











D592D

ΔΙΩΝΟΣ ΚΑΣΣΙΟΥ ΚΟΚΚΗΙΑΝΟΥ

ΡΩΜΑΙΚΗ ΙΣΤΟΡΙΑ.

DIONIS CASSII COCCEIANI  
HISTORIA ROMANA.

CUM ANNOTATIONIBUS

LUDOVICI DINDORFII.

VOL. II.

26017  
7/2 (93.



LIPSIAE.

IN AEDIBUS B. G. TEUBNERI.

MDCCCLXIII.

76  
010  
D

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΑ.

Τότε μὲν δὴ ταῦτ' ἔπραξε, μετὰ δὲ τοῦτο γράμ-  
ματα παρὰ τοῦ Καίσαρος πρὸς τὴν βουλὴν λαβὼν  
ἦλθέ τε ἐς τὴν Ῥώμην ἐν αὐτῇ τῇ νουμηνίᾳ ἐν ᾗ ὁ  
τε Λέντουλος ὁ Κορνήλιος καὶ ὁ Κλαύδιος ὁ Γάιος <sup>a. u.</sup>  
τὴν ἀρχὴν ἐνεστήσαντο, καὶ οὐ πρότερον τοῖς ὑπά- <sup>705</sup>  
τοις αὐτὰ ἀπέδωκε πρὶν ἐς τὸ συνέδριόν σφας ἀφι-  
κέσθαι, μὴ καὶ ἔξω πον λαβόντες αὐτὰ ἀποκρούσων-  
ται. ἐπὶ πολὺ μὲν γὰρ καὶ ὥς ἀνέσχον, οὐκ ἐθέλη- <sup>2</sup>  
σαντές σφας ἀναλέξασθαι· τέλος δὲ ὑπὸ τε Κυῖντου  
Κασσίου Λογγίνου καὶ ὑπὸ Μάρκου Ἀντωνίου δη-  
μαρχούντων ἠναγκάσθησαν αὐτὰ δημοσιεῦσαι. Ἀν- <sup>3</sup>  
τώνιος μὲν οὖν ἐν τούτῳ τότε τὸν Καίσαρα εὐεργε-  
τήσας ἀντιλήψεσθαι τε πολλὰ καὶ ἐπὶ μεγάλων καὶ  
αὐτὸς αἰωρηθήσεσθαι ἔμελλεν· ἐν δὲ τῇ ἐπιστολῇ τὰ  
τε ἄλλα ὅσα ποτὲ καλῶς τὸ κοινὸν ὁ Καῖσαρ ἐπεποιή-  
κει ἐνεγέγραπτο, καὶ ἀπολογισμὸς ὑπὲρ ὧν ἠτιάζετο.  
καταλύσειν τε τὰ στρατόπεδα καὶ τῆς ἀρχῆς ἐκστή- <sup>4</sup>  
σεσθαι ὑπισχνεῖτο, ἂν καὶ ὁ Πομπήιος τὰ αὐτὰ οἱ  
ποιήσῃ· ἐκείνου γὰρ τὰ ὄπλα ἔχοντος οὐδὲ ἑαυτὸν  
δίκαιον εἶναι ἀναγκασθῆναι αὐτὰ ἀφεῖναι ἔλεγεν, ἵνα  
μὴ καὶ τοῖς ἐχθροῖς ἐκδοθῇ. διαψηφίσεως δὲ ἐπὶ τού- <sup>2</sup>  
τοις οὐ κατ' ἄνδρα, μὴ καὶ δι' αἰδῶ ἢ καὶ φόβον  
τινὰ παρὰ τὰ δοκοῦντά σφισιν ἀποφῆνονται, ἀλλ'

ἐν τῇ ἐπὶ τάδε καὶ ἐπ' ἐκεῖνα τοῦ βουλευτηρίου μετα-  
 στάσει γενομένης, τὸν μὲν Πομπήιον οὐδείς ἀπαλλαγῇ-  
 ναι ἐκ τῶν ὄπλων ἐψηφίσατο, ἐν γὰρ τῷ προαστείῳ τὰς  
 2 δυνάμεις εἶχε, τὸν δὲ δὴ Καίσαρα πάντες πλὴν Μάρ-  
 κου τέ τινος Καιλίου καὶ τοῦ Κουρίωνος τοῦ τὰ γράμ-  
 2 ματα αὐτοῦ κομίσαντος. περὶ γὰρ τῶν δημάρχων οὐ-  
 δὲν λέγω, ὅτι μηδὲ ἐν ἀνάγκῃ τινὶ μεταστῆναι ἐποι-  
 ῆσαντο, ἅτε καὶ ἐξουσίαν ἔχοντες εἴτε ἐβούλοντό τινα  
 γνώμην συμβαλέσθαι εἴτε καὶ μή. ἔδοξε μὲν οὖν  
 ταῦτα, οὐ μὴν καὶ κυρωθῆναι τι αὐτῶν οὔτε ἐν  
 ἐκείνῃ τῇ ἡμέρᾳ οὔτε ἐν τῇ ὑστεραίᾳ ὃ τε Ἀντώνιος  
 3 καὶ ὁ Λογγῖνος ἐπέτρεψαν. ἀγανακτησάντων δὲ ἐπὶ  
 τούτῳ τῶν ἄλλων καὶ ψηφισαμένων τὴν ἐσθῆτα ἀλ-  
 λάξασθαι, κῦρος μὲν οὐδὲ τοῦτ' ὑπὸ τῶν αὐτῶν  
 ἔλαβεν, ἡ μέντοι γνώμη συνεγράφη καὶ τὸ ἔργον τὸ  
 ἀπ' αὐτῆς ἐγένετο· πάντες γὰρ παραχρῆμα ἐξελθόν-  
 3 τες ἐκ τοῦ συνεδρίου καὶ τὴν στολὴν μεταβαλόντες  
 ἐσῆλθον αὐθις καὶ περὶ τιμωρίας αὐτῶν ἐβουλευόντο.  
 2 ἰδόντες δὲ τοῦτ' ἐκεῖνοι τὰ μὲν πρῶτα ἀντέπραττον,  
 ἔπειτα δὲ φοβηθέντες, ἄλλως τε καὶ ἐπειδὴ ὁ Λέν-  
 τουλος ὑπεξελεθεῖν σφισι πρὶν τὰς ψήφους διενεχθῆ-  
 ναι παρήνεσεν, εἰπόν τε πολλὰ καὶ ἐμαρτύραντο,  
 καὶ τούτου μετὰ τοῦ Κουρίωνος καὶ μετὰ τοῦ Καί-  
 λίου ἀπῆραν πρὸς τὸν Καίσαρα, βραχὺ φροντίσαντες  
 3 ὅτι ἐκ τοῦ βουλευτικοῦ διεγράφησαν. τότε μὲν οὖν  
 τοῦτ' ἐγνώσθη, καὶ τοῖς ὑπάτοις ταῖς τε ἄλλαις ἀρ-  
 χαῖς ἡ φυλακὴ τῆς πόλεως, ὥσπερ που εἰώθει γίγνε-  
 σθαι, ἐπετράπη· ὕστερον δὲ ἔξω τοῦ πωμηρίου πρὸς  
 αὐτὸν τὸν Πομπήιον ἐλθόντες ταραχὴν τε εἶναι ἔγνω-  
 4 σαν, καὶ ἐκείνῳ μὲν καὶ τὰ χρήματα καὶ τοὺς στρατιώ-  
 τας ἔδωκαν, τὸν δὲ δὴ Καίσαρα τὴν τε ἀρχὴν τοῖς  
 διαδόχοις παραδοῦναι καὶ τὰ στρατεύματα ἐντὸς ῥητῆς



ἡμέρας ἀφεῖναι, ἢ πολέμιον ὥς καὶ τάναντία τῇ πα-  
τριδί ποιοῦντα εἶναι ἐψηφίσαντο.

πυθόμενος οὖν ταῦτ' ἐκεῖνος ἔς τε Ἀρίμινον ἦλ- 4  
θεν, ἔξω τῆς ἑαυτοῦ ἀρχῆς τότε πρῶτον προχωρή-  
σας, καὶ συναγαγὼν τοὺς στρατιώτας ἐκέλευσε τὸν  
τε Κουρίωνα καὶ τοὺς ἄλλους τοὺς μετ' αὐτοῦ ἐλ-  
θόντας σφίσι τὰ πραχθέντα διηγήσασθαι. γενομένου  
δὲ τούτου προσπαρώξυνεν αὐτούς, ἐπειπὼν ὅσα ὁ  
καιρὸς ἀπῆτει. καὶ μετὰ τοῦτο ἄρας ἐπ' αὐτὴν ἄντι- 2  
κρυς τὴν Ῥώμην ἤλασε, πάσας τὰς ἐν ποσὶ πόλεις  
ἀμαχὶ προστιθέμενος, τῶν φρουρῶν τῶν μὲν ἐκλι-  
πόντων αὐτὰς ἀσθενεία, τῶν δὲ τὰ ἐκείνου ἀνθαι-  
ρουμένων. αἰσθόμενος δὲ τοῦτο ὁ Πομπήιος, καὶ ἅμα  
καὶ τὴν διάνοιαν αὐτοῦ πᾶσαν παρὰ τοῦ Λαβιήνου  
μαθὼν, ἔδεισεν. οὗτος γὰρ ἐγκαταλιπὼν τὸν Καί- 3  
σαρα ἐξηντομόλησε καὶ πάντα οἱ τὰ ἀπόρρητα αὐτοῦ  
ἐξήγγειλε. θαυμάσκει μὲν οὖν ἂν τις ὅτι ἐς τὰ πρῶτα  
ὑπὸ τοῦ Καίσαρος αἰεὶ ποτε τιμηθεὶς, ὥστε καὶ πάν-  
των τῶν ὑπὲρ τὰς Ἀλπεις στρατοπέδων, ὁπότε ἐκεῖ-  
νος ἐν τῇ Ἰταλίᾳ εἶη, ἄρχειν, ἐποίησε τοῦτο· αἴτιον 4  
δὲ ὅτι αὐτός τε καὶ πλοῦτον καὶ δόξαν περιβαλόμε-  
νος ὀγκηρότερον τῆς ἡγεμονίας διάγειν ἤρξατο, καὶ  
ὁ Καῖσαρ παριστούμενόν οἱ αὐτὸν ἰδὼν οὐκέθ' ὁμοίως  
ἠγάπα. τὴν τε οὖν μεταβολὴν μὴ φέρων καὶ φοβη-  
θεὶς ἅμα μὴ πάθῃ τι, μετέστη.

ὁ οὖν Πομπήιος ἔκ τε τῶν περὶ τοῦ Καίσαρος 5  
αὐτῷ λεχθέντων, καὶ ὅτι ἰσχυρὸν ἀξιόμαχον οὐπω παρε-  
σκεύαστο, καὶ τοὺς ἐν τῇ πόλει, τοὺς τε ἄλλους καὶ  
αὐτοὺς μάλιστα τοὺς στασιώτας, τὸν τε πόλεμον  
ὀκνοῦντας μνήμη τῶν τε τοῦ Μαρίου καὶ τῶν τοῦ  
Σύλλου ἔργων καὶ ἀπαλλαγῆναι ἀσφαλῶς αὐτοῦ βου-  
λομένους εἶδε, μετεβάλετο, καὶ πρέσβεις πρὸς τὸν 2

Καίσαρα Λούκιόν τε Καίσαρα συγγενῇ αὐτῷ ὄντα  
 καὶ Λούκιον Ῥώσκιον στρατηγοῦντα αὐτεπαγγέλτους  
 ἀπέστειλεν, εἴ πως τὴν ὁρμὴν αὐτοῦ ἐκφυγὼν ἔπειτ'  
 3 ἐπὶ μετρίοις τισὶ συμβαίῃ. ἀποκριναμένου δὲ ἐκεῖ-  
 νου τά τε ἄλλα ἅπερ ἐπεστάλκει, καὶ ὅτι αὐτὸς τῷ  
 Πομπηίῳ διαλεχθῆναι ἐθέλοι, τοῦτο μὲν οὐχ ἡδέως  
 οἱ πολλοὶ ἤκουσαν, δείσαντες μὴ καὶ κατὰ σφῶν τι  
 4 σύνθωνται· ἐπεὶ μέντοι οἱ πρέσβεις ἄλλα τε πολλὰ  
 ἐπαινοῦντες τὸν Καίσαρα ἔλεγον, καὶ τέλος οὔτε τι  
 κακὸν ὑπ' αὐτοῦ πείσεσθαι τινα καὶ τὰ στρατεύματα  
 αὐτίκα ἀφελθήσεσθαι προσυπισχυνοῦντο, ἦσθησαν, καὶ  
 πρὸς τε ἐκείνους τοὺς αὐτοὺς αὐτίς πρέσβεις ἔπεμψαν,  
 καὶ ἡξίου ἐπιβοῶντες αἰεὶ καὶ πανταχοῦ καὶ ἀμφοτέ-  
 6 ρους ἅμα αὐτοὺς τὰ ὄπλα καταθέσθαι. φοβηθεὶς οὖν  
 διὰ ταῦθ' ὁ Πομπήιος, καὶ γὰρ εὖ ἠπίστατο ὅτι πολὺ  
 τοῦ Καίσαρος, ἂν γε ἐπὶ τῷ δήμῳ γένωνται, ἐλατ-  
 τωθήσεται, αὐτὸς τε ἐς Καμπανίαν πρὶν τοὺς πρέ-  
 2 σβεις ἐπανελθεῖν, ὥς καὶ ῥᾶον ἐκεῖ πολεμήσων, προ-  
 απῆρε, καὶ τὴν βουλὴν ἅπασαν μετὰ τῶν τὰς ἀρχὰς  
 ἐχόντων ἀκολουθήσαι οἱ ἐκέλευσεν, ἄδειάν τε σφισι  
 δόγματι τῆς ἐκδημίας δούς, καὶ προειπὼν ὅτι τὸν  
 ὑπομείναντα ἔν τε τῷ ἴσῳ καὶ ἐν τῷ ὁμοίῳ τοῖς τὰ  
 3 ἐναντία σφίσι πράττουσιν ἔξοι. πρὸς δ' ἔτι καὶ τὰ  
 χρήματα τὰ δημόσια τά τε ἀναθήματα τὰ ἐν τῇ πό-  
 λει πάντα ἀναιρεθῆναι προσέταξεν αὐτοῖς ψηφίσα-  
 σθαι, ἐλπίζων παμπληθεῖς ἀπ' αὐτῶν στρατιώτας  
 ἀθροίσειν. τοσαύτην γὰρ εὐνοίαν αὐτοῦ πᾶσαι ὥς  
 εἰπεῖν αἱ ἐν τῇ Ἰταλίᾳ πόλεις εἶχον ὥστε, ἐπειδὴ  
 ἤκουσαν αὐτὸν ὀλίγον ἔμπροσθεν ἐπικινδύνως νο-  
 σοῦντα, σωτήρια αὐτοῦ δημοσίᾳ θύσειν εὐχασθαι.  
 4 καὶ ὅτι μὲν μέγα καὶ λαμπρὸν τοῦτ' αὐτῷ ἔδοσαν,  
 οὐδ' ἂν εἰς ἀντιλέξειεν· οὐ γὰρ ἔστιν ὅτῳ ποτὲ ἄλλῳ,

ἔξω τῶν μετὰ ταῦτα τὸ πᾶν κράτος λαβόντων, τοιοῦ-  
 τόν τι ἐψηφίσθη· οὐ μὴν καὶ ἀκριβῆ πίστιν τοῦ μὴ  
 οὐκ ἐγκαταλείψειν αὐτὸν πρὸς τὸν ἐκ τοῦ κρείττονος  
 φόβον εἶχεν. ἐγνώσθη μὲν δὴ ταῦτα περὶ τε τῶν 5  
 χρημάτων καὶ περὶ τῶν ἀναθημάτων, οὐκ ἐκινήθη  
 δὲ οὐδέτερα· πυθόμενοι γὰρ ἐν τούτῳ τὸν τε Καί-  
 σαρα μῆτε τι εἰρηναῖον τοῖς πρέσβεσιν ἀποκεκρίσθαι  
 καὶ προσεγκαλεῖν σφισιν ὥς καὶ καταψευσαμένοις τινὰ  
 αὐτοῦ, καὶ τοὺς στρατιώτας πολλοὺς τε καὶ θρασεῖς 6  
 εἶναι καὶ πᾶν ὁτιοῦν, οἷά που φιλεῖ περὶ τῶν τοιού-  
 των ἐπὶ τὸ φοβερώτερον ἀγγέλλεσθαι, κακουργήσειν,  
 ἐφοβήθησαν, καὶ σπουδῇ τὴν ἔξοδον, πρὶν ἄψασθαι  
 τινος αὐτῶν, ἐποιήσαντο.

καὶ τοῦτου καὶ ἐς τὰ ἄλλα ὁμοίως πάντα θορυ- 7  
 βώδης σφῶν καὶ ταραχώδης ἡ ἀνάστασις ἐγένετο. οἳ  
 τε γὰρ ἐξιόντες, ἦσαν δὲ πάντες ὥς εἰπεῖν οἱ πρῶτοι  
 καὶ τῆς βουλῆς καὶ τῆς ἱππάδος καὶ προσέτι καὶ τοῦ  
 ὁμίλου, λόγῳ μὲν ἐπὶ πολέμῳ ἀφωρμῶντο, ἔργῳ δὲ 2  
 τὰ τῶν ἐαλωκότων ἔπασχον· τὴν τε γὰρ πατρίδα καὶ  
 τὰς ἐν αὐτῇ διατριβὰς ἐκλιπεῖν καὶ τὰ ἀλλότρια τείχη  
 οἰκειότερα τῶν σφετέρων νομίζειν ἀναγκαζόμενοι δει-  
 νῶς ἔλυνοντο. οἳ τε γὰρ πανοικησίᾳ ἀνιστάμενοι 3  
 τὰ ἱερὰ καὶ τοὺς οἴκους τό τε ἔδαφος τὸ πατρῶον ὥς  
 καὶ τῶν ἀντιστασιωτῶν εὐθὺς ἐσόμενα ἀπέλειπον, καὶ  
 αὐτοὶ οὕτω τὴν γνώμην, ἃν γε καὶ περισφωθῶσιν,  
 εἶχον ὥς καὶ τῇ Μακεδονίᾳ τῇ τε Θράκῃ κατοική-  
 σοντες· τὴν γὰρ τοῦ Πομπηίου διάνοιαν οὐκ ἠγνόουν.  
 καὶ οἱ κατὰ χώραν τοὺς τε παῖδας καὶ τὰς γυναῖκας 4  
 τὰ τε ἄλλα τὰ τιμιώτατα καταλείποντες ἔχουν μὲν τινα  
 ἐλπίδα τῆς πατρίδος ἐδόκουν, πολὺ δὲ δὴ τῶν ἐτέ-  
 ρων, ἅτε καὶ ἀπὸ τῶν φιλτάτων ἀπαρτώμενοι, διττῇ  
 τε τῇ τύχῃ καὶ ἐναντιωτάτῃ παραβαλλόμενοι, χαλε-



- 5 πωτέρως ἀπήλλασσον· τὰ γὰρ οἰκειότατα τῷ πολε-  
 μιωτάτῳ σφῶν ἐκδόντες ἔμελλον ἐθελοκακοῦντες μὲν  
 αὐτοὶ κινδυνεύσειν, προθυμούμενοι δὲ ἐκείνων στε-  
 ρηθῆσθαι, καὶ προσέτι φίλον μὲν μηδέτερον,  
 ἐχθροὺς δὲ ἀμφοτέρους ἔξιν, Καίσαρα μὲν ὅτι μὴ  
 καὶ αὐτοὶ κατέμειναν, Πομπήιον δὲ ὅτι μὴ καὶ ἐκείνα  
 6 συνεπηγάγοντο. ὥστε καὶ ἐς ἀμφίβολον καὶ ταῖς γνώ-  
 μαις καὶ ταῖς εὐχαῖς ταῖς τε ἐλπίσι καθιστάμενοι τοῖς  
 τε σώμασιν ἅμα ἀπὸ τῶν οἰκειοτάτων σφίσιν ἀπ-  
 εσπῶντο καὶ τὰς ψυχὰς δίχα διηροῦντο.
- 8 ταῦτα μὲν οὖν οἱ ἐξορμώμενοι ἔπασχον, οἱ δ'  
 ὑπολειπόμενοι διαφόροις μὲν ἀντιπάλοις δέ τισι καὶ  
 αὐτοὶ παθήμασι συνεφέροντο. οἳ τε γὰρ ἀπὸ τῶν  
 προσηκόντων σφίσιν ἀποξευγνύμενοι, οἷα τῶν τε  
 2 προστατῶν στερισκόμενοι καὶ ἐπαμῦναι αὐτοῖς ἥκι-  
 στα δυνάμενοι, τῷ τε πολεμίῳ ἐκδιδόμενοι καὶ ἐν τῇ  
 ἐξουσίᾳ τοῦ τῆς πόλεως κρατήσαντος ἐσόμενοι, αὐτοί  
 τε ὑπὸ τοῦ φόβου καὶ τῶν ὕβρεων καὶ τῶν σφαγῶν  
 ὥς καὶ γιγνομένων ἤδη ἐταλαιπώρουν, καὶ περὶ ἐκεί-  
 νων οἳ τε ὀργὴν σφίσιν ὅτι ἐγκατελείφθησαν ἔχοντες  
 τὰ αὐτὰ ἐπηρῶντο καὶ οἱ συγγνώμην τῆς ἀνάγκης  
 3 ποιούμενοι τὰ αὐτὰ ἐδεδίδεσαν. καὶ τὸ λοιπὸν πλη-  
 θος σύμπαν, εἰ καὶ τὰ μάλιστα μηδεμία αὐτοῖς συγ-  
 γένεια πρὸς τοὺς ἀφορμωμένους ἦν, ὅμως ἐλυποῦντο  
 μὲν καὶ ἐπ' ἐκείνοις, οἱ μὲν γείτονας οἱ δὲ ἐταίρους  
 πολὺ τε ἀπὸ σφῶν ἀφήξιν καὶ πολλὰ καὶ ἄτοπα καὶ  
 4 δράσειν καὶ πείσεσθαι ἐλπίζοντες, πολλῷ δὲ δὴ μά-  
 λιστα ἑαυτοὺς ὠλοφύροντο· τὰς τε γὰρ ἀρχὰς καὶ  
 τὴν βουλήν τοὺς τε ἄλλους τοὺς τι δυναμένους πάν-  
 τας, οὐ γὰρ πῶ εἴ γέ τις αὐτῶν ὑπολειφθήσεται ἥδε-  
 σαν, τῆς τε πατρίδος ἅμα καὶ σφῶν ἐξισταμένους  
 ὀρῶντες, καὶ μήτ' ἂν ἐκείνους, εἰ μὴ πάνυ πολλὰ



καὶ δεινὰ αὐτῇ ἐπήρτητο, φυγεῖν ποτε ἐθέλησαι λο-  
γίζόμενοι, καὶ αὐτοὶ ἔρημοι μὲν ἀρχόντων, ἔρημοι δὲ 5  
συμμάχων γινόμενοι, πρὸς τε τὰ ἄλλα πάντα παισὶ  
τέτισιν ὀρφανοῖς καὶ γυναιξὶ χήραις ἐφώνεσαν, καὶ  
τὰς ὀργὰς τὰς τε ἐπιθυμίας τῶν ἐπιόντων καὶ πρῶ-  
τοι ... τῆς τῶν προτέρων παθημάτων μνήμης, οἱ μὲν  
αὐτοὶ πειραθέντες, οἱ δὲ καὶ ἐκείνων ἀκούοντες ὅσα  
καὶ οἷα ὃ τε Μάριος καὶ ὁ Σύλλας ἐξεργάσαντο, μέ- 6  
τριον οὐδὲν οὐδὲ ἐς τὸν Καίσαρα ὑπώπτευνον, ἀλλὰ  
καὶ πολὺ πλείω καὶ δεινότερα, ἅτε καὶ βαρβαρικῷ  
τὸ πλεῖστον τοῦ στρατοῦ αὐτοῦ ὄντος, πείσεσθαι  
προσεδόκων.

οὕτως οὖν δὴ πάντων αὐτῶν διακειμένων, καὶ 9  
μηδενός, ἔξω τῶν προσφιλῶν πη τῷ Καίσαρι δοκούν-  
των εἶναι, ἐν ἐλαφρῷ τὸ πρᾶγμα ποιουμένου, καὶ  
ἐκείνων δὲ πρὸς τὰς μεταβολὰς τῶν τρόπων, ἃς οἱ  
πλείους πρὸς τὰ παρόντα σφῶν λαμβάνουσιν, οὐ φε-  
ρεγγύῳ πίστει θαρσύνωντων, οὐδ' ἐπινοῆσαι ῥᾳδίον  
ὄση μὲν ταραχὴ, ὅσον δὲ καὶ πένθος ἐν τῇ τῶν τε  
ὑπάτων καὶ τῶν ἄλλων τῶν συνεξορμωμένων σφίσιν  
ἐξόδῳ ἐγένετο. τὴν τε γὰρ νύκτα πᾶσαν ἀναγκασό- 2  
μενοι καὶ περιφοιτῶντες ἐθορύβουν, καὶ ὑπὸ τὴν ἔω  
πολὺς μὲν πρὸς τοῖς ἱεροῖς οἴκτος, καὶ γὰρ ἐκαστα-  
χόθι περιμόντες εὐχὰς ἐποιοῦντο, πάντας αὐτοὺς ἐλάμ-  
βανε· τοὺς τε γὰρ θεοὺς ἀνεκάλουν καὶ τὰ δάπεδα  
κατεφίλουν, ὅσάκις τε ἐξ οἷων περιεγένοντο ἀνηριθ-  
μοῦντο, καὶ ὅτι τὴν πατρίδα, ὃ μὴ πώποτε ἐτετόλ-  
μητό σφίσιν, ἐξέλειπον ὠδύροντο· πολὺς δὲ καὶ περὶ 3  
τὰς πύλας θορήνος ἦν· οἱ μὲν γὰρ ἀλλήλους τε ἅμα  
καὶ ἐκείνην ὥς καὶ τελευταῖον ὁρῶντες ἡσπάζοντο,  
οἱ δὲ ἑαυτούς τε ἐθρήνουν καὶ τοῖς ἐξιούσι συνηύ-  
χοντο, καὶ οἱ γε πλείους ὥς καὶ προδιδόμενοι κατη-

ρῶντο· πάντες γὰρ καὶ οἱ ὑπομένοντες παμπαιδὶ καὶ  
 4 παγγυναικὶ παρῆσαν. καὶ μετὰ τοῦτο οἱ μὲν ἐξωρ-  
 μῶντο, οἱ δὲ προέπεμπόν σφας· ἄλλοι τε ἐνεχρόνιζον  
 καὶ πρὸς τῶν γνωρίμων κατείχοντο, καὶ τινες περι-  
 βάλλοντες ἀλλήλους ἐπὶ πλείστον συνηρτῶντο. ἀκο-  
 λουθοῦντές τε τοῖς ἐξορμωμένοις οἱ ὑπομένοντες ἐπὶ  
 μακρότατον ἐπεβοῶντό τε ἅμα αὐτοὺς καὶ κατῴκτι-  
 ζον, ἄγειν τέ σφας ἢ καὶ ἐκείνους οἴκοι μένειν ἀξι-  
 5 οῦντες ἐπεθείαζον. κἂν τούτῳ ὁλολυγὴ ἐφ' ἐκάστῳ  
 αὐτῶν πολλή καὶ παρὰ τῶν ἄλλων καὶ θάκρυα ἄπλετα  
 ἐγίνετο· τὴν μὲν γὰρ τοῦ κρείττονος ἐλπίδα ἥκιστα,  
 ἅτε ἐν τοῖς τοιούτοις ὄντες, τὰ δὲ δὴ πάθη πρότερον  
 μὲν οἱ καταλειπόμενοι, ἔπειτα δὲ καὶ οἱ ἀφορμώμε-  
 6 νοι προσεδέχοντο. εἶκασε δ' ἂν τις αὐτοὺς ἰδὼν δύο  
 τε δήμους καὶ δύο πόλεις ἐκ μιᾶς γίνεσθαι, καὶ τὴν  
 μὲν ἀνίστασθαι τε καὶ φεύγειν, τὴν δὲ ἐγκαταλεί-  
 πεσθαι τε καὶ ἀλίσκεσθαι.

7 Πομπήιος μὲν οὖν οὕτω τὸ ἄστυ ἐξέλιπε, συχνοὺς  
 τῶν βουλευτῶν ἐπαρόμενος, ὑπελείφθησαν γὰρ τινες,  
 οἱ μὲν τὰ τοῦ Καῖσαρος φρονοῦντες, οἱ δὲ καὶ ἐκ  
 μέσου ἀμφοῖν ἰστάμενοι, καὶ καταλόγους τε ἐκ τῶν  
 πόλεων σπουδῇ ἐποιεῖτο καὶ χρήματα ἐξέλεγε, φρου-  
 10 ράς τε ὥς ἐκασταχόσε ἔπεμπε· Καῖσαρ δὲ ἐπειδὴ  
 ταῦτα ἔμαθε, πρὸς μὲν τὴν Ῥώμην οὐκ ἠπείχθη,  
 ἄθλόν τε γὰρ αὐτὴν ἥδει τοῖς κρατήσουσι προκειμέ-  
 νην, καὶ οὐκ ἐπ' ἐκείνην ὥς καὶ πολεμίαν οἱ οὖσαν,  
 ἀλλ' ἐπὶ τοὺς ἀντιστασιώτας ὑπὲρ αὐτῆς δηθεὺς ἐπι-  
 2 στρατεύειν ἔλεγε, γράμματα δὲ ἐς πᾶσαν τὴν Ἰταλίαν  
 πέμπσας, δι' ὧν τὸν τε Πομπήιον ἐς δίκην τινὰ προε-  
 καλεῖτο καὶ τοῖς ἄλλοις θαρσεῖν παρῆναι, κατὰ χώραν  
 τε αὐτοῖς μένειν ἐκέλευε, καὶ ὑπισχνεῖτο πολλὰ αὐ-  
 τοῖς. καὶ ἐπὶ Κορφίνιον, ἐπειδὴ οἱ ὑπὸ Λουκίου Διο-

μιτίου κατεχόμενον οὐ προσεχώρει, ὥρμησε, καί τινας  
 ἀπαντήσαντας μάχῃ κρατήσας ἐς πολιορκίαν τοὺς λοι-  
 πούς κατέκλεισεν. ὁ οὖν Πομπήιος, ἐπειδὴ οὗτοί τε 3  
 ἐπολιορκοῦντο καὶ τῶν ἄλλων πολλοὶ πρὸς τὸν Καί-  
 σαρα ἀπέκλινον, τῆς μὲν Ἰταλίας οὐδεμίαν ἔτ' ἐλ-  
 πίδα ἔσχεν, ἐς δὲ δὴ τὴν Μακεδονίαν τὴν τε Ἑλλάδα  
 καὶ τὴν Ἀσίαν περαιωθῆναι ἔγνω· τῇ τε γὰρ μνήμη  
 ὧν ἐκεῖ ἐπεπράχει, καὶ τῇ τῶν δῆμων τῇ τε τῶν βα-  
 σιλέων φιλίᾳ πολὺ ἐθάρσει. ἦν μὲν γὰρ καὶ ἡ Ἰβη- 4  
 ρία αὐτῷ πᾶσα οἰκεία, οὐκ ἐδύνατο δὲ ἐς αὐτὴν  
 ἀσφαλῶς, ἅτε καὶ τοῦ Καίσαρος τὰς Γαλατίας ἔχον-  
 τος, κομισθῆναι. πρὸς δ' ἔτι καὶ ἐλογίζετο ὅτι, ἂν  
 ἀποπλεύσῃ, οὔτε ἐπιδιώξει τις αὐτὸν διὰ τε τὴν τῶν  
 πλοίων ἀπορίαν καὶ διὰ τὸν χειμῶνα, ἥδη γὰρ ἐκ  
 μετοπώρου ἦν, κἂν τούτῳ κατὰ σχολὴν πολλὰ μὲν ἐκ  
 τοῦ ὑπηκόου, πολλὰ δὲ καὶ ἐκ τοῦ συμμαχικοῦ καὶ  
 χρήματα καὶ στρατεύματα ἀθροίσῃ. αὐτός τε οὖν ἐπὶ 11  
 τούτοις ἐς τὸ Βρεντέσιον ἀφωρμήθη, καὶ τὸν Δομί-  
 τιον ἐκλιπόντα τὸ Κορφίνιον ἀκολουθεῖν οἱ ἐκέλευσε.  
 καὶ ὅς, εἰ καὶ τὰ μάλιστα ἰσχύν τέ τινα εἶχε καὶ ἐπ'  
 αὐτῇ ἐπήλπιζε, καὶ γὰρ τοὺς στρατιώτας τὰ τε ἄλλα  
 ἐτεθεραπεύκει καὶ χώρας ὑποσχέσει ὑπῆλκτο· τῶν τε 2  
 γὰρ Συλλείων ἐγεγόνει καὶ πολλὴν ἐκ τῆς δυναστείας  
 ἐκείνης ἐνέκτητο, ὅμως ἐπειθάρχησε. καὶ ὁ μὲν παρε-  
 σκευάζετο ὅπως δι' ἀσφαλείας τινὸς ἐκχωρήσει· μα-  
 θόντες δὲ τοῦθ' οἱ συνόντες οἱ, καὶ κατοκνήσαντες  
 τὴν ἀφοδὸν ὡς καὶ φυγὴν οὐσαν, προσέθεντο τῷ  
 Καίσαρι. καὶ οἱ μὲν συνεστρατεύοντο αὐτῷ, Δομί- 3  
 τιος δὲ καὶ οἱ ἄλλοι βουλευταὶ ἠτιάθησαν μὲν ὑπ'  
 αὐτοῦ ἐπὶ τῇ ἀντιτάξει, ἀπελύθησαν δὲ καὶ πρὸς  
 τὸν Πομπήιον ἀπῆλθον.

ὁ δ' οὖν Καῖσαρ σπουδὴν μὲν εἶχε συμμῖξαι τε 12

- αὐτῷ πρὶν ἐκπλεῦσαι, καὶ τῇ Ἰταλίᾳ διαπολεμῆσαι, καταλαβεῖν τε αὐτὸν ἐν τῷ Βρεντεσίῳ ἔτ' ὄντα· ἐπειδὴ γὰρ τὰ πλοῖα οὐκ ἐξήρκεσέ σφισι, προέπεμψεν ἄλλους τε καὶ τοὺς ὑπάτους, μὴ καὶ νεοχμώσωσί τι κατὰ
- 2 χώραν ὑπομείναντες· ἰδὼν δὲ τὸ δυσάλωτον τοῦ χωρίου προεκαλέσατο αὐτὸν ἐς συνθήκας ὥς καὶ τὴν εἰρήνην τὴν τε φιλίαν ἀποληψόμενον. ἀποκρινάμενον τε αὐτοῦ οὐδὲν ἄλλο ἢ ὅτι τοῖς ὑπάτοις ἃ λέγει κοινώσεται, ἐπειδὴ ἐδέδοκτό σφισι μηδὲνα τῶν πολιτῶν τῶν ἐν τοῖς ὅπλοις ὄντων ἐς λόγους δέχεσθαι,
- 3 προσέβαλε τῇ πόλει. καὶ αὐτὸν ὁ Πομπήιος ἡμέρας μὲν τινὰς ἡμύνατο, μέχρῃς οὐ τὰ πλοῖα ἐπανῆλθε· διοικοδομήσας δὲ ἐν τούτῳ καὶ ἀποφράξας τὰς ἐς τὸν λιμένα ὁδούς, μὴ καὶ ἐπίθηταί τις αὐτῷ ἐκπλέοντι, ἔπειτα νυκτὸς ἐξανήχθη. καὶ ὁ μὲν ἀσφαλῶς ἐς τὴν Μακεδονίαν ἐπεραιώθη, τὸ δὲ δὴ Βρεντέσιον δύο τε ἐν αὐτῷ πλοῖα μεστὰ ἀνδρῶν ἐάλω.
- 13 Πομπήιος μὲν οὖν τὴν τε πατρίδα καὶ τὴν ἄλλην Ἰταλίαν οὕτως ἐξέλιπε, πάντα τὰ ἐναντιώτατα τοῖς πρόσθεν, ὅτε ἐς αὐτὴν ἐκ τῆς Ἀσίας κατέπλευσε, καὶ ἐλόμενος καὶ πράξας· ἀφ' ὧνπερ καὶ τὴν τύχην καὶ
- 2 τὴν δόξαν ἀντίπαλον ἐκτῆσατο. τά τε γὰρ στρατόπεδα πρότερον εὐθὺς ἐν τῷ Βρεντεσίῳ, ἵνα μὴ τι τοὺς πόλλιτας λυπήσῃ, ἀφείς, ἕτερα δι' αὐτοῦ τότε ἐκ τῆς Ἰταλίας ἐπ' αὐτοὺς ἐξήγαγε· καὶ τοὺς πλούτους τῶν βαρβάρων ἐς τὴν Ρώμην ἀγαγόν, πάνθ' ὅσα ἡδυνήθη τότε ἐξ αὐτῆς ἐτέρωσε ἐκόμισε· καὶ τῶν μὲν οἴκοι πάντων ἀπέγνω, τοῖς δ' ἄλλοτριόις καὶ τοῖς γε
- 3 ὑφ' ἑαυτοῦ ποτε δουλωθεῖσι συμμάχοις κατὰ τῆς πατρίδος χρήσασθαι ἐνόει, καὶ ἐν αὐτοῖς πολὺ πλείω ἐλπίδα καὶ τῆς σωτηρίας καὶ τῆς δυναστείας ἢ ἐν
- 4 τοῖς εὐεργετηθεῖσιν ἐποιεῖτο. καὶ διὰ ταῦτα ἀντὶ μὲν



τῆς λαμπρότητος ἦν ἐκ τῶν πολέμων ἐκείνων κτησάμενος ἀφίκετο, ταπεινότητα πρὸς τὸν παρὰ τοῦ Καίσαρος φόβον ἀντιλαβὼν ἀπῆρεν, ἀντὶ δὲ τῆς εὐκλείας ἦν ἐκ τοῦ τὴν πατρίδα αὐξῆσαι ἔσχε, δυσκλεέστατος ἐπὶ τῇ τότε ἐκλείψει αὐτῆς ἐγένετο.

καὶ εὐθύς γε καταίρων ἐς τὸ Δυρράχιον ἔμαθεν 14 ὅτι οὐ καλῶς ἀπαλλάξει· στρατιώτας τε γὰρ κεραννοὶ ἐν αὐτῷ τῷ πρόσπλῳ ἔφθειραν, καὶ τὰ σημεῖα τὰ στρατιωτικὰ ἀράχλαι κατέσχον, ἐκβάντος τε ἐκ τῆς νεῶς αὐτοῦ ὄφεις τὸν στίβον ἐπισπόμενοι συνέχεον. ἐκείνῳ μὲν δὴ ταῦτα τὰ τέρατα ἐγένετο, συνεβεβή- 2 κει δὲ καὶ πάσῃ τῇ πόλει τούτῳ τε τῷ ἔτει καὶ ὀλίγον ἔμπροσθεν ἑτερα. ὄντως γὰρ πού ἀμφοτέρωθεν ἐν ταῖς στάσεσι τὸ κοινὸν βλάπτεται· καὶ διὰ τοῦτο λύκοι τε καὶ βύαι πολλοὶ ἐν αὐτῷ τῷ ἄστει ὠφθῆσαν, καὶ σεισμοὶ συνεχεῖς μετὰ μνηθημῶν ἐγένοντο, 3 πῦρ τε ἀπὸ δυσμῶν πρὸς ἀνατολὰς διῆξε, καὶ ἕτερον ἄλλα τε καὶ τὸν τοῦ Κυρίνου ναὸν κατέφλεξεν. ὅ τε ἥλιος σύμπας ἐξέλιπε, καὶ κεραννοὶ σκῆπτρόν τε Διὸς καὶ ἀσπίδα κράνος τε Ἄρεος, ἐν τῷ Καπιτωλίῳ ἀνακείμενα, καὶ προσέτι καὶ τὰς στήλας τὰς τοὺς νόμους ἐχούσας ἐλυμήναντο. ζῷά τε πολλὰ ἔξω τῆς 4 ἑαυτῶν φύσεως ἐγέννησέ τινα, καὶ λόγιά τινα ὥς καὶ τῆς Σιβύλλης ὄντα ἦδετο, κάτοχοί τέ τινες γιγνώμενοι συχνὰ ἐθείαζον. καὶ πολίαρχος οὐδεὶς ἐς τὰς ἀνοχάς, ὥσπερ εἰθιστο, ἠρέθη, ἀλλ' οἱ στρατηγοὶ πάντα τὰ ἐπιβάλλοντα αὐτῷ, ὥς γέ τισι δοκεῖ, διώκησαν· ἕτεροι γὰρ ἐν τῷ ὑστέρῳ ἔτει φασὶν αὐτοὺς τοῦτο ποιῆσαι. καὶ ἐκεῖνο μὲν καὶ αὐτίς ἐγένετο, τούτῳ 5 δὲ καὶ ὁ Περπέρας ὁ μετὰ τοῦ Φιλίππου ποτὲ τιμητεύσας ἀπέθανεν, ὥς ἔφην, τελευταῖος πάντων τῶν ἐν τῇ τιμητείᾳ αὐτοῦ βουλευσάντων, καὶ ἐδόκει καὶ

- 6 τοῦτό τι νεροχμῶσειν. ἐταράττοντο μὲν οὖν ἐπὶ τοῖς  
 τέρασιν, ὥσπερ εἰκὸς ἦν, οἰόμενοι δὲ δὴ καὶ ἐλπίζον-  
 τες ἐκότεροι ἐς τοὺς ἀντιστασιώτας σφῶν πάντα αὐτὰ  
 ἀποσκήψειν οὐδὲν ἐξεθύσαντο.
- 15 ὁ οὖν Καῖσαρ ἐς μὲν τὴν Μακεδονίαν οὐδὲ ἐπεί-  
 ρασε τότε πλεῦσαι, πλοίων τε γὰρ ἡπόρει ἅμα καὶ  
 περὶ τῇ Ἰταλίᾳ ἐδεδίει, μὴ αὐτὴν ἐκ τῆς Ἰβη-  
 ρίας οἱ τοῦ Πομπηίου ὑποστράτηγοι ἐπελθόντες κα-  
 τάσχωσι, τὸ δὲ δὴ Βρεντέσιον διὰ φυλακῆς, τοῦ μὴ  
 2 τινὰ τῶν ἀπηρκότων ἀναπλεῦσαι, ποιησάμενος πρὸς  
 τε τὴν Ῥώμην ἦλθε, καὶ τῆς γερουσίας οἱ ἔξω τοῦ  
 πωμηρίου ὑπὸ τε τοῦ Ἀντωνίου καὶ ὑπὸ τοῦ Λογγί-  
 νου παρασκευασθείσης, ἐκπεσόντες γὰρ ἐξ αὐτῆς τότε  
 αὐτὴν ἠθροισαν, ἐδημηγόρησε πολλὰ καὶ ἐπιεικῇ,  
 ὅπως πρὸς τε τὸ παρὸν εὖνοιαν αὐτοῦ καὶ πρὸς τὸ  
 3 μέλλον ἐλπίδα χρηστὴν λάβωσιν. ἐπειδὴ γὰρ τοῖς τε  
 γιγνομένοις ἀχθομένους καὶ ἐς τὸ στρατιωτικὸν πλη-  
 θος ὑποπτεύοντας αὐτοὺς ἑώρα, παραμυθήσασθαι  
 καὶ τιθασεῦσαι σφας τρόπον τινὰ ἠθέλησεν, ἵνα τὰ  
 γε ἐκείνων, ἕως ἂν διαπολεμήσῃ, ἐν ἡσυχίᾳ μείνῃ.  
 4 καὶ διὰ τοῦτ' οὐτ' ἠτιάσατό τινα οὐτ' ἠπέιλησέ τινα  
 οὐδέν, ἀλλὰ καὶ καταδρομὴν κατὰ τῶν πολεμεῖν πο-  
 λίταις ἐθελόντων οὐκ ἄνευ ἄρῶν ἐποίησατο, καὶ τὸ  
 τελευταῖον πρέσβεις ὑπὲρ τε τῆς εἰρήνης καὶ ὑπὲρ  
 τῆς ὁμονοίας σφῶν παραχρῆμα πρὸς τε τοὺς ὑπάτους  
 16 καὶ πρὸς τὸν Πομπήιον πεμφθῆναι ἐσηγήσατο. τὰ  
 δ' αὐτὰ ταῦτα καὶ πρὸς τὸν δῆμον, καὶ αὐτὸν ἔξω  
 τοῦ πωμηρίου συνελθόντα, εἰπὼν σῆτόν τε ἐκ τῶν  
 νήσων μετεπέμψατο καὶ πέντε καὶ ἐβδομήκοντα δρα-  
 χμὰς ἐκάστῳ δῶσειν ὑπέσχετο. καὶ ὁ μὲν τούτοις  
 αὐτοὺς δελεάσειν ἠλπίζεν, οἱ δ' ἄνθρωποι λογιζόμε-  
 νοι ὅτι οὐτε φρονοῦσιν οὐτε πράττουσι τὰ αὐτὰ οἱ τε

ἐφιέμενοί τινων καὶ οἱ τυχόντες, ἀλλ' ἐν μὲν ταῖς 2  
 ἀρχαῖς τῶν ἔργων πάντα τὰ ἥδιστα προβάλλουσι τοῖς  
 ἀντιπρᾶξαί τι δυναμένοις, ἐπειδὴν δὲ κατορθώσωσιν  
 ὅσα βούλονται, οὔτε τινὸς αὐτῶν μνημονεύουσι καὶ  
 ἐπ' αὐτοὺς ἐκείνους ταῖς δυνάμεσιν ἅς παρ' αὐτῶν  
 ἔλαβον χρωῶνται, μεμνημένοι δὲ καὶ τὸν Μάριον τόν  
 τε Σύλλαν, ὥς πολλὰ καὶ φιλάνθρωπα πολλάκις σφί- 3  
 σιν εἰπόντες οἷα ἀνθ' οἷων ἔδρασαν, καὶ προσέτι καὶ  
 τὴν τοῦ Καίσαρος χρεῖαν αἰσθόμενοι, τά τε ὅπλα αὐ-  
 τοῦ πολλὰ καὶ πανταχοῦ τῆς πύλεως ὀρῶντες ὄντα,  
 οὔτε πιστεύειν τοῖς λεγομένοις οὔτε θαρρεῖν ἐδύ-  
 ναντο, ἀλλ' ἔνκαλον τὸν ἐκ τοῦ πρὶν φόβον ἔχοντες 4  
 καὶ ἐκείνον ὑπετόπουν, καὶ μάλιστα' ὅτι οἱ πρέσβεις  
 οἱ τὰς καταλλαγὰς δῆθεν πρυτανεύουσιν ἠρέθησαν  
 μὲν, οὐκ ἐξῆλθον δέ, ἀλλ' ὅτι καὶ ἐμνήσθη ποτὲ περὶ  
 αὐτῶν ὁ Πίσων ὁ πενθερὸς αὐτοῦ αἰτίαν ἔσχε. τοσοῦ- 17  
 του τε ἐδέησαν τὰ χρήματα ἃ ὑπέσχετό σφισι τότε γε  
 λαβεῖν, ὥστε καὶ τᾶλλα οἱ πάνθ' ὅσα ἐν τῷ δημοσίῳ  
 ἦν πρὸς τὴν τῶν στρατιωτῶν, οὓς ἐφοβοῦντο τροφὴν  
 ἔδοσαν. καὶ ἐπὶ πᾶσι τούτοις ὥς καὶ ἀγαθοῖς οὖσι  
 τὴν ἐσθῆτα τὴν εἰρηνικὴν μετημπίσχοντο· οὐδέπω  
 γὰρ αὐτὴν μετελήφεσαν. ἀντεῖπε μὲν οὖν πρὸς τὴν 2  
 περὶ τῶν χρημάτων ἐσῆγησιν Λεύκιός τις Μέτελλος  
 δῆμαρχος, καὶ ἐπειδὴ μηδὲν ἐπέρανε, πρὸς τε τοὺς  
 θησαυροὺς ἦλθε καὶ τὰς θύρας αὐτῶν ἐν τηρήσει  
 ἐποίησατο· σμικρὸν δὲ δὴ καὶ τῆς φυλακῆς αὐτοῦ,  
 ὥσπερ πού καὶ τῆς παρρησίας, οἱ στρατιῶται φρον-  
 τίσαντες τὴν τε βαλανάγραν διέκοψαν, τὴν γὰρ κλεῖν  
 οἱ ὕπατοι εἶχον, ὥσπερ οὐκ ἐξόν τισι πελέκεσιν ἀντ'  
 αὐτῆς χρήσασθαι, καὶ πάντα τὰ χρήματα ἐξεφόρη-  
 σαν. καὶ μέντοι καὶ τὰ ἄλλα τὸν αὐτὸν τρόπον, ὥς 3  
 μοι πολλαχόθι εἴρηται, ὀνόματι μὲν ἰσονομίας, καὶ

γὰρ διὰ τοῦ Ἀντωνίου τὰ πλείω αὐτῶν ἐσεφέρετο, ἔργῳ δὲ δυναστείας καὶ ἐψηφίζετο καὶ ἐπράττετο. τοὺς τε γὰρ ἀντιστασιάζοντάς σφισι πολεμίους ἐκότεροι τῆς πατρίδος ὀνομάζοντες, καὶ ἑαυτοὺς ὑπὲρ τῶν κοινῶν πολεμεῖν λέγοντες, τὰ τε ἴδια μόνῃ ἡνῶν, καὶ κεῖνα ὁμοίως ἀμφοτέροι ἐφθειρον.

- 18 ὁ δ' οὖν Καῖσαρ ταῦτά τε οὕτως ἐποίησε, καὶ τὴν Σαρδῶ τὴν τε Σικελίαν ἀμαχί κατέσχευεν, ἐκχωρησάντων τῶν τότε ἐν αὐταῖς ἀρχόντων. τὸν τε Ἀριστόβουλον οἴκαδε ἐς τὴν Παλαιστίνην, ὅπως τῷ Πομπηίῳ τι ἀντιπράξῃ, ἔστειλε· καὶ τοῖς παισὶ τῶν ὑπὸ τοῦ Σύλλου ἐπικηρουχθέντων ἀρχὰς αἰτεῖν ἐφῆκε, τὰ τε ἄλλα πάντα, καὶ τὰ ἐν τῇ πόλει καὶ τὰ ἐν τῇ λοιπῇ Ἰταλίᾳ, πρὸς τὸ ἐπιτηδειότατον ἑαυτῷ ὥς ἐκ τῶν παρόντων κατέστησε. καὶ ἐκεῖνα μὲν τῷ Ἀντωνίῳ ἐπέτρεψεν, αὐτὸς δὲ ἐς τὴν Ἰβηρίαν, τὰ τε τοῦ Πομπηίου ἰσχυρῶς αἰρουμένην καὶ ἐς δέος αὐτόν, μὴ καὶ τὰς Γαλατίας προσαποστήσῃ, καθιστάσαν, ὥρμησε.
- 4 καὶν τούτῳ ἄλλοι τε βουλευταὶ καὶ ὁ Κικέρων, μηδὲ ἐς ὅψιν τῷ Καίσαρι ἐλθῶν, πρὸς τὸν Πομπήιον ὥς γε τὰ τε δικαιότερα πράττοντα καὶ τῷ πολέμῳ κρατήσοντα ἀπεχώρησεν. οἳ τε γὰρ ὕπατοι, πρὶν ἐκπλεῖν, καὶ ἐκεῖνος, ἅτε ἀντὶ ὑπάτου ἄρχων, πάντας αὐτοὺς ἐκέλευσαν ἐς Θεσσαλονίκην ἀκολουθῆσαι, ὥς τοῦ μὲν ἄστεως πρὸς πολεμίων τινῶν ἐχομένου, αὐτοὶ δὲ ἢ τε γερονσία ὄντες καὶ τὸ τῆς πολιτείας πρό-
- 6 σχημα, ὅπου ποτ' ἂν ὦσιν, ἔξουντες. καὶ σφισι διὰ ταῦτα τῶν τε βουλευτῶν καὶ τῶν ἱππέων οἱ πλείους, οἱ μὲν εὐθύς τότε, οἱ δὲ καὶ ὕστερον, καὶ αἱ πόλεις πᾶσαι, ὅσαι μὴ ὑπὸ τῶν τοῦ Καίσαρος ὀπλων κατείροντο, προσεχώρησαν.

- 19 οἱ μὲντοι Μασσαλιῶται μόνοι τῶν ἐν τῇ Γαλατίᾳ



οἰκούντων οὔτε συνήραντο τῷ Καίσαρι οὔτε ἐς τὴν πόλιν ἐσεδέξαντο, ἀλλὰ καὶ ἀπόκρισιν αὐτῷ ἀξιωματικόν ἐδοσαν· τῷ τε γὰρ δήμῳ τῶν Ῥωμαίων <sup>2</sup> συμμαχεῖν καὶ ἐκείνοις ἐπιτηδείως ἀμφοτέροις ἔχειν, καὶ μήτε πολυπραγμονεῖν τι μήθ' ἱκανοὶ διακρῖναι πότερος αὐτῶν ἀδικεῖ εἶναι ἔφασαν, ὥστε εἰ μὲν τις ὥς φίλος ἐθέλοι πρὸς σφᾶς ἐλθεῖν, καὶ ἀμφοτέρους αὐτοὺς ἄνευ τῶν ὀπλῶν δέξεσθαι ἔλεγον, ἐπὶ πολέμῳ δὲ οὐδέτερον. καταστάντες τε ἐς πολιορκίαν <sup>3</sup> αὐτόν τε ἐκείνον ἀπεκρούσαντο, καὶ τῷ Τρεβωνίῳ τῷ τε Βρούτῳ τῷ Δεκίμῳ μετὰ τοῦτο προσεδρεύσασι σφισιν ἐπὶ πλεῖστον ἀντέσχον. ὁ γὰρ Καῖσαρ χρόνον μὲν τινα, ὥς καὶ ῥαδίως αὐτοὺς αἰρήσων, προσεκαρτέρησε, καὶ γὰρ αὐτῷ δεινὸν ἐδόκει εἶναι ὅτι καὶ τῆς Ῥώμης ἀμαχίᾳ κρατήσας ὑπὸ Μασσαλιωτῶν οὐκ ἐδέχετο, ἔπειτα ἐπειδὴ ἀντήρουν, ἐκείνους μὲν ἑτέροις <sup>4</sup> προσέταξεν, αὐτὸς δὲ ἐς τὴν Ἰβηρίαν ἡπείχθη. ἐπε- <sup>20</sup> πόμφει μὲν γὰρ ἐς αὐτὴν Γάιον Φάβιον, δείσας δὲ μὴ καθ' ἑαυτὸν ἀγωνισάμενος πταίσῃ, καὶ αὐτὸς ἐστράτευσεν. εἶχον δὲ τότε τὰ πράγματα τὰ περὶ τὸν Ἰβηρα ὃν τε Ἀφράνιος καὶ ὁ Πετρήσιος, καὶ φυλακὴν μὲν καὶ τῆς ὑπερβολῆς τῶν ὀρῶν ἐπεποίηντο, τὸ δ' ὅλον ἐς Ἰλέρδαν τὰς δυνάμεις ἀθροίσαντες ἐνταῦθα τοὺς ἐπιόντας ὑπέμενον. καὶ τῷ μὲν Φαβίῳ τὴν τε <sup>2</sup> ἐπὶ τοῦ Πυρηναίου φρουρὰν ποιησαμένῳ καὶ τὸν ποταμὸν τὸν Σίκοριν διαβαίνοντι προσπεσόντες ἐξαίφνης πολλοὺς ἀπέκτειναν ἀποληφθέντας· ἡ γὰρ γέφυρα πρὶν διελθεῖν αὐτοὺς καταρραγεῖσα πλεῖστόν σφισι συνήρατο· τῷ δὲ δὴ Καῖσαρι ἐπελθόντι τε οὐ <sup>3</sup> πολλῷ ὕστερον καὶ τὸν ποταμὸν καθ' ἑτέραν γέφυραν διαβάντι, προκαλουμένῳ τε αὐτοὺς ἐς μάχην οὐκ ἐτόλμησαν ἐπὶ πάνυ πολλὰς ἡμέρας συμβαλεῖν, ἀλλ'

- 4 ἀντιστρατοπεδευσάμενοι αὐτῷ ἡσύχαζον. θαρσύνοντας  
 οὖν ἐκ τούτου καταλαβεῖν τὸ χωρίον τὸ μεταξὺ τοῦ  
 τε ταφρευμάτος σφων καὶ τῆς πόλεως καρτερόν ὄν  
 ἐπεχείρησεν, ὥς καὶ τῶν τειχῶν αὐτοὺς ἀποκλείσων.  
 αἰσθόμενοι δὲ τοῦτο οἱ περὶ τὸν Ἀφράνιον προκατέ-  
 5 σχον αὐτό, καὶ τοὺς τε προσβάλλοντάς σφισιν ἀπεώ-  
 σαντο, καὶ φεύγουσιν αὐτοῖς ἐπισπόμενοι τοὺς ἀν-  
 επεξελθόντας ἐκ τοῦ ἐρύματος ὑπέστησαν, ἐνδόντες  
 τε ἐξεπίτηδες ὑπηγάγοντό σφας ἐς χωρία ἑαυτοῖς  
 ἐπιτήδεια, κἀνταῦθα πολλῷ πλείους ἐφόνευσαν. κἀκ  
 τούτων ἐπιθαρσύναντες τοῖς τε προνομεύουσιν αὐ-  
 τῶν ἐπετίθεντο καὶ τοὺς ἀποσκεδαννυμένους ἐλύ-  
 6 πουν· καὶ ποτε διαβάντων τινῶν ἐς τὰ ἐπέκεινα τοῦ  
 ποταμοῦ, κἀν τούτῳ χειμῶνός τε πολλοῦ γενομένου  
 καὶ τῆς γεφύρας ἥ ἐκέχρητο διαφθαρείσης, ἐπιδιέ-  
 βησαν κατὰ τὴν ἐτέραν γέφυραν τὴν πρὸς τῇ πόλει  
 οὖσαν καὶ πάντας αὐτοὺς ἀνάλωσαν, μηδενός σφισιν  
 ἐπαμῦναι δυνηθέντος.
- 21 ὁ οὖν Καῖσαρ, ὥς ταῦτ' ἐγίγνετο καὶ οὔτε τῶν  
 συμμάχων τις ἐπεκούρει οἱ, ἐκδεχόμενοι γὰρ αὐτοὺς  
 οἱ ἐναντίοι, ὥς ἐκάστους αἰσθόιντο προσιόντας, ...,  
 τὰ τ' ἐπιτήδεια, ἅτε ἐν τε ἀλλοτριᾷ ὦν καὶ πταίων,  
 2 χαλεπῶς ἐπορίζετο, ἐν παντὶ ἐγένετο. πυνθανόμενοι  
 δὲ ταῦθ' οἱ ἐν οἴκῳ Ῥωμαῖοι ἐκείνου τε ὥς οὐκέτι  
 πλείῳ χρόνον περιοίσοντος ἀπέγνωσαν καὶ πρὸς τὸν  
 Πομπήιον ἀπέκλιναν· καὶ τινες καὶ τότε πρὸς αὐτὸν  
 3 ἄλλοι τε καὶ βουλευταὶ ἀπῆραν. καὶ εἴ γε μὴ οἱ Μασ-  
 σαλιῶται ἐν τούτῳ ναυμαχίᾳ πρὸς τοῦ Βρούτου τῷ  
 τε μεγέθει τῶν νεῶν αὐτοῦ καὶ τῇ ῥώμῃ τῶν ἐπι-  
 βατῶν, καίπερ καὶ τῷ Δομιτίῳ συμμάχῳ χρώμενοι  
 καὶ τῇ ἐμπειρίᾳ τῶν ναυτικῶν προέχοντες, ἡττήθη-  
 σαν κἀκ τούτου παντελῶς ἀπεκλείσθησαν, οὐδὲν ἂν

ἐκώλυσε πάντα τὰ πράγματα αὐτοῦ φθαρεῖναι. νῦν 4  
 δὲ ἐπὶ τὸ μείζον ἐκ παρασκευῆς τοῖς Ἰβηροῖν ἀγγελ-  
 θέντα ταῦτα οὕτως ἡλλοίωσε τινὰς αὐτῶν ὥστε καὶ  
 τὰ τοῦ Καίσαρος φρονῆσαι. καὶ αὐτοὺς παραλαβὼν  
 τῆς τε τροφῆς ὑπόρρησε καὶ γεφύρας κατεσκεύασε,  
 τοὺς τε ἐναντίους ἐλύπει, καὶ ποτε συχνοὺς αὐτῶν  
 αἰφνίδιον ἐν τῇ χώρᾳ πλανωμένους ἀπολαβὼν ἀπώ-  
 λεσεν.

ὁ οὖν Ἀφράνιος ἀθυμήσας ἐπὶ τούτοις, καὶ τὰ 22  
 ἐν Ἰλέρδα οὔτε ἀσφαλῆ οὔτε ἐπιτήδεια πρὸς χρό-  
 νιον διατριβὴν ἰδὼν ὄντα, ἀναχωρεῖν πρὸς τε τὸν  
 Ἰβηρα καὶ πρὸς τὰς ἐκεῖ πόλεις ἔγνω, καὶ νυκτός,  
 ὥς λήσων ἢ φθάσων τοὺς ἐναντίους, ἄρας ἐπορεύετο.  
 καὶ οὐκ ἔλαθε μὲν ἀνιστάμενος, οὐ μέντοι καὶ εὐθύς 2  
 ἐπεδιώχθη· ὁ γὰρ Καῖσαρ οὐχ ἡγήσατο ἀσφαλὲς εἶ-  
 ναι ἐν σκοτῶ πολεμίοις ἐμπείροις τῆς χώρας μετὰ  
 ἀπείρων ἐπακολουθεῖν. ὥς μέντοι ἡ ἡμέρα διέ-  
 λαμψεν, ἡπείχθη, καὶ αὐτοὺς ἐν μέσῃ τῇ ὁδῷ κατα-  
 λαβὼν πανταχόθεν ἐξαπίνης πόρρωθεν περιεστοιχί-  
 σατο· τῷ τε γὰρ πλήθει πολὺ περιῆν καὶ τὸ χωρίον  
 κοῖλον ὃν συμμαχοῦν ἔσχεν. ὁμόσε γὰρ οὐκ ἠθέλησέ 3  
 σφισι χωρεῖν, τὸ μὲν τι φοβηθεῖς μὴ καὶ ἐς ἀπό-  
 νοιαν καταστάντες ἐξεργάσωνται τι δεινόν, τὸ δὲ καὶ  
 ἄλλως ἀκονιτί σφας παραστήσεσθαι ἐλπίσας. ὃ καὶ  
 ἐγένετο· ὥς γὰρ πολλαχῇ πειράσαντες οὐδαμῇ δια-  
 πεσεῖν ἠδυνήθησαν, καὶ ἐκ τε τούτου καὶ ἐκ τῆς  
 ἀγρυπνίας τῆς τε πορείας ἐκεκμήκεσαν, καὶ προσέτι  
 οὔτε τροφὴν εἶχον, αὐθημερόν γὰρ τὸν σταθμὸν δια- 4  
 τελέσειν προσδοκῆσαντες οὐδὲν ἐπηνέγκαντο, οὔθ'  
 ὕδατος εὐπόρουν, τὰ γὰρ χωρία ἐκεῖνα δεινῶς ἐστίν  
 ἄνυδρα, παρέδοσάν σφας, ἐφ' ᾧ μήτε τι δεινὸν πά-  
 θωσι μήτε ἐπὶ τὸν Πομπήιον ἀναγκασθῶσιν οἱ συ-

- 23 στρατεῦσαι. καὶ αὐτοῖς ἀκριβῶς ἐκάτερον ὁ Καῖσαρ ἐφύλαξεν· οὔτε γὰρ ἀπέκτεινε τὸ παράπαν τῶν ἐν τούτῳ τῷ πολέμῳ ἀλόντων οὐδένα, καίτοι ἐκείνων ποτὲ ἐν ἀνοχῇ τινι ἀφυλάκτως τινὰς τῶν ἑαυτοῦ ἔχοντας φθειράντων, οὔτε τῷ Πομπηίῳ ἀντιπολεμῆσαι ἐξεβιάσατο, ἀλλὰ τοὺς μὲν λογιμωτάτους ἠφίει, τοῖς δ' ἄλλοις ἐθελονταῖς συμμάχοις διὰ τε τὰ κέρδη καὶ
- 2 διὰ τὰς τιμὰς ἐχορῆτο. καὶ οὐκ ἐλάχιστά γε ἐκ τούτων οὔτε ἐς τὴν δόξαν οὔτε ἐς τὰ πράγματα ἀπώνατο· τὰς τε γὰρ πόλεις τὰς ἐν τῇ Ἰβηρίᾳ πάσας καὶ τοὺς στρατιώτας τοὺς ἐκεῖ πάντας, ἦσαν δὲ ἄλλοι τε ἐν τῇ Βαιτικῇ καὶ μετὰ Μάρκου Τερρεντίου Οὐάρρωνος ὑποστρατήγου συχνοί, προσεποιήσατο. παραλαμβάνων τε οὖν ἅμα αὐτοὺς καὶ καθιστάμενος διέδραμε μέχρι Γαδείρων. καὶ ἐλύπησε μὲν οὐδένα οὐδὲν πλὴν χρημάτων ἐκλογῆς, ταῦτα γὰρ παμπληθῇ ἐσέπραξεν, ἐτίμησε δὲ καὶ ἰδίᾳ καὶ κοινῇ πολλούς, καὶ τοῖς γε Γαδειρεῦσι πολιτείαν ἅπασιν ἔδωκεν, ἣν καὶ ὁ δῆ-
- 2 μός σφισιν ὕστερον ἐπεκύρωσε. τοῦτο δὲ ἐποίησεν ἀμειβόμενός σφας τῆς τοῦ ὀνείρου ὄψεως, δι' ἧς ἐνταῦθα, ὅτε ἐταμίευσε, συγγεγονέναι τῇ μητρὶ ἔδοξε, καὶ ἀπ' αὐτοῦ καὶ τὴν ἐλπίδα τῆς μοναρχίας, ὥσπερ εἶπον, ἔλαβε. πράξας δὲ ταῦτα τὸ μὲν ἔθνος ἐκείνο τῷ Λογγίνῳ τῷ Κασσίῳ προσέταξεν, ἐπειδὴ συνήθης αὐτοῖς ἐκ τῆς ταμείας ἦν ὑπὸ τῷ Πομπηίῳ ἐτετα-
- 3 μιεύκει ἦν· αὐτὸς δὲ μέχρι Ταρρακῶνης πλοίοις ἐκομίσθη. ἐντεῦθεν δὲ διὰ τοῦ Πυρρηναίου προχωρῶν τρόπαιον μὲν οὐδὲν ἐπ' αὐτοῦ ἔστησεν, ὅτι μηδὲ τὸν Πομπήιον καλῶς ἀκούσαντα ἐπὶ τούτῳ ἥσθητο, βωμὸν δὲ δὴ ἐκ λίθων ξεστῶν συνωκοδομημένον μέγαν οὐ πόρρω τῶν ἐκείνου τροπαίων ἰδρύσατο.
- 25 ἐν ᾧ δὲ ταῦτ' ἐρίγνετο, οἱ Μασσαλιῶται νεῶν



σφισι παρὰ τοῦ Πομπηίου αὐθις πεμφθεισῶν ἀνεκιν-  
 δύνευσαν. καὶ ἡττήθησαν μὲν καὶ τότε, διεκαρτέ-  
 ρουν δέ, καίτοι καὶ τὴν Ἰβηρίαν ἤδη τὸν Καίσαρα  
 ἔχοντα πυνθανόμενοι, καὶ τὰς τε προσβολὰς ἰσχυρῶς 2  
 ἀπεκρούοντο, καὶ διοκωχὴν τινα ὥς καὶ τῷ Καίσαρι,  
 ἐπειδὴν ἔλθῃ, προσχωρήσοντας ποιησάμενοι τὸν τε  
 Δομίτιον ὑπεξέπεμψαν, καὶ τοὺς στρατιώτας ἐπιθε-  
 μένους σφίσιν ἐν ταῖς σπονδαῖς νυκτὸς οὕτω διέθε-  
 σαν ὥστε μηδὲν ἔτι τολμῆσαι. τῷ μέντοι Καίσαρι 3  
 αὐτῷ ἐλθόντι ὠμολόγησαν· καὶ ὃς ἐκείνων τότε μὲν  
 τὰ τε ὅπλα καὶ τὰς ναῦς τὰ τε χρήματα ἀφείλετο,  
 ὕστερον δὲ καὶ τὰ λοιπὰ πάντα πλὴν τοῦ τῆς ἐλευ-  
 θερίας ὀνόματος. ἀνθ' ὧν ἡ Φώκαια ἡ μητροπόλις  
 σφῶν ἐλευθέρα ὑπὸ τοῦ Πομπηίου ἀφείθη.

καὶ στρατιωτῶν τινων ἐν Πλακεντία στασιασάν- 26  
 των καὶ μηκέτ' ἀκολουθῆσαι οἱ ἐθελόντων, πρόφα-  
 σιν μὲν ὥς τεταλαιπωρημένων, τὸ δ' ἀληθὲς ὅτι  
 μήτε τὴν χώραν διαρπάξειν μήτε τ' ἄλλα ὅσα ἐπεθύ-  
 μουν ποιεῖν αὐτοῖς ἐπέτρεπε, καὶ γὰρ ἡλπιζον οὐδε-  
 νὸς ὅτου οὐ τεύξεσθαι παρ' αὐτοῦ ἄτε καὶ ἐν χρεῖα  
 τοσαύτῃ σφῶν ὄντος, οὐχ ὑπεῖξεν, ἀλλὰ συγκαλέσας 2  
 καὶ ἐκείνους καὶ τοὺς ἄλλους, τῆς τε παρ' αὐτῶν  
 ἀσφαλείας ἕνεκα, καὶ ἵνα τῶν τε λεγομένων ἀκού-  
 σαντες καὶ τοὺς κολαζομένους ἰδόντες μηδὲν ἔξω τῶν  
 καθηκόντων ἐθελήσωσι πράττειν, ἔλαξε τὰδε.

“ἐγώ, ὦ ἄνδρες στρατιῶται, βούλομαι μὲν φι- 27  
 λεῖσθαι ὑφ' ὑμῶν, οὐ μέντοι καὶ συνεξαμαρτάνειν  
 ἂν ὑμῖν διὰ τοῦθ' ἐλοιμην· ἀγαπῶ τε γὰρ ὑμᾶς, καὶ  
 ἐθέλοιμ' ἄν, ὥς πατὴρ παῖδας, καὶ σῶζεσθαι καὶ εὐ-  
 θενεῖν καὶ εὐδοξεῖν. μὴ γὰρ τοι νομίσητε φιλοῦντος 2  
 ἔργον εἶναι τὸ συγχωρεῖν τισιν ἢ μὴ προσήκει πρᾶτ-  
 τειν, ἐξ ὧν καὶ κινδύνους καὶ ἀδοξίας ἀνάγκη πᾶσα

- αὐτοῖς συμβαίνειν, ἀλλὰ τό τε τὰ ἀμείνω αὐτοὺς διδάσκειν καὶ τὸ τῶν χειρόνων ἀπείργειν καὶ νουθε-  
 3 τοῦντα καὶ σωφρονίζοντα. γνώσεσθε δὲ ὅτι τὰληθῆ λέγω, ἂν μήτε πρὸς τὸ αὐτίκα ἡδὺ τὸ συμφέρον κρινῆτε μᾶλλον ἢ πρὸς τὸ αἰεὶ ὠφέλιμον, μήτε τὸ τὰς ἐπιθυμίας ἐκπιμπλάναι γενναῖον μᾶλλον ἢ τὸ κρατεῖν αὐτῶν νομίσητε εἶναι. αἰσχρὸν μὲν γὰρ παρὰ χρῆμά τι ἡσθέντας ὕστερον μεταγνῶναι, δεινὸν δὲ τὸ τῶν πολέμων κρατοῦντας ἡδονῶν τινων ἡττᾶσθαι.
- 28 πρὸς οὖν τί ταῦτα λέγω; ὅτι τὰ ἐπιτήδεια ἀφθό-  
 νως ἔχοντες, λέξω γὰρ μετὰ παρησίας, μηδὲν ὑπο-  
 στείλλαμενος· τὴν τε γὰρ μισθοφορὰν ἐντελῆ καὶ κατὰ καιρὸν λαμβάνετε, καὶ τῆς τροφῆς αἰεὶ καὶ πανταχοῦ πολλῆς ἐμπίμπλασθε· καὶ μήτε πόνον τινὰ ἄδοξον μήτε κίνδυνον ἀνωφελῆ ὑπομένοντες, καὶ προσέτι τῆς μὲν ἀνδραγαθίας πολλὰ καὶ μεγάλα γέρα καρπούμενοι, τῶν δ' ἁμαρτημάτων σμικρὸν οὐδὲ ἐπιτιμώμενοι, οὐκ  
 2 ἀξιοῦτε τούτοις ἀρκεῖσθαι. λέγω δὲ ταῦτα οὐ πρὸς πάντας ὑμᾶς, οὐδὲ γὰρ τοιοῦτοί ἐστε, ἀλλὰ πρὸς ἐκείνους μόνους οἵτινες τῇ ἑαυτῶν πλεονεξίᾳ καὶ τοὺς ἄλλους διαβάλλουσιν. ὑμεῖς μὲν γὰρ οἱ πολλοὶ καὶ πάννυ ἀκριβῶς καὶ καλῶς τοῖς τε παραγγέλμασι τοῖς ἐμοῖς πείθεσθε καὶ τοῖς ἔθεσι τοῖς πατρώοις ἐμμένετε, καὶ διὰ τοῦτο καὶ χάραν τοσαύτην καὶ πλοῦτον καὶ δόξαν ἐκτήσασθε· ὀλίγοι δὲ δὴ τινες πολλὴν αἰσχύνην καὶ ἄδοξίαν ἔπασιν ἡμῖν προστρίβονται.
- 3 καίτοι ἔγωγε πρότερον σαφῶς ἐπιστάμενος τοιούτους αὐτοὺς ὄντας, οὐδὲν γὰρ μοι τῶν ὑμετέρων ἀμελές ἐστίν, οὐ προσεποιούμεην εἰδέναι, νομίζων σφᾶς ἀμείνους ἐκ τοῦ λαθεῖν ἂν δοκεῖν ἁμαρτύντας τινὰ γενήσεσθαι, τοῦ μὴ πλεονάσαντάς ποτε καὶ ἐφ' οἷς  
 4 συνεγνώσθησαν κολασθῆναι· ἐπεὶ μέντοι αὐτοὶ τε

ὥς καὶ ἐξόν σφισι πάνθ' ὅσα βούλονται πράττειν, ὅτι μὴ κατὰ πρῶτας εὐθὺς ἐδικαιώθησαν, ὑπερθρασύνονται, καὶ τοὺς ἄλλους τοὺς μηδὲν πλημμελοῦντας προσστασιάζειν ἐπιχειροῦσιν, ἀναγκαῖόν ἐστί μοι θραπείαν τέτινα καὶ ἐπιστροφὴν αὐτῶν ποιήσασθαι. οὔτε γὰρ ἄλλο τι σύστημα ἀνθρώπων συμμεῖναι καὶ 29 σωθῆναι δύναται, ἂν μὴ τὸ κακουργοῦν σωφρονίζηται· τὸ γὰρ τοι νοσήσαν ἂν μὴ τὴν προσήκουσαν ἴασιν λάβῃ, συγκάμνειν καὶ τὸ λοιπὸν πᾶν ὥσπερ ἐν τοῖς σώμασι ποιεῖ· ἐν δὲ δὴ ταῖς στρατιαῖς οὐχ ἥκι- 2 στα, διότι αὐτοὶ τε ἰσχὺν ἔχοντες τολμηρότεροι γίνονται, καὶ τοὺς ἀγαθοὺς προσδιαφθείρουσιν, ἀθυμοτέρους ποιοῦντες ὥς οὐδὲν ὄφελος ἐκ τοῦ δικαιοπραγεῖν ἔχοντας. παρ' οἷς γὰρ ἂν τὸ θρασυνόμενον πλεονεκτῇ, παρὰ τούτοις ἀνάγκη τὸ ἐπιεικὲς ἐλαττοῦσθαι· καὶ ἐν οἷς ἂν ἀδικία ἀτιμώρητος ᾖ, καὶ τὸ σωφρονοῦν ἀγέραςτον γίγνεται. τί μὲν γὰρ ἂν ὑμεῖς 3 ἀγαθὸν ποιεῖν φήσαίτε, εἰ μηδὲν οὗτοι κακὸν δοῶσι; πῶς δ' ἂν εἰκότως τιμᾶσθαι ἐθελήσαίτε, ἂν μὴ τὴν δικαίαν οὗτοι τιμωρίαν ὑπόσχωσιν; ἢ ἀγνοεῖτε τοῦθ' ὅτι ἂν τὸ μὲν τῶν φόβων τῆς δίκης ἐλευθερωθῇ, τὸ δὲ τῆς ἐλπίδος τῶν ἄθλων στερηθῇ, ἀγαθὸν μὲν οὐδέν, κακὰ δὲ μυρία ἀπεργάζεται; ὥστ' εἰ- 4 περ ἀρετὴν ὄντως ἀσχεῖτε, μισήσατε μὲν τούτους ὥς πολεμίους, οὐ γὰρ που φύσει τινὶ τὸ φίλιον ἀπὸ τοῦ ἐχθροῦ διακένεῖται, ἀλλὰ τοῖς τε τρόποις καὶ ταῖς πράξεσι διορίζεται, ὧν ἀγαθῶν μὲν ὄντων πᾶν καὶ τὸ ἀλλότριον οἰκιοῦται, πονηρῶν δὲ πᾶν καὶ τὸ συγγενὲς ἀλλοτριοῦται, ἀπολογήσασθε δὲ ὑπὲρ ὑμῶν 30 αὐτῶν. ἀνάγκη γὰρ καὶ ἡμᾶς δι' αὐτοὺς πάντας κακῶς ἀκούειν, καὶ εἰ μηδὲν ἀδικοῦμεν· πᾶς γὰρ τις πυνθανόμενος τό τε πλῆθος ἡμῶν καὶ τὴν ὁρμὴν, ἐς

πάντας ἡμᾶς καὶ τὰ τοῖς ὀλίγοις πλημμελούμενα ἀνα-  
 φέρει καὶ οὕτω τῶν πλεονεξιῶν οὐ συμμετέχοντες  
 2 αὐτοῖς τῶν ἐγκλημάτων τὸ ἴσον φερόμεθα. τίς γάρ  
 ἂν οὐκ ἀγανακτήσειεν ἀκούων ὄνομα μὲν ἡμᾶς Ῥω-  
 μαίων ἔχοντας, ἔργα δὲ Κελτῶν δρωῖντας; τίς δ' οὐκ  
 ἂν ὁρῶν ὀδύραιτο τὴν Ἰταλίαν ὁμοίως τῇ Βρεττανίᾳ  
 πορθουμένην; πῶς δ' οὐ δεινὸν τὰ μὲν τῶν Γαλα-  
 τῶν τῶν καταπολεμηθέντων μηκέθ' ἡμᾶς λυπεῖν, τὰ  
 δὲ ἐντὸς τῶν Ἀλπεων ὥς τινας Ἡπειρώτας ἢ Καρ-  
 3 χηδονίους ἢ Κίμβρους πορθεῖν; πῶς δ' οὐκ αἰσχρὸν  
 σεμνύνεσθαι μὲν ἡμᾶς καὶ λέγειν ὅτι ἡμεῖς πρῶτοι  
 Ῥωμαίων καὶ τὸν Ῥῆνον διέβημεν καὶ τὸν ὠκεανὸν  
 ἐπλεύσαμεν, τὴν δὲ οἰκίαν ἀπαθῇ κακῶν ἀπὸ τῶν  
 πολεμίων οὔσαν διαρπάσαι, καὶ ἀντὶ μὲν ἐπαίνου  
 μέμψιν, ἀντὶ δὲ τιμῆς ἀτιμίαν, ἀντὶ δὲ κερδῶν ζη-  
 31 μίας, ἀντὶ δὲ ἄθλων τιμωρίας λαβεῖν; μὴ γάρ τοι  
 νομίσητε μῆθ', ὅτι στρατεύεσθε, κρείττους παρὰ  
 τοῦτο τῶν οἴκοι πολιτῶν εἶναι. Ῥωμαῖοι γάρ ἐστε  
 ἀμφοτέρω, καὶ ὁμοίως ὑμῖν καὶ ἐκεῖνοι καὶ ἐστρα-  
 τεύσαντο καὶ στρατεύονται. μῆθ', ὅτι ὅπλα ἔχετε,  
 ἐξεῖναι ὑμῖν κακουργεῖν. οἳ τε γάρ νόμοι κυριώτε-  
 ροι ὑμῶν εἰσι, καὶ πάντως ποτὲ καὶ ταῦτα καταθή-  
 2 σεσθε. μὴ μέντοι μηδὲ τῷ πλήθει θαρσεῖτε. πολὺ  
 γάρ πλείους ὑμῶν οἱ ἀδικούμενοι, ἂν γε καὶ συστρα-  
 φῶσιν, εἰσί. συστραφήσονται δέ, ἂν τοιαῦτα ποιῇτε.  
 μὴδ' ὅτι τοὺς βαρβάρους ἐνικήσατε, καὶ τούτων κα-  
 ταφρονεῖτε ὧν οὐδὲν κατὰ γένος οὐδὲ κατὰ παιδείαν,  
 οὐκ ἐκ τῆς τροφῆς, οὐκ ἐκ τῶν ἐπιτηδευμάτων, δια-  
 3 φέρετε. ἀλλ' ὥσπερ πον καὶ προσῆκον καὶ συμφέ-  
 ρον ἐστὶν ὑμῖν, μήτε βιάζεσθαι τινα αὐτῶν μήτ' ἀδι-  
 κεῖτε, ἀλλὰ τὰ τε ἐπιτήδεια παρ' ἐκουσίων σφῶν  
 λαμβάνετε καὶ τὰ γέγρα παρ' ἐκόντων προσδέχεσθε.



πρὸς γὰρ δὴ τοῖς εἰρημένοις, τοῖς τε ἄλλοις ὅσα ἂν 32  
 τις μηκύνων περὶ τῶν τοιούτων διεξέλθοι, καὶ ἐκείνο  
 δεῖ ὑμᾶς προσλογίζεσθαι, ὅτι νῦν ἡμεῖς ἐνταῦθ' ἤκο-  
 μεν ἵνα τῇ τε πατρίδι ἀδικουμένη βοηθήσωμεν καὶ  
 τοὺς κακουργοῦντας αὐτὴν ἀμυνώμεθα, ἐπεὶ εἴ γε 2  
 ἐν μηδενὶ δεινῷ ἦν, οὐτ' ἂν ἐς τὴν Ἰταλίαν μετὰ  
 τῶν ὀπλῶν ἦλθομεν, οὐ γὰρ ἔξεστιν, οὐτ' ἂν τὰ τε  
 τῶν Κελτῶν καὶ τὰ τῶν Βρεττανῶν ἀτέλεστα κατε-  
 λίπομεν, δυνηθέντες ἂν καὶ ἐκεῖνα προσκατεργάσα-  
 σθαι. οὐκοῦν πῶς μὲν οὐκ ἄτοπον ἐπὶ τῇ τῶν ἀδι- 3  
 κούντων τιμωρίᾳ παρόντας ἡμᾶς μηδὲν ἥττον πλεο-  
 νεκτοῦντας ἐκείνων φανῆναι; πῶς δ' οὐ σχέτλιον  
 πρὸς ἐπικουρίαν τῆς πατρίδος ἀφιγμένους συμμαχῶν  
 αὐτὴν ἐτέρων ἀναγκάσαι καθ' ἡμῶν δεηθῆναι; καί- 4  
 τοι ἔγωγε τοσοῦτον περιεῖναι τοῖς δικαιώμασι τοῦ  
 Πομπηίου νομίζω ὥστε καὶ ἐς δίκην πολλάκις αὐτὸν  
 προκαλέσασθαι, καὶ ἐπειδὴ γε μὴ ἠθέλῃσεν εἰρηνι-  
 κῶς ὑπὸ τοῦ συνειδότος διακριθῆναι, πάντα μὲν τὸν  
 δῆμον, πάντας δὲ τοὺς συμμαχοὺς ἐλπίσαι διὰ τοῦτο  
 προσθήσεσθαι. ἀλλὰ νῦν, ἂν γε καὶ τοιαῦτα ποιῶ- 5  
 μεν, οὐτ' αὐτὸς ἐπιτήδειόν τι ἔξω προΐσχεσθαι οὐτ'  
 ἐκείνοις ἀνεπιεικὲς ἐγκαλέσαι. δεῖ δὲ δὴ καὶ τοῦ δι-  
 καίου πᾶσαν ἡμᾶς πρόνοιαν ποιεῖσθαι· μετὰ μὲν γὰρ  
 τούτου καὶ ἡ παρὰ τῶν ὀπλῶν ἰσχὺς εὐελπίς ἐστιν,  
 ἄνευ δ' ἐκείνου βέβαιον οὐδέν, καὶ παραντίκα τις  
 κατορθώσῃ τι, ἔχει.

καὶ ὅτι ταῦθ' οὕτω πέφυκε καὶ ὑμῶν οἱ πλείους 33  
 ἐπίστανται· πάντα γοῦν τὰ προσήκοντα ἀπαράκλητοι  
 πράττετε. ὅθεν πού καὶ ἐγὼ συνεκάλεσα ὑμᾶς, ἵνα  
 καὶ μάρτυρας καὶ ἐπόπτας τῶν τε λεγομένων καὶ τῶν  
 πραττομένων ποιήσωμαι. ἀλλ' ὑμεῖς μὲν οὐ τοιού- 2  
 τοί ἐστέ, καὶ διὰ ταῦτα καὶ ἐπαινεῖσθε· ὀλίγοι δὲ

δὴ τινες ὁρᾶτε ὅπως πρὸς τῷ πολλὰ κεκακουρηγμέν-  
 ναι καὶ μηδεμίαν αὐτῶν δίκην δεδωκέναι καὶ προσεπ-  
 απειλοῦσιν ἡμῖν. οὐ μέντοι καὶ ἐγὼ οὐτ' ἄλλως κα-  
 λὸν εἶναι νομίζω ἄρχοντά τινα τῶν ἀρχομένων ἡττᾶ-  
 3 σθαι, οὐτ' ἂν σωτήριόν τι γενέσθαι ποτέ, εἰ τὸ τα-  
 χθὲν ὑπηρετεῖν τινι κρατεῖν αὐτοῦ ἐπιχειρήσειε.  
 σκέψασθε δέ, ποῖος μὲν ἂν κόσμος οἰκίας γένοιτο,  
 ἂν οἱ ἐν τῇ ἡλικίᾳ ὄντες τῶν πρεσβυτέρων καταφρο-  
 νήσωσι, ποῖος δὲ διδασκαλείων, ἂν οἱ φοιτῶντες τῶν  
 παιδευτῶν ἀμελήσωσι; τίς ὑγίεια νοσοῦσιν, ἂν μὴ  
 πάντα τοῖς ἰατροῖς οἱ κάμνοντες πειθαρχῶσι, τίς δὲ  
 ἀσφάλεια ναυτιλλομένοις, ἂν οἱ ναῦται τῶν κυβερ-  
 4 νητῶν ἀνηκουστώσιν; φύσει τε γὰρ ἀναγκαῖα τινὲ  
 καὶ σωτηρία τὸ μὲν ἄρχειν ἐν τοῖς ἀνθρώποις, τὸ δὲ  
 ἄρχεσθαι τέτακται, καὶ ἀδύνατόν ἐστιν ἄνευ αὐτῶν  
 καὶ ὀτιοῦν καὶ ἐφ' ὅποσονοῦν διαγενέσθαι. προσή-  
 κει τε τῷ μὲν ἐπιστατοῦντί τινος ἐκφροντίζειν τε τὰ  
 δέοντα καὶ ἐπιτάττειν, τῷ δὲ ὑποτεταγμένῳ πειθαρχ-  
 εῖν τε ἀπροφασίστως καὶ ἐκπνεῖν τὸ κελεύόμενον·  
 5 ἐξ οὗ καὶ μάλιστα τό τε ἔμφρον τοῦ ἄφρονος καὶ τὸ  
 ἐπιστήμον τοῦ ἀνεπιστήμονος ἐν παντὶ προτετίμηται.  
 34 οὕτω δὴ οὖν τούτων ἐχόντων οὐκ ἂν ποτε οὔτε  
 συγχωρήσαιμί τι τούτοις τοῖς θορυβήσασιν ἀναγκα-  
 2 σθεῖς οὐτ' ἂν ἐπιτρέψαιμι βιασθεῖς. ἢ τί μὲν ἀπὸ τε  
 τοῦ Αἰνείου καὶ ἀπὸ τοῦ Ἰούλου γέγονα, τί δὲ ἐστρα-  
 τήγησα, τί ὑπάτευσα, ἐπὶ τί δὲ ὑμᾶς τοὺς μὲν οἰκο-  
 θεν ἐξήγαγον, τοὺς δ' ὕστερον προσκατέλεξα, ἐπὶ τί  
 τοσοῦτον ἤδη χρόνον τὴν ἐξουσίαν τὴν ἀνθύπατον  
 3 ἔχω λαβών, ἂν γε δουλεύσω τινὲ ὑμῶν καὶ νικηθῶ  
 τινος ὑμῶν ἐνταῦθα ἐν τῇ Ἰταλίᾳ, πρὸς τὴν Ῥώμην,  
 δι' οὗ καὶ Γαλάτας ἐχειρώσασθε καὶ Βρεττανῶν ἐκρα-  
 4 τήσατε; τί δεῖσας καὶ τί φοβηθεῖς; μὴ μὲ τις ὑμῶν

ἀποκτείνῃ; ἀλλ' εἰ μὲν πάντες ταῦτ' ἐφρονεῖτε, ἐκὼν  
 ἂν ἀποθανεῖν εἰλόμην ἢ τό τε ἀξίωμα τῆς ἡγεμονίας  
 καταλῦσαι καὶ τὸ φρόνημα τὸ τῇ προστατείᾳ προσῆ-  
 κον ἀπολέσαι· πολὺ γάρ που πλείω πόλει κινδυνεύε- 5  
 ται τοῦ ἑνὸς ἀνδρὸς ἀδίκως ἀποθανεῖν, ἂν ἐθισθῶσιν  
 οἱ στρατιῶται τοῖς τε στρατηγοῖς σφῶν προστάττειν  
 τινὰ καὶ τὰ δίκαια τὰ τῶν νόμων ἐν ταῖς χερσὶ ποι-  
 εῖσθαι. ἀλλὰ τοῦτο μὲν οὐδὲ ἐπηπείληκέ τις αὐτῶν, 35  
 καὶ γὰρ ἂν καὶ παραχοῇμα εὖ οἶδ' ὅτι πρὸς ὑμῶν  
 τῶν ἄλλων ἀπέσφακτο, τὴν δὲ δὴ στρατείαν ὥς κε-  
 κμηκότες ἐξίστανται καὶ τὰ ὅπλα ὥς καὶ πεποννημένοι  
 κατατίθενται, καὶ πάντως, ἂν γε μὴ παρ' ἐκόντος  
 μου τούτου τύχῳσι, καὶ τὴν τάξιν ἐκλείψουσιν καὶ  
 πρὸς τὸν Πομπήιον μεταστήσονται· ἅπερ που καὶ  
 παραδηλοῦσί τινες. καὶ τίς μὲν οὐκ ἂν ἐθέλῃσειε 2  
 τοιούτων ἀνθρώπων στερηθῆναι, τίς δ' οὐκ ἂν εὖ-  
 ξαιτο τοιούτους ἐκείνῳ στρατιώτας ὑπάρξαι, οἵτινες  
 μήτε τοῖς διδομένοις ἀρκοῦνται μήτε τοῖς προστατο-  
 μένοις πείθονται, ἀλλ' ἐν ἡλικίᾳ γῆρας καὶ ἐν ἰσχύϊ  
 ἀσθένειαν προβαλλόμενοι δεσπόξουν τε τῶν ἀρχόντων  
 καὶ τυραννεῖν τῶν ἡγουμένων σφῶν ἀξιούσιν; ἐγὼ 3  
 γὰρ μυριάκις ἂν καὶ πρὸς τὸν Πομπήιον ὅπωςδῆποτε  
 καταλλαγῇναι καὶ ἄλλο ὅτιοῦν παθεῖν ἐλοίμην ἢ τι  
 ἀνάξιον τοῦ τε πατρίου φρονήματος καὶ τῆς ἐμαυτοῦ  
 προαιρέσεως προᾶξαι. ἢ ἀγνοεῖτε ὅτι οὔτε δυναστείας  
 οὔτε πλεονεξίας ἐπιθυμῶ, οὐδέ μοι πρόκειται πάν- 4  
 τως τι καὶ ἐκ παντὸς τρόπου καταπραῖξαι, ὥστε τι  
 ἐπὶ τοῦτο καὶ ψεύσασθαι καὶ θωπεῦσαι καὶ κολακεῦ-  
 σαί τινας; παύσεσθε μὲν δὴ διὰ ταῦτα τῆς στρα-  
 τείας, ὃ τί ἂν ὑμᾶς ὀνομάσαιμι; οὐ μέντοι ὥς καὶ  
 αὐτοὶ καὶ βούλεσθε καὶ φατέ, ἀλλ' ὥς τῷ κοινῷ καὶ  
 ἑμοὶ συμφέρει.”

- 5 ταῦτ' εἰπὼν ἐκλήρωσεν αὐτοὺς ἐπὶ θανάτῳ, καὶ τοὺς μὲν θρασυτάτους, οὗτοι γὰρ ἐκ παρασκευῆς ἔλαχον, ἐδικαίωσε, τοὺς δ' ἄλλους ὥς οὐδὲν σφων δεόμενος διῆκε. καὶ ἐκεῖνοι μὲν μετανοήσαντες ἐφ'
- 36 οἷς ἔπραξαν ἀναστρατεύεσθαι ἔμελλον· ἐν ὁδῷ δὲ ἔτ' ὄντος αὐτοῦ Μάρκος Αἰμίλιος Λέπιδος, οὗτος ὁ καὶ ἐν τῇ τριαρχίᾳ ὕστερον γενόμενος, τῷ τε δήμῳ συνεβούλευσε στρατηγῶν δικτάτωρα τὸν Καίσαρα προχειρίσασθαι καὶ εὐθὺς εἶπεν αὐτὸν παρὰ τὰ πά-
- 2 τρια. καὶ ὃς ὑπέστη μὲν τὴν ἀρχήν, ἐπειδὴ πρῶτον ἐς τὴν πόλιν ἐσῆλθεν, οὐ μέντοι καὶ φοβερόν οὐδὲν ἐν αὐτῇ ἔπραξεν, ἀλλὰ τοῖς τε ἐκπεπτωκόσι κάθοδον πᾶσι πλὴν τοῦ Μίλωνος ἔδωκε, καὶ τὰς ἐς νέεωτα ἀρχὰς ἀπέδειξεν· ἐς γὰρ τὸ παρὸν τότε οὐδένα ἀντὶ
- 3 τῶν ἀπόντων ἀνθείλοντο· καίτοι μηδενὸς ἀγορανόμου ἐπιδημοῦντος οἱ δῆμαρχοι πάντα τὰ ἐπιβάλλοντα αὐτοῖς διήγαγον· ἱερέας τε ἀντὶ τῶν ἀπολωλότων ἀντικατέστησεν, οὐ πάντα τὰ κατ' αὐτοὺς ἐν τῷ τοιούτῳ νενομισμένα τηρήσας, καὶ τοῖς Γαλάταις τοῖς ἐντὸς τῶν Ἀλπεων ὑπὲρ τὸν Ἡριδανὸν οἰκοῦσι τὴν
- 4 πολιτείαν, ἅτε καὶ ἄρξας αὐτῶν, ἀπέδωκε. ποιήσας δὲ ταῦτα καὶ τὸ ὄνομα τῆς δικτατορείας ἀπεῖπε· τὴν γὰρ δὴ δύναμιν τό τε ἔργον αὐτῆς καὶ πάνυ ἀεὶ διὰ χειρὸς ἔσχε. τῇ τε γὰρ παρὰ τῶν ὀπλων ἰσχύι ἐχοῆτο, καὶ προσέτι καὶ ἐξουσίαν ἔννομον δὴ τινα παρὰ τῆς ἐκεῖ βουλῆς προσέλαβε· πάντα γὰρ μετ' ἀδείας ὅσα ἂν βουλευθῇ πράττειν οἱ ἐπετράπη.
- 37 τυχῶν δὲ τούτου μέγα εὐθύς καὶ ἀναγκαῖον πρᾶγμα διώρθωσεν. ἐπειδὴ γὰρ οἱ τε δεδανεικότες τισὶ πικροτάτας τὰς ἐσπράξεις, ἅτε καὶ πολλῶν χρημάτων διὰ τε τὰς στάσεις καὶ διὰ τοὺς πολέμους προσδεόμενοι, ἐποιοῦντο, καὶ τῶν ὀφειλόντων συχνοὶ



οὐδὲ ἐθέλοντες ἀποδοῦναι τι ὑπὸ τῶν αὐτῶν ἐδύ-  
 ναντο, οὔτε γὰρ ἀποδόσθαι τι οὔτε ἐπιδανείδασθαι 2  
 ῥάδιον αὐτοῖς ἐγίγνετο, καὶ τούτου πολλὰ μὲν ἄπι-  
 στα, πολλὰ δὲ καὶ δολερὰ πρὸς ἀλλήλους ἔπραττον,  
 καὶ δέος ἦν μὴ καὶ ἐς ἀνήμεστόν τι κακὸν προχωρή-  
 σωσιν, ἐμετριάσθη μὲν καὶ πρὸ τούτου πρὸς δημάρ-  
 χων τινῶν τὰ κατὰ τοὺς τόκους, ἐπεὶ δ' οὐδ' ὥς 3  
 ἀπεδίδοντο, ἀλλ' οἱ μὲν τῶν ἐνεχύρων ἐξίσταντο, οἱ  
 δὲ καὶ τὸ ἀρχαῖον ἐν ἀργυρίῳ ἀπῆτουν, ἀμφοτέροις  
 τότε ὁ Καῖσαρ ὡς οἷόν τε ἦν ἐπεκύρησε· τὰ τε γὰρ  
 ἐνέχυρα πρὸς τὴν ἀξίαν ἐναποτιμηθῆναι ἐκέλευσε,  
 καὶ δικαστὰς αὐτῆς τοῖς ἀμφισβητοῦσί τι ἀποκλη-  
 ροῦσθαι προσέταξεν. ἐπειδὴ τε συχνοὶ πολλὰ χρή- 38  
 ματα ἔχειν καὶ πάντα αὐτὰ ἀποκρύπτειν ἐλέγοντο,  
 ἀπηγόρευσε μηδένα πλεῖον πεντακισχιλίων καὶ μυ-  
 ρίων δραχμῶν ἐν ἀργυρίῳ ἢ καὶ χρυσίῳ κεκτῆσθαι,  
 οὐχ ὥς καὶ αὐτὸς τὸν νόμον τοῦτον τιθεῖς, ἀλλ' ὥς  
 καὶ πρότερόν ποτε ἐσνεχθέντα ἀνανεούμενος, εἴτ' 2  
 οὖν ἵνα τοῖς τε δανεισταῖς οἱ ὀφείλοντές τι ἐκτίνωσι  
 καὶ τοῖς δεομένοις οἱ ἄλλοι δανείζωσιν, εἴτε καὶ ὅπως  
 οἱ τε εὐποροῦντες ἐκδηλοὶ γένωνται καὶ χρήματα μη-  
 δεῖς αὐτῶν ἀθρόα ἔχῃ, μὴ καὶ ἀπόντος τι νεωτερι-  
 σθῇ. ἐπαρθέντος δὲ ἐπὶ τούτῳ τοῦ πλήθους, καὶ 3  
 ἀξιοῦντος καὶ τοῖς οἰκέταις μὴνυτρα ἐπ' αὐτῷ κατὰ  
 τῶν δεσποτῶν προτεθῆναι, οὔτε προσέγραψεν αὐτὸ  
 τῷ νόμῳ, καὶ προσέτι καὶ ἐξώλειαν ἑαυτῷ προσεπη-  
 ράσατο, ἂν ποτέ τι δούλῳ κατὰ τοῦ δεσπότου εἰ-  
 πόντι πιστεύσῃ.

Καῖσαρ μὲν δὴ ταῦτά τε πράξας καὶ τὰ ἀναθή- 39  
 ματα, τὰ τε ἄλλα καὶ τὰ ἐκ τοῦ Καπιτωλίου πάντα,  
 ἀνελόμενος ἐς τὸ Βρεντέσιον ἐπ' ἐξόδῳ τοῦ ἔτους,  
 καὶ πρὶν ἐς τὴν ὑπατείαν ἐς ἣν ἐκεχειροτόνητο ἐσελ-

- 2 θεῖν, ἐξώρμησε. καὶ αὐτοῦ τὰ τῆς ἐκστρατείας ποι-  
 οῦντος ἱκτινος ἐν τῇ ἀγορᾷ κλωνίον δάφνης ἐνὶ τῶν  
 συμπαρόντων οἱ ἐπέριψε· καὶ μετὰ τοῦτο τῇ τύχῃ  
 θύοντος ὁ ταῦρος ἐκφυγὼν πρὶν τιτρώσκεισθαι, ἔξω  
 3 τε τῆς πόλεως ἐξεχώρησε καὶ πρὸς λίμνην τινὰ ἐλ-  
 θὼν διενήξατο αὐτήν. καὶ τούτων ἐπὶ πλέον θαρ-  
 σήσας ἠπείχθη, καὶ μάλισθ' ὅτι οἱ μάντις μένουσι  
 4 μὲν αὐτῷ οἴκοι ὀλεθρον, περαιωθέντι δὲ τὴν θάλασ-  
 σαν καὶ σωτηρίαν καὶ νίκην ἔσεσθαι ἔφασαν. ἀφορ-  
 μηθέντος δὲ αὐτοῦ οἱ παῖδες οἱ ἐν τῇ πόλει ὄντες  
 διχῇ τε ἐνεμήθησαν αὐτοκέλευστοι, καὶ οἱ μὲν Πομ-  
 πηκίους σφᾶς, οἱ δὲ Καίσαρεῖους ὀνομάσαντες ἐμαχέ-  
 σαντο τρόπον τινὰ ἄνευ ὀπλων ἀλλήλοις, καὶ ἐπεκρά-  
 τησαν οἱ τῇ τοῦ Καίσαρος προσωνυμίᾳ χρῶμενοι.
- 40 ἐν ᾧ δὲ δὴ ταῦτ' ἐν τε τῇ Ῥώμῃ καὶ ἐν τῇ Ἰβη-  
 ρίᾳ ἐρίγνετο, Μάρκος μὲν Ὀκταούσιος καὶ Λούκιος  
 Σκριβώνιος Λίβων Πούπλιον Κορνήλιον Δολοβέλ-  
 λαν, τὰ τε τοῦ Καίσαρος πράττοντα καὶ ἐν τῇ Δελ-  
 ματίᾳ ὄντα, ἐξήλασαν ἐξ αὐτῆς τῷ τοῦ Πομπηίου  
 2 ναυτικῷ χρῶμενοι. καὶ μετὰ τοῦτο Γάιον Ἀντώνιον  
 ἐπαμῦναί οἱ ἐθέλησαντα ἔς τε νησιδίον τι κατέκλει-  
 σαν, κἀνταῦθα πρὸς τε τῶν ἐπιχωρίων ἐγκαταλει-  
 φθέντα καὶ λιμῷ πιεσθέντα πασσυδὶ πλὴν ὀλίγων  
 εἶλον· ἔς τε γὰρ τὴν ἡπειρον ἔφθησάν τινες αὐτῶν  
 διαφυγόντες, καὶ ἕτεροι ἐν σχεδίαις διαπλέοντες καὶ  
 41 ἀλίσκόμενοι σφᾶς αὐτοὺς ἀπεχρήσαντο. Κουρίων δὲ  
 Σικελίαν μὲν ἀμαχὶ παρεστήσατο· ὁ γὰρ Κάτων ἄρ-  
 χων αὐτῆς, ὥς οὔτε ἀξιόμαχος οἱ ἦν οὔτε τὰς πόλεις  
 ἐς κίνδυνον μάτην ἐμβαλεῖν ἠθέλησε, προεξεχώρησε  
 πρὸς τὸν Πομπήιον· ἔς δὲ δὴ τὴν Ἀφρικὴν περαιω-  
 2 θεὶς ἀπώλετο. ὁ μὲν γὰρ Καῖσαρ ὁ Λούκιος τὴν  
 Ἀσπίδα τὴν πόλιν, ἐν ᾗ κατὰ τύχην ἄλλως ἦν, πρὸς

τὸν ἐπίπλουν αὐτοῦ ἐξέλιπε, καὶ Πούπλιος Ἄττιος  
 Οὔαρος ὁ τὰ ἐκεῖ πράγματα τότε ἔχων καὶ στρατιώ-  
 τας συκνοὺς καὶ πόλεις τινὰς ἡττηθεὶς ὑπ' αὐτοῦ  
 ἀπέβαλεν· ὁ δὲ δὴ Ἰόβας Ἰέμφου τε παῖς ὢν καὶ  
 τῶν Νομάδων βασιλεύων, τὰ τε τοῦ Πομπηίου ὥς 3  
 καὶ τὰ τοῦ δήμου τῆς τε βουλῆς προτιμῶν, καὶ τὸν  
 Κουρίωνα διὰ τε τοῦτο, καὶ ὅτι τὴν τε βασιλείαν  
 αὐτοῦ δημαρχῶν ἀφελέσθαι καὶ τὴν χώραν δημοσιῶ-  
 σαι ἐπεχείρησε, μισῶν, ἰσχυρῶς αὐτῷ προσεπολέ-  
 μησεν. οἴκαδε μὲν γὰρ ἐς τὴν Νουμιδίαν οὐκ ἀνέ- 4  
 μεινεν αὐτὸν ἐσβαλεῖν, πολιορκοῦντι δέ οἱ Οὐτικὴν  
 παντὶ μὲν ἅμα τῷ στρατῷ οὐ προσέμιξε, φοβηθεὶς  
 μὴ καὶ προπυθόμενος ἐξαναχθείη, οὐ γὰρ που ἀπώ-  
 σασθαι αὐτὸν μᾶλλον τι ἢ τιμωρῆσασθαι ἐπεθύμει,  
 ὀλίγους δὲ τινὰς προπέμψας, καὶ φημίσας ὥς αὐ- 5  
 τὸς ἄλλοσέ ποι καὶ πόρρω γε ἀπεληλυθὼς εἴη, ἐφέ-  
 σπετό τέ σφισι καὶ οὐ διήμαρτεν ὢν ἥλπισεν. ὁ γὰρ 42  
 Κουρίων πρότερον μὲν, ὥς καὶ αὐτοῦ ἐκείνου προσ-  
 ιόντος, ἐς τε τὸ στρατόπεδον τὸ πρὸς τῇ θαλάσῃ ὄν  
 μετέστη, καὶ γνώμην ἐποιεῖτο τῶν τε νεῶν, ἃν βιά-  
 ζηται, ἐπιβῆναι καὶ τὴν Ἀφρικὴν παντελῶς ἐκλι-  
 πεῖν· ἐπεὶ δὲ ὀλίγους τέ τινὰς καὶ τούτους ἄνευ τοῦ 2  
 Ἰόβου ἀφικνεῖσθαι ἐπύθετο, ἐθάρρῃσε, καὶ εὐθύς  
 τῆς νυκτὸς ὥς καὶ ἐφ' ἔτοιμον νίκην, μὴ καὶ δια-  
 φύγωσιν αὐτόν, ἄρας ἐπορεύετο, καὶ τινὰς τῶν προ-  
 δρόμων καθεύδοντας ἐν τῇ ὁδῷ φθείρας πολὺ προ-  
 θυμότερος ἐγένετο. καὶ τούτου τοῖς λοιποῖς ὑπὸ τὴν 3  
 ἑῷ προκεχωρηκόσιν ἐκ τοῦ στρατοπέδου ἐντυχὼν οὐ-  
 δεμίαν ἀναβολὴν ἐποιήσατο, ἀλλὰ καίτοι τῶν στρα-  
 τιωτῶν καὶ ὑπὸ τῆς πορείας καὶ ὑπὸ τῆς ἀγρυπνίας  
 τεταλαιπωρημένων ἐς χειρὰς σφισι παραχρῆμα ἦλθε.  
 καὶ τούτῳ ἐστῶτων τε αὐτῶν καὶ ἀντιρρόπως ἄγω- 4

νιζομένων, ὁ Ἰόβας αἰφνιδίως οἱ ἐπιφανεῖς τῷ τε ἀδοκῆτῳ ἅμα αὐτὸν καὶ τῷ πλήθει κατειργάσατο, καὶ ἐκεῖνον μὲν καὶ τῶν ἄλλων τοὺς πλείστους αὐτοῦ ταύτῃ ἀπέκτεινε, τοὺς δὲ λοιποὺς μέχρῃ τε τῆς ταφρείας ἐπέδίωξε καὶ μετὰ τοῦτο ἐς τὰς ναῦς κα-  
 5 θεῖρξε, κὰν τῷ ταράχῳ τούτῳ πολλῶν μὲν χρημάτων ἐκράτησε, πολλοὺς δὲ ἄνδρας ἔφθειρε. συχνοὶ δὲ δὴ καὶ διαφυγόντες αὐτῶν ἀπώλοντο, οἱ μὲν ἐν τῇ ἐς τὰ πλοῖα ἐσβάσει ὑπὸ τοῦ ὠθισμοῦ σφαλέντες, οἱ δὲ καὶ ἐν αὐτοῖς τοῖς σκάφεσιν ὑπὸ τοῦ βάρους αὐτῶν  
 6 βαπτισθέντες. γιγνομένων δὲ τούτων φοβηθέντες τινὲς μὴ τὰ αὐτὰ αὐτοῖς πάθωσι, προσεχώρησαν μὲν τῷ Οὐάρῳ ὥς καὶ σωθησόμενοι, εὗροντο δ' οὐδὲν ἐπιεικές· ὁ γὰρ Ἰόβας προῖσχύμενος ὅτι αὐτὸς σφας ἐνευικήκει, καὶ ἐκείνους πλήν ὀλίγων ἐφόνευσε. Κουρίων μὲν δὴ πλεῖστά τε τῷ Καίσαρι συναράμε-  
 7 λετο· Ἰόβας δὲ πρὸς μὲν τοῦ Πομπηίου τῶν τε ἄλλων τῶν ἐν τῇ Μακεδονίᾳ βουλευτῶν τιμὰς τε εὖ-  
 ρετο καὶ βασιλεὺς προσηγορεύθη, πρὸς δὲ δὴ τοῦ Καίσαρος τῶν τε ἐν τῇ πόλει αἰτίαν εἶχε καὶ πολέ-  
 μιός ἀπεδείχθη, ὃ τε Βόκχος καὶ ὁ Βογούας βασι-  
 λεῖς, ὅτι ἐχθροὶ αὐτῷ ἦσαν, ὠνομάσθησαν.

43  
 a. u. 706 τῷ δὲ ἐχομένῳ ἔτει διττοὶ τε τοῖς Ῥωμαίοις ἄρ-  
 χοντες παρὰ τὸ καθεστικὸς ἐγένοντο καὶ μάχῃ με-  
 γίστη δὴ συνηνέχθη. οἱ μὲν γὰρ ἐν τῷ ἄστει καὶ  
 ὑπάτους τὸν τε Καίσαρα καὶ Πούπλιον Σερουίλιον  
 καὶ στρατηγούς τὰ τε ἄλλα τὰ ἐκ τῶν νόμων ἤρηντο,  
 οἱ δὲ ἐν τῇ Θεσσαλονίκῃ τοιοῦτο μὲν οὐδὲν προ-  
 2 παρεσκευάσαντο, καίτοι τῆς τε ἄλλης βουλῆς ἐς δια-  
 κοσίους, ὥς φασί τινες, καὶ τοὺς ὑπάτους ἔχοντες,  
 καί τι καὶ χωρίον ἐς τὰ οἰωνίσματα, τοῦ δὴ καὶ ἐν



νόμῳ δὴ τινι αὐτὰ δοκεῖν γίνεσθαι, δημοσιώσαν-  
 τες, ὥστε καὶ τὸν δῆμον δι' αὐτῶν τὴν τε πόλιν  
 ἅπασαν ἐνταῦθα εἶναι νομίζεσθαι, αἴτιον δὲ ὅτι τὸν 3  
 νόμον οἱ ὑπάτοι τὸν φρατριατικὸν οὐκ ἐσενηρόχεσαν,  
 τοῖς δὲ δὴ αὐτοῖς ἐκείνοις οἷσπερ καὶ πρόσθεν ἐχρή-  
 σαντο, τὰς ἐπωνυμίας σφῶν μόνας μεταβαλόντες καὶ  
 τοὺς μὲν ἀνθυπάτους, τοὺς δὲ ἀντιστρατήγους, τοὺς  
 δὲ ἀντιταμίας ὀνομάσαντες. πάννυ γάρ που τῶν πα- 4  
 τριῶν αὐτοῖς ἔμελε τά τε ὅπλα ἀνταιρομένοις καὶ τὴν  
 πατρίδα ἐκλελοιπόσιν, ὥστε μὴ πάντα τὰ ἀναγκαῖα  
 πρὸς τὴν τῶν παρόντων ἀπαίτησιν καὶ παρὰ τὴν τῶν  
 τεταγμένων ἀκριβείαν ποιεῖν. οὐ μὲν ἀλλὰ τῷ μὲν 5  
 ὀνόματι οὗτοί σφισιν ἐκατέροις ἦρχον, ἕργῳ δὲ ὁ  
 Πομπήιος καὶ ὁ Καῖσαρ, τῆς μὲν φήμης ἔνεκα τὰς  
 ἐννόμους ἐπικλήσεις, ὁ μὲν τὴν τοῦ ὑπάτου, ὁ δὲ  
 τὴν τοῦ ἀνθυπάτου, ἔχοντες, πράττοντες δὲ οὐχ ὅσα  
 ἐκεῖνοι ἐπέτρεπον, ἀλλ' ὅσα αὐτοὶ ἤθελον.

τοιούτων δὲ δὴ τούτων ὄντων καὶ δίχα τῆς ἀρ- 44  
 χῆς μεμερισμένης, Πομπήιος μὲν δὴ ἐν τε τῇ Θεσ-  
 σαλονίῃ ἐχείμαζε καὶ φυλακὴν οὐκ ἀκριβῆ τῶν πα-  
 ραθαλασσίων ἐποιεῖτο, οὔτε γὰρ ἐς τὴν Ἰταλίαν ἦδη  
 τὸν Καῖσαρα ἐκ τῆς Ἰβηρίας ἀφῖχθαι ἐνόμιζεν, εἴ τε  
 καὶ παρείη, ἀλλ' ἐν γε τῷ χειμῶνι οὐχ ὑπώπτειν σεν  
 αὐτὸν τολμήσειν τὸν Ἰόνιον διαβαλεῖν, Καῖσαρ δὲ 2  
 ἦν μὲν ἐν Βρεντεσίῳ τὸ ἔαρ ἀναμένων, πυθόμενος  
 δὲ ἐκεῖνόν τε πόρρω ὄντα καὶ τὴν κατ' ἀντιπέρασ' Ἡπει-  
 ρον ἀμελῶς τηρουμένην, τὸν τε καιρὸν τοῦ πολέμου  
 ἤρπασε καὶ τῷ ἀνειμένῳ αὐτοῦ ἐπέθετο. μεσοῦντος  
 γοῦν τοῦ χειμῶνος μέρει τοῦ στρατοῦ ἀπῆρεν, οὐ  
 γὰρ ἦσαν ἱκαναὶ νῆες ὥστε πάντας ἅμα αὐτοὺς πε-  
 ρᾶσαι, καὶ λαθὼν τὸν Βίβουλον τὸν Μάρκον, ὃ ἢ 3  
 θάλασσα φρουρεῖσθαι προσετέτακτο, ἐπεραιώθη πρὸς

τὰ ἄκρα τὰ Κεραύνια ὠνομασμένα· ἔστι δὲ ἔσχατα  
 τῆς Ἠπείρου, πρὸς τῷ στόματι τοῦ Ἰονίου κόλπου.  
 καὶ ἐλθὼν ἐνταῦθα πρὶν ἔκπυστος ὅτι καὶ πλεύσεται  
 γενέσθαι, τὰς ναῦς ἐς τὸ Βρεντέσιον ἐπὶ τοὺς λοι-  
 4 πούς ἔστειλε· καὶ αὐτὰς ὁ Βίβουλος ἀνακομιζομένας  
 ἐκάκωσε, καὶ τινὰς καὶ ἀνεδήσατο, ὥστε τὸν Καί-  
 σαρα ἔργῳ μαθεῖν ὅτι εὐτυχέστερον τὸν πλοῦν ἢ εὐ-  
 βουλότερον ἐπεποίητο.

45 ἐν δ' οὖν τῇ διατριβῇ ταύτῃ τό τε Ὠρικὸν καὶ  
 τὴν Ἀπολλωνίαν ἄλλα τε τῶν ἐκείνῃ χωρίων ἐκλει-  
 φθέντα ὑπὸ τῶν τοῦ Πομπηίου φρουρῶν παρεστή-  
 σατο. ἡ δὲ Ἀπολλωνία αὕτη ἡ Κορινθία ἐν καλῷ  
 μὲν τῆς γῆς, ἐν καλῷ δὲ καὶ τῆς θαλάσσης, ποταμῶν  
 2 τε ἄριστα κεῖται. ὅ τε μάλιστα διὰ πάντων ἐθαύ-  
 μασα, πῦρ πολὺ πρὸς τῷ Ἄνᾳ ποταμῷ ἀναδίδοται,  
 καὶ οὔτε ἐπὶ πλεῖον τῆς πέριξ γῆς ἐπεξέρχεται, οὔτ'  
 αὐτὴν ἐκείνην ἐν ἣ διαιτᾶται ἐκπυροῖ ἢ καὶ κραυ-  
 ροτέραν πῃ ποιεῖ, ἀλλὰ καὶ πόας καὶ δένδρα καὶ  
 πάνυ πλησίον θάλλοντα ἔχει· πρὸς τε τὰς ἐπιχύσεις  
 3 τῶν ὄμβρων ἐπαύξει καὶ ἐς ὕψος ἐξαίρεται. καὶ διὰ  
 τοῦτο αὐτό τε Νυμφαῖον ὀνομάζεται καὶ δὴ καὶ μαν-  
 τεῖον τοιόνδε τι παρέχεται. λιβανωτὸν δὴ λαβών, καὶ  
 προσευξάμενος ὅτι ποτὲ καὶ βούλει, ὁρῖπεις αὐτὸν  
 4 τὴν εὐχὴν φέροντα. κἂν τούτῳ τὸ πῦρ, ἂν μὲν τι  
 ἐπιτελὲς ἢ ἐσόμενον, δέχεται αὐτὸν ἐτοιμότατα, κἂν  
 ἄρα καὶ ἔξω πού προπέσῃ, προσδραμὸν ἤρπασε καὶ  
 κατανάλωσεν· ἂν δὲ ἀτέλεστον ἢ, οὔτ' ἄλλως αὐτῷ  
 προσέρχεται, κἂν ἐς αὐτὴν τὴν φλόγα φέρηται, ἐξ-  
 5 αναχωρεῖ τε καὶ ἐκφεύγει. καὶ ταῦθ' οὕτως ἐκάτερα  
 περὶ πάντων ὁμοίως, πλὴν θανάτου τε καὶ γάμου,  
 ποιεῖ· περὶ γὰρ τούτων οὐδὲ ἔξεστί τι ἀρχὴν αὐ-  
 τοῦ πυθέσθαι τι.

τοῦτο μὲν τοιοῦτόν ἐστιν, ὃ δὲ δὴ Καῖσαρ βρα- 46  
 δύνοντος τοῦ Ἀντωνίου, ᾧ τοὺς ὑπομείναντας ἐν τῷ  
 Βρεντεσίῳ κομίσαι ἐπετέτακτο, καὶ οὐδὲ ἀγγελίας  
 τινὸς περὶ αὐτῶν διὰ τε τὸν χειμῶνα καὶ διὰ τὸν  
 Βίβουλον φοιτώσης, ὑπώπτευσέ σφας μεσεύειν τε  
 καὶ ἐφεδρεύειν τοῖς πράγμασιν, οἷά που ἐν ταῖς στά-  
 σεσι φιλεῖ γίνεσθαι. καὶ διὰ τοῦτο βουλευθεὶς αὐ- 2  
 τὸς καὶ μόνος γε ἐς τὴν Ἰταλίαν πλεῦσαι, ἐπέβη μὲν  
 ἀκατίου τινὸς ὥς τις ἄλλος, λέγων ὑπὸ τοῦ Καίσα-  
 ρος πεπémφθαι, καὶ τὸν κυβερνήτην αὐτοῦ καίπερ  
 πνεύματος ὄντος ἐξεβιάσατο ἀναχθῆναι· ὥς μέντοι 3  
 ἀπὸ τῆς γῆς ἐγένοντο καὶ ὁ τε ἄνεμος ἰσχυρῶς κατέ-  
 σπερχε καὶ ὁ κλύδων δεινῶς σφας ἐξετάραττεν, ὥστε  
 τὸν κυβερνήτην μὴδ' ἀναγκαζόμενον ἔτι τολμῆσαι  
 περαιτέρω πλεῦσαι, ἀλλὰ καὶ ἄκοντος αὐτοῦ ἐπανιέ-  
 ναι ἐπιχειρῆσαι, ἐξέφηνηεν ἑαυτὸν καθάπερ ἐκ τού-  
 του καὶ τὸν χειμῶνα παύσων, καὶ ἔφη "θάρσει· Καί-  
 σαρα γὰρ ἄγεις." τοιοῦτον μὲν δὴ φρόνημα καὶ τοι- 4  
 αὐτήν ἐλπίδα ἦτοι τὴν ἄλλως ἢ καὶ ἐκ μαντείας τι-  
 νὸς εἶχεν ὥστε καὶ παρὰ τὰ φαινόμενα πίστιν τῆς  
 σωτηρίας ἐχέγγυον ποιεῖσθαι· οὐ μέντοι καὶ ἐπεραι-  
 ώθη, ἀλλ' ἐπὶ πολὺν μᾶτην πονήσας ἀνέπλευσε.

καὶ μετὰ τοῦτο τῷ Πομπηίῳ περὶ τὸν Ἄψον ἀν- 47  
 τεστρατοπεδεύσατο. ἐκεῖνος γὰρ ἐπειδὴ πρῶτον τῆς  
 ἀφίξεως αὐτοῦ ἦσθετο, οὐκ ἀνεβάλετο, ἀλλ' ἐλπί-  
 σας ῥαδίως αὐτόν, πρὶν καὶ τοὺς ἄλλους τοὺς μετὰ  
 τοῦ Ἀντωνίου ὄντας προσλαβεῖν, κατεργάσεσθαι,  
 σπουδῇ πρὸς τὴν Ἀπολλωνίαν δυνάμει τινὶ ἤλασεν.  
 ὁ οὖν Καῖσαρ μέχρι μὲν τοῦ ποταμοῦ ἀπήντησέν οἱ, 2  
 νομίσας ἀξιόμαχος καὶ ὥς τοῖς τότε προσιοῦσι γενή-  
 σεσθαι· ἐπεὶ δὲ ἔμαθεν ὅτι πολὺν τῷ πλήθει ἡλατ-  
 τοῦτο, ἡσύχασε. καὶ ὅπως γε μὴθ' ὑπὸ δέους τοῦτο

- ποιεῖν μήτ' ἐξάρχειν τοῦ πολέμου νομισθεῖν, λόγους  
 τέ τινες συμβατηρίους σφίσι καθίει καὶ κατ' αὐτὸ  
 διῆγε. γνοὺς δὲ ταῦθ' ὁ Πομπήιος συμβαλεῖν μὲν  
 αὐτῷ ὅτι τάχιστα ἠθέλησε, καὶ διὰ τοῦτο καὶ τὸν  
 3 ποταμὸν ἐπιδιαβῆναι ἐπεχείρησεν· ὥς δὲ ἡ γέφυρα  
 βάρους λαβοῦσα διελύθη καὶ τινες τῶν προδιαβεβη-  
 κότων μονωθέντες ἀπώλοντο, ἐπέσχεν ἀθυμήσας ὅτι  
 πρῶτον τῶν τοῦ πολέμου ἔργων ἀπτόμενος ἐπταίκει.  
 καὶν τούτῳ καὶ τοῦ Ἀντωνίου ἐπελθόντος φοβηθεὶς  
 48 ἀπεχώρησε πρὸς τὸ Δυρράχιον. ἕως μὲν γὰρ ὁ Βί-  
 βουλος ἔζη, οὐδ' ἀπᾶραι ἐκείνος ἐκ τοῦ Βρεντεσίου  
 ἐτόλμησε· τοσαύτη που φυλακὴ αὐτοῦ ἐγίγνετο· ἐπεὶ  
 δὲ αὐτός τε ἐκκαμὼν ὑπὸ τῆς ταλαιπωρίας ἐτελεύ-  
 τησε καὶ τὴν ναυαρχίαν ὁ Αἰβων διεδέξατο, κατε-  
 φρόνησεν αὐτοῦ καὶ ἀνηγάγετο ὥς καὶ βιασόμενος  
 2 τὸν ἔκπλουν. καταχθεῖς τε ἐς τὴν γῆν ἡμύνατό τε  
 αὐτὸν ἰσχυρῶς προσβαλόντα οἱ, καὶ μετὰ τοῦτο ἐπ-  
 εκβῆναί ποι βουληθέντα οὐδαμῇ τῆς ταύτης ἡπείρου  
 3 προσορμισθῆναι εἶασεν. ἀπορήσας οὖν ὁ Αἰβων καὶ  
 ὄρου καὶ ὕδατος, τὸ γὰρ νησίδιον τὸ πρὸ τοῦ λιμέ-  
 νος ὄν, ἐς ὅπερ μόνον προσέχειν ἐδύνατο, καὶ ἄνυ-  
 δρον καὶ ἀλίμενόν ἐστιν, ἀπέπλευσε πόρρω ποι, ὅπου  
 4 ἀμφοτέρων εὐπορήσειν ἔμελλε. καὶ οὕτως ὁ Ἀντώ-  
 νιος ἐξαναχθεὶς ὕστερον πρὸς μὲν ἐκείνου, καίπερ  
 μετεώροις σφίσιν ἐπιχειρῆσαι ἐθέλησαντος, οὐδὲν  
 ἔπαθε· χειμῶν γὰρ σφοδρὸς ἐπιγενόμενος ἐκώλυσε  
 τὴν ἐπίθεσιν· πρὸς δὲ δὴ αὐτοῦ τούτου ἀμφοτέροι  
 ἐκακοπάθησαν.
- 49 διασωθέντων δ' οὖν τῶν στρατιωτῶν ὃ τε Πομ-  
 πήιος ἐς τὸ Δυρράχιον, ὥσπερ εἶπον, ἀνεχώρησε,  
 καὶ ὁ Καῖσαρ ἐπηκολούθησεν αὐτῷ θαρσύνοντας, ὅτι  
 τῷ πλήθει τῶν τότε συνόντων οἱ περιῆν ἐκ τῶν



προσγεγεννημένων. τὸ δὲ Δυρράχιον ἐν τῇ γῇ τῇ 2  
 πρότερον μὲν Ἰλλυριοῶν τῶν Παρθηνῶν, νῦν δὲ καὶ  
 τότε γε ἤδη Μακεδονίας νενομισμένη κεῖται, καὶ  
 ἔστιν ἐπικαιρότατον, εἴτ' οὖν ἢ Ἐπίδαμνος ἢ τῶν  
 Κερκυραίων εἴτε καὶ ἑτέρα τις οὖσα. καὶ οἱ μὲν  
 τοῦτο γράψαντες τὴν τε κτίσιν αὐτῆς καὶ τὸ ὄνομα  
 ἐς Δυρράχον ἤρωα ἀναφέρουσιν· οἱ δ' ἕτεροι Δυρ- 3  
 ράχιον ἀντονομασθῆναι τὸ χωρίον ὑπὸ τῶν Ῥωμαίων  
 πρὸς τὴν τῆς βαχίας δυσχέρειαν ἔφασαν, ὅτι ἢ τῆς  
 Ἐπιδάμνου πρόσρησις ζημίας δῆλωσιν ἐν τῇ τῶν Λα-  
 τίνων γλώσσει ἔχουσα δυσσοιωνιστός σφισιν ἐς τὸ πε-  
 ραιοῦσθαι ἐς αὐτὴν ἔδοξεν εἶναι.

πρὸς οὖν τοῦτο τὸ Δυρράχιον ὁ Πομπήιος κατα- 50  
 φυγῶν στρατόπεδόν τε ἔξω τῆς πόλεως ἐποίησατο,  
 καὶ τάφρους βαθείας σταυρώματά τε ἰσχυρὰ περιε-  
 βάλετο. καὶ αὐτῷ ὁ Καῖσαρ ἐπιστρατοπεδεύσας προσ-  
 ἔμιξε μὲν ὥς καὶ δι' ὀλίγου τὸ χαράκωμα τῷ πλήθει  
 τῶν στρατιωτῶν αἰρήσων, ἐπεὶ δὲ ἀπεκρούσθη, ἐπε-  
 χείρησεν αὐτὸ ἀποτεριχίσαι. καὶ ἐκεῖνός τε ἅμα τοῦτ' 2  
 εἰργάζετο καὶ ὁ Πομπήιος τὰ μὲν διεσταύρου, τὰ δὲ  
 ἀπετείχιζε καὶ διετάφρευε, πύργους τε ἐπὶ τῶν με-  
 τεώρων καὶ φυλακὰς ἐπικαθίστη, ὥς τὴν τε περιό-  
 δον τοῦ περιτειχίσματος ἀπέραντον καὶ τὴν ἔφοδον  
 καὶ κρατουῖσι τοῖς ἐναντίοις ἄπορον ποιῆσαι. πολλὰ  
 μὲν οὖν καὶ ἐν τούτῳ μάχαι αὐτῶν, βραχεῖαι δ' οὖν  
 ἐρίγνοντο· καὶ ἐν ταύταις τοτὲ μὲν οὗτοι, τοτὲ δὲ 3  
 ἐκεῖνοι καὶ ἐνίκων καὶ ἐνικῶντο, ὥστε καὶ θνήσκειν  
 τινὰς ἀμφοτέρων ὁμοίως. αὐτοῦ δὲ δὴ τοῦ Δυρρα-  
 χίου ὁ Καῖσαρ μεταξὺ τῶν τε ἐλῶν καὶ τῆς θαλάσ-  
 σης νυκτός, ὥς καὶ προδοθησομένου ὑπὸ τῶν ἀμυ-  
 νομένων, πειράσας ἔσω μὲν τῶν στενῶν παρῆλθε,  
 προσπεσόντων δέ οἱ ἐνταῦθα πολλῶν μὲν κατὰ πρόσω 4

πον, πολλῶν δὲ καὶ κατόπιν, οἳ πλοίοις παρακομισθέντες ἐξαίφνης αὐτῷ ἐπέθεντο, καὶ συχνοὺς ἀπέβαλε καὶ ὀλίγου καὶ αὐτὸς ἐφθάρη. γενομένου δὲ τούτου ὁ Πομπήιος ἐπιθαρσήςας ἐπεβούλευσε νυκτὸς τῷ περιτειχίσματι, καὶ ἐκείνου τέ τι ἀπροσδόκητος προσπεσὼν εἴλε, καὶ φόνον τῶν ἀνλιζομένων πρὸς αὐτῷ πολὺν εἰργάσατο.

- 51 ὁ οὖν Καῖσαρ, ὥς ταῦτά τε συνεβεβήκει καὶ ὁ σῖτος αὐτὸν ἐπελελοίπει, ἥ τε γὰρ θάλασσα καὶ ἡ γῆ πᾶσα ἡ πλησία ἄλλοτρία αὐτῷ ἦν, καὶ τινες διὰ ταῦτα καὶ ἀπηντομολήκεσαν, δείσας μὴ ἦτοι προσεδρεύων καταπολεμηθῇ ἢ καὶ ὑπὸ τῶν ἄλλων ἐγκαταλειφθῇ, πάντα μὲν τὰ ὠκοδομημένα κατέστρεψε, πάντα δὲ τὰ παραβεβλημένα προσδιέφθειρε, καὶ μετὰ τοῦτο ἐξαίφνης ἄρας ἐς Θεσσαλίαν ὤρμησεν. ἐν γὰρ τῷ αὐτῷ τούτῳ χρόνῳ ᾧ τὸ Δυρράχιον ἐπολιορκεῖτο, Λούκιος τε Κάσσιος Λογγῖνος καὶ Γναῖος Δομίτιος Καλουῖνος ἐς τε τὴν Μακεδονίαν καὶ ἐς τὴν Θεσσαλίαν ὑπ' αὐτοῦ πεμφθέντες, Λογγῖνος μὲν ἐνταῦθα ὑπὸ τε τοῦ
- 2 Σκιπίωνος καὶ ὑπὸ Σαδάλου Θρακὸς ἰσχυρῶς ἐσφάλη, Καλουῖνος δὲ τῆς μὲν Μακεδονίας ὑπὸ τοῦ Φαύστου ἀπεώσθη, Λοκρῶν δὲ δὴ καὶ Αἰτωλῶν προσχωρησάντων οἱ ἐς τε τὴν Θεσσαλίαν μετ' αὐτῶν ἐσέβαλε, καὶ τὸν Σκιπίωνα μάχαις, τῇ μὲν λοχισθεῖς, τῇ δ' ἀντενεδρεύσας, ἐνέδρευσε, καὶ ἀπ' αὐτοῦ καὶ πόλεις
- 3 τινὰς προσεποιήσατο. ἐνταῦθα οὖν ὁ Καῖσαρ, ὥς καὶ ῥᾶον σὺν ἐκείνοις τῆς τε τροφῆς εὐπορήσων καὶ τὸν πόλεμον διοίσων, ἡπείχθη. καὶ ἐπειδὴ οὐδεὶς αὐτὸν ἄτε κακῶς πεπραγόντα ἐδέχετο, τῶν μὲν ἄλλων καὶ ἄκων ἀπείχετο, Γόμοις δὲ δὴ πολίχνῃ τινὶ Θεσσαλικῇ προσπεσὼν καὶ κρατήσας πολλοὺς τε ἔκτεινε
- 4 καὶ πάντας διήρπασεν, ὅπως καὶ τοὺς ἄλλους ἐκ τού-
- 5

του καταφοβήσῃ. αὐτίκα γοῦν Μητρόπολις, ἕτερόν τι πόλισμα, οὐδὲ ἐς χειῖρας αὐτῷ ἦλθεν, ἀλλ' ἅμα χι ὠμολόγησε· καὶ σφας κακὸν οὐδὲν δράσας ῥᾶον καὶ ἄλλους τινὰς ἀφ' ἑκατέρου προσεποιήσατο.

καὶ ὁ μὲν ἰσχυρὸς αὐτῆς ἐγίγνετο, Πομπήιος δὲ 52 οὐκ ἐπεδίωξε μὲν αὐτόν, νυκτός τε γὰρ ἑξαπιναίως ἀπανεῖστη, καὶ τὸν ποταμὸν τὸν Γενουσὸν σπουδῇ διέβη, οὕτω μέντοι τὴν γνώμην εἶχεν ὥς καὶ διαπεπολεμηκώς. κακὸν τούτου τὸ μὲν τοῦ αὐτοκράτορος ὄνομα ἔλαβεν, οὐ μέντοι καὶ ἐμεγαληγόρει τι ἢ καὶ δάφνην τινὰ ταῖς ῥάβδοις περιῆψε, δυσχεραίνων ἐπὶ πολίταις τοιοῦτό τι ποιῆσαι. ἐκ δὲ δὴ τῆς αὐτῆς 2 ταύτης διανοίας οὐδὲ ἐς τὴν Ἰταλίαν οὔτ' αὐτὸς ἐπλευσεν οὔτ' ἄλλους τινὰς ἐπεμψε, καίτοι ῥαδίως ἂν πᾶσαν αὐτὴν κατασχών· τῷ τε γὰρ ναυτικῷ πολὺ ἐκράτει, ἅτε πεντακοσίας ναῦς ταχείας ἔχων, ὥστε πανταχόσε ἅμα κατᾶραι, καὶ τὰ ἐκεῖ οὔτ' ἄλλως αὐτῷ ἦχθετο, οὔτε, εἰ καὶ τὰ μάλιστα ἡλλοτριώτο, ἀξιόμαχά γε ἀντιπολεμῆσαι ἦν. πόρρω τε γὰρ τοῦ περὶ 3 αὐτῆς δόξαι πολεμεῖν ἀφεστηκέναι ἐβούλετο, καὶ φόβον οὐδένα τοῖς ἐν τῇ Ῥώμῃ τότε οὔσι παρασχεῖν ἠξίου. τῆς μὲν οὖν Ἰταλίας διὰ ταῦτ' οὐκ ἐπείρασεν, οὐ μὴν οὐδὲ ἐπέστειλε τῷ κοινῷ περὶ τῶν πραχθέντων οὐδέν· ἐπὶ δὲ δὴ τὸν Καίσαρα μετὰ τοῦθ' ὀρμήσας ἐς τὴν Θεσσαλίαν ἀφίκετο.

ἀντικαθημένων δὲ αὐτῶν ἀλλήλοις ἡ μὲν ὄψις 53 τῶν στρατοπέδων πολέμου τινὰ εἰκόνα ἔφερεν, ἡ δὲ δὴ χορεία τῶν ὅπλων ὥς καὶ ἐν εἰρήνῃ ἡσύχαζε. τό τε γὰρ μέγεθος τοῦ κινδύνου διασκοποῦντες, καὶ τὸ ἄδηλον τό τε ἀστάθμητον τῶν πραγμάτων προσορώμενοι, καὶ τινὰ καὶ αἰδῶ τοῦ τε ὁμοφύλου καὶ τῆς συγγενείας ἔτι ποιούμενοι διέμελλον, καὶν τούτῳ καὶ λό- 2

- γους περὶ φιλίας σφίσιν ἀντέπεμπον, καὶ τισι καὶ  
 συναλλαγῆσεσθαι διὰ κενῆς ἔδοξαν. αἴτιον δὲ ὅτι  
 τοῦ τε παντὸς κρατοὺς ἀμφοτέροι ἐφιέμενοι, καὶ πολλῇ  
 μὲν φιλοτιμίᾳ ἐμφύτῳ, πολλῇ δὲ καὶ φιλονεικίᾳ ἐπι-  
 3 κτήτῳ χρώμενοι, πρὸς τε γὰρ τῶν ἴσων καὶ πρὸς  
 τῶν οἰκειοτάτων ἥκιστα τινες ἐλαττούμενοι φέρου-  
 σιν, οὔτε τι συγχωρῆσαι ἀλλήλοις ἠθέλον, ὥσπερ  
 καὶ ἀμφοτέροι κρατῆσαι δυνάμενοι, οὔτε πιστεῦσαι,  
 καὶν συμβαθῇ τι, ἐδύναντο μὴ οὐ τοῦ πλείονός τε  
 αἰεὶ σφας ὀριγνήσεσθαι καὶ ὑπὲρ τοῦ παντὸς αὐτίς  
 54 στασιάζειν. γνώμη μὲν γὰρ τοσοῦτον ἀλλήλων διέ-  
 φερον ὅσον Πομπήιος μὲν οὐδενὸς ἀνθρώπων δεύ-  
 τερος, Καῖσαρ δὲ καὶ πρῶτος πάντων εἶναι ἐπεθύ-  
 μει, καὶ ὁ μὲν παρ' ἐκόντων τε τιμᾶσθαι καὶ ἐθε-  
 λόντων προστατεῖν φιλεῖσθαι τε ἐσπούδαζε, τῷ δὲ  
 οὐδὲν ἔμελεν εἰ καὶ ἀκόντων ἄρχοι καὶμισοῦσιν ἐπι-  
 2 τάσσοι, τὰς τε τιμὰς αὐτὸς ἑαυτῷ διδοίη. τὰ μέντοι  
 ἔργα, δι' ὧν ἠλπιζον πάνθ' ὅσα ἐβούλοντο καταπρά-  
 ξειν, ἀμφοτέροι ὁμοίως καὶ ἀνάγκῃ ἐποιοῦν· ἀδύνα-  
 τον γὰρ ἦν αὐτῶν κατατυχεῖν τινι μὴ οὐ τοῖς τε οἰ-  
 κείοις πολεμοῦντι καὶ τοὺς ὀθνείους ἐπὶ τοὺς ὁμοφύ-  
 λους ἄγοντι, καὶ πολλὰ μὲν χρήματα ἀδίκως συλῶντι,  
 3 πολλοὺς δὲ καὶ τῶν φιλτάτων ἀνόμως κτείνοντι. ὥστε  
 εἰ καὶ ταῖς ἐπιθυμίαις διήλλαττον, ἀλλὰ ταῖς γε πρά-  
 ξεσι, δι' ὧν ἀποπληρώσειν αὐτὰς ἠλπιζον, ὁμοιοῦντο.  
 καὶ διὰ τοῦτ' οὔθ' ὑφίεντό τινος ἀλλήλοις, καίπερ  
 πολλὰς δικαίώσεις προτεινόμενοι, καὶ ἐς χεῖρας τε-  
 λευτῶντες ἦλθον.
- 55 ἐγένετο δὲ ὁ ἀγὼν μέγας καὶ οἶος οὐχ ἕτερος.  
 αὐτοὶ τε γὰρ ἄριστοι πρὸς πάντα τὰ πολέμια καὶ εὐ-  
 δοκιμώτατοι διαφανῶς οὐχ ὅτι τῶν Ῥωμαίων, ἀλλὰ  
 καὶ τῶν ἄλλων τῶν τότε ἀνθρώπων ἡξιοῦντο εἶναι·



οἷα γὰρ ἐκ παίδων τε ἐν αὐτοῖς ἡσκημένοι καὶ διὰ 2  
 παντὸς αὐτοῖς ὠμิลηκότες, ἔργα τε ἀξιόλογα ἀποδε-  
 δειγμένοι, καὶ πολλῇ μὲν ἀρετῇ, πολλῇ δὲ καὶ τύχῃ  
 κεχρημένοι, καὶ ἀξιοστρατηγητότατοι καὶ ἀξιονικότα- 3  
 τοι ἦσαν· καὶ δυνάμεις Καῖσαρ μὲν τοῦ τε πολιτι-  
 κοῦ τὸ πλεῖστον καὶ καθαρώτατον, καὶ ἐκ τῆς ἄλλης  
 Ἰταλίας τῆς τε Ἰβηρίας καὶ τῆς Γαλατίας πάσης, τῶν  
 τε νήσων ὧν ἐκράτει, τοὺς μαχιμωτάτους εἶχε, Πομ-  
 πῆιος δὲ συχνοὺς μὲν καὶ ἐκ τῆς βουλῆς τῆς τε ἱπ-  
 πάδος καὶ τῶν καταλόγων ἐπῆκτο, παμπληθεῖς δὲ  
 παρὰ τε τῶν λοιπῶν ὑπηκόων καὶ παρὰ τῶν ἐνσπόν-  
 δων καὶ δήμων καὶ βασιλέων ἡθροΐκει. ἄνευ γὰρ 4  
 δὴ τοῦ τε Φαρνάκου καὶ τοῦ Ὀρώδου, καὶ γὰρ τοῦ-  
 τον, καίτοι πολέμιον ἀφ' οὗ τοὺς Κράσους ἀπέκτει-  
 νεν ὄντα, προσεταιριῖσθαι ἐπεχείρησε, πάντες οἱ  
 ἄλλοι, οἱ καὶ ἐφ' ὅσονοῦν οἰκειωθέντες ποτὲ αὐτῷ,  
 καὶ χρήματά οἱ ἔδωκαν, καὶ βοηθείας οἱ μὲν ἔπεμ-  
 ψαν, οἱ δὲ ἤγαγον. ὁ δὲ δὴ Πάρθος ὑπέσχετο μὲν 5  
 αὐτῷ, ἂν τὴν Συρίαν λάβῃ, συμμαχήσειν, μὴ τυχὼν  
 δὲ αὐτῆς οὐκ ἐπήμυνε. προύχοντος δ' οὖν πολὺ τοῦ  
 Πομπηίου τῷ πλήθει, ἐξισοῦντό σφισιν οἱ τοῦ Καί-  
 σαρος τῇ ῥώμῃ· καὶ οὕτως ἀπ' ἀντιπάλου πλεο-  
 νεξίας καὶ ἰσόρροποι ἀλλήλοις καὶ ἰσοκίνδυνοι ἐγί-  
 γνοντο.

ἔκ τε οὖν τούτων καὶ ἐξ αὐτῆς τῆς αἰτίας τῆς τε 56  
 ὑποθέσεως τοῦ πολέμου ἀξιολογώτατος ἀγὼν συνη-  
 νέχθη. ἥ τε γὰρ πόλις ἢ τῶν Ῥωμαίων καὶ ἡ ἀρχὴ  
 αὐτῆς ἅπασα, καὶ πολλὴ καὶ μεγάλη ἦδη οὖσα, ἄθλόν  
 σφισι προύκειτο· εὐδηλον γὰρ που πᾶσιν ἦν ὅτι τῷ  
 τότε κρατήσαντι δουλωθήσεται. τοῦτό τε οὖν ἐκλο- 2  
 γιζόμενοι, καὶ προσέτι καὶ τῶν προτέρων ἔργων,  
 Πομπῆιος μὲν τῆς τε Ἀφρικῆς καὶ τοῦ Σερτωρίου

τοῦ τε Μιθριδάτου καὶ τοῦ Τιγράνου καὶ τῆς θα-  
 λάσσης, Καῖσαρ δὲ τῆς τε Γαλατίας καὶ τῆς Ἰβηρίας  
 τοῦ τε Ῥήνου καὶ τῆς Βρεττανίας, ἀναμιμνησκόμε-  
 3 νοι, καὶ κινδυνεύειν τε καὶ περὶ ἐκείνοις ἡγούμενοι  
 καὶ προσκλήσασθαι τὴν ἀλλήλων δόξαν σπουδὴν ποι-  
 ούμενοι, ὥρων. τὰ τε γὰρ ἄλλα τῶν ἡττημένων  
 τοῖς κρατοῦσι προσγίγνεται καὶ ἡ εὐκλεια ὅτι μά-  
 λιστα· ὅσῳ γὰρ ἂν μείζω καὶ δυνατώτερόν τις ἀντα-  
 γωνιστὴν καθέλη, τόσῳ καὶ αὐτὸς ἐπὶ μείζον αἵρε-  
 57 ται. καὶ διὰ τοῦτο καὶ τοῖς στρατιώταις πολλὰ μὲν  
 παραπλήσια δ' οὖν ἀλλήλοις παρήνεσαν, εἰπόντες  
 πάνθ' ὅσα ἐν τῷ τοιούτῳ πρὸς τε τὸ αὐτίκα τοῦ κιν-  
 δύνου καὶ πρὸς τὸ ἔπειτα πρέπει λέγεσθαι. ἔκ τε  
 γὰρ τῆς αὐτῆς πολιτείας ὁρμώμενοι καὶ ὑπὲρ τῶν  
 2 αὐτῶν λόγους ποιούμενοι, καὶ ἀλλήλους τε τυράν-  
 νοὺς καὶ αὐτοὺς ἐλευθερωτὰς αὐτῶν ὀνομάζοντες,  
 οὐδέν σφισι διάφορον εἶπεῖν ἔσχον, ἀλλ' ὅτι τοῖς μὲν  
 ἀποθανεῖν, τοῖς δὲ σωθῆναι, καὶ τοῖς μὲν αἰχμαλώ-  
 τοις, τοῖς δὲ ἐν δεσπότου μοῖρᾳ πάντα τε ἔχειν ἢ  
 πάντων στερηθῆναι, καὶ παθεῖν ἢ ποιῆσαι δεινότατα,  
 3 ὑπάρξει. τοιαύτας οὖν δὴ τινας παραινέσεις τοῖς  
 πολίταις ποιησάμενοι, καὶ προσέτι καὶ τὰ τῶν ὑπη-  
 κόων τῶν τε συμμάχων πρὸς τε τὰς ἐλπίδας τῶν  
 κρείσσονων καὶ πρὸς τοὺς φόβους τῶν χειρόνων  
 προαγαγόντες, συνέβαλον ἀλλήλοις τοὺς ὁμοφύλους,  
 τοὺς συσκήνους, τοὺς συσσίτους, τοὺς ὁμοσπόνδους.  
 4 καὶ τί ἂν τις τὰ τῶν ἄλλων ὀδύραιτο, ὁπότε καὶ αὐ-  
 τοὶ ἐκεῖνοι πάντα τε ταῦτα ἀλλήλοις ὄντες, καὶ προσέτι  
 πολλῶν μὲν λόγων ἀπορρηγνόντων, πολλῶν δὲ καὶ ἔργων  
 ὁμοίων κεκοινωνηκότες, κῆδός τέ ποτε συναψάμενοι  
 καὶ τὸ αὐτὸ παιδίον, ὁ μὲν ὥς πατήρ, ὁ δὲ ὥς πάπ-  
 5 πος, ἀγαπήσαντες, ὅμως ἐμάχοντο; ὅσα γὰρ ἡ φύσις

τὸ αἶμα αὐτῶν μίξασα συνέδησε, τοσαῦτα τῇ ἀπλή-  
στῳ τῆς δυναστείας ἐπιθυμίᾳ διέλκον καὶ διέσπων  
καὶ διεσρήγνυσαν. καὶ δι' ἐκείνους καὶ ἡ Ῥώμη περὶ  
τε ἑαυτῇ καὶ πρὸς ἑαυτὴν ἅμα κινδυνεύειν ἠναγκά-  
ζετο, ὥστε καὶ νικήσασα ἡττηθῆναι.

τοιούτῳ μὲν ἀγῶνι συνηνέχθησαν· οὐ μέντοι καὶ 58  
εὐθύς συνέμιξαν, ἀλλ' οἷα ἔκ τε τῆς αὐτῆς πατρίδος  
καὶ ἔκ τῆς αὐτῆς ἐστίας ὁρμώμενοι, καὶ τὰ τε ὅπλα  
παραπλήσια καὶ τὰς τάξεις ὁμοίας ἔχοντες, ὥκνουν  
μὲν ἄρξαι τῆς μάχης, ὥκνουν δὲ καὶ φονεῦσαί τινας  
ἐκάτεροι. σιγῇ τε οὖν ἀμφοτέρων καὶ κατήφεια πολλή 2  
ἦν, καὶ οὔτε τις αὐτῶν ἐς τὰ πρόσω προΐει οὔθ'  
ὅλως ἐκινεῖτο, ἀλλ' ἐγκύψαντες ἡτρεμίζον ὥσπερ ἄψυ-  
χοι. φοβηθέντες οὖν ὃ τε Καῖσαρ καὶ ὁ Πομπήιος  
μὴ καὶ ἐπὶ πλεῖον ἡσυχάσαντες ἀμβλύτεροί πως γέ-  
νωνται ἢ καὶ συναλλαγῶσι, προσέταξαν σπουδῇ τοῖς  
τε σαλπικταῖς σημῆναι καὶ ἐκείνοις συμβοῆσαι τὸ πο-  
λεμικόν. καὶ ἐπράχθη μὲν ἐκάτερον, τοσούτου δὲ ἐδέη- 3  
σαν ἐπιρρωςθῆναι ὥστε καὶ ἐπὶ μᾶλλον ἔκ τε τῆς  
τῶν σαλπικτῶν ἡχῆς ὁμοφωνούσης καὶ ἔκ τῆς ἑαυ-  
τῶν βοῆς ὁμογλωσσούσης τό τε ὁμόφυλόν σφων ἐξέ-  
φηναν καὶ τὸ ὁμογενὲς ἐξήλεγξαν, καὶ τούτου καὶ ἐς  
δάκρυα καὶ θρήνον ἔπεσον. ὁψὲ δ' οὖν ποτε τῶν 59  
συνμαχικῶν προκαταρξάντων καὶ ἐκεῖνοι συνέμιξαν,  
ἐκφρονες ἐπ' αὐτοῖς γενόμενοι. καὶ τοῖς μὲν ἄλλοις,  
οἷς πόρρωθεν ἡ ἀλκὴ ἦν, ἦττον τὸ δεινὸν συνέβαινεν,  
οὐδὲ γὰρ εἰδότες οὓς ἔβαλλον, ἐτόξευον, ἡκόντιζον,  
ἐσφενδόνων· οἱ δὲ δὴ ὀπλῖται οἷ τε ἱππεῖς χαλεπώτατα 2  
ἀπήλλασσαν, ἅτε καὶ ἐγγὺς ἀλλήλων ὄντες καί τι καὶ  
λαλεῖν σφισι δυνάμενοι, ἐγνώριζόν τε ἅμα τοὺς ἀν-  
τιπαρατεταγμένους καὶ ἐτίτρωσκον, ἀνεκάλουν καὶ  
ἐφόνευον, τῶν πατρίδων ἐμέμνηντο καὶ ἐσκύλευον.

3 ταῦτα μὲν οἱ τε Ῥωμαῖοι καὶ οἱ ἄλλοι οἱ ἐκ τῆς Ἰτα-  
 λίας συστρατευόμενοι σφισιν, ὅπου ποτὲ προστύχοιεν  
 ἀλλήλοις, καὶ ἔπραττον καὶ ἔπασχον· καὶ πολλοὶ  
 πολλὰ καὶ οἴκαδε δι' αὐτῶν τῶν σφαγέων ἐνετέλ-  
 4 λοντο. τὸ δὲ ὑπήκοον καὶ προθύμως καὶ ἀφειδῶς  
 ἐμάχετο, πολλὴν σπουδὴν, ὥσπερ ποτὲ ὑπὲρ τῆς  
 σφετέρως ἐλευθερίας, οὕτω τότε κατὰ τῆς τῶν Ῥω-  
 μαίων δουλείας ποιούμενοι, ἐπιθυμία, ἅτε ἐν πᾶσιν  
 αὐτῶν ἐλαττούμενοι, ὁμοδούλους σφᾶς ἔχειν.

60 μεγίστη τε οὖν μάχη καὶ πολυτροπωτάτη διὰ τε  
 ταῦτα καὶ διὰ τὸ πλῆθος τό τε πολυειδὲς τῆς παρα-  
 σκευῆς ἐγένετο. πάμπολλοι μὲν γὰρ ὀπλῖται, πάμ-  
 πολλοὶ δὲ καὶ ἵππεῖς, τοξόται τε ἕτεροι καὶ σφαιδο-  
 νῆται ἄλλοι ὄντες, τό τε πεδίου πᾶν κατέλαβον, καὶ  
 σκεδασθέντες πολλαχῇ μὲν ἀλλήλοις οἷα ὁμόσκευοι,  
 2 πολλαχῇ δὲ καὶ ἑτέροις ἀναμῖξ ἐμάχοντο. προεῖχον δὲ  
 οἱ Πομπηῖοι τῇ τε ἱππείᾳ καὶ τῇ τοξείᾳ, καὶ διὰ  
 τοῦτο πόρρωθεν τε ἐγκυκλούμενοί τινες προσβολαῖς  
 αἰφνιδίως ἐχρῶντο, καὶ συνταράξαντες αὐτοὺς ἐξαν-  
 εχώρουν, εἴτ' αὖθις καὶ μάλ' αὖθις ἐπετίθεντό  
 σφισι, τοτὲ μὲν ἐνταῦθα, τοτὲ δὲ ἐκεῖσε μεθιστάμε-  
 3 νοι. οἱ οὖν Καισάρειοι ταῦτά τε ἐφυλάσσοντο, καὶ  
 τὰς τάξεις σφῶν ἐξελίσσοντες ἀντιπρόσωποί τε ἀεὶ  
 τοῖς προσβάλλουσιν ἐγίγνοντο καὶ ὁμόσε αὐτοῖς χω-  
 ροῦντες τῶν τε ἀνδρῶν καὶ τῶν ἵππων ἀντελαμβάν-  
 οντο, προθύμως ἀγωνιζόμενοι· καὶ γὰρ περὶ τοῖς  
 ἱππεῦσιν αὐτῶν κοῦφοι ἐπ' αὐτὸ τοῦτο συνετετά-  
 4 χτο. καὶ ταῦτα οὐ καθ' ἓν, ὥσπερ εἶπον, ἀλλὰ πολ-  
 λαχῇ ἅμα σποράδην ἐγίγνετο, ὥστε τῶν μὲν πόρρω-  
 θεν μαχομένων, τῶν δὲ συσταδὸν ἀγωνιζομένων, καὶ  
 τῶν μὲν παιόντων τινάς, τῶν δὲ πατασσομένων, φευ-  
 γόντων ἑτέρων, διωκόντων ἄλλων, πολλὰς μὲν πεξο-



μαχίας, πολλὰς δὲ καὶ ἱππομαχίας ὁρᾶσθαι. καὶ 5  
 τούτῳ καὶ παρὰ δόξαν συχνὰ συνέβαινε. καὶ γὰρ  
 τρέψας τίς τινα ἐτρέπετο, καὶ ἄλλος ἐκκλίνας τινὰ  
 ἀντεπετίθετο αὐτῷ· πλήξας τις ἕτερον αὐτὸς ἐτιτρώ-  
 σκετο, καὶ πεπτωκὼς ἄλλος τὸν ἐστηκότα ἀπεκτίνυε.  
 καὶ πολλοὶ μὲν καὶ ἄτρωτοι ἔθνησκον, πολλοὶ δὲ καὶ  
 ἡμιθνήτες ἐφόνευον. καὶ οἱ μὲν ἔχαιρον καὶ ἐπαιώ-  
 νιζον, οἱ δὲ ἐλυποῦντο καὶ ὠλοφύροντο, ὥστε βοῆς  
 καὶ στεναγμῶν πάντα πληρωθῆναι, καὶ τοῖς μὲν  
 πλείοσι καὶ ἐκ τούτου ταραχὴν ἐγγενέσθαι, τὰ γὰρ  
 λεγόμενα ἄσημά σφισι διὰ τε τὸ ἄλλοεθνὲς καὶ διὰ  
 τὸ ἀλλόθροον ὄντα δεινῶς αὐτοὺς ἐξέπλησσε, τοῖς δὲ  
 δὴ συνιῇσιν ἀλλήλων πολλαπλάσιον τὸ κακὸν συμ-  
 βῆναι· πρὸς γὰρ τοῖς ἰδίοις σφῶν παθήμασι καὶ τὰ  
 τῶν πέλας καὶ ἑώρων ἅμα καὶ ἥκουνον.

τέλος δέ, ἰσορρόπως αὐτῶν ἐπὶ μακρότατον ἀγῶ- 61  
 νισαμένων, καὶ πολλῶν ἀμφοτέρωθεν ὁμοίως καὶ  
 πεσόντων καὶ τρωθέντων, ὁ Πομπήιος ἄτε καὶ Ἀσια-  
 νὸν καὶ ἀγύμναστον τὸ πλεῖον τοῦ στρατοῦ ἔχων  
 ἡττήθη, ὥσπερ πού καὶ πρὸ τοῦ ἔργου οἱ ἐδεδήλωτο· 2  
 κεραινοὶ τε γὰρ ἐς τὸ στρατόπεδον αὐτοῦ ἐσέπεσον,  
 καὶ πῦρ ἄερίον ὑπὲρ τῆς τοῦ Καίσαρος ταφρείας  
 φανέν ἐς τὴν ἐκείνου κατέσκηψε, τὰ τε σημεῖα αὐτοῦ  
 τὰ στρατιωτικὰ μέλισσαι περιέσχον, καὶ πολλὰ τῶν  
 ἱερείων αὐτοῖς ἤδη τοῖς βωμοῖς προσαγόμενα ἐξέδρα. 3  
 καὶ οὕτω γε καὶ πρὸς τοὺς ἄλλους ἀνθρώπους ὁ  
 ἀγὼν ἐκεῖνος ἔτεινεν ὥστε πολλαχόθι ἐν αὐτῇ τῇ  
 τῆς μάχης ἡμέρᾳ καὶ στρατοπέδων συνόδους καὶ  
 ὀπλων κτύπους συμβῆναι, ἐν τε Περγάμῳ τυμπάνων  
 τέ τινα καὶ κυμβάλων ψόφον ἐκ τοῦ Διουνυσίου  
 ἀρθέντα διὰ πάσης τῆς πόλεως χωρῆσαι, καὶ ἐν 4  
 Τράλλεσι φοῖνικὰ τε ἐν τῷ τῆς νίκης ναῶ ἀναφῦναι

καὶ τὴν θεὸν αὐτὴν πρὸς εἰκόνα τοῦ Καίσαρος ἐν  
 πλαγίῳ που κειμένην μεταστραφῆναι, τοῖς τε Συρίοις  
 δύο τινὰς νεανίσκους τὸ τέλος τῆς μάχης ἀγγείλαντας  
 ἀφανεῖς γενέσθαι, καὶ ἐν Παταουίῳ τῆς νῦν Ἰταλίας,  
 τότε δὲ ἔτι Γαλατίας ὄρουθ' αἰνας οὐχ ὅτι διαγγεῖ-  
 5 λαι αὐτὴν, ἀλλὰ καὶ δεῖξαι τρόπον τινά· Γάιος γάρ  
 τις Κορνήλιος πάντα τὰ γενόμενα ἀκριβῶς τε ἐξ  
 αὐτῶν ἐτεκμήρατο καὶ τοῖς παροῦσιν ἐξηγήσατο.  
 ταῦτα μὲν ἐν αὐτῇ ἐκείνῃ τῇ ἡμέρᾳ ὥς ἕκαστα  
 συνηνέχθη, καὶ παραχοῆμα μὲν ἠπιστεῖτο, ὥσπερ  
 εἰκὸς ἦν, ἀγγελθέντων δὲ τῶν πραχθέντων ἐθαυ-  
 μάζετο.

- 62 τῶν δὲ δὴ Πομπηείων τῶν μὴ ἐν χερσὶ φθαρέν-  
 των οἱ μὲν ἔφυγον ὅπῃ ποτὲ ἠδυνήθησαν, οἱ δὲ καὶ  
 μετέστησαν· καὶ αὐτῶν ὁ Καῖσαρ τοὺς μὲν ἐν τῷ  
 τεταγμένῳ στρατευομένους ἐς τὰ ἑαυτοῦ στρατόπεδα  
 2 ἐσέγραψε, μηδὲν σφισι μνησικακήσας, τῶν δὲ δὴ  
 βουλευτῶν τῶν τε ἱππέων ὅσους μὲν καὶ πρότερόν  
 ποτε ἡρῆκὼς ἠλεήκει ἀπέκτεινε, πλὴν εἴ τις οἱ  
 φίλοι αὐτοῦ ἐξητήσαντο, τούτοις γὰρ ἕνα ἕκαστῳ τότε  
 3 σῶσαι συνεχώρησε, τοὺς δὲ λοιποὺς τοὺς τότε πρῶ-  
 τον ἀντιπολεμήσαντας αὐτῷ ἀφῆκεν, εἰπὼν ὅτι οὐδὲν  
 με ἠδίκηκασιν οἷ τὰ τοῦ Πομπηίου φίλου σφίσιν  
 ὄντος ἐσπούδασαν, μηδεμίαν εὐεργεσίαν παρ' ἐμοῦ  
 4 ἔχοντες. τὸ δ' αὐτὸ τοῦτο καὶ πρὸς τοὺς δυνάστας  
 τοὺς τε δήμους τοὺς συναραμένους οἱ ἐποίησε· πᾶσι  
 γὰρ αὐτοῖς συνέγνω, ἐννοῶν ὅτι αὐτὸς μὲν ἢ οὐδένα  
 ἢ τινα αὐτῶν ἠπίστατο, παρ' ἐκείνου δὲ δὴ πολλὰ  
 5 καὶ ἀγαθὰ προεπεπόνθεσαν. καὶ πολὺ γε τούτους  
 μᾶλλον ἐπῆνει τῶν εὐεργεσίαν μὲν τινα παρὰ τοῦ  
 Πομπηίου προλαβόντων, ἐν δὲ δὴ τοῖς κινδύνοις  
 6 αὐτὸν ἐγκαταλιπόντων· τοὺς μὲν γὰρ καὶ ἑαυτῷ δι'

εὐνοίας ἔσεσθαι ἠλπίζε, τοὺς δέ, εἰ καὶ τὰ μάλιστα  
 ἔδοξάν τι οἱ καὶ χαρίσασθαι, ἀλλὰ προδότας γε τοῦ  
 νῦν φίλου γενομένους οὐδὲ ἑαυτοῦ ποτε φείσεσθαι  
 ἐνόμιζε. τεκμήριον δὲ ὅτι Σαδάλου μὲν τοῦ Θρακὸς 63  
 καὶ Δηιοτάρου τοῦ Γαλάτου, καίτοι καὶ ἐν τῇ μάχῃ  
 γενομένων, Ταρκονδιμότου τε ἐν μέρει μὲν τινι τῆς  
 Κιλικίας δυναστεύοντος, πλείστον δὲ αὐτῷ πρὸς τὰ  
 ναυτικά βοηθήσαντος, ἐφείσατο. τί γὰρ δεῖ τοὺς 2  
 ἄλλους τοὺς τὰς συμμαχίας πέμψαντας καταλέγειν,  
 οἷς καὶ αὐτοῖς συγγνώμην ἔνειμε, χρήματα μόνον  
 παρ' αὐτῶν λαβών; ἄλλο γὰρ οὐδὲν οὔτε ἔδρασέ  
 σφας οὔτ' ἀφείλετο, καίπερ πολλῶν πολλὰ καὶ με-  
 γάλα, τὰ μὲν πάλαι, τὰ δὲ καὶ τότε, παρὰ τοῦ Πομ-  
 πηίου εἰληφότεων. μέρος μὲν γὰρ τι τῆς Ἀρμενίας 3  
 τῆς τοῦ Δηιοτάρου γενομένης Ἀριοβαρζάνει τῷ τῆς  
 Καππαδοκίας βασιλεῖ ἔδωκεν, οὐ μέντοι καὶ τὸν  
 Δηιόταρον ἐν τούτῳ τι ἔβλαψεν, ἀλλὰ καὶ προσ-  
 ευηργέτησεν· οὐ γὰρ ἐκείνου τὴν χώραν ἀπετέμετο,  
 ἀλλ' ὑπὸ τοῦ Φαρνάκου πᾶσαν τὴν Ἀρμενίαν κατα-  
 ληφθεῖσαν καταλαβὼν τὸ μὲν τι αὐτῆς τῷ Ἀριοβαρ-  
 ζάνει, τὸ δὲ δὴ τῷ Δηιοτάρῳ ἔχαρίσατο. καὶ τούτοις 4  
 μὲν οὕτως ἐχρήσατο· τῷ δὲ δὴ Φαρνάκῃ προβαλλο-  
 μένῳ ὅτι μὴ προσαμύναι τῷ Πομπηίῳ, καὶ τούτου  
 συγγνώμης ἐφ' οἷς ἐπεποιήκει τυχεῖν ἀξιοῦντι, οὔτε  
 ἔνειμεν ἐπικεικὸς οὐδέν, καὶ προσέτι καὶ αὐτὸ τοῦτ'  
 ἐνεκάλεσεν, ὅτι καὶ πονηρὸς καὶ ἀνόσιος περὶ τὸν  
 εὐεργέτην ἐγένετο. τοσαύτη μὲν καὶ φιλανθρωπία 5  
 καὶ ἀρετὴ πρὸς ἅπαντας τοὺς ἀντιπολεμήσαντας αὐτῷ  
 ἔπειτα ἔχρητο. ἀμέλει καὶ τὰ γράμματα τὰ ἀπόθετα  
 τὰ ἐν τοῖς τοῦ Πομπηίου κιβωτίοις εὑρεθέντα, ὅσα  
 τινῶν τὴν τε πρὸς ἐκείνον εὐνοίαν καὶ τὴν πρὸς  
 ἑαυτὸν δύσνοιαν ἠλεγχεν, οὔτ' ἀνέγνω οὔτ' ἐξεγρά-

6 ψατο, ἀλλ' εὐθύς κατέφλεξεν, ὅπως μηδὲν ἀπ' αὐτῶν  
δεινὸν ἀναγκασθῇ δοῦναι, ὥστε τινὰ καὶ διὰ ταῦτα  
τοὺς ἐπιβουλεύσαντας αὐτῷ μισῆσαι. τοῦτο δὲ οὐκ  
ἄλλως εἶπον, ἀλλ' ὅτι καὶ ὁ Καιπίων ὁ Βροῦτος ὁ  
Μάρκος, ὁ μετὰ τοῦτο αὐτὸν ἀποκτείνας, καὶ ἐάλω  
ὑπ' αὐτοῦ καὶ ἐσώθη.



# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΒ.

Ἡ μὲν οὖν μάχη τοιαύτη δὴ τις ἐγένετο, καὶ ἀπ' αὐτῆς ὁ Πομπήιος πάντων τῶν ἑαυτοῦ πραγμάτων παραχοῆμα ἀπέγνω, καὶ οὐκέτ' οὔτε τῆς ἰδίας ἀρετῆς οὔτε τοῦ τῶν λοιπῶν στρατιωτῶν πλήθους οὔθ' ὅτι πολλάκις ἡ τύχη δι' ἐλαχίστου τοὺς πταίσαντας ἀναλαμβάνει λογισμὸν τινα ἐποιήσατο, καίπερ ἐν τῷ πρόσθεν χρόνῳ πλεῖστον μὲν τὸ εὖθυμον, πλεῖστον δὲ τὸ εὖελπι παρὰ πάντα ὅσα ἐσφάλη αἰεὶ ποτε σχών. αἴτιον δὲ ὅτι ἐν μὲν ἐκείνοις ἀντίπαλος ὥς πλήθει <sup>2</sup> τοῖς ἐναντίοις ὧν οὐ προελάμβανε τῇ γνώμῃ τὴν νίκην, ἀλλ' ἐπ' ἀμφοτέρω τὴν ἐκβασιν τῶν πραγμάτων, ἐν τε τῷ θαρσοῦντι καὶ πρὶν ἐς κατάπληξιν τινα ἀφικέσθαι, προσκοπῶν οὐκ ἡμέλει τῆς τοῦ χείρονος θεραπείας, καὶ διὰ τοῦτ' οὔθ' ὑπέκειν ταῖς συμφοραῖς ἠναγκάζετο καὶ ἀναμάχεσθαι ῥαδίως ἐδύνατο, τότε δὲ πολλῷ τοῦ Καίσαρος περισχῆσειν ἐλπίδας οὐδὲν προείδετο. οὐκ οὖν οὐδὲ τὸ στρατό- <sup>3</sup> πεδον ἐν ἐπιτηδεῖω ἐποιήσατο, οὐδ' ἀναφυγὴν οὐδεμίαν ἡττηθέντι οἱ παρεσκεύασε· τριψαί τε δυνηθεὶς ἂν τὰ πράγματα, καὶ τούτου ἀμαχί κρατῆσαι, στρατός τε γὰρ καθ' ἐκάστην ἡμέραν αὐτῷ προσεγίγνετο, καὶ τὰ ἐπιτήδεια ἄφθονα ἅτε ἐν τε φιλίᾳ τῇ πλείστη χώρᾳ ὧν καὶ ναυκρατῶν εἶχεν, ὅμως εἴτε ἐθέλοντῆς ὥς καὶ πάντως νικῆσων, εἴτε καὶ ὑπὸ τῶν συνόντων

- 4 ἐκβιασθεῖς, συνέβαλε. καὶ διὰ ταῦτ', ἐπειδὴ τάχιστα ἐνικῆθη, δεινῶς ἐξεπλήγη καὶ οὔτε τι βούλευμα καίριον οὔτε ἐλπίδα βεβαίαν ἐς τὸ ἀνακινδυνεῦσαι ἔσχευ. ὅταν γάρ τι ἀπροσδοκῆτως τέ τιμι καὶ μετὰ πλείστου παραλόγου προσπέσῃ, τό τε φρόνημα αὐτοῦ ταπεινοῦ καὶ τὸ λογιζόμενον ἐκπλήσσει, ὥστ' αὐτὸν κάκιστόν
- 5 τε καὶ ἀσθενέστατον τῶν πρακτέων κριτὴν γενέσθαι· οὐ γὰρ ἐθέλουσιν οἱ λογισμοὶ τοῖς φόβοις συνεῖναι, ἀλλὰ ἂν μὲν προκατάσχωσί τινα, καὶ μάλα γενναίως αὐτοὺς ἀπωθοῦνται, ἂν δ' ὑστερήσωσιν, ἡττῶνται.
- 2 διὰ μὲν δὴ ταῦτα καὶ ὁ Πομπήιος, ὥς οὐδὲν αὐτῶν προενόησε, καὶ γυμνὸς καὶ ἄφρακτος εὐρέθη, τάχ' ἂν μὴ χαλεπῶς, εἶπερ τι προεώρατο, πάντα διὰ ταχέων ἀνακτησάμενος. τῶν τε γὰρ μεμαχημένων συχνοὶ περιεγεγόνεσαν, καὶ ἑτέρας δυνάμεις οὐ σμικρὰς εἶχε· τό τε μέγιστον καὶ χρήματα πολλὰ ἐκέκτητο καὶ τῆς θαλάσσης ἀπάσης ἐκράτει, αἵ τε πόλεις καὶ αἱ αὐτοῦ καὶ αἱ ἐν τῇ Ἀσίᾳ καὶ δυστυχήσαντα
- 2 αὐτὸν ἠγάπων. νῦν δ' ἐπειδήπερ ἐφ' ᾧ μάλιστα ἐθάρσει κακῶς ἀπήλλαξεν, οὐδὲ ἐκείνων οὐδενὶ ὑπὸ τῆς ἀντίκα τοῦ φόβου προσβολῆς ἐχρήσατο, ἀλλὰ τό τε ἔρυμα εὐθύς ἐξέλιπε καὶ πρὸς Λάρισαν μετ' ὀλίγων
- 3 ἔφυγε. καὶ ἐς μὲν τὴν πόλιν οὐκ ἐσῆλθε καίτοι τῶν Λαρισαίων ἐσκαλούντων, φοβηθεὶς μὴ τινα ἐκ τούτου αἰτίαν ὄφλωσιν· ἀλλ' ἐκείνους μὲν τῷ κρατοῦντι προσχωρήσαι ἐκέλευσεν, αὐτὸς δὲ τά τε ἐπιτήδεια λαβὼν καὶ ἐπὶ τὴν θάλασσαν καταβὰς ἐς Λέσβον ὁκνάδι πρὸς τε τὴν γυναικα τὴν Κορνηλίαν καὶ πρὸς τὸν
- 4 υἱὸν τὸν Σέξτον ἐπλευσε. καὶ αὐτοὺς παραλαβὼν καὶ μηδὲ ἐς τὴν Μυτιλήνην ἐσελθὼν ἐς Αἴγυπτον ἀπῆρε, συμμαχίαν παρὰ τοῦ Πτολεμαίου τοῦ βασιλεύοντος αὐτῆς σχήσειν ἐλπίσας· τοῦ τε γὰρ Πτολεμαίου τοῦ

διὰ τοῦ Γαβινίου τὴν βασιλείαν παρ' αὐτοῦ ἀπολα-  
 βόντος υἱὸς ἦν, καὶ διὰ τοῦτο καὶ τὸ ναυτικὸν ἐς  
 ἐπικουρίαν οἱ ἐπεπόμφει. ἤκουσα μὲν γὰρ ὅτι καὶ 5  
 ἐς Πάρθους φυγεῖν ἐβουλευσατο, οὐ μέντοι καὶ  
 πιστεύειν ἔχω. ἐκείνοι τε γὰρ τοὺς τε Ῥωμαίους  
 πάντας, ἀφ' οὗ σφισιν ὁ Κράστος ἐπεστράτευσε, καὶ  
 τὸν Πομπήιον μάλιστα ἅτε καὶ προσήκοντα αὐτῷ,  
 οὕτως ἐμίσουν ὥστε καὶ τὸν πρεσβευτὴν αὐτοῦ πρὸς  
 τὴν αἵτησιν τῆς βοηθείας ἐλθόντα δῆσαι καίπερ  
 βουλευτὴν ὄντα· καὶ ὁ Πομπήιος οὐκ ἂν ποτε τοῦ πο- 6  
 λεμιωτάτου, οὐ γε εὖ πράττων οὐκ ἐτετυχήκει, ἰκέτης  
 ὑπέμεινε δυστυχήσας γενέσθαι. ἀλλ' ἐς τὴν Αἴγυπτον 3  
 δι' ἅπερ εἶπον ὥρμησε, καὶ παρὰ τὴν ἡπειρον μέχρι  
 Κιλικίας κομισθεὶς ἐκεῖθεν πρὸς τὸ Πηλούσιον ἐπε-  
 ραίωθη, ὅπου ὁ Πτολεμαῖος Κλεοπάτρα ἀδελφῇ πο-  
 λεμῶν ἐστρατοπεδεύετο. τάς τε ναῦς ἀνοικωχεύσας 2  
 ἐπεμψέ τινας, τῆς τε πατρῴας αὐτὸν εὐεργεσίας ἀναμι-  
 μνήσκων καὶ δεόμενος ἐπὶ ῥητοῖς τέ τισι καὶ βεβαίοις  
 καταχθῆναι· ἐκβῆναι γὰρ πρὶν ἀσφάλειάν τινα λα-  
 βεῖν οὐκ ἐθάρσυνε. καὶ αὐτῷ ὁ μὲν Πτολεμαῖος 3  
 οὐδέν, παῖς γὰρ ἔτι κομιδῇ ἦν, ἀπεκρίνατο, τῶν δὲ  
 δὴ Αἰγυπτίων τινὲς καὶ Λούκιος Σεπτίμιος ἀνὴρ  
 Ῥωμαῖος, συνεστρατευκὼς μὲν ποτε τῷ Πομπηίῳ,  
 συγγεγονὼς δὲ τῷ Γαβινίῳ καὶ πρὸς ἐκείνου τῷ  
 Πτολεμαίῳ μετὰ στρατιωτῶν ἐς φυλακὴν αὐτοῦ κα-  
 ταλελειμμένος, ἦλθον μὲν ὥς φίλοι, ἐπεβούλευσαν 4  
 δὲ ἀνοσίως, καὶ ἐκ τούτου προστρόπαιον καὶ ἑαυτοῖς  
 καὶ τῇ Αἰγύπτῳ πάσῃ προσέθεντο· αὐτοὶ τε γὰρ  
 οὐκ ἐς μακρὰν ἀπώλουντο, καὶ οἱ Αἰγύπτιοι τὸ μὲν  
 πρῶτον τῇ Κλεοπάτρᾳ δουλεύειν, ὅπερ ἥκιστα ἐβού-  
 λουντο, παρεδόθησαν, ἔπειτα δὲ καὶ ἐς τὸ τῶν  
 Ῥωμαίων ὑπήκοον ἐσεγράφησαν. ἐν δ' οὖν τῷ τότε 4

- Σεπτίμιος καὶ Ἀχιλλᾶς ὁ στρατάρχος, ἄλλοι τε μετ'  
 αὐτῶν ὄντες, ἐτοίμως ἔφασαν ἐσδέξασθαι τὸν Πομπήιον, ὅπως ὥς ῥᾶστα ἀπατηθεὶς ἀλοίη· καὶ τοὺς τε  
 ἐλθόντας παρ' αὐτοῦ προέπεμψαν, θαρσεῖν σφας ἐνιοὶ  
 2 κελεύσαντες, καὶ αὐτοὶ μετὰ τοῦτο ἀκατίων ἐπιβάντες  
 αὐτὸν καὶ ἡξίωσαν πρὸς ἑαυτοὺς μετεκβῆναι, λέγοντες  
 μήτε τριήρη δύνασθαι ὑπὸ τοῦ μεγέθους διὰ τὰ βράχη  
 πρὸς τὴν γῆν προσχεῖν, καὶ τὸν Πτολεμαῖον ἐν πολλῇ  
 3 ἐπιθυμίᾳ εἶναι θαῤσσον αὐτὸν ἰδεῖν. καὶ ὁ μὲν οὕτω,  
 καίτοι πάντων οἱ τῶν σύμπλων ἀπαγορευόντων, πι-  
 στεύσας αὐτοῖς ..... , τοσοῦτον μόνον εἰπών,  
 ὅστις γὰρ ὥς τύραννον ἐμπορεύεται,  
 4 κεινούσῃ δουλός, καὶ ἐλεύθερος μόλη·  
 οἱ δὲ ἐπειδὴ ἐγγὺς τῆς γῆς ἐγένοντο, φοβηθέντες μὴ  
 καὶ ἐντυχὼν τῷ Πτολεμαίῳ σωθῇ εἴτε ὑπ' αὐτοῦ  
 ἐκείνου ἢ καὶ ὑπὸ τῶν Ῥωμαίων τῶν συνόντων αὐτῷ  
 ἢ καὶ ὑπὸ τῶν Αἰγυπτίων, καὶ γὰρ εὐνοϊάν οἱ μεγά-  
 λην εἶχον, ἀπέκτειναν αὐτὸν πρὶν καταπλεῦσαι, μη-  
 5 δὲν μήτ' εἰπόντα μήτ' ὀδυράμενον. ὥς γὰρ τάχιστα  
 τῆς τε ἐπιβουλῆς ἦσθετο, καὶ ἔγνω ὅτι οὐτ' ἀμύν-  
 εσθαι σφας οὔτε διαφυγεῖν δυνήσεται, συνεκαλύψατο.  
 5 τοιοῦτον μὲν τὸ τέλος τῷ Πομπηίῳ ἐκείνῳ τῷ  
 μεγάλῳ ἐγένετο, ὥστε καὶ διὰ τούτου τὴν τε ἀσθέν-  
 νειαν καὶ τὴν ἀτοπίαν τοῦ ἀνθρωπείου γένους ἐλεγ-  
 2 χθῆναι. προμηθείας τε γὰρ οὐδὲν ἐλλείπων, ἀλλὰ  
 πρὸς τὸ κακουργῆσαί τι δυνάμενον ἀσφαλέστατος ἀεί-  
 ποτε γενόμενος ἠπατήθη, καὶ νικήσας μὲν πολέμῳ.....  
 πολλὰς ἐν τῇ Ἀφρικῇ, πολλὰς δὲ καὶ ἐν Ἀσίᾳ τῇ τε  
 Εὐρώπῃ παραδόξους καὶ κατὰ γῆν καὶ κατὰ θάλασσαν  
 ἐκ μειρακίου ἀνελόμενος ἠττήθη παραλόγως ὀκτώ τε  
 3 καὶ πεντηκοντούτης ὢν, τὴν τε θάλασσαν τὴν τῶν



Ῥωμαίων πᾶσαν ἡμερώσας ἐν αὐτῇ ἐκείνῃ διώλετο, καὶ χιλίων ποτὲ νεῶν, ὥς ὁ λόγος ἔχει, ἄρξας ἐν πλοιαρίῳ τινί, πρὸς τε τῇ Αἰγύπτῳ καὶ πρὸς τοῦ Πτολεμαίου τρόπον τινά, οὐ ποτε τὸν πατέρα ἐς τε ἐκείνην ἅμα καὶ ἐς τὴν βασιλείαν κατήγαγε, διεφθάρη· ὃν γὰρ τοι καὶ τότε ἔτι στρατιῶται Ῥωμαῖοι 4 διὰ τὴν τοῦ Πομπηίου χάριν ὑπὸ τοῦ Γαβινίου, διὰ τὸ τῶν Αἰγυπτίων ἐς τὸν πατέρα αὐτοῦ μῖσος, καταλειφθέντες ἐφρούρουν, οὗτος αὐτὸν δι' αὐτῶν ἐκείνων ἐκατέρων ἀπεκτονέναι ἔδοξε. Πομπήιος μὲν δὴ 5 κρᾶτιστος πρότερον Ῥωμαίων νομισθείς, ὥστε καὶ Ἀγαμέμνονα αὐτὸν ἐπικαλεῖσθαι, τότε καθάπερ τις καὶ αὐτῶν τῶν Αἰγυπτίων ἐσχατος, πρὸς τε τῷ Κασσίῳ ὄρει καὶ ἐν τῇ ἡμέρᾳ ἐν ἣ ποτε τὰ τε τοῦ Μιθριδάτου καὶ τὰ τῶν καταποντιστῶν ἐπινίκια ἤγαγεν, ἐσφάγη, ὥστε μηδὲν μηδὲ ἐν τούτῳ ὁμολογηθῆναι· 6 ἐν τε γὰρ τῇ ἡμέρᾳ ἐκείνῃ τὰ λαμπρότατα πρὶν πράξας τότε τὰ ἀλγεινότερα ἔπαθε, καὶ ἐς πάντας τοὺς πολίτας τοὺς Κασσίους ἐκ χρησμοῦ τινος ὑποπτεύσας πρὸς μὲν ἀνδρὸς Κασσίου οὐδενὸς ἐπεβουλεύθη, παρὰ δὲ δὴ τῷ ὄρει τῷ τὴν ἐπίκλησιν ταύτην ἔχοντι καὶ ἀπέθανε καὶ ἐτάφη. τῶν δὲ δὴ συμπλεόν- 7 των αὐτῷ οἱ μὲν αὐτίκα ἐάλωσαν, οἱ δὲ ἔφυγον, ἄλλοι τε καὶ ὁ παῖς ἡ τε γυνὴ αὐτοῦ. καὶ ἡ μὲν ἐς τὴν Ῥώμην μετὰ ταῦτα ἀδείας τυχοῦσα ἀνεσώθη, ὁ δὲ δὴ Σέξτος ἐς τὴν Ἀφρικὴν πρὸς τὸν ἀδελφὸν τὸν Γναῖον ἐκομίσθη· τούτοις γὰρ δὴ τοῖς ὀνόμασι διακεκρίδεται, ἐπειδὴ τὴν τοῦ Πομπηίου πρόσρησιν ἀμφοτέρω εἶχον.

Καῖσαρ δὲ ὥς τότε μετὰ τὴν μάχην τὰ κατεπεύ- 8 γοντα διωκῆσατο, τὴν μὲν Ἑλλάδα τὰ τε λοιπὰ τὰ ταύτῃ ἄλλοις τισὶ καὶ προσποιεῖσθαι καὶ καθίστασθαι

προσέταξεν, αὐτὸς δὲ τὸν Πομπήιον ἐπεδίωξε. καὶ  
 μέχρι μὲν τῆς Ἀσίας κατὰ πύστιν αὐτοῦ προϊὼν  
 ἠπείχθη, ἐνταῦθα δέ, ἐπειδὴ μηδεὶς ὄπη πεπλευκὼς  
 2 ἦν ἠπίστατο, ἐνδιέτριψεν. οὕτω δ' οὖν ἐν τύχῃ  
 πάντα αὐτῷ προεχώρει ὥστε καὶ τὸν Ἑλλήσποντον  
 ἐν πορθμείῳ τινὶ περαιοῦμενος ἐνέτυχε μὲν τῷ τοῦ  
 Πομπηίου ναυτικῷ μετὰ τοῦ Κασσίου τοῦ Λουκίου  
 πλέοντι, οὐ μόνον δὲ οὐδὲν δεινὸν ὑπ' αὐτῶν ἔπα-  
 3 θεν, ἀλλὰ καὶ προσκαταπλήξας σφᾶς προσεποιήσατο.  
 καὶ τούτου καὶ τὰ ἄλλα τὰ ἐκείνῃ, μηδενὸς ἔτ' ἀνταί-  
 ροντος, παρελάμβανε καὶ διώκει, χρημάτων μὲν  
 ἐκλογήν, ὥσπερ εἶπον, ποιούμενος, ἄλλο δὲ μηδὲν  
 μηδένα λυπῶν, ἀλλὰ καὶ εὐεργετῶν πάντας ὅσα ἐνε-  
 δέχετο. τοὺς γοῦν τελῶνας πικρότατά σφισι χρωμέ-  
 νους ἀπαλλάξας, ἐς φόρου συντέλειαν τὸ συμβαῖνον  
 ἐκ τῶν τελῶν κατεστήσατο.

7 καὶ τούτῳ πυθόμενος τὸν Πομπήιον πρὸς τὴν  
 Αἴγυπτον πλέοντα, καὶ δείσας μὴ προκατασχὼν αὐ-  
 2 τὴν αὐτὶς ἰσχύσει, ἀφωρμήθη κατὰ τάχος. καὶ ἐκεῖ-  
 νον μὲν οὐκέτι περιόντα κατέλαβε, τῇ δ' Ἀλεξανδρείᾳ  
 αὐτῇ μετ' ὀλίγων πολὺν πρὸ τῶν ἄλλων, πρὶν τὸν  
 Πτολεμαῖον ἐκ τοῦ Πηλουσίου ἐλθεῖν, προσπλεύσας,  
 καὶ τοὺς Ἀλεξανδρεῆς θορυβουμένους ἐπὶ τῷ τοῦ  
 Πομπηίου θανάτῳ εὐρών, οὐκ ἐθάρσυσεν εὐθύς ἐς  
 τὴν γῆν ἐκβῆναι, ἀλλ' ἀνορμισάμενος ἀνεῖχε μέχρις  
 οὗ τὴν τε κεφαλὴν καὶ τὸν δακτύλιον αὐτοῦ πεμ-  
 3 φθέντα οἱ ὑπὸ τοῦ Πτολεμαίου εἶδεν. οὕτω δὲ ἐς  
 μὲν τὴν ἡπειρον θαρσύνωντας προσέσχεν, ἀγανακτή-  
 σεως δὲ ἐπὶ τοῖς ῥαβδούχοις αὐτοῦ παρὰ τοῦ πλή-  
 θους γενομένης αὐτὸς μὲν ἀγαπητῶς ἐς τὰ βασίλεια  
 προκατέφυγε, τῶν δὲ δὴ στρατιωτῶν τινες τὰ ὅπλα  
 ἀφηρέθησαν, καὶ διὰ τοῦθ' οἱ λοιποὶ ἀνωρμίσαντο

αὐτοῖς, ἕως πᾶσαι αἱ νῆες ἐπικατήχθησαν. ὁ δ' οὖν 8  
 Καῖσαρ τὴν τοῦ Πομπηίου κεφαλὴν ἰδὼν κατεδά-  
 κρυσσε καὶ κατωλοφύρατο, πολίτην τε αὐτὸν καὶ  
 γαμβρὸν ὀνομάζων, καὶ πάνθ' ὅσα ποτὲ ἀλλήλοις  
 ἀνθυπουργήκεσαν ἀναριθμούμενος, τοῖς τε ἀποκτεί-  
 νασιν αὐτὸν οὐχ ὅπως εὐεργεσίαν τινὰ ὀφείλειν  
 εἶφει, ἀλλὰ καὶ ἐπεκάλει, καὶ ἐκείνην κοσμησαί τε  
 καὶ εὐθετηῆσαι καὶ θάψαι τισὶν ἐκέλευσε. καὶ ἐπὶ 2  
 μὲν τούτῳ ἔπαινον ἔσχευ, ἐπὶ δὲ δὴ τῇ προσποιήσει  
 γέλωτα ὠφλίσκανε· τῆς γὰρ δυναστείας δεινῶς  
 ἀπ' ἀρχῆς ἐφιέμενος, καὶ ἐκείνον καὶ ὡς ἀνταγω-  
 νιστὴν καὶ ὡς ἀντίπαλον αἰεὶ ποτε μισήσας, καὶ τά  
 τε ἄλλα ἐπ' αὐτῷ πάντα πράξας καὶ τὸν πόλεμον  
 τόνδε οὐκ ἐπ' ἄλλο τι παρασκευάσας ἢ ἵνα ἀπολο-  
 μένου αὐτοῦ πρωτεύσῃ, τότε τε ἐς τὴν Αἴγυπτον οὐ 3  
 δι' ἄλλο τι ἐπειχθεὶς ἢ ἵνα αὐτόν, εἰ περιεῖη, προσ-  
 κατεργάσαιο, ποθεῖν τε αὐτὸν ἐπλάττετο καὶ ἀγα-  
 νακτεῖν τῷ ὀλέθρῳ αὐτοῦ ἐσκήπτετο.

καὶ ὁ μὲν μηδὲν ἔτι πολέμιον ὑπεξηρημένου οἱ 9  
 ἐκείνου καταλείπεσθαι νομίζων, ἐν τῇ Αἰγύπτῳ  
 ἐνεχρόνισεν ἀργυρολογῶν καὶ τὰ τοῦ Πτολεμαίου καὶ  
 τὰ τῆς Κλεοπάτρας διάφορα διακρίνων· πόλεμοι δὲ 2  
 ἐν τούτῳ ἕτεροι αὐτῷ παρεσκευάσθησαν. ἥ τε γὰρ  
 Αἴγυπτος ἐνεόχμωσε, καὶ ὁ Φαρνάκης ἤρξατο μὲν  
 εὐθύς ἐπειδὴ πρῶτον τὸν τε Πομπήιον καὶ τὸν  
 Καῖσαρα ἐκπεπολεμῶσθαι ἔμαθε, τῆς πατρῴας ἀρχῆς  
 ἀντιποιεῖσθαι, χρονιεῖν τε γὰρ αὐτοὺς ἐν τῇ στάσει  
 καὶ τὰς δυνάμεις τῶν Ῥωμαίων αὐτὰς περὶ αὐταῖς  
 ἀναλώσειν ἤλπισεν, εἶχετο δὲ καὶ τότε τῶν προκει- 3  
 μένων, ὅτι τε ἅπαξ ἐκκίνητο καὶ ὅτι πόρρω τὸν  
 Καῖσαρα ὄντα ἐπύθετο, καὶ πολλὰ γε χωρία προκα-  
 τέλαβε. καὶν τούτῳ καὶ ὁ Κᾶτων καὶ ὁ Σκιπίων

- οἳ τε ἄλλοι οἱ τὴν αὐτὴν σφισι γνώμην ἔχοντες καὶ ἐμφύλιον καὶ ὀθνεῖον ἐν τῇ Ἀφρικῇ πόλεμον ἤγειραν.
- 10 ἔσχε γὰρ οὕτως. ὁ Κάτων ἐν τῷ Δυρραχίῳ πρὸς τοῦ Πομπηίου τά τε ἐκ τῆς Ἰταλίας ἐπιτηρεῖν, ἅν τις διαβαίνει, καὶ τοὺς Παρθηνοὺς κατεῖργειν, ἅν τι παρακινῶσι, καταλειφθεὶς τὸ μὲν πρῶτον ἐκείνοις
- 2 ἐπολέμει, ἡττηθέντος δὲ τοῦ Πομπηίου τὴν μὲν Ἥπειρον ἐξέλιπεν, ἐς δὲ Κέρκυραν μετὰ τῶν ὁμογνωμονούντων οἱ κομισθεῖς ἐνταῦθα τοὺς τε ἐκ τῆς μάχης διαφυγόντας καὶ τοὺς ἄλλους τοὺς τὰ αὐτὰ φρονούντας ἐδέχετο. Κικέρων μὲν γὰρ καὶ ἄλλοι τινὲς τῶν βουλευτῶν ἐς τὴν Ῥώμην παραχρῆμα
- 3 ἀπῆραν· οἱ δὲ δὴ πλείους μετὰ τε τοῦ Λαβιήνου καὶ μετὰ τοῦ Ἀφρανίου, ἅτε μηδεμίαν ἐν τῷ Καίσαρι ἐλπίδα, ὁ μὲν ὅτι ἡντομολήκει, ὁ δὲ ὅτι σωθεὶς ὑπ' αὐτοῦ αὐτῷ οἱ ἐπεπολεμήκει, ἐχόντων, πρὸς τε τὸν Κάτωνα ἦλθον καὶ ἐκεῖνον προστησάμενοι ἐπολέμουν.
- 11 καὶ μετὰ τοῦτο καὶ ὁ Ὀκταούσιος σφισι προσεγένετο. ὥς γὰρ τότε τὸν Ἰόνιον ἐσέπλευσε καὶ τὸν Ἀντώνιον τὸν Γάιον συνέλαβεν, ἄλλων μὲν τινων χωρίων ἐκράτησε, τὴν δὲ δὴ Σάλωνα, καίπερ ἐπὶ πλείστον
- 2 αὐτὴν πολιορκήσας, οὐχ εἴλε. τά τε γὰρ ἄλλα ἰσχυρῶς αὐτὸν ἀπεκρούοντο, βοηθοῦντά σφισι τὸν Γαβίνιον ἔχοντες, καὶ τέλος μετὰ τῶν γυναικῶν ἐπεκδραμόντες μέγα ἔργον εἰργάσαντο· ἐκεῖναί τε γὰρ τὰς τε κόμας καθεῖσαι καὶ στολὰς μελαίνας ἐνδυσάμεναι λαμπάδας τε λαβοῦσαι, καὶ τὸ σύμπαν πρὸς τὸ φοβε-
- 3 ρώτατον σχηματисάμεναι, τῷ τε στρατοπέδῳ τῷ πολιορκοῦντί σφας νυκτὸς μέσης προσέμιξαν, καὶ τοὺς προφύλακας ὥς καὶ δαίμονές τινες ἐκπλήξασαι τὸ πῦρ ἐς τὸ χαράκωμα ἀπανταχόθεν ἅμα ἐνέβαλον, καὶ αὐτοὶ ἐπισπόμενοί σφισι πολλοὺς μὲν ταραττομένους,



πολλοὺς δὲ καὶ καθεύδοντας ἐφόνευσαν, καὶ ἐκεῖνό  
 τε εὐθὺς κατέσχον, καὶ τὸ ναύσταθμον ἐν ᾧ ὁ  
 Ὀκτακούνιος ἠϋλίζετο αὐτοβοεῖ εἶλον. οὐ μέντοι καὶ 4  
 ἐν ῥαστώνῃ τινὲ ἐγένοντο· διαφυγὼν γὰρ πῶς αὐ-  
 τοὺς δύνανμιν τε αὐτίς ἤθροισε, καὶ μάχῃ νικήσας  
 προσήδρουε σφίσι. καὶ τούτῳ τοῦ Γαβινίου νόσῳ  
 τελευτήσαντος τῆς τε θαλάσσης τῆς ἐκεῖ πάσης ἐκρά-  
 τησε, καὶ ἐς τὴν γῆν ἐκβαίνων πολλὰ αὐτῆς ἐκακούρ- 5  
 γει, μέχρις οὗ ἢ τε πρὸς [τῷ] Φαρσάλῳ μάχῃ ἐγένετο,  
 καὶ οἱ στρατιῶται αὐτοῦ ἐπιπλευσάντων τινῶν ἐκ  
 τοῦ Βρεντεσίου σφίσι μετέστησαν, μηδὲ ἐς χεῖρας  
 αὐτοῖς ἐλθόντες. τότε γὰρ ἐρημωθεὶς τῶν συμμαχῶν  
 ἐς τὴν Κέρκυραν ἀπεχώρησε.

καὶ ὁ Πομπήιος δὲ ὁ Γναῖος πρότερον μὲν τῷ 12  
 τῶν Αἰγυπτίων ναυτικῷ περιπλέων τὴν τε Ἑπειρον  
 καλουμένην κατέτρεχε καὶ Ὀρικὸν ὀλίγου εἶλε, Μάρ-  
 κου Ἀκιλίου αὐτὸ κατέχοντος, καὶ τὸν τε ἔσπλουν  
 τὸν ἐς τὸν λιμένα πλοίοις λίθων γέμουσι χώσαντος,  
 καὶ περὶ τὸ στόμα αὐτοῦ πύργους ἐκατέρωθεν ἐπὶ τε  
 τῆς ἡπείρου καὶ ἐφ' ὀκλάδων ἐγείραντος. τοὺς τε γὰρ 2  
 λίθους τοὺς ἐν τοῖς σκάφεσιν ἐγκειμένους κολυμβη-  
 ταῖς ὑφύδροις διασκεδάσας, καὶ αὐτὰ ἐκεῖνα κουφι-  
 σθέντα ἐλκύνσας, τὸν τε ἔσπλουν ἡλευθέρωσε καὶ μετὰ  
 τοῦτο ὀπλίτας ἐφ' ἐκάτερα τῆς γῆλης ἐκβιβάσας ἐπεσ-  
 ἐπλευσε, καὶ τὰ τε πλοῖα πάντα καὶ τῆς πόλεως τὸ  
 πολὺν κατέκαυσεν. εἶλε δ' ἂν καὶ τὴν λοιπὴν, εἰ μὴ 3  
 τρωθεὶς δέος τοῖς Αἰγυπτίοις μὴ καὶ ἀποθάνῃ πα-  
 ρέσχε. θεραπευθεὶς δ' οὖν Ὀρίκῳ μὲν οὐκ ἐτι προσέ-  
 βαλε, τὰ δ' ἄλλα περιφοιτῶν ἐπόρθει, καὶ ποτε καὶ  
 αὐτοῦ τοῦ Βρεντεσίου μάτην, ὥσπερ πον καὶ ἄλλοι  
 τινές, ἐπείρασε. τέως μὲν δὴ ταῦτ' ἐποίει. ἐπεὶ δὲ 4  
 ὅ τε πατήρ αὐτοῦ ἠττήθη καὶ οἱ Αἰγύπτιοι πυνθόμε-

13 νοι τοῦτο οἶκαδε ἀπέπλευσαν, οὕτω δὲ πρὸς τὸν Κά-  
 τωνα ἀφίκετο. καὶ αὐτὸν Κάσσιος ὁ Γάιος ἐμιμή-  
 σατο, πλεῖστα μὲν καὶ τῆς Σικελίας καὶ τῆς Ἰταλίας  
 λυπήσας, πολλαῖς δὲ μάχαις ἐν τε τῇ θαλάσῃ καὶ  
 ἐν τῇ ἡπείρῳ συχνοὺς νικήσας.

2 προύχοντα μὲν δὲ τὸν Κάτωνα ἀρετῇ σφῶν ἰδόν-  
 τες πολλοὶ πρὸς αὐτὸν συγκατέφυγον, καὶ αὐτοῖς  
 ἐκεῖνος συναγωνισταῖς καὶ συμβούλοις πρὸς πάντα  
 χρώμενος ἐς Πελοπόννησον, ὥς καὶ καταληψόμενος  
 αὐτήν, ἐπλευσεν· οὐ γάρ πω τὸν Πομπήιον τεθνεῶτα  
 3 ἠκηκόει. καὶ Πάτρας μὲν κατέσχον, κἀνταῦθα ἄλ-  
 λους τε πολλοὺς καὶ τὸν Πετρήιον Πομπήιον τὸν  
 Φαῦστον προσέλαβον· Κυίντου δὲ δὴ Φουφίου Κα-  
 λήνου μετὰ τοῦτο ἐπιστρατεύσαντός σφισιν ἐξανή-  
 χθησαν, καὶ ἐς Κυρήνην ἐλθόντες καὶ ἐκεῖ τὸν τοῦ  
 Πομπηίου θάνατον μαθόντες οὐκέτι συνεφρόνησαν,  
 4 ἀλλ' ὁ μὲν Κάτων δι' ἀχθηδόνα τῆς τοῦ Καίσαρος  
 δυναστείας, καὶ ἄλλοι τινὲς δι' ἀπόγνωσιν τῆς παρ'  
 αὐτοῦ συγγνώμης, ἐς τε τὴν Ἀφρικὴν μετὰ τοῦ στρα-  
 τοῦ ἐπλευσαν καὶ τὸν Σικιῶνα προσλαβόντες πάντα  
 5 ἐπὶ τῷ Καίσαρι ἐπραττον, οἱ δὲ δὴ πλείους ἐσκεδά-  
 σθησαν, καὶ αὐτῶν οἱ μὲν ἄλλοι ἀποχωρήσαντες ἀπ-  
 ῆλλαξαν ὥς πού καὶ συνέτυχέ σφισιν, οἱ δὲ καὶ πρὸς  
 τὸν Καίσαρα παραχρῆμα ἐλθόντες, ἄλλοι τε καὶ Γάιος  
 Κάσσιος, ἀδείας ἔτυχον.

14 ὁ δὲ δὴ Καλῆνος ἐπέμφθη τε ἐς τὴν Ἑλλάδα πρὸ  
 τῆς μάχης ὑπὸ τοῦ Καίσαρος, καὶ εἶλεν ἄλλα τε καὶ  
 τὸν Πειραιᾶ, ἅτε καὶ ἀτείχιστον ὄντα. τὰς γὰρ Ἀθή-  
 νας, καίπερ πλεῖστα τὴν χώραν αὐτῶν κακώσας, οὐκ  
 2 ἠδυνήθη πρὸ τῆς τοῦ Πομπηίου ἥτις λαβεῖν· τότε  
 γὰρ ἐθελονταὶ αὐτῷ προσεχώρησαν, καὶ αὐτοὺς ὁ  
 Καῖσαρ μηδὲν μνησικακήσας ἀθρόους ἀφῆκε, τοσοῦ-

τον μόνον εἰπών, ὅτι πολλὰ ἁμαρτάνοντες ὑπὸ τῶν  
νεκρῶν σώζονται. τὸ δὲ δὴ ἔπος τοῦτο ἐδήλου ὅτι  
σφῶν διὰ τε τοὺς προγόνους καὶ διὰ τὴν δόξαν τὴν  
τε ἀρετὴν αὐτῶν ἐφείσατο. Ἀθηναῖοι μὲν οὖν καὶ τὰ 3  
ἄλλα τὰ πλείω τῆς Ἑλλάδος εὐθύς τότε ὡμολόγησαν  
αὐτῷ, Μεγαρεῖς δὲ καὶ ὥς ἀντέσχον, πολλῶ τε  
ὑστερον χρόνῳ τὰ μὲν βία τὰ δὲ καὶ προδοσίᾳ ἤλω-  
σαν. ὅθεν περ φόνος τε αὐτῶν πολὺς ἐγένετο καὶ οἱ  
λοιποὶ ἐπράθησαν. ὁ μὲντοι Καλῆνος τοῦτο μὲν, ἵνα 4  
δὴ καὶ κατ' ἀξίαν αὐτοὺς τιμωρῆσθαι δόξῃ, ἐποίησε·  
φοβηθεῖς δὲ μὴ καὶ παντελῶς ἡ πόλις ἀπόληται,  
πρῶτα μὲν τοῖς ἐπιτηδείοις σφᾶς, ἔπειτα δὲ καὶ ἐλα-  
χίστου ἀπέδοτο, ἵν' ἐλευθερωθῶσι.

καὶ ὁ μὲν ταῦτα πράξας ἐπὶ τε τὰς Πάτρας ἐπε- 5  
στράτευσε, καὶ ἁμαχὶ αὐτάς, τὸν τε Κάτωνα καὶ  
τοὺς μετ' αὐτοῦ προεκφοβήσας, κατέσχευεν· ἐν ᾧ δὲ 15  
ταῦτα ὥς ἕκαστα ἐπράττετο, καὶ ἡ Ἰβηρία καί περ εἰ-  
ρηνεύσασα ἐκινήθη. ἐπειδὴ γὰρ ὁ Λογγῖνος ὁ Κύιν-  
τος πολλὰ καὶ τότε αὐτοὺς ἐλυμαίνετο, τὸ μὲν πρῶ-  
τον ὀλίγοι τινὲς συνέστησαν ὥς ἀποκτενοῦντες αὐ-  
τόν· ἐπεὶ δὲ δὴ τρωθεῖς διέφυγε καὶ τούτου πολλῶ 2  
μείζω σφᾶς ἠδίκηι, συχνοὶ μὲν Κορδουβήσιοι, συχνοὶ  
δὲ καὶ στρατιῶται, ἅτε καὶ τοῦ Πομπηίου γεγονότες,  
ἐπανεῴκησαν αὐτῷ, Μάρκον Μάρκελλον Αἰσερνῖνον  
τὸν ταμίαν προστησάμενοι. οὐ μὴν καὶ ὅλη τῇ γνώμῃ 3  
αὐτοὺς προσεδέξατο, ἀλλὰ τό τε ἀστάθμητον τῶν  
πραγμάτων ὁρῶν καὶ τὴν ἐκβασίν σφων ἐφ' ἑκάτερα  
προσδεχόμενος ἐπημφοτέριζε καὶ διὰ μέσου πάντα  
καὶ ἔλεγε καὶ ἔπραττεν, ὥστε, ἂν τε ὁ Καῖσαρ ἂν τε  
καὶ ὁ Πομπήιος κρατήσῃ, ἀμφοτέροις σφίσι συνηγω-  
νίσθαι δόξαι. Πομπηίῳ μὲν γάρ, ὅτι τοὺς τε μετα- 5  
στάντας πρὸς αὐτὸν ἐδέξατο καὶ τῷ Λογγίνῳ τὰ τοῦ

- Καίσαρος πράττειν λέγοντι ἀντεπολέμησεν, ἐχαρί-  
 σατο, Καίσαρι δὲ ὅτι καὶ τοὺς στρατιώτας, ὥς καὶ  
 τοῦ Λογγίνου νεωτερίζοντός τι, παραλαβὼν τούτους  
 5 τε αὐτῷ ἐτήρησε καὶ ἐκεῖνον οὐκ εἶασε πολεμωθῆναι.  
 καὶ τό γε ὄνομα τὸ τοῦ Πομπηίου τῶν στρατιωτῶν  
 ταῖς ἀσπίσιν ἐπιγραφάντων ἀπήλειψεν, ὅπως καὶ ἐκ  
 τοῦ τοιούτου τῷ μὲν τὰ ἔργα τῶν ὀπλων, τῷ δὲ τὴν  
 δόκησιν προβάλλων, καὶ τῶν μὲν ὑπὲρ τοῦ κρατή-  
 σαντος γεγονότων προσποιούμενος, τὰ δὲ ἐναντία ἐς  
 16 τε τὴν ἀνάγκην καὶ ἐς ἄλλους τινὰς ἀναφέρων, ἀσφα-  
 λῆς εἴη. καὶ διὰ τοῦτο, καίτοι παρασχὼν αὐτῷ παν-  
 τελῶς τοῦ Λογγίνου τῷ πλήθει κρατῆσαι, οὐκ ἠθέ-  
 λησεν, ἀλλ' ἐς τε ἐνδειξιν, καὶ ἐς παρασκευὴν ὧν  
 ἐβούλετο προάγων τὰ πράγματα, ἐπ' ἄλλοις τισὶ τὰ  
 ἀμφίλογα αὐτῶν ἐποίησατο, ὥστε καὶ ἐν οἷς ἡλατ-  
 τώθη καὶ ἐν οἷς ἐπλεονέκτησέ τι, ὑπὲρ τοῦ αὐτοῦ  
 ὁμοίως τὰ μὲν ὡς αὐτὸς καὶ ἐποίησε καὶ οὐκ ἐποίησε,  
 2 τὰ δὲ ὡς ἕτεροι, προτείνασθαι δυνηθῆναι. καὶ ὁ μὲν  
 οὕτω διαγαγὼν μέχρις οὗ καὶ ὁ Καῖσαρ ἐνίκησε, πα-  
 ραχοῆμα μὲν ἐς ὄργην αὐτῷ ἦλθε καὶ ὑπερωρίσθη,  
 ἔπειτα δὲ κατῆλθε καὶ ἐτιμήθη. Λογγῖνος δέ, κατα-  
 βοησάντων αὐτοῦ διὰ πρεσβείας τῶν Ἰβήρων, τῆς τε  
 ἀρχῆς ἐξέπεσε, καὶ οἷκαδε ἀνακομιζόμενος ἐφθάρη  
 πρὸς ταῖς τοῦ Ἰβηρος ἐκβολαῖς.
- 17 ταῦτα μὲν ἔξω ἐγίγνετο· οἱ δὲ ἐν τῇ Ρώμῃ, τέως  
 μὲν ἐν τε ἀμφιλόγῳ καὶ ἐν μετεώρῳ τά τε τοῦ Καί-  
 σαρος καὶ τὰ τοῦ Πομπηίου πράγματα ἦν, ἐκ μὲν  
 τοῦ προφανοῦς πάντες τὰ τοῦ Καίσαρος ὑπό τε τῆς  
 δυνάμεως αὐτοῦ τῆς συνούσης σφίσι καὶ ὑπὸ τοῦ  
 2 Σερουιλίου τοῦ συνάρχοντος ἐσπούδαζον, καὶ εἴτε  
 που κρατήσας ἡγγέλθη, ἔχαιρον, εἴτε καὶ πταίσας,  
 ἔλυποντο, οἱ μὲν ἀληθῶς, οἱ δὲ πλαστῶς ἐκότερον.



καὶ γὰρ κατάσκοποί σφων καὶ κατήκοοι, πάνθ' ὅσα  
ἐπ' αὐτοῖς καὶ ἐλέγετο καὶ ἐρίγνετο παρατηροῦντες,  
πολλοὶ περιενόστουν· ἰδίᾳ δὲ τὰ ἐναντιώτατα τῶν 3  
φανερῶν οἱ τῷ τε Καίσαρι ἀχθόμενοι καὶ τὰ τοῦ  
Πομπηίου προαιρούμενοι καὶ ἔλεγον καὶ ἐποιοῦν,  
καὶ τούτου τὰ τε ἀγγελλόμενα κατὰ τὸ πρόσφορόν  
σφισιν ἀμφότεροι λαμβάνοντες τοῖς μὲν δεδιότως  
τοῖς δὲ θαρσύνουτως ἐχρῶντο, καὶ οἷα πολλῶν καὶ 4  
ποικίλων ἐν τε τῇ αὐτῇ ἡμέρᾳ καὶ ἐν τῇ αὐτῇ ὥρᾳ  
πολλάκις λογοποιουμένων χαλεπώτατα διετίθεντο·  
καὶ γὰρ ἦδοντο καὶ ἐλυποῦντο καὶ ἐθάρσουν καὶ  
ἐφοβοῦντο διὰ βραχυτάτου. ἀγγελθείσης δὲ τῆς Φαρ- 18  
σαλικῆς μάχης ἐπὶ πολὺ μὲν ἠπίσταν· οὔτε γὰρ  
ὁ Καῖσαρ τῷ κοινῷ τι ἐπέστειλεν, ὁκνήσας δημοσίᾳ  
χαίρων ἐπὶ τοιαύτῃ νίκῃ φανῆναι, διόπερ οὐδὲ ἐπι-  
νίκια αὐτῆς ἔπεμψε, καὶ ὁ παράλογος πρὸς τε τὴν  
παρασκευὴν αὐτῶν καὶ πρὸς τὰ ἐλπιζόμενα πολὺς  
ἐφαίνεται. ὥς δ' οὖν ἐπίστευσάν ποτε, τὰς μὲν εἰκό- 2  
νας τοῦ τε Πομπηίου καὶ τοῦ Σύλλου τὰς ἐπὶ τῷ  
βήματι ἐστώσας ἀνεῖλον, ἄλλο δὲ οὐδὲν τότε ἔπρα-  
ξαν· συχνοὶ μὲν γὰρ οὐδὲ τοῦτο βουλόμενοι ποιῆσαι,  
συχνοὶ δὲ καὶ τὸν Πομπήιον, μή πως ἀναμαχέσῃται  
φοβούμενοι, τῷ τε Καίσαρι καὶ ἐκείνῳ ἱκανῶς ἔχειν  
ἐνόμιζον, καὶ τὸν Πομπήιον ἀπαράιτητόν σφισιν ἐπ' 3  
αὐτῷ γενήσεσθαι προσεδόκων. ἐπεὶ μέντοι καὶ ἀπέ-  
θανεν, ὃψὲ μὲν καὶ τοῦτο, καὶ οὐ πρότερον πρὶν τὸν  
δακτύλιον αὐτοῦ πεμφθέντα ἰδεῖν, ἐπίστευσαν, ἐνε-  
γέγλυπτο δὲ ἐν αὐτῷ τρόπαια τρία, ὥσπερ καὶ ἐν  
τῷ τοῦ Σύλλου, ὥς δ' οὖν ἔτεθνήκει, φανερώς τε 19  
ἤδη τὸν μὲν ἐπῆνουν τὸν δὲ ἐλοιδόρουν, καὶ πᾶν ὅ-  
τι ποτὲ ἐξευρεῖν ἐδύναντο ἐσηγοῦντο δοθῆναι τῷ  
Καίσαρι. καὶ ἐν τε τούτῳ πολλὴ ἦν παρὰ πάντων

- ὥς εἰπεῖν τῶν πρώτων ἄμιλλα, ὑπερβάλλειν σφῶν  
 ἀλλήλους τῇ κολακείᾳ σπουδαζόντων, καὶ ἐν τῇ ἐπι-  
 2 χειροτονίᾳ αὐτῶν· τοῖς τε γὰρ ἐπιβοήμασι καὶ τοῖς  
 σχήμασι πάντες, ὥς καὶ παρόντος καὶ ὄρῶντος τοῦ  
 Καίσαρος, πολὺ πλείστην σπουδὴν ἐνεδεικνυντο, καὶ  
 ἐνόμιζον εὐθύς ἀντ' αὐτῶν, ὥσπερ τι αὐτῷ χαριζό-  
 μενοι, ἀλλ' οὐκ ἐξ ἀνάγκης αὐτὸ ποιοῦντες, ὁ μὲν  
 ἀρχὴν ὁ δὲ ἱερωσύνην ὁ δὲ καὶ χρήματα ἀντιλήψε-  
 3 σθαι. ἐγὼ οὖν τὰ μὲν ἄλλα, ὅσα ἦτοι καὶ ἑτέροις  
 τισὶ πρότερον ἐψηφίσται, εἰκόνας τε καὶ στεφάνους  
 καὶ προεδρίας τὰ τε τοιουτότροπα, ἣ καὶνὰ μὲν καὶ  
 τότε ἐσενεχθέντα πρώτον ἦν, οὐ μέντοι καὶ ὑπὸ τοῦ  
 Καίσαρος ἐβεβαιώθη, παραλείψω, μὴ καὶ δι' ὄχλου  
 4 γένωμαι, εἰ πάντα αὐτὰ ἐπεξίοιμι· τὸ δ' αὐτὸ τοῦτο  
 καὶ ἐν τοῖς ἔπειτα, καὶ μᾶλλον γε ὅσῳ καὶ πλείῳ καὶ  
 ἀτοπώτερον αἰεὶ ἐσήγετο, ποιήσω· μόνα δὲ δὴ ὅσα  
 ἰδιὸν τέ τι καὶ ἐξαίρετον ἔχοντα ἐκυροῦτο καταλέξω.  
 20 τοὺς τε γὰρ τὰ τοῦ Πομπηίου φρονήσαντας ἐπέτρε-  
 ψαν αὐτῷ πάνθ' ὅ,τι ποτ' ἂν ἐθελήσῃ δοῦναι, οὐχ ὅτι  
 καὶ αὐτὸς παρ' ἑαυτοῦ οὐ τοῦτ' ἤδη λαβὼν εἶχεν,  
 ἀλλ' ἵνα καὶ ἐν νόμῳ δὴ τινα αὐτὸ ποιεῖν δόξῃ· καὶ  
 πολέμων καὶ εἰρήνης κύριον, προφάσει τῶν ἐν τῇ  
 Ἀφρικῇ συνισταμένων, πρὸς πάντας ἀνθρώπους  
 ἀπέδειξαν αὐτόν, καὶ μὴδὲν μήτε τῷ δήμῳ μήτε τῇ  
 2 βουλῇ περὶ αὐτῶν κοινώσεται. καὶ ἦν μὲν πού καὶ  
 τοῦτο καὶ πρὶν ἐπ' ἐκείνῳ ἅτε καὶ δύναμιν τηλικαύ-  
 την ἔχοντι· τοὺς γοῦν πολέμους οὓς ἐπολέμησε πάν-  
 τας ὀλίγου κατ' ἑαυτὸν ἀνείλετο· ὅμως δ' οὖν αὐτῷ,  
 πολῖταί τε γὰρ καὶ αὐτοτελεῖς ἔτι δοκεῖν εἶναι ἤθε-  
 λον ταῦτά τε οὕτως ἐψηφίσαντο καὶ τὰ ἄλλα πάντα  
 3 ἃ καὶ ἀκόντων αὐτῶν ἔχειν ἐδύνατο. ὕπατός τε γὰρ  
 ἔτη πέντε ἐφεξῆς γενέσθαι καὶ δικτάτωρ οὐκ ἐς

ἐκμηνον, ἀλλ' ἐς ἐνιαυτὸν ὅλον λεχθῆναι ἔλαβε, τὴν  
 τε ἐξουσίαν τῶν δημάρχων διὰ βίου ὥς εἰπεῖν προσ-  
 ἔθετο· συγκαθ' ἐξέσθαι τε γὰρ ἐπὶ τῶν αὐτῶν βάθρων  
 καὶ ἐς τ' ἄλλα συνεξετάζεσθαι σφισιν, ὃ μηδενὶ ἐξήν,  
 εὔρετο. αἱ τε ἀρχαιρεσίαι πᾶσαι, πλὴν τῶν τοῦ πλή- 4  
 θους, ἐπ' αὐτῷ ἐγένοντο, καὶ διὰ τοῦτο ἐς τὴν πα-  
 ρουσίαν αὐτοῦ ἀναβληθεῖσαι ἐπ' ἐξόδῳ τοῦ ἔτους  
 ἐτελέσθησαν. τὰς τε ἡγεμονίας τὰς ἐν τῷ ὑπηκόῳ  
 τοῖς μὲν ὑπάτοις αὐτοὶ δῆθεν ἐκλήρωσαν, τοῖς δὲ  
 δὴ στρατηγοῖς τὸν Καῖσαρ ἀκληρωτὶ δοῦναι ἐψηφί-  
 σαντο· ἐς τε γὰρ τοὺς ὑπάτους καὶ ἐς τοὺς στρατη-  
 γοὺς αὖθις παρὰ τὰ δεδογμένα σφίσιν ἐπανῆλθον.  
 καὶ ἕτερον δέ τι, εἰθισμένον μὲν γίνεσθαι, ἐν δὲ 5  
 δὴ τῇ τοῦ καιροῦ διαφθορᾷ καὶ ἐπίφθονον καὶ νεμε-  
 σητὸν ὄν, ἔγνωσαν· τοῦ γὰρ πολέμου τοῦ πρὸς τε  
 τὸν Ἰόβαν καὶ πρὸς τοὺς Ῥωμαίους τοὺς μετ' αὐτοῦ  
 πολεμήσαντας, ὃν ὁ Καῖσαρ οὐδέπῳ τότε οὐδ' ὅτι  
 γενήσοιτο ἡπίστατο, πέμψαι τινὰ αὐτῷ νικητήρια ὥς  
 κερκατηκότι προσέταξαν.

ταῦτ' οὖν οὕτω καὶ ἐψηφίσθη καὶ ἐκυρώθη· καὶ 21  
 ὃ τε Καῖσαρ τὴν δικτατωρείαν παραχρῆμα, καίπερ  
 ἔξω τῆς Ἰταλίας ὢν, ὑπέστη, καὶ τὸν Ἀντώνιον μηδ'  
 ἐστρατηγηκότα ἵππαρχον προσελάμβενος, καὶ εἶπε καὶ  
 τοῦτον ὁ ὕπατος, καίτοι τῶν οἰωνιστῶν σφοδρότατα  
 ἀντειπόντων μηδενὶ ἐξεῖναι πλείω τοῦ ἑξαμήνου  
 χρόνον ἵππαρχῆσαι. ἀλλ' ἐκεῖνοι μὲν γέλωτα ἐπὶ 2  
 τούτῳ πολὺν ὠφλίσκανον, αὐτὸν μὲν δικτάτωρα ἐς  
 ἐνιαυτὸν παρὰ πάντα τὰ πάτρια λεχθῆναι γνόντες,  
 περὶ δὲ δὴ τοῦ ἱπάρχου ἀκριβολογούμενοι· ὃ δὲ δὴ 22  
 Καίλιος ὁ Μάρκος καὶ ἀπώλετο τολμήσας τὰ περὶ  
 τῶν δανεισμάτων ὑπὸ τοῦ Καίσαρος ὀρισθέντα, κα-  
 θ' ἅπερ ἡττημένου τε αὐτοῦ καὶ ἐφθαρμένου, λῦσαι,

- καὶ διὰ τοῦτο καὶ τὴν Ῥώμην καὶ τὴν Καμπανίαν  
 2 ἐκταράξας. οὗτος γὰρ ἔπραξε μὲν ἀνὰ πρώτους τὰ  
 τοῦ Καίσαρος, διὸ καὶ στρατηγὸς ἀπεδείχθη· ὀργι-  
 σθεῖς δὲ ὅτι τε μὴ ἡστυνόμησε καὶ ὅτι καὶ ὁ Τρεβώ-  
 νιος ὁ συνάρχων αὐτοῦ οὐ κληρωτός, ὥσπερ εἰθιστο,  
 ἀλλ' αἰρετός ὑπὸ τοῦ Καίσαρος ἐς τὴν ἀστυνομίαν  
 3 προεκρίθη, ἡναντιοῦτο πρὸς πάντα τῷ συνάρχοντι  
 καὶ οὐτ' ἄλλο τι τῶν ἐπιβαλλόντων οἱ ποιεῖσθαι  
 ἐπέτρεπεν, οὔτε τὰς δίκας κατὰ τοὺς τοῦ Καίσαρος  
 νόμους τελεῖσθαι συνεχώρει, καὶ προσέτι τοῖς ὀφεί-  
 λουσί τι βοηθήσειν ἐπὶ τοὺς δεδανεικότας καὶ τοῖς  
 ἐν ἀλλοτρίων οἰκοῦσι τὸ ἐνοίκιον ἀφήσειν ἐπηγγέλ-  
 4 λετο. προσθήμενος δὲ ἐκ τούτου συχνοὺς ἐπῆλθε  
 μετ' αὐτῶν τῷ Τρεβωνίῳ, κἂν ἀπέκτεινεν αὐτόν, εἰ  
 μὴ τὴν τε ἐσθῆτα ἡλλάξατο καὶ διέφυγέ σφας ἐν τῷ  
 ὄχλῳ. διαμαρτῶν δὲ τούτου νόμον ἰδίᾳ ἐξέθηκε,  
 προῖκά τε πᾶσιν οἰκεῖν διδούς καὶ τὰ χρῆα ἀποκό-  
 23 πτων. ὁ οὖν Σερουίλιος στρατιώτας τέ τινας ἐς  
 Γαλατίαν κατὰ τύχην παριόντας μετεπέμψατο, καὶ  
 τὴν βουλὴν τῇ παρ' αὐτῶν φρουρᾷ συναγαγὼν προ-  
 ἔθηκε γνώμην περὶ τῶν παρόντων, καὶ κυρωθέντος  
 μὲν μηδενός, δήμαρχοι γὰρ ἐκώλυσαν, συγγραφέντος  
 δὲ τοῦ δόξαντος ἐκέλευσε τοῖς ὑπηρέταις καθελεῖν  
 2 τὰ πινάκια. ἐπειδὴ τε ὁ Καίλιος ἐκείνους τε ἀπή-  
 λασε καὶ αὐτὸν τὸν ὕπατον ἐς θόρυβον κατέστησε,  
 συνῆλθον αὐτίς φραζάμενοι τοῖς στρατιώταις, καὶ  
 τὴν φυλακὴν τῆς πόλεως τῷ Σερουιλίῳ, ὥσπερ ἄνω  
 3 μοι πολλάκις περὶ αὐτῆς εἴρηται, παρέδοσαν. καὶ ὁ  
 μὲν οὐδὲν ἐκ τούτου τῷ Καίλιῳ ὥς καὶ στρατηγοῦντι  
 πρᾶξαι ἐφῆκεν, ἀλλὰ τὰ τε προσήκοντα τῇ ἀρχῇ αὐ-  
 τοῦ ἄλλῳ τῷ τῶν στρατηγῶν προσέταξε, καὶ αὐτὸν  
 ἐκεῖνον τοῦ τε συνεδρίου εἶρξε καὶ ἀπὸ τοῦ βήματος



καταβοῶντά τι κατέσπασε, τὸν τε δίφρον αὐτοῦ συνέ-  
 τριψεν· ὁ δ' ἐν ὀργῇ μὲν πολλῇ καθ' ἕκαστον αὐτὸν 24  
 ἐποιεῖτο, δεδιὼς δὲ μὴ καὶ κολασθῇ, δύναμιν γὰρ  
 ἀξιομαχὸν ἐν τῇ πόλει εἶχεν, ἐς Καμπανίαν πρὸς  
 Μίλωνα νεωτερίζοντά τι ἀπαῖραι ἔγνω. ἐκεῖνος γὰρ 2  
 ἐπειδὴ μόνος τῶν φευγόντων οὐ κατήχθη πρὸς τοῦ  
 Καίσαρος, ἐς τε τὴν Ἰταλίαν ἀφίκετο, καὶ πολλοὺς  
 ἀνθρώπους, τοὺς μὲν βίου δεομένους, τοὺς δὲ καὶ  
 τιμωρίαν τινὰ δεδιότας, συλλέξας τὴν τε χώραν  
 ἐκακούργει καὶ ταῖς πόλεσι ταῖς τε ἄλλαις καὶ τῇ  
 Καπύῃ προσέβαλλε. πρὸς οὖν τοῦτον ὁ Καίλιος 3  
 ἀφορμῆσαι ἐθέλησας, ὥς μετ' αὐτοῦ πᾶν ὅ,τι δύ-  
 ναιτο τὸν Καίσαρα λυπήσῃ, ἔπειτ' ἐπειδὴ μήτε ἐκ  
 τοῦ προφανοῦς ἐκδημῆσαι ἐδύνατο, παρετηρεῖτο γάρ,  
 μήτ' αὖ ἐκδραῖναι ἐτόλμα διὰ τε ἄλλα καὶ ὅτι πολλῶ  
 πλείω ἐν τε τῷ σχήματι καὶ ἐν τῷ ὀνόματι τῷ τῆς  
 στρατηγίας ὣν καταπράξιν ἤλπιζε, τῷ τε ὑπάτῳ  
 προσῆλθε καὶ παρητεῖτο αὐτόν, λέγων καὶ πρὸς τὸν  
 Καίσαρα ἀπελθεῖν βούλεσθαι. ὑποτοπήσας οὖν ἐκεῖνος 4  
 τὴν διάνοιαν αὐτοῦ ἐπέτρεψε μὲν οἱ τοῦτο ποιῆσαι,  
 ἄλλως τε καὶ ὅτι πολὺς ἐνέκειτο τό τε τοῦ Καίσαρος  
 ὄνομα ἐπικαλούμενος καὶ πρὸς τὴν ἀπολογίαν δὴ  
 ἐπαίγεσθαι σκηπτόμενος, συνέπεμψε δὲ αὐτῷ δῆμαρ-  
 χόν τινα, ἵν' εἴ τι νεοχμῶσαι τολμήσειε, κωλυθείη.  
 ὥς δὲ ἐν τῇ Καμπανίᾳ ἐγένοντο, καὶ ὁ τε Μίλων 25  
 πταίσας πρὸς τῇ Καπύῃ ἐς τὰ Τιφατῖνα ὄρη κατε-  
 πεφεύγει καὶ ὁ Καίλιος οὐκέτι περαιτέρω προυχώρει,  
 δαίσας ὁ δῆμαρχος οἷκαδε ἐπαναγαγεῖν αὐτὸν ἠθέ-  
 λησε. προπυθόμενος οὖν ταῦθ' ὁ Σερουίλιος τῷ 2  
 μὲν Μίλωνι πόλεμον ἐν τῇ βουλῇ ἐπήγγειλε, τὸν δὲ  
 δὴ Καίλιον ὑπομεῖναι μὲν ἐν τῷ προαστείῳ, μὴ καὶ  
 ταράξῃ τι, ἐκέλευσεν, οὐ μέντοι διὰ φυλακῆς ἀκρι-

- βουῆς ἅτε καὶ στρατηγοῦντα ἐποιήσατο. ἀπέδρα τε  
 3 οὖν καὶ πρὸς τὸν Μίλωνα ἠπείγετο. κἂν ἐπραξέ τι  
 ταραχῶδες, εἰ ζῶντα αὐτὸν εὐρήκει. νῦν δὲ ἐκ τῆς  
 Καμπανίας ἐκπεσόντος αὐτοῦ καὶ ἐν Ἀπουλίᾳ φθα-  
 ρέντος, ἔς τε τὴν Βρεττίαν ἦλθεν ὥς ἐνταῦθα γέ τι  
 συστήσων, καὶ ἐκεῖ πρὶν ποιῆσαι τι λόγου ἄξιον  
 ἀπώλετο· συστραφέντες γὰρ οἱ τὰ τοῦ Καίσαρος  
 πράττοντες ἀπέκτειναν αὐτόν.
- 26 καὶ οἱ μὲν οὕτως ἀπέθανον, οὐ μέντοι καὶ  
 ἡσυχία παρὰ τοῦτο ἐν τῇ Ῥώμῃ ἐγένετο, ἀλλὰ πολλὰ  
 καὶ δεινὰ συνηνέχθη, ὥσπερ που καὶ τὰ τέρατα  
 προεδήλωσεν. ἐκείνῳ τε γὰρ τῷ ἔτει τελευτῶντι  
 ἄλλα τέ τινα συνέβη καὶ μέλισσαι ἐν τῷ Καπιτωλίῳ  
 2 παρὰ τὸν Ἡρακλέα ἰδρύνθησαν. .... ἐτύγχανε γὰρ  
 ἱερὰ Ἰσιδι ἐνταῦθα τότε γιγνόμενα, ἔδοξε γνώμῃ  
 τῶν μάντεων πάντα αὐθις τά τε ἐκείνης καὶ τὰ τοῦ  
 Σαράπιδος τεμενίσματα κατασκάψαι· γενομένου δὲ  
 τούτου καὶ Ἐννεῖόν τι λαθόν σφας προσκαθηρέθη,  
 καὶ ἐν αὐτῷ κεράμια ἀνθρωπείων σαρκῶν μεστὰ  
 3 εὐρέθη· τῷ τε ἐχομένῳ σεισμὸς ἰσχυρὸς ἐγένετο καὶ  
 a. u. βύας ὥφθη, κεραννοὶ τε ἔς τε τὸ Καπιτώλιον καὶ ἔς  
 707 τὸν τῆς Τύχης τῆς δημοσίας καλουμένης ναὸν ἔς τε  
 τοὺς τοῦ Καίσαρος κήπους κατέσκηψαν, κἀνταῦθα  
 ἵππος τις τῶν οὐκ ἡμελημένων ἀπέθανεν ὑπ' αὐτῶν,  
 4 καὶ τὸ Τυχαῖον αὐτόματον ἀνεώχθη. πρὸς δὲ τού-  
 τοις αἰμᾶ τε ἐξ ἐργαστηρίου σιτοποιοῦ προχυθὲν  
 ἀφίκετο πρὸς νεῶν ἕτερον Τύχης, ἣν ἐκ τοῦ πάντα  
 τά τε ἐν τοῖς ὀφθαλμοῖς καὶ τὰ κατόπιν καὶ ἐφορᾶν  
 καὶ ἐκλογίζεσθαι χρῆναί τινα, μηδὲ ἐπιλανθάνεσθαι  
 ἐξ οἷων οἷος ἐγένετο, καὶ ἰδρύνσαντο καὶ ἐπεκάλεσαν  
 5 τρόπον τινὰ οὐκ εὐαφήγητον Ἑλλησι· καὶ βρέφη  
 τινὰ τὰς ἀριστεράς ἐπὶ τῆς κεφαλῆς χεῖρας ἔχοντα

ἐγεννήθη, ὥστε ἐκ τε τῶν ἄλλων μηδὲν ὑγιὲς ὑπο-  
πτεύεσθαι, καὶ ἐκ τούτων μάλιστα τὴν τῶν ὑποδε-  
εστέρων κατὰ τῶν προτετιμημένων ἐπανάστασιν τοὺς  
τε μάντις προειπεῖν καὶ τὸν δῆμον προσδέχεσθαι.

ταῦτα μὲν οὕτως ὑπὸ τοῦ δαιμονίου προδει- 27  
χθέντα ἐτάραττεν αὐτούς· συνεπελάβετο δὲ σφισι  
τοῦ φόβου καὶ ἡ ὄψις αὐτῇ τῆς πόλεως καὶ δεινὴ  
καὶ ἀήθης ἔν τε τῇ νουμηνίᾳ καὶ ἔπειτα ἐπὶ πολὺν  
γενομένη. ὕπατος μὲν γὰρ οὐδεὶς οὐδὲ στρατηγὸς 2  
οὐδέπω ἦν, ὁ δὲ δὴ Ἀντώνιος οὐδέπω μὲν ἐσθῆτος  
ἔνεκα, τῇ γὰρ περιπορφύρῳ ἐχρῆτο, καὶ ῥαβδούχων,  
τοὺς γὰρ ἔξ μόνους εἶχε, τοῦ τε τὴν βουλὴν ἀθροί-  
ξειν εἰκόνα τινὰ τῆς δημοκρατίας παρείχετο, τῇ δὲ  
δὴ ξίφει ὃ παρέξωστο καὶ τῷ πλήθει τῶν συνόντων  
οἱ στρατιωτῶν τοῖς τε ἔργοις αὐτοῖς ὅτι μάλιστα τὴν  
μοναρχίαν ἐνεδείκνυντο· καὶ γὰρ ἄρπαγαι καὶ ὕβρεις 3  
καὶ σφαγαὶ πολλαὶ ἐγίνοντο. καὶ ἦν οὐ τὸ παρὸν  
μόνον τοῖς Ῥωμαίοις χαλεπώτατον, ἀλλ' ὅτι καὶ ἐς  
τὸν Καίσαρα πολὺν πλείω καὶ δεινότερα ὑπωπτεύετο·  
ὅπου γὰρ ὁ ἵππαρχος οὐδὲ ἐν ταῖς πανηγύρεσι τὸ  
ξίφος κατετίθετο· τὰς γὰρ πλείους ταῖς τοῦ Καίσα-  
ρος παρασκευαῖς ἐπετέλεσεν· ὀλίγας γὰρ τινας καὶ 4  
οἱ δῆμαρχοι ἐποίησαν· τίς οὐκ ἂν αὐτὸν τὸν δικτά-  
τωρα ὑπετόπησεν; εἰ γὰρ τις καὶ τὴν χρησιμότητα  
αὐτοῦ, ὑφ' ἧς πολλῶν καὶ ἀντιπολεμησάντων οἱ  
ἐπέφειστο, ἐνενόει, ἀλλ' οὗτοι καὶ ἐπὶ τῶν ὁμοίων  
τοὺς τε ἐφιεμένους ἀρχῆς καὶ τοὺς καταπράξαντας  
αὐτὴν μένοντας ἰδόντες καὶ ἐκεῖνον ἀλλοιωθήσεσθαι  
προσεδόκων. ἔλυπουντό τε οὖν, καὶ πολλὰ πρὸς 28  
ἀλλήλους, οἷς γε καὶ ἀσφάλειά τις ἦν, διελάλουν. οὐ  
γὰρ πον καὶ πᾶσιν ἀδεῶς συγγίγνεσθαι ἐδύναντο·  
κἂν γὰρ πάνυ φίλοι ἐδόκουν τινῶν εἶναι, συγγε-

νεῖς τε ἕτεροι, διέβαλλόν σφας, τὰ μὲν παρατρέπον-  
 2 τες τὰ δὲ καὶ παντάπασι καταψευδόμενοι. ὅθεν  
 οἱ λοιποὶ καὶ κατὰ τοῦτο οὐχ ἥμισυ ἐκακοπάθουν,  
 ὅτι μήτε προσυλοφύρασθαι μήτ' ἐπικοινωνᾶσαι ἔχοντες  
 οὐδ' ἀπαλλαγῆναί ποτε αὐτοῦ ἐδύναντο. ἡ μὲν γὰρ  
 πρὸς τοὺς ὁμοπαθεῖς συνουσία ἔφερε τινα αὐτοῖς  
 3 κούφισιν, καὶ τις ἀσφαλῶς ἐκλαλήσας τέ τι καὶ  
 ἀντακούσας οἷα ἔπασχον ῥάων ἐγίνετο· ἡ δὲ δὴ  
 πρὸς τοὺς οὐχ ὁμοήθεις ἀπιστία καθείργνυ τε ἐν  
 ταῖς ψυχαῖς αὐτῶν τὴν ἀνίαν καὶ ἐπὶ πλεῖον αὐτὰς  
 ἐξέκαε, μήτ' . . . . ἄπορα ἦν μήτ' ἀνάπαυσίν  
 4 τινα λαμβανούσας. πρὸς γὰρ τῷ κατεχόμενα ἔνδον  
 τὰ παθήματά σφας τηρεῖν, καὶ εὐλογεῖν αὐτὰ καὶ  
 θαυμάζειν, ἐορτάζειν τε καὶ βουθυτεῖν εὐθυμεῖσθαι  
 τε ἐπ' αὐτοῖς ἠναγκάζοντο.

29 οὕτω μὲν οἱ Ῥωμαῖοι οἱ ἐν τῇ πόλει τότε ὄντες  
 διετίθεντο· ὥσπερ δὲ οὐκ ἀποχωρῶν αὐτοῖς ὑπὸ τοῦ  
 Ἀντωνίου κακοῦσθαι, Λούκιός τε τις Τρεβέλλιος καὶ  
 Πούπλιος Κορνήλιος Δολοβέλλας δῆμαρχοι ἐστασία-  
 σαν. οὗτος μὲν γὰρ τοῖς ὀφείλουσιν, ἐξ ὧν καὶ αὐτὸς  
 ἦν, διὸ καὶ ἐκ τῶν εὐπατριδῶν ἐς τὸ πλῆθος ἐπὶ τῇ  
 2 δημαρχίᾳ μετέστη, συνηγωνίζετο· ἐκεῖνος δὲ ἔλεγε  
 μὲν τῶν ἀμεινόνων προῖστασθαι, ἐκ δὲ δὴ τοῦ  
 ὁμοίου αὐτῷ καὶ γράμματα ἐξετίθει καὶ σφαγαῖς  
 ἐχοῖτο. ταραχὴ τε οὖν καὶ ἐκ τούτων πολλὴ ἐγί-  
 γνετο, καὶ ὅπλα πολλὰ καὶ παντάχῳ ἐωρᾶτο, καίτοι  
 τῶν τε βουλευτῶν ἀπαγορευσάντων μηδὲν πρὸ τῆς  
 τοῦ Καίσαρος ἀφίξεως καινοτομηθῆναι, καὶ τοῦ Ἀν-  
 3 τωνίου μηδένα ἐν τῷ ἄστει ιδιώτην ὀπλοφορεῖν. καὶ  
 οὐ γὰρ ἐσήκουν, ἀλλὰ πάντα δὴ πάντως καὶ ἐπ'  
 ἀλλήλοις καὶ ἐπ' ἐκείνοις ἐποιοῦν, τρίτη στάσις τοῦ  
 τε Ἀντωνίου καὶ τῆς γερούσιας ἐγένετο· ἵνα γὰρ



καὶ παρ' αὐτῆς τὰ τε ὅπλα καὶ τὴν ἐξουσίαν τὴν ἀπ' αὐτῶν, ἣ φθάσας ἐχρῆτο, προστεθεῖσθαι νομισθεῖν, στρατιώτας τε ἐντὸς τοῦ τείχους τρέφειν καὶ τὴν πόλιν διὰ φυλακῆς μετὰ τῶν ἄλλων δημάρχων ποι- εῖσθαι ἔλαβε. καὶ τούτου Ἀντώνιος μὲν ἐν νόμῳ <sup>4</sup> δὴ τιμὴν πάνθ' ὅσα ἐπεθύμει ἔδρα, Δολοβέλλας δὲ καὶ Τρεβέλλιος ὄνομα μὲν βιαίου πράξεως εἶχον, ἀντηγωνίζοντο δὲ ὑπὸ τε τῆς θρασυτήτος καὶ ὑπὸ τῆς παρασκευῆς καὶ ἀλλήλοις καὶ ἐκείνῳ, ὥσπερ τινὰ καὶ αὐτοὶ ἡγεμονίαν παρὰ τῆς βουλῆς εἰληφό- τες. καὶ τούτῳ Ἀντώνιος πυθόμενος τὰ στρατόπεδα, <sup>30</sup> ἃ μετὰ τὴν μάχην ὁ Καῖσαρ ἐς τὴν Ἰταλίαν ὥς καὶ ἐφευρόμενός σφισι προέπεμψε, μηδὲν ὑγιὲς δοῶν, καὶ φοβηθεὶς μή τι νεωτερίσωσι, τὸ μὲν ἄστυ τῷ Καί- σαρι τῷ Λουκίῳ ἐπέτρεψε, πολίταρχον αὐτὸν ἀποδεί- ξας, ὃ μηπώποτε πρὸς ἱππάρχου ἐγερόναι, αὐτὸς δὲ πρὸς τοὺς στρατιώτας ἐξώρμησεν. οἱ οὖν δῆμαρχοι <sup>2</sup> οἱ ἀντιστασιάζοντές σφισι τοῦ τε Λουκίου διὰ τὸ γῆρας κατέφρονήσαν, καὶ πολλὰ καὶ δεινὰ, μέχρις οὗ τὸν Καῖσαρα τὰ τε ἐν τῇ Αἰγύπτῳ διωκηκότα καὶ ἐς τὴν Ρώμην ὥρμηκότα ἐπύθοντο, καὶ ἑαυτοὺς καὶ τοὺς ἄλλους ἐξειργάσαντο. ὥς γὰρ οὐκ ἐτ' αὐτοῦ <sup>3</sup> ἐπανήξοντος, ἀλλ' ἐκεῖ που πρὸς τῶν Αἰγυπτίων, ὥσπερ που ἦκουον, ἀπολουμένου, διεφέροντο. τότε δὲ χρόνον μὲν τινα ἐμετρίασαν, ἐπεὶ δὲ ἐπὶ τὸν Φαρνάκην ἐκεῖνος πρότερον ἐπεστράτευσεν, ἐστασία- σαν αὖθις. ὁ οὖν Ἀντώνιος μήτε ἐπισχεῖν αὐτοὺς <sup>31</sup> δυνάμενος, καὶ τῷ πλήθει διὰ τὴν πρὸς τὸν Δολο- βέλλαν ἐναντίωσιν προσκρούων, τὰ μὲν πρῶτα τούτῳ προσέθετο, καὶ τὸν Τρεβέλλιον ἄλλα τε ἐπητιᾶτο καὶ ὅτι τοὺς στρατιώτας σφετερίζοιτο· ἔπειτα δὲ αἰσθό- <sup>2</sup> μινος τὸν ὅμιλον ἑαυτοῦ μὲν μηδὲν προτιμῶντα, τῷ

δὲ Δολοβέλλα μόνῳ προσκείμενον, ἡχθέσθη καὶ  
 μετεβάλετο, ἄλλως τε καὶ ὅτι τῆς μὲν παρὰ τοῦ  
 πλήθους χάριτος οὐκ ἐκοινώνει οἱ, τῆς δὲ παρὰ τῶν  
 3 βουλευτῶν αἰτίας τὸ πλεῖστον μετελάμβανε. καὶ τῷ  
 μὲν λόγῳ ἐν μέσῳ ἀμφοῖν ἔσθη, τῷ δὲ ἔργῳ τὸν  
 Τρεβέλλιον κρύφα ἀνθείλετο, καὶ τὰ τε ἄλλα αὐτῷ  
 συνηγωνίζετο καὶ στρατιώτας λαβεῖν ἐπέτρεψε. καὶ ὁ  
 μὲν θεατῆς ἐκ τούτου καὶ ἀγωνοθέτης αὐτῶν ἐγίγνετο,  
 ἐκεῖνοι δὲ ἐμάχοντο, καὶ τῆς τε πόλεως τὰ ἐπικαιρό-  
 τατα ἀντικατελάμβανον καὶ φόνους τε καὶ ἐμπρήσεις  
 ἐποιοῦν, ὥστε καὶ τὰ ἱερὰ ποτε ἐκ τοῦ Ἑστιαίου ὑπὸ  
 32 τῶν ἀειπαρθένων ἐκκομισθῆναι. αὐθὶς τε οὖν φυλα-  
 κὴν οἱ βουλευταὶ τῆς πόλεως ἀκριβεστέραν τῷ ἱπ-  
 πάρχῳ ἐψηφίσαντο, καὶ στρατιωτῶν ἅπασα ὡς εἰπεῖν  
 ἢ πόλις ἐπληρώθη. οὐ μέντοι καὶ παῦλά τις ἐγένετο.  
 2 ὁ γὰρ Δολοβέλλας ἀπογνοὺς συγγνώμης τινὸς παρὰ  
 τοῦ Καίσαρος τεύξεσθαι, μέγα τι κακὸν ἐπεθύμει  
 δράσας ἀπολέσθαι ὡς καὶ ὄνομα ἐκ τούτου ἐς αἰ-  
 σχήσων· ἦδη γὰρ τινες καὶ τῶν κακίστων ἔργων  
 ἐρασταὶ ἐπὶ τῇ φήμῃ γίνονται. ὅφ' οὕπερ καὶ ἐκεῖ-  
 νος τὰ τε ἄλλα ἐτάραττε, καὶ τοὺς νόμους, τὸν τε  
 περὶ τῶν χρηῶν καὶ τὸν περὶ τῶν ἐνοικίων, ἐν ῥητῇ  
 3 τινὲ ἡμέρᾳ θήσειν ὑπέσχετο. ὡς οὖν τοῦτό τε προ-  
 ἐπήγγελτο, καὶ ὁ ὄχλος τὰ τε περὶ τὴν ἀγορὰν  
 ἀποφράξας καὶ πύργους ἔστιν ἢ ξυλίνους ἐπικατα-  
 στήσας ἔτοιμος παντὶ τῷ ἐναντιωθησομένῳ σφίσιν  
 ἐπιχειρῆσαι ἐγένετο, ἐνταῦθα ὁ Ἀντώνιος στρατιώ-  
 τας ἅμα τῇ ἡμέρᾳ πολλοὺς ἐκ τοῦ Καπιτωλίου κατα-  
 γαγὼν τὰς τε σανίδας τῶν νόμων κατέκοψε, καί  
 τινας καὶ μετὰ τοῦτο ταραχάδεις ἀπ' αὐτοῦ τοῦ  
 Καπιτωλίου κατεκρομήμηνεν.

33 οὐ μέντοι καὶ ἐπαύσαντο διὰ τοῦτο στασιάζοντες,

ἀλλ' ὅσῳ πλείους αὐτῶν ἀπώλλυντο, τόσῳ μᾶλλον οἱ περιλιπεῖς ἐθορύβουν, νομίζοντες τὸν Καῖσαρα μεγίστῳ τε καὶ δυσχερεστάτῳ πολέμῳ συμπεπλέχθαι. οὐδὲ ἐπέσχον πρὶν αὐτὸν ἐκεῖνον ἑξαπιναίως σφίσειν ὀφθῆναι. οὕτω δὲ καὶ ἄκοντες ἡσύχασαν. καὶ οἱ 2 μὲν πᾶν ὅ,τι ποτὲ ἐνεδέχετο πείσεσθαι προσεδόκων, λόγος τε ἐπ' αὐτοῖς κατὰ πᾶσαν ὁμοίως τὴν πόλιν ἦν, τῶν μὲν τὰ τῶν δὲ τὰ δικαιούντων· ὁ δὲ δὴ Καῖσαρ τῷ συνήθει οἱ τρόπῳ καὶ τότε ἐχρήσατο. τῇ τε γὰρ παρουσίᾳ αὐτῶν καταστάσει ἠρκέσθη, καὶ οὐδὲν τῶν προγενομένων ἐπολυπραγμόνησεν, ἀλλὰ πάντων τε ἐφείσατο καὶ τινες αὐτῶν καὶ ἐτίμησεν, ἄλλους τε καὶ τὸν Δολοβέλλαν. εὐεργεσίαν γὰρ τινα 3 αὐτῷ ὀφείλων οὐκ ἡξίωσεν αὐτῆς ἐκλαθέσθαι· οὐ γὰρ ὅτι ἠδικήθη, διὰ τοῦτο καὶ ἐκείνης ὀλιγώρησεν, ἀλλ' ἐξ ὧν εὖ ἐπεπόνθει, καὶ ἐπὶ τούτῳ οἱ συνέγνω, καὶ τὰ τε ἄλλα αὐτὸν ἐν τιμῇ ἤγαγε, καὶ ὕπατον οὐ πολλῷ ὕστερον μηδὲ στρατηγῆσαντα ἀπέδειξε.

ταῦτα μὲν ἐν τῇ Ῥώμῃ παρὰ τὴν τοῦ Καῖσαρος 34 ἀπουσίαν ἐγένετο· χρόνιος δὲ ἐπ' αὐτήν, καὶ οὐκ εὐθύς ἐπὶ τῷ τοῦ Πομπηίου θανάτῳ, ἦλθε διὰ τὰδε. οἱ Αἰγύπτιοι ταῖς τῶν χρημάτων ἐσπράξεσι βαρυνόμενοι, καὶ δεινῶς φέροντες ὅτι μηδὲ τῶν ἱερῶν τις ἀπείχετο, θρησκειούσι τε γὰρ πολλὰ περισσότεα 2 ἀνθρώπων, καὶ πολέμους ὑπὲρ αὐτῶν καὶ πρὸς ἀλλήλους, ἅτε μὴ καθ' ἐν ἀλλὰ καὶ ἐκ τοῦ ἐναντιωτάτου καὶ αὐτοῖς τιμῶντές τινα, ἀναιροῦνται, τούτοις τε οὖν ἀγανακτήσαντες, καὶ προσέτι φοβηθέντες μὴ τῇ Κλεοπάτρᾳ ἅτε μέγα παρὰ τῷ Καίσαρι δυναμένη παραδοθῶσιν, ἐταράχθησαν. ἐκείνη τε γὰρ 3 τέως μὲν δι' ἐτέρων παρ' αὐτῷ διὰ τὸν ἀδελφὸν ἐδικάζετο, ἔπειτα δὲ ὡς τάχιστα τὴν φύσιν αὐτοῦ

κατέμαθεν, ἣν γὰρ ἐρωτικώτατος, καὶ πλείσταις καὶ  
 ἄλλαις, ὅσαις που περιτύχοι, συνεγίγνετο, πέμπει  
 πρὸς αὐτὸν προδίδοσθαι τε ὑπὸ τῶν φίλων λέγουσα,  
 4 καὶ ἀξιούσα αὐτὴ δι' ἑαυτῆς ἀγωνίσασθαι. ἄλλως  
 τε γὰρ περικαλλεστάτη γυναικῶν ἐγένετο, καὶ τότε  
 τῇ τῆς ὥρας ἀκμῇ πολὺν διέπρεπε, τό τε φθέγμα  
 ἀστειότατον εἶχε, καὶ προσομιλῆσαι παντὶ τῷ διὰ  
 5 χαρίτων ἠπίστατο, ὥστε λαμπρά τε ἰδεῖν καὶ ἀκου-  
 σθῆναι οὕσα, καὶ τούτου πάντα τινὰ καὶ δυσέρωτα  
 καὶ ἀφηλικέστερον ἐξεργάσασθαι δυναμένη, πρὸς  
 τρόπου τε ἐνόμισε τῷ Καίσαρι ἐντεύξεσθαι, καὶ  
 6 πάντα ἐν τῷ κάλλει τὰ δικαιώματα ἔθετο. ἤτήσατό  
 τε οὖν ἐς ὅψιν αὐτοῦ ἐλθεῖν, καὶ τυχοῦσα κατεκόσ-  
 μησέ τε ἑαυτὴν καὶ ἐξήσκησεν ὥστε σεμνοπρεπεστάτη  
 καὶ οἰκτροτάτη αὐτῷ ὀφθῆναι. καὶ ἡ μὲν ταῦτα  
 μηχανησαμένη ἐς τε τὴν πόλιν ἄμα, ἔξω γὰρ καὶ  
 ἐκείνης ἦν, καὶ ἐς τὰ βασίλεια λάθρα τοῦ Πτολε-  
 35 μαίου νυκτὸς ἐσῆλθεν· ὁ δὲ δὴ Καῖσαρ ἰδὼν τε αὐ-  
 τὴν καὶ τι φθεγξαμένης ἀκούσας οὕτως εὐθύς ἐδου-  
 λώθη ὥστε ἀντίκα ὑπὸ τε τὴν ἑὸν τόν τε Πτολεμαῖον  
 μεταπέμψασθαι καὶ συναλλάξαι σφᾶς ἐπιχειρῆσαι·  
 ἥς γὰρ δικαστὴς πρότερον ἠξιοῦτο εἶναι, τότε ταύτη  
 2 συνεδίδκει. ὁ οὖν παῖς, διὰ τε τοῦτο καὶ ὅτι τὴν  
 ἀδελφὴν αἰφνιδίως εἶδεν ἔνδον οὖσαν, ὀργῆς τε  
 ἐπληρώθη, καὶ ἐκπηδήσας ἐς τὸ πλῆθος ἐβόα λέγων  
 προδίδοσθαι, καὶ τέλος τὸ διάδημα ἀπὸ τῆς κεφαλῆς  
 περισπᾶσας ἔρριψε. θορύβου δὲ ἐπὶ τούτῳ μεγάλου  
 συμβάντος ἐκείνον μὲν οἱ Καισάρειοι στρατιῶται  
 3 συνήρπασαν, τὸ δὲ δὴ Αἰγύπτιον ἐταράττετο· καὶ  
 αὐτοβοεῖ τὰ βασίλεια καὶ ἐκ τῆς γῆς καὶ ἐκ τῆς  
 θαλάσσης ἄμα προσβαλόντες εἶλον, τοῖς γὰρ Ῥω-  
 μαίοις οὐδὲν ἀξιόμαχον, ἅτε καὶ φίλων σφῶν δοκούν-



των εἶναι, παρῆν, εἰ μὴ φοβηθεῖς ὁ Καῖσαρ προῆλθέ  
 τε ἐς αὐτούς, καὶ ἐν τῷ ἀσφαλεῖ στὰς πάντα σφίσιν,  
 ὅσα ἂν ἐθελήσωσι, πράξειν ὑπέσχετο. καὶ μετὰ 4  
 τοῦτο ἐς ἐκκλησίαν ἐσελθὼν τὸν τε Πτολεμαῖον καὶ  
 τὴν Κλεοπάτραν παρεστήσατο, καὶ τὰς διαθήκας τοῦ  
 πατρὸς αὐτῶν ἀνέγνω, ἐν αἷς ἐκείνους μὲν συνοι-  
 κῆσαί τε ἀλλήλοις κατὰ τῶν Αἰγυπτίων τὰ πάτρια  
 καὶ βασιλεύειν ἅμα, τὸν δὲ δὴ τῶν Ῥωμαίων δῆμον  
 τὴν ἐπιτροπείαν σφῶν ἔχειν ἐγγέγραπτο. πράξας δὲ 5  
 τοῦτο, καὶ ἐπειπὼν ὅτι ἑαυτῷ, δικτάτωρι ὄντι καὶ  
 πᾶν τὸ τοῦ δῆμου κράτος ἔχοντι, τὴν τε ἐπιμέλειαν  
 τῶν παιδῶν ποιεῖσθαι καὶ τὰ δόξαντα τῷ πατρὶ αὐ-  
 τῶν ἐπιτελεῖν προσήκει, ἐκείνοις τε τὴν βασιλείαν  
 ἀμφοτέροις ἔδωκε, καὶ τῇ Ἀρσινόῃ τῷ τε Πτολεμαίῳ  
 τῷ νεωτέρῳ, τοῖς ἀδελφοῖς σφῶν, Κύπρον ἔχα-  
 ρίσατο. τοσοῦτον γὰρ πού τις αὐτὸν ἔσχευεν ὥστε 6  
 μὴ μόνον μηδὲν τῶν τῆς Αἰγύπτου προσλαβεῖν,  
 ἀλλὰ καὶ τῶν οἰκείων τι αὐτοῖς προσδοῦναι.

τότε μὲν οὕτως ἐπαύσαντο, αὐτίς δὲ οὐ πολλῷ 36  
 ὕστερον ἐκινήθησαν, ὥστε καὶ πολεμῆσαι. ὁ γὰρ  
 Ποθεινὸς ὁ τὴν διοίκησιν τῶν τοῦ Πτολεμαίου  
 χρημάτων προστεταγμένος, εὐνοῦχος δὲ ἦν καὶ τοὺς  
 Αἰγυπτίους ἐν τοῖς μάλιστα συνετεταράχει, δείσας 2  
 μὴ καὶ δίκην ποτὲ ἐπὶ τούτῳ δῶ, πέμπει κρύφα  
 πρὸς τὸν Ἀχιλλᾶν περὶ τὸ Πηλούσιον ἔτι καὶ τότε  
 ὄντα, καὶ αὐτὸν ἐκφοβήσας τε ἅμα καὶ ἐπελπίσας  
 προσηταιρίσατο, καὶ μετὰ τοῦτο καὶ τοὺς ἄλλους  
 τοὺς τὰ ὅπλα ἔχοντας ᾠκειώσατο. πᾶσί τε γὰρ 3  
 ὁμοίως δεινὸν ἐδόκει εἶναι ὑπὸ γυναικὸς ἄρχεσθαι,  
 ὑποψία τοῦ τὸν Καίσαρα τότε μὲν ἐπὶ τῇ καταστάσει  
 σφῶν ἀμφοτέροις δῆθεν αὐτοῖς τὴν βασιλείαν δεδω-  
 κέναι, προϊόντος δὲ δὴ τοῦ χρόνου μόνη τῇ Κλεο-

- 4 *πάτρα αὐτὴν προσθήσειν· καὶ ἀντίπαλοι τῷ τότε*  
*παρόντι αὐτοῦ στρατῷ ἐνόμιζον εἶναι. καὶ οἱ μὲν*  
*ἐπὶ τὴν Ἀλεξάνδρειαν εὐθὺς ἄραντες ἠπείχοντο·*  
 37 *πυθόμενος δὲ τοῦτο ὁ Καῖσαρ, καὶ καταδείσας τό*  
*τε πλῆθος αὐτῶν καὶ τὰς τόλμας, ἔπεμψε τινὰς πρὸς*  
*τὸν Ἀχιλλᾶν, οὗτι γε τῷ αὐτοῦ ἀλλὰ τῷ τοῦ Πτολε-*  
*μαίου ὀνόματι, κελεύοντος αὐτῷ τὴν ἡσυχίαν ἄγειν.*  
*ὃς συνειὶς ὅτι οὐ τοῦ παιδὸς ἀλλ' ἐκείνου ἡ πρόσ-*  
 2 *ταξις ἦν, οὐχ ὅπως οὐκ ἐπήκουσεν αὐτοῦ, ἀλλὰ καὶ*  
*προσκαταφρονήσας ὥς καὶ φοβούμενον τοὺς τε στρα-*  
*τιώτας συνήγαγε, καὶ πολλὰ μὲν ὑπὲρ τοῦ Πτολε-*  
*μαίου, πολλὰ δὲ καὶ κατὰ τοῦ Καίσαρος τῆς τε Κλεο-*  
*πάτρας εἰπών, τέλος καὶ ἐπὶ τοὺς πεμφθέντας καί-*  
*περ Αἰγυπτίους ὄντας παρώξυνεν αὐτούς, ὅπως τοῦ*  
*τε φόνου σφῶν ἀναπλησθῶσι καὶ ἐς ἀνάγκην ἀσπαί-*  
 3 *στου πολέμου καταστῶσι. μαθὼν οὖν ταῦτα ὁ Καῖ-*  
*σαρ τοὺς τε ἐκ τῆς Συρίας στρατιώτας μετεπέμψατο,*  
*καὶ τὰ βασίλεια τὰ τε ἄλλα τὰ πλησίον αὐτῶν οἰ-*  
*κοδομήματα διατάφρευσε καὶ ἀπετείχισε μέχρι τῆς*  
 38 *θαλάσσης. κἂν τούτῳ καὶ ὁ Ἀχιλλᾶς μετὰ τε τῶν*  
*ἄλλων καὶ μετὰ τῶν Ῥωμαίων τῶν ὑπὸ τοῦ Γαβινίου*  
*σὺν τῷ Σεπτιμίῳ πρὸς τὴν τοῦ Πτολεμαίου φρουρὰν*  
*καταλειφθέντων ἐπελθών, ἐκ γὰρ δὴ τῆς ἐκεῖ δια-*  
*τριβῆς καὶ τοὺς τρόπους ἐς τὸ ἐπιχώριον μετεβε-*  
*βλήκεσαν, τῶν τε Ἀλεξανδρέων τὸ πλεῖστον εὐθὺς*  
 2 *προσεποιήσατο καὶ τὰ ἐπικαιρότατα ἐκρατύνατο. καὶ*  
*τούτου πολλὰ μὲν μάχαι καὶ μεθ' ἡμέραν καὶ νύ-*  
*κτωρ αὐτοῖς ἐρίγνοντο, πολλὰ δὲ καὶ κατεπίμπρατο,*  
*ὥστε ἄλλα τε καὶ τὸ νεώριον τάς τε ἀποθήκας καὶ*  
*τοῦ σίτου καὶ τῶν βίβλων, πλείστων δὲ καὶ ἀρίστων,*  
*ὥς φασι, γενομένων, καυθῆναι. ἐκράτει δὲ τῆς μὲν*  
*ἠπείρου ὁ Ἀχιλλᾶς, χωρὶς ὧν ὁ Καῖσαρ ἐνετετείχιστο,*

τῆς δὲ δὴ θαλάσσης ἐκεῖνος, ἄνευ τοῦ λιμένος. καὶ 3  
 ναυμαχία τε ἐνίκησε, καὶ ἐπειδὴ διὰ τοῦτο φοβη-  
 θέντες οἱ Αἰγύπτιοι μὴ ἐς τὸν λιμένα σφῶν ἐπεσ-  
 πλεύσῃ, τὸ στόμα αὐτοῦ πλήν βραχέος ἔχουσιν, καὶ  
 ἐκεῖνο προσαπέφραξεν, ὁλκάδας λίθων πλήρεις κατα-  
 ποντώσας, ὥστ' αὐτοὺς μηδ' εἰ πάνυ τι βούλονται  
 ἐκπλεῦσαι, δυνηθῆναι ποιᾶραι. ποιήσας δὲ τοῦτο 4  
 ῥᾶον τὰ ἐπιτήδεια τά τε ἄλλα καὶ ὕδωρ ἐπήγετο·  
 τὴν γὰρ αὐτόθεν ὑδρεῖαν ὁ Ἀχιλλᾶς σφας ἀφήρητο,  
 τοὺς ὀχετοὺς διακόψας.

τούτων δὲ οὕτω πραττομένων Γανυμήδης τις 39  
 εὐνοῦχος τὴν Ἀρσινόην οὐ πάνυ φρουρουμένην ἐς  
 τοὺς Αἰγυπτίους ὑπεξήγαγε· καὶ ταύτην ἐκεῖνοι  
 βασιλίδα ἀποδείξαντες προθυμότερον τοῦ πολέμου,  
 ὥς καὶ προστάτιν τινὰ ἐκ τοῦ τῶν Πτολεμαίων γέ-  
 νους ἔχοντες, ἀντελάβοντο. ὁ οὖν Καῖσαρ φοβηθεὶς 2  
 μὴ καὶ ὁ Ποθεινὸς τὸν Πτολεμαῖον ἐκκλέψῃ, τὸν μὲν  
 ἀπέκτεινε, τὸν δὲ οὐκέτ' ἐπικρυπτόμενος ἀκριβῶς  
 ἐφρούρει. παροξυνθέντων δὲ καὶ ἐπὶ τούτοις τῶν  
 Αἰγυπτίων, καὶ ἐκείνοις μὲν πλειόνων ἀεὶ προσ-  
 γιγνομένων, τοῖς δὲ δὴ Ῥωμαίοις μηδέπω τῶν στρα-  
 τιωτῶν ἐκ τῆς Συρίας παρόντων, ἐς φιλίαν αὐτοὺς  
 ὑπαγαγέσθαι ἠθέλησε, καὶ τὸν Πτολεμαῖον ἀναβι- 3  
 βάσας πον, ὅθεν ἐξακουσθήσεσθαι ἔμελλεν, εἰπεῖν  
 σφισιν ἐκέλευσεν ὅτι οὔτε τι κακὸν ἔχοι οὔτε πολε-  
 μεῖν δέοιτο· πρὸς τε τὰς σπονδὰς αὐτοὺς παρεκάλει,  
 καὶ προσυπισχνεῖτο διαπράξειν αὐτάς. καὶ εἶγε ἐκὼν 4  
 ταῦτα οὕτω διείλεκτο, ἔπεισεν ἄν σφας καταλύσα-  
 σθαι· νῦν δ' ὑποτοπήσαντες αὐτὰ ὑπὸ τοῦ Καίσαρος  
 κατεσκευάσθαι οὐκ ἐνέδοσαν.

προϊόντος δὲ τοῦ χρόνου στάσις τοῖς περὶ τὴν 40  
 Ἀρσινόην οὖσιν ἐνέπεσε, καὶ αὐτὴν ὁ Γανυμήδης

- ἔπεισε τὸν Ἀχιλλᾶν ὥς καὶ τὸ ναυτικὸν προδωσείοντα ἀποκτεῖναι. γενομένου δὲ τούτου τὴν τε ἡγεμονίαν τῶν στρατιωτῶν παρέλαβε, καὶ τὰ πλοῖα ὅσα ἐν τῷ
- 2 ποταμῷ καὶ ἐν τῇ λίμνῃ ἦν συνήγαγεν, ἅλλα τε προσκατεσκεύασε, καὶ πάντα αὐτὰ ἐς τὴν θάλασσαν διὰ τῶν διωρύχων κομίσας τοῖς τε Ῥωμαίοις μὴ προσδεχομένοις προσέβαλε, καὶ τὰς μὲν κατέπρησε τῶν ὀλκάδων αὐτῶν, τὰς δὲ ἀνεδήσατο, καὶ μετὰ τοῦτο τὸν τε ἔσπλουν τοῦ λιμένος ἐξεκάθηρε, κἂν
- 3 ταῦθα ναυλοχῶν πολλά σφας ἐλύπει. τηρήσας οὖν ποτε αὐτοὺς ὁ Καῖσαρ ἀμελῶς ὑπὸ τοῦ κρατεῖν ἔχοντας ἔς τε τὸν λιμένα αἰφνιδίως ἐπεσέπλευσε, καὶ συχνὰ πλοῖα καύσας ἔς τε τὴν Φάρον ἀπέβη καὶ τοὺς ἐνοικοῦντας ἐν αὐτῇ ἐφόνευσεν. ἰδόντες δὲ τοῦτο οἱ ἐν τῇ ἡπείρῳ Αἰγύπτιοι κατὰ τε τὰς γεφύρας ἐπεβοήθησαν αὐτοῖς, καὶ συχνοὺς τῶν Ῥωμαίων ἀνταποκτείναντες τοὺς λοιποὺς ἐς τὰς ναῦς ἐσήραξαν.
- 4 καὶ αὐτῶν ὅπουδῆποτε καὶ ἀθρόως ἐσβιαζομένων ἐς αὐτὰς ἄλλοι τε πολλοὶ ἐς τὴν θάλασσαν ἐξέπεσον καὶ ὁ Καῖσαρ. κἂν διέφθαρτο κακῶς, ὑπὸ τε τῶν ἱματίων βαρυνόμενος καὶ ὑπὸ τῶν Αἰγυπτίων βαλλόμενος, ἀλουργῶν γὰρ αὐτῶν ὄντων ἐστοχάζοντο, εἰ μὴ καὶ ἐκεῖνα ἀπερρίψει καὶ μετὰ τοῦτο διανεύσας
- 5 πῃ ἐς ἀκάτιον ἐσεβεβήκει. καὶ ὁ μὲν οὕτως ἐσώθη, μηδὲν τῶν γραμμάτων βρέξας ἃ πολλὰ ἐν τῇ ἀριστερᾷ χειρὶ ἀνέχων ἐνήξατο· τὴν δὲ δὴ ἐσθῆτα αὐτοῦ οἱ Αἰγύπτιοι λαβόντες πρὸς τὸ τρόπαιον, ὃ ἔστησαν τῆς τροπῆς ταύτης, ἀνεκρέμασαν ὥς καὶ αὐτὸν ἐκείνουν ἡρηκότες. καὶ ἤδη γὰρ καὶ τὰ στρατεύματα ἃ ἀπὸ τῆς Συρίας μετεπέπεμπετο ἐπλησίασε, τὰς τε κατάρσεις ἐτήρουν καὶ πολλὰ αὐτοὺς ἐβλαπτον.
- 6 τοῖς μὲν γὰρ πρὸς τὴν Λιβύην σφῶν προσπίπτουσιν



ὁ Καῖσαρ τρόπον τινὰ ἤμυνε· συχνοὺς δὲ δὴ περὶ  
 τὰς τοῦ Νείλου ἐκβολὰς πυρσοῖς ὥς καὶ Ῥωμαῖοι  
 ὄντες ἡπάτων τε καὶ συνελάμβανον, ὥστε τοὺς λοι-  
 ποὺς μηκέτι τολμᾶν παρακομίζεσθαι, μέχρις οὗ Τι-  
 βέριος Κλαύδιος Νέρων ἐς αὐτὸν τότε τὸν ποτα-  
 μὸν ἀναπλεύσας ἐκείνους τε μάχῃ ἐκράτησε καὶ τοῖς  
 σφετέροις ἀδεέστερον τὸν πρόσπλουν ἐποίησε. 41  
 τούτῳ Μιθριδάτης ὁ Περγαμηνὸς ἐπικληθεὶς ἐπεχεί-  
 ρησε μὲν ἐς τὸ στόμα τοῦ Νείλου τὸ κατὰ Πηλούσιον  
 ταῖς ναυσὶν ἀναβῆναι, ἀποφραξάντων δὲ τῶν Αἰγυ-  
 πτίων τοῖς πλοίοις τὸν ἔσπλουν προσεκομίσθη νυκτὸς  
 ἐπὶ τὴν διώρυχα, καὶ ναῦς ἐς αὐτὴν ὑπερενεγκών, 2  
 οὐ γὰρ ἐξίησιν ἐς τὴν θάλασσαν, οὕτω διὰ ταύτης  
 ἐς τὸν Νεῖλον ἀνέπλευσε, καὶ μετὰ τοῦτο αἰφνίδιον  
 ἐκ τε τῆς θαλάσσης καὶ ἐκ τοῦ ποταμοῦ ἅμα τοῖς  
 φρουροῦσι τὸ στόμα αὐτοῦ προσμίζας τὴν τε ἀπό-  
 κλεισὶν σφῶν ἔλυσε, καὶ τὸ Πηλούσιον τῷ τε πεζῷ 3  
 ἅμα καὶ τῷ ναυτικῷ προσβαλὼν εἴλε. προχωρῶν τε  
 ἐπὶ τὴν Ἀλεξάνδρειαν, καὶ πυθόμενος Διοσκορίδην  
 τινὰ ἀπαντήσκειν σφίσιν, ἐνήδρευσέ τε αὐτὸν καὶ  
 κατειργάσατο.

αἰσθόμενοι δὲ ταῦθ' οἱ Αἰγύπτιοι τὸν πόλε- 42  
 μον οὐδ' ὥς κατελύσαντο, ἀχθεσθέντες δὲ τῇ τοῦ  
 εὐνούχου καὶ τῆς γυναικὸς ἀρχῇ, καὶ νομίσαντες, ἂν  
 τὸν Πτολεμαῖον προστήσωνται, καθυπέρτεροι τῶν  
 Ῥωμαίων ἔσεσθαι, ἔπειτ' ἐπειδὴ οὐδένα τρόπον ἔξαφ- 2  
 πάσαι αὐτὸν ἠδυνήθησαν, δεινῶς γὰρ ἐφυλάσσετο,  
 ἐπλάσαντο ταῖς τε συμφοραῖς πεπονῆσθαι καὶ τῆς  
 εἰρήνης ἐπιθυμεῖν, καὶ ἔπεμψαν πρὸς τὸν Καῖσαρα  
 ἐπικηρυκευόμενοί τε καὶ τὸν Πτολεμαῖον αἰτοῦντες.  
 ὅπως δὴ σὺν αὐτῷ περὶ τῶν σπονδῶν, ἐφ' οἷς γενή-  
 σοιντο, βουλευσῶνται. ὁ οὖν Καῖσαρ ἐνόμισε μὲν 3

καὶ ὥς ἀληθῶς αὐτοὺς μεταβεβλήσθαι, ἄλλως τε  
 γὰρ καὶ δειλοὺς καὶ ὀξύρροπους ὄντας ἤκουε, καὶ  
 τότε πρὸς τὰ πταίσματα καταπεπληγμένους ἥσθητο,  
 εἰ δὲ δὴ καὶ τεχνάζοιντό τι, ἀλλ' ὅπως μὴ διὰ τοῦτ'  
 ἐμποδίζῃ τὴν εἰρήνην νομισθῇ, συνεπαινεῖν τέ  
 4 σφισιν ἔφη καὶ τὸν Πτολεμαῖον ἐπεμψεν. οὔτε γὰρ  
 ἐν ἐκείνῳ τι ἰσχυρὸν ἐκ τε τῆς ἡλικίας καὶ ἐκ τῆς  
 ἀπαιδευσίας ἐνεώρα ὄν, καὶ τοὺς Αἰγυπτίους ἦτοι  
 συναλλαγῆσεσθαι οἱ ἔφ' οἷς ἐβούλετο ἢ δικαιοτέρον  
 καὶ πολεμηθῆσεσθαι καὶ καταστραφῆσεσθαι ἥλπισεν,  
 ὥστε ἀπ' εὐλόγου δὴ τινος προφάσεως τῇ Κλεοπάτρᾳ  
 5 παραδοθῆναι· οὐ γάρ που καὶ ἡττηθῆσεσθαι ποτε  
 ὑπ' αὐτῶν, ἄλλως τε καὶ τῆς δυνάμεώς οἱ προσ-  
 43 γεγεννημένης, προσεδόκησε. παραλαβόντες δὲ τὸ παι-  
 δάριον οἱ Αἰγύπτιοι τῶν μὲν σπονδῶν οὐδὲν ἐφρόν-  
 τισαν, ἐπὶ δὲ τὸν Μιθριδάτην παραχρῆμα ὥρμησαν  
 ὥς δὴ καὶ μέγα τι ἐν τε τῷ ὀνόματι καὶ ἐν τῷ γένει  
 τῷ τοῦ Πτολεμαίου κατορθώσοντες· καὶ αὐτὸν πρὸς  
 τῇ λίμνῃ ἐν μέσῳ τοῦ τε ποταμοῦ καὶ τῶν ἐλῶν  
 2 ἀπολαβόντες ἐθορύβουν. ὁ οὖν Καῖσαρ ἐκείνους μὲν  
 οὐκ ἐπεδίωξε, δεδιὼς μὴ λοχισθεῖν· ἀναχθεῖς δὲ  
 νυκτὸς ὥς πρὸς ἐκβολήν τινα τοῦ Νείλου ἐπειγόμενος,  
 καὶ φῶς, ὅπως ἐπὶ πλεῖστον ταύτῃ προΐέναι νομισθῇ,  
 πάμπολυ καθ' ἐκάστην ναῦν ἀνάψας, τὸ μὲν πρῶτον  
 ἀποπλεῖν ὥρμητο, ἔπειτα δὲ ἀποσβέσας αὐτὸ ἀνεκο-  
 3 μίσθη, καὶ παραπλεύσας τὴν πόλιν πρὸς τε τὴν χει-  
 ρόνησον τὴν πρὸς τῇ Λιβύῃ οὔσαν κατῆρε, κἀνταῦθα  
 τοὺς στρατιώτας ἐκβιβάσας περιῆλθέ τε τὴν λίμνην,  
 καὶ τοῖς Αἰγυπτίοις ἀπροσδοκῆτως ὑπὸ τὴν ἑῴα προσ-  
 πεσὼν εὐθύς τε αὐτοὺς κατέπληξεν, ὥστε καὶ ἐπικη-  
 4 ρυκεύσασθαι, καὶ μετὰ τοῦτο, τὴν γὰρ ἱκετείαν αὐ-  
 τῶν οὐκ ἐδέξατο, μάχῃ τε ὀξείᾳ κατεκράτησε καὶ

παμπληθεῖς ἐφόνευσε· καὶ τινες καὶ ἐν τῷ ποταμῷ  
μετὰ τοῦ Πτολεμαίου, σπουδῇ δι' αὐτοῦ φυγόντες,  
ἐφθάρησαν.

οὕτω μὲν τὴν Αἴγυπτον ὁ Καῖσαρ ἐχειρώσατο, 44  
οὐ μέντοι καὶ ὑπήκοον αὐτὴν τῶν Ῥωμαίων ἐποίη-  
σατο, ἀλλὰ τῇ Κλεοπάτρᾳ, ἥσπερ ἔνεκα καὶ ἐπεπολε-  
μήκει, ἐχαρίσατο. φοβηθεὶς μέντοι μὴ οἱ Αἰγύπτιοι 2  
νεωτερίσωσιν αὐτῆς γυναικὶ ἄρχειν παραδοθέντες,  
καὶ οἱ Ῥωμαῖοι διὰ τε τοῦτο καὶ ὅτι καὶ συνῆν αὐτῷ  
χαλεπήνωσι, τῷ τε ἐτέρῳ ἀδελφῷ συνοικῆσαι δῆθεν  
αὐτὴν ἐκέλευσε, καὶ τὴν βασιλείαν ἀμφοτέροις σφίσιν,  
ὥς γε καὶ λόγῳ εἶπεῖν, ἔδωκε. τῷ γὰρ ἔργῳ ἡ 3  
Κλεοπάτρα μόνη πᾶν τὸ κράτος στήσκειν ἔμελλεν· ὅ  
τε γὰρ ἀνὴρ αὐτῆς παιδίον ἔτι ἦν, καὶ ἐκείνη πρὸς  
τὴν παρὰ τοῦ Καίσαρος εὐνοίαν οὐδέν ὅ,τι οὐκ  
ἐδύνατο, ὥστε πρόσχημα μὲν ὥς καὶ τῷ ἀδελφῷ 4  
συνοικοῦσα καὶ τὴν ἀρχὴν ἐπίκοινον αὐτῷ ἔχουσα  
ἐκέκτητο, τὸ δ' ἀληθὲς μόνη τε ἐβασίλευε καὶ τῷ  
Καίσαρι συνδιητᾶτο.

καὶ αὐτὸν ἐπὶ πλείον ἂν ἐν τῇ Αἰγύπτῳ κατέ- 45  
σχεν, ἢ καὶ ἐς τὴν Ῥώμην εὐθὺς αὐτῷ συναπῆρεν,  
εἰ μὴ περ ὁ Φαρνάκης καὶ ἐκεῖθεν πάννυ ἄκοντα τὸν  
Καῖσαρα ἐξήγαγε καὶ ἐς τὴν Ἰταλίαν ἐπειχθῆναι  
ἐκώλυσεν. οὗτος γὰρ παῖς μὲν τοῦ Μιθριδάτου ἦν 2  
καὶ τοῦ Βοσπόρου τοῦ Κιμμερίου ἦρχεν, ὥσπερ εἴρη-  
ται, ἐπιθυμήσας δὲ πᾶσαν τὴν πατρῴαν βασιλείαν  
ἀνακτήσασθαι ἐπανεῖστη κατ' αὐτὴν τὴν τε τοῦ Καί-  
σαρος καὶ τὴν τοῦ Πομπηίου στάσιν, καὶ οἷα τῶν  
Ῥωμαίων τότε μὲν πρὸς ἀλλήλους ἀσχόλων γενομέ-  
νων, αὐτῆς δὲ ἐν τῇ Αἰγύπτῳ κατασχεθέντων, τὴν 3  
τε Κολχίδα ἀκονιτὶ προσηγάγετο καὶ τὴν Ἀρμενίαν  
ἀπόντος τοῦ Διοτάρου πᾶσαν, τῆς τε Καππαδοκίας

καὶ τῶν τοῦ Πόντου πόλεων τινας, αἱ τῷ τῆς Βιθυν-  
 46 νίας νομῷ προσετετάχατο, κατεστρέψατο. πρᾶσσοντος  
 δὲ αὐτοῦ ταῦτα ὁ Καῖσαρ αὐτὸς μὲν οὐκ ἐκινήθη,  
 οὔτε γὰρ ἡ Αἴγυπτός πω καθειστήκει, καὶ ἐλπίδος  
 τι εἶχε δι' ἐτέρων αὐτὸν χειρώσεσθαι, Γναῖον δὲ  
 Δομίτιον Καλουῖνον ἔπεμψε, τὴν τε Ἀσίαν οἱ καὶ ...  
 2 στρατόπεδα προστάξας. καὶ ὃς τὸν Δηϊόταρον καὶ  
 τὸν Ἀριοβαρζάνην προσλαβὼν ἤλασεν εὐθύς ἐπὶ τὸν  
 Φαρνάκην ἐν τῇ Νικοπόλει ὄντα, καὶ γὰρ ταύτην  
 προκατειλήφει, καὶ καταφρονήσας, ἐπειδὴ ἐκεῖνος  
 τὴν παρουσίαν αὐτοῦ φοβηθεὶς ἀνοχὴν ἐπὶ πρεσβεύ-  
 σει ἐτοίμως ἔσχε ποιήσεσθαι, οὔτε ἐσπείσατο αὐτῷ  
 3 καὶ συμβαλὼν ἡττήθη. καὶ ὁ μὲν ἐκ τούτου ἐς  
 τὴν Ἀσίαν, ἐπειδὴ μήτε ἀξιόμαχος οἱ ἦν καὶ ὁ  
 χειμῶν προσῆι, ἀνεχώρησε· Φαρνάκης δὲ μεγάλα  
 δὴ φρονῶν τὰ τε ἄλλα τὰ ἐν τῷ Πόντῳ προσ-  
 κατεστήσατο, καὶ Ἀμισὸν καίπερ ἐπὶ πλείον ἀντι-  
 σχοῦσαν εἶλέ τε καὶ διήρπασε, τοὺς τε ἡβῶντας ἐν  
 αὐτῇ πάντας ἀπέκτεινε, καὶ ἐς τὴν Βιθυνίαν τὴν τε  
 Ἀσίαν ἐπὶ ταῖς αὐταῖς τῷ πατρὶ ἐλπίσιν ἠπείγετο.  
 4 κὰν τούτῳ μαθὼν τὸν Ἀσανδρον, ὃν ἐπίτροπον τοῦ  
 Βοσπόρου κατελελοίπει, νενεοχμωκότα, οὐκέτι περαι-  
 τέρω προεχώρησεν· ἐκεῖνος γάρ, ἐπειδὴ τάχιστα  
 πόρρω τε ὁ Φαρνάκης ἀπ' αὐτοῦ προῖων ἠγγέλθη,  
 καὶ ἐδόκει, εἰ καὶ τὰ μάλιστα ἐν γε τῷ παρόντι  
 λάθοι, ἀλλ' οὔτι γε καὶ ἔπειτα καλῶς ἀπαλλάξειν,  
 ἐπανέστη αὐτῷ ὥς καὶ τοῖς Ῥωμαίοις τι χαριούμενος  
 τὴν τε δυναστείαν τοῦ Βοσπόρου παρ' αὐτῶν ληψό-  
 47 μενος. τοῦτ' οὖν ὁ Φαρνάκης ἀκούσας ὥρμησεν ἐπ'  
 αὐτὸν μάτην· τὸν γὰρ Καῖσαρα ἐν τῇ ὁδῷ εἶναι καὶ  
 ἐς τὴν Ἀρμενίαν ἐπείγεσθαι πυθόμενος ἀνέστρεψε,  
 κἀνταῦθα αὐτῷ περὶ Ζέλειαν συνέτυχεν. ὁ γὰρ



Καῖσαρ τοῦ τε Πτολεμαίου τελευτήσαντος καὶ τοῦ  
 Δομιτίου νικηθέντος οὔτε εὐπρεπῇ οὔτε λυσιτελῇ οἱ  
 τὴν ἐν τῇ Αἰγύπτῳ διατριβὴν ἐνόμισεν εἶναι, ἀλλ'  
 ἀφωρμήθη, καὶ τάχει πολλῶ χρησάμενος ἐς τὴν Ἀρ-  
 μενίαν ἀφίκετο. ἐκπλαγεῖς οὖν ὁ βάρβαρος, καὶ 2  
 πολὺ μᾶλλον τὴν ὁρμὴν ἢ τὸν στρατὸν αὐτοῦ κατα-  
 δείσας, προσέπεμψεν αὐτῷ πρὶν πλησιᾶσαι πολλάκις  
 προκηρυκευόμενος, εἰ πως τὸ παρὸν ἐφ' ὅτῳδῃ συν-  
 θέμενος ἐκφύγοι. προῖσχετο δὲ ἄλλα τε καὶ ἐν τοῖς 3  
 μάλιστα ὅτι οὐ συνήρατο τῷ Πομπηίῳ· καὶ ἤλπιζεν  
 ὑπάρξασθαι τε αὐτὸν ἐς σπονδὰς ἅτε καὶ ἐς τὴν Ἰτα-  
 λίαν τὴν τε Ἀφρικὴν ἐπειγόμενον, καὶ ἀπελθόντος  
 αὐτοῦ ῥαδίως αὐτίς πολεμήσειν. ὑποπτεύσας οὖν 4  
 τοῦτο ὁ Καῖσαρ τοὺς μὲν πρώτους καὶ τοὺς δευτέ-  
 ρους πρέσβεις ἐφιλοφρονήσατο, ὅπως ὅτι μάλιστα  
 ἀπροσδοκῆται οἱ τῇ τῆς εἰρήνης ἐλπίδι προσπέσῃ,  
 τῶν δὲ τρίτων ἐλθόντων τά τε ἄλλα ἐπεκάλεσεν  
 αὐτῷ καὶ ὅτι τὸν Πομπήιον τὸν εὐεργέτην ἐγκατέ-  
 λιπε. καὶ οὐκ ἀνεβάλετο, ἀλλ' εὐθύς αὐθημερόν,  
 ὥσπερ εἶχεν ἐκ τῆς ὁδοῦ, συνέμιξε, καὶ τινα χρόνον 5  
 ὑπὸ τε τῆς ἵππου καὶ ὑπὸ τῶν δρεπανηφόρων ἐκτα-  
 ραχθεὶς ἔπειτα τοῖς ὀπλίταις ἐκράτησε. καὶ ἐκείνον  
 μὲν ἐκφυγόντα ἐπὶ τὴν θάλασσαν, καὶ ἐς τὸν Βόσπο-  
 ρον μετὰ τοῦτο ἐσβιαζόμενον, ὁ Ἀσανδρος εἰρξέ τε  
 καὶ ἀπέκτεινε· Καῖσαρ δὲ ἐπὶ τῇ νίκῃ, καίπερ οὐ 48  
 πάννυ διαπρεπεῖ γενομένη, πολὺ καὶ ὅσον ἐπ' οὐδε-  
 μιᾷ ἄλλῃ ἐφρόνησεν, ὅτι ἐν τε τῇ αὐτῇ ἡμέρᾳ καὶ ἐν  
 τῇ αὐτῇ ὥρᾳ καὶ ἦλθε πρὸς τὸν πολέμιον καὶ εἶδεν  
 αὐτὸν καὶ ἐνίκησε. καὶ τά τε λάφυρα πάντα, καίτοι  
 πλεῖστα γενόμενα, τοῖς στρατιώταις ἐδωρήσατο, καὶ 2  
 τρόπαιον, ἐπειδὴ περ ὁ Μιθριδάτης ἀπὸ τοῦ Τριαρίου  
 ἐνταυθά που ἐγγιγέρκει, ἀντανέστησε. καθελεῖν μὲν

- γὰρ τὸ τοῦ βαρβάρου οὐκ ἐτόλμησεν ὥς καὶ τοῖς ἐμπολεμίοις θεοῖς ἱερωμένον, τῇ δὲ δὴ τοῦ ἰδίου παραστάσει καὶ ἐκεῖνο συνεσκίασε καὶ τρόπον τινὰ  
 3 καὶ κατέστρεψε. καὶ μετὰ τοῦτο τὴν χώραν ὅσην τῶν τε Ῥωμαίων καὶ τῶν ἐνόρκων σφίσιν ἀποτετμημένος ὁ Φαρνάκης ἦν ἐκομίσατο, καὶ αὐτὴν πᾶσαν ὥς ἐκάστοις τοῖς ἀπολέσασιν ἔδωκε, πλὴν μέρους τινὸς τῆς Ἀρμενίας, ὃ τῷ Ἀριοβαρζάνῃ ἔχαρίσατο.  
 4 τοὺς τε Ἀμισηνοὺς ἐλευθερίᾳ ἡμείψατο, καὶ τῷ Μιθριδάτῃ τῷ Περγαμηνῷ τετραρχίαν τε ἐν Γαλατίᾳ καὶ βασιλείας ὄνομα ἔδωκε, πρὸς τε τὸν Ἀσανδρον πολεμῆσαι ἐπέτρεπεν, ὅπως καὶ τὸν Βόσπορον κρατήσας αὐτοῦ λάβῃ, ὅτι πονηρὸς ἐς τὸν φίλον ἐγένετο.
- 49 πρᾶξας δὲ ταῦτα, καὶ τὰ λοιπὰ τῷ Δομιτίῳ καταστήσασθαι κελεύσας, ἐς τὴν Βιθυνίαν ἦλθε, κἀντεῦθεν ἔς τε τὴν Ἑλλάδα καὶ ἐς τὴν Ἰταλίαν ἐπλευσε, πολλὰ καὶ ἐπὶ πάσῃ προφάσει χρήματα  
 2 παρὰ πάντων, ὥσπερ καὶ πρὶν, ἐκλέγων. τοῦτο μὲν γάρ, ὅσα τινὲς τῷ Πομπηίῳ προϋπέσχηντο, ἐπράξατο, τοῦτο δὲ καὶ ἄλλα ἔξωθεν, προσεπικαλῶν τινα, ἥτει. τὰ τε ἀναθήματα τοῦ ἐν τῇ Τύρῳ Ἡρακλέους πάντα ἀνείλετο, ὅτι τὴν τε γυναῖκα καὶ τὸν παῖδα τοῦ  
 3 Πομπηίου ὑπεδέξαντο ὅτε ἔφυγον. καὶ στεφάνους ἐπὶ ταῖς νίκαις συχνοὺς καὶ παρὰ τῶν δυναστῶν τῶν τε βασιλέων χρυσοῦς ἔλαβε. ταῦτα δὲ οὐχ ὑπὸ κακίας ἐποίει, ἀλλ' ὅτι καὶ ἑδαπάνᾳ παμπληθῇ, καὶ ἀνάλωσιν πολὺ πλείω ἔς τε τὰ στρατόπεδα καὶ ἐς τὰ ἐπινίκια, τὰ τε ἄλλα ὅσα ἐλαμπρύνετο, ποιήσιν  
 4 ἔμελλε. τό τε σύμπαν εἰπεῖν, χρηματοποιὸς ἀνὴρ ἐγένετο, δύο τε εἶναι λέγων τὰ τὰς δυναστείας παρὰ σκευάζοντα καὶ φυλάσσοντα καὶ ἐπαύξοντα, στρα-

τιώτας καὶ χρήματα, καὶ ταῦτα δι' ἀλλήλων συνεστη-  
κέναι· τῇ τε γὰρ τροφῇ τὰ στρατεύματα συνέχεσθαι, <sup>5</sup>  
καὶ ἐκείνην ἐκ τῶν ὀπλων συλλέγεσθαι· καὶ θάτε-  
ρον ὅποτερονοῦν αὐτῶν ἐνδεὲς ἦ, καὶ τὸ ἕτερον συγ-  
καταλυθῆσεν.

περὶ μὲν οὖν τούτων οὕτω καὶ ἐφρόνει αἰεὶ καὶ <sup>50</sup>  
ἔλεγεν· ἐς δὲ δὴ τὴν Ἰταλίαν, ἀλλ' οὐκ ἐς τὴν Ἀφρι-  
κὴν καίπερ πεπολεμωμένην οἱ, ἠπεύχθη, ὅτι ταραττό-  
μενα τὰ ἐν τῷ ἄστει πυθόμενος ἐφοβήθη μὴ καὶ ἐς  
ἀνήμεστον προχωρήσῃ. οὐ μέντοι καὶ κακὸν οὐδένα <sup>2</sup>  
οὐδέν, ὥσπερ εἶπον, εἰργάσατο, πλὴν ὅτι κἀνταῦθα  
πολλὰ ἠργυρολόγησε, τὰ μὲν τινα ἐν δωρεῇς μέρει,  
στεφάνους καὶ ἀγάλματα καὶ ὅσα ἄλλα τοιαῦτα, λαμ-  
βάνων, τὰ δὲ καὶ δανειζόμενος δῆθεν, οὐχ ὅτι παρὰ  
τῶν ιδιωτῶν, ἀλλὰ καὶ παρὰ τῶν πόλεων. τοῦτο γὰρ <sup>3</sup>  
τὸ ὄνομα ταῖς ἐκλογαῖς τῶν χρημάτων, ἐφ' αἷς μηδεμίᾳ  
ἄλλῃ πρόφασι εὐλογος ἦν, ἐτίθετο, ἐπεὶ τὴν γε ἄλλως  
καὶ βιαίως, οὐδὲν ἦττον τῶν ὀφειλομένων, καὶ ἐκεῖνα  
ἐπράττετο, καὶ ἐμελλε μηδέποτε ἀποδοθῆσεν. ἔλε-  
γε μὲν γὰρ ὑπὲρ τοῦ δημοσίου τὰ οἰκεῖα δεδαπανηκέ-  
ναι, καὶ διὰ τοῦτο καὶ δανείζεσθαι· ὅθεν περ καὶ χρεῶν <sup>4</sup>  
ἀποκοπὰς ἀξιοῦντος τοῦ πλήθους γενέσθαι οὐκ ἐποί-  
ησεν, εἰπὼν ὅτι καὶ αὐτὸς πολλὰ ὀφείλω· εὐδηλοῦς δὲ  
ἐρίγνετο καὶ τὰ ἀλλότρια τῇ δυναστείᾳ παρασπώμενος.  
οἳ τε οὖν ἄλλοι διὰ τοῦτο ἤχθοντο αὐτῷ καὶ οἱ ἐταῖροι· <sup>5</sup>  
τῶν γὰρ δεδημευμένων συχνά, καὶ ὑπὲρ τὴν ἀξίαν γε  
ἔστιν ἅ, ἐλπίδι τοῦ προῖκα αὐτὰ ἔξιν ἀγοράσαντες  
παῖσαν τὴν τιμὴν ἀποτίναι ἠναγκάζοντο.

ἀλλὰ τούτους μὲν ἐν οὐδενὶ λόγῳ ἐποιεῖτο. καίτοι <sup>51</sup>  
καὶ ἐκείνους τρόπον τινὰ ὥς ἐκάστους ἐθεράπευσε.  
τοῖς τε γὰρ πολλοῖς ἐχαρίσατο τὸν τε τόκον τὸν ἐπο-  
φειλόμενόν σφισιν ἐξ οὗ πρὸς τὸν Πομπήιον ἐξεπολε-

- μώθη πάντα, καὶ τὸ ἐνοίκιον ὅσον ἐς πεντακοσίας  
 2 δραχμὰς ἦν ἐνιαυτοῦ ἐνὸς ἀφείς, καὶ προσέτι καὶ τὰς  
 τιμήσεις τῶν κτημάτων, ἐν οἷς τὴν ἀπόδοσιν τῶν  
 δανεισμάτων κατὰ τοὺς νόμους γίνεσθαι ἔδει, πρὸς  
 τὴν ἐν τῷ χρόνῳ ἀξίαν ἐπαναγαγών, ἐπειδὴ τῷ  
 πλήθει τῶν δεδημοσιωμένων πολὺ πάντα ἐπευώνιστο.  
 3 τούτους τε οὖν ταῦτα πράξας ἀνηρτήσατο, καὶ τῶν  
 προσεταιριστῶν τῶν τε συναγωνιστῶν τοὺς μὲν βου-  
 λευτὰς ἱερωσύναις τε καὶ ἀρχαῖς ταῖς τε ἐς τὸν λοιπὸν  
 τοῦ ἔτους ἐκείνου χρόνον καὶ ταῖς ἐς νέωτα, ἵνα γὰρ  
 πλείους αὐτῶν ἀμείψηται, στρατηγούς τε δέκα ἐς  
 τὸ ἐπιὸν ἔτος ἀπέδειξε καὶ ἱερέας ὑπὲρ τὸ νενομισ-  
 4 μένον· τοῖς τε γὰρ ποντίφιξι καὶ τοῖς οἰωνισταῖς,  
 ὧν καὶ αὐτὸς ἦν, τοῖς τε πεντεκαίδεκα καλουμένοις  
 ἓνα ἑκάστοις προσένειμε, καίπερ αὐτὸς βουλευθεὶς  
 5 πάσας τὰς ἱερωσύνας λαβεῖν ὥσπερ ἐψήφιστο· τοὺς  
 δὲ ἱππέας τοῦ τέλους τοὺς τε ἑκατοντάρχους καὶ τοὺς  
 ὑπομείοντας ἄλλοις τέ τισι καὶ τῷ καὶ ἐς τὸ συνέδριόν  
 τινας ἀπ' αὐτῶν ἀντὶ τῶν ἀπολωλότων καταλέξει.  
 52 τὰ δὲ δὴ στρατόπεδα οὐχ ἡσυχῇ αὐτὸν ἐτάραξε·  
 πολλὰ γὰρ λήψεσθαι ἐλπίσαντες, καὶ εὐρόμενοι τῆς  
 μὲν ἀξίας οὐκ ἐλάττω, τῆς δὲ προσδοκίας καταδεέστερα,  
 ἐθορύβησαν. ἐν Καμπανίᾳ δὲ οἱ πλείους αὐτῶν, ὧς  
 2 καὶ ἐς τὴν Ἀφρικὴν προπλευσόμενοι, ἦσαν. οὗτοι  
 οὖν τὸν τε Σαλούστιον παρ' ὀλίγον ἀπέκτειναν, στρα-  
 τηγὸς γὰρ ἐπὶ τῷ τὴν βουλὴν ἀναλαβεῖν ἀπεδέδεικτο,  
 καὶ ἐπειδὴ καὶ ἐκείνος διαφυγὼν αὐτοὺς ἐς τὴν Ῥώ-  
 μην πρὸς τὸν Καῖσαρα ὤρμησε, τὰ γιγνόμενά οἱ  
 δηλώσων, ἐφ' ἑσποντό τε αὐτῷ συχνοὶ μηδενὸς φει-  
 3 δόμενοι, καὶ ἄλλους τε τῶν ἐντυχόντων σφίσι καὶ  
 βουλευτὰς δύο ἔσφαξαν. ὁ οὖν Καῖσαρ ὧς τάχιστα  
 τῆς προσόδου αὐτῶν ἦσθετο, ἠθέλησε μὲν τὸ δορυ-



φορικὸν ἐπ' αὐτοὺς ἀντιπέμψαι, φοβηθεῖς δὲ μὴ καὶ  
ἐκείνοι συστασιάσωσί σφισιν ἡσύχασε, μέχρις οὐ ἔς  
τὸ προάστειον ἀφίκοντο. ἐνταῦθα δὲ δὴ οὗσιν αὐτοῖς  
προσέπεμψε, καὶ ἐπύθετο τί βουλόμενοι καὶ τίνος  
χρηῶντες ἦκοιεν. ἀποκριναμένων τὲ σφῶν ὅτι αὐτῷ<sup>4</sup>  
ἐκείνῳ ἐροῦσιν, ἐπέτρεψε μὲν αὐτοῖς ἐς τὴν πόλιν  
ἄνευ τῶν ὀπλων, πλὴν τῶν ξιφῶν, ἐσελθεῖν· ταῦτα  
γὰρ καὶ ἄλλως καὶ ἐν τῷ ἄστει φορεῖν εἰώθεσαν, καὶ  
τότε οὐκ ἂν ὑπέμειναν καταθέσθαι· εἰπόντων δὲ<sup>53</sup>  
αὐτῶν πολλὰ μὲν περὶ ὧν καὶ ἐπόνησαν καὶ ἐκινδύ-  
νευσαν, πολλὰ δὲ καὶ περὶ ὧν ἥλπισαν ἀξιόους τὲ  
σφας τυχεῖν ἔφασκον εἶναι, καὶ μετὰ τοῦτο ἀφελθῆναι  
τε τῆς στρατείας ἀξιούντων καὶ δεινῶς διὰ τοῦτ' αὐτῷ  
ἐγκειμένων, οὐχ ὅτι καὶ ἰδιωτεῦσαι ἐβούλοντο, ἥκιστα<sup>2</sup>  
γὰρ, ἅτε καὶ συνήθεις ταῖς πλεονεξίαις ἐκ πολλοῦ  
γεγονότες, τοῦτ' ἤθελον, ἀλλ' ὅτι καταπλήξειν τε ἐξ  
αὐτοῦ τὸν Καίσαρα καὶ πᾶν ὅτιοῦν καταπράξειν, ἅτε  
καὶ ὑπογύνου οἱ τῆς ἐς τὴν Ἀφρικὴν στρατείας οὔσης,  
ἐνόμιζον, περὶ μὲν τῶν ἄλλων οὐδὲν σφισι τὸ παράπαν<sup>3</sup>  
ἀπεκρίνατο, αὐτὰ δὲ ταῦτα εἰπὼν μόνον "ἀλλ' ὁρθῶς  
γε, ὦ Κυριῖται, λέγετε· καὶ γὰρ κεκμήκατε καὶ κα-  
τατέτρωσθε" πάντας αὐτοὺς παραχρῆμα ὥς μηδὲν  
δῆθεν αὐτῶν δεόμενος διῆκε, καὶ τοῖς τὸν τεταγμένον  
χρόνον ἐστρατευμένοις καὶ τὰ γέγρα ἐντελῇ δώσειν  
ὑπέσχετο. λεχθέντων δὲ τούτων κατεπλάγησαν ἐκ<sup>4</sup>  
τε τῆς ἄλλης αὐτοῦ διανοίας, καὶ μάλιστα ὅτι Κυ-  
ρίτας ἀλλ' οὐ στρατιώτας σφᾶς ὠνόμασε, καὶ ταπει-  
νωθέντες φοβηθέντες τε μὴ πάθωσί τι δεινὸν μετε-  
βάλουντο, καὶ πολλὰ μὲν ἱκετεύοντες αὐτὸν εἶπον,  
πολλὰ δὲ καὶ ἐπαγγελλόμενοι καὶ συστρατεύσειν οἱ  
ἐθελονταὶ καὶ τὸν πόλεμον μόνοι διαπολεμήσειν  
ὑπέσχοντο. ὥς οὖν ἐνταῦθα ἦσαν, καὶ τις καὶ τῶν<sup>5</sup>

στρατιάρχων ἐν τοσούτῳ, ἢ καὶ ἀφ' ἑαυτοῦ γνώμης  
 ἢ χαριζόμενος τῷ Καίσαρι, διελέχθη τέ τινα ὑπὲρ  
 αὐτῶν καὶ ἐδεήθη, "ἀφήμι μὲν" ἔφη "καὶ ὑμᾶς τοὺς  
 παρόντας καὶ τοὺς ἄλλους πάντας, ὅσοις τὰ τῆς στρα-  
 6 τείας ἔτη ἐξήκει· οὐδὲ γὰρ οὐδὲ δέομαί τι ὑμῶν·  
 τὰ μέντοι γέρα καὶ ὥς ὑμῖν ἀποδώσω, ἵνα μήποτε  
 τις εἴπῃ ὅτι ἐγὼ χρησάμενος ὑμῖν ἐν τοῖς κινδύνοις  
 ἔπειτα ἀχάριστος ἐγενόμην, εἰ καὶ τὰ μάλιστα καὶ  
 τοῖς σώμασιν ἐρρωμένοι καὶ πάντα καὶ τὰ λοιπὰ  
 προσδιαπολεμῆσαι δυνάμενοι οὐκ ἠθελήσατέ μοι συ-  
 54 στρατεῦσαι." καὶ ὁ μὲν ταῦτά τε σοφισζόμενος εἶπε,  
 πάννυ γὰρ αὐτῶν ἐχρήξῃ, καὶ χώραν ἔκ τε τῆς δημο-  
 σίας καὶ ἐκ τῆς ἑαυτοῦ δὴ πᾶσί σφισιν ἐνειμεν, ἄλλους  
 ἄλλη, καὶ πάννυ πόρρω ἀπ' ἀλλήλων, ἀπαρτήσας,  
 ὥστε μήτε τοῖς ὁμοχώροις σφᾶς φοβεροὺς μήτ' αὖ  
 πρὸς νεωτερισμὸν ἐτοίμους, καθ' ἓν που συνοικοῦν-  
 2 τας, γενέσθαι. τῶν τε ἐποφειλομένων σφίσι χρημά-  
 των, ἃ πολλὰ καὶ καθ' ἑκάστην ὥς εἰπεῖν προᾶξιν  
 ὑπέσχητο δώσειν, τὰ μὲν εὐθύς ἀπαλλάξιν, τὰ δὲ  
 οὐκ ἐς μακρὰν καὶ σὺν τόκῳ γε διαλύσειν ἐπηγγέ-  
 λατο. εἰπὼν δὲ ταῦτα, καὶ δουλωσάμενος αὐτοὺς  
 ὥστε μήτε τι θρασύνεσθαι καὶ προσέτι καὶ χάριν  
 3 εἰδέναι, προσεπέειπεν "ἀπέχετε μὲν παρ' ἐμοῦ πάντα,  
 καὶ οὐδένα ἔθ' ὑμῶν ἀναγκάσω στρατεύσασθαι· εἰ  
 μέντοι τις ἐκούσιος ἐθέλοι καὶ τὰ λοιπὰ μοι συγκα-  
 τεργάσασθαι, ἡδέως αὐτὸν δέξομαι." ἀκούσαντες δὲ  
 τοῦτο ἐκείνοι ὑπερήσθησαν καὶ πάντες ὁμοίως ἀνα-  
 55 στρατεύσασθαι ἠθέλῃσαν. ὁ οὖν Καῖσαρ τοὺς ταρα-  
 χώδεις αὐτῶν, οὐ πάντας ἀλλ' ὅσοι μετρίως πως  
 ὄντες γεωργίας ζῆν ἐδύναντο, ἀπολέξας τοῖς λοι-  
 ποῖς ἐχρήσατο. καὶ τοῦτο καὶ ἐπὶ τῶν ἄλλων στρα-  
 2 τιωτῶν ἐποίησε· τοὺς γὰρ πάννυ τε θρασεῖς καὶ

ἱκανοὺς μέγα τι κακὸν δοῦναι ἐκ μὲν τῆς Ἰταλίας ἐξήγαγεν, ὅπως μηδὲν ἐκεῖ καταλειφθέντες νεοχμώσωσιν, ἐν δὲ δὴ τῇ Ἀφρικῇ καὶ μάλα ἡδέως, ἄλλους κατ' ἄλλην πρόφασιν, ἀνάλωσεν· τοὺς τε γὰρ ἐναντίους ἅμα δι' αὐτῶν κατειργάζετο καὶ ἐκείνων ἀπηλλάττετο. φιλανθρωπότατός τε γὰρ ἀνδρῶν ὢν, καὶ 3 πολλὰ κεχαρισμένα τοῖς τε ἄλλοις καὶ τοῖς στρατιώταις μάλιστα ποιῶν, δεινῶς τοὺς στασιάζοντάς σφων ἐμίσει καὶ ἰσχυρότατα αὐτοῖς ἐκόλαξε.

ταῦτά τε ἐν ἐκείνῳ τῷ ἔτει, ἐν ᾧ δικτάτωρ μὲν 4 ὄντως αὐτὸς τὸ δεύτερον ἦρξεν, ὕπατοι δὲ ἐπ' ἐξόδῳ αὐτοῦ ἀποδειχθέντες ὃ τε Καλῆνος καὶ ὁ Οὐατίνιος ἐλέγοντο εἶναι, ἐποίησε, καὶ ἐς τὴν Ἀφρικὴν καίτοι 56 τοῦ χειμῶνος ἐνεστηκότος ἐπεραιώθη. καὶ οὐκ ὀλίγα δὲ ἐκ τούτου, ἀνέλπιστος τοῖς ἐναντίοις προσπεσών, κατώρθωσε· πλεῖστον γὰρ παρὰ πάντα καὶ τῷ τάχει καὶ ταῖς ἐκ τοῦ ἀπροσδοκῆτου στρατείας κατέπραττεν, ὥστ' εἴ τις ἐκλογίζοιτο ὅτῳ τοσοῦτον τῶν καθ' ἑαυτὸν ἐν τοῖς πολεμίοις ὑπερήνεγκεν, οὐδὲν ἂν ἄλλο τούτου μᾶλλον ὃν ἐμπροσθεν παραβαλὼν εὖροι. ἡ δὲ δὴ Ἀφρικὴ ἦν μὲν οὐδὲ ἐν τῷ πρόσθεν χρόνῳ 2 φέλλῃ τῷ Καίσαρι, μετὰ δὲ δὴ τὸν τοῦ Κουρίωνος θάνατον καὶ πάνυ ἐχθρὰ ἐγένετο. ὃ τε γὰρ Οὐάρος καὶ ὁ Ἰόβας τὰ πράγματα εἶχον, καὶ προσέτι καὶ ὁ Κάτων καὶ ὁ Σκιπίων οἱ τε ἄλλοι οἱ μετ' αὐτῶν ὄντες ἐκείσε, ὥσπερ εἶπον, συγκατέφυγον, καὶ τούτου κοινωσά- 3 μενοι τὸν πόλεμον τὰ τε ἐν τῇ ἡπείρῳ ἐξηρτύσαντο καὶ τῇ τε Σικελίᾳ καὶ τῇ Σαρδοῖ ἐπίπλους ἐποιοῦντο, καὶ τὰς τε πόλεις ἐλύπουν καὶ τὰ πλοῖα κατήγον, καὶ ἀπ' αὐτῶν καὶ ὅπλα τὸν τε σίδηρον τὸν ἄλλον, οὐδέου που καὶ μόνου ἔχρηζον, . . . τελευτῶντές τε ἐς τοῦτο 4 καὶ τῆς παρασκευῆς καὶ τῆς διανοίας, οἷα μήτε

στρατοῦ σφισιν ἐναντιούμενου καὶ τοῦ Καίσαρος ἐν  
τε τῇ Αἰγύπτῳ καὶ ἐν τῷ ἄστει χρονίσαντος, ἀφίκοντο,  
ὥστε καὶ ἐς τὴν Ἰβηρίαν τὸν Πομπήιον ἀποστεῖλαι.  
στασιάζειν τε γὰρ αὐτὴν πυνθανόμενοι, καὶ ἐκείνουν  
ἐτοίμως ἅτε τοῦ Πομπηίου τοῦ Μάγνου παῖδα ὄντα  
5 δέξασθαι νομίσαντες, παρεσκευάζοντο ὁ μὲν ὥς τὴν  
τε Ἰβηρίαν διὰ βραχέων κατασχήσων καὶ πρὸς τὸ  
ἄστυ ἐκείθεν ὁρμήσων, οἱ δὲ ὥς τὸν πλοῦν ἅμα τὸν  
57 ἐς τὴν Ἰταλίαν ποιησόμενοι. κατ' ἀρχὰς μὲν γὰρ  
διατριβή τις αὐτοῖς ἐγένετο, τοῦ τε Οὐάρου τῷ  
Σκιπίωνι τῆς ἡγεμονίας ἀμφισβητήσαντος, ἐπειδὴ  
αὐτὸς ἐκ πλείονος ἐν τοῖς ταύτῃ χωρίοις ἦρχε, καὶ  
τοῦ Ἰόβου τῇ νίκῃ ἐπαιρομένου καὶ τὰ πρῶτα δι'  
2 αὐτὴν ἀξιοῦντος φέρεσθαι· συμφρονήσαντες δὲ ὁ τε  
Σκιπίων καὶ ὁ Κάτων, οἷα ὁ μὲν τῇ ἀξιώσει ὁ δὲ τῇ  
συνέδει πολὺ πάντων σφῶν προήκοντες, τοὺς τε  
ἄλλους προσεποιήσαντο καὶ ἐκείνους ἐπεισαν τῷ  
Σκιπίωνι πάντα ἐπιτρέψαι. ὁ γὰρ Κάτων δυνηθεὶς  
ἂν ἐξ ἴσου αὐτῷ ἢ καὶ μόνος ἄρξαι οὐκ ἠθέλησε,  
3 τὸ μὲν ὅτι βλαβερώτατον τοῖς τοιούτοις ἡγεῖτο εἶναι,  
τὸ δὲ ὅτι τῷ πολιτικῷ ἀξιώματι ἡλαττοῦτο αὐτοῦ·  
πολὺ γὰρ ἄλλως τε καὶ ἐν τοῖς στρατιωτικοῖς ἐώρα  
δυνάμενον τὸ τὸν ἄρχοντα καὶ νόμῳ δὴ τινι τῶν  
ἄλλων προκεκρίσθαι, καὶ διὰ τοῦτο τῆς τε ἀρχῆς  
ἐκὼν αὐτῷ παρεχώρησε, καὶ προσέτι καὶ τὰ στρατεύ-  
4 ματα ἃ ἐπηγάγετο παρέδωκε. καὶ ὁ μὲν ἐκ τούτου  
τὴν τε Οὐτικὴν, ὑποπευθεῖσαν τὰ τοῦ Καίσαρος  
φρονεῖν καὶ ὀλίγου καὶ ἀνάστατον ὑπὸ τῶν ἄλλων ἐπὶ  
τούτῳ γενομένην, ἐξαιτησάμενος ἐς φυλακὴν ὑπεδέξα-  
το, καὶ τὴν χώραν τὴν τε θάλασσαν τὴν ταύτῃ παῖσαν  
φρουρεῖν ἐπετράπη· τῶν δὲ ἄλλων ὁ Σκιπίων αὐτο-  
5 κράτωρ ἦρχε. καὶ αὐτοῦ καὶ τὸ ὄνομα πολὺ πάντας



τοὺς ὁμογνωμονοῦντάς οἱ ἐπερρώνυννε, νομίζοντας οὐκ οἶδ' ὅπως ἀλόγῳ τινὶ πίστει μηδένα ἂν Σκιπίωνα ἐν τῇ Ἀφρικῇ κακῶς προᾶξει.

μαθὼν οὖν τοῦτο ὁ Καῖσαρ, καὶ ἰδὼν ὅτι καὶ οἱ 58  
μεθ' ἑαυτοῦ στρατευόμενοι πεπεισμένοι τε αὐτὸ οὕτως  
ἔχειν εἰσὶ καὶ φοβοῦνται, προσπαρέλαβέ τινα ἐκ τε τοῦ  
γένους τοῦ τῶν Σκιπίωνων ὄντα καὶ τὴν προσηγορίαν  
ταύτην φέροντα, ἐπεκαλεῖτο δὲ Σαλουτίων, καὶ οὕτω 2  
τόν τε πλοῦν πρὸς Ἀδρυμῆτον ἐποιήσατο, τὰ γὰρ ἐν τῇ  
Οὐτικῇ ἰσχυρῶς ἐφρουρεῖτο, καὶ ἔλαθεν αὐτοὺς ἀνέλ-  
πιστος ὑπὸ τοῦ χειμῶνος περαιωθεῖς. ἐκβάντι δὲ  
αὐτῷ τῆς νεῶς συντυχία τοιαύδε ἐγένετο, ὑφ' ἧς εἰ  
καὶ τι φοβερόν ὑπὸ τοῦ δαιμονίου σφίσιν ἐσημαίνετο,  
ἀλλὰ καὶ αὐτό γε ἐκείνο ἐς ἀγαθὸν ἔτρεψεν· ἐπειδὴ 3  
γὰρ ἅμα τῷ τῆς γῆς ἐπιβῆναι προσέπταισε, καὶ αὐτὸν  
πεσόντα ἐπὶ στόμα οἱ στρατιῶται ἰδόντες ἠθύμησαν  
καὶ δυσανασχετήσαντες ἐθορύβησαν, οὐ διηπορήθη,  
ἀλλ' ἐκτείνας τὴν χεῖρα τὴν τε γῆν, ὥς καὶ ἐκὼν δὴ  
πεσών, περιέλαβε καὶ κατεφίλησε, καὶ ἀναβοήσας  
εἶπεν "ἔχω σε, Ἀφρικῇ." ἐκ δὲ τούτου προσέβαλε 4  
μὲν τῷ Ἀδρυμῆτι, ἀποκρουσθεῖς δὲ καὶ προσέτι καὶ  
ἐκ τοῦ στρατοπέδου βιαίως ἐκβληθεῖς μετέστη πρὸς  
πόλιν ἑτέραν Ρούσπινα, καὶ δεχθεῖς ὑπ' αὐτῶν χει-  
μᾶδιόν τε ἐν αὐτῇ κατεσκευάσατο, καὶ ἐκεῖθεν ὀρμώ-  
μενος ἐπολέμει.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΓ.

- a. u.  
708 Τότε μὲν ταῦτ' ἔπραξε, τῷ δὲ ἐχομένῳ ἔτει καὶ ἐδικτατώρευσεν ἅμα καὶ ὑπάτευσε, τρίτον ἐκάτερον, τοῦ Λεπίδου οἱ ἀμφοτέροις συνάροξαντος. ἐπειδὴ γὰρ δικτάτωρ ὑπ' αὐτοῦ τὸ πρῶτον ἐλέχθη, παραχρῆμά τε αὐτὸν μετὰ τὴν στρατηγίαν ἐς τὴν Ἰβηρίαν τὴν
- 2 πλησιαιτέραν ἔστειλε, καὶ ἐπανελθόντα ἐπινικίοις, μήτε τινὰς νικήσαντα μήτ' ἀρχὴν μαχεσάμενόν τισιν, ἐτίμησε, πρόφασιν ὅτι τοῖς ὑπὸ τε τοῦ Δοργίνου καὶ
- 3 ὑπὸ τοῦ Μαρκέλλου πραχθεῖσι παρεγένετο. οὐκ οὐδὲ ἔπεμψε τι ἐπ' ἀληθείας, πλὴν τῶν χρημάτων ἃ τοὺς συμμάχους ἐσεσυλήκει. τούτοις τε οὖν αὐτὸν ἤγηλε, καὶ μετὰ τοῦτο καὶ συνάροχοντα ἐκατέρωθι προσεείλετο.
- 2 καὶ αὐτῶν ἀρχόντων ἦδη οἱ τε ἐν τῇ Ῥώμῃ ἐταράχθησαν ὑπὸ σημείων· λύκος τε γὰρ ἐν αὐτῇ ὤφθη, καὶ χοῖρος ἐλέφαντι πλὴν τῶν ποδῶν ὅμοιος ἐγεννήθη· καὶ τῇ Ἀφρικῇ ὃ τε Πετρήιος καὶ ὁ Λαβιῆνος τηρήσαντες τὸν Καίσαρα πρὸς κώμας ἐπὶ σῖτον ἐξελή-
- 2 λυθότα, τὴν τε ἵππον αὐτοῦ μηδέπω καλῶς ἐκ τῆς θαλάσσης ἐρρωμένην ἐς τοὺς πεζοὺς τοῖς Νομάσι κατήραξαν, καὶ συνταραχθείσης πρὸς τοῦτο τῆς ἀσπίδος πολλοὺς μὲν αὐτῶν ἐν χειρὶν ἀπέκτειναν, πάντας δ' ἂν καὶ τοὺς λοιποὺς ἀνελήθοντας ἐπὶ μετώρῳ τι ἐξέκοψαν, εἰ μὴ ἰσχυρῶς ἐτρώθησαν.

ἐπὶ πλεῖον δ' οὖν καὶ ὥς, τούτου συμβεβηκότος, τὸν 3  
 Καίσαρα κατέπληξαν. λογιζόμενος μὲν γὰρ ὡς ὑπὸ  
 ὀλίγων ἔπταισε, προσδεχόμενος δὲ καὶ τὸν Σκιπίωνα  
 τὸν τε Ἰόβαν πάσαις, ὥσπερ ἡγγέλλοντο, ταῖς δυνά-  
 μεσιν εὐθὺς ἀφίξεσθαι, διηπόρει καὶ οὐκ εἶχεν ὅ,τι  
 πράξῃ· τὸν τε γὰρ πόλεμον μηδέπω καλῶς διενεργεῖν 4  
 δυνάμενος, καὶ τὴν ἐν ταύτῳ μονὴν χαλεπὴν, καὶ  
 οἱ πολέμιοί σφων ἀπέχωνται, διὰ τὴν τῆς τροφῆς  
 ἀπορίαν, τὴν τε ἀνάστασιν ἀδύνατον τῶν πολεμίων  
 καὶ ἐκ τῆς ἡπείρου καὶ ἐκ τῆς θαλάσσης ἐπικειμένων  
 οἱ ὁρῶν οὔσαν, ἡθύμει.

ἐνταῦθ' οὖν αὐτῷ ὄντι Πούπλιός τις Σίτιος, 3  
 εἶγε ἐκεῖνον ἀλλὰ μὴ τὸ δαιμόνιον δεῖ λέγειν, τὴν  
 τε σωτηρίαν ἅμα καὶ τὴν ἐπικράτησιν ἔδωκεν. οὗτος  
 γὰρ ἐξέπεσε μὲν ἐκ τῆς Ἰταλίας, παραλαβὼν δὲ συμ-  
 φυγάδας τινὰς καὶ περαιωθεὶς ἐς Μαυριτανίαν χεῖρά  
 τε ἡθροισε, καὶ παρὰ τῷ Βόκχῳ στρατηγήσας ἐπεχεί- 2  
 ρησε τῷ Καίσαρι, μήτε τινὰ εὐεργεσίαν αὐτοῦ προ-  
 ἔχων μήτ' ἄλλως ἐν γνώσει οἱ ὢν, τοῦ τε πολέμου  
 συνάρασθαι καὶ τὰ παρόντα συγκατεργάσασθαι. καὶ 3  
 τούτου αὐτῷ μὲν ἐκεῖνῳ οὐκ ἐπήμυνε· πόρρω τε  
 γὰρ αὐτὸν ἤκουεν ὄντα, καὶ βραχύ τι ὑφ' ἑαυτοῦ,  
 οὐ γὰρ πω μεγάλην ἰσχὺν εἶχεν, ὠφελήσεσθαι ἐνόμιζε·  
 τὸν δὲ δὴ Ἰόβαν ἐκστρατεύσαντα τηρήσας ἐς τε τὴν  
 Νουμιδίαν ἐνέβαλε, καὶ ταύτην τε καὶ τὴν Γαιτου- 1  
 λίαν μέρος τῆς ἀρχῆς αὐτοῦ οὔσαν ἐλυμήνατο, ὥστε  
 τὸν βασιλέα τῶν τε ἐν χερσὶν ἀφέσθαι καὶ ἐκ μέσης  
 τῆς ὁδοῦ μετὰ τοῦ πλείονος στρατοῦ ἀναστρέφαι·  
 ἔστι γὰρ ὅτι καὶ τῷ Σκιπίωνι ἀπ' αὐτοῦ συνέπεμψεν.  
 ἐξ οὗπερ καὶ τὰ μάλιστα διεφάνη ὅτι εἰ καὶ ἐκεῖνος 5  
 ἐληλύθει, οὐκ ἂν ποτε αὐτοῖς ὁ Καῖσαρ ἀντέσχευ.  
 οὐκουν οὐδὲ μόνῳ τῷ Σκιπίωνι συμβαλεῖν εὐθὺς

ἐτόλμησε· τὰ τε γὰρ ἄλλα καὶ τοὺς ἐλέφαντας, τὸ  
 μὲν τι καὶ ἐπὶ τῇ μάχῃ, τὸ δὲ δὴ πλείον ὅτι τὸ ἵππι-  
 4 κὸν αὐτοῦ ἐτάρασσον, δεινῶς ἐδεδίει. ἐν φυλακῇ  
 οὖν τὸ στρατόπεδον ἐς ὅσον ἐδύνατο ποιῶν ὁ Καῖσαρ  
 στρατιώτας τε ἐκ τῆς Ἰταλίας καὶ ἐλέφαντας με-  
 τεπέμπετο, οὐχ ὥς καὶ ἀξιόμαχόν τι δι' αὐτῶν δρά-  
 σων, οὐδὲ γὰρ πολλοὶ ἦσαν, ἀλλ' ἵνα οἱ ἵπποι πρὸς  
 τε τὴν ὄψιν καὶ πρὸς τὴν φωνὴν αὐτῶν ἐκμελετή-  
 2 σωσιν οὐδὲν ἔτι τοὺς τῶν πολεμίων φοβεῖσθαι. κἂν  
 τούτῳ οἱ τε Γαιτουῖοι προσεχώρησαν αὐτῷ καὶ ἕτε-  
 ροὶ τινες τῶν πλησιοχώρων, τὰ μὲν δι' ἐκείνους,  
 ἐπειδὴ σφας μεγάλως τιμηθέντας ἤκουσαν, τὰ δὲ καὶ  
 3 τῇ τοῦ Μαρτίου μνήμῃ, ὅτι προσήκων αὐτοῦ ἦν. ὥς  
 δὲ ταῦτά τε ἐγένετο, καὶ οἱ ἐκ τῆς Ἰταλίας βραδέως  
 μὲν καὶ ἐπικινδύνως ὑπὸ τε τοῦ χειμῶνος καὶ ὑπὸ  
 τῶν πολεμίων περαιωθέντες, ὅμως δ' οὖν ἤλθόν  
 ποτε, οὐκέθ' ἡσύχασεν, ἀλλὰ καὶ τούναντίον ἡπείχθη  
 πρὸς τὴν μάχην, ὅπως πρὶν τὸν Ἰόβαν ἐπελθεῖν  
 4 φθάσῃ τὸν Σκιπίωνα προκατεργασάμενος. καὶ προ-  
 χωρήσας ἐπ' αὐτὸν πρὸς πόλιν Οὐζίττα ἐπὶ λόφου  
 τινός, ὑπὲρ τε ἐκείνης καὶ ὑπὲρ τοῦ στρατοπέδου  
 ἅμα αὐτῶν ὄντος, ἰδρύθη, προεκκρούσας τοὺς κατέ-  
 χοντας αὐτόν, καὶ μετὰ τοῦτο προσπεσόντα οἱ τὸν  
 Σκιπίωνα ἀπὸ τε τοῦ μετεώρου ἀπεδίωξε καὶ τοῖς  
 5 ἵππευσιν ἐπικαταδραμὼν ἐκάκωσε. τοῦτό τε οὖν τὸ  
 χωρίον κατέσχε καὶ ἐνετειχίσατο, καὶ ἕτερον ἐπὶ θά-  
 τερα τῆς πόλεως, τὸν Λαβιῆνον ἀπ' αὐτοῦ κρατήσας,  
 ἔλαβε· καὶ τούτου καὶ πᾶσαν αὐτὴν ἀπετείχισεν.  
 ὁ γὰρ Σκιπίων δείσας μὴ προαναλωθῇ, ἐς μάχην μὲν  
 6 οὐκέτ' αὐτῷ ἦει, τὸν δὲ Ἰόβαν μετεπέμπετο, καὶ  
 αὐτῷ, ἐπειδὴ μὴ ὑπήκουέν οἱ, πάντα τὰ ἐν τῇ Ἀφρικῇ  
 τοῖς Ῥωμαίοις ὄντα χαρίσασθαι ὑπέσχετο. καὶ ὁ μὲν



ἐκ τούτου τῷ μὲν Σιττίῳ ἄλλους ἀντέταξεν, αὐτὸς δὲ ἐπὶ τὸν Καῖσαρα αὐθις ὤρμησεν.

ἐν ᾧ δὲ ταῦτ' ἐρίγνετο, ὁ Καῖσαρ ἐπείρασσε μὲν 5  
πάντα τρόπον ἐς χεῖρας τὸν Σκιπίωνα ὑπαγαγέσθαι,  
μὴ δυνηθεὶς δὲ λόγους τε φιλίους ἐς τοὺς στρατιώ-  
τας αὐτοῦ καθῆκε καὶ βιβλία βραχέα διέρριψεν,  
ὑπισχνόμενος δι' αὐτῶν τῷ μὲν ἐπιχωρίῳ τὰ τε 2  
οἰκεῖα ἀκέραια τηρήσειν καὶ αὐτοὺς ἐλευθέρους ἀφή-  
σειν, τῷ δὲ Ῥωμαίῳ τήν τε ἄδειαν καὶ τὰ γέρεα  
ἃ καὶ τοῖς συνοῦσιν οἱ ὥφειλε δῶσειν· καὶ συχνούς  
γε ἐκ τούτου προσεποιήσατο. Σκιπίων δὲ ἐπεχείρησε 3  
μὲν καὶ αὐτὸς καὶ βιβλία καὶ λόγους ἐς τοὺς ἐναν-  
τίους ἐσβαλεῖν ὥς καὶ σφετεριούμενός τις, οὐ μὲν-  
τοι καὶ μεταστῆσαι αὐτοὺς ἠδυνήθη, οὐχ ὅτι οὐκ  
ἂν καὶ τὰ ἐκείνου τινὲς ἀνείλυντο, εἴπερ τι τῶν  
ὁμοίων ἐπηγγέλλετο, ἀλλ' ὅτι ἄθλον μὲν σφισιν οὐδὲν 4  
ὑπισχνεῖτο, τὸν δὲ δὴ δῆμον τὸν τῶν Ῥωμαίων τήν  
τε γερουσίαν ἄλλως ἐλευθερωῶσαι αὐτοὺς παρεκάλει.  
καὶ οὕτως, ἐν ᾧ δὴ τὰ εὐπρεπέστερα τῷ λόγῳ μᾶλλον  
ἢ τὰ χρησιμώτερα τοῖς παροῦσιν ἤρεϊτο, οὐδένα  
αὐτῶν ὠκείωσατο.

μέγροι μὲν οὖν μόνος ὁ Σκιπίων ἐν τῷ στρατο- 6  
πέδῳ ἦν, ταῦθ' οὕτως ἐρίγνετο, ἐπεὶ δὲ καὶ ὁ Ἰόβας  
ἐπῆλθεν, ἡλλοιωθή. ἐκεῖνοι μὲν γὰρ καὶ προσεκαλοῦντο  
τοὺς ἐναντίους ἐς μάχην, καὶ μὴ βουλομένους συμ-  
βαλεῖν ἐλύπουν, τῷ τε ἱπικῷ τοὺς ἀποσκεδαννυμέ- 2  
νους σφῶν ἰσχυρῶς ἔβλαπτον· ὁ δὲ δὴ Καῖσαρ οὔτε  
ἐς χεῖρας αὐτοῖς ἐκὼν ἦει, καὶ τὴν περιτείχισιν ἐπέσχε,  
καὶ τὴν τροφὴν ἀγαπητῶς ἤρπαξε, καὶ δυνάμεις ἄλλας  
οἰκοθεν προσμετεπέμπετο. καὶ ὅψ' μὲν καὶ χαλεπῶς 3  
ἐλθούσας αὐτάς, οὔτε γὰρ ἀθρόαι ἦσαν ἀλλὰ κατὰ  
βραχὺ συνελέγοντο, καὶ πλοίων ὥσθ' ἅμα περαιωθῇ-

ναι ἠπόρουν, ἐλθούσας δ' οὖν ποτε προσλαβὼν ἀνεθάρσυσεν αὐθις, καὶ ἐπεξαγαγὼν παρετάξατο πρὸ  
 4 τῆς ταφρείας. ἰδόντες δὲ τοῦτο οἱ ἐναντίοι ἀντιπαρετάξαντο μὲν, οὐ μὴν καὶ συνέβαλόν σφισι. καὶ τοῦτο ἐπὶ πλείους ἡμέρας ἐγένετο· πλὴν γὰρ ὅτι τοῖς ἰππεῦσιν ἐπὶ βραχὺν συμμιγνύντες ἀνεχώρουν, οὐδὲν οὐδέτεροι μέγα παρέβαλον.

7 ὁ οὖν Καῖσαρ ἐννοήσας ὅτι οὐκ ἂν δύναίτο ἄκοντας αὐτοὺς ὑπὸ τῶν χωρίων εἰς χειρας ἐλθεῖν ἀναγκάσαι, πρὸς Θάψον ὤρμησεν, ἵν' ἢ προσβοηθησάντων αὐτῶν τῇ πόλει συμβάλλῃ σφίσιν, ἢ περιδόντων ἐκείνην γε ἔλῃ. ἡ δὲ δὴ Θάψος κεῖται μὲν ἐν χερρονήσῳ  
 2 τρόπον τινα, ἔνθεν μὲν τῆς θαλάσσης ἔνθεν δὲ λίμνης παρηκούσης, στενὸν δὲ δὴ τὸν ἰσθμὸν καὶ ἐλώδη διὰ μέσου οὕτως ἔχει ὥστε διχῇ μὲν δι' ἐλαχίστου δὲ ἐφ' ἐκάτερα τοῦ ἔλους παρ' αὐτὴν τὴν ῥαχίαν ἀμφο-  
 3 τέρωθεν παριέναι. πρὸς ταύτην οὖν τὴν πόλιν ὁ Καῖσαρ ἔσω τῶν στενῶν χωρήσας ἐτάφρευε καὶ ἐσταύρου. καὶ ἐκεῖνοι μὲν οὐδὲν πρᾶγμα αὐτῷ παρεῖχον, οὐ γὰρ ἦσαν ἀξιόμαχοι, ὁ δὲ δὴ Σκιπίων καὶ ὁ Ἰόβας ἐπεχείρησαν τὸ στόμα τοῦ ἰσθμοῦ, καθ'  
 ὃ πρὸς τὴν ἡπειρον τελευτᾷ, σταυρώμασι καὶ ταφρεύ-  
 8 μασι διχῇ διαλαβόντες ἀνταποτειχίσαι. ἐν ἔργῳ δὲ αὐτῶν ὄντων καὶ πολὺ καθ' ἐκάστην ἡμέραν ἀνυτόντων, ὅπως γὰρ τοι θαῖσσον διατειχίσωσι, τοὺς τε ἐλέφαντας καθ' ὃ μηδέπω διετετάφρευτο, ἀλλ' εὐέφοδόν τι τοῖς πολεμίοις ἦν, προσέταξαν, καὶ τὰ λοιπὰ  
 2 πάντες εἰσγάζοντο, ἐπέθετο ὁ Καῖσαρ αἰφνίδιον τοῖς ἐτέροις τοῖς περὶ τὸν Σκιπίωνα, καὶ τοὺς ἐλέφαντας πόρρωθεν σφενδόναις καὶ τοξεύμασιν ἐκταράξας ἐφέσπετό τε αὐτοῖς ἀναχωρήσασιν, καὶ παρὰ δόξαν τοῖς ἐργαζομένοις προσμίζας καὶ ἐκείνους ἐτρέψατο, καί

σφισι φυγοῦσιν ἐς τὸ ἔρυμα συνεσπεσὼν αὐτοβοεῖ αὐτὸ εἶλεν. ἰδὼν δὲ ταῦτα ὁ Ἰόβας οὕτως ἐξεπλάγη καὶ 3  
 ἔδεισεν ὥς μήτε ἐς χεῖράς τινη ὑπομεῖναι ἔλθειν μήτε  
 τὸ στρατόπεδον διὰ φυλακῆς ποιήσασθαι. ἐκεῖνος μὲν 4  
 οὖν φυγὼν καὶ οἴκαδε ἐπαιχθεὶς, ἔπειτ' ἐπειδὴ μηδεὶς  
 αὐτόν, ἄλλως τε καὶ τοῦ Σιττίου τοὺς ἀντικαταστάν-  
 τας οἱ προνευκηκότος, ἐδέξατο, ἀπέγνω τε τὴν σωτη-  
 ρίαν, καὶ τῷ Πετρονίῳ μηδεμίαν μηδ' αὐτῷ ἐλπίδα  
 ἀδείας ἔχοντι ἐμονομάχησε καὶ συναπέθανε. Καῖσαρ 9  
 δὲ τό τε σταύρωμα εὐθὺς μετὰ τὴν φυγὴν αὐτοῦ ἔλαβε,  
 καὶ φόνον πλεῖστον τῶν προστυχόντων ἀπάντων σφί-  
 σιν ἐποίησεν· οὐδὲ γὰρ τῶν μεταστάντων ἐφείδατο.  
 καὶ τούτου τὰς τε ἄλλας πόλεις μηδενὸς ἀνθισταμέ-  
 νου παρεστήσατο, καὶ τοὺς Νομάδας λαβὼν ἔς τε τὸ 2  
 ὑπήκοον ἐπήγαγε καὶ τῷ Σαλουστίῳ λόγῳ μὲν ἄρχειν  
 ἔργῳ δὲ ἄγειν τε καὶ φέρειν ἐπέτρεψεν. ἀμέλει καὶ  
 ἐδωροδόκησε πολλὰ καὶ ἤρπασεν, ὥστε καὶ κατηγο-  
 ρηθῆναι καὶ αἰσχύνην αἰσχίστην ὀφλήσαι, ὅτι τοιαῦτα 3  
 συγγράμματα συγγράψας καὶ πολλὰ καὶ πικρὰ περὶ  
 τῶν ἐκκαρπούμενων τινὰς εἰπὼν οὐκ ἐμιμήσατο τῷ  
 ἔργῳ τοὺς λόγους. ὅθεν εἰ καὶ τὰ μάλιστα ἀφείθη  
 ὑπὸ τοῦ Καίσαρος, ἀλλ' αὐτὸς γε ἑαυτὸν καὶ πάνυ  
 τῇ συγγραφῇ ἐστηλοκόπησε.

τοῦτό τε οὖν οὕτως ἐγένετο, καὶ τὰ ἔθνη τὰ ἐν 4  
 τῇ Λιβύῃ ταῦτα, τὸ μὲν περὶ τὴν Καρχηδόνα, ὃ δὴ  
 καὶ Ἀφρικὴν καλοῦμεν, παλαιόν, ὅτι ἐκ πολλοῦ κα-  
 τεύργαστο, τὸ δὲ δὴ τῶν Νομάδων νέον, ὅτι νεωστὶ  
 εἵληπτο, ἐπωνομάσθη. Σκιπίων δὲ ἐκ μὲν τῆς μάχης 5  
 ἔφυγε, καὶ πλοίου ἐπιτυχὼν ἐς τὴν Ἰβηρίαν πρὸς τε  
 τὸν Πομπήιον ἀπῆρεν, ἐκπεσὼν δὲ ἐς τὴν Μαυριτα-  
 νίαν καὶ τὸν Σίτιον φοβηθεὶς ἑαυτὸν διεσχρήσατο.  
 ὃ τε Κάτων τὸ μὲν πρῶτον συγκαταφυγόντων πρὸς 10

αὐτὸν πολλῶν παρεσκευάζετο τῶν τε πραγμάτων  
 ἀντιλαβέσθαι καὶ τὸν Καίσαρα τρόπον τινὰ ἀμύ-  
 2 νασθαι· ὥς δὲ οἱ τε Οὐτικῆσιοι, ἅτε μηδὲ ἐν τῷ  
 πρὶν ἐχθρωδῶς τῷ Καίσαρι ἔχοντες καὶ τότε νενικη-  
 κότα αὐτὸν ὀρώντες, οὐκ ἐπείθοντο αὐτῷ, καὶ οἱ ἐκ  
 τῆς γερουσίας τῶν τε ἱππέων παρόντες ἐφοβήθησαν  
 μὴ συλληφθῶσιν ὑπ' αὐτῶν καὶ δρασμὸν ἐβουλεύ-  
 σαντο, αὐτὸς μὲν οὐτ' ἀντιπολεμῆσαι, οὐδὲ γὰρ οἶός  
 τε ἦν, οὐτ' αὖ προσχωρῆσαι τῷ Καίσαρι ἔγνω, οὐχ  
 3 ὅτι τι ἐδεδίει, καὶ γὰρ εὖ ἠπίστατο καὶ πάνυ ἂν  
 σπουδάσαντα αὐτὸν ἑαυτοῦ, τῆς ἐπὶ φιλανθρωπίας  
 δόξης ἔνεκα, φείσασθαι, ἀλλ' ὅτι τῆς τε ἐλευθερίας  
 ἰσχυρῶς ἦρα, καὶ ἠττάσθαι οὐδενὸς οὐδὲν ἐβούλετο,  
 τοῦ τε θανάτου πολὺ τὸν παρὰ τοῦ Καίσαρος ἔλεον  
 4 χαλεπώτερον ἠγεῖτο εἶναι. συγκαλέσας δὲ τοὺς πα-  
 ρόντας τῶν πολιτῶν, καὶ διερωτήσας ὅποι ἕκαστος  
 αὐτῶν ὥρμηται, ἐκείνους μὲν μετ' ἐφοδίων ἐξέπεμψε,  
 τῷ δὲ νίει πρὸς τὸν Καίσαρα ἐλθεῖν ἐκέλευσε.  
 πυθομένου τε τοῦ νεανίσκου "διὰ τί οὖν οὐχὶ καὶ  
 5 σὺ τοῦτο ποιεῖς;" ἀπεκρίνατο αὐτῷ ὅτι ἐγὼ μὲν ἐν  
 τε ἐλευθερίᾳ καὶ ἐν παρρησίᾳ τραφεὶς οὐ δύναμαι  
 τὴν δουλείαν ἐκ μεταβολῆς ἐπὶ γήρως μεταμαθεῖν·  
 σοὶ δ' ἐν τοιαύτῃ καταστάσει καὶ γεννηθέντι καὶ  
 11 τραφέντι τὸν δαίμονα τὸν λαχόντα σε θεραπεύειν  
 προσήκει. ταῦτ' οὖν πράξας, καὶ τοῖς Οὐτικῆσίοις  
 τὴν τε διοίκησιν ἀπολογισάμενος καὶ τὰ λοιπὰ χρή-  
 ματα τὰ τε ἄλλα ὅσα αὐτῶν εἶχεν ἀποδοῦς, προαπα-  
 λαγῆναι πρὸς τῆς τοῦ Καίσαρος ἀφίξεως ἠθέλησε.  
 2 καὶ μεθ' ἡμέραν μὲν οὐκ ἐπεχείρησε τοῦτο ποιῆσαι·  
 ὃ τε γὰρ νίος καὶ οἱ ἄλλοι οἱ περὶ αὐτὸν ὄντες φυλα-  
 κὴν αὐτοῦ εἶχον· ἐπεὶ δὲ ἑσπέρα ἐγένετο, ξιφιδίον  
 τέ τι κρύφα ὑπὸ τὸ προσκεφάλαιον ὑπέθηκε, καὶ



τὸ τοῦ Πλάτωνος βιβλίον τὸ περὶ τῆς ψυχῆς αὐτῷ  
 γεγραμμένον ἤτησεν, εἴτ' οὖν πόρρω τῆς ὑποψίας <sup>3</sup>  
 τοῦ τι τοιοῦτο βουλευσάσθαι τοὺς παρόντας ἀπαγαγεῖν  
 σπουδάσας, ὅπως ὥς ἥκιστα παρατηρηθῇ, εἴτε καὶ  
 παραμύθιον τι πρὸς τὸν θάνατον ἐκ τῆς ἀναγνώσεως  
 αὐτοῦ λαβεῖν ἐπιθυμήσας. ὥς δὲ ἐκεῖνό τε ἀνελέξατο  
 καὶ ἡ νύξ ἐμέσου, τό τε ἐγχειρίδιον ὑφείλκυσε, καὶ <sup>4</sup>  
 ἑαυτὸν ἐπὶ τὴν γαστέρα παίσας εὐθύς ἂν ἐτελεύτη-  
 σεν ἔξαιμος γενόμενος, εἰ μὴ καταπεσὼν ἐκ τοῦ σκιμ-  
 ποδίου ψόφον τε ἐποίησε καὶ τοὺς προκοιτουῦντας  
 ἐξήγειρε. καὶ οὕτως ὁ τε υἱὸς καὶ ἄλλοι τινὲς ἐσπε-  
 σόντες τὰ τε ἔντερα αὐτοῦ ἐς τὴν γαστέρα αὐτίς  
 κατέταξαν καὶ θεραπείαν αὐτῷ προσήγαγον. καὶ οἱ <sup>5</sup>  
 μὲν τό τε ξιφίδιον ἦραν καὶ τὰς θύρας ἐκλείσαν,  
 ὅπως ὕπνου λάχῃ, οὐ γὰρ δὴ καὶ ἄλλως πως ἀποθα-  
 νεῖν αὐτὸν προσεδόκησαν, ἐκεῖνος δὲ ἐς τε τὸ τραῦμα  
 τὰς χεῖρας ἐνέβαλε καὶ τὰς ὀφθαλμοὺς αὐτοῦ διαρρήξας  
 ἀπέψυξεν.

ὁ μὲν οὖν Κάτων καὶ δημοτικώτατος καὶ ἰσχυ- <sup>6</sup>  
 ρογνωμονέστατος πάντων τῶν καθ' ἑαυτὸν ἀνθρώ-  
 πων γενόμενος μεγάλην δόξαν καὶ ἀπ' αὐτοῦ τοῦ  
 θανάτου ἔλαβεν, ὥστε καὶ ἐπωνυμίαν Οὐτικήσιος,  
 ὅτι τε ἐν τῇ Οὐτικῇ οὕτως ἐτελεύτησεν καὶ ὅτι δημο-  
 σία ὑπ' αὐτῶν ἐτάφη, κτήσασθαι· ὁ δὲ δὴ Καῖσαρ <sup>12</sup>  
 ἐκεῖνῳ μὲν ὀργίζεσθαι ἔφη ὅτι οἱ τῆς ἐπὶ τῇ σωτη-  
 ρίᾳ αὐτοῦ εὐχλείας ἐφθόνησε, τὸν δὲ υἱὸν καὶ τῶν  
 ἄλλων τοὺς πλείους ἀφῆκεν, ὥσπερ εἰθιστο· οἱ μὲν  
 γὰρ εὐθύς οἱ δὲ καὶ ὕστερον, ὅπως ἀμβλυτέρῳ αὐτῷ  
 ὑπὸ τοῦ χρόνου γενομένῳ προσέλθωσιν, ἐθέλονται  
 προσεχώρησαν. καὶ οἱ μὲν ἐσώθησαν, Ἀφρόνιος δὲ <sup>2</sup>  
 καὶ Φαῦστος ἐκόντες μὲν οὐκ ἦλθον πρὸς αὐτόν, καὶ  
 γὰρ εὖ ᾔδεσαν ἀπολούμενοι, φυγόντες δὲ ἐς Μαυρι-

- τανίαν συνελήφθησαν ὑπὸ τοῦ Σιπτίου. καὶ ἐκείνους  
 μὲν ἀκρίτους ὁ Καῖσαρ ὥς καὶ αἰχμαλώτους ἀπέσφαξε·  
 3 τὸν δὲ δὴ Καῖσαρ τὸν Λούκιον, καίπερ ἐν γένει οἱ  
 ὄντα καὶ ἐθελούσιον ἰκετεύσαντα, ὅμως ἐπειδὴ διὰ  
 παντὸς αὐτῷ προσεπεπολεμήκει, τὸ μὲν πρῶτον ἀπο-  
 δικῆσαι ἐκέλευσεν, ὥστε ἐν δίκῃ τινὶ κατεψηφίσθαι  
 αὐτοῦ δόξαι, ἔπειτα δὲ ὀκνήσας αὐτὸν τῇ ἑαυτοῦ  
 φωνῇ θανατῶσαι τότε μὲν ἀνεβάλετο, ὕστερον δὲ  
 13 καὶ κρύφα ἀπέκτεινε. καὶ γὰρ τῶν συνόντων οἱ  
 τοὺς οὐκ ἐπιτηδεIOUS τοὺς μὲν πρὸς τῶν ἐναντίων  
 οὐκ ἀκουσίως ἀπεβάλλετο, τοὺς δὲ καὶ δι' αὐτῶν  
 τῶν σφετέρων ἐξ ἐπιβουλῆς ἐν αὐταῖς ταῖς μάχαις  
 2 ἀπόλλυσθαι ἐποίει. οὐ γὰρ τοι καὶ φανερώς πᾶσι  
 τοῖς λυπήσασί τι αὐτόν, ὥσπερ εἶπον, ἐπεξῆει, ἀλλ'  
 ὅσους μηδενὶ ἀξιόχρεω ἐγκλήματι μετελθεῖν ἐδύνατο,  
 ἐν τρόπῳ δὴ τινι ἀφανεῖ ὑπεξήρει, καίτοι τότε τὰ  
 γράμματα, ὅσα ἐν τοῖς ἀπορρήτοις τοῦ Σικιπίωνος  
 κιβωτίοις εὐρέθη, πάντα καύσας πρὶν ἀναγνῶναι,  
 3 καὶ τῶν ἀντιπολεμησάντων οἱ πολλοὺς μὲν δι' αὐτοὺς  
 ἐκείνους, πολλοὺς δὲ καὶ διὰ τοὺς φίλους σῶσας·  
 τῶν τε γὰρ συναγωνιστῶν καὶ τῶν ἐταίρων ἐκάστω  
 ἓνα ἐξαιτεῖσθαι, ὥσπερ εἴρηται, ἐπέτρεπε. καὶ δὴ  
 4 καὶ τὸν Κάτωνα ἔσωσεν ἄν· οὕτω γὰρ αὐτὸν ἐτεθαν-  
 μάκει ὥστε τοῦ Κικέρωνος ἐγκώμιον μετὰ ταῦτα  
 αὐτοῦ γράψαντος ἀγανακτῆσαι μὲν μηδέν, καίπερ  
 καὶ ἐκείνου οἱ προσπολεμήσαντος, βιβλίον δέ τι γρά-  
 ψαι ὃ καὶ Ἀντικάτωνα ἐκάλεσε.
- 14 Καῖσαρ μὲν ταῦτά τε πράξας, καὶ τοὺς ἀφηλι-  
 κεστέρους τῶν στρατιωτῶν παραχοῆμα καὶ πρὶν εἰς  
 τὴν Ἰταλίαν περαιωθῆναι, μὴ καὶ στασιάσωσιν αὐτίς,  
 ἀπαλλάξας, τὰ τε ἄλλα τὰ ἐν τῇ Ἀφρικῇ διὰ βραχέος,  
 2 ὥς ἐνῆν μάλιστα, καταστήσας, μέχρι μὲν τῆς Σαρ-

δοὺς παντὶ τῷ ναυτικῷ ἔπλευσεν, ἐντεῦθεν δὲ ἐκεί-  
 νους μὲν ἔς τε τὴν Ἰβηρίαν καὶ ἐπὶ τὸν Πομπήιον  
 μετὰ Γαῖου Διδίου ἔπεμψεν, αὐτὸς δὲ ἔς τὴν Ῥώμην  
 ἐκομίσθη, τὸ μὲν πλεῖστον ἐπὶ τῇ τῶν ἔργων λαμπρό-  
 τητι, ἥδη δὲ καὶ ἐπὶ τοῖς τῇ βουλῇ δόξασι μεγαλο-  
 φρονούμενος. τεσσαράκοντά τε γὰρ ἡμέρας ἐπὶ τῇ 3  
 νίκῃ αὐτοῦ θύειν ἔγνωσαν, καὶ τὰ ἐπινίκια τὰ προ-  
 εψηφισμένα ἐπὶ τε λευκῶν ἵππων καὶ μετὰ ῥαβδού-  
 χων τῶν τε τότε αὐτῷ συνόντων καὶ ἐτέρων ὅσοις  
 ἐν τῇ πρώτῃ δικτατορείᾳ ἐκέχρητο, ἄλλων τε αὖ  
 ὅσους ἐν τῇ δευτέρᾳ ἐσχέκει, πέμψαι οἱ ἔδοσαν. τῶν 4  
 τε τρόπων τῶν ἐκάστου ἐπιστάτην, οὕτω γὰρ πως  
 ὠνομάσθη ὥσπερ οὐκ ἀξίας αὐτοῦ τῆς τοῦ τιμητοῦ  
 προσορήσεως οὔσης, ἔς τρία αὐτὸν ἔτη καὶ δικτάτωρα  
 ἔς δέκα ἐφεξῆς εἶλοντο. καὶ προσέτι ἐπὶ τε ἀρχικοῦ 5  
 δίφρου μετὰ τῶν ἀεὶ ὑπάτων ἐν τῷ συνεδρίῳ καθί-  
 ζειν καὶ γνώμην ἀεὶ πρῶτον ἀποφαίνεσθαι, ἐν τε  
 ταῖς ἱπποδρομίαις ἀπάσαις ἀποσημαίνειν, καὶ τὰς  
 ἀρχὰς τὰ τε ἄλλα ὅσα τιςὶν ὁ δῆμος πρῶτον ἔνεμεν  
 ἀποδεικνύειν ἐψηφίσαντο. ἄρμα τέ τι αὐτοῦ ἐν τῷ 6  
 Καπιτωλίῳ ἀντιπρόσωπον τῷ Διὶ ἰδρυθῆναι, καὶ ἐπὶ  
 εἰκόνα αὐτὸν τῆς οἰκουμένης χαλκοῦν ἐπιβιβασθῆναι,  
 γραφὴν ἔχοντα ὅτι ἡμίθεός ἐστι, τό τε ὄνομα αὐτοῦ  
 ἐπὶ τὸ Καπιτώλιον ἀντὶ τοῦ Κατούλου, ὥς καὶ τὸν  
 νεῶν, ἐφ' οὗ τῇ ἐκποιήσει εὐθύνην ἐκεῖνον ἐπεχει-  
 ρησεν, ἐκτελέσαντος, ἀντεγγραφῆναι ἐκέλευσαν. ταῦτα 7  
 δὲ μόνον κατέλεξα οὐχ ὅτι καὶ μόνον ἐψηφίσθη, παμ-  
 πληθῆ τε γὰρ ἐσεφέρετο καὶ δῆλον ὅτι καὶ ἐκυροῦτο,  
 ἀλλ' ὅτι τὰ μὲν ἄλλα παρήκατο, ταῦτα δὲ προσε-  
 δέξατο.

δεδογμένων δὲ ἥδη αὐτῶν ἤλθε τε ἔς τὴν Ῥώμην, 15  
 καὶ ἰδὼν τοὺς ἀνθρώπους τὴν τε δύναμιν αὐτοῦ φο-

βουμένους καὶ τὸ φρόνημα ὑποτοπουμένους, καὶ  
 τούτου πολλὰ καὶ δεινὰ, οἷά που καὶ πρὶν ἐγγερόνει,  
 πείσεσθαι προσδοκῶντας, καὶ διὰ τοῦτο καὶ ὑπερόγ-  
 κους οἱ τιμὰς κολακεία ἄλλ' οὐκ εὐνοία ἐψηφισμέ-  
 νους, παρεμυθήσατό τε αὐτοὺς καὶ ἐπήλπισεν εἰπὼν  
 2 ἐν τῇ βουλῇ τοιαύδε. "μηδεὶς ὑμῶν, ὦ πατέρες,  
 προσδοκήσῃ μήτε ἔρεῖν με χαλεπὸν μηδὲν μήτε πρά-  
 ξειν, ὅτι καὶ νενίκηκα καὶ δύναιμαι πᾶν μὲν ὅ,τι ἂν  
 ἐθελήσω ἀνεύθυνος εἰπεῖν, πᾶν δ' ὅ,τι ἂν βουληθῶ  
 3 μετ' ἐξουσίας δρᾶσαι. μὴ μέντοι μηδ' ὅτι καὶ Μάριος  
 καὶ Κίννας καὶ Σύλλας, οἳ τε ἄλλοι πάντες ὡς εἰπεῖν  
 ὅσοι πώποτε τοὺς ἀντιστασιάσαντάς σφισιν ἐκράτη-  
 σαν, ἐν μὲν ταῖς ἐπιχειρήσεσι τῶν πραγμάτων πολλὰ  
 4 καὶ φιλάνθρωπα καὶ εἶπον καὶ ἔπραξαν, ἐξ ὧν οὐκ  
 ἦκιστα προσαγαγόμενοί τινες μάλιστα μὲν συμμάχοις  
 αὐτοῖς, εἰ δὲ μή, οὐκ ἀνταγωνισταῖς γε ἐχρήσαντο,  
 νικήσαντες δὲ καὶ ἐγκρατεῖς ὧν ἐπεθύμουν γενόμενοι  
 πολὺ τᾶναντία ἐκείνων καὶ λόγῳ καὶ ἔργῳ ἔπραξαν,  
 5 καὶ ἐμέ τις ὑπολάβῃ τὸ αὐτὸ τοῦτο ποιήσῃ. οὔτε  
 γὰρ ἄλλως πως πεφυκὼς ἔπειτα τὸν μὲν ἔμπροσθεν  
 χρόνον προσποιήτως ὑμῖν ἐνωμίλησα, νῦν δέ, ὅτε ἐξε-  
 στιν, ἀσφαλῶς θρασύνομαι· οὔτ' αὖ ὑπὸ τῆς πολλῆς  
 εὐπραγίας ἐξηγμαι καὶ τετύφωμαι ὥστε καὶ τυραννῆσαι  
 ὑμῶν ἐπιθυμῆσαι· ταῦτα γὰρ ἔμοιγε ἀμφοτέρω ἢ τό γε  
 6 ἕτερον αὐτῶν ἐκείνοι παθεῖν δοκοῦσιν· ἄλλ' εἰμί  
 τε τῇ φύσει τοιοῦτος ὁποίου μου ἀεὶ πεπείρασθε, τί  
 γὰρ δεῖ με καθ' ἕναστος ἐπεξιόντα ἐπαχθῆ, ὡς καὶ  
 ἔμαυτὸν ἐπαινοῦντα, γενέσθαι; καὶ τὴν τύχην οὐκ  
 ἂν προπηλακίσαιμι, ἄλλ' ὅσῳ μᾶλλον ἀγαθῆς αὐτῆς  
 πεπείραμαι, τόσῳ μᾶλλον πρὸς πάντα κρεῖττον αὐτῇ  
 7 χρήσομαι. οὐδὲ γὰρ οὐδ' ἐπ' ἄλλο τι τοσοῦτό τ'  
 ἰσχυῆσαι καὶ τηλικοῦτον ἀνξηθῆναι ἐσπούδασα ὥστε



πάντας μὲν τοὺς ἀντιπολεμήσαντας κολάσασθαι, πάν-  
 τας δὲ τοὺς ἀντιστασιάσαντας νουθετῆσαι, ἢ ἵνα καὶ  
 ἀνδραγαθίζεσθαι ἀσφαλῶς καὶ εὐτυχεῖν εὐκλεῶς  
 δύνωμαι. οὔτε γὰρ ἄλλως καλὸν ἢ δίκαιον, ὅσα τις 16  
 τοῖς διχογνωμονήσασιν ἐπεκάλεσε, ταῦτα αὐτὸν ποι-  
 οῦντα ἐξελεγχθῆναι· οὔτ' ἂν ἔγωγε ἀξιῶσαιμί ποτε,  
 τῇ τῶν ἔργων ζηλώσει ὁμοιωθεὶς αὐτοῖς, μόνῃ τῇ  
 τῆς παντελοῦς νίκης φήμῃ διαλλάξαι. τίς μὲν γὰρ 2  
 πλείω καὶ μείζω τινὰς εὖ ποιεῖν ὀφείλει τοῦ μάλιστα  
 δυναμένου; τίς δὲ ἦττον ἐξαμαρτάνειν τοῦ πλεῖστον  
 ἰσχύοντος; τίς εὐβουλότερον τοῖς ἐκ τοῦ δαιμονίου  
 δοθεῖσι χρῆσθαι τοῦ τὰ μέγιστα παρ' αὐτοῦ λαβόν-  
 τος; τίς ὀρθότερον τὰ παρόντα ἀγαθὰ μεταχειρίζεσθαι  
 τοῦ πλεῖστά τε ἔχοντος καὶ μάλιστα περὶ αὐτῶν μὴ  
 καὶ ἀπόληται φοβουμένου; ἢ μὲν γὰρ εὐπραγία σω- 3  
 φροσύνην λαβοῦσα διαμένει, καὶ ἡ ἔξουσία μετριά-  
 σασα πάντα τὰ κτηθέντα τηρεῖ· τό τε μέγιστον, καὶ  
 ὅπερ ἥκιστα τοῖς εὖ χωρὶς ἀρετῆς φερομένοις ὑπάρχει,  
 καὶ ζῶσιν ἀδόλως φιλεῖσθαι καὶ τελευτήσασιν ἀληθῶς  
 ἐπαινέσθαι διδόασιν. ὁ δὲ ἀνέδην ἐς πάντα ἀπλῶς 4  
 τῇ δυνάμει καταχρώμενος οὔτε εὐνοίαν ἀληθῆ οὔτ'  
 ἀσφάλειαν ἀκριβῆ εὐρίσκεται, ἀλλ' ἐν μὲν τῷ φανερῷ  
 πλαστῶς κολακεύεται . . . τὸν γὰρ τῆς ἑαυτοῦ ἐξου-  
 σίας ἀκράτορα οἱ τε ἄλλοι πάντες καὶ οἱ μάλιστα  
 αὐτῷ χρώμενοι καὶ ὑποπτέουσιν καὶ φοβοῦνται.

ταῦτα δὲ οὐκ ἄλλως ἐφιλοσόφησα, ἀλλ' ἵνα εἰδῇτε 17  
 ὅτι οὐκ ἐς ἐπίδειξιν, οὐδ' ἀπ' αὐτομάτου νῦν προσ-  
 πεσόντα αὐτά, ἀλλὰ ἀπ' ἀρχῆς καὶ πρόπειν μοι καὶ  
 συμφέρειν κρίνας καὶ φρονῶ καὶ λέγω, ὥσθ' ὑμᾶς μὴ  
 πρὸς τὸ παρὸν μόνου θαρσεῖν ἀλλὰ καὶ πρὸς τὸ μέλλον  
 εὐέλπιδας εἶναι, ἐνθυμουμένους ὅτι, εἴπερ τι αὐτῶν  
 ἐπλαττόμην, οὐκ ἂν ἀνεβαλόμην ἀλλ' ἤδη καὶ τήμε-

- 2 ρον ἐξέφηνα. ἀλλ' οὔτε πρότερον ἄλλως πως ἐφρό-  
νησα, ὥσπερ που καὶ αὐτὰ τὰ ἔργα τεκμηριοῖ, νῦν  
τε πολὺ μᾶλλον προθυμήσομαι μετὰ πάσης ἐπιεικείας  
οὐ μὰ Δί' οὐ δεσπόζειν ὑμῶν ἀλλὰ προστατεῖν, οὐδὲ  
τυραννεύειν ἀλλ' ἡγεμονεύειν, πρὸς μὲν τᾶλλα πάνθ'  
ὅσα ὑπὲρ ὑμῶν δεῖ πράττειν καὶ ὑπάτος καὶ δικτά-  
τωρ, πρὸς δὲ δὴ τὸ κακῶς ποιῆσαί τινα ἰδιώτης ὢν.  
τοῦτο γὰρ μόνον οὐ ῥηθῆναι καλὸν εἶναι νομίζω.
- 3 πῶς μὲν γὰρ ἂν ἀποκτείναιμί τινα ὑμῶν τῶν μηδὲν  
με ἡδίκηκότων ὁ μηδένα μὲν τῶν ἀντιταξαμένων μοι  
φθείρας, εἰ καὶ τὰ μάλιστα προθύμως τᾶλλα τισὶ κατ'  
ἐμοῦ προσήραντο, πάντας δὲ καὶ τοὺς ἅπαξ ἀντικα-  
ταστάντας μοι ἐλεήσας καὶ πολλοὺς καὶ τῶν δεύτερον
- 4 ἀντιμαχεσαμένων σώσας; πῶς δ' ἂν μνησικακήσαιμί  
τισιν ὁ καὶ τὰ γράμματα, ὅσα καὶ παρὰ τῷ Πομπηίῳ  
καὶ παρὰ τῷ Σκιπίωνι ἀπόρρητα εὑρέθη, μήτ' ἀνα-  
γνοὺς μήτ' ἐκγραψάμενος ἀλλ' εὐθύς κατακαύσας;  
ὥστε θαρσύνοντας, ὧ πατέρες, οἰκειωθῶμεν, ἐκλαθό-  
μενοι μὲν πάντων τῶν συμβεβηκότων ὥς καὶ ἀνάγκη
- 5 τινὶ δαιμονίᾳ γεγονότων, ἀρξάμενοι δὲ ἀννύπτως  
ἀλλήλους καθάπερ τινὰς καινοὺς πολίτας φιλεῖν, ἵν'  
ὑμεῖς τε ὥς πρὸς πατέρα με προσφέρησθε, τὴν μὲν  
πρόνοιαν τὴν τε κηδεμονίαν τὴν παρ' ἐμοῦ καρπού-  
μενοι, τῶν δὲ δυσχερεστέρων μηδὲν φοβούμενοι, καὶ
- 6 ἐγὼ ὥς παίδων ὑμῶν ἐπιμελῶμαι, πάντα μὲν τὰ  
κάλλιστα ἀεὶ γίγνεσθαι ὑφ' ὑμῶν εὐχόμενος, φέρων  
δὲ ἀναγκαίως τὰ ἀνθρώπινα, καὶ τοὺς μὲν ἀγαθοὺς  
ταῖς προσηκούσαις τιμαῖς ἀγάλλων, τοὺς δὲ λοιποὺς  
ἐπανορθῶν καθ' ὅσον ἐνδέχεται.
- 18 μὴ μέντοι μηδὲ τοὺς στρατιώτας δείσῃτε, μηδ'  
ἄλλο τι αὐτοὺς ἢ φύλακας τῆς τε ἐμῆς ἀρχῆς καὶ τῆς  
ὑμετέρας ἅμα νομίσητε εἶναι· τρέφεσθαι μὲν γὰρ

σφας ἀνάγκη πολλῶν ἔνεκα, τραφήσονται δὲ οὐκ ἐφ' ὑμᾶς ἀλλ' ὑπὲρ ὑμῶν, τοῖς τε διδομένοις ἀρκούμενοι καὶ τοὺς διδόντας αὐτὰ ἀγαπῶντες. διὰ γὰρ τοῦτο <sup>2</sup> καὶ τὰ χρήματα ἐπὶ πλεῖον τοῦ συνήθους ἐσπέπρακται, ἵνα τό τε στασιάσαν ἅμα σωφρονισθῇ καὶ τὸ κεκρατηκὸς αὐτάρκη τροφήν λαβὼν μὴ στασιάσῃ. οὐ γὰρ που καὶ ἰδίᾳ τι αὐτῶν ἀποκεκέρδαγκα, ὅς γε πάντα μὲν τὰ ὑπάρχοντά μοι, πολλὰ δὲ καὶ δεδανεισμένος προσανάλωκα ὑμῖν· ἀλλ' ὁρᾶτε ὅτι τὰ μὲν <sup>3</sup> τινὰ αὐτῶν ἐς τοὺς πολέμους δεδαπάνηται, τὰ δὲ καὶ ὑμῖν τετήρηται, ἀφ' ὧν ἢ τε πόλις κοσμηθήσεται καὶ τὰ λοιπὰ διοικηθήσεται. ὥστε τὸ μὲν ἐπίφθονον τῆς ἐσπράξεως αὐτὸς ἀνεδεξάμην, τῆς δ' ὠφελείας κοινῇ πάντες ἀπολαύσετε, τὰ τε ἄλλα καὶ ἐν ταῖς στρατείαις· τῶν τε γὰρ ὅπλων αἰεὶ ἡμῖν δεῖ, ἐπειδὴ <sup>4</sup> μὴ οἶόν τέ ἐστίν ἄνευ αὐτῶν πόλιν τε τηλικαύτην οἰκοῦντας καὶ ἀρχὴν τοσαύτην ἔχοντας ἀσφαλῶς ζῆσαι, καὶ ἡ περιουσία τῶν χρημάτων καὶ ἐκεῖνα ἰσχυρῶς ὠφελεῖ. μὴ μέντοι καὶ ὑποπτεύσῃ τις ὑμῶν ὅτι <sup>5</sup> ἢ τῶν πλουσίων τινὰ λυπήσω ἢ καὶ τέλη τινὰ καινὰ καταστήσω· τοῖς τε γὰρ παροῦσιν ἀρκεσθήσομαι, καὶ προθυμήσομαι συνευπορεῖσθαι τι μᾶλλον ὑμῖν ἢ διὰ χρήματά τινα ἀδικῆσαι.”

τοιαῦτα ὁ Καῖσαρ ἐν τε τῷ συνεδρίῳ καὶ μετὰ <sup>6</sup> τοῦτο καὶ ἐν τῷ δήμῳ εἰπὼν ἐπεκούφισε μὲν πως αὐτοὺς τοῦ δέους, οὐ μέντοι καὶ ἡδυνήθη πείσσαι παντάπασι θαρσεῖν, πρὶν καὶ τοῖς ἔργοις τὰς ἐπαγγελίας βεβαιώσασθαι. μετὰ δὲ δὴ τοῦτο τὰ τε ἄλλα <sup>19</sup> λαμπρῶς, ὥσπερ εἰκὸς ἐπὶ τε τοσαύταις καὶ τηλικαύταις ἅμα νίκαις ἦν, ἐποίει, καὶ τὰ ἐπινίκια τῶν τε Γαλατῶν καὶ τῆς Αἰγύπτου τοῦ τε Φαρνάκου καὶ τοῦ Ἰόβου τετραχῇ χωρὶς τέσσαρσιν

- 2 ἡμέραις ἔπεμψε. καὶ τὰ μὲν ἄλλα ἡΰφρανέ που τοὺς  
 ὀρῶντας, ἡ δ' Ἀρσινόη ἡ Αἰγυπτία, καὶ γὰρ ἐκείνην ἐν  
 τοῖς αἰχμαλώτοις παρήγαγε, καὶ τό τε πλῆθος τῶν ῥαβ-  
 δούχων καὶ τὰ ἀπὸ τῶν πολιτῶν τῶν ἐν τῇ Ἀφρικῇ  
 3 ἀπολωλότων πομπεῖα δεινῶς αὐτοὺς ἐλύπησεν. ὃ τε  
 γὰρ ἀριθμὸς ὁ τῶν ῥαβδούχων ἐπαχθέστατόν σφισιν  
 ὄχλον, ἅτε μηπώποτε πρότερον τοσοῦτους ἅμα ἑορα-  
 κόσι, παρέσχε· καὶ ἡ Ἀρσινόη γυνή τε οὖσα καὶ βασι-  
 λῖς ποτε νομισθεῖσα ἐν τε δεσμοῖς, ὃ μηπώποτε ἐν γε  
 τῇ Ρώμῃ ἐγεγόνει, ὀφθεῖσα πάμπολυν οἶκτον ἐνέβαλε,  
 4 καὶ τούτου ἐπὶ τῇ προφάσει ταύτῃ καὶ τὰ οἰκτεῖα  
 πάθη παρωδύσαντο. οὐ μὲν ἄλλ' ἐκείνη μὲν διὰ  
 τοὺς ἀδελφούς ἀφείθη, ἄλλοι δὲ καὶ ὁ Οὐερκιγγε-  
 τόριξ ἐθανατωθήσαν.
- 20 δυσχερῶς μὲν οὖν διὰ ταῦθ' ἅπερ εἶπον διετε-  
 θησαν, ἐλάχιστα δ' οὖν αὐτὰ πρὸς τε τὸ πλῆθος  
 τῶν ἐαλωκότων καὶ πρὸς τὸ μέγεθος τῶν κατειργασ-  
 μένων ἐνόμιζον εἶναι. τούτων τε οὖν ἔνεκα καὶ ὑπερ-  
 εθαύμαζον αὐτόν, καὶ ὅτι καὶ τὴν παρρησίαν τοῦ  
 2 στρατοῦ προάτατα ἤνεγκε. τοὺς τε γὰρ ἐς τὸ συνέ-  
 δριόν σφων ὑπ' αὐτοῦ καταλεχθέντας ἐτώθασαν,  
 καὶ τά τε ἄλλα ὅσα ποτ' ἐντίζετο, καὶ ἐν τοῖς μά-  
 λιστα τόν τε τῆς Κλεοπάτρας αὐτοῦ ἔρωτα καὶ τὴν  
 παρὰ τῷ Νικομήδει τῷ τῆς Βιθυνίας βασιλεύσαντι  
 διατριβήν, ὅτι μειράκιόν ποτε παρ' αὐτῷ ἐγεγόνει,  
 διεκερτόμησαν, ὥστε καὶ εἰπεῖν ὅτι Καῖσαρ μὲν  
 3 Γαλάτας ἐδουλώσατο, Καίσαρα δὲ Νικομήδης. τέλος  
 δὲ ἐφ' ἅπασιν αὐτοῖς ἀθρόοι ἀναβοήσαντες εἶπον  
 ὅτι, ἂν μὲν καλῶς ποιήσης, κολασθήσῃ, ἂν δὲ κακῶς,  
 βασιλεύσεις. τοῦτο δὲ αὐτοῖς ἐβούλετο δηλοῦν ὅτι,  
 ἂν μὲν ἀποδῶ τῷ δήμῳ τὴν αὐτονομίαν, ὅπερ που  
 δίκαιον ἐνόμιζον εἶναι, καὶ κριθήσεται ἐφ' οἷς ἕξω



τῶν νόμων εἰργάσατο καὶ δίκην ὑφέξει, ἂν δὲ τῇ  
 δυναστείᾳ ἐμμείνη, ὅπερ πού ἀδικοῦντος ἔργον ἦν,  
 μοναρχήσει. οὐ μέντοι καὶ ἐκεῖνος ἤχθετο ταῦτα 4  
 αὐτῶν λεγόντων, ἀλλὰ καὶ πάνυ ἔχαιρεν ὅτι τοσαύτη  
 πρὸς αὐτὸν παρρησία, πίστει τοῦ μὴ ἂν ὀργισθῆναι  
 ποτε ἐπ' αὐτῇ, ἐχρῶντο, πλὴν καθ' ὅσον τὴν συνου-  
 σίαν τὴν πρὸς τὸν Νικομήδην διέβαλλον· ἐπὶ γὰρ  
 τούτῳ πάνυ τε ἐδυσκόλαινε καὶ ἔνδηλος ἦν λυπούμε-  
 νος, ἀπολογεῖσθαι τε ἐπεχείρει καὶ κατώμνυε, καὶ  
 τούτου καὶ γέλωτα προσεπωφλίσκανε.

ἐν δ' οὖν τῇ πρώτῃ τῶν νικητηρίων τέρας οὐκ 21  
 ἀγαθὸν αὐτῷ ἐγένετο· ὁ γὰρ ἄξων τοῦ ἄρματος τοῦ  
 πομπικοῦ παρ' αὐτῷ τῷ Τυχαίῳ τῷ ὑπὸ τοῦ Λου-  
 κούλλου οἰκοδομηθέντι συνετρίβη, ὥστε ἐφ' ἐτέρου  
 αὐτὸν τὰ λοιπὰ ἐπιτελέσαι. καὶ τότε μὲν καὶ τοὺς 2  
 ἀναβασμοὺς τοὺς ἐν τῷ Καπιτωλίῳ τοῖς γόνασιν  
 ἀνηρσιχήσατο μηδὲν μήτε τὸ ἄρμα τὸ πρὸς τὸν Δία  
 ἀνιδρυθὲν αὐτῷ μήτε τὴν εἰκόνα τῆς οἴκουμένης τὴν  
 ὑπὸ τοῖς ποσὶν αὐτοῦ κειμένην μήτε τὸ ἐπίγραμμα  
 αὐτῆς ὑπολογισάμενος, ὕστερον δὲ τὸ τοῦ ἡμιθέου  
 ὄνομα ἀπ' αὐτοῦ ἀπήλειψεν.

οὕτω μὲν δὴ τὰ ἐπινίκια ἔπεμψε, καὶ ἐπ' αὐτοῖς 3  
 τὸν τε δῆμον λαμπρῶς εἰστιάσε καὶ σῖτον ἔξω τοῦ  
 τεταγμένου καὶ ἔλαιον προσέδωκεν αὐτῷ. καὶ τῷ μὲν  
 σιτοδοτουμένῳ ὄχλῳ τάς τε ἑβδομήκοντα καὶ πέντε  
 δραχμὰς ἄς προϋπέσχητο καὶ ἑτέρας πέντε καὶ εἴκοσι,  
 τοῖς δὲ δὴ στρατιώταις πεντακισχιλίας ὅλας ἔνειμεν.  
 οὐ μέντοι καὶ ἀπλῶς ἐμεγαλοφρονεῖτο, ἀλλὰ τά τε 4  
 ἄλλα διηκριβοῦτο, καὶ τοῦ πλήθους τοῦ τὸν σῖτον  
 φέροντος ἐπὶ μακρότατον, οὐ κατὰ δίκην ἄλλ' ὥς  
 πού ἐν ταῖς στάσεσιν εἶωθε γίγνεσθαι, ἐπαυξηθέν-

τος ἐξέτασιν ἐποιήσατο, καὶ τοὺς γε ἡμίσεις ὁμοῦ τι αὐτῶν προαπήλειψε.

- 22 τὰς μὲν δὴ οὖν ἄλλας τῶν νικητηρίων ἡμέρας ὥσπερ ἐνενόμιστο διήγαγε· τῇ δὲ τελευταίᾳ ἐπειδὴ ἐκ τοῦ δειπνου ἐγένοντο, ἕς τε τὴν ἑαυτοῦ ἀγορὰν ἐσῆλθε βλαύτας ὑποδεδεμένος καὶ ἄνθρωποι παντοδαποῖς ἐστεφανωμένος, καὶ ἐκείθεν οἴκαδε παντὸς μὲν ὡς εἰπεῖν τοῦ δήμου παραπέμποντος αὐτόν, πολλῶν
- 2 δὲ ἐλεφάντων λαμπάδας φερόντων ἐκομίσθη. τὴν γὰρ ἀγορὰν τὴν ἀπ' αὐτοῦ κεκλημένην κατεσκευάσατο· καὶ ἔστι μὲν περικαλλεστέρα τῆς Ῥωμαίας, τὸ δὲ ἀξίωμα τὸ ἐκείνης ἐπὶ ἤνευξεν, ὥστε καὶ μεγάλην αὐτὴν ὀνομάζεσθαι. ταύτην τε οὖν καὶ τὸν νεῶν τὸν τῆς Ἀφροδίτης, ὡς καὶ ἀρχηγέτιδος τοῦ γένους
- 3 αὐτοῦ οὔσης, ποιήσας καθιέρωσεν εὐθύς τότε· καὶ πολλοὺς γε ἐπ' αὐτοῖς καὶ παντοδαποὺς ἀγῶνας ἔθηκε, θέατρον τι κυνηγετικὸν ἰκριώσας, ὃ καὶ ἀμφιθέατρον ἐκ τοῦ πέριξ πανταχόθεν ἔδρας ἄνευ σκηνῆς ἔχειν προσεσροήθη. καὶ ἐν τούτῳ καὶ ἐπὶ τῇ θυγατρὶ καὶ θηρίων σφαγὰς καὶ ἀνδρῶν ὀπλομαχίας ἐποίη-
- 4 σεν, ὧν ἂν τις τὸν ἀριθμὸν γράψαι ἐθέλῃσῃ, ὄχλον ἂν τῇ συγγραφῇ οὐδ' ἀληθῆ ἴσως παράσχοι· πάντα γὰρ τὰ τοιαῦτα ἐπὶ τὸ μείζον αἰεὶ κομποῦνται. τοῦτο μὲν οὖν καὶ ἐπὶ τῶν ἄλλων τῶν ὁμοίων τῶν ἔπειτα γενομένων ἐάσω, πλὴν εἰ μή τι πάνυ μοι δόξειεν ἀναγ-
- 23 καῖον εἰπεῖν εἶναι· περὶ δὲ τῆς καμηλοπαρδάλιδος ὠνομασμένης ἐρῶ, ὅτι τότε πρῶτον ἕς τε τὴν Ῥώμην ὑπ' αὐτοῦ ἐσῆχθη καὶ πᾶσιν ἐπεδείχθη. τὸ γὰρ ζῷον τοῦτο τὰ μὲν ἄλλα κάμηλός ἐστι, πλὴν καθ' ὅσον οὐκ ἐκ τοῦ ἴσου τῶν κώλων ἔχει. τὰ μὲν γὰρ ὀπίσθια αὐτοῦ
- 2 χθαμαλωτέρᾳ ἐστίν· ἀρχόμενον δὲ ἀπὸ τῶν γλουτῶν ὑψοῦται κατὰ βραχὺ ὥστ' ἀναβαίνοντί ποι εἰοικέναι,

καὶ μετεωρισθὲν ἐπὶ πλεῖστον τὸ μὲν ἄλλο σῶμα ἐπὶ  
 τῶν ἐμπροσθίων σκελῶν, τὸν δ' αὐχένα ἐς ὕψος αὐ-  
 ἰδιοῦ ἀνατείνει. τὴν δὲ δὴ χροῶν κατέστινται ὥσπερ  
 πάρδαλις, καὶ διὰ τοῦτο καὶ τὸ ὄνομα ἐπίκοινον  
 ἀμφοτέρων φέρει. τοῦτο μὲν δὴ τοιοῦτόν ἐστι· τοὺς 3  
 δ' ἄνδρας συνέβαλλε μὲν καὶ ἓνα ἐνὶ ἐν τῇ ἀγορᾷ,  
 ὥσπερ εἰθιστο, συνέβαλλε δὲ καὶ ἐν τῷ ἵπποδρόμῳ  
 πλείους, καὶ ἱππέας ἱππεῦσι καὶ πεξοὺς πεξοῖς, ἄλ-  
 λους τε ἀναμιξ ἁλλήλοισι ἴσους. καὶ τινες καὶ ἀπ'  
 ἐλεφάντων τεσσαράκοντα ἐμαχέσαντο. καὶ τέλος ναυ- 4  
 μαχίαν οὐκ ἐν τῇ θαλάσῃ οὐδὲ ἐν λίμνῃ τινὶ ἄλλ'  
 ἐν τῇ ἡπείρῳ ἐποίησε· χωρίον γάρ τι ἐν τῷ Ἀρεΐῳ  
 πεδίῳ κοιλήνας ὕδωρ τε ἐς αὐτὸ ἐσῆκε καὶ ναῦς  
 ἐσῆγαγεν. ἐμάχοντο δὲ ἐν πᾶσι τοῖς ἀγῶσιν οἱ τε  
 αἰχμάλωτοι καὶ οἱ θάνατον ὠφληκότες· καὶ τινες 5  
 καὶ τῶν ἱππέων, οὐχ ὅτι τῶν ἄλλων ἀλλὰ καὶ ἐστρα-  
 τηγηκότες τινὸς ἀνδρὸς υἱός, ἐμονομάχησαν. καὶ  
 βουλευτῆς δέ τις Φολούιος Σετῖνος ἠθέλησε μὲν  
 ὀπλομαχῆσαι, ἐκωλύθη δέ· ἐκεῖνο μὲν γὰρ ἀπηνύετο  
 ὁ Καῖσαρ μῆποτε συμβῆναι, τοὺς δ' ἱππέας περιεῖδε  
 μαχομένους. τὴν τε ἱππασίαν τὴν Τροίαν καλου- 6  
 μένην οἱ παῖδες οἱ εὐπατρίδαι κατὰ τὸ ἀρχαῖον  
 ἐποίησαντο· καὶ ἐφ' ἀρμάτων οἱ νεανίσκοι οἱ ὁμοτί-  
 μοι αὐτοῖς ἡμιλλήσαντο.

ἔσχε μὲν οὖν καὶ ἐπὶ τῷ πλήθει τῶν φονευομέ- 24  
 νων αἰτίαν, ὅτι μὴτ' αὐτὸς διακορῆς σφαγῶν ἐγεγόνει  
 καὶ τῷ δήμῳ τὰς τῶν οἰκείων κακῶν εἰκόνας ἐπε-  
 δείκνυε, πολὺ δὲ δὴ μείζω ὅτι ἀμύθητα χρήματα ἐς  
 πάντα ἐκεῖνα ἀνάλωσεν, ὥς καὶ καθ' ἐκάτερον ἐπεκ-  
 βοᾶσθαι, ὅτι καὶ ἀδίκως αὐτῶν τὰ πλείω συνελέξατο,  
 καὶ ὅτι ἐς τὰ τοιαῦτα αὐτοῖς κατεχρήσατο. ἐν γάρ τι 2  
 τῆς πολιτείας τῆς τότε γενομένης ἐχόμενον εἰπὼν καὶ

- τᾶλλα δι' αὐτοῦ πάντα σημανῶ. ἵνα γὰρ μηδένα τῶν  
 θεωμένων ὁ ἥλιος λυπήσῃ, παραπετάσματα ὑπὲρ αὐ-  
 τῶν σηρικά, ὥς γέ τινες φασιν, ὑπερεπέτασε. τοῦτο  
 δὲ τὸ ὕφασμα χλιδῆς βαρβάρου ἔργον ἐστί, καὶ παρ'  
 ἐκείνων καὶ πρὸς ἡμᾶς ἐς τρυφὴν τῶν πάντων γυναι-  
 3 κῶν περιττὴν ἐσπεφοίτηκεν. ἐπ' οὖν τούτοις οἱ μὲν  
 ἄλλοι ἀνάγκῃ τὴν ἡσυχίαν ἤγον, οἱ δὲ δὴ στρατιῶ-  
 ται ἐθορύβησαν, οὐχ ὅτι ἔμελέσφισι τῶν εἰκῇ δαπα-  
 νωμένων, ἀλλ' ὅτι οὐκ αὐτοὶ καὶ τὰ ἐκείνων ἔλαβον.  
 καὶ οὐ πρότερόν γε ἐπαύσαντο ταραττόμενοι πρὶν  
 τὸν Καίσαρα ἄφνω τε αὐτοῖς ἐπελθεῖν καὶ κρατή-  
 σαντά τινα αὐτοχειρίᾳ πρὸς τιμωρίαν παραδοῦναι.  
 4 οὗτος μὲν οὖν διὰ ταῦτα ἐδικαιώθη, ἄλλοι δὲ δύο  
 ἄνδρες ἐν τρόπῳ τινὶ ἱερουργίας ἐσφάγησαν. καὶ  
 τὸ μὲν αἷτιον οὐκ ἔχω εἰπεῖν, οὔτε γὰρ ἡ Σίβυλλα  
 ἔχρησεν, οὔτ' ἄλλο τι τοιοῦτο λόγιον ἐγένετο, ἐν δ'  
 οὖν τῷ Ἀρείῳ πεδίῳ πρὸς τε τῶν ποντιφίκων καὶ  
 πρὸς τοῦ ἱερέως τοῦ Ἀρεος ἐτύθησαν, καὶ γε αἱ κε-  
 φαλαὶ αὐτῶν πρὸς τὸ βασίλειον ἀνετέθησαν.
- 25 ταῦτά τε ἅμα ἐπράττετο, καὶ ἐνομοθετεῖτο πολλά,  
 ὧν ἐγὼ τὰ μὲν ἄλλα παραλείψω, τῶν δὲ δὴ λόγου  
 μάλιστα ἀξίων μνησθήσομαι. τὰ τε γὰρ δικαστήρια  
 τοῖς τε βουλευταῖς καὶ τοῖς ἱππεῦσι μόνοις ἐπέτρεψεν,  
 ὅπως τὸ καθαρώτατον ὅτι μάλιστα αἰεὶ δικάζοι· πρό-  
 2 τερον γὰρ καὶ ἐκ τοῦ ὁμίλου τινὲς συνδιεγίνγνωσκον  
 αὐτοῖς· καὶ τὰ ἀναλώματα τῶν τι ἐχόντων ἐπὶ πλεῖ-  
 στον ὑπ' ἀσωτίας ἐξηγμένα οὐκ ἐν νόμῳ μόνον ἐμετρί-  
 ασεν, ἀλλὰ καὶ τῷ ἔργῳ ἰσχυρῶς ἐν φυλακῇ ἐποίησατο.  
 ἐπειδὴ τε δεινὴ ὀλιγανθρωπία διὰ τὸ τῶν ἀπολω-  
 λότων πλῆθος, ὥς ἐκ τε τῶν ἀπογραφῶν, καὶ γὰρ  
 ἐκείνας τὰ τε ἄλλα ὥσπερ τις τιμητὴς ἐποίησε, καὶ  
 ἐκ τῆς ὀψεως αὐτῆς ἠλέγχετο, ἦν, πολυπαιδίας ἅθλα



ἐπέθηκεν. ὅτι τε αὐτὸς πολλοῖς τῶν Γαλατῶν ἐφεξῆς 3  
 ἔτεσιν ἄρξας ἔς τε τὴν ἐπιθυμίαν ἀπ' αὐτοῦ τῆς δυ-  
 ναστείας μᾶλλον προήχθη καὶ ἔς τὴν παρασκευὴν  
 τῆς ἰσχύος ἐπηυξήθη, κατέκλεισε νόμῳ τοὺς μὲν  
 ἐστρατηγηκότας ἐπ' ἐνιαυτόν, τοὺς δὲ ὑπατευκότας  
 ἐπὶ δύο ἔτη κατὰ τὸ ἐξῆς ἄρχειν, καὶ μηδενὶ τὸ πα-  
 ράπαν ἐπὶ πλεῖον ἡγεμονίαν τινὰ ἔχειν ἐξεῖναι.

ταῦτά τε ἐνομοθέτησε, καὶ τὰς ἡμέρας τῶν ἐτῶν 26  
 οὐ πάντῃ ὁμολογούσας σφίσι, πρὸς γὰρ τὰς τῆς σελή-  
 νης περιόδους ἔτι καὶ τότε τοὺς μῆνας ἦγον, κατεστή-  
 σατο ἔς τὸν νῦν τρόπον, ἐπὶ καὶ ἐξήκοντα ἡμέρας  
 ἐμβαλὼν, ὅσαιπερ ἔς τὴν ἀπαρτιλογίαν παρέφερον.  
 ἦδη μὲν γὰρ τινες καὶ πλείους ἔφασαν ἐμβληθῆναι, 2  
 τὸ δ' ἀληθὲς οὕτως ἔχει. τοῦτο δὲ ἐκ τῆς ἐν Ἀλεξαν-  
 δρείᾳ διατριβῆς ἔλαβε, πλὴν καθ' ὅσον ἐκεῖνοι μὲν  
 τριακονθημέρους τοὺς μῆνας λογίζονται, ἔπειτα ἐπὶ  
 παντὶ τῷ ἔτει τὰς πέντε ἡμέρας ἐπάγουσιν, ὁ δὲ δὴ  
 Καῖσαρ ἔς μῆνας ἐπὶ ταύτας τε καὶ τὰς ἑτέρας δύο,  
 ἃς ἐνὸς μηνὸς ἀφεῖλεν, ἐνήρμοσε. τὴν μέντοι μίαν 3  
 τὴν ἐκ τῶν τεταρτημορίων συμπληρουμένην διὰ  
 πέμπτων καὶ αὐτὸς ἐτῶν ἐσήγαγεν, ὥστε μηδὲν ἔτι τὰς  
 ὥρας αὐτῶν πλὴν ἐλαχίστου παραλλάττειν· ἐν γοῦν  
 χιλίοις καὶ ἐξήκοντα καὶ ἐνὶ ἔτει μιᾶς ἄλλης ἡμέρας  
 ἐμβολίου δέονται.

καὶ ταῦτα μέντοι, τά τε ἄλλα ὅσα ὑπὲρ τοῦ κοι- 27  
 νοῦ ἐβουλευέτο, οὐτ' ἰδιογνωμονῶν οὐτ' ἰδιοβουλῶν  
 ἐπραττεν, ἀλλὰ πάντα δὴ πάντως τοῖς πρῶτοις τῆς  
 βουλῆς, ἔστι δ' ὅτε καὶ πάσῃ αὐτῇ, ἐπεκοίνου. καὶ  
 παρὰ τοῦτο οὐχ ἡκιστα, καίτοι τραχύτερόν τινα νο-  
 μοθετήσας, ὅμως ἤρεσέ σφισι. καὶ ἐπὶ μὲν τούτοις 2  
 καὶ ἔπαινον ἐλάμβανεν, ὅτι δὲ δὴ τῶν φευγόντων  
 ἐκ δικαστηρίου πολλοὺς διὰ δημάρχων δὴ τινων

- κατήγαγε, καὶ ὅτι τοῖς δεκάσμου ἔπ' ἀρχῆς ἀποδείξει  
 ἀλοῦσιν ἐν τῇ Ἰταλίᾳ διαιτᾶσθαι ἐπέτρεψεν, ἔτι τε  
 ἐς τὴν βουλὴν αὐτῆς οὐκ ἀξιόους τινὰς αὐτῆς ἐγκα-  
 3 τέλεξε, πολλὰ καὶ παντοδαπὰ ἐθρολεῖτο. πλείστην  
 δ' οὖν ὅμως αἰτίαν ἐπὶ τῷ τῆς Κλεοπάτρας ἔρωτι,  
 οὐ τῷ ἐν τῇ Αἰγύπτῳ ἔτι, ἐκεῖνος γὰρ ἠκούετο, ἀλλὰ  
 τῷ ἐν αὐτῇ τῇ Ῥώμῃ, παρὰ πάντων ἔσχευ. ἦλθέ τε  
 γὰρ ἐς τὸ ἄστυ μετὰ τοῦ ἀνδρός, καὶ ἐς αὐτοῦ τοῦ  
 Καίσαρος ἐσφικίσθη, ὥστε καὶ ἐκεῖνον ἐπ' ἀμφοτέ-  
 ροις σφίσι κακῶς ἀκοῦσαι. οὐ μὴν καὶ ἔμελέν οἱ  
 οὐδέν, ἀλλὰ καὶ ἐς τοὺς φίλους σφᾶς τοὺς τε συμμα-  
 χους τοὺς τῶν Ῥωμαίων ἐσέγραψε.
- 28 κὰν τούτῳ ἐμάνθανε μὲν πάντα καθ' ἕκαστον  
 ὧν ὁ Πομπήιος ἐν τῇ Ἰβηρίᾳ ἐποίει, οὐ μέντοι καὶ  
 δυσνίκητον αὐτὸν εἶναι νομίζων πρότερον μὲν τὸ  
 ναυτικὸν ἐκ τῆς Σαρδοῦς ἐπ' αὐτὸν ἀπέστειλεν,  
 ὕστερον δὲ καὶ τὰ στρατεύματα τὰ ἐκ καταλόγου  
 2 ἔπεμψεν ὥς καὶ δι' ἐτέρων διαπολεμῆσων. ἐπεὶ δὲ  
 ἦσθετο ἐκεῖνόν τε ἐπὶ μέγα προχωροῦντα καὶ τοὺς  
 πεμφθέντας οὐχ ἱκανοὺς ἀντιπολεμεῖν αὐτῷ ὄντας,  
 οὕτω δὴ καὶ αὐτὸς ἐξεστράτευσε, τὴν πόλιν τῷ τε  
 Λεπίδῳ καὶ πολιανόμοις τισὶν ὀκτώ, ὥς τισι δοκεῖ,  
 29 ἢ ἕξ, ὥς μᾶλλον πεπίστευται, ἐπιτρέψας. ἐπειδὴ γὰρ  
 ἐπὶ τε τοῦ Λογγίνου καὶ ἐπὶ τοῦ Μαρκέλλου τὰ στρα-  
 τόπεδα τὰ ἐν τῇ Ἰβηρίᾳ ἐκινήθη καὶ τινες καὶ τῶν  
 πόλεων ἐνεωτέρισαν, ἡμέρας μὲν τινὰς τοῦ τε Λογγί-  
 νου ἀπαλλαγέντος καὶ τοῦ Τρεβωνίου τὴν διαδοχὴν  
 2 αὐτοῦ λαβόντος ἡσύχασαν, ἔπειτα δέει τῆς ἐκ τοῦ  
 Καίσαρος τιμωρίας ἐπρεσβεύσαντο κρύφα πρὸς τὸν  
 Σικιπῖωνα, μεταστῆναι βουλόμενοι· καὶ ὃς ἄλλους τέ  
 σφίσι καὶ τὸν Πομπήιον τὸν Γναῖον ἀπέστειλε. προσ-  
 ἔχων δὲ ἐκεῖνος ταῖς Γυμνησίαις νήσοις τὰς μὲν

ἄλλας ἀμαχί, τὴν δὲ Ἑβερσον σὺν πόνῳ παρεστήσατο,  
 κἀνταῦθα νοσήσας μετὰ τῶν στρατιωτῶν διέτριψε.  
 χρονίζοντος οὖν αὐτοῦ, πυθόμενοι οἱ στρατιῶται οἱ 3  
 ἐν τῇ Ἰβηρίᾳ, τὸν τε Σκιπίωνα ἀπολωλότα καὶ τὸν  
 Δίδιον ἐπιπλέοντά σφισι, καὶ φοβηθέντες μὴ δια-  
 φθαρῶσι πρὶν τὸν Πομπήιον ἐλθεῖν, οὐκ ἔμειναν  
 αὐτόν, ἀλλὰ Τίτον τε Κύντιον Σκαπούλαν καὶ  
 Κύντον Ἀπώνιον ἄνδρας ἱππέας προστησάμενοι τὸν  
 τε Τρεβώνιον ἐξέβαλον καὶ τὸ ἔθνος τὸ Βαιτικὸν  
 πᾶν συναπέστησαν. πρᾶξάντων δὲ ταῦτα αὐτῶν 30  
 Πομπήιος ῥαῖσας ἐς τὴν ἡπειρον τὴν κατ' ἀντιπέρας  
 διέπλευσε, καὶ ἄλλας μὲν τινὰς πόλεις εὐθύς ἐκου-  
 σίας προσεποιήσατο, ταῖς τε γὰρ ἐπιτάξεσι τῶν ἐφ-  
 εστηκότων σφίσιν ἀχθόμενοι, καὶ ἐς ἐκεῖνον οὐκ  
 ὀλίγα ἐκ τῆς τοῦ πατρὸς αὐτοῦ μνήμης ἐπελπίζοντες  
 ἐτοίμως αὐτὸν ἐδέξαντο, Καρχηδόνα δὲ οὐκ ἐθελή-  
 σασαν ὁμολογῆσαι ἐπολιόρκει. μαθόντες οὖν τοῦτο 2  
 οἱ περὶ τὸν Σκαπούλαν ἦλθόν τε ἐνταῦθα, καὶ στρα-  
 τηγὸν αὐτοκράτορα αὐτὸν ἐλόμενοι προσεῖχόν τε  
 αὐτῷ τὰ μάλιστα καὶ προεθυμοῦντο ἰσχυρότατα, τὰ  
 κέρδη τὰ ἐκείνου ἴδια καὶ τὰς συμφορὰς οἰκείας  
 ποιούμενοι, ὥστ' ἀφ' ἑκατέρου, τὰ μὲν ὅπως λάβωσι,  
 τὰς δ' ὅπως μὴ πάθωσιν, ἐρῶσθαι. καὶ γὰρ ὁ Πομ- 3  
 πήιος, οἷα ἐν τοιαύταις ταραχαῖς καὶ καταστάσεσι  
 πάντες εἰώθασι ποιεῖν, καὶ μάλιστ' ἐπειδὴ τινες  
 τῶν Ἀλλοβρίγων, οὓς οἱ ὁ Ἰόβας ἐκ τοῦ πρὸς τὸν  
 Κουρίωνα πολέμου ζωγρήσας ἐδεδώκει, ἠὺτομόλησαν,  
 οὐδὲν ὅ,τι οὐχὶ καὶ λόγῳ καὶ ἔργῳ τοῖς λοιποῖς ἐχα-  
 ρίζετο. οὗτοί τε οὖν αὐτῷ καὶ διὰ ταῦτα πολὺν προ- 4  
 θυμότεροι ἐγένοντο, καὶ τῶν ἐναντίων συχνοί, καὶ  
 μάλισθ' ὅσοι σὺν τῷ Ἀφρανίῳ ποτὲ ἐστράτευντο,  
 προσεχώρησαν· τῶν τε ἐκ τῆς Ἀφρικῆς ἄλλοι τε καὶ ὁ

- ἀδελφὸς Σέξτος ὃς τε Οὔαρος καὶ ὁ Λαβιῆνος σὺν  
 5 τῷ ναυτικῷ πρὸς αὐτὸν ἤλθον. καὶ τούτου τῷ τε  
 πλήθει τοῦ στρατοπέδου καὶ τῇ προθυμίᾳ ἀρθεὶς  
 τὴν τε χώραν ἀδεῶς διεπορεύετο, καὶ πόλεις τὰς μὲν  
 ἐκούσας τὰς δὲ ἀκούσας προσετίθετο, καὶ ἐδόκει καὶ  
 31 ὑπὲρ τὸν πατέρα ἰσχύειν. ἦσαν μὲν γὰρ ἐν τῇ Ἰβη-  
 ρίᾳ καὶ τοῦ Καῖσαρος στρατηγοὶ Κύντος τε Φάβιος  
 Μάξιμος καὶ Κύντος Πέδιος, οὐ μέντοι καὶ ἀξιόμα-  
 χοί οἱ νομίζοντες εἶναι αὐτοὶ τε ἡσύχαζον καὶ ἐκείνον  
 σπουδῇ μετεπέμποντο.
- 2 τέως μὲν δὴ ταῦτ' ἐγίνετο· ἐπεὶ δὲ τῶν τε προ-  
 πεμφθέντων τινὲς ἐκ τῆς Ῥώμης ἀφίκοντο καὶ προσ-  
 εδοκήθη καὶ ὁ Καῖσαρ ἦξειν, φοβηθεὶς ὁ Πομπήιος,  
 καὶ νομίσας οὐχ ἱκανὸς εἶναι πᾶσαν τὴν Ἰβηρίαν  
 κατασχεῖν, οὐκ ἀνέμεινε πταίσας γε μεταγνῶναι,  
 ἀλλ' εὐθύς, πρὶν πειραθῆναι τῶν ἐναντίων, ἐς τὴν  
 3 Βαιτικὴν ἀνεχώρησε. καὶ αὐτῷ ἡ μὲν θάλασσα  
 παραντίκα ἡλλοτριώθη, Οὔαρός τε ὑπὸ τοῦ Διδίου  
 περὶ Καρτηίαν ἐναυκρατήθη, καὶ εἶγε μὴ προκατα-  
 φυγῶν ἐς τὴν γῆν ἀγκύρας ἐς τὸ στόμα τοῦ λιμένος  
 ἄλλας πρὸς ἄλλαις ἐνεβεβλήκει, καὶ περὶ αὐτὰς οἱ  
 4 πρῶτοι τῶν διωκόντων σφᾶς ὥσπερ περὶ ἔρμα ἐπταί-  
 κεσαν, πᾶν ἂν τὸ ναυτικὸν ἀπωλωλέκει. ἡ δὲ ἡπει-  
 ρος ἡ ἐκεῖ πᾶσα πλὴν Οὐλίας πόλεως συνεμάχει·  
 ταύτην γὰρ μὴ ἐθελήσασάν οἱ προσχωρῆσαι ἐπολιόρ-  
 32 κει. καὶ τούτῳ καὶ ὁ Καῖσαρ μετ' ὀλίγων ἐξαίφνης  
 ἀδοκήτοις οὐχ ὅτι τοῖς περὶ τὸν Πομπήιον, ἀλλὰ καὶ  
 τοῖς ἑαυτοῦ στρατιώταις ἐπῆλθε· τοσούτῳ γὰρ τῷ τῆς  
 πορείας τάχει ἐχρήσατο ὥστε καὶ τοῖς οἰκείοις ἅμα  
 καὶ τοῖς ἐναντίοις ὀφθῆναι πρὶν καὶ ὅτι ὅλως ἐν τῇ  
 2 Ἰβηρίᾳ γέγονεν ἀκουσθῆναι. καὶ ὁ μὲν καὶ ἀπ' αὐ-  
 τοῦ τούτου, τῆς τε παρουσίας τῆς αὐτοῦ μόνης, καὶ



ἐς τὰ ἄλλα καταπλήξειν τὸν Πομπήιον καὶ ἀπὸ τῆς  
 πολιορκίας ἀπαλλάξειν ἤλπισε· τὸ γὰρ πλεῖον στρα-  
 τευμα κατὰ τὴν ὁδὸν ὑπελέλειπτο· ἐκεῖνος δὲ ἕνα  
 τε ἄνδρα ἐνὸς οὐ πολὺ διαφέρειν νομίζων, καὶ τῇ  
 ἰσχύϊ ἑαυτοῦ πάνυ θαρσῶν, οὐκ ἐξεπλόγη πρὸς τὴν  
 ἄφιξιν αὐτοῦ, ἀλλὰ καὶ προσήδρυνε τῇ πόλει καὶ τὰς  
 προσβολὰς ὁμοίως ὥσπερ καὶ πρὶν ἐποιεῖτο. ὁ οὖν 3  
 Καῖσαρ ἐκεῖ μὲν ὀλίγους στρατιώτας ἐκ τῶν προαφιγ-  
 μένων κατέλιπεν, αὐτὸς δὲ ἐπὶ Κόρδουβαν ὥρμησε,  
 τὸ μὲν τι καὶ αἰρήσειν αὐτὴν ἐκ προδοσίας ἐλπίσας,  
 τὸ δὲ δὴ πλεῖστον ἀπάξειν ἀπὸ τῆς Οὐλίας τὸν Πομ-  
 πήιον τῷ περὶ αὐτῆς φόβῳ προσδοκήσας. καὶ ἔσχευ 4  
 οὕτω· τὸ μὲν γὰρ πρῶτον μέρος τι τοῦ στρατοῦ κατὰ  
 χώραν ἐάσας ἔς τε τὴν Κόρδουβαν ἦλθε, καὶ κρατυ-  
 νάμενος αὐτὴν, οὐχ ὑπομείναντός σφας τοῦ Καῖσα-  
 ρος, τῷ ἀδελφῷ τῷ Σέξτῳ προσέταξεν· ἔπειτα δὲ 5  
 ὥς οὔτε τι πρὸς τῇ Οὐλίᾳ ἐπέβαινον, ἀλλὰ καὶ πύρ-  
 γου τινός, καὶ τούτου οὐχ ὑπὸ σφῶν κατασεισθέντος,  
 ἀλλ' ὑπὸ τοῦ πλήθους τῶν ἀπ' αὐτοῦ ἀμυνομένων  
 καταρραγέντος, ἐσῆλθον μὲν τινες, οὐ μὴν καὶ καλῶς  
 ἀπήλλαξαν, καὶ ὁ Καῖσαρ πλησιάσας σφίσιν ἐκείνοις 6  
 τε βοήθειαν νυκτὸς λαθὼν ἐσέπεμψε καὶ αὐτοὺς πρὸς  
 τε τὴν Κόρδουβαν αὐθις ἐστράτευσε καὶ ἐς πολιορκίαν  
 αὐτὴν ἀντικατέστησεν, οὕτω δὴ τῆς τε Οὐλίας παν-  
 τελῶς ἀπανέστη καὶ ἐκείσε παντὶ τῷ στρατῷ οὐ μά-  
 την ἠπείχθη. προπυθόμενος γὰρ τοῦτο ὁ Καῖσαρ  
 ἀπεχώρησε· νοσῶν γὰρ ἐτύγχανε. μετὰ δὲ ταῦτα αὐ- 7  
 τός τε ἀναρρωσθεὶς καὶ τὰ στρατεύματα ἐπακολου-  
 θήσαντά οἱ προσλαβὼν ἠναγκάσθη καὶ ἐν τῷ χει-  
 μῶνι πολεμῆσαι· ἐν τε γὰρ σκηνιδίοις φάυλοις ἀνλι-  
 ζόμενοι ἐκακοπάθουν καὶ τῆς τροφῆς ἐνελείποντο.  
 ἐδικτατῶρενε δὲ δὴ τότε, καὶ ὕπατος ὧς ποτε καὶ 33

ἐπ' ἐξόδῳ τοῦ ἔτους ἀπεδείχθη, τοῦ Λεπίδου ἐν τῇ ἱππαρχίᾳ τὸν δῆμον ἐς τοῦτο συναγαγόντος· ἱππαρχησε γὰρ καὶ τότε, αὐτὸς ἑαυτὸν ἐν τῇ ὑπατείᾳ ἐπειπὼν ἱππαρχον παρὰ τὰ πάτρια.

- 2 ἀναγκασθεὶς οὖν ὁ Καῖσαρ, ὥσπερ εἶπον, καὶ ἐν τῷ χειμῶνι πολεμῆσαι, τῇ μὲν Κορδούβῃ οὐ προσέβαλεν, ἰσχυρῶς γὰρ ἐφυλάττετο, πυθόμενος δὲ ἐν Ἀττεγουά πόλει σῖτον πολὺν εἶναι πρὸς ἐκείνην καίτοι καρτεράν οὕσαν ἐτράπετο, ἐλπίσας τῷ τε πλήθει τοῦ στρατοῦ καὶ τῇ παρ' ἑαυτοῦ αἰφνιδίῳ ἐκπλήξει καταφοβήσας σφᾶς αἰρήσειν· καὶ αὐτὴν διὰ βραχείος
- 3 καὶ ἀπεσταύρωσε καὶ περιετάφρευσεν. ὁ γὰρ Πομπήιος τῇ φύσει τοῦ χωρίου θαρσῶν, καὶ τὸν Καῖσαρα οὐκ ἐπὶ πολὺν διὰ τὸν χειμῶνα προσεδρεύσειν αὐτῷ νομίζων, τοὺς τε ἑαυτοῦ στρατιώτας μὴ βουληθεὶς ἐν τῷ ῥίγῃ κακῶσαι, περιεῖδε καὶ οὐκ ἐπή-
- 4 μυνεν αὐτοῖς τὴν γε πρώτην· ὕστερον γὰρ, ὥς τότε πόλισμα ἀπετετείχιστο καὶ ὁ Καῖσαρ αὐτῷ προσεκάθητο, δείσας ἐπεβοήθησέ σφισι, καὶ νυκτὸς ἐξαίφνης ὁμιχλώδους τοῖς προφύλαξι προσμίξας συγχοῦς ἔφθειρεν. ἐπειδὴ τε ἀστρατήγητοι οἱ ἔνδον ἦσαν, Μουνάτιον αὐτοῖς Φλάκκον ἐδέπεμψεν. ἡδυνήθη γὰρ
- 34 ἐκεῖνος ὥδε ἔσω παρελθεῖν. νύκτωρ τῶν φυλάκων τινὰς μόνος, ὥς καὶ ὑπὸ τοῦ Καίσαρος ἐς ἐφοδείαν ἀπεσταλμένος, ἀνῆρετο τὸ σύνθημα, καὶ μαθὼν, οὔτε γὰρ ἐγινγνώσκετο, καὶ κατὰ μόνας οὐκ ἂν ποτε ὑπωπτεύθη μὴ φίλιός σφισιν ὦν τοῦτο ποιῆσαι, ἐκείνους
- 2 μὲν εἶασεν, ἐκπεριελθὼν δὲ ἐτέρωσε τοῦ περιτειχίσματος ἄλλοις τισὶ φύλαξιν ἐνέτυχε, καὶ τό τε σύνθημα αὐτοῖς εἰπὼν, καὶ ἐπὶ προδοσίᾳ τῆς πόλεως ἵεναι πλάσάμενος, δι' ἐκόντων τε αὐτῶν καὶ παρα-
- 3 πεμπόντων γε ἐσῆλθεν. οὐ μέντοι καὶ περιεποιήσατο

αὐτήν. τὰ τε γὰρ ἄλλα πολλά, καὶ ποτε πῦρ ἐς τε  
 τὰς μηχανὰς καὶ ἐς τὰ σταυρώματα τὰ τῶν Ῥωμαίων  
 ἐμβalόντες ἐκείνους μὲν οὐδὲν ὅ,τι καὶ ἀξιόλογον  
 ἔβλαψαν, αὐτοὶ δὲ ἀνέμου σφίσιν ἐξ ἐναντίας ἐν  
 τούτῳ σφοδροῦ προσπεσόντος κακῶς ἀπήλλαξαν· τὰ  
 τε γὰρ οἰκοδομήματα ἐπεφλέχθη, καὶ ἄνθρωποι συχ-  
 νοὶ τοῖς τε λίθοις καὶ τοῖς βέλεσι, μηδὲ προϊδέσθαι  
 τι ὑπὸ τοῦ καπνοῦ δυνηθέντες, ἐξώλοντο. ὥς οὖν  
 τοῦτό τε αὐτοῖς συνεβεβήκει καὶ ἡ γῇ ἐπορθεῖτο τοῦ  
 τε τείχους τι ἐξ ὑπονόμων ἐπιπτεν, ἐστασίασαν, καὶ  
 πρότερος μὲν ὁ Φλάκκος ἐπ' ἀδείᾳ αὐτοῦ τε καὶ τῶν  
 συνόντων οἱ πρὸς τὸν Καίσαρα διεκηρυκεύσατο,  
 ἔπειτα δὲ οὗτος μὲν, οὐ γὰρ ἠθέλησε τὰ ὄπλα παρα-  
 δοῦναι, διήμαρτεν αὐτῆς, οἱ δὲ ἄλλοι οἱ ἐπιχώριοι  
 μετὰ τοῦτο καὶ ἐπρεσβεύσαντο καὶ συνέβησαν ἐφ'  
 οἷς ἐκελεύοντο.

ἐκείνης δὲ δὴ τῆς πόλεως ἀλούσης οὐκέτ' οὐδὲ  
 οἱ ἄλλοι ἠτρεμίζον, ἀλλὰ πολλοὶ μὲν αὐτοὶ πρὸς τὸν  
 Καίσαρα πρεσβευσάμενοι μεθίσταντο, πολλοὶ δὲ καὶ  
 ἐπιόντα αὐτὸν τοὺς τε ὑποστρατήγους αὐτοῦ ἐδέχοντο,  
 ὥστε τὸν Πομπήιον ἀπορήσαντα ὅ,τι χρὴ πράξαι,  
 τὸ μὲν πρῶτον ἄλλοτε ἄλλῃ τῆς χώρας μεθιστάμενον  
 πλανᾶσθαι, ἔπειτα δὲ φοβηθέντα μὴ καὶ ἐξ αὐτοῦ  
 τούτου καὶ οἱ λοιποὶ αὐτὸν ἐγκαταλίπωσι, διακινδυ-  
 νεῦσαι ἐθελῆσαι, καίτοι τοῦ δαιμονίου τὴν ἦτταν  
 ἐναργέστατα αὐτῷ προσημύναντος. οἱ μὲν γὰρ ἰδρω-  
 τες τῶν ἀγαλμάτων καὶ αἱ ἡκαὶ τῶν στρατοπέδων,  
 τὰ τε ξῶα ἃ πολλὰ παρὰ τὴν ἑαυτῶν φύσιν ἐγεν-  
 νήθη, καὶ αἱ δᾶδες αἱ πρὸς τὰς δυσμὰς ἐκ τῶν ἀνα-  
 τολῶν ἄττουςαι, ταῦτα γὰρ ἐν τῇ Ἰβηρίᾳ τότε ἅμα  
 πάντα συνηνέχθη, σαφὲς οὐδέν, ὅποτεροις σφῶν προ-  
 φαίνοιτο, διεδήλου· οἱ δὲ δὴ ἀετοὶ τῶν στρατοπέδων :

αὐτοῦ τὰς τε πτέρυγας σείδαντες καὶ τοὺς κεραινοὺς, οὓς ἐν τοῖς ποσὶ τινες αὐτῶν χρυσοὺς ἔφερον, ἐκβαλόντες ἐκείνῳ τε τὸ κακὸν ἄντικρυς ἐνέσκηπτον καὶ αὐτοὶ πρὸς τὸν Καίσαρα ἀπεπέτοντο.... ἄλλη τε γὰρ τὸ δαιμόνιον ἐν τε ὀλιγωρίᾳ αὐτὸ ἐποίησατο, καὶ ἐς πόλεμον.... πρὸς μάχην δὴ κατέστη.

- 36 εἶχον μὲν δὴ πρὸς τοῖς ἄλλοις τοῖς τε πολιτικοῖς καὶ τοῖς ξενικοῖς στρατεύμασι πολλοὺς μὲν τῶν ἐπιχωρίων, πολλοὺς δὲ καὶ Μαύρων ἀμφοτέρω. Βόκχος μὲν γὰρ τοὺς νεῖς τῷ Πομπηίῳ ἐπεμψε, Βορούας δὲ αὐτὸς τῷ Καίσαρι συνεστράτευσεν· ὁ δὲ ἄγων οὐχ ὡς τῶν ἄλλων, ἀλλ' ὡς αὐτῶν τῶν Ῥωμαίων ἐγένετο.
- 2 οἱ τε γὰρ Καισάρειοι στρατιῶται τῷ τε πλήθει καὶ τῇ ἐμπειρίᾳ καὶ παρὰ πάντα τῇ αὐτοῦ ἐκείνου παρουσίᾳ θαρσύνοντες ἀπαλλαγῆναί ποτε τοῦ τε πολέμου καὶ τῶν ἐν αὐτῷ κακῶν ἐσπούδαζον, καὶ οἱ Πομπηῖοι τούτοις μὲν ἐλαττούμενοι, τῇ δ' ἀπογνώσει τῆς σωτηρίας, ἂν μὴ κρατήσωσιν, ἐρρωμένοι προεθυμούντο· οἷα γὰρ μετὰ τε τοῦ Ἀφρανίου καὶ μετὰ τοῦ Οὐάρονος οἱ πλείους αὐτῶν καὶ ἀλόντες καὶ σωθέντες, καὶ μετὰ τοῦτο τῷ τε Δοργίνῳ ἀποδοθέντες καὶ ἀπ' αὐτοῦ ἀποστάντες, οὔτε τινὰ ἐλπίδα συγγνώμης ἠττηθέντες εἶχον, καὶ τούτου πρὸς ἀπονοίαν, ὡς καὶ θαρσῆσαι τότε ἢ πάντως γε ἀπολέσθαι
- 4 δεόμενοι, προήχθησαν. συμμίζαντες οὖν ἐμάχοντο· οὐδὲ γὰρ οὐδὲ αἰδῶ τινα ἀλλήλων εἶχον ἔτι, τοσαντάκις ἀντιπεπολεμηκότες, καὶ διὰ τοῦτο μηδὲ παραινέσεώς τινος δεόμενοι. καὶν τούτῳ τὰ μὲν συμμαχικά ταχέως ἐκατέρωθεν ἐτράπη καὶ ἔφυγεν, αὐτοὶ δὲ ἐκείνοι συσταδὸν ἀντικόπτοντες ἀλλήλους ἐπὶ πλεῖστον ἡγωνίσαντο. οὐδὲ γὰρ ἐνέδωκεν αὐτῶν οὐδεὶς, ἀλλ' ἐν χώρᾳ μένοντες ἔσφαζον, ἔθνησκον, ὡς καὶ
- 37



αὐτὸς ἕκαστος ἢ τῆς νίκης ἢ τῆς ἥττης καὶ τοῖς ἄλλοις  
 ἅπασιν αἷτιος ἐσόμενος. καὶ διὰ τοῦτο οὐδὲ ἔμελεν 2  
 αὐτοῖς ὁρᾶν ὅπως οἱ σύμμαχοί σφων ἐμάχοντο, ἀλλ'  
 ὥς καὶ μόνοι κινδυνεύοντες προεθυμοῦντο. καὶ οὔτε  
 ἐπαιωνίζε τις αὐτῶν οὔτε ἔστενευ, ἀλλὰ τοσοῦτο  
 μόριον ἑκάτεροι βοῶντες, "παῖσον, ἀπόκτεινον," πολὺν  
 τῷ ἔργῳ τὰς γλώσσας σφῶν ἔφθανον. ὁρῶντες οὖν 3  
 ταῦτα ἀπὸ τε ἵππων καὶ ἀπὸ μετεώρων τινῶν χωρίων  
 ὃ τε Καῖσαρ καὶ ὁ Πομπήιος οὐκ εἶχον οὔθ' ὅπως  
 .... ἀπογνῶσιν, ἀλλ' ἀμφίβολοι ταῖς γνώμαις γιγνώ-  
 μενοι δι' ἴσου καὶ τῷ δέει καὶ τῷ θάρσει ἐκakoπάθουν.  
 ἀντιπάλου γὰρ τῆς μάχης οὔσης ταῖς τε ὄψεσι δεινῶς 4  
 ἔκαμνον, ἐπιθυμοῦντές τι ἰδεῖν πλεονέκτημα καὶ  
 ὀκνοῦντές τι ἰδεῖν ἐλάττωμα, καὶ ταῖς ψυχαῖς εὐχό-  
 μενοί τε τι ἅμα καὶ ἀπευχόμενοι καὶ ὥωννύμενοι καὶ  
 φοβούμενοι. οὔκουν οὐδ' ἡδυνήθησαν ἐπὶ πολὺ καρ-  
 τερῆσαι, ἀλλὰ καταπηδήσαντες ἀπὸ τῶν ἵππων συμ-  
 μετέσχον αὐτῆς. οὔτω που τῷ τοῦ σώματος καὶ πόνῳ 5  
 καὶ κινδύνῳ μᾶλλον ἢ τῇ τῆς ψυχῆς συντάσει συνεῖ-  
 ναι εἶλοντο, ῥοπὴν τινα τοῖς ἑαυτοῦ στρατιώταις  
 ἑκάτερος τῇ τῆς μάχης κοινωνίᾳ παρῆξειν ἐλπίσαντες·  
 ἢ εἴγε ἐκείνης ἀμάρτοιεν, συντελευτηῆσαί γε αὐτοῖς  
 ἡθέλησαν.

καὶ οἱ μὲν καὶ αὐτοὶ ἐμάχοντο· τοῖς δὲ δὴ στρα- 38  
 τοπέδοις πλεονεξία μὲν οὐδεμία οὐδετέροις ἐκ τούτου  
 ἐγένετο. μακρῷ δὲ δὴ πλείων, ὥς ἐκείνους συγκινδυ-  
 νεύοντάς σφισιν εἶδον, τοῦ τε σφετέρου θανάτου κατα-  
 φρόνησις καὶ τοῦ τῶν ἐναντίων ὀλέθρου ἔφεσις ἀμφο-  
 τέροις ὁμοίως ἐνέπεσε. καὶ διὰ τοῦτο οὔτε ἔφυγον τότε 2  
 γε οὐδέτεροι, ἀλλ' ἰσοπαλεῖς ταῖς γνώμαις ὄντες ἰσοκρα-  
 τεῖς καὶ τοῖς σώμασιν ἐγίγνοντο· κἂν πάντες ἀπέθα-  
 νον ἢ καὶ ὑπὸ τῆς νυκτὸς ἀγχώμαλοι διεκρίθησαν.

- εἰ μὴ ὅ τε Βορούας ἔξωθεν πού τῶν συνεστηκότων  
 ὦν ἐπὶ τὸ τοῦ Πομπηίου στρατόπεδον ὥρμησε, καὶ  
 ὁ Λαβιήνος ὡς τοῦτο εἶδε, τὴν τε τάξιν ἐξέλιπε καὶ  
 3 πρὸς ἐκεῖνον ἐτράπετο. φεύγειν γὰρ αὐτὸν οἱ Πομ-  
 πηῖοι νομίσαντες ἠθύμησαν. καὶ ἔμαθον μὲν πού τὸ  
 ἀληθές ὕστερον, οὐ μέντοι καὶ ἀναλαβεῖν ἑαυτοὺς ἐτ'  
 ἠδυνήθησαν, ἀλλ' οἱ μὲν ἐς τὴν πόλιν οἱ δὲ ἐς τὸ τά-  
 φρευμα ἀποφυγόντες οὗτοί τε τοὺς προσμίζαντάς σφι-  
 σιν ἰσχυρῶς ἀπεμαχέσαντο, καὶ οὐ πρότερόν γε ἔπεσον  
 4 πρὶν ἀμφίβολοι γενέσθαι, καὶ ἐκεῖνοι τὸ τεῖχος ἐπὶ  
 πολὺν διέσωσαν, ὥστε μὴ πρότερον αὐτὸ ἀλῶναι πρὶν  
 πάντας σφᾶς ἐν ταῖς ἐκδρομαῖς ἀπολέσθαι. τοσοῦτο  
 δ' οὖν τὸ σύνολον τῶν Ῥωμαίων πάθος ἐκατέρωθεν  
 ἐγένετο ὥστ' ἀπορήσαντας ὅπως τὴν πόλιν, μὴ καὶ  
 νυκτὸς ἐκδρωσὶ τινες, ἀποτειχίσωσιν, αὐτὰ τὰ σώματα  
 τῶν νεκρῶν αὐτῇ περυνῆσαι.
- 39 κρατήσας δὲ οὕτως ὁ Καῖσαρ καὶ τὴν Κόρδουβαν  
 εὐθύς ἔλαβεν· ὅ τε γὰρ Σέξτος οἱ προεξεχώρησε,  
 καὶ οἱ ἐπιχώριοι, καίτοι τῶν δούλων ἀνθισταμένων  
 σφίσιν ἐπειδήπερ ἠλευθέρωντο, προσεχώρησαν αὐτῷ.
- 2 καὶ ὅς τοὺς μὲν ἐν τοῖς ὅπλοις ὄντας ἀπέσφαξε, τοὺς  
 δὲ λοιποὺς ἐξηργυρίσατο. τὸ δ' αὐτὸ τοῦτο καὶ τοὺς  
 τὴν Ἰσπαλιν ἔχοντας ἔδρασεν, οὐ τὸ μὲν πρῶτον ὡς  
 καὶ ἐκούσιοι φρουρὰν παρ' αὐτοῦ ἐσεδέξαντο, ἔπειτα
- 3 δὲ διαφθείραντες τοὺς ἐλθόντας ἐπολέμησαν. ἐπε-  
 στράτευσέ τε οὖν ἐπ' αὐτούς, καὶ ἀμελέστερον δῆθεν  
 προσεδρεύων ἐλπίδα σφίσιν ὡς καὶ διαφυγεῖν δυνη-  
 σομένοις παρέσχε. καὶ τούτου περιορῶν δὴ τοὺς ἐκ  
 τοῦ τεύχους ἐξιόντας ἐκείνους τε ἐλόχιζε καὶ ἀπώλλυε,  
 καὶ τὴν πόλιν οὕτως ἀνδρῶν κατὰ βραχὺ ἐρημωθεῖ-
- 4 σαν εἶλε. καὶ μετὰ τοῦτο καὶ τὴν Μοῦνδαν καὶ τᾶλλα,  
 τὰ μὲν ἀκούσια σὺν πολλῷ φόνῳ, τὰ δὲ καὶ ἐθελού-

σια παρέλαβε καὶ ἡοργυρολόγησεν, ὥστε μηδὲ τῶν τοῦ Ἡρακλέους ἀναθημάτων τῶν ἐν τοῖς Γαδείροις ἀνακειμένων φείσασθαι, χάρας τέ τινων ἀπετέμετο, καὶ ἑτέροις τὸν φόρον προσεπηύξησε. ταῦτα μὲν <sup>5</sup> τοὺς ἀντιπολεμήσαντάς οἱ ἔδρασε, τοῖς δὲ εὐνοϊάν τινα αὐτοῦ σχυρῶσιν ἔδωκε μὲν καὶ χωρία καὶ ἀτέλειαν, πολιτείαν τέ τισι, καὶ ἄλλοις ἀποίκους τῶν Ῥωμαίων νομίζεσθαι, οὐ μὴν καὶ προῖκα αὐτὰ ἐχαρίσατο.

Καῖσαρ μὲν δὴ ταῦτ' ἔπραττε, Πομπήιος δὲ δια- <sup>40</sup>φυγὼν πῶς ἐν τῇ τροπῇ ἦλθε μὲν ἐπὶ τὴν θάλασσαν ὥς καὶ τῷ ναυτικῷ τῷ ἐν τῇ Καρτηίᾳ ὁρμοῦντι χρησόμενος, εὐρὼν δὲ αὐτοὺς πρὸς τὸν κρατοῦντα ἀποκεκλικότας ἐπέβη μὲν πλοίου τινός, προσδοκήσας ἐπ' αὐτοῦ διαδράσεσθαι, πληγείς δὲ ἐν τούτῳ καὶ <sup>2</sup> ἀθυμήσας τῇ τε γῇ αὐθις προσέσχε, κἀνταῦθα συνελθόντας τινὰς παραλαβὼν πρὸς τὴν μεσόγειαν ὥρμησε. καὶ αὐτός τε Καισεννίῳ Λέντωνι περιπεσὼν ἡττήθη, καὶ ἐς ὕλην τινὰ καταφυγὼν ἐφθάρη· καὶ ὁ Δίδιος ἀγνοῶν τε τοῦτο, καὶ πλανώμενος ὥς καὶ συμμύξων που αὐτῷ συνέτυχεν ἑτέροις τισὶ καὶ ἀπώλετο.

εἶλετο δ' ἂν καὶ ὁ Καῖσαρ ἐκεῖ που πρὸς τε τῶν <sup>41</sup>ἐτι ἀνθεστηκότων καὶ ἐν τῇ τοῦ πολέμου δόξῃ πεπτωκέναι μᾶλλον ἢ ὅπερ οὐκ ἐς μακρὰν ἔπαθεν, ἐν τε τῇ πατρίδι καὶ ἐν τῷ συνεδρίῳ πρὸς τῶν φιλιάτων σφαγῆναι. τοῦτον γὰρ τὸν πόλεμον τελευταῖον κα- <sup>2</sup>τῶρθωσε καὶ ταύτην τὴν νίκην ἐσχάτην ἀνείλετο, καίπερ οὐδὲν ὅ,τι οὐχὶ καὶ τῶν ἄλλων τῶν μεγίστων καταπράξειν ἐλπίσας διὰ τε τᾶλλα, καὶ οὐχ ἥκιστα ὅτι βλαστός τις ἐκ φοίνικος ἐν τῷ τῆς μάχης χωρίῳ ὄντος εὐθύς ἐπὶ τῇ νίκῃ ἐξέφυ. καὶ οὐ λέγω μὲν <sup>3</sup>ὅτι οὐκ ἔφερέ ποι τοῦτο, ἀλλ' οὐκ ἐκείνῳ γε ἔτι,

- ἀλλὰ τῷ τῆς ἀδελφῆς αὐτοῦ ἐγγόνῳ τῷ Ὀκταουίῳ·  
 συνεστρατεύετό τε γὰρ αὐτῷ, καὶ ἐκ τῶν πόνων τῶν  
 τε κινδύνων αὐτοῦ ἐκλάμψειν ἔμελλεν. ἀγνοῶν δ'  
 οὖν τοῦτο, καὶ ἐφ' ἑαυτῷ ἔτι πολλὰ καὶ μεγάλα ἐλ-  
 πίζων, οὐδὲν μέτριον ἔπραττεν, ἀλλ' ὥς καὶ ἀθάνα-  
 42 τος ὢν ὑπερεφρόνησε. τὰ τε γὰρ ἐπινίκια, καίτοι  
 μηδενὸς ἄλλοτρίου κρατήσας, ἀλλὰ καὶ τοσοῦτο  
 πλήθος πολιτῶν ἀπολέσας, οὐ μόνον αὐτὸς ἔπεμψε,  
 πάντα τὸν δῆμον ἐν αὐτοῖς ὥς καὶ ἐπὶ κοινοῖς τισιν  
 ἀγαθοῖς αὐθις ἐστιάσας, ἀλλὰ καὶ τῷ Φαβίῳ τῷ τε  
 Κυῖντῳ, καίτοι ὑποστρατηγήσασιν αὐτῷ καὶ μηδὲν  
 2 ἰδίᾳ κατορθώσασι, διορτάσαι ἐπέτρεψε. καὶ ἦν μὲν  
 που γέλως ἐπὶ τε τούτῳ, καὶ ὅτι καὶ ξυλίναις ἀλλ'  
 οὐκ ἐλεφαντίναις ἔργων τέ τινων εἰκόσιν ἄλλοις τε  
 τοιούτοις πομπαῖς ἐχρήσαντο· οὐ μὴν ἀλλ' ἐμφανέ-  
 στατα τριττά τε νικητήρια καὶ τριτταὶ πομπαὶ τῶν  
 3 Ῥωμαίων ἐπ' αὐτῶν ἐκείνων ἐποιήθησαν, καὶ προσέτι  
 καὶ ἱερομηνίαι ἐπὶ πεντήκοντα ἡμέρας ἤχθησαν. τὰ  
 τε παρίλια ἱπποδρομία ἀθανάτῳ, οὗτι γε καὶ διὰ  
 τὴν πόλιν, ὅτι ἐν αὐτοῖς ἔκτιστο, ἀλλὰ διὰ τὴν τοῦ  
 Καίσαρος νίκην, ὅτι ἡ ἀγγελία αὐτῆς τῇ προτεραίᾳ  
 πρὸς ἐσπέραν ἀφίκετο, ἐτιμῆθη.  
 43 τοῦτο μὲν δὴ τῇ Ῥώμῃ ἔδωκεν, αὐτὸς δὲ τὴν τε  
 στολὴν τὴν ἐπινίκιον ἐν πάσαις ταῖς πανηγύρεσι  
 κατὰ δόγμα ἐνεδύετο, καὶ τῷ στεφάνῳ τῷ θαφνίνῳ  
 αἰεὶ καὶ πανταχοῦ ὁμοίως ἐκοσμεῖτο. καὶ πρόφασιν  
 μὲν ἐποιεῖτο τούτου ὅτι ἀναφαλαντίας ἦν, παρεῖχε  
 δὲ καὶ ἀπ' αὐτοῦ ἐκείνου λόγον τινά, καὶ ὅτι τότε  
 2 ἔτι, καίπερ παρηγηκώς, ἐς κάλλος ἤσκει· τῇ τε γὰρ  
 ἐσθῇτι χαννοτέρα ἐν πᾶσιν ἐνηβρύνετο, καὶ τῇ ὑπο-  
 δέσει καὶ μετὰ ταῦτα ἐνίοτε καὶ ὑψηλῇ καὶ ἐρυθρο-  
 χρόῳ κατὰ τοὺς βασιλέας τοὺς ἐν τῇ Ἀλβη ποτὲ



γενομένους, ὥς καὶ προσήκων σφίσι διὰ τὸν Ἰουλον, ἐχρήτο. τό τε ὅλον τῇ τε Ἀφροδίτῃ πᾶς ἀνέκειτο, 3 καὶ πείθειν πάντα ἤθελεν ὅτι καὶ ἄνθος τι ὥρας ἀπ' αὐτῆς ἔχοι· καὶ διὰ τοῦτο καὶ γλύμμα αὐτῆς ἔνοπλον ἐφόρει, καὶ σύνθημα αὐτὴν ἐν τοῖς πλείστοις καὶ μερίστοις κινδύνοις ἐποιεῖτο. τὸ δ' οὖν χαῦνον 1 τοῦ ζώματος αὐτοῦ ὁ μὲν Σύλλας ὑπετόπησεν, ὥστε καὶ ἀποκτεῖναι αὐτὸν ἐθεληῆσαι, τοῖς τε ἐξαίτησά- μένοις εἰπεῖν ὅτι ἐγὼ μὲν χαριούμαι τοῦτον ὑμῖν, ὑμεῖς μέντοι καὶ πάννυ τοῦτον τὸν κακῶς ζωννύμενον φυλάττεσθε· ὁ δὲ δὴ Κικέρων οὐ συνενόησεν, ἀλλὰ 5 καὶ σφαλεῖς ἔφη ὅτι οὐκ ἂν ποτε προσεδόκησα τὸν κακῶς οὕτω ζωννύμενον Πομπηίου κρατήσειν.

τοῦτο μὲν οὖν ἐν ἐκβολῇ τοῦ λόγου, ὥστε μηδένα μηδὲν τῶν περὶ τοῦ Καίσαρος λεγομένων ἀγνοῆσαι, ἔγραψα· ἐπὶ δὲ δὴ τῇ νίκῃ ἐκεῖνά τε ὅσα εἶπον ἡ 44 γερουσία ἔγνω, καὶ προσέτι αὐτόν τε ἐλευθερωτὴν καὶ ἐκάλουν καὶ ἐς τὰ γραμματεῖα ἀνέγραφον, καὶ νεῶν ἐλευθερίας δημοσίᾳ ἐψηφίσαντο. τό τε τοῦ 2 αὐτοκράτορος ὄνομα οὐ κατὰ τὸ ἀρχαῖον ἔτι μόνον, ὥσπερ ἄλλοι τε καὶ ἐκεῖνος πολλάκις ἐκ τῶν πολέ- μων ἐπεκλήθησαν, οὐδ' ὥς οἵ τινα αὐτοτελῇ ἡγε- μονίαν ἢ καὶ ἄλλην τινὰ ἐξουσίαν λαβόντες ὠνομά- ζοντο, ἀλλὰ καθάπαξ τοῦτο δὴ τὸ καὶ νῦν τοῖς τὸ κράτος ἀεὶ ἔχουσι διδόμενον ἐκεῖνον τότε πρώτῳ τε καὶ πρώτῳ, ὥσπερ τι κύριον, προσέθεσαν. καὶ 3 τοσαύτῃ γε ὑπερβολῇ κολακείας ἐχρήσαντο ὥστε καὶ τοὺς παῖδας τοὺς τε ἐγγόνους αὐτοῦ οὕτω καλεῖσθαι ψηφίσασθαι, μήτε τέκνον τι αὐτοῦ ἔχοντος καὶ γέρον- τος ἤδη ὄντος. ὅθεν περ καὶ ἐπὶ πάντας τοὺς μετὰ ταῦτα αὐτοκράτορας ἢ ἐπὶ κλησὶς αὕτη, ὥσπερ τις ἰδία τῆς ἀρχῆς αὐτῶν οὕσα καθάπερ καὶ ἡ τοῦ Καί-

- 4 σαρος, ἀφίκετο. οὐ μέντοι καὶ τὸ ἀρχαῖον ἐκ τούτου  
 κατελύθη, ἀλλ' ἔστιν ἐκάτερον· καὶ διὰ τοῦτο καὶ  
 δεύτερον ἐπ' αὐτῶν ἐπάγεται, ὅταν νίκην τινὰ τοι-  
 αύτην ἀνέλωνται. οἱ μὲν γὰρ αὐτὸ τοῦτο αὐτοκρά-  
 5 τορες ἀπαξ τῇ προσηγορίᾳ ταύτῃ. ὥσπερ ταῖς ἄλλαις.  
 καὶ πρώτη γε χρῶνται· οἱ δ' ἂν καὶ διὰ πολέμων  
 ἄξιόν τι αὐτῆς κατορθώσωσι, καὶ ἐκείνην τὴν ἀπὸ  
 τοῦ ἀρχαίου προσλαμβάνουσι, καὶ τούτου καὶ δεύτε-  
 ρόν τις καὶ τρίτον πλεονάκεις τε, ὅσάκεις ἂν παράσχη  
 οἱ, αὐτοκράτωρ ἐπονομάζεται.
- 6 ταῦτά τε οὖν τότε τῷ Καίσαρι, καὶ οἰκίαν ὥστε  
 ἐν τῷ δημοσίῳ οἰκεῖν, ἱερομηνίαν τε ἐξαίρετον ὅσάκεις  
 ἂν νίκη τέ τις συμβῇ καὶ θυσίαι ἐπ' αὐτῇ γίνυνται,  
 καὶ μήτε συστρατεύσῃ τις μήθ' ὅλως ἐπικοινων-  
 45 νήσῃ τῶν καταπραχθέντων, ἔδωκαν. οὐ μὲν ἀλλ'  
 ἐκεῖνα μὲν εἰ καὶ ὑπέρογκα ἔξω τε τοῦ καθεστηκότος  
 σφίσιν ἐδόκει εἶναι, οὔτι γὰρ καὶ ἀδημοκράτητα ἦν·  
 ἕτερα δὲ δὴ τοιάδε ἐψηφίσαντο δι' ὧν καὶ μόναρχον  
 αὐτὸν ἀντικρὺς ἀπέδειξαν. τὰς τε γὰρ ἀρχὰς αὐτῷ  
 καὶ τὰς τοῦ πλήθους ἀνέθεσαν, καὶ ὑπατον αὐτὸν  
 ἐπὶ δέκα ἔτη, ὥσπερ καὶ δικτάτωρα πρότερον, προ-  
 2 χειρίσαντο· στρατιώτας τε μόνον ἔχειν καὶ τὰ δημόσια  
 χρήματα μόνον διοικεῖν ἐκέλευσαν, ὥστε μηδενὶ ἄλλῳ  
 μηδετέρῳ αὐτῶν, ὅτῳ μηδὲ ἐκεῖνος ἐπιτρέψειεν, ἐξεῖναι  
 χρῆσθαι. καὶ τότε μὲν ἀνδριάντα αὐτοῦ ἐλεφάντινον,  
 ὕστερον δὲ καὶ ἄρμα ὅλον ἐν ταῖς ἵπποδρομίαις μετὰ  
 3 τῶν θείων ἀγαλμάτων πέμπεσθαι ἐγνώσαν. ἄλλην  
 τέ τινα εἰκόνα ἐς τὸν τοῦ Κυρίνου ναὸν θεῷ ἀνικῆτῳ  
 ἐπιγράψαντες, καὶ ἄλλην ἐς τὸ Καπιτώλιον παρὰ  
 4 τοὺς βασιλεύσαντάς ποτε ἐν τῇ Ῥώμῃ ἀνέθεσαν. καὶ  
 μοι θαυμάσαι τῆς συντυχίας ἐπέρχεται· ὁκτῶ γὰρ  
 ἅμα αὐτῶν, ἐπτα μὲν ἐκείνοις, ὀγδόῃς δὲ τῷ γε Βρούτῳ

τῷ τοὺς Ταρκυνίους καταλύσαντι, οὐσῶν παρὰ ταύτην τότε τὴν τοῦ Καίσαρος ἔστησαν, καὶ δῆτα καὶ ἐκ τούτου ὅτι μάλιστα ὁ Βρούτος ὁ Μάρκος κινηθεὶς ἐπεβούλευσεν αὐτῷ.

ταῦτ' ἐπὶ νίκη, λέγω δὲ οὐ πάντα, ἀλλ' ὅσα 46  
 ἀξιόλογα εἶναί μοι ἔδοξεν, οὐκ ἐν μιᾷ γε ἡμέρᾳ, ἀλλ'  
 ὥς πού καὶ ἔτυχεν, ἄλλο ἄλλη ἐκυρώθη· καὶ σφωὶν  
 ὁ Καῖσαρ τοῖς μὲν χοῤῥῆσθαι ἤρξατο, τοῖς δὲ ἔμελλεν,  
 εἰ καὶ τὰ μάλιστα τινα αὐτῶν παρήκατο. τὴν δ' οὖν 2  
 ἀρχὴν τὴν ὕπατον παραχοῤῥημα μὲν, καὶ πρὶν ἐς τὴν  
 πόλιν ἐσελθεῖν, ἀνέλαβεν, οὐ μέντοι καὶ διὰ τέλους  
 ἔσχευεν, ἀλλ' ἐν τῇ Ῥώμῃ γενόμενος ἀπεῖπέ τε αὐτὴν a. u.  
 καὶ τῷ Φαβίῳ τῷ Κυνίῳ τῷ τε Τρεβωνίῳ τῷ Γαίῳ 709  
 ἐνεχείρισε. καὶ ἐπειδὴ γε ὁ Φάβιος τῇ τελευταίᾳ τῆς  
 ὑπατείας ἡμέρᾳ ἀπέθανεν, εὐθὺς αὐτ' αὐτοῦ ἕτερον  
 πρὸς τὰς περιλοιποὺς ὥρας Γαίου Κανίνιον Ῥήβιλον  
 ἀνθεΐλετο. πρῶτον μὲν δὴ τότε τοῦτο παρὰ τὸ καθε- 3  
 στηκὸς ἐγένετο, τὸ μήτε ἐτησίαν μήτε ἐς πάντα τὸν  
 λοιπὸν χρόνον τοῦ ἔτους τὴν ἀρχὴν ἐκείνην τὸν  
 αὐτὸν ἔχειν, ἀλλὰ ζῶντά τινα αὐτῆς καὶ μὴ ἀναγ-  
 κασθέντα μήτε ἐκ τῶν πατρίων μήτε ἐξ ἐπηγορίας  
 τινὸς ἐκστῆναι, καὶ ἕτερον αὐτ' αὐτοῦ ἀντικαταστῆναι.  
 δεύτερον δὲ ὅτι ὁ Κανίνιος ἀπεδείχθη τε ἅμα ὕπατος 4  
 καὶ ὑπάτευσεν καὶ ἐπαύσατο· ὅπερ καὶ ὁ Κικέρων  
 καὶ διασκώπτων τοσαύτῃ ἔφη τὸν ὕπατον καὶ ἀνδρεία  
 καὶ φροντίδι ἐν τῇ ἀρχῇ κεχοῤῥῆσθαι ὥστε μηδὲ τὸ βρα-  
 χύτατον ἐν αὐτῇ κεκοιμηῆσθαι. ἐκ δ' οὖν τοῦ χρόνου 5  
 ἐκείνου οὐκέτι οἱ αὐτοὶ διὰ παντὸς τοῦ ἔτους, πλὴν  
 ὀλίγων πάνυ γε, ὑπάτευσαν, ἀλλ' ὥς πού καὶ ἔτυχον,  
 οἱ μὲν ἐπὶ πλείους οἱ δὲ ἐπ' ἐλάττους, οἱ μὲν μῆνας  
 οἱ δὲ ἡμέρας, ἐπεὶ νῦν γε οὐδεὶς οὔτε ἐπ' ἐνιαυτὸν  
 οὔτε ἐς πλείω διμήνου χρόνον ὥς πλήθει σὺν ἑτέρῳ

6 τινὶ ἄρχει. καὶ τὰ μὲν ἄλλα οὐδὲν διαφέρομεν ἀλλήλων, τὴν δὲ ἐξαρίθμησιν τῶν ἐτῶν οἱ κατὰ πρῶτας αὐτῶν ὑπατεύοντες καρποῦνται. καὶ ἐγὼ οὖν τῶν μὲν ἄλλων τοὺς τοῖς πράγμασιν ἀναγκαίους ὀνομάσω, πρὸς δὲ δὴ τὴν τῶν ἀεὶ πραττομένων δήλωσιν τοὺς πρῶτους ἄρξαντας, καὶν μηδὲν ἔργον ἐς αὐτὰ παράσχονται.

- 47 περὶ μὲν οὖν τοὺς ὑπάτους ταῦθ' οὕτως ἐγένετο· οἱ δὲ δὴ ἄλλοι ἄρχοντες λόγῳ μὲν ὑπὸ τε τοῦ πλήθους καὶ ὑπὸ τοῦ δήμου κατὰ τὰ πάτρια, τὴν γὰρ ἀποδειξιν αὐτῶν ὁ Καῖσαρ οὐκ ἐδέξατο, ἔργῳ δὲ ὑπ' ἐκείνου κατέστησαν, καὶ ἐς γε τὰ ἔθνη ἀκκληρωτὶ
- 2 ἐξεπέμφθησαν. ἀριθμὸν δὲ οἱ μὲν ἄλλοι ὅσοιπερ καὶ πρότερον, στρατηγοὶ δὲ τεσσαρεσκαίδεκα ταμίαι τε τεσσαράκοντα ἀπεδείχθησαν. πολλοῖς γὰρ δὴ πολλὰ ὑπεσχημένος οὐκ εἶχεν ὅπως σφᾶς ἄλλως ἀμείψεται,
- 3 καὶ διὰ τοῦτο ταῦτ' ἐποίει. καὶ προσέτι παμπληθεῖς μὲν ἐπὶ τὴν γερουσίαν, μηδὲν διακρίνων μήτ' εἴ τις στρατιώτης μήτ' εἴ τις ἀπελευθέρου παῖς ἦν, ἐσέγραψεν, ὥστε καὶ ἑνακοσίους τὸ κεφάλαιον αὐτῶν γενέσθαι, πολλοὺς δὲ καὶ ἐς τοὺς εὐπατριδας τοὺς τε
- 4 ὑπατευκότας ἢ καὶ ἀρχὴν τινα ἄρξαντας ἐγκατέλεξεν. εὐθυνομένους τε ἐπὶ δώροις τινὰς καὶ ἐξελεγκχομένους γε ἀπέλυσεν, ὥστε καὶ αἰτίαν δωροδοκίας ἔχειν. προσσυνελάβετο γὰρ τοῦ λόγου τούτου ὅτι καὶ τοὺς χώρους τοὺς δημοσίους, οὐχ ὅτι τοὺς βεβήλους ἀλλὰ καὶ τοὺς ἱερούς, πάντας τε ... πρατήριον, καὶ ἀπε-
- 5 κήρυξε τοὺς πλείονας. συχνὰ δ' οὖν ὅμως καὶ ἐν ἀργυρίῳ τῇ τε πράσει τῶν χωρίων ἔστιν οἷς ἐνείμε· καὶ Λουκίῳ τινὶ Βασσίλλῳ ἡγεμονίαν μὲν ἔθνους οὐδεμίαν καίτοι στρατηγοῦντι ἐπέτρεψε, χρήματα δὲ αὐτ' αὐτῆς ἀμύπολλα ἐχαρίσατο, ὥστε καὶ ἐπιβόητον



αὐτὸν ἐν τε τούτῳ γενέσθαι, καὶ ὅτι προπηλακισθεὶς ἐν τῇ στρατηγίᾳ ὑπ' αὐτοῦ ἀπεκαρτέρησε. ταῦτα 6 δὴ πάντα τοῖς μὲν λαμβάνουσιν τι ἢ καὶ προσδοκῶσι λήψεσθαι ἀρεστὰ ἐγίγνετο, μὴδὲν τοῦ κοινοῦ προτιμῶσι πρὸς τὸ ἀεὶ δι' αὐτῶν αὔξεσθαι· οἱ δὲ δὴ ἄλλοι πάντες δεινῶς ἔφερον, καὶ πολλὰ γε ἐλογοποιοῦν πρὸς τε ἀλλήλους, καὶ ὅσοις γε ἀσφάλειά τις ἦν, παρρησιαζόμενοι, καὶ βιβλία δὲ ἀνώνυμα ἐκτιθέντες.

ἐν δ' οὖν τῷ ἔτει ἐκείνῳ ἐκεῖνά τε ἐπράχθη, καὶ 48 ἐπὶ τῆς διοικήσεως δύο τῶν πολιανομούντων, ἐπειδὴ ταμίας οὐδεὶς προεκεχειροτόνητο, ἐγένοντο. ὥσπερ γὰρ ποτε πρότερον, καὶ τότε ἐν τῇ ἀποδημίᾳ τῇ τοῦ Καίσαρος οἱ πολιάνομοι πάντα τὰ ἐν τῷ ἄστει πράγματα μετὰ τοῦ Λεπίδου ἱππαρχοῦντος ἔσχον· καὶ 2 αἰτιαθέντες γε ὅτι καὶ ῥαβδούχοις καὶ τῇ ἐσθῇτι τῷ τε δίφῳ τοῖς ἀρχικοῖς, ὥσπερ καὶ ὁ ἱππαρχος, ἐκέχρητο, ἀφείθησαν, νόμον τινὰ προβαλλόμενοι δι' οὗ πᾶσι τοῖς παρὰ δικτάτωρος ἀρχὴν τινα λαβοῦσι χρῆσθαι αὐτοῖς ἐδίδото. τὸ δ' οὖν κατὰ τὴν διοί- 3 κησιν, ἐξ ἐκείνου δι' ἃπερ εἶπον παρατραπέν, οὐκέτι τοῖς ταμίαις ἀεὶ ἐπετράπη, ἀλλὰ τὸ τελευταῖον τοῖς ἐστρατηγηκόσι προσετάχθη. τοὺς τε οὖν θησαυροὺς τοὺς δημοσίους δύο τότε τῶν πολιανομούντων διώκησαν, καὶ τὰ Ἀπολλώνεια ὁ ἕτερος αὐτῶν τῇ τοῦ Καίσαρος παρασκευῇ ἐπετέλεσε. καὶ οἱ ἀγορανόμοι 4 οἱ ἐκ τοῦ πλήθους τὰ Μεγαλήσια κατὰ δόγμα ἐποίησαν. πολίαρχός τέ τις ἐν ταῖς ἀνοχαῖς καταστάς ἕτερον αὐτὸς τῆς ὑστεραίας ἀνθείλετο, καὶ ἐκεῖνος ἄλλον· ὃ μῆτε πρότερον μὴθ' ὕστερόν ποτε ἐγένετο.

ταῦτα μὲν τότε ἐπράχθη· τῷ δὲ ἐχομένῳ ἔτει, 49 ἐν ᾧ ὁ Καῖσαρ ἐδικτατώρευσέ τε ἅμα τὸ πέμπτον, α. υ. 710 ἱππαρχον τὸν Λέπιδον προσλαβών, καὶ ὑπάτευσε τὸ

πέμπτον, συνάρχοντα τὸν Ἀντώνιον προσελόμενος, στρατηγοί τε ἑκκαίδεκα ἤρξαν, καὶ τοῦτο καὶ ἐπὶ πολλὰ ἔτη ... καὶ τὸ βῆμα ἐν μέσῳ πρῶτον τῆς ἀγορᾶς ὃν ἐς τὸν νῦν τόπον ἀνεχωρίσθη, καὶ αὐτῷ  
 2 ἡ τοῦ Σύλλου τοῦ τε Πομπηίου εἰκὼν ἀπεδόθη. καὶ ἐπὶ τε τούτῳ εὐκλειαν ὁ Καῖσαρ ἔσχε, καὶ ὅτι τῷ Ἀντωνίῳ καὶ τῆς δόξης τοῦ ἔργου καὶ τῆς ἐπ' αὐτῷ ἐπιγραφῆς παρεχώρησε. θέατρον τέ τι κατὰ τὸν Πομπηίου οἰκοδομῆσαι ἐθελήσας προκατεβάλετο μὲν, οὐκ ἐξετέλεσε δέ. ἀλλὰ τοῦτο μὲν ὁ Αὔγουστος μετὰ ταῦτα ἐκποιήσας ἀπὸ Μάρκου Μαρκέλλου τοῦ ἀδελφι-  
 3 δοῦ ἐπωνόμασε· τὰς δὲ οἰκίας τοὺς τε ναοὺς τοὺς ἐν τῷ χωρίῳ ἐκείνῳ ὄντας ὁ Καῖσαρ καθελὼν αἰτίαν ἔλαβεν, ὅτι τε τὰ ἀγάλματα, ξύλινα πλὴν ὀλίγων ὄντα, κατέκαυσε, καὶ θησαυροὺς χρημάτων συχνοὺς εὖρων πάντας αὐτὸς ἐσφετερίσατο.

50 ταῦτά τε ἐποίει καὶ νόμους ἐσέφερε τό τε πωμήριον ἐπὶ πλεῖον ἐπεξήγαγε. καὶ ἐν μὲν τούτοις ἄλλοις τέ τισιν ὅμοια τῷ Σύλλᾳ πράξαι ἔδοξεν· ἐκ δὲ τοῦ τοῖς τε περιλειφθεῖσι τῶν ἀντιπολεμησάντων οἱ τὰς τε αἰτίας ἀφεῖναι καὶ ἄδειαν ἐπὶ τε τῇ ἴσῃ καὶ ἐπὶ  
 2 τῇ ὁμοίᾳ δοῦναι, καὶ ἐκείνων τε τὰς ἀρχὰς προαγαγεῖν καὶ ταῖς γυναιξὶ τῶν ἀπολωλότων τὰς προῖκας ἀποδοῦναι, τοῖς τε παισὶν αὐτῶν μέρη τῶν οὐσιῶν χαρίσασθαι, τὴν τε τοῦ Σύλλου μισοφονίαν μεγάλως ἤλεγξε, καὶ αὐτὸς οὐκ ἐπ' ἀνδρείᾳ μόνον ἀλλὰ καὶ ἐπὶ χρηστότητι ἰσχυρῶς εὐδοκίμησε, καίτοι χαλεπὸν ὃν ὡς πλήθει τὸν αὐτὸν καὶ ἐν πολέμῳ καὶ ἐν εἰρήνῃ  
 3 διαπρέψαι. τούτοις τε οὖν ἐσεμνύνετο, καὶ ὅτι καὶ τὴν Καρχηδόνα τὴν τε Κόρινθον ἀνέστησε. πολλὰς μὲν γὰρ καὶ ἄλλας ἐν τῇ Ἰταλίᾳ καὶ ἔξω πόλεις τὰς μὲν ἀνωκοδόμησε, τὰς δὲ καὶ ἐκ καινῆς κατεστήσατο·

ἀλλὰ τοῦτο μὲν καὶ ἄλλοις τισὶν ἐπέπρακτο, τὴν δὲ 4  
 δὴ Κόρινθον τὴν τε Καρχηδόνα, πόλεις ἀρχαίας λαμ-  
 πρὰς ἐπισήμους ἀπολωλυίας, ἣ μὲν ἀποικίας Ῥωμαίων  
 ἐνόμισεν, ἀπώκισεν, ἣ δὲ τοῖς ἀρχαίοις ὀνόμασιν  
 ἐτίμησεν, ἀπέδωκε τῇ μνήμῃ τῶν ἐνοικησάντων ποτὲ 5  
 αὐτάς, μηδὲν διὰ τὴν ἐκείνων ἔχθραν τοῖς μηδὲν  
 σφας ἀδικήσασι μνησικακήσας.

καὶ αἱ μὲν, ὥσπερ ἅμα πρότερον καθηρέθησαν,  
 οὕτω καὶ τότε ἅμα ἀνεβιώσκοντο καὶ ἔμελλον καὶ  
 αὐτὶς ἀνθήσειν· πράττοντος δὲ αὐτοῦ ταῦτα ἐπιθυ- 51  
 μία τε πᾶσι τοῖς Ῥωμαίοις ὁμοίως ἐσῆλθε τιμωρῆσαι  
 τῷ τε Κράσῳ καὶ τοῖς σὺν αὐτῷ φθαρεῖσι, καὶ  
 ἐλπὶς τότε, εἴπερ ποτέ, τοὺς Πάρθους καταστρέψα-  
 σθαι. τὸν τε οὖν πόλεμον τῷ Καίσαρι ὁμοθυμαδὸν  
 ἐψηφίσαντο, καὶ τὴν παρασκευὴν αὐτοῦ πολλὴν ἐποι-  
 οῦντο. τά τε γὰρ ἄλλα, καὶ ὅπως ἐκείνός τε πλείοσιν 2  
 ὑπηρέταις χρῆσθαι ἔχη, καὶ ἡ πόλις μὴτ' ἄνευ ἀρχόν-  
 των ἐν τῇ ἀπουσίᾳ αὐτοῦ γένηται μὴτ' αὐτὸ καθ'  
 ἑαυτὴν αἰρουμένη τινὰς στασιάζῃ, διανοοῦντο μὲν  
 καὶ ἐς τρία ἔτη αὐτοὺς προκαταστήσαι, τοσούτου γὰρ  
 χρόνου πρὸς τὴν στρατείαν χρῆζειν ἐδόκουν, οὐ μὲν-  
 τοι καὶ πάντα προαπέδειξαν. ἤρεϊτο γὰρ τῷ μὲν 3  
 λόγῳ τοὺς ἡμίσεις ὁ Καῖσαρ, ἐν νόμῳ τινὲ τοῦτο  
 ποιησάμενος, ἔργῳ δὲ πάντας. καὶ ἐς μὲν τὸ πρῶτον  
 ἔτος ταμίαι τεσσαράκοντα προεχειρίσθησαν ὥσπερ  
 καὶ πρότερον, καὶ ἀγορανόμοι τότε πρῶτον δύο μὲν  
 καὶ ἑξ εὐπατριδῶν, τέσσαρες δὲ ἐκ τοῦ πλήθους, ὧν  
 οἱ δύο τὴν ἀπὸ τῆς Δήμητρος ἐπὶ κλησὶν φέρουσιν,  
 ὅπερ πού καὶ ἐς τόδε ἑξ ἐκείνου καταδειχθὲν ἔμμε-  
 μένηκε. στρατηγοὶ δὲ ἀπεδείχθησαν μὲν ἑκκαίδεκα· 4  
 ἀλλ' οὐ τοῦτο γράφω, καὶ γὰρ πρόσθεν ἐγγέρονεσαν,  
 ἀλλ' ὅτι καὶ ὁ Πούπλιος ὁ Οὐεντίδιος ἐν αὐτοῖς

ἡρέθη. οὗτος γὰρ τὸ μὲν ἀρχαῖον ἐκ τοῦ Πικήνου,  
 ὥσπερ εἴρηται μοι, ἦν, ἀντιπολεμήσας δὲ Ῥωμαίοις  
 5 ὅτε οἱ σύμμαχοί σφισιν ἐπολεμώθησαν, ἦλω τε ὑπὸ  
 τοῦ Πομπηίου τοῦ Στράβωνος καὶ ἐν τοῖς νικητη-  
 ρίοις αὐτοῦ δεδεδεμένος ἐπόμπευσε, καὶ μετὰ τοῦτο  
 ἀφεθεὶς ἔς τε τὸ συνέδριον χρόνῳ ὕστερον ἐνεγράφη  
 καὶ στρατηγὸς τότε ὑπὸ τοῦ Καίσαρος ἀπεδείχθη,  
 καὶ ἔς τοσοῦτόν γε προῦν ἐπηνυξήθη ὥστε καὶ τοὺς  
 6 Πάρθους νικῆσαι καὶ ἐπινίκια αὐτῶν πέμψαι. οἱ  
 μὲν οὖν τῷ πρώτῳ μετ' ἐκεῖνο ἔτι ἄρξοντες πάντες  
 προκατέστησαν, ἔς δὲ δὴ τὸ δεύτερον οἱ τε ὕπατοι  
 καὶ οἱ δῆμαρχοι μόνοι· τοσοῦτον ἐδέησε καὶ ἔς τὸ  
 7 τρίτον τινὰ ἀποδειχθῆναι. καὶ ἔμελλε καὶ αὐτὸς  
 δικτάτωρ ἐν ἀμφοτέροις αὐτοῖς ἄρξαι, τοὺς τε ἰπ-  
 παρχήσοντας ἄλλον τέ τινα καὶ τὸν Ὀκταοῦιον, καί-  
 8 περ μειράκιον ἔτι καὶ τότε ὄντα, προεχειρίσατο. ἔς  
 τε τὸ παρόν, ἐν ᾧ ταῦτ' ἐρίγνετο, ὕπατόν τε ἀνθ'  
 ἑαυτοῦ τὸν Δολοβέλλαν ἀντικατέστησε, καίτοι τοῦ  
 Ἀντωνίου πάντα τὸν ἐνιαυτὸν μέλλοντος ἄρξαι· καὶ  
 τῷ Λεπίδῳ τὴν τε Γαλατίαν τὴν περὶ Νάοβωνα καὶ  
 τὴν Ἰβηρίαν τὴν πλησιόχωρον προστάξας, δύο ἀντ'  
 αὐτῶν ἑτέρους, ἰδίᾳ γε ἑκάτερον, ἰππαρχῆσαι ἐποίησε.  
 9 πολλοῖς γὰρ εὐεργεσίας ὀφείλων διὰ τε τῶν τοιούτων  
 αὐτὰς καὶ διὰ τῶν ἱερωσυνῶν ἀπεδίδου, ἔς τε τοὺς  
 πεντεκαίδεκα ἕνα καὶ ἔς τοὺς ἑπτὰ αὖ καλουμένους  
 τρεῖς ἑτέρους προσαποδείξας.



# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΑ.

Ὁ μὲν οὖν Καῖσαρ ταῦθ' οὕτως ὥς καὶ ἐπὶ τοὺς Πάρθους στρατεύσων ἐπραξεν, οἷστρος δέ τισιν ἀλιτηριώδης φθόνῳ τε τοῦ προήγοντος καὶ μίσει τοῦ προτετιμημένου σφῶν προσπεσὼν ἐκείνόν τε ἀνόμως ἀπέκτεινε, καινὸν ἀνοσίον δόξης ὄνομα προσλαβών, καὶ τὰ ψηφισθέντα διεσκέδασε, στάσεις τε αὐτίς ἐξ ὁμοιοίας καὶ πολέμους ἐμφυλίους τοῖς Ῥωμαίοις παρεσκεύασεν· ἔλεγον μὲν γὰρ καθαιρέται τε τοῦ Καίσαρος καὶ ἐλευθερωταὶ τοῦ δήμου γεγονέναι, τὸ δὲ ἀληθὲς ἐκείνῳ τε ἀσεβῶς ἐπεβούλευσαν καὶ τὴν πόλιν ὀρθῶς ἤδη πολιτευομένην ἐστασίασαν. δημοκρατία γὰρ ὄνομα μὲν εὖσχημον ἔχει καὶ τινα καὶ ἰσομοιρίαν πᾶσιν ἐκ τῆς ἰσονομίας φέρειν δοκεῖ, ἐν δὲ δὴ τοῖς ἔργοις ἐλέγχεται μηδὲν ὁμολογοῦσα τῷ προσήματι· καὶ τοῦναντίον ἢ μοναρχία δυσχερὲς μὲν ἀκούσαι, χρησιμώτατον δὲ ἐμπολιτεύσασθαι ἐστὶ. ὁρῶν τε γὰρ ἓνα τινὰ χρηστὸν ἢ πολλοὺς εὖρεῖν· ἂν τε καὶ τοῦτο χαλεπὸν τισιν εἶναι δοκῇ, πᾶσα ἀνάγκη ἐκείνῳ γε ἀδύνατον ὁμολογηθῆναι εἶναι· οὐ γὰρ προσήκει τοῖς πολλοῖς ἀρετὴν κτᾶσθαι. εἰ δ' οὖν καὶ φαυλὸς τις αὐταρχήσειεν, ἀλλὰ τοῦ γε πλῆθους τῶν ὁμοίων αἰρετώτερός ἐστιν, ὥσπερ πον καὶ τὰ ἔργα τὰ τε τῶν Ἑλλήνων καὶ τὰ τῶν βαρβάρων. τῶν τε Ῥωμαίων αὐτῶν, τεκμηριοῖ.

3 τὰ τε γὰρ ἀμείνω πολὺ μείζω καὶ πλείω καὶ πόλεσι καὶ  
 ἰδιώταις ἐκ βασιλέων ἢ δῆμων ἀεί ποτε ἐγένετο, καὶ τὰ  
 χεῖρω δυσχερέστερα ἐν ταῖς μοναρχίαις ἢ ταῖς ὀχλο-  
 κρατίαις συμβαίνει. εἰ γὰρ που καὶ δημοκρατία τις  
 ἦνθησεν, ἀλλ' ἐν γε βραχεὶ χρόνῳ ἤκμασε, μέχρις οὐ  
 μήτε μέγεθος μήτε ἰσχὺν ἔσχον, ὥστε ἢ ὕβρεις σφίσιν  
 4 ἐξ εὐπραγίας ἢ φθόνους ἐκ φιλοτιμίας ἐγγενέσθαι. πό-  
 λιν δὲ αὐτὴν τηλικαύτην οὖσαν καὶ τοῦ τε καλλίστου  
 τοῦ τε πλείστου τῆς ἐμφανοῦς οἰκουμένης ἄρχουσαν,  
 καὶ πολλὰ μὲν ἀνθρώπων ἦθη καὶ διάφορα κεκτη-  
 μένην, πολλοὺς δὲ καὶ μεγάλους πλούτους ἔχουσαν,  
 ταῖς τε πράξεσι καὶ ταῖς τύχαις παντοδαπαῖς καὶ  
 ἰδίᾳ καὶ δημοσίᾳ χρωμένην, ἀδύνατον μὲν ἐν δημο-  
 κρατία σωφρονεῖν, ἀδυνατώτερον δὲ μὴ σωφρονου-  
 5 σαν ὁμονοῆσαι. ὥστ' εἶπερ ταῦτα οὕτως ὅ τε Βροῦτος  
 ὁ Μάρκος καὶ ὁ Κάσσιος ὁ Γάιος ἐξελογίσαντο, οὐκ  
 ἂν ποτε τὸν τε προστάτην καὶ τὸν κηδεμόνα αὐτῆς  
 ἀπέκτειναν, οὐδ' ἂν μυρίων αἷτιοι κακῶν καὶ ἑαυτοῖς  
 καὶ τοῖς ἄλλοις τοῖς τότε ἀνθρώποις ἐγένοντο.

3 ἔσχε δὲ ὧδε, καὶ αἰτίαν τήνδε ὁ θάνατος αὐτοῦ  
 ἔλαβεν· οὐ γὰρ δὴ καὶ ἀναίτιον πάντῃ τὸ ἐπίφθονον  
 ἐκτῆσατο, πλὴν καθ' ὅσον αὐτοὶ οἱ βουλευταὶ ταῖς  
 τε καινότησι καὶ ταῖς ὑπερβολαῖς τῶν τιμῶν ἐξάραν-  
 τές τε αὐτὸν καὶ φυσήσαντες ἔπειτα ἐπ' αὐταῖς ἐκεί-  
 ναις καὶ ἐμέμφοντο καὶ διέβαλλον ὥς ἡδέως τέ σφας  
 2 λαμβάνοντα καὶ ὀγκηρότερον ἀπ' αὐτῶν ζῶντα. ἔστι  
 μὲν γὰρ ὅ,τι καὶ ὁ Καῖσαρ ἤμαρτε, δεξιόμενός τέ τινα  
 τῶν ψηφισθέντων οἱ καὶ πιστεύσας ὄντως αὐτῶν  
 ἀξιουῖσθαι, πλείστον δὲ ὁμῶς ἐκείνοι, οἵτινες ἀρξά-  
 μενοι τιμᾶν αὐτὸν ὥς καὶ ἄξιον, προήγαγον ἐς  
 3 αἰτίαν οἷς ἐψηφίζοντο. οὕτε γὰρ διωθεῖσθαι πάντα  
 αὐτὰ ἐτόλμα, μὴ καὶ ὑπερφρονεῖν νομισθεῖν, οὕτ'

αὐτὸν λαμβάνων ἀσφαλὲς εἶναι ἡδύνατο· τὸ γὰρ ὑπερ-  
 βάλλον τῶν τε τιμῶν καὶ τῶν ἐπαίνων χαννοτέρους  
 πῶς καὶ τοὺς πάννυ σώφρονας, ἄλλως τε καὶ ἀληθῶς  
 γίγνεσθαι δοκῶσι, ποιεῖ. ἐγένετο δὲ τὰ δοθέντα 4  
 αὐτῷ μετ' ἐκεῖνα ὅσα εἴρηται τοσάδε καὶ τοιάδε·  
 καθ' ἓν γάρ, εἰ καὶ μὴ πάντα ἅμα μήτε ἐσηνέχθη  
 μήτε ἐκυρώθη, λελέξεται. τὰ μὲν γὰρ πρῶτα φαί- 2  
 νεσθαί τε αὐτὸν αἰεὶ καὶ ἐν αὐτῇ τῇ πόλει τὴν ὁτο-  
 λὴν τὴν ἐπινίκιον ἐνδεδυκότα, καὶ καθέζεσθαι ἐπὶ  
 τοῦ ἀρχικοῦ δίφρου πανταχῇ πλην ἐν ταῖς πανηγύ-  
 ρεσιν, ἐψηφίσαντο· τότε γὰρ ἐπὶ τε τοῦ δημαρχικοῦ  
 βήθρου καὶ μετὰ τῶν αἰεὶ δημαρχούντων θεᾶσθαι  
 ἔλαβε. σκυλά τέ τινα ὀπίμα ἐς τὸν τοῦ Διὸς τοῦ 3  
 Φερετρίου νεῶν ἀναθεῖναι οἱ ὥσπερ τινὰ πολέμιον  
 στρατηγὸν αὐτοχειρίᾳ πεφονευκότι, καὶ τοῖς ῥαβδού-  
 χοις δαφνηφοροῦσιν αἰεὶ χρῆσθαι, μετὰ τε τὰς ἀνοχὰς  
 τὰς Λατίνας ἐπὶ κέλητος ἐς τὴν πόλιν ἐκ τοῦ Ἀλβα-  
 νοῦ ἐσελαύνειν ἔδοσαν. πρὸς τε τούτοις τοιούτοις οὔσι 1  
 πατέρα τε αὐτὸν τῆς πατρίδος ἐπωνόμασαν καὶ ἐς τὰ  
 νομίσματα ἐνεχάραξαν, τὰ τε γενέθλια αὐτοῦ δημοσίᾳ  
 θύειν ἐψηφίσαντο, καὶ ἐν ταῖς πόλεσι τοῖς τε ναοῖς τοῖς  
 ἐν τῇ Ῥώμῃ πᾶσιν ἀνδριάντα τινὰ αὐτοῦ εἶναι ἐκέ-  
 λευσαν, καὶ ἐπὶ γε τοῦ βήματος δύο, τὸν μὲν ὥς τοὺς 5  
 πολίτας σεσωκότος, τὸν δὲ ὥς τὴν πόλιν ἐκ πολιορ-  
 κίας ἐξηρημένον, μετὰ τῶν στεφάνων τῶν ἐπὶ τοῖς  
 τοιούτοις νενομισμένων ἰδρύσαντο. νεῶν τε Ὀμο-  
 νοίας καινῆς, ὥς καὶ δι' αὐτοῦ εἰρηνοῦντες, οἰκοδο-  
 μῆσαι, καὶ πανήγυριν αὐτῇ ἐτησίαν ἄγειν ἔγνωσαν.  
 ὥς δὲ ταῦτα ἐδέξατο, τὰ τε ἔλη οἱ τὰ Πομπτῖνα 5  
 χῶσαι καὶ τὸν ἰσθμὸν τὸν τῆς Πελοποννήσου διο-  
 ρύξαι βουλευτήριόν τέ τι καινὸν ποιῆσαι προσέταξαν,  
 ἐπειδὴ τὸ Ὀστίλιον καίπερ ἀνοικοδομηθὲν καθηρέθη,

- 2 πρόφασιν μὲν τοῦ ναὸν Εὐτυχίας ἐνταῦθα οἰκοδομηθῆναι, ὃν καὶ ὁ Λέπιδος ἱππαρχήσας ἐξεποίησεν, ἔργῳ δὲ ὅπως μῆτε ἐν ἐκείνῳ τὸ τοῦ Σύλλου ὄνομα σώζοιτο καὶ ἕτερον ἐκ καινῆς κατασκευασθὲν Ἰούλιον ὀνομασθεῖν, ὥσπερ πού καὶ τὸν τε μῆνα ἐν ᾧ ἐγγενήτο Ἰούλιον καὶ τῶν φυλῶν μίαν τὴν κλήρω λα-  
 3 χοῦσαν Ἰουλίαν ἐπεκάλεσαν. καὶ αὐτὸν μὲν τιμητὴν καὶ μόνον καὶ διὰ βίου εἶναι, τὰ τε τοῖς δημόχοις δεδομένα καρποῦσθαι, ὅπως, ἂν τις ἢ ἔργῳ ἢ καὶ λόγῳ αὐτὸν ὑβρίσῃ, ἱερός τε ἢ καὶ ἐν τῷ ἄγρῳ ἐνέχῃται, τὸν δὲ δὴ υἱόν, ἂν τινα γεννήσῃ ἢ καὶ ἐσποιήσῃται,  
 6 ἀρχιερέα ἀποδειχθῆναι ἐψηφίσαντο. ὥς δὲ καὶ τούτοις ἔχαιρε, δίφρος τε οἱ ἐπίχρυσος, καὶ στολὴ ἢ ποτε οἱ βασιλεῖς ἐκέχρηντο, φρουρά τε ἐκ τῶν ἱππέων καὶ ἐκ τῶν βουλευτῶν ἐδόθη· καὶ προσέτι καὶ εὐχεσθαι ὑπὲρ αὐτοῦ δημοσίᾳ κατ' ἔτος ἕκαστον, τὴν τε τύχην αὐτοῦ ὁμνύναι, καὶ τὰ πραχθησόμενα αὐτῷ πάντα κύρια ἔξιν ἐνόμισαν. καὶ τούτου καὶ πενταετηρίδα  
 2 οἱ ὥς ἤρωι, ἱεροποιούς τε ἐς τὰς τοῦ Πανὸς γυμνοπαιδίας, τρίτην τινὰ ἐταιρίαν ἣν Ἰουλίαν ὠνόμασαν, καὶ ταῖς ὀπλομαχίαις μίαν τινὰ ἀεὶ ἡμέραν καὶ ἐν τῇ  
 3 Ῥώμῃ καὶ ἐν τῇ ἄλλῃ Ἰταλίᾳ ἀνέθεσαν. καὶ ἐπειδὴ καὶ τούτοις ἡρέσκετο, οὕτω δὲ ἐς τὰ θεάτρα τὸν τε δίφρον αὐτοῦ τὸν ἐπίχρυσον καὶ τὸν στέφανον τὸν διάλιθον καὶ διάχρυσον, ἐξ ἴσου τοῖς τῶν θεῶν, ἐσκομίζεσθαι καὶ ταῖς ἱπποδρομίαις ὁχὸν ἐσάγεσθαι  
 4 ἐψηφίσαντο. καὶ τέλος Δία τε αὐτὸν ἄντικρυς Ἰούλιον προσηγόρευσαν, καὶ ναὸν αὐτῷ τῇ τ' ἐπιεικείᾳ αὐτοῦ τεμενισθῆναι ἔγνωσαν, ἱερέα σφίσι τὸν Ἀντώνιον ὥσπερ τινὰ Διάλιον προχειρισάμενοι.  
 7 καὶ ἃ γε μάλιστα τὴν διάνοιαν αὐτῶν ἐξέφηνεν, ἅμα τε ταῦτα ἐψηφίζοντο καὶ τάφον αὐτῷ ἐντὸς τοῦ



πωμηρίου ποιήσασθαι ἔδοσαν· τὰ τε δόγματα τὰ  
 περὶ τούτων γιγνόμενα ἐς μὲν στήλας ἀργυρᾶς χρυ-  
 σοῖς γράμμασιν ἐνέγραψαν, ὑπὸ δὲ δὴ τοὺς πόδας  
 τοῦ Διὸς τοῦ Καπιτωλίου ὑπέθεσαν, δηλοῦντές οἱ  
 καὶ μάλα ἐναργῶς ὅτι ἄνθρωπος εἶη. ἤρξαντο μὲν 2  
 γὰρ τιμᾶν αὐτὸν ὥς καὶ μετριάσοντα· προχωροῦντες  
 δέ, ἐπειδὴ χαίροντα τοῖς ψηφισομένοις ἐώρων, πλὴν  
 γὰρ ὀλίγων τινῶν πάντα αὐτὰ ἐδέξατο, αἰεί τι μεῖζον  
 ἄλλος ἄλλο καθ' ὑπερβολὴν ἐσέφερον, οἱ μὲν ὑπερκο-  
 λακεύοντες αὐτὸν οἱ δὲ καὶ διασκώπτοντες. ἀμέλει 3  
 καὶ γυναῖξιν ὅσαις ἂν ἐθελήσῃ συνεῖναί οἱ ἐτόλμη-  
 σάν τινες ἐπιτρέψαι, ὅτι πολλαῖς καὶ τότε ἔτι, καίπερ  
 πεντηκοντούτης ὢν, ἐχρῆτο. ἔτεροι δέ, καὶ οἳ γε  
 πλείους, ἐς τε τὸ ἐπίφθονον καὶ ἐς τὸ νεμεσητὸν  
 προάγειν αὐτὸν ὅτι τάχιστα βουλόμενοι τοῦτ' ἐποιοῦν,  
 ἵνα θᾶσσον ἀπόλῃται. ὅπερ που ἐγένετο, καίτοι τοῦ 4  
 Καίσαρος καὶ δι' αὐτὰ ταῦτα θαρσύνσαντος ὥς οὐκ  
 ἂν ποτε οὔθ' ὑπ' ἐκείνων τοιαῦτά γε ψηφισομένων  
 οὔθ' ὑπ' ἄλλου τινὸς δι' αὐτοὺς ἐπιβουλευθησομέ-  
 νου, καὶ τούτου οὐδὲ σωματοφύλαξιν ἔτι χρησαμένου·  
 τῷ γὰρ δὴ λόγῳ τὸ πρὸς τε τῶν βουλευτῶν καὶ πρὸς  
 τῶν ἱππέων τηρεῖσθαι προέμενος, καὶ τὴν ἐκ τοῦ  
 πρὶν φρουρὰν προσκατέλυσεν. ἐπειδὴ γὰρ ἐν μιᾷ 8  
 ποτε ἡμέρᾳ τὰ τε πλείω καὶ τὰ μείζω σφῶν ψηφισά-  
 μενοι, πλὴν γὰρ τοῦ Κασσίου καὶ τινῶν ἄλλων, οἱ  
 περιβόητοι ἐπὶ τούτῳ ἐγένοντο, οὐ μέντοι καὶ ἑπαθόν  
 τι, ἐξ οὗπερ καὶ τὰ μάλιστα ἡ ἐπιείκεια αὐτοῦ διεφά-  
 νη, τοῖς γε ἄλλοις ὁμοθυμαδὸν ἐγνώσθη, προσῆλθον  
 αὐτῷ ἐν τῷ τοῦ Ἀφροδισίου προνάῳ καθημένῳ ὥς  
 καὶ πάντες ἅμα τὰ δεδογμένα σφίσιν ἀπαγγελοῦντες,  
 ἀπόντος γὰρ αὐτοῦ τὰ τοιαῦτα, τοῦ μὴ δοκεῖν ἀναγ- 2  
 καστοὶ ἀλλ' ἐθέλονται αὐτὰ ποιεῖν. ἐχρημάτιζον,

- καθήμενός σφας, εἴτ' οὖν θεοβλαβείᾳ τινὶ εἴτε καὶ  
 περιχαρείᾳ, προσεδέξατο, καὶ ὀργὴν ἐκ τούτου πᾶσιν,  
 οὐχ ὅτι τοῖς βουλευταῖς ἀλλὰ καὶ τοῖς ἄλλοις, τσαύ-  
 την ἐνέβαλεν ὥστ' ἐν τοῖς μάλιστα πρόφασιν τῆς  
 3 ἐπιβουλῆς τοῖς ἀποκτείνασιν αὐτὸν παρασχεῖν. ἔλεγον  
 μὲν γὰρ ἀπολογούμενοί τινες ὑπὲρ αὐτοῦ μετὰ ταῦτα  
 ὅτι τῆς τε κοιλίας ἀκρατῆς ὑπὸ διαρροίας ἐγεγόνει,  
 καὶ διὰ τοῦτο, ἵνα μὴ ἐξιδίση, κατέμεινεν· οὐ μέντοι  
 καὶ πείθειν τοὺς πολλοὺς ἐδύναντο διὰ τὸ μετ' οὐ  
 πολὺ ἐξεγεροθέντα αὐτὸν αὐτοποδιά οἴκαδε κομισθῆ-  
 4 ναι, ἀλλ' ὑπετόπουν τε αὐτὸν ὑπεραυχεῖν, καὶ δὴ  
 ἐμίσουν ὥς ὑπερήφανον ὃν αὐτοὶ ταῖς ὑπερβολαῖς  
 τῶν τιμῶν ὑπέρφρονα ἐπεποιήκεσαν. τούτου δὲ  
 τοιούτου γενομένου προσεπηύξησε τὴν ὑποψίαν ὅτι  
 καὶ δικτάτωρ διὰ βίου μετὰ ταῦτα ἀποδειχθεὶς  
 ἡνέσχετο.
- 9 ἐνταῦθα οὖν αὐτοῦ ὄντος οὐδὲν ἔτι ἐνδοιαστῶς  
 οἱ ἐπιβουλεύοντές οἱ ἔπραττον, ἀλλ' ὅπως δὴ καὶ τοῖς  
 πάνυ φίλοις ἐν μίσει γένηται, ἄλλα τε ἐπὶ διαβολῇ  
 αὐτοῦ ἐποιοῦν καὶ τέλος βασιλείᾳ αὐτὸν προσηγόρευον,  
 καὶ πολὺ τοῦτο τοῦνομα καὶ κατὰ σφᾶς διεθρύλουν.
- 2 ἐπειδὴ τε ἐξίστατο μὲν αὐτὸ καὶ ἐπετίμα πῃ τοῖς  
 οὕτως αὐτὸν ἐπικαλοῦσιν, οὐ μέντοι καὶ ἔπραξέ τι δι'  
 οὐκ ἂν ἄχθεσθαι τῷ προσορήματι ὥς ἀληθῶς ἐπιστεύ-  
 θη, τὴν εἰκόνα αὐτοῦ τὴν ἐπὶ τοῦ βήματος ἐστῶσαν
- 3 διαδήματι λάθρα ἀνέδησαν. καὶ αὐτὸ Γαῖου τε Ἐπι-  
 δίου Μαγύλλου καὶ Λουκίου Καισητίου Φλαουίου  
 δημάρχων καθελόντων ἰσχυρῶς ἐχάλεπνε, καίτοι  
 μήτε τι ὑβριστικὸν αὐτῶν εἰπόντων, καὶ προσέτι καὶ  
 ἐπαινεσάντων αὐτὸν ἐν τῷ πλήθει ὥς μηδενὸς τοι-  
 ούτου δεόμενον. καὶ τότε μὲν καίπερ ἀσχάλλων ἡσύ-  
 10 χασεν· ὥς μέντοι μετὰ τοῦτο ἐσιππεύοντα αὐτὸν

ἀπὸ τοῦ Ἀλβανοῦ βασιλέα αὐτῷ τινες ὠνόμασαν, καὶ αὐτὸς μὲν οὐκ ἔφη βασιλεὺς ἀλλὰ Καῖσαρ καλεῖσθαι, οἱ δὲ δὴ δῆμαρχοι ἐκεῖνοι καὶ δίκην τῷ πρώτῳ αὐτὸν εἰπόντι βασιλέα ἔλαχον, οὐκ ἐτι τὴν ὀργὴν κατέσχευ. ἀλλ' ὥς καὶ ὑπ' αὐτῶν ἐκείνων προσστασιαζόμενος ὑπερηγανάκτησε. καὶ ἐν μὲν τῷ παρόντι <sup>2</sup> οὐδὲν δεινὸν αὐτοὺς ἔδρασεν, ὕστερον δέ σφων προγραφὴν ἐκθέντων ὥς οὔτε ἐλευθέραν οὔτ' ἀσφαλῆ τὴν ὑπὲρ τοῦ κοινοῦ παρρησίαν ἔχοντων περιαλγῆς ἐγένετο, καὶ παραγαγὼν σφας ἐς τὸ βουλευτήριον κατηγορίαν τε αὐτῶν ἐποιήσατο καὶ ψῆφον ἐπήγαγε. καὶ οὐκ ἀπέκτεινε μὲν αὐτούς, καίτοι καὶ τούτου <sup>3</sup> τινῶν τιμησάντων σφίσι, προαπαλλάξας δὲ ἐκ τῆς δημαρχίας διὰ Ἐλουίου Κίννου συνάρχοντος αὐτῶν ἀπήλειψεν ἐκ τοῦ συνεδρίου. καὶ οἱ μὲν ἔχαιρόν τε ἐπὶ τούτῳ, ἢ καὶ ἐπλάττοντο, ὥς οὐδεμίαν ἀνάγκην ἔξουτες παρρησιαζόμενοι κινδυνεῦσαι, καὶ ἔξω τῶν πραγμάτων ὄντες τὰ γινόμενα ὥσπερ ἀπὸ σκοπιᾶς καθεώρων· ὁ δὲ δὴ Καῖσαρ καὶ ἐκ τούτου διεβλήθη, <sup>4</sup> ὅτι δέον αὐτὸν τοὺς τὸ ὄνομά οἱ τὸ βασιλέως προστιθέντας μισεῖν, ὁ δὲ ἐκείνους ἀφελὲς τοῖς δημάρχοις ἀντ' αὐτῶν ἐνεκάλει.

τούτων δ' οὖν οὕτω γενομένων τοιόνδε τι ἕτερον, <sup>11</sup> οὐκ ἐς μακρὰν συνενεχθέν, ἐπὶ πλέον ἐξήλεγξεν ὅτι λόγῳ μὲν διεκρούετο τὴν ἐπίκλησιν, ἔργῳ δὲ λαβεῖν ἐπεθύμει. ἐπειδὴ γὰρ ἐν τῇ τῶν Λυκαίων γυμνο- <sup>2</sup> παιδίᾳ ἐς τε τὴν βασιλείαν ἐσῆλθε, καὶ ἐπὶ τοῦ βήματος τῇ τε ἐσθῇτι τῇ βασιλικῇ κεκοσμημένος καὶ τῷ στεφάνῳ τῷ διαχρύσῳ λαμπρυνόμενος ἐπὶ τὸν δίσκρον τὸν κερυσευόμενον ἐκαθίζετο, καὶ αὐτὸν ὁ Ἀντώνιος βασιλέα τε μετὰ τῶν συνιερέων προσηγόρευσε καὶ διαδήματι ἀνέδησεν, εἰπὼν ὅτι τοῦτό σοι

- 3 ὁ δῆμος δι' ἐμοῦ δίδωσιν, ἀπεκρίνατο μὲν ὅτι Ζεὺς  
 μόνος τῶν Ῥωμαίων βασιλεὺς εἴη, καὶ τὸ διάδημα  
 αὐτῷ ἐς τὸ Καπιτώλιον ἔπεμψεν, οὐ μέντοι καὶ ὀργὴν  
 ἔσχευ, ἀλλὰ καὶ ἐς τὰ ὑπομνήματα ἐγγραφῆναι ἐποίη-  
 σεν ὅτι τὴν βασιλείαν παρὰ τοῦ δήμου διὰ τοῦ ὑπάτου  
 διδομένην οἱ οὐκ ἐδέξατο. ὑπωπτεύθη τε οὖν ἐκ  
 συγκειμένου τινὸς αὐτὸ πεποιηκέναι, καὶ ἐφίεσθαι  
 μὲν τοῦ ὀνόματος, βούλεσθαι δὲ ἐκβιασθῆναί πως  
 4 λαβεῖν αὐτό, καὶ δεινῶς ἐμισήθη. καὶ τούτου τοὺς τε  
 δημάρχους ἐκείνους ὑπάτους τινὲς ἐν ταῖς ἀρχαιρεσίαις  
 προεβάλλοντο, καὶ τὸν Βροῦτον τὸν Μάρκον τοὺς τε  
 ἄλλους τοὺς φρονηματώδεις ἰδίᾳ τε προσιόντες ἀνέ-  
 12 πειθον καὶ δημοσίᾳ προσπαρώξυνον. γράμματά τε  
 γάρ, τῇ ὁμωνυμίᾳ αὐτοῦ τῇ πρὸς τὸν πάνν Βροῦτον  
 τὸν τοὺς Ταρκυνίους καταλύσαντα καταχρώμενοι,  
 πολλὰ ἐξετίθεσαν, φημίζοντες αὐτὸν ψευδῶς ἀπόγο-  
 νον ἐκείνου εἶναι· ἀμφοτέρους γὰρ τοὺς παῖδας,  
 τοὺς μόνους οἱ γενομένους, μειράκια ἔτι ὄντας ἀπέ-  
 2 κτεινε, καὶ οὐδὲ ἔγγονον ὑπελίπετο. οὐ μὲν ἄλλὰ  
 τοῦτό τε οἱ πολλοί, ὅπως ὥς καὶ γένει προσήκων  
 αὐτῷ ἐς ὁμοιότητα ἔργα προαχθεῖν, ἐπλάττοντο,  
 καὶ συνεχῶς ἀνεκάλουν αὐτόν, ὥς Βροῦτε Βροῦτε  
 ἐκβοῶντες, καὶ προσεπιλέγοντες ὅτι Βρούτου χρήζο-  
 3 μεν. καὶ τέλος τῇ τε τοῦ παλαιοῦ Βρούτου εἰκόνι  
 ἐπέγραψαν "εἶθε ἔξης," καὶ τῷ τούτου βήματι, ἐστρα-  
 τήγει γάρ, καὶ βῆμα καὶ τὸ τοιοῦτον ὀνομάζεται ἐφ'  
 οὗ τις ἰζόμενος δικάζει, ὅτι καθεύδεις, ὥς Βροῦτε,  
 καὶ "Βροῦτος οὐκ εἶ."  
 13 ταῦτά τε οὖν αὐτόν, ἄλλως τε καὶ ἀπ' ἀρχῆς  
 ἀντιπολεμήσαντα τῷ Καίσαρι, ἀνέπεισεν ἐπιθέσθαι  
 οἱ καίπερ εὐεργέτη μετὰ τοῦτο γενομένῳ, καὶ ὅτι  
 τοῦ Κάτωνος τοῦ Οὔτικησίου κληθέντος, ὥσπερ εἶπον,



καὶ ἀδελφιδουῖς καὶ γαμβροῖς ἦν. καὶ μόνη γε γυναι-  
κῶν ἢ γαμετὴ αὐτοῦ ἢ Πορκία τὴν ἐπιβουλήν, ὥς  
φασι, συνέγνω. φροντίζοντι γάρ τι αὐτῷ περὶ αὐ- 2  
τῶν τούτων ἐπιστάσα ἀνεπύθετο ὅτι σύννοους εἶη,  
καὶ ἐπειδὴ μηδὲν ἀπεκρίνατο, ὑπώπτευσέ τε διὰ τὴν  
τοῦ σώματος ἀσθένειαν ἀπιστεῖσθαι, μὴ καὶ ἄκουσά  
τι ἐκ βασάνων ἐξείπῃ, καὶ προᾶγμα μέγα ἐτόλμησε.  
τὸν γὰρ μηρὸν τὸν ἑαυτῆς κρύφα κατέτερωσεν, ὅπως 3  
πειραθεῖν εἰ δύναιτο πρὸς αἰκισμοὺς ἀντικαρτερεῖσθαι.  
καὶ ἐπειδὴ μὴ περιήλγησε, κατεφρόνησε τοῦ τραύ-  
ματος καὶ προσελθοῦσα αὐτῷ ἔφη "σὺ μὲν, ὦ ἄνερ,  
καίτοι τῇ ψυχῇ μου πιστεύων ὅτι οὐδὲν ἐκλαλήσει,  
ὅμως ἠπίστεις τῷ σώματι, καὶ ἔπασχές γέ τι ἀνθρώ-  
πινον· ἐγὼ δὲ καὶ τοῦτο εὗρηκα σιωπᾶν δυνάμενον."  
ταῦτα εἰποῦσα τὸν τε μηρὸν ἐπέδειξέν οἱ, καὶ τὴν 4  
αἰτίαν τοῦ γεγονότος ἐκφήνασα ἔφη "λέγε τοίνυν  
θαρσῶν πάνθ' ὅσα συγκρύπτεις· ἐμὲ γὰρ οὐ πῦρ, οὐ  
μάστιγες, οὐ κέντρα ἀναγκάσει τι ἐκλαλήσαι· οὐχ οὕτω  
γυνὴ γεγένημαι. ὥς, ἂν γε ἀπιστήσης μοι ἔτι, καλῶς  
ἔχει μοι τεθνάναι μᾶλλον ἢ ζῆν· ἢ μηκέτι με μηδεὶς  
μήτε Κάτωνος θυγατέρα μήτε σὴν γυναῖκα νομιζέτω."  
ἀκούσας δὲ ταῦτα ὁ Βροῦτος ἐθαύμασε, καὶ οὐδὲν 14  
ἔτ' αὐτὴν ἀπεκρύψατο, ἀλλ' αὐτός τε ἐπὶ μᾶλλον  
ἐρρωσθήη καὶ ἐκείνῃ πάντα διηγῆσατο. καὶ μετὰ 2  
τοῦτο τὸν Κάσσιον τὸν Γάιον, σωθέντα μὲν καὶ αὐ-  
τὸν ὑπὸ τοῦ Καίσαρος καὶ προσέτι καὶ στρατηγία  
τιμηθέντα, τῆς δὲ ἀδελφῆς ἄνδρα ὄντα, προσέλαβε.  
καὶ τούτου καὶ τοὺς ἄλλους τοὺς τὰ αὐτὰ σφισι βου-  
λομένους ἤθροισεν. καὶ ἐγένοντο μὲν οὐκ ὀλίγοι· 3  
ἐγὼ δὲ τὰ μὲν τῶν ἄλλων ὀνόματα οὐδὲν δέομαι κα-  
ταλέγειν, ἵνα μὴ καὶ δι' ὄχλου γένωμαι, τὸν δὲ δὴ  
Τρεβώνιον τὸν τε Βροῦτον τὸν Δέκιμον, ὃν καὶ

- Ἰούλιον Ἀλβῖνον τε ἐπεκάλουν, οὐ δύναμαι παραλι-  
 4 πείν. πλεῖστα γὰρ καὶ οὗτοι εὐεργετηθέντες ὑπὸ τοῦ  
 Καίσαρος, καὶ ὃ γε Δέκιμος καὶ ὕπατος ἐς τὸ δεύτερον  
 ἔτος ἀποδεδειγμένος καὶ τῇ Γαλατίᾳ τῇ πλησιοχώρῳ  
 προστεταγμένος, ἐπεβούλευσαν αὐτῷ.
- 15 καὶ ὀλίγου γε ἐφωράθησαν ὑπὸ τε τοῦ πλήθους  
 τῶν συνειδότην, καίτοι τοῦ Καίσαρος μήτε λόγον  
 τινὰ περὶ τοιούτου τινὸς προσδεχομένου καὶ πάννυ  
 ἰσχυρῶς τοὺς ἐσαγγέλλοντάς τι τοιουτότροπον κολάζον-  
 2 τος, καὶ ὑπὸ τοῦ διαμέλλειν. αἰδῶ τε γὰρ αὐτοῦ καὶ ὥς  
 ἔχοντες, καὶ φοβούμενοι, καίπερ μηδεμιᾶ ἔτι φρουρᾷ  
 χρωμένου, μὴ καὶ ὑπὸ τῶν ἄλλων τῶν περὶ αὐτὸν ἀεί-  
 ποτε ὄντων φθαρῶσι, διῆγον, ὥστε καὶ κινδυνεῦσαι  
 3 ἐλεγχθέντες ἀπολέσθαι. καὶ ἔπαθον ἂν τοῦτο, εἰ μὴ  
 συνταχῆναι τὸ ἐπιβούλευμα καὶ ἄκοντες ἠναγκάσθη-  
 σαν. λόγου γάρ τινος, εἴτ' οὖν ἀληθοῦς εἴτε καὶ ψευ-  
 δοῦς, οἷά που φιλεῖ λογοποιεῖσθαι, διελθόντος ὥς τῶν  
 ἱερῶν τῶν πεντεκαίδεκα καλουμένων διαθροούντων  
 ὅτι ἡ Σίβυλλα εἰρηκνῖα εἶη μήποτ' ἂν τοὺς Πάρθους  
 4 ἄλλως πως πλὴν ὑπὸ βασιλέως ἁλῶναι, καὶ μελλόντων  
 διὰ τοῦτο αὐτῶν τὴν ἐπίκλησιν ταύτην τῷ Καίσαρι  
 δοθῆναι ἐσηγήσεσθαι, τοῦτό τε πιστεύσαντες ἀληθὲς  
 εἶναι, καὶ ὅτι καὶ τοῖς ἄρχουσιν, ὥνπερ καὶ ὁ Βροῦτος  
 καὶ ὁ Κάσσιος ἦν, ἡ ψῆφος ἄτε καὶ ὑπὲρ τηλικούτου  
 βουλευματος ἐπαχθήσοιτο, καὶ οὗτ' ἀντειπεῖν τολ-  
 μῶντες οὔτε σιωπῆσαι ὑπομένοντες, ἐπέσπευσαν τὴν  
 ἐπιβουλήν πρὶν καὶ ὅτιοῦν περὶ αὐτοῦ χρηματι-  
 σθῆναι.
- 16 ἐδέδοκτο δὲ αὐτοῖς ἐν τῷ συνεδρίῳ τὴν ἐπιχεί-  
 ρησιν ποιήσασθαι. τὸν τε γὰρ Καίσαρα ἥκιστα ἐν-  
 ταῦθα ὑποτοποῦντά τι πείσεσθαι εὐαλωτότερον ἔσε-  
 σθαι, καὶ σφίσιν εὐπορίαν ἀσφαλῆ ξιφῶν ἐν κιβωτίοις

ἀντὶ γραμματείων τινῶν ἐσκομισθέντων ὑπάρξειν, τοὺς τε ἄλλους οὐ δυνήσεσθαι, οἷά που καὶ ἀόπλους ὄντας, ἀμῦναι προσεδόκων· εἰ δ' οὖν τις καὶ τολμῇ-<sup>2</sup> σειέ που, ἀλλὰ τοὺς γε μονομάχους, οὓς πολλοὺς ἐν τῷ Πομπηεῖῳ θεάτρῳ, πρόφασιν ὥς καὶ ὀπλομαχή- σοντας, προπαρεσκευάσαντο, βοηθήσειν σφίσιν ἤλπι- ζον· ἐκεῖ γάρ που ἐν οἰκήματί τινι τοῦ περιστῶντος συνεδρεύειν ἔμελλον. καὶ οἱ μὲν, ἐπειδὴ ἡ κυρία ἦκεν, ἔς τε τὸ βουλευτήριον ἅμα ἔφω συνελέγησαν καὶ τὸν Καῖσαρα παρεκάλουν· ἐκεῖνός δὲ προέλεγον<sup>17</sup> μὲν καὶ μάντις τὴν ἐπιβουλήν, προέλεγε δὲ καὶ ὀνειράτα. ἐν γὰρ τῇ νυκτὶ ἐν ἣ ἐσφάγη ἡ τε γυνὴ αὐτοῦ τὴν τε οἰκίαν σφῶν συμπεπτωκέναι καὶ τὸν ἄνδρα συντετριῶσθαι τε ὑπὸ τινων καὶ ἐς τὸν κόλπον αὐτῆς καταφυγεῖν ἔδοξε, καὶ ὁ Καῖσαρ ἐπὶ τε τῶν νεφῶν μετέωρος αἰωρεῖσθαι καὶ τῆς τοῦ Διὸς χειρὸς ἅπτεσθαι. πρὸς δ' ἔτι καὶ σημεῖα οὐτ' ὀλίγα οὐτ' ἀσθενῇ<sup>2</sup> αὐτῷ ἐγένετο· τὰ τε γὰρ ὅπλα τὰ Ἄρεια παρ' αὐτῷ τότε ὥς καὶ παρὰ ἄρχιερεῖ κατά τι πάτριον κείμενα ψόφον τῆς νυκτὸς πολὺν ἐποίησε, καὶ αἱ θύραι τοῦ δωματίου ἐν ᾧ ἐκάθευδεν αὐτόμαται ἀνεῳχθήσαν.<sup>3</sup> τὰ τε ἱερὰ ἃ ἐπ' αὐτοῖς ἐθύσατο οὐδὲν αἷσιον ὑπέ- φηνε, καὶ οἱ ὄρνιθες δι' ὧν ἔμαντεύετο οὐκ ἐπέτρε- πον αὐτῷ ἐκ τῆς οἰκίας ἐξελθεῖν. ἤδη δέ τισι καὶ τὸ τοῦ δίφρου τοῦ ἐπιχρύσου ἐνθύμιον μετὰ γε τὴν σφαγὴν αὐτοῦ ἐγένετο, ὅτι αὐτὸν ὁ ὑπηρέτης βρα- δύνοντος τοῦ Καῖσαρος ἐξεκόμισεν ἐκ τοῦ συνεδρίου, νομίσας μηκέτ' αὐτοῦ χρεῖαν ἔσεσθαι.

χρονίζοντος δ' οὖν διὰ ταῦτα τοῦ Καῖσαρος, δει-<sup>18</sup> σαντες οἱ συνωμόται μὴ ἀναβολῆς γενομένης, θροῦς γάρ τις διηλθεν ὅτι οἴκοι τὴν ἡμέραν ἐκείνην μενεῖ, τό τε ἐπιβούλευμά σφισι διαπέσῃ καὶ αὐτοὶ φωρα-

θῶσι, πέμπουσι τὸν Βρούτον τὸν Δέκιμον, ὅπως ὥς  
 καὶ πάνυ φίλος αὐτῷ δοκῶν εἶναι ποιήσῃ αὐτὸν  
 2 ἀφικέσθαι. καὶ ὃς τὰ τε προταθέντα ὑπ' αὐτοῦ  
 φανλίσας, καὶ τὴν γερουσίαν σφόδρα ἐπιθυμεῖν ἰδεῖν  
 αὐτὸν ἐπειπὼν, ἔπεισε προελθεῖν. καὶ τούτῳ εἰκὼν  
 τις αὐτοῦ, ἣν ἐν τοῖς προθύροις ἀνακειμένην εἶχε,  
 3 κατέπεσεν ἀπὸ ταῦτομάτου καὶ συνεθραύσθη. ἀλλ'  
 ἔδει γὰρ αὐτὸν τότε μεταλλάξαι, οὐδὲν οὔτε τούτου  
 ἐφρόντισεν οὔτε τινὸς τὴν ἐπιβουλήν οἱ μνηύοντος  
 ἤκουσε. καὶ βιβλίον τι παρ' αὐτοῦ λαβὼν, ἐν ᾧ  
 πάντα τὰ πρὸς τὴν ἐπίθεσιν παρεσκευασμένα ἀκρι-  
 βῶς ἐνεγέγραπτο, οὐκ ἀνέγνω, νομίσας ἄλλο τι αὐτὸ  
 4 τῶν οὐκ ἐπειγόντων ἔχειν. τό τε σύμπαν οὕτως  
 ἐθάρσει ὥστε καὶ πρὸς τὸν μάντιν τὸν τὴν ἡμέραν  
 ἐκείνην φυλάσσεσθαι ποτε αὐτῷ προαγορεύσαντα  
 εἰπεῖν ἐπισκώπτων "ποῦ δῆτά σου τὰμαντεύματα;  
 ἢ οὐχ ὁρᾷς ὅτι τε ἡ ἡμέρα ἣν ἐδεδίεις πάρεστι, καὶ  
 ἐγὼ ζῶ;" καὶ ἐκεῖνος τοσοῦτον, ὥς φασι, μόνον  
 ἀπεκρίνατο ὅτι ναὶ πάρεστιν, οὐδέπω δὲ παρε-  
 λήλυθεν.

19 ὥς δ' οὖν ἀφίκετό ποτε πρὸς τὸ συνέδριον, Τρε-  
 βώνιος μὲν Ἀντώνιον ἔξω που ἀποδιέτριψεν. ἐβου-  
 λεύσαντο μὲν γὰρ καὶ τοῦτον τὸν τε Λέπιδον ἀπο-  
 2 κτεῖναι· φοβηθέντες δὲ μὴ καὶ ἐκ τοῦ πλήθους τῶν  
 ἀπολομένων διαβληθῶσιν ὥς καὶ ἐπὶ δυναστείᾳ ἀλλ'  
 οὐκ ἐπ' ἐλευθερώσει τῆς πόλεως, ἣν προεβάλλοντο,  
 τὸν Καίσαρα πεφονευκότες, οὐδὲ παρεῖναι τὸν Ἀν-  
 τώνιον τῇ σφαγῇ αὐτοῦ ἡθέλησαν, ἐπεὶ ὁ γε Λέπιδος  
 3 ἔξεστράτευτο καὶ ἐν τῷ προαστείῳ ἦν. ἐκείνῳ μὲν  
 δὴ Τρεβώνιος διελέγετο· οἱ δὲ δὴ ἄλλοι τὸν Καίσαρα  
 ἐν τούτῳ ἀθρόοι περιστάντες, εὐπρόσδοός τε γὰρ καὶ  
 φιλοπροσήγορος ἐν τοῖς μάλιστα ἦν, οἱ μὲν ἐμυθο-



λόγουν, οἱ δὲ ἐκέτενον δῆθεν αὐτόν. ὅπως ἥκιστα τι ὑποπτεύσῃ. ἐπεὶ τε ὁ καιρὸς ἐλάμβανε, προσῆλθέ τις αὐτῷ ὥς καὶ χάριν τινὰ γινώσκων, καὶ τὸ ἱμάτιον αὐτοῦ ἀπὸ τοῦ ὤμου καθείλκυσε, σημεῖόν τι τοῦτο κατὰ τὸ συγκαίμενον τοῖς συνωμόταις αἵρων· καὶ τούτου προσπεσόντες αὐτῷ ἐκείνοι πολλαχόθεν ἅμα κατέτρωσαν αὐτόν, ὥσθ' ὑπὸ τοῦ πλήθους αὐτῶν μήτ' εἰπεῖν μήτε πράξαι τι τὸν Καίσαρα δυνηθῆναι, ἀλλὰ συγκαλυψάμενον σφαγῆναι πολλοῖς τραύμασι. ταῦτα μὲν τάληθέστατα· ἥδη δέ τινες καὶ ἐκείνο εἶπον, ὅτι πρὸς τὸν Βροῦτον ἰσχυρῶς πατάξαντα ἔφη "καὶ σύ, τέκνον;"

θορύβου δ' οὖν πολλοῦ παρὰ τῶν ἄλλων τῶν τε ἔνδον ὄντων καὶ τῶν ἔξωθεν προσεσθηκότων πρὸς τε τὸ αἰφνίδιον τοῦ πάθους, καὶ ὅτι ἡγνόουν τοὺς τε σφαγέας καὶ τὸ πλήθος τὴν τε διάνοιαν αὐτῶν, γενομένου πάντες ὥς καὶ κινδυνεύοντες ἐταράσσοντο, καὶ αὐτοὶ τε ἐς φυγὴν ὤρμησαν ἢ ἕκαστος ἐδύνατο, καὶ τοὺς προστυγχάνοντάς σφισιν ἐξέπλησσον, σαφὲς μὲν οὐδὲν λέγοντες, αὐτὰ δὲ ταῦτα μόνον βοῶντες, "φεῦγε κλεῖτε, φεῦγε κλεῖτε." καὶ αὐτὰ καὶ οἱ λοιποὶ παραλαμβάνοντες παρ' ἀλλήλων ὥς ἕκαστος διεβόων, καὶ τὴν τε πόλιν θρήνων ἐπλήρουν, καὶ αὐτοὶ ἐς τε τὰ ἐργαστήρια καὶ ἐς τὰς οἰκίας ἐσπίπτοντες ἀπεκρύπτοντο, καίτοι τῶν σφαγέων ἐς τε τὴν ἀγορὰν ὥσπερ εἶχον ὀρμηδάντων, καὶ τοῖς τε σχήμασιν ἐνδεικνυμένων καὶ προσεκβοῶντων μὴ φοβεῖσθαι. ἐκείνοι μὲν γὰρ τοῦτό τε ἅμα ἔλεγον καὶ τὸν Κικέρωνα συνεχῶς ἀνεκάλουν, ὁ δὲ ὅμιλος οὐτ' ἄλλως ἐπίστευέ σφισιν ἀληθεύειν οὔτε ῥαδίως καθίστατο. ὁψὲ δ' οὖν ποτε καὶ μόλις, ὥς οὔτε τις ἐφρονεύετο οὔτε συνελαμβάνετο, θαρσύναντες ἡσύχασαν. καὶ συνελθόντων αὐτῶν ἐς ἐκκλησίαν πολλὰ μὲν κατὰ τοῦ

- Καίσαρος πολλά δὲ καὶ ὑπὲρ τῆς δημοκρατίας οἱ σφαγεῖς εἶπον, θαρσεῖν τέ σφας καὶ μηδὲν δεινὸν προσδέχεσθαι ἐκέλευον· οὔτε γὰρ ἐπὶ δυναστεία οὔτ' ἐπ' ἄλλῃ πλεονεξία οὐδεμιᾷ ἀπεκτονέναι αὐτὸν ἔφασαν, ἀλλ' ἵν' ἐλεύθεροί τε καὶ αὐτόνομοι ὄντες ὁρθῶς πολιτεύωνται. τοιαῦτα ἅττα εἰπόντες τοὺς μὲν πολλοὺς κατέστησαν, καὶ μάλισθ' ὅτι οὐδένα ἠδίκουν· αὐτοὶ δὲ δὴ φοβούμενοι καὶ ὥς μή τις σφίσιν ἀντεπιβουλεύσῃ, ἀνῆλθον ἐς τὸ Καπιτώλιον ὥς καὶ τοῖς θεοῖς προσευξόμενοι, καὶ ἐκεῖ τὴν τε ἡμέραν καὶ τὴν νύκτα ἐνδιέτριψαν. καὶ αὐτοῖς καὶ ἄλλοι τινὲς τῶν πρώτων ἀφ' ἐσπέρας, τῆς μὲν ἐπιβουλῆς οὐ συμμετασχόντες, τῆς δὲ ἀπ' αὐτῆς δόξης, ὥς καὶ ἐπαινουμένους σφᾶς ἐώρων, καὶ τῶν ἄθλων ἃ προσεδέχοντο μεταποιησόμενοι, συνεγένοντο.
- καὶ συνέβη γε αὐτοῖς ἐς τοῦναντίον τὸ πρᾶγμα δικαιότατα περιστῆναι· οὔτε γὰρ τὸ ὄνομα τοῦ ἔργου ἅτε μηδὲν αὐτοῦ προσκοινωνήσαντες ἔλαβον, καὶ τοῦ κινδύνου τοῦ τοῖς δράσασιν αὐτὸ σὺμβάντος ὥς καὶ ἐπιβουλεύσαντές σφισι μετέσχον.
- 22 ἰδὼν δὲ ταῦτα ὁ Δολοβέλλας οὐδ' αὐτὸς ἡξίου τὴν ἡσυχίαν ἄγειν, ἀλλ' ἐς τε τὴν ὑπατον ἀρχὴν καί περ μηδέπω οἱ προσήκουσαν ἐσῆλθε, καὶ δημηγορήσας 2 τι περὶ τῶν παρόντων ἐς τὸ Καπιτώλιον ἀνέβη. τούτων δὲ ἐνταῦθα ὄντων, ὁ Λέπιδος μαθὼν τὰ γεγενημένα τὴν τε ἀγορὰν μετὰ τῶν στρατιωτῶν τῆς νυκτὸς κατέλαβε, καὶ κατὰ τῶν σφαγέων ἅμα ἔφ' ἐδημηγόρει. ὁ οὖν Ἀντώνιος, καίτοι παραχρῆμα μετὰ τὸν τοῦ Καίσαρος θάνατον φυγὼν καὶ τὴν τε ἐσθῆτα τὴν ἀσχικὴν, ὅπως διαλάθῃ, ῥίψας καὶ τὴν νύκτα κρυφθεῖς, ὅμως ἐπειδὴ τοὺς τε σφαγέας ἐν τῷ Καπιτωλίῳ καὶ τὸν Λέπιδον ἐν τῇ ἀγορᾷ ὄντα ἥσθετο, τὴν τε

γερουσίαν ἐς τὸ τῆς Γῆς τέμενος ἤθροισε καὶ γνώμας ὑπὲρ τῶν παρόντων προέθηκε. καὶ εἶπον ἄλλοι τε ἄλλα, ὥς ἕκαστος αὐτῶν ἐγίνωσκε, καὶ ὁ Κικέρων τάδε, οἷσπερ καὶ ἐπείσθησαν.

“ἀεὶ μὲν ἔγωγε οἶμαι χοῖναι μηδένα μηδὲν μήτε 23  
 πρὸς χάριν μήτε πρὸς φιλονεικίαν λέγειν, ἀλλ’ ὃ  
 βέλτιστον ἕκαστος εἶναι νομίζει, τοῦτ’ ἀποφαίνεσθαι.  
 δεινὸν γὰρ εἰ τοὺς μὲν στρατηγοῦντας τοὺς θ’ ὑπα- 2  
 τεύοντας πάντα ἀπ’ ὁρθῆς τῆς διανοίας ποιεῖν ἀξιώ-  
 σομεν, καὶ ἄρα πως σφαλῶσιν, εὐθύνας παρ’ αὐτῶν  
 καὶ τῆς τύχης ἀπαιτήσομεν, ἐν δὲ δὴ τῷ βουλευέσθαι,  
 ἐν ᾧ κυριώτατοι τῆς ἡμετέρας αὐτῶν γνώμης ἐσμέν,  
 τὰ κοινῇ συμφέροντα τῶν ἰδίων ἔνεκα πλεονεξιῶν  
 προησόμεθα. ἀεὶ μὲν δὴ διὰ ταῦτα, ὧ πατέρες, 3  
 πάντα ἀπλῶς καὶ δικαίως ἡγοῦμαι δεῖν ἡμᾶς συμ-  
 βουλευεῖν ὑμῖν, μάλιστα δὲ ἐν τοῖς παροῦσι πράγ-  
 μασιν, ἐν οἷς ἂν μὲν μηδὲν πολυπραγμονήσαντες  
 ὁμονοήσωμεν, αὐτοὶ τε σωθῆσόμεθα καὶ τοὺς ἄλλους  
 ἅπαντας περιποιήσομεν, ἂν δ’ ἀκριβῶς πάντα ἐξετά- 4  
 σαι ἐθελήσωμεν, δέδοικα μὴ κακῶς —. δυσχερὲς δ’  
 οὐδὲν ἀρχόμενος τῶν λόγων εἰπεῖν βούλομαι. πρό- 24  
 τερον μὲν γάρ, οὐκ ὀλίγος ἐξ οὗ χρόνος, οἱ τὰ ὅπλα  
 ἔχοντες καὶ τῆς πολιτείας ἐγκρατεῖς ὥς τὸ πολὺ ἐγίγ-  
 νοντο, ὥστ’ αὐτοὺς ὅ,τι δεῖ βουλευεῖν ὑμῖν ἐπιτάτ-  
 τειν, ἀλλ’ οὐχ ὑμᾶς ὅ,τι χρὴ πράττειν ἐκείνους προ-  
 σκοπεῖν· νῦν δ’ ἐς τοῦτο καιροῦ πάνθ’ ὥς εἰπεῖν 2  
 τὰ πράγματα πάρεστιν ὥστε ἐφ’ ὑμῖν τε αὐτὰ εἶναι  
 καὶ ἐς ὑμᾶς ἀνακείσθαι, καὶ παρ’ ὑμῶν ἦτοι τὴν  
 ὁμόνοιαν καὶ μετὰ ταύτης τὴν ἐλευθερίαν, ἣ στάσεις  
 καὶ πολέμους ἐμφυλίουσιν αὐθις καὶ ἀπ’ αὐτῶν καὶ  
 δεσπότην λαβεῖν. ὅ,τι γὰρ ἂν τήμερον ψηφίσῃσθε, 3  
 τούτῳ καὶ οἱ ἄλλοι πάντες ἀκολουθήσουσι. τούτων

οὐν οὕτως, ὥς γε ἑμαυτὸν πείθω, ἐχόντων φημί δεῖν ἡμᾶς τὰς μὲν πρὸς ἀλλήλους ἐχθρας ἢ φιλονεικίας ἢ ὅπως ἂν τις αὐτὰς ὀνομάσῃ, καταλύσασθαι, πρὸς δὲ δὴ τὴν παλαιὰν ἐκείνην εἰρήνην καὶ φιλίαν καὶ ὁμόνοιαν  
 4 ἐπανελθεῖν, ἐνθυμηθέντας τοῦτό γε, εἰ μηδὲν ἄλλο, ὅτι τέως μὲν ἐκείνως ἐπολιτευόμεθα, καὶ χώρας καὶ πλούτους καὶ δόξαν καὶ συμμαχους ἐκτησάμεθα, ἀφ' οὗ δὲ ἐς τὰ πρὸς ἀλλήλους κακὰ προήχθημεν, οὐχ ὅσον οὐκ ἀμείνους ἀλλὰ καὶ πολὺ χείρους ἐγενόμεθα.  
 5 καὶ ἔγωγε τοσούτου δέω νομίζω ἄλλο τι σῶσαι ἂν ἔν γε τῷ παρόντι τὴν πόλιν, ὥστ' ἂν μὴ τι τήμερον καὶ ἤδη γε ὅτι τάχιστα προβουλεύσωμεν, οὐδ' ἀναλαβεῖν δυνησόμεθα.

25 σκοπεῖτε δὲ ὥς ἀληθῆ λέγω, πρὸς τε τὰ παρόντα ἀπιδόντες καὶ τὰ ἀρχαῖα ἀναλογισάμενοι. ἢ οὐχ ὁρᾶτε μὲν τὰ γιγνόμενα, καὶ ὅτι διαιρεῖται τε καὶ περισπᾶται ὁ δῆμος αὐτῆς, καὶ οἱ μὲν ταῦτα οἱ δὲ ἐκεῖνα προαιρούμενοι διχῇ τε ἤδη νενέμηνται καὶ διχῇ στρατοπεδεύονται,  
 2 καὶ οἱ μὲν τὸ Καπιτώλιον προκατειλήφασιν ὥσπερ τινὰς Γαλάτας φοβούμενοι, οἱ δὲ ἐκ τῆς ἀγορᾶς πολιορκεῖν αὐτοὺς παρασκευάζονται καθάπερ Καρχηδόνιοί  
 3 τινες ἀλλ' οὐ Ρωμαῖοι καὶ αὐτοὶ ὄντες; οὐκ ἀκούετε δὲ ὅτι καὶ πρότερον πολλάκις διχογνωμονησάντων τινῶν ὥστε καὶ τὸν Ἀουεντίνον ποτε καὶ τὸ Καπιτώλιον, ἔστι δ' οὗς αὐτῶν καὶ τὸ ἱερὸν ὄρος κατασχεῖν, ὅσάκις μὲν ἐπὶ τοῖς ἴσοις, ἢ καὶ βραχύ τι συγχωρήσαντες οἱ ἕτεροι τοῖς ἑτέροις, κατηλλάγησαν, μισοῦντές τε  
 4 ἀλλήλους εὐθὺς ἐπαύσαντο, καὶ ἐν εἰρήνῃ καὶ ὁμονοίᾳ τὸ λοιπὸν τοῦ χρόνου διήγαγον οὕτως ὥστε καὶ πολλοὺς καὶ μεγάλους πολέμους κοινῇ κατορθῶσαι· ὅσάκις δὲ δὴ πρὸς φόβους καὶ σφαγὰς ἐχώρησαν, οἱ μὲν δικαιώσει τοῦ ἀμύνεσθαι τοὺς προϋπάρξαντας,



οἱ δὲ καὶ φιλονεικίᾳ τοῦ μηδενὸς ἐλασσοῦσθαι δοκεῖν  
 ἀπατηθέντες, οὐδὲν πώποτε χρηστὸν ἐγένετο. τί γὰρ 5  
 δεῖ πρὸς οὐδὲν ἥττιον ὑμᾶς εἰδότες τὸν Οὐαλέριον,  
 τὸν Ὀράτιον, τὸν Σατορνῖνον, τὸν Γλαυκίαν, τοὺς  
 Γράκχους λέγοντα διατροίβειν; τοιαυτ' οὖν παραδείγ-  
 ματα, καὶ ταῦτα οὐκ ἀλλότρια ἀλλ' οἰκεῖα ἔχοντες,  
 μὴ μελλήσητε τὰ μὲν ζηλῶσαι τὰ δὲ φυλάξασθαι, ἀλλ' 6  
 ἅτε ἀπ' αὐτῶν τῶν πραγμάτων τὴν πείραν τῆς ἐκ-  
 βάσεως ὧν βουλευέσθε, παρειληφότες, μηκέτι τοὺς  
 ἐμοὺς λόγους ὥς καὶ ῥήματα διασκοπεῖτε, ἀλλὰ τὰ  
 τῷ κοινῷ διαφέροντα ὥς καὶ ἐν τῷ ἔργῳ ἤδη ὄντα  
 θεωρεῖτε. οὐδὲ γὰρ ἀσφαεῖ τινι ἐνθυμήσει τὰφανές 7  
 τῆς ἐλπίδος ἀναρρίψετε, ἀλλ' ἐχεγγύῳ πίστει τὸ  
 βέβαιον τοῦ λογισμοῦ προνοήσετε.

ὑπάρχει μὲν οὖν ὑμῖν τοῦθ' ὅπερ εἶπον, οἰκοθεν 26  
 καὶ παρὰ τῶν προγόνων λαβοῦσιν ὀρθῶς βουλευσα-  
 σθαι· καὶ διὰ τοῦτο οὐδὲ ξενικοῖς παραδείγμασι  
 χρῆσθαι ἠθέλησα, μυρία ἂν εἶπεῖν ἔχων. ἐν δ' οὖν  
 ὅμως τῆς ἀρίστης καὶ ἀρχαιοτάτης πόλεως, παρ' ἧς  
 οὐδ' οἱ πατέρες ἡμῶν ἐπάγεσθαι τινας νόμους ἀπη-  
 ξίωσαν, παρέξομαι· καὶ γὰρ αἰσχροὺς ἂν εἶη τοσοῦτον 2  
 ἡμᾶς καὶ τῇ ῥώμῃ καὶ τῇ γνώμῃ τῶν Ἀθηναίων  
 ὑπερέχοντας χειρὸν αὐτῶν βουλευέσθαι. ἐκεῖνοι  
 τοίνυν, λέγω δὲ ὅ πάντες ἴστε, στασιάσαντές ποτε,  
 καὶ ἐκ τούτου καὶ ὑπὸ τῶν Λακεδαιμονίων καταπο-  
 λεμηθέντες καὶ ὑπὸ τῶν δυνατωτέρων πολιτῶν τυ-  
 ραννηθέντες, οὐ πρότερον ἀπηλλάγησαν τῶν κακῶν 3  
 πρὶν συνθέσθαι καὶ διομολογήσασθαι τῶν τε συμβε-  
 βηκότων σφίσι, πολλῶν που καὶ δεινῶν ὄντων, ἐπι-  
 λήσεσθαι, καὶ μηδὲν τὸ παράπαν ὑπὲρ αὐτῶν μήτε  
 ἐγκαλέσειν ποτὲ μήτε μνησικακήσειν τινί. τοιγάροτοι 4  
 σωφρονήσαντες οὕτως οὐχ ὅτι τυραννούμενοι καὶ στα-

σιάζοντες ἐπαύσαντο, ἀλλὰ καὶ τοῖς ἄλλοις πᾶσιν εὐθέ-  
 νησαν καὶ τὴν τε πόλιν ἀνεκτήσαντο καὶ τῆς τῶν Ἑλλή-  
 νων ἀρχῆς ἀντεποιήσαντο, καὶ τέλος κύριοι καὶ σωᾶσαι  
 καὶ ἀπολέσαι καὶ τοὺς Λακεδαιμονίους αὐτοὺς καὶ τοὺς  
 5 Θηβαίους πολλάκις ἐγένοντο. καίτοι εἰ ἡθελήκεσαν  
 ἐκεῖνοι οἱ τὴν Φυλὴν καταλαβόντες καὶ ἐκ τοῦ Πειραιῶς  
 κατελθόντες τιμωρήσασθαι τοὺς ἐκ τοῦ ἄστεως ὑπὲρ  
 ὧν ἡδίκηντο, εὖλογον μὲν ἂν πρᾶγμα πεποιηκέναι  
 ἐδεδόχεσαν, πολλὰ δ' ἂν καὶ ἐδεδράκεσαν κακὰ καὶ  
 6 ἐπεπόνθεσαν. ὥσπερ γὰρ κρείττους αὐτῶν παρὰ τὴν  
 ἐλπίδα ἐγένοντο, τάχ' ἂν τι καὶ ἡλαττώθησαν αὐτίς.  
 27 οὐ γὰρ ἔστιν ἐν τοῖς τοιούτοις βέβαιον οὐδέν, οὐδὲ  
 ἐξ ὧν ἰσχύει τις προσεπεκράτησεν, ἀλλὰ ἀμύπολλοι  
 μὲν θαρσοῦντες ἔπαισαν, ἀμύπολλοι δὲ ζητοῦντες  
 2 ἀμύνασθαι τινα προσαπώλοντο. οὔτε γὰρ τὸ πλεο-  
 νεκτούμενον ἐν τινι πάντως εὐτυχεῖ, διότι καὶ ἀδι-  
 κεῖται, οὔτε τὸ δυνάμει προὔχον πάντως κατορθοῖ,  
 διότι καὶ προήκει, ἀλλ' ἀμφοτέρω ἀπὸ τῆς ἴσης καὶ  
 τῷ παραλόγῳ τοῦ ἀνθρωπίνου καὶ τῷ ἀσταθμῆτι  
 τῆς τύχης ὑποκείμενα, καὶ τὴν ῥοπὴν πολλάκις οὐ  
 πρὸς τὸ σφέτερον εὐέλπι ἀλλὰ πρὸς τὸ ἐκείνων ἀδό-  
 3 κητον λαμβάνει. ὅθεν ἐκ τε τούτων καὶ ἐκ τῆς φιλο-  
 νεικίας, δεινὸν γὰρ ἔστιν ἄνθρωπος ἀδικηθεὶς ἢ  
 νομίσας γε ἀδικεῖσθαι ὑπὲρ δύναμιν θρασύνασθαι,  
 καὶ πολλοὶ πολλάκις καὶ παρὰ τὴν ἰσχὺν ἐπαίρονται  
 διακινδυνεύειν ὥς καὶ κρατήσοντες ἢ οὔτι γε καὶ  
 ἀναιμωτὶ διολούμενοι, καὶ οὕτω τὰ μὲν νικῶντες τὰ  
 4 δὲ ἡττώμενοι, καὶ τότε μὲν ἀντεπικρατοῦντες ἄλλων,  
 τότε δὲ ἀντελαττούμενοι. οἱ μὲν πασσυδὶ συναπόλ-  
 λυνται, οἱ δὲ τὴν τε Καδμείαν λεγομένην νίκην  
 νικῶσι, καὶ ἐν τῷ χρόνῳ, ὅτ' οὐδὲν ὄφελός ἐστιν,  
 αἰσθάνονται ὅτι κακῶς ἐβουλεύσαντο.

καὶ ὅτι ταῦθ' οὕτως ἔχει καὶ ὑμεῖς ἔργῳ μεμα- 28  
θήκατε. σκοπεῖτε δέ· ἰσχυρὸν τινα χρόνον ἐν τοῖς  
στασιωτικοῖς ὁ Μάριος, εἴτ' ἐκπεσὼν καὶ δύναιμι  
ἀθροίσας ἴσπερ οἷα εἰργάσατο. ὁμοίως ὁ Σύλλας, ἵνα  
μὴ τὸν Κίρναν μηδὲ τὸν Κάθωνα μηδὲ τοὺς ἄλλους  
τοὺς διὰ μέσου καταλέγω, δυνηθεὶς τὴν πρώτην, εἴτ'  
ἐλαττωθεὶς, ἔπειτα δυναστεύσας οὐδὲν ὅ,τι οὐχὶ τῶν  
δαινοτάτων ἔπραξε. μετὰ ταῦτα Λέπιδος ἰδίαν τέ 2  
τινα, ὥς δὴ καὶ τούτοις ἐπεξιῶν, στάσιν ἤγειρε, καὶ  
πᾶσαν ὀλίγου τὴν Ἰταλίαν ἐτάραξεν. ὥς δ' ἀπηλλά-  
γμέν ποτε καὶ τούτου, μέμνησθε ὅσα αὖ καὶ οἷα  
πρὸς τε τοῦ Σερτωρίου καὶ πρὸς τῶν μετ' αὐτοῦ  
φυγόντων ἐπάθομεν. τί δ' ὁ Πομπήιος, τί δ' ὁ Καῖσαρ 3  
αὐτὸς οὕτος; ἵνα μηδὲν ἐνταῦθα μήτε τοῦ Κατιλίνου  
μήτε τοῦ Κλωδίου μνημονεύσω. οὐ πρότερον μὲν  
ἐπολέμησαν ἀλλήλοις, καὶ ταῦτα συγγενεῖς ὄντες,  
ἔπειτα μυρίων κακῶν οὐ μόνον τὴν πόλιν ἡμῶν ἢ  
καὶ τὴν λοιπὴν Ἰταλίαν, ἀλλὰ καὶ πᾶσαν ὥς εἰπεῖν  
τὴν οἰκουμένην ἀνέπλησαν; ἄρ' οὖν μετὰ τε τὸν τοῦ 4  
Πομπηίου θάνατον καὶ τὸν πολὺν ἐκεῖνον τῶν πο-  
λιτῶν ὄλεθρον ἡσυχία τις ἐγένετο; πόθεν; πολλοῦ  
γε καὶ δεῖ. οἶδε δὲ ἡ Ἀφρική, οἶδεν ἡ Ἰβηρία τὸ  
πληθὺς τῶν ἐκατέρωθεν ἀπολομένων. τί οὖν; ἐπὶ γε  
τούτοις εἰρηνήσαμεν; καὶ πῶς; ὁπότε κεῖται μὲν αὖ- 5  
τὸς ὁ Καῖσαρ οὕτω σφαγείς, κατέχεται δὲ τὸ Καπι-  
τώλιον, καὶ πεπλήρωται μὲν ἢ ἀγορὰ τῶν ὅπλων,  
πεπλήρωται δὲ καὶ πᾶσα ἡ πόλις τοῦ φόβου. οὕτως 29  
ἐπειδὴν ἄρξωνται τινες στασιάζειν, καὶ τὰ βίαια αἰεὶ  
τοῖς βιαίοις ἀμύνεσθαι ζητῶσι, καὶ τὰς τιμωρίας  
μήτε πρὸς τὸ ἐπιεικὲς μήτε πρὸς τὸ ἀνθρώπινον  
ἀλλὰ πρὸς τε τὴν ἐπιθυμίαν καὶ τὴν ἐξουσίαν τὴν  
ἐκ τῶν ὅπλων ποιῶνται, κύκλος τις ἐξ ἀνάγκης αἰεὶ

τῶν κακῶν γίνεται καὶ ἀνταπόδοσις ἐκ διαδοχῆς  
 2 τῶν δεινῶν συμβαίνει. τό τε γὰρ εὐτυχῆσαν ὕβρει  
 τε πλεονάζει καὶ οὐδένα ὄρον τῆς πλεονεξίας ποιεῖ-  
 ται, καὶ τὸ πταῖσαν ὀργῇ τῆς συμφορᾶς, ἂν γε μὴ  
 παραχοῆμα ἀπόληται, ἀντιτιμωρῆσασθαι τὸν ἀδική-  
 3 σαντα ἐπιθυμεῖ μέχρις ἂν τὸν θυμὸν ἐκπλήσῃ. καὶ  
 αὐτοῖς καὶ τὸ λοιπὸν πλῆθος, καὶ μὴ συμμετάσχη  
 τῶν πραγμάτων, ἀλλὰ τότε γε τῷ τε ἐλέῳ τοῦ νενικη-  
 μένου καὶ τῷ φθόνῳ τοῦ κερρατηκότος, δεῖσάν τε  
 ἅμα μὴ καὶ τὰ αὐτὰ ἐκείνῳ πάθῃ, καὶ ἐλπίσαν τὰ  
 4 αὐτὰ τούτῳ δράσειν, συναίρεται. καὶ οὕτω καὶ τὰ  
 μέσα τῶν πολιτῶν στασιάζειν προάγεται, καὶ ἄλλοι  
 τε ἐπ' ἄλλοις τὸ κακόν, προσάσει τιμωρίας τῶν αἰ-  
 ἐλαττουμένων, ὥσπερ τι ἔννομον καὶ ἐγκύκλιον πρᾶγ-  
 μα ἀνταμυνόμενοι διαδέχονται, καὶ αὐτοὶ μὲν ὥς  
 ἕκαστοι ἀπαλλάσσουσι, τὸ δὲ δὴ κοινὸν ἐξ ἅπαντος  
 30 τρόπου φθείρουσιν. ἢ οὐχ ὁρᾶτε πόσον μὲν χρόνον  
 κατατετριμμεθα πολεμοῦντες ἀλλήλοις, ὅσα δὲ καὶ  
 οἷα ἐν αὐτῷ πεπόνθαμεν, καὶ ὃ γε τούτου δεινότερόν  
 2 ἐστὶ, καὶ δεδράκαμεν; καὶ τίς ἂν ἀριθμῆσαι δύνατο  
 τὸ πλῆθος τῶν χρημάτων ἃ τοὺς τε συμμαχούς περι-  
 δύνοντες καὶ τοὺς θεοὺς περισυλῶντες, καὶ προσέτι  
 καὶ αὐτοὶ ἐξ ὧν οὐκ εἶχομεν συνεσφέροντες, ἐπ'  
 3 ἀλλήλοις δεδαπανήμεθα; τίς τὸ πλῆθος τῶν ἀνδρῶν  
 τῶν ἀπολωλότων, οὐχ ὅτι τῶν ἄλλων, ἐπεὶ τοῦτό γ'  
 ἀνεξεύρετόν ἐστιν. ἀλλὰ καὶ τῶν ἱππέων καὶ τῶν  
 βουλευτῶν, ὧν εἷς ἕκαστος καὶ πᾶσαν τὴν πόλιν ἐν  
 τοῖς ὀθνείοις πολέμοις σῶσαι καὶ ζῶν καὶ ἀποθανόν  
 4 ἐδύνατο; πόσοι μὲν γὰρ Κούρτιοι, πόσοι δὲ Δέκιοι,  
 Φάβιοι, Γράκχοι, Μάρκελλοι, Σκιπίωνες τεθνήκασιν;  
 οὐ μὰ Δί' οὐχ ἵνα Σαννίτας ἢ Λατίνους ἢ Ἰβηρας  
 ἢ Καρχηδονίους ἀμύνωνται. ἀλλ' ἵνα καὶ αὐτοὶ προσ-



απόλωνται. καὶ τῶν μὲν ἐν τοῖς ὅπλοις τετελευτη- 5  
 νότων, εἰ καὶ τὰ μάλιστα καὶ ἐκείνων ὀδύρατο ἄν-  
 τες, ἀλλὰ ἥττον γε ἄξιόν ἐστιν ὀλοφύρασθαι· ἐξ τε  
 γὰρ τὰς μάχας ἐθελονταί, εἴγε ἐθελοντὰς τοὺς ἀναγκα-  
 σθέντας φόβῳ καλεῖν δεῖ, ἤλθον, καὶ θάνατον εἰ καὶ  
 ἄδικον ἀλλ' ἀνδρεῖόν γε ὑπέμειναν, ἐν τε ἀγῶνι ἰσοπα-  
 λεῖ καὶ ἐν ἐλπίδι τοῦ κἂν περιγενέσθαι καὶ κρατῆσαι  
 ἐπεσον ἀναισθήτως. τοὺς δὲ ἐν τε ταῖς οἰκίαις καὶ ἐν 6  
 ταῖς ὁδοῖς τῇ τε ἀγορᾷ τῷ τε βουλευτηρίῳ αὐτῷ τῷ τε  
 Καπιτωλίῳ αὐτῷ βιαίως, οὐχ ὅπως ἄνδρας, ἀλλὰ καὶ  
 γυναῖκας, οὐχ ὅπως ἀκμάζοντας, ἀλλὰ καὶ γέροντας  
 καὶ παῖδας, οἰκτρῶς ἐξολωλότας πῶς ἂν τις κατ'  
 ἀξίαν θρηνηῇ; καὶ ταῦτα μέντοι τοιαῦτα καὶ το- 7  
 σαῦτα οἷα καὶ ὅσα οὗτ' αὐτοὶ ποτε πρὸς πάντων ἅμα  
 τῶν πολεμίων ἐπάθομεν οὔτε ἐκείνους ἐδράσαμεν,  
 διατιθέντες ἀλλήλους οὐχ ὅσον οὐκ ἀχθόμεθα, οὐδ'  
 ἀπαλλαγῆναι ποτε αὐτῶν ἐνδριζῶς ἐθέλομεν, ἀλλὰ  
 καὶ χαίρομεν καὶ ἐορτάζομεν, καὶ εὐεργέτας τοὺς  
 ποιοῦντας αὐτὰ ὀνομάζομεν. καίτοι ἔγωγε οὐδ' ἄν- 8  
 θρώπινόν τινα βίον ἠγοῦμαι τοῦτον ἡμᾶς βεβιωκέναι,  
 ἀλλὰ τινων θηρίων, ἃ δι' ἀλλήλων φθείρεται.

καὶ τὰ μὲν ἤδη συμβεβηκότα τί ἂν ἐπὶ πλέον 31  
 ὀδυραίμεθα; οὐ γὰρ που καὶ ἀγένητα ἂν αὐτὰ ποι-  
 ησαίμεθα· τῶν δὲ δὴ μελλόντων προῖδώμεθα. διὰ 2  
 γὰρ ταῦτα καὶ ἐκείνων ἐμνημόνευσα, οὐχ ἵνα τὰς  
 κοινὰς συμφοράς, ἃς γε μὴδὲ γενέσθαι ὄφθαλε, κατα-  
 λέξω, ἀλλ' ἵν' ὑμᾶς ἐξ αὐτῶν ἀναπείσω τὰ γοῦν  
 λοιπὰ διασῶσαι· τοῦτο γὰρ ἂν τις μόνον τῶν κακῶν  
 ἀπόραιο, τὸ μὴδὲν αὐτίς ὁμοιόν σφισι παθεῖν γυ-  
 λᾶσθαι. ἔξεστι δὲ τοῦθ' ὑμῖν ἐν τῷ παρόντι μάλιστα 3  
 ποιῆσαι, ἕως ἔτι τὸ δαῖμόν ἔρχεται καὶ οὔτε  
 πολλοὶ πω συνεστήκασιν, οἳ τε νεκρινήμενοι οὔτε πε-

πλεονεκτήκασιν ἀπ' ἀλλήλων οὔτ' ἡλάττωνται, ὥστ'  
 ἢ ἐλπίδι τοῦ κρείττονος ἢ ὀργῇ τοῦ καταδεεστέρου  
 καὶ παρὰ τὸ συμφέρον σφίσιν ἀπερισκέπτως κινδύ-  
 4 νεῦσαι προαχθῆναι. καὶ τοῦτο μέντοι τηλικούτο κα-  
 τορθώσετε μήτε πόνον τινὰ ποιήσαντες μήτε κινδύ-  
 νεύσαντες, μὴ χρήματα ἀναλώσαντες, μὴ σφαγὰς  
 ποιήσαντες, ἀλλ' αὐτὸ τοῦτο μόνον ψηφισάμενοι, μὴ  
 32 μνησικακεῖν ἀλλήλοις. εἰ γάρ τοι τινα καὶ ἡμάρτη-  
 ταί τισιν, ἀλλ' οὔτι γε καιρός ἐστιν οὔτε πολυπραγ-  
 μονῆσαι αὐτὰ οὔτε ἐξελέγξαι οὔτε τιμωρῆσασθαι.  
 οὐδὲ γὰρ δικάζετε τισιν ἐν τῷ παρόντι, ὥστε τὸ πᾶν  
 ἀκριβὲς δίκαιον ζητηθῆναι δεῖν, ἀλλὰ βουλευέσθε  
 2 στή. τοῦτο δὲ οὐκ ἂν ὑπάρξειεν ἡμῖν, εἰ μὴ τι πα-  
 ρίδοιμεν, ὥσπερ πού καὶ ἐπὶ τῶν παίδων ποιεῖν  
 εἰώθαμεν. οὔτε γὰρ πάντα ἀκριβῶς ἐπ' αὐτῶν ἐκ-  
 λογιζόμεθα, καὶ πολλὰ καὶ παρορῶμεν ἀναγκαίως·  
 τῶν γὰρ μετρίων ἀμαρτημάτων ἕνεκα οὐδέν' ἀνηκέ-  
 3 στως δεῖ κολάζειν, ἀλλὰ πράως σωφρονίζειν. καὶ  
 νῦν οὖν, ἅτε καὶ κοινοὶ παντὸς τοῦ δήμου πατέρες  
 οὐ μόνον ὀνομαζόμενοι ἀλλὰ καὶ ἀληθῶς ὄντες, μὴ  
 καὶ πάντα ἀκριβολογώμεθα, ἵνα μὴ καὶ πάντες ἀπο-  
 λώμεθα, ἐπεὶ τοι πολλὰ μὲν ἂν τις καὶ αὐτῷ τῷ  
 Καίσαρι ἐγκαλέσειεν, ὥστε καὶ δικαίως αὐτὸν πεφο-  
 4 νεῦσθαι δόξαι, πολλὰ δὲ καὶ τοὺς ἀποκτείναντας  
 αὐτὸν αἰτιάσαιτο, ὥστε καὶ τιμωρίας αὐτοὺς ἀξίους  
 εἶναι νομισθῆναι. ἀλλὰ τοῦτο μὲν ἀνδρῶν ἔργον ἐστὶ  
 στασιάζειν αὐτῷ ἐπιθυμούντων· δεῖ δὲ τοὺς ὀρθῶς  
 βουλευομένους μὴ τὸ πάντῃ δίκαιον ἐξακριβοῦν-  
 τας βλάπτεσθαι, ἀλλὰ καὶ τῷ ἐπιεικεῖ προσχωμένους  
 5 σώζεσθαι. ὥστε τὰ μὲν γεγενημένα ταῦτα χαλάξης  
 τέτινος καὶ κατακλυσμοῦ τρόπον συμβεβηκέναι νομί-

σαντες λήθη παράδοτε· γνωρίζαντες δὲ νῦν γε ἀλλήλους, ἅτε καὶ ὁμόφυλοι καὶ πολῖται συγγενεῖς τε οὗτες, ὁμονοήσατε.

καὶ ὅπως γε μηδεὶς ὑμῶν ὑποπτεύσῃ με χαρί- 33  
σασθαί τι τοῖς τὸν Καίσαρα ἀποκτείνασιν, ἵνα μὴ δίκην δῶσιν, ὅτι ποτὲ ἐν τῇ τοῦ Πομπηίου μερίδι ἐγενόμην, βούλεσθαι, ἐν τι ὑμῖν ἐρῶ. καὶ γὰρ τοι 2  
καὶ νομίζω πάντας ὑμᾶς πεπεισθαι σαφῶς ὅτι οὔτε φιλίαν οὔτε ἐχθραν πρὸς οὐδένα πώποτε δι' ἐμαντὸν ἀνελόμην. ἀλλ' ἀεὶ πάντας ὑμῶν ἔνεκα καὶ τῆς κοι-  
νῆς καὶ ἐλευθερίας καὶ ὁμονοίας τοὺς μὲν ἐμίσησα τοὺς δὲ ἠγάπησα. δι' οὖν τοῦτο τὰ μὲν ἄλλα εἰσῶ,  
βραχὺ δέ τι ὑμῖν μόνον φράσω. τοσοῦτον γὰρ δέω 3  
τοῦτο ποιεῖν καὶ μὴ τῆς κοινῆς σωτηρίας προσκοπεῖν, ὥστε καὶ τοῖς ἑτέροις οὐχ ὅτι τὴν ἄδειαν ἀπάντων ὧν ἐπιπολάσαντες ἐπὶ τοῦ Καίσαρος ἔξω τοῦ καθε-  
στηκότος ἐποίησαν δοθῆναί φημι χρῆναι. ἀλλὰ καὶ τὰς τιμὰς καὶ τὰς ἀρχὰς καὶ τὰς δωρεάς, ὅσας ἔλαβον παρ' αὐτοῦ, καίπερ οὐκ ἀρεσκόμενός τιςιν αὐτῶν, φυλαχθῆναι. πρῶξαι μὲν γὰρ ἔτι καὶ προχειρίσασθαι 4  
τι τοιοῦτον οὐκ ἂν ὑμῖν συμβουλεύσαιμι· ἐπειδὴ δὲ γέγονεν, οὐδὲν οὐδὲ ἐκείνων οἶμαι δεῖν ὑμᾶς πολυ-  
πραγμονῆσαι. τί γὰρ ἂν καὶ ζημιωθείητε τοσοῦτον, ἂν τι ὁ δεῖνα ἢ ὁ δεῖνα ἔξω τοῦ δικαίου καὶ παρὰ τὴν ἀξίαν λαβὼν ἔχη, ὅσον ὠφεληθείητε μῆτε φόβον μῆτε ταραχὴν τοῖς τι δυνηθεῖσι τότε παρασχόντες;

ταῦτα μὲν ἐν τῷ παρόντι πρὸς τὸ κατεπείγον 5  
ἤδη λέγω· ἐπειδὴ δὲ καταστῇ τὰ πράγματα, τότε καὶ περὶ τῶν λοιπῶν σκεψόμεθα.”

Κιζέρον μὲν τοιαῦτα εἰπὼν ἔπεισε τὴν γερον- 31  
σίαν μηδένα μηδενὶ μνησιζακῆσαι ψηφίσασθαι· ἐν ᾧ δὲ ταῦτ' ἐρίγνετο, καὶ οἱ σφαγεῖς ὑπέσχοντο τοῖς

στρατιώταις μηδὲν τῶν ὑπὸ τοῦ Καίσαρος πραχθέν-  
 2 των καταλύσειν. ἐπειδὴ γὰρ δεινῶς αὐτοὺς ἀγανακ-  
 τοῦντας ἤσθοντο μὴ καὶ τῶν δοθέντων σφίσι τὸ ὑπ'  
 αὐτοῦ στερηθῶσιν, ἔσπευσαν, πρὶν καὶ ὅτιοῦν τὴν  
 βουλὴν διαγνῶναι, προκαταλαβεῖν αὐτούς, καὶ τού-  
 3 του τοὺς τε παρόντας αὐτοῦ κάτω προκαλοῦντες ἐς  
 ἐπήκοον διελέγοντό σφισι τὰ προσήκοντα, καὶ ἐς τὴν  
 ἀγορὰν γράμματα καταπέμποντες ἐπηγγέλλοντο μὴτ'  
 ἀφαιρήσεσθαι μηδὲνα μηδὲν μὴτ' ἄλλως λυπήσειν.  
 τό τε κῦρος σύμπασι τοῖς πραχθεῖσιν ὑπὸ τοῦ Καί-  
 4 σαρος ἐκβεβαίου· καὶ ἐς τὴν ὁμόνοιαν αὐτοὺς προ-  
 ετρέποντο, ὅρκοις τοῖς μεγίστοις ἢ μὴν ἀψευδήσειν  
 πάντα πιστούμενοι. ὥς οὖν καὶ τὰ τῇ βουλῇ δόξαντα  
 διηγγέλθη, οὔτε οἱ στρατιῶται τῷ Λεπίδῳ ἔτι προσ-  
 εἶχον οὔτε ἐκεῖνοι δέος τι αὐτοῦ ἔσχον, ἀλλ' ἐς τὰς  
 καταλλαγάς, τοῦ Ἀντωνίου τὰ μάλιστα ἐνάγοντός  
 5 σφας, καὶ παρὰ τὴν γνώμην αὐτοῦ ὥρμησαν. ὁ μὲν  
 γὰρ Λέπιδος πρόσχημα τὴν τοῦ Καίσαρος τιμωρίαν  
 ποιούμενος νεωτέρων πραγμάτων ἐπεθύμει, καὶ ἅτε  
 καὶ στρατεύματα ἔχων τὴν τε δυναστείαν αὐτοῦ δια-  
 δέξεσθαι καὶ ἐν κράτει γενήσεσθαι προσεδόκα, καὶ  
 διὰ ταυτ' ἐπολεμοποιεῖ· ὁ δὲ Ἀντώνιος τὰ τε ἐκείνου  
 6 τοιαῦθ' ὁρῶν ὄντα, καὶ αὐτὸς μηδεμίαν ἰσχὺν περι-  
 βεβλημένος, οὔτε τι ἐτόλμησε τότε γε νεοχμῶσαι, καὶ  
 τὸν Λέπιδον ἡττηθῆναι τοῦ πλείονος, ἵνα μὴ μείζων  
 γένηται, προσανέπεισε. συνέβησαν μὲν οὖν ἐφ' οἷς  
 περ ἐψήφιστο, οὐ μέντοι καὶ πρότερον οἱ ἐν τῷ Κα-  
 7 πιτωλίῳ ὄντες κατέβησαν πρὶν τὸν τε τοῦ Λεπίδου  
 καὶ τὸν τοῦ Ἀντωνίου παῖδα ἐν ὁμήρων λόγῳ λαβεῖν,  
 καὶ Βρούτος μὲν πρὸς τὸν Λέπιδον, καὶ γὰρ ἐν  
 γένει αὐτῷ ἦν, Κάσσιος δὲ πρὸς τὸν Ἀντώνιον ἐπ'  
 ἀσφαλείᾳ. συνδειπνοῦντων δὲ ἄλλα τε, ὥσπερ εἰκός



ἐν τῷ τοιούτῳ, πολλὰ ἐλέγετο, καὶ ἐπήρετο τὸν Κάσσιον ὁ Ἀντώνιος “ἄρα γε καὶ νῦν ξιφίδιόν τι ὑπὸ μάλης ἔχεις;” καὶ ὅς “μᾶλα” ἔφη “μέγα, ἂν γε καὶ σὺ τυραννῆσαι ἐπιθυμήσης.”

τότε μὲν δὴ ταῦθ’ οὕτως ἐπράχθη, καὶ δεινὸν 35 οὐδὲν οὔτε ἐρίγνετο οὔτε ἡλπίζετο, ἀλλ’ οἱ τε πολλοὶ ἔχαιρον τῆς δυναστείας τοῦ Καίσαρος ἀπηλλαγμένοι, καὶ τινες καὶ ἄταφον τὸ σῶμα αὐτοῦ ῥίψαι ἐνενόουν, καὶ ἐκεῖνοι εὐθυμοῦντο μήτε προσπεριεργαζόμενοί τι καὶ ἐλευθερωταὶ τυραννοφόνοι τε ὀνομαζόμενοι. τῆς δὲ διαθήκης αὐτοῦ μετὰ ταῦτα ἀναγνωσθείσης, 2 μαθὼν ὁ δῆμος ὅτι τὸν τε Ὀκταοῦιον υἱὸν πεποιήται, καὶ τὸν Ἀντώνιον τὸν τε Δέκιμον καὶ τινες ἄλλους τῶν σφαγέων ἐπιτρόπους τε αὐτοῦ καὶ κληρονόμους τῆς οὐσίας, ἂν γεμὴ ἐς ἐκεῖνον ἔλθῃ, καταλέλοιπε, καὶ 3 προσέτι καὶ δωρεὰς ἄλλοις τέ τινας καὶ τῇ πόλει τοὺς τε κήπους τοὺς παρὰ τὸν Τίβεριν καὶ δραχμὰς, ὥς μὲν αὐτὸς ὁ Ὀκταοῦιος γράφει, τριάκοντα, ὥς δὲ ἕτεροι, πέντε καὶ ἐβδομήκοντα ἐκάστῳ σφῶν δοθῆναι κεκέλευκεν, ἐταράχθησαν. καὶ αὐτοὺς ὁ Ἀντώνιος ἐπιπα- 4 ρώξυνε, τὸν τε νεκρὸν ἐς τὴν ἀγορὰν ἀνοητότατα κομίσας, καὶ προθέμενος ἡματωμένον τε, ὥσπερ εἶχε, καὶ τραύματα ἐκφαίνοντα, καὶ τινα καὶ λόγον ἐπ’ αὐτῷ, ἄλλως μὲν περικαλλῇ καὶ λαμπρόν, οὐ μέντοι καὶ συμφέροντα τοῖς τότε παροῦσιν. εἰπὼν. ἔλεξε γὰρ τοιάδε.

“εἰ μὲν οὗτος ἰδιωτεύων ἐτεθνήκει κἀγὼ ἐν 36 ἰδιωτείᾳ ὢν ἐτύγχανον, οὔτ’ ἂν πολλῶν, ὧ Κυριῶται, λόγων ἐδεήθην, οὔτ’ ἂν πᾶσι τοῖς ὑπ’ αὐτοῦ πεπραγμένοις ἐπεξηλθον, ἀλλ’ ὀλίγα ἂν περὶ τε τοῦ γένους καὶ περὶ τῆς παιδείας τῶν τε τρόπων αὐτοῦ εἰπὼν, καὶ πῃ καὶ τῶν ἐς τὸ κοινὸν αὐτῷ πεπολιτευμένων

- μνησθεῖς, ἠρκέσθην, ἵνα μὴ καὶ δι' ὄχλου τοῖς οὐδέν  
 2 οἱ προσήκουσι γένωμαι. ἐπειδὴ δὲ οὗτός τε τὴν μεγί-  
 στην ἐν ὑμῖν ἡγεμονίαν ἔχων ἀπόλωλε καὶ ἐγὼ τὴν  
 δευτέραν ἄρχω λαβὼν, τὸν τε λόγον ἀνάγκη μοι  
 διπλοῦν, τὸν μὲν ὡς κληρονόμῳ γεγραμμένῳ τὸν δὲ  
 ὡς ἄρχοντι, ποιῆσασθαι, καὶ μὴδ' ὅτιοῦν τῶν λεχθῆ-  
 ναι ὀφειλόντων παραλιπεῖν, ἀλλ' ἅπερ ἂν ὁ σύμπας  
 3 δῆμος ἀπὸ μιᾶς γλώσσης, εἴγε μίαν φωνὴν ἡδυνήθη  
 λαβεῖν, ὑμνησεν, εἰπεῖν. εὖ μὲν γὰρ οἶδα τοῦθ' ὅτι  
 χαλεπὸν ἐστὶ τῆς διανοίας ὑμῶν τυχεῖν. ἄλλως τε  
 γὰρ οὐ ῥᾶδιον τῶν τηλικούτων ἐφικέσθαι· τίς γὰρ  
 ἂν λόγος ἔργοις μεγάλοις ἐξισωθεῖη; καὶ ὑμεῖς τὰ  
 βουλήματα ἅπληστα ἐξ ὧν σύνιστε ἔχοντες οὐκ εὐχε-  
 4 ρεῖς αὐτῶν κριταὶ γενήσεσθε. εἰ μὲν γὰρ ἐν ἀγνωσί-  
 τισιν οἱ λόγοι ἐρίγνοντο, ῥᾶστον ἂν ἦν αὐτοὺς τῷ γε  
 μεγέθει τῶν ἔργων ἐκπλήξαντα πείσαι· νῦν δ' ὑπὸ  
 τοῦ συνήθους ἔλαττον ἀνάγκη ἐστὶ πᾶν τὸ λεχθησό-  
 5 μενον τοῦ πεπραγμένου νομισθῆναι. οἱ μὲν γὰρ  
 ἀλλότριον, καὶ ἀπιστήσωσιν αὐτοῖς διὰ φθόνον, ἀλλ'  
 ὑπ' αὐτοῦ γε ἐκείνου πᾶν τὸ ἀκουσθὲν αὐταρχεῖς  
 ἡγοῦνται· τὸ δὲ ὑμέτερον ἀκόρεστον ὑπὸ τῆς εὐνοίας  
 ἐξ ἀνάγκης γίνεται. τῶν γὰρ ἀρετῶν τῶν τοῦ Καί-  
 σαρος αὐτοὶ πλεῖστον ἀπολελανκότες καὶ τὸν ἔπαινον  
 αὐτῶν οὐ φθονερώς, ὡς οὐδὲν προσήκοντα, ἀλλ'  
 6 εὐμενῶς, ὡς οἰκεῖον, ἀπαιτεῖτε. σπουδάσω δ' οὖν  
 ἐπὶ μακρότατον τὰς βουλήσεις ὑμῶν ἀποπληρῶσαι,  
 εὖ εἰδὼς ὅτι οὐ πρὸς τὴν δύναμίν μου τῶν λόγων  
 καὶ τὴν προαίρεσιν ἐξετάσετε, ἀλλ' ἐκ τῆς προθυμίας  
 καὶ τὸ κατ' ἐκείνην ἐνδεὲς ἀνισώσετε.
- 37 λέξω δὲ περὶ τοῦ γένους αὐτοῦ πρῶτον, οὐχ ὅτι  
 λαμπρότατόν ἐστι· καίτοι καὶ τοῦτο οὐ σμικρὸν ἐς  
 ἀρετῆς φύσιν φέρει, τὸ μῆτε ἀπὸ ταῦτομάτου τινα

ἀλλ' ἐκ παρασκευῆς συγγενούς ἀγαθὸν γενέσθαι·  
 οἱ μὲν γὰρ οὐκ ἐξ εὐγενῶν φύντες δύναιτο μὲν ἂν <sup>2</sup>  
 καὶ προσποιήτως ἀνδραγαθίζεσθαι, δύναιτο δ' ἂν  
 καὶ ἐλεγχθῆναι ποτε ἐς τὸ κακογενὲς ὑπὸ τοῦ συμ-  
 φύτου· ὅσοις δὲ ἄνωθεν ἐκ πολλοῦ σπέρμα ἀνδρα-  
 γαθίας ὑπάρχει, πᾶσα αὐτοὺς ἀνάγκη καὶ αὐτόφυτον  
 καὶ διαρκῆ τὴν ἀρετὴν ἔχειν. οὐ μὴν ἀλλ' ἔγωγε οὐ <sup>3</sup>  
 τοῦτο μάλιστα νῦν ἐπαίνῳ τοῦ Καίσαρος, ὅτι τὰ μὲν  
 νεώτατα ἐκ πολλῶν καὶ γενναίων ἀνδρῶν ἔφν, τὰ  
 δὲ ἀρχαιότατα ἐκ βασιλέων καὶ θεῶν ἐγίγνετο, ἀλλ'  
 ὅτι πρῶτον μὲν τῆς πόλεως ἡμῶν ὅλης συγγενῆς  
 ἐστίν, ἐκ γὰρ ᾧ οὗτος ἐγεννήθη, πρὸς τούτων ἡμεῖς  
 ὠκίσθημεν, ἔπειθ' ὅτι τῶν προπατόρων αὐτοῦ ἐς τὸ <sup>4</sup>  
 θεῖον δι' ἀρετὴν ἀνήκειν νομισθέντων οὐχ ὅπως  
 ἐπηλήθευσε τὴν φήμην, ἀλλὰ καὶ ἐπὴύξησεν, ὥστ'  
 εἰ καὶ τις ἡμφισβήτει πρότερον μήποτ' ἂν ἐκ τῆς  
 Ἀφροδίτης τὸν Αἰνεΐαν γενέσθαι, νῦν δὲ πιστευ-  
 σάτω. θεοῖς μὲν γὰρ ἤδη τινὲς οὐκ ἄξιοι παῖδες <sup>5</sup>  
 ἐπεφημίσθησαν· τούτου δὲ οὐδ' ἂν εἰς ἀπαξιώσειε  
 θεοὺς τοὺς προγόνους γεγονέναι. ἐβασίλευσε μὲν  
 γὰρ καὶ αὐτὸς ὁ Αἰνεΐας καὶ τῶν ἐκγόνων αὐτοῦ  
 τινες· τοσοῦτῳ δὲ οὗτος ἀμείνων ἐκείνων ἐγένετο  
 ὅσῳ οἱ μὲν Λαονινίου καὶ Ἀλβῆς ἐμονάρχησαν, οὗτος  
 δὲ τῆς Ρώμης οὐκ ἠθέλησε βασιλεῦσαι, καὶ οἱ μὲν <sup>6</sup>  
 τὴν κορηπίδα τῆς πόλεως ἡμῶν προκατεβάλλοντο, οὗτος  
 δὲ ἐς τοσοῦτον αὐτὴν ἐπῆρεν ὥστε τὰ τε ἄλλα καὶ  
 ἀποικίας μείζους ὧν ἐκείνοι πόλεων ἐβασίλευσαν  
 καταστήσασθαι.

τὰ μὲν οὖν τοῦ γένους οὕτως αὐτῷ ἔχει· ὅτι δὲ <sup>38</sup>  
 ὁ γὰρ τὴν τε τροφὴν καὶ τὴν παιδείαν ἀκόλουθον τῷ  
 τῆς εὐγενείας ὄγκῳ ἔλαβε, πῶς ἂν τις μᾶλλον κατα-  
 νοήσαιεν ἢ οἷς τὰ ἔργα πίστιν ἀναγκαίαν αὐτῷ παρ-

<sup>2</sup> χεται; ὃ γὰρ τό τε σῶμα διαρκέστατον καὶ ἡ ψυχὴ  
 πολυαρκεστάτη πρὸς πάνθ' ὁμοίως καὶ τὰ εἰρηναῖα  
 καὶ τὰ πολέμια διαφανῶς ὑπῆρξε, πῶς οὐκ ἀνάγκη  
 τοῦτον καὶ τεθράφθαι ἄριστα; καίτοι χαλεπὸν μὲν  
 περικαλλέστατόν τινα ἀνδρῶν ὄντα καρτερικώτατον  
<sup>3</sup> γενέσθαι, χαλεπὸν δὲ ἰσχυριζόμερόν τινα τῷ σώματι  
 φρονιμώτατον ἐκβῆναι, παγχάλεπον δὲ τὸν αὐτὸν καὶ  
 ἐν τοῖς λόγοις καὶ ἐν τοῖς ἔργοις διαπρέψαι. οὗτός  
 γε μὴν —, λέγω δὲ ἐν εἰδόσιν. ὥστε μήτε τι ἀρχὴν  
 ψεύσασθαι, καὶ γὰρ ἂν αὐτόφωρος ἀλισκοίμην, μήτε  
 ἐπὶ τὸ μείζον ὀγκῶσαι· καὶ γὰρ ἂν ἐς τοῦναντίον οὐ  
<sup>4</sup> βούλομαι καθισταίμην. αὐτὸς τε γὰρ ἀλαξονεΐεσθαι  
 δικαιοτάτα, ἂν γέ τι τοιοῦτο ποιήσω, ὑποπτευθήσο-  
 μαι, καὶ τὴν τούτου ἀρετὴν ἐλάσσω τῆς ὑπαρχούσης  
 αὐτῷ παρ' ὑμῖν δόξης φαίνεσθαι ποιεῖν νομισθή-  
 σομαι. πᾶς γὰρ λόγος ἐπὶ τῷ τοιῷδε λεγόμενος, καὶ  
 τὸ βραχύτατον ψεύδους προσλάβῃ, οὐχ ὅσον οὐκ  
 ἔπαινον αὐτῷ φέρει, ἀλλὰ καὶ ἔλεγχον αὐτοῦ ἔχει·  
<sup>5</sup> τὸ γὰρ συνειδὸς τῶν ἀκροωμένων, οὐχ ὁμολογοῦν τῷ  
 πεπλασμένῳ, πρὸς τε τὴν ἀλήθειαν φέρεται, καὶ  
 τάχα ἀρκεσθὲν αὐτῇ μανθάνει τε ἅμα ὁποῖόν τινα  
 ἐχρῆν εἶναι, καὶ παραβάλλον ἐκότερα καταφωρᾷ τὸ  
 λείπον. ἀληθεύων οὖν λέγω τοῦθ' ὅτι ὁ Καῖσαρ οὗτος  
 τό τε σῶμα ἅμα ἰκανώτατος καὶ τὴν ψυχὴν εὐκολώτα-  
<sup>6</sup>τος ἐγένετο. τῇ τε γὰρ τῆς φύσεως ἰσχύϊ θαυμαστῇ  
 ἐκέχρητο, καὶ παιδείᾳ παντοδαπῇ ἀκριβῶς ἥσκητο.  
 καὶ διὰ τοῦτο οὐκ ἀπείκτως καὶ γινῶναι πᾶν τὸ δεόν  
 ὀξύτατα καὶ ἐρμηνεύσαι πιθανώτατα διαθέσθαι τε  
 καὶ διοικῆσαι φρονιμώτατα ἀεὶ ἠδυνήθη, καὶ οὔτε  
 τις αὐτὸν καιροῦ ῥοπήν αἴφνιδίως οἱ προσπεσοῦσα  
 προκατέλαβεν, οὔτ' ἀπόρητος μέλλησις χρονίσασα  
<sup>7</sup> διέλαθε. πάντα γὰρ ἀεὶ πρὶν ἀπαρτισθῆναι καὶ



προδιεγίγνωσκε, καὶ πρὸς πάντα τὰ συμβῆναι τινα  
 δυνάμει προπερεσκέυαστο· τότε κρυπτόμενον ἰσχυ-  
 ρῶς ἀνευρεῖν καὶ τὸ φαινόμενον πιθανῶς ψευδαγ-  
 γοεῖν τὸ τε λανθάνον εἰδέναι προσποιήσασθαι καὶ  
 τὸ γινωσκόμενον ἀποκρύψασθαι, τοὺς τε καιροὺς  
 σφισιν ἐφαρμόσαι καὶ τοὺς λογισμοὺς ὑπὲρ αὐτῶν  
 ἀποδοῦναι, καὶ προσέτι καὶ ἐπιτελέσαι καὶ ἐπεξελθεῖν  
 πάνθ' ὥς ἕκαστα καλῶς ἠπίστατο. τεκμήριον δέ, τὰ 39  
 τε ἴδια εὐνοικώτατος ἅμα καὶ εὐδαπανώτατος ἐγένετο.  
 ἀκριβῆς μὲν ὢν ἐς τὸ τὰ ὑπάρχοντα διαρκῶς φυλάξαι,  
 δαυλιῆς δὲ ἐς τὸ τὰ προσήκοντα ἀφειδῶς ἀναλῶσαι,  
 καὶ τοὺς συγγενεῖς πάντας πλὴν τῶν ἀνοσιωτάτων  
 ἰσχυρῶς ἠγάπησεν· οὔτε γὰρ δυστυχήσαντά τινα 2  
 αὐτῶν ἱπερεῖδεν οὔτε εὐτυχήσαντί τινι ἐφθόνησεν,  
 ἀλλὰ καὶ τούτοις τὰ προϋπάρχοντα συνεπηύξησε καὶ  
 ἐκείνοις τὰ ἐλλείποντα ἀνεπλήρωσε, τοῖς μὲν χρή-  
 ματα τοῖς δὲ χωρία τοῖς δὲ ἀρχαῖς τοῖς δὲ ἱερωσύναις  
 δοῦναι. καὶ μέντοι καὶ πρὸς τοὺς φίλους τοὺς τε ἄλ- 3  
 λους τοὺς προσομιλοῦντάς οἱ θαυμαστῶς προσεφέ-  
 ρετο· οὔτε γὰρ ὑπερεφρόνει τινὰ αὐτῶν οὔθ' ὑβριζεν.  
 ἀλλ' εὐπροσήγορος πᾶσιν ὁμοίως ὢν τοὺς τε ὑπουργ-  
 οῦντάς τι πολλαπλασίως ἡμείβετο καὶ τοὺς λοιποὺς  
 εὐεργεσίαις ἀνηρτᾶτο, καὶ οὔτε λαμπρυνόμενόν τινα  
 ἐβέσκηνέ ποτε οὔτ' αὐξανόμενον ἐταπείνωσεν, ἀλλ' 4  
 ὥς καὶ αὐτὸς διὰ πάντων σφῶν καὶ μεγαλυνόμενος  
 καὶ ἰσχὺν καὶ κόσμον προσκτώμενος, ἔχαιρε πλεί-  
 στους ἑαυτῷ παρισούμενος. τοιοῦτος μέντοι περὶ  
 τοὺς φίλους καὶ περὶ τοὺς γνωρίμους ὢν οὐδ' ἐς  
 τοὺς ἐχθροὺς ὥμῶς οὐδ' ἀπαρκαίητος ἐγένετο, ἀλλὰ 5  
 πολλοὺς μὲν καὶ τῶν ἰδία τι προσκχρυσάντων οἱ ἀθρό-  
 ονς ἀφῆκε. πολλοὺς δὲ καὶ τῶν προσπολεμησάντων  
 ἀπέλυσε, καὶ τισιν αὐτῶν καὶ τιμὰς καὶ ἀρχὰς ἔδωκεν.

οὕτω που παῖς πρὸς ἀρετὴν ἐπεφύκει, καὶ κακίαν οὐ μόνον αὐτὸς οὐκ εἶχεν ἀλλ' οὐδὲ ἐν ἄλλῳ τινὶ ἐνεῖναι ἐπίστευεν.

- 40 ἐπεὶ δὲ ἐς τούτους τοὺς λόγους ἀφικόμεν, ἄρξομαι περὶ τῶν κοινῶν αὐτοῦ πολιτευμάτων λέγειν. καὶ γὰρ εἰ μὲν ἐν ἡσυχίᾳ ἐβιβάζει, τάχ' ἂν ἀνέλεγκτον τὴν ἀρετὴν ἔσχε· νῦν δὲ ἐπὶ πλεῖστον αὐξηθεὶς, καὶ μέγιστος οὐχ ὅτι τῶν καθ' ἑαυτὸν ἀνθρώπων ἀλλὰ καὶ τῶν ἄλλων ἀπάντων τῶν τι δυνηθέντων γενόμενος, ἐκπρεπέστερον αὐτὴν ἐπεδείξατο.
- 2 ἐκείνους μὲν γὰρ σχεδὸν τι πάντα αὕτη ἡ ἐξουσία διήλεγξε, τοῦτον δὲ ἐπὶ μᾶλλον ἐξέφηνε· τῷ γὰρ μεγέθει τῆς ἀρετῆς ἀντιπάλους πράξεις λαβὼν ἰσοστάσιος αὐταῖς ἠύρεθη, καὶ μόνος ἀνθρώπων τηλικαύτην αὐτῷ τύχην ἐξ ἀνδραγαθίας κτησάμενος οὔτε
- 3 διέβαλεν αὐτὴν οὐθ' ὕβρισεν. ὅσα μὲν οὖν ἄλλως στρατευόμενος ἐλαμπρύνετο, ἢ ὅσα ἐν ταῖς ἐγκυκλίαις λειτουργίαις ἐμεγαλοφρονήσατο, παραλείψω, καίπερ τοσαῦτα ὄντα ὥστ' ἄλλῳ τινὶ καὶ πάνυ ἂν ἐς ἔπαινον ἐξαρκέσαι· πρὸς γὰρ τοι τὴν ἐπιφάνειαν τῶν μετὰ ταῦτα αὐτοῦ ἔργων σμικρολογεῖσθαι δόξω, ἂν καὶ
- 4 ἐκεῖνα ἀκριβῶς ἐπεξίω· ὅσα δὲ δὴ ἄρχων ὑμῶν ἔπραξε, ταῦτ' ἐρῶ μόνα. καὶ οὐδὲ ταῦτα μέντοι πάντα καθ' ἕκαστον ἀκριβῶς διηγῆσομαι· οὔτε γὰρ ἐξικέσθαι ποτ' ἂν αὐτῶν δυνηθείην, καὶ πάμπολυν ἂν ὑμῖν ὄχλον ἄλλως τε καὶ εἰδόσι ταῦτα παράσχοιμι.
- 41 ὁ γὰρ ἀνὴρ οὗτος πρῶτον μὲν πάντων στρατηγῆσας ἐν Ἰβηρίᾳ, καὶ ὕπουλον αὐτὴν εὐρών, οὐ περιεῖδέ σφας ὑπὸ τῷ τῆς εἰρήνης ὀνόματι ἀνανταγωνίστους γιγνομένους, οὐδ' εἴλετο αὐτὸς ἐν ἡσυχίᾳ τὸν τῆς ἀρχῆς χρόνον διαγενέσθαι μᾶλλον ἢ τὰ κοινῇ συμφέροντα πράξαι, ἀλλ' ἐπειδήπερ ἐκόντες οὐ μετε-

μέλοντο, καὶ ἄκοντάς σφας ἐσωφρόνισεν, ὥστε καὶ 2  
 τοὺς πρότερόν ποτε εὐδοκιμήσαντας κατ' αὐτῶν το-  
 σοῦτον ὑπερβαλέσθαι ὅσον τὸ φυλάξαι τι τοῦ κτήσα-  
 σθαι χαλεπώτερόν ἐστι, καὶ τὸ μηδ' αὐθὺς ποτε νεω-  
 τερίσαι τινὰς δινηθῆναι ἐξεργάσασθαι τοῦ τὴν ἀρχὴν  
 ὑπηκόους αὐτοὺς, ἀκεραίου τῆς δυνάμεώς σφισιν  
 οὔσης, ποιήσασθαι, λυσιτελέστερον. τοιγάρτοι καὶ 3  
 τὰ ἐπιμύκια αὐτῷ διὰ τοῦτ' ἐψηφίσασθε καὶ τὴν  
 ἀρχὴν τὴν ὑπατον εὐθὺς ἐδώκατε. ἐξ οὗ δὴ καὶ τὰ  
 μάλιστα διεφάνη τοῦτ' ὅτι οὔτε ἐπιθυμίας οὔτε εὐ-  
 κλείας οἰκείας ἔνεκα τὸν τε πόλεμον ἐκείνον ἐποιήσατο  
 καὶ πρὸς τὰ λοιπὰ παρεσκευάζετο. παριδὼν γοῦν 4  
 τὴν μέμψιν τῶν νικητηρίων διὰ τὸ τὰ πράγματα  
 κατεπείγειν, καὶ χάριν μὲν ὑμῖν τῆς τιμῆς γνούς,  
 ἀρκεσθεῖς δὲ αὐτῇ ἐκείνῃ πρὸς τὴν δόξαν, ὑπάτευσσε.  
 καὶ ὅσα μὲν παρὰ τὴν ἀρχὴν ἐν τῇ πόλει διώκησεν, 42  
 ἢ μυρία ἂν εἴη λέγειν· ἀλλ' ἐπειδὴ τάχιστα ἐκ τε  
 ἐκείνης ἐξῆλθε καὶ πρὸς τὸν Γαλατικὸν πόλεμον  
 ἐστάλη, θεωρήσατε ὅσα αὖ καὶ ἡλίκα ἐνταῦθα κατειρ-  
 γάσατο. τοῖς μὲν γὰρ συμμάχοις οὐχ ὅπως βαρὺς 2  
 ἐγένετο, ἀλλὰ καὶ προσεβοήθησεν, ἐπειδὴ μήτε τι  
 αὐτοὺς ὑπώπτεινσε καὶ προσέτι καὶ ἀδικουμένους  
 εἶδε· τοὺς δὲ δὴ πολεμίους, οὐχ ὅτι τοὺς προσοι-  
 κοῦντας αὐτοῖς ἀλλὰ καὶ τοὺς ἄλλους πάντας τοὺς  
 τὴν Γαλατίαν νέμοντας, κατεστρέψατο, καὶ τοῦτο μὲν  
 χώραν παμπληθῇ τοῦτο δὲ καὶ πόλεις ἀναριθμήτους,  
 ὧν οὐδὲ τὰ ὀνόματα πρότερον ᾔδειμεν, προσεκτήσατο.  
 καὶ ταῦτα μέντοι πάντα, μήτε δύναιμι ἀξιόχρεων 3  
 μήτε χρήματα ἀντάρקה παρ' ἡμῶν λαβῶν, οὕτω μὲν  
 ταχέως κατέπραξεν ὥστε καὶ πρὶν αἰσθῆσθαι τινὰ  
 ἡμῶν ὅτι πολεμεῖ νενικηκέναι, οὕτω δὲ ἀσφαλῶς  
 κατεστήσατο καὶ ... ὥστε καὶ ἐπιβατὴν ἀπ' αὐτῶν

- 4 καὶ τὴν Κελτικὴν καὶ τὴν Βρεττανίαν ποιῆσαι. καὶ  
 νῦν δεδούλωται μὲν Γαλατία ἢ τοὺς τε Ἀμβρωνας  
 καὶ τοὺς Κίμβρους ἐφ' ἡμᾶς ἀποστείλασα, καὶ γεωρ-  
 γεῖται πᾶσα ὥσπερ αὐτὴ ἢ Ἰταλία, πλεῖται δὲ οὐ  
 Ῥοδανὸς ἐτι μόνος οὐδ' Ἀραρις, ἀλλὰ καὶ Μόσας καὶ  
 5 Αἰγρος καὶ Ῥήνος αὐτὸς καὶ ὠκεανὸς αὐτός. ὧν γὰρ  
 οὐδὲ τὰς ἐπικλήσεις ἀκούοντες ἐπιστευόμεν αὐτὰ  
 εἶναι, ταῦθ' ἡμῖν προσκατείργασται, ἐμβατὰ μὲν τὰ  
 πρὶν ἄγνωστα. πλωτὰ δὲ τὰ πρὶν ἀδιερεύνητα ἀπό  
 τε τῆς μεγαλοπρεπείας καὶ ἀπὸ τῆς μεγαλογνωμοσύνης  
 43 ποιήσας. καὶ εἶγε μὴ φθονήσαντες αὐτῷ τινες,  
 μᾶλλον δὲ ἡμῖν, ἐστασιάκεσαν, καὶ δεῦρο αὐτὸν πρὸ  
 τοῦ προσήκοντος καιροῦ ἐπανελθεῖν ἠνάγκασαν, πάν-  
 τως ἂν καὶ τὴν Βρεττανίαν ὅλην μετὰ τῶν ἄλλων  
 νήσων τῶν περικειμένων αὐτῇ καὶ τὴν Κελτικὴν  
 πᾶσαν μέχρι τοῦ ἄρκτικοῦ ὠκεανοῦ ἐκχεύρωτο. ὥσθ'  
 ἡμᾶς ὅρους μὴ γῆν μηδ' ἀνθρώπους τὸ λοιπόν, ἀλλὰ  
 2 ἄερα καὶ τὴν ἔξω θάλασσαν ἔχειν. διὰ γὰρ ταῦτα  
 καὶ ὑμεῖς, ὁρῶντες τό τε μέγεθος τῆς διανοίας αὐτοῦ  
 καὶ τὰ ἔργα καὶ τὴν τύχην, ἐπὶ πλείστον ἄρξαι αὐτῷ  
 προσετάξατε· ὅπερ, ἀφ' οὗ ἐδημοκρατήθημεν, οὐδεὶς  
 ἄλλω ὑπῆρξε, λέγω δὲ τὸ ὁκτώ ἔτεσιν ὅλοις ἐφεξῆς  
 ἡγεμονεύσαι. οὕτως αὐτὸν πάντα ἐκεῖνα ὑμῖν ὄντως  
 προσκινᾶσθαι ἐνομίσατε, καὶ οὐδεπώποτε ἐφ' ὑμᾶς  
 ἀνζητήσεσθαι ὑπωπτεύσατε.
- 3 ἀλλὰ ὑμεῖς μὲν ἐπὶ μακρότατον αὐτὸν ἐγχρονίσει  
 τοῖς χωρίοις ἐκείνοις ἐπεθυμήσατε· οὐ μέντοι καὶ  
 ἐπέτρεψαν οἱ τὴν πολιτείαν μηκέτι κοινὴν ἀλλ' ἰδίαν  
 αὐτῶν νομίζοντες εἶναι οὔτε τούτῳ τὰ λοιπὰ προσκα-  
 ταστρέψασθαι οὔθ' ὑμῖν πάντων αὐτῶν κυριεύσαι,  
 ἀλλὰ τῇ ἀσχολίᾳ αὐτοῦ ἀποχρησάμενοι πολλὰ καὶ  
 ἀνόσια ἐτόλμησαν, ὥσθ' ὑμᾶς τῆς παρ' αὐτοῦ βοη-



θείας δεηθῆναι. καὶ διὰ τοῦτο καταλιπὼν τὰ προκεί- 44  
 μενα ταχέως ὑμῖν ἐπεκούρησε. καὶ πᾶσαν τὴν Ἰταλίαν  
 ἐκ τῶν ἐπαρτηθέντων αὐτῇ κινδύνων ἡλευθέρωσε,  
 καὶ προσέειπε τὴν τε Ἰβηρίαν ἀλλοτριοιμένην ἐχομί-  
 σατο, καὶ τὸν Πομπήιον τὴν τε πατρίδα καταλιπόντα  
 καὶ βασιλείαν ἰδίαν ἐν Μακεδονίᾳ κατασκευάζοντα,  
 καὶ ἐκείσε πάντα τὰ ὑμέτερα ἀγαθὰ μεταφέροντα, 2  
 τοὺς τε ὑπηκόους ὑμῶν ἐφ' ὑμᾶς συσκευαζόμενον  
 καὶ τοῖς χρήμασιν ὑμῶν ἐφ' ὑμᾶς χρώμενον ἰδὼν τὸ  
 μὲν πρῶτον πείσαι πὼς ἠθέλησε, καὶ ἰδίᾳ καὶ κοινῇ  
 προσπέμπων. παύσασθαι καὶ μεταθέσθαι, πίστεις  
 λαβόντα μεγίστας ἢ μὴν ἐν τοῖς ἴσοις ὁμοίως αὐτῷ  
 αὐτὸν γενήσεσθαι· ἐπεὶ δ' οὐδένα τρόπον ἡδυνήθη 3  
 τοῦτο ποιῆσαι, ἀλλ' ἐκείνος τὰ τε ἄλλα καὶ τὴν συγ-  
 γένειαν τὴν πρὸς τὸν Καίσαρα αὐτῷ ὑπάρξασαν  
 ὑπερβὰς ἀντιπολεμεῖν ὑμῖν εἵλετο, οὕτω δὲ καταναγ-  
 νασθεὶς τοῦ ἐμφυλίου πολέμου προσάψασθαι τί μὲν  
 δεῖ λέγειν ὥς εὐτόλμως ἐπ' αὐτόν. καίπερ χειμῶνος 4  
 ὄντος. ἐπλευσε. τί δὲ ὥς εὐθαρσῶς αὐτῷ, καίτοι  
 πάντα τὰ ἐκαὶ χωρία ἔχοντι, συνέμικξε. τί δὲ ὥς ἀνδρι-  
 κῶς αὐτοῦ. καίπερ πολὺ τῷ πλήθει τῶν στρατιωτῶν  
 ἐλαττούμενος, ἐκράτησεν; ἂν γάρ τις καθ' ἕκαστον  
 αὐτῶν ἐπεξελθεῖν ἐθελήσῃ, παῖδα ἂν ἐποδείξειε τὸν  
 θαυμαστὸν ἐκείνον Πομπήιον· οὕτως ἐν πᾶσιν αὐ-  
 τοῖς κατεστρατηγήθη.

ἀλλὰ ταῦτα μὲν εἴσω· οὐδὲ γὰρ οὐδ' αὐτὸς ὁ 45  
 Καίσαρ ἐσεμνύνατό ποτε ἐπ' αὐτοῖς, μισῶν αὐτὰ τῆς  
 ἀνάγκης· ἐπεὶ δὲ τὸ δαιμόνιον δικαιοτάτα τὴν  
 μέχην ἔκρινε, τίνα μὲν τῶν τότε πρῶτον ἐλόντων  
 ἀπέκτεινε, τίνα δὲ οὐκ ἐτίμησεν, οὐχ ὅτι τῶν βουλευ-  
 τῶν ἢ τῶν ἱππέων ἢ καὶ ὅλως τῶν πολιτῶν, ἀλλὰ  
 καὶ τῶν συμμάχων τῶν τε ὑπηκόων; οὐδὲ γὰρ οὐδ' 2

ἐκείνων τις οὐτ' ἀπέθανε βιαίως οὔτε αἰτίαν ἔλαβεν, οὐκ ἰδιώτης, οὐ βασιλεύς, οὐκ ἔθνος, οὐ πόλις· ἀλλ' οἱ μὲν καὶ συνεξητάσθησαν αὐτῷ, οἱ δὲ τὴν γοῦν ἄδειαν ἐντίμως ἔσχον, ὥστε τότε δὴ καὶ πάντας  
 3 ὁδύρεσθαι τῶν ἀπολωλότων. τοσαύτη γὰρ περιουσία φιλανθρωπίας ἐχρήσατο ὥστε τοὺς μὲν συναραμένους τῷ Πομπηίῳ ἐπαινέσαι καὶ πάντα σφίσι τὰ δοθέντα ὑπ' αὐτοῦ φυλάξαι. τὸν δὲ Φαρνάκην καὶ τὸν Ὀρώδην  
 4 μισῆσαι ὅτι οὐκ ἐπεκούρησαν φίλοι αὐτοῦ ὄντες. καὶ διὰ τοῦτό γε οὐχ ἥκιστα τῷ μὲν οὐκ ἐς μακρὰν ἐπολέμησε, τῷ δὲ ἐπιστρατεύσειν ἔμελλε. πάντως δ' ἂν καὶ ... ζῶντα εἰλήφει. τεκμήριον δὲ ὅτι μήτε εὐθύς αὐτὸν ἐπεδίωξεν ἀλλὰ κατὰ σχολὴν εἶασε φυ-  
 5 γεῖν, καὶ τὸν θάνατον αὐτοῦ ἀηδῶς ἤκουσε, τοὺς τε φονεύσαντας αὐτὸν οὐκ ἐπήνεσεν ἀλλὰ καὶ ἀνταπέκτεινεν οὐ πολλῷ ὕστερον. καὶ αὐτόν γε τὸν Πτολεμαῖον, ὅτι καίτοι παῖς ὢν τὸν εὐεργέτην ἀπολόμενον περιεῖδε, προσδιέφθειρε.

46 μετὰ ταῦτα τοίνυν ὅπως μὲν τὴν Αἴγυπτον κατεστήσατο, καὶ ὅσα χρήματα ἐκείθεν ὑμῖν ἐκόμισε, περιττὸν ἂν εἶη λέγειν· στρατεύσας δὲ ἐπὶ τὸν Φαρνάκην οὐκ ὀλίγα ἤδη τοῦ τε Πόντου καὶ τῆς Ἀρμενίας ἔχοντα, προσηγγέλθη τε ἅμα αὐτῷ προσιών καὶ ὥφθη  
 2 παρῶν καὶ συνέβαλεν αὐθημερόν καὶ ἐνίκησεν. ἀφ' ὧν περ οὐχ ἥκιστα διέδειξεν ὅτι οὐδὲν χείρων ἐν τῇ Ἀλεξανδρείᾳ ἐγένετο, οὐδ' ὑπὸ τρυφῆς ἐν αὐτῇ ἐνεχρόνισε· πῶς γὰρ ἂν ῥαδίως ἐκείνα ἔπραξε μὴ πολλῇ μὲν παρασκευῇ διανοίας, πολλῇ δὲ καὶ  
 3 ῥώμῃ χρώμενος; ὥς δ' οὔν καὶ ὁ Φαρνάκης ἔφυγε, παρεσκευάζετο μὲν εὐθύς ἐπὶ τὸν Πάρθον στρατεῦσαι, στασιασάντων δὲ αὐτίς ἐνταῦθά τινων ἀνεκομίσθη τε ἄκων, καὶ οὕτως αὖ καὶ ταῦτα διέθετο

ὥστε μὴδ' ὅτι ἀρχὴν ἐταράχθη πιστευθῆναι. οὔτε ἄ  
 γὰρ ἀπέθανεν οὔτε ἔφυγεν, ἀλλ' οὐδ' ἠτιμώθη τὸ  
 παράπαν ἐξ ἐκείνων τῶν πραγμάτων οὐδεὶς, οὐχ ὅτι  
 οὐ δικαιοτάτα ἂν πολλοὶ ἐκολάσθησαν, ἀλλ' ὅτι τοὺς  
 μὲν πολεμίους ἀφειδῶς ἀπολλύναι, τοὺς δὲ δὴ πολί-  
 τας σώζειν, καὶ φανλοῖ τινες ὦσιν, ἡγεῖτο δεῖν, καὶ 5  
 διὰ τοῦτο τῇ μὲν ἀνδρείᾳ τοὺς ἀλλοφύλους κατηγω-  
 νίζετο, τῇ δὲ φιλανθρωπίᾳ καὶ τοὺς στασιάζοντας  
 τῶν πολιτῶν, καίτοι καὶ ἀναξίους πολλάκις τούτου  
 γεγονότας ἀφ' ὧν ἔπραττον, διετήρει. τὸ δ' αὐτὸ  
 τοῦτο καὶ ἐν τῇ Ἀφρικῇ τῇ τε Ἰβηρίᾳ αὖτις ἔπραξε,  
 πάντας ὅσοι μὴ καὶ πρότερόν ποτε ἀλόντες ὑπ' αὐτοῦ  
 ἡλέηντο ἀφείς. τὸ μὲν γὰρ τοὺς πολλάκις ἐπιβου- 6  
 λεύοντάς οἱ αἰεὶ περιποιεῖσθαι μωρίαν, οὐ φιλανθρω-  
 πίαν ἐνόμιζε· τὸ δὲ ἐν τοῖς πρώτοις ἁμαρτήμασι  
 συγγιγνώσκειν τισί, καὶ μήτ' ἀκατάλλακτον ὀργὴν  
 ἔχειν καὶ προσέτι καὶ τιμὰς νέμειν, ἂν δὲ ἐν τοῖς  
 αὐτοῖς ἐμμένωσιν, ἀπαλλαγὴν αὐτῶν ποιεῖσθαι, καὶ  
 πάνυ ἀνδρὸς ἔργον ἡγεῖτο εἶναι. καίτοι τί τοῦτο 7  
 εἶπον; πολλοὺς γὰρ τοι καὶ ἐκείνων ἔσωσε, δούς τοῖς  
 τε ἐταίροις ἅπασι καὶ τοῖς συννικήσασιν αὐτῷ ἕνα  
 ἐκάστῳ τῶν ἀλόντων περιποιήσασθαι.

καὶ μέντοι καὶ ὅτι ταῦτα πάντα ἀπ' ἐμφύτου 47  
 χρηστότητος, καὶ οὔτε προσποιήτως οὔτε ἐπὶ κατα-  
 σκευῇ πλεονεξίας τινός, ὥσπερ ἕτεροι συχνοὶ ἐφι-  
 λανθρωπεύσαντό τινα, ἔπραξε, μέγιστον μὲν καὶ  
 ἐκείνο μαρτύριόν ἐστιν ὅτι πανταχοῦ καὶ διὰ πάντων  
 ὁμοίως ἐγένετο καὶ οὔτ' ὀργή τις αὐτὸν ἡγγρίανεν  
 οὔτε εὐπραγία διέφθειρεν, οὐ τὸ κράτος ἡλλοίωσεν,  
 οὐχ ἡ ἐξουσία μετέβαλε. καίτοι χαλεπώτατον ἐν τοῖς 2  
 τοσούτοις καὶ τοιούτοις καὶ προσέτι καὶ ἐπαλλήλοις  
 πράγμασιν ἐξετασθέντα, καὶ τὰ μὲν κατωρθωκότα

- τὰ δὲ ἐν χερσὶν ἔτ' ἔχοντα τὰ δὲ ὑποπτεύοντα, χρηστόν  
 τε αἰεὶ δι' ἴσου γενέσθαι, καὶ μηδὲν τραχὺ μηδὲ δεινόν,  
 εἰ καὶ μὴ πρὸς τιμωρίαν τῶν παρεληλυθότων, ἀλλὰ  
 πρὸς γε φυλακὴν τῶν μελλόντων ἐθελῆσαι ποιῆσαι.
- 3 ἱκανὰ μὲν καὶ ταῦτα τὴν χρηστότητα αὐτοῦ τεκμηριώ-  
 σαι ἔστιν· οὕτω γὰρ ἐκ θεῶν ὄντως ἔφω ὥστε ἐν μόνον  
 ἠπίστατο, σῶζειν τοὺς γε σῶξεσθαι δυναμένους· προσ-  
 ἔτι δὲ καὶ ἐκεῖνα, ὅτι τοῖς τε αὐτῷ πολεμήσασι τὸ μὴδ'  
 ὑπ' ἄλλου τινὸς κολασθῆναι παρεσκεύασε, καὶ τοὺς
- 4 ἐν τῷ πρὶν ἐπταικότας ἀνεκτήσατο. πᾶσι μὲν γὰρ τοῖς  
 μετὰ τοῦ Λεπίδου καὶ μετὰ τοῦ Σερτωρίου γενομένοις  
 ἄδειαν δοθῆναι ἐποίησε, πᾶσι δὲ ἐκ τούτου τοῖς ἐκ  
 τῶν ἐπικηρουχθέντων ὑπὸ τοῦ Σύλλου περιλειφθεῖσι  
 τὴν σωτηρίαν ὑπάρξαι παρεσκεύασε, καὶ αὐτοὺς μετὰ  
 τοῦτο κατήγαγε, τοὺς τε παῖδας ἀπάντων τῶν ὑπ'  
 ἐκείνου θανατωθέντων καὶ τιμῶν καὶ ἀρχῶν ἡξίωσε.
- 5 καὶ τὸ μέγιστον, πάντα ἀπλῶς τὰ γράμματα ὅσα ἢ παρὰ  
 τῷ Πομπηίῳ ἢ παρὰ τῷ Σκιπίωνι ἀπόρρητα εὐρέθη  
 κατέκαυσε, μὴτ' ἀναγνούς τι αὐτῶν μήτε τηρήσας, ἵνα  
 μηδ' ἄλλῳ τινὶ πονηρευθῆναι τι δι' αὐτὰ ἐγγένηται.  
 ὅτι δὲ ταῦθ' οὕτως οὐκ εἶπε μόνον ἀλλὰ καὶ ἐπραξε  
 δημοῖ τὰ ἔργα· οὐδεὶς γοῦν ἐκ τῶν γραμμάτων ἐκεί-  
 νων οὐχ ὅσον οὐκ ἔπαθέ τι δεινόν, ἀλλ' οὐδ' ἐφο-
- 6 βήθη. οὐκ οὐδ' οἶδεν οὐδεὶς τοὺς ἐξ αὐτῶν περι-  
 γενομένους πλὴν αὐτῶν ἐκείνων. τοῦτο γὰρ ἔστι  
 παραδοξότατον καὶ μηδεμίαν ὑπερβολὴν ἔχον, ὅτι  
 τε ἀφείθησαν πρὶν αἰτιαθῆναι καὶ ὅτι ἐσώθησαν  
 πρὶν κινδυνεῦσαι, καὶ οὐδ' αὐτὸς ὁ περιποιήσας σφᾶς  
 ἔμαθεν οὐς ἡλέησε.
- 48 καὶ γὰρ τοι διὰ τε ταῦτα καὶ διὰ τᾶλλα ὅσα  
 ἐνομοθέτησε καὶ ἐπηνώρθωσε, μεγάλα μὲν αὐτὰ  
 καθ' ἑαυτὰ ὄντα, παρὰ μικρὸν δ' ἂν πρὸς ἐκεῖνα



νομισθέντα, ἃ οὐ χρη ἀκριβῶς ἐπεξιέναι, καὶ ἐφιλή-  
σατε αὐτὸν ὥς πατέρα καὶ ἡγαπήσατε ὥς εὐεργέτην,  
τιμαῖς τε οἷαις οὐδένα ἄλλον ἡγήλατε, καὶ προστάτην <sup>2</sup>  
διατελῇ τῆς τε πόλεως καὶ τῆς ἀρχῆς ἀπάσης ἔχειν  
ἐπεθυμήσατε, μηδὲν περὶ τῶν ὀνομάτων διενεχθέν-  
τες, ἀλλὰ καὶ πάντα αὐτῷ ὥς καὶ ἐλάττονα αὐτοῦ  
προσθέντες, ἵν' ὅσον καθ' ἕκαστον αὐτῶν ἐκ τοῦ  
ρομιζομένου πρὸς τὸ τελειότατον καὶ τῆς τιμῆς καὶ  
τῆς ἐξουσίας ἐνέδει, τοῦτο ἐκ τῆς παρὰ τῶν ἄλλων  
συντελείας ἀνταναπληρωθῇ. διὰ γὰρ τοῦτο ἀρχιερεὺς <sup>3</sup>  
μὲν πρὸς τοὺς θεοὺς, ὑπάτος δὲ πρὸς ἡμᾶς, αὐτο-  
κράτωρ δὲ πρὸς τοὺς στρατιώτας, δικτάτωρ δὲ πρὸς  
τοὺς πολεμίους ἀπεδείχθη. καὶ τί ταῦτ' ἐξαριθμοῦ-  
μαι, ὁπότε καὶ πατέρα αὐτὸν ἐνὶ λόγῳ τῆς πατρίδος  
ἐπεκαλέσατε; ἵνα μὴ τὰς ἄλλας αὐτοῦ προσηγορίας  
καταλέγω.

ἀλλ' οὗτος ὁ πατήρ, οὗτος ὁ ἀρχιερεὺς, ὁ ἄστυλος, <sup>49</sup>  
ὁ ἥρωας, ὁ θεός, τέθνηκεν, οἱμοι, τέθνηκεν οὐ νόσῳ  
βιασθεῖς, οὐδὲ γήρᾳ μαρανθεῖς, οὐδὲ ἔξω πον ἐν  
πολέμῳ τινὶ τρωθεῖς, οὐδὲ ἐκ δαιμονίου τινὸς αὐτο-  
μάτως ἀρπαχθεῖς, ἀλλ' ἐνταῦθα ἐντὸς τοῦ τείχους  
ἐπιβουλευθεῖς ὁ καὶ ἐς Βρετταννίαν ἀσφαλῶς στρα-  
τεύσας, ἐν τῇ πόλει ἐνεδρευθεῖς ὁ καὶ τὸ πωμήριον <sup>2</sup>  
αὐτῆς ἐπαυξήσας, ἐν τῷ βουλευτηρίῳ κατασφαγεῖς  
ὁ καὶ ἴδιον ἄλλο κατασκευάσας, ἄοπλος ὁ εὐπόλεμος,  
γυμνὸς ὁ εἰρηνοποιός, πρὸς τοῖς δικαστηρίοις ὁ δικα-  
στής, πρὸς ταῖς ἀρχαῖς ὁ ἄρχων, ὑπὸ τῶν πολιτῶν  
ὃν μηδεὶς τῶν πολεμίων μηδ' ἐς τὴν θάλασσαν ἐκπε-  
σόντα ἀποκτεῖναι ἠδυνήθη, ὑπὸ τῶν ἐταίρων ὁ πολ-  
λάκις αὐτοὺς ἐλεήσας. ποῦ δῆτά σοι, Καῖσαρ, ἡ φιλαν- <sup>3</sup>  
θρωπία, ποῦ δὲ ἡ ἀσυλία, ποῦ δὲ οἱ νόμοι; ἀλλὰ σὺ μὲν,  
ὅπως μηδ' ὑπὸ τῶν ἐχθρῶν τις φοιεύηται, πολλὰ ἐνομο-

θέτηςας, σὲ δὲ οὕτως οἰκτρῶς ἀπέκτειναν οἱ φίλοι,  
καὶ νῦν ἐν τῇ ἀγορᾷ πρόκεισαι ἐσφαγμένος, δι'  
ἧς πολλάκις ἐπόμπευσας ἐστεφανωμένος, καὶ ἐπὶ τοῦ  
βήματος ἔρριψαι κατατετρωμένος, ἀφ' οὗ πολλάκις  
4 ἐδημηγόρησας. οἷμοι πολιῶν ἡματωμένων, ὧ στο-  
λῆς ἐσπαραγμένης, ἣν ἐπὶ τούτῳ μόνον, ὥς ἔοικεν,  
ἔλαβες, ἢ ἐν ταύτῃ σφαγῆς."

- 50 τοιαῦτα τοῦ Ἀντωνίου λέγοντος ὁ δῆμος τὰ μὲν  
πρῶτα ἠρεθίζετο, ἔπειτα δὲ ὠργίζετο, καὶ τέλος  
οὕτως ἐφλέγμασεν ὥστε τοὺς τε φονέας αὐτοῦ ζητεῖν  
καὶ τοῖς ἄλλοις βουλευταῖς ἐγκαλεῖν, ὅτι οἱ μὲν  
ἀπέκτειναν οἱ δὲ ἐπεῖδον ἀποθνήσκοντα ἄνδρα ὑπὲρ  
οὗ δημοσίᾳ κατ' ἔτος εὐχέσθαι ἐψηφίσαντο, καὶ οὗ  
τὴν τε ὑγίειαν τὴν τε τύχην ὤμνυσαν, καὶ ὃν ἐξ  
2 ἴσου τοῖς δημάρχοις ἄσυλον ἐπεποιήκεσαν. καὶ τού-  
του τό τε σῶμα αὐτοῦ ἀρπάσαντες οἱ μὲν ἐς τὸ οἰ-  
κημα ἐν ᾧ ἀπέσφακτο, οἱ δὲ ἐς τὸ Καπιτώλιον κομίσαι  
τε ἐβούλουντο καὶ ἐκεῖ καῦσαι, κωλυθέντες δὲ ὑπὸ  
τῶν στρατιωτῶν φόβῳ τοῦ μὴ καὶ τὸ θέατρον τοὺς  
τε ναοὺς συγκαταπρησθῆναι, αὐτοῦ ἐν τῇ ἀγορᾷ,  
3 ὥσπερ εἶχον, ἐπὶ πυρὰν ἐπέθηκαν. πολλὰ δ' ἂν καὶ  
ὥς τῶν πέριξ οἰκοδομημάτων ἐφθάρη, εἰ μὴ οἱ τε  
στρατιῶται ἐμποδῶν ἐγένοντο καὶ τινες τῶν θρασυ-  
τέρων οἱ ὑπατοὶ κατὰ τῶν τοῦ Καπιτωλίου πετρῶν  
ἔωσαν. οὐ μέντοι καὶ ἐπαύσαντο διὰ τοῦτο οἱ λοιποὶ  
4 ταραττόμενοι, ἀλλ' ἐπὶ τῇ οἰκίᾳ τῶν σφαγέων  
ὤρμησαν, καὶ ἄλλους τε ἐν τούτῳ καὶ Ἐλούιον Κίνναν  
δημαρχοῦντα μάτην ἀπέκτειναν· οὐ γὰρ ὅπως ἐπεβού-  
λευσε τῷ Καίσαρι, ἀλλὰ καὶ ἐν τοῖς μάλιστα αὐτὸν  
ἠγάπα. ἐπλανήθησαν δὲ ὅτι Κορνήλιος Κίννας ὁ  
51 στρατηγὸς συμμετέσχε τῆς ἐπιθέσεως. καὶ μετὰ τοῦτο  
ἀπειπόντων τῶν ὑπάτων μηδένα ἔξω τῶν στρατιωτῶν

ἔνοπλον εἶναι, τῶν μὲν φόνων ἀπέσχοντο, βωμὸν δὲ  
 τινα ἐν τῷ τῆς πυρᾶς χωρίῳ ἰδρυσάμενοι, τὰ γὰρ ὅσα  
 αὐτοῦ οἱ ἐξελεύθεροι προανείλοντο καὶ ἐς τὸ πατρῶον  
 μνημεῖον κατέθεντο, θύειν τε ἐπ' αὐτῷ καὶ κατάρ-  
 χεσθαι τῷ Καίσαρι ὡς καὶ θεῷ ἐπεχειροῦν. οἱ οὖν <sup>2</sup>  
 ὑπάτοι ἐκεῖνόν τε ἀνέτρεψαν, καὶ τινὰς ἀγανακτή-  
 σαντας ἐπὶ τούτῳ ἐκόλασαν, καὶ νόμον ἐξέθηκαν  
 μηδένα αὐτίς δικτάτωρα γενέσθαι, ἀράς τε ποιησά-  
 μενοι καὶ θάνατον προειπόντες ἂν τέ τις ἐσηγήσεται  
 τοῦτο ἂν θ' ὑποστῇ, καὶ προσέτι καὶ χρήματα αὐτοῖς  
 ἄντικρυς ἐπικηροῦσαντες. ταῦτα μὲν ἐς τὸ ἔπειτα <sup>3</sup>  
 προείδοντο, ὥσπερ ἐν τοῖς ὀνόμασι τῆς τῶν ἔργων  
 δεινότητος οὔσης, ἀλλ' οὐκ ἐκ τῶν ὅπλων καὶ ἐκ  
 τῶν ἐκάστου τρόπων καὶ γιγνομένων αὐτῶν καὶ τὰς  
 τῆς ἐξουσίας, ἐν ἣ ποτ' ἂν τύχῃ δρωμένα, προσρή-  
 σεις διαβαλλόντων· ἐν δὲ τῷ τότε παρόντι τοὺς τε <sup>4</sup>  
 κληρούχους τοὺς ὑπὸ τοῦ Καίσαρος προκεχειρισμένους  
 ἐς τὰς ἀποικίας εὐθύς, μὴ καὶ νεοχμώσωσί τι, ἔστει-  
 λαν, καὶ τῶν σφαγέων τοὺς μὲν ἄρξαι τινῶν εἰλη-  
 χότας ἐς τὰ ἔθνη, τοὺς δὲ λοιποὺς ἄλλον ἄλλοσε ἐπὶ  
 προφάσει τινὶ ἐξέπεμψαν· καὶ αὐτοὺς ὡς καὶ εὐερ-  
 γέτας σφῶν πολλοὶ ἐτίμησαν.

οὕτω μὲν ὁ Καῖσαρ μετέλλαξε. καὶ ἐπειδὴ ἐν <sup>52</sup>  
 τε τῷ τοῦ Πομπηίου οἰκοδομήματι καὶ παρὰ τῷ  
 ἀνδριάντι αὐτοῦ τῷ τότε ἐκεῖ ἐστῶτι ἐσφάγῃ, ἔδοξέ  
 τινα τιμωρίαν αὐτῷ δεδωκέναι, ἄλλως τε καὶ ὅτι καὶ  
 βρυνταὶ ἅπλετοι καὶ ὑετὸς λάβρος ἐπεγένετο. ἐν δ'  
 οὖν τῷ θορύβῳ ἐκείνῳ καὶ τοιόνδε τι οὐκ ἀπάξιον  
 μνήμης συνηνέχθη. Γάιος γάρ τις Κάσκας δημαρ- <sup>2</sup>  
 χῶν, καὶ ἰδὼν ὅτι Κίννας ἐκ τῆς πρὸς τὸν στρα-  
 τηγὸν ὁμωνυμίας ἀπώλετο, ἐφοβήθη μὴ καὶ αὐτὸς  
 ἀποθάνῃ, ὅτι Πούπλιος Σερουίλιος Κάσκας ἐκ τε

3 τῶν δημάρχων καὶ ἐκ τῶν σφαγέων ἦν, καὶ γράμματα ἐξέθηκε τὴν τε κοινωνίαν σφῶν ἐκ τῆς μιᾶς προσηγορίας καὶ τὴν διαφορὰν τῆς γνώμης δηλῶν. καὶ ἔπαθε μὲν οὐδέτερος δεινὸν οὐδέν, καὶ γὰρ ὁ Σερουίλιος ἰσχυρῶς ἐφυλάσσετο, λόγον δὲ δὴ τινα ὁ Γάιος, ὥστε καὶ μνημονεύεσθαι διὰ τοῦτο, ἔσχε.

- 53 τότε μὲν δὴ ταῦτα πρὸς τε τῶν ἄλλων καὶ πρὸς τῶν ὑπάτων ἐγένετο· καὶ γὰρ τὸν Δολοβέλλαν ὁ Ἀντώνιος, καίτοι μὴ βουλευθεὶς τὰ πρῶτα ἐς τὴν ἀρχὴν ὥς οὐδέπω καθήκουσάν οἱ προσλαβεῖν, ὅμως  
2 προσέθετο, δεῖσας μὴ στασιάσῃ. ὥς μέντοι ὅ τε θόρυβος κατέστη καὶ αὐτὸς ὁ Ἀντώνιος τό τε ἐξετάσαι τὰ διοικηθέντα ὑπὸ τοῦ Καίσαρος καὶ τὸ πάντα τὰ δόξαντα αὐτῷ ποιῆσαι ἐπετράπη, οὐκέτ' ἐσωφρόνησεν, ἀλλ' ἐπειδὴ τάχιστα ἐγκρατὴς τῶν γραμμάτων αὐτοῦ ἐγένετο, πολλὰ μὲν ἀπήλειψε, πολλὰ  
3 δὲ ἀντενέγραψεν, ἄλλα τε καὶ νόμους. καὶ προσέτι καὶ χρήματα καὶ ἀρχὰς τὰς μὲν ἀφείλετό τινων τὰς δὲ ἔδωκεν ἄλλοις, ὥς καὶ ἐκ τῶν ἐκείνου διαγραμμάτων αὐτὰ ποιῶν. καὶ τούτου συχνὰ μὲν αὐτόθεν ἤρπασε, συχνὰ δὲ καὶ παρ' ἰδιωτῶν τῶν τε δήμων καὶ τῶν βασιλέων ἠργυρολόγησε, τοῖς μὲν χώραν τοῖς δὲ ἐλευθερίαν, ἄλλοις πολιτείαν, ἄλλοις ἀτέλειαν  
4 πωλῶν, καίτοι τῆς βουλῆς τὸ μὲν πρῶτον ψηφισμένης μηδεμίαν στήλην ὥς καὶ τοῦ Καίσαρος συγγεγραφότος τι ἀνατεθῆναι, ἐς γὰρ στήλας χαλκᾶς πάντα τὰ τοιαῦτα ἐσεγράφετο, ἔπειτα δέ, ὥς ἐκεῖνος ἐνέκειτο λέγων πολλὰ καὶ ἀναγκαῖα ὑπ' αὐτοῦ προβουλευῖσθαι, κελευσάσης πάντας τοὺς πρῶτους  
5 κοινῇ αὐτὰ διακρίναι. ἀλλ' οὔτε τι τούτων ἐφρόντισε, καὶ τὸ σύμπαν τοῦ Ὀκταουίου ἅτε καὶ μειρακίου καὶ πραγμάτων ἀπείρου, τὴν τε κληρονο-



μίαν ὥς χαλεπήν καὶ δυσμεταχείριστον οὕσαν ἀπω-  
θουμένου, κατεφρόνησεν, αὐτὸς δὲ ὥς κληρονόμος  
οὐ μόνον τῆς οὐσίας ἀλλὰ καὶ τῆς δυναστείας τῆς  
τοῦ Καίσαρος ὣν πάντα διεχείριζε· τὰ τε γὰρ ἄλλα  
καὶ φυγάδας τινὰς κατήγαγεν. ἐπειδὴ τε ὁ Λέπιδος 6  
ἰσχύν τε μεγάλην εἶχε καὶ φόβον αὐτῷ πολὺν ἐπήρτα,  
τὴν τε θυγατέρα τῷ υἱεῖ αὐτοῦ συνώκισε καὶ ἀρχιερέα  
αὐτὸν ἀποδειχθῆναι παρεσκεύασεν, ἵνα μηδὲν ὦν  
ἐπραττε πολυπραγμονοίῃ. ὅπως γὰρ δὴ θάδιως 7  
αὐτὸ ποιήσῃ, ἔς τε τοὺς ἱερέας αὐτοῖς ἀπὸ τοῦ δήμου  
τὴν αἵρεσιν τοῦ ἀρχιερέως ἐπανήγαγε, καὶ τούτοις  
αὐτὸν οὐδὲν ἢ ὀλίγα τῶν νενομισμένων πράξας ἐτέ-  
λεσε, δυνηθεὶς ἂν αὐτὸς ἱερώσασθαι.

---

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΕ.

Ἀντώνιος μὲν δὴ ταῦτ' ἐποίει, ὁ δὲ δὴ Γάιος ὁ Ὀκταούιος, οὕτω γὰρ ὁ τῆς Ἀττίας τῆς τοῦ Καίσαρος ἀδελφιδῆς υἱὸς ὠνομάζετο, ἦν μὲν ἐξ Οὐελιτρῶν τῶν Οὐολσκίδων, ὀρφανὸς δὲ ὑπὸ τοῦ Ὀκταουίου τοῦ πατρὸς καταλειφθεὶς ἐτράφη μὲν παρὰ τε τῇ μητρὶ καὶ παρὰ τῷ ἀνδρὶ αὐτῆς Λουκίῳ Φιλίππῳ, αὐξηθεὶς δὲ <sup>2</sup> συνδιέτριβε τῷ Καίσαρι· ἅπαις τε γὰρ ἐκεῖνος ὦν καὶ μεγάλας ἐπ' αὐτῷ ἐλπίδας ἔχων ἠγάπα τε καὶ περιεῖπεν αὐτόν, ὥς καὶ τοῦ ὀνόματος καὶ τῆς ἐξουσίας τῆς τε μοναρχίας διάδοχον καταλείψων, ἄλλως τε καὶ ὅτι ἡ Ἀττία δεινῶς ἰσχυρίζετο ἐκ τοῦ Ἀπόλλωνος αὐτὸν κεκυηκέναι, ὅτι καταδαρθουῖσά ποτε ἐν ναῷ αὐτοῦ δράκοντί τινι μίγνυσθαι ἐνόμισε καὶ διὰ τοῦτο τῷ <sup>3</sup> ἱκνουμένῳ χρόνῳ ἔτεκε. πρὶν τε ἢ ἐς τὸ φῶς ἐξιέναι, ἔδοξεν ὄναρ τὰ σπλάγχνα ἐαυτῆς ἐς τὸν οὐρανὸν ἀναφέρεισθαι καὶ ἐπὶ πᾶσαν τὴν γῆν ἐπεκτείνεσθαι· καὶ τῇ αὐτῇ νυκτὶ καὶ ὁ Ὀκταούιος ἐκ τοῦ αἰδοίου αὐτῆς τὸν ἥλιον ἀνατέλλειν ἐνόμισεν. ἄρτι τε ὁ παῖς ἐγεγέννητο, καὶ Νιρίδιος Φίγουλός βουλευτῆς παρα- <sup>4</sup> χοῖμα αὐτῷ τὴν αὐταρχίαν ἐμαντεύσατο· ἄριστα γὰρ τῶν καθ' ἐαυτὸν τὴν τε τοῦ πόλου διακόσμησιν καὶ τὰς τῶν ἀστέρων διαφοράς, ὅσα τε καθ' ἐαυτοὺς γιγνόμενοι καὶ ὅσα συμμινύντες ἀλλήλοις ἐν τε ταῖς ὁμιλίαις καὶ ἐν ταῖς διαστάσεσιν ἀποτελοῦσι, διέγνων,

καὶ κατὰ τοῦτο καὶ αἰτίαν ὥς τινας ἀπορρήτους  
 διατριβὰς ποιούμενος ἔσχευ. οὗτος οὖν τότε τὸν 5  
 Ὀκταούριον βραδύτερον ἐς τὸ συνέδριον διὰ τὸν τοῦ  
 παιδὸς τόκον, ἔτυχε γὰρ βουλή οὕσα, ἀπαντήσαντα  
 ἀνήρετο διὰ τί ἐβράδυνε, καὶ μαθὼν τὴν αἰτίαν  
 ἀνεβόησεν ὅτι δεσπότην ἡμῖν ἐγέννησας, καὶ αὐτὸν  
 ἐκταραχθέντα ἐπὶ τούτῳ καὶ διαφθεῖραι τὸ παιδίον  
 ἐθελήσαντα ἐπέσχευ, εἰπὼν ὅτι ἀδύνατόν ἐστι τοιοῦτό  
 τι αὐτὸ παθεῖν. τότε μὲν δὴ ταυτ' ἐλέχθη, τρεφο- 2  
 μένου δὲ ἐν ἀγρῷ αὐτοῦ ἀετὸς ἐκ τῶν χειρῶν αὐτοῦ  
 ἔξαρχάσας ἄρτον ἐμετεωρίσθη καὶ μετὰ τοῦτο κατα-  
 πτόμενος ἀπέδωκεν αὐτόν. παιδίσκου τε αὐτοῦ ὄντος  
 καὶ τὴν διατριβὴν ἐν τῇ Ῥώμῃ ποιούμενον, ἔθοξέ 2  
 ποτε ὁ Κικέρων ὄναρ ἀλύσεσί τε αὐτὸν χρυσαῖς ἐς  
 τὸ Καπιτώλιον ἐκ τοῦ οὐρανοῦ καθιμῆσθαι καὶ μά-  
 στιγα παρὰ τοῦ Διὸς εἰληφέναι· καὶ οὐ γὰρ ἡπίστατο  
 ὅστις ἦν, περιέτυχέ τε αὐτῷ τῆς ὑστεραίας ἐν αὐτῷ  
 τῷ Καπιτωλίῳ, καὶ γνωρίσας αὐτὸν διηγῆσατο τοῖς  
 παροῦσι τὴν ὄψιν. ὃ τε Κάτουλος οὐδ' αὐτός πω 3  
 ἑορακῶς τὸν Ὀκταούριον, ἐνόμισε τοὺς παῖδας ἐν τοῖς  
 ὕπνοις τοὺς εὐγενεῖς πάντας ἐν τῷ Καπιτωλίῳ πρόσ-  
 οδον πρὸς τὸν Δία πεποιῆσθαι, καὶ ἐν αὐτῇ τὸν  
 θεὸν εἰκόνα τινὰ τῆς Ῥώμης ἐς τὸν ἐκείνου κόλπον  
 ἐμβεβληκέναι· ἐκπλαγεῖς δὲ ἐπὶ τούτῳ ἀνῆλθεν ἐς τὸ 4  
 Καπιτώλιον προσευξόμενος τῷ θεῷ, καὶ ἐκεῖ τὸν  
 Ὀκταούριον εὐρὼν ἄλλως ἀναβεβηκότα τό τε εἶδος  
 αὐτοῦ πρὸς τὸ ἐνύπνιον προσήρμωσε καὶ τὴν ἀλήθειαν  
 τῆς ὄψεως ἐβεβαιώσατο. μεираκιωθέντος δὲ μετὰ 5  
 τοῦτο αὐτοῦ καὶ ἐς τοὺς ἐφήβους ἐσιόντος, τὴν τε  
 ἐσθῆτα τὴν ἀνδρικήν ἐνδύντος, ὁ χιτῶν περιερράγη  
 τε ἐκατέρωθεν ἀπὸ τῶν ἐπωμίδων καὶ μέχρι τῶν  
 ποδῶν κατερρῶν. τοῦτο αὐτὸ μὲν καθ' ἑαυτὸ οὐχ

ὅπως τέκμαρσίν τινα ὥς καὶ ἀγαθόν τι προσημαῖνον  
 6 ἔφερεν, ἀλλὰ καὶ ἠνίασε τοὺς παρόντας, ὅτι ἐν τῇ  
 πρώτῃ τοῦ ἀνδρικοῦ χιτῶνος ἐνδύσει συνεβεβήκει·  
 ἐπελθὼν δὲ τῷ Ὀκταουίῳ εἰπεῖν ὅτι τὸ ἀξίωμα τὸ  
 βουλευτικὸν πᾶν ὑπὸ τοὺς πόδας μου σχήσω, ἔκβα-  
 7 σιν πρὸς τὸ λεχθὲν ἔλαβεν. ἐξ οὖν τούτων ὁ Καῖσαρ  
 μεγάλα ἐπ' αὐτῷ ἐπελπίσας ἔς τε τοὺς εὐπατρίδας  
 αὐτὸν ἐσήγαγε καὶ ἐπὶ τὴν ἀρχὴν ἤσκει, καὶ πάνθ'  
 ὅσα προσήκει τῷ μέλλοντι καλῶς καὶ κατ' ἀξίαν τη-  
 λικοῦτο κράτος διοικήσειν ὑπάρχειν ἀκριβῶς ἔξεπαί-  
 8 δευσε· λόγοις τε γὰρ ῥητορικοῖς, οὐχ ὅτι τῇ τῶν  
 Λατίνων ἀλλὰ καὶ τῇδε τῇ γλώσσῃ, ἤσκειτο, καὶ ἐν  
 ταῖς στρατείαις ἐρρωμένως ἔξεπονείτο, τὰ τε πολι-  
 τικὰ καὶ τὰ ἀρχικὰ ἰσχυρῶς ἐδιδάσκετο.

3 οὗτος οὖν ὁ Ὀκταούσιος ἔτυχε μὲν τότε, ὅτε ὁ  
 Καῖσαρ ἐσφάγη, ἐν τῇ Ἀπολλωνίᾳ τῇ πρὸς τῷ Ἰονίῳ  
 ὦν κόλπῳ ἐπὶ παιδείᾳ, κατὰ γὰρ τὴν στρατείαν αὐτοῦ  
 τὴν ἐπὶ τοὺς Πάρθους ἐκεῖσε προεπέπεμπε, πυθό-  
 μενος δὲ τὸ συμβεβηκὸς ἤλγησε μὲν ὥσπερ εἰκὸς ἦν,  
 οὐ μέντοι καὶ νεωτερίσαι τι εὐθὺς ἐτόλμησεν· οὔτε  
 γὰρ ὅτι υἱὸς οὐθ' ὅτι κληρονόμος κατελέλειπτο ἡκη-  
 2 γονότι ἡγγέλλετο τὴν πρώτην. περαιωθεὶς δὲ ἐς  
 τὸ Βρεντέσιον, καὶ τὰς τε διαθήκας ἅμα καὶ τὴν  
 γνώμην τοῦ δήμου τὴν δευτέραν μαθὼν, οὐκέτ'  
 ἀναβολὰς ἐποιήσατο, καὶ μάλισθ' ὅτι καὶ χρήματα  
 πολλὰ καὶ στρατιώτας συχνοὺς συμπροπεμφθέντας  
 εἶχεν, ἀλλὰ τό τε ὄνομα τοῦ Καίσαρος παραχρηῖμα  
 ἀνέλαβε καὶ τοῦ κλήρου αὐτὸν διεδέξατο, τῶν τε  
 4 πραγμάτων εἶχετο. καὶ τότε μὲν προπετῶς τέ τισι  
 τοῦτο καὶ τολμηρῶς πεποιηκέναι ἔδοξεν, ὕστερον δὲ  
 ἔκ τε τῆς εὐτυχίας καὶ ἐξ ὧν ἐπικατῳρήθωσε καὶ



ἀνδρείας ὄνομα προσεκλήσατο. πολλὰ γὰρ ἤδη τινὲς 2  
οὐκ ὀρθῶς ἐπιχειρήσαντες δόξαν, ὅτι ἐπιτυχεῖς αὐτῶν  
ἐγένοντο, εὐβουλίας ἔσχον· καὶ ἕτεροι ἄριστα τινα  
προελόμενοι μωρίαν, ὅτι μὴ κατέτυχον αὐτῶν, ὠφλον.  
καὶ ἐκεῖνος σφαλερῶς μὲν καὶ ἐπικινδύνως ἐποίησεν  
ὅτι τὴν τε ἡλικίαν τὴν ἄρτι ἐκ παιδῶν ἄγων, ὀκτω- 3  
καιδεκέτης γὰρ ἦν, καὶ τὴν διαδοχὴν καὶ τοῦ κλήρου  
καὶ τοῦ γένους καὶ ἐπίφθονον καὶ ἐπαίτιον ὀρῶν  
οὖσαν, ἔπειτ' ἐπὶ τοιαῦτα ὠρμησεν ἐφ' οἷς ὁ τε  
Καῖσαρ ἐπεφόνευστο καὶ τιμωρία οὐδεμία αὐτοῦ ἐγί-  
γνετο, καὶ οὔτε τοὺς σφαγέας οὔτε τὸν Λέπιδον τὸν  
τε Ἀντώνιον ἔδεισεν· οὐ μέντοι καὶ κακῶς βεβου- 4  
λεῦσθαι ἔδοξεν, ὅτι καὶ κατώρθωσε. τὸ μέντοι δαι-  
μόνιον πᾶσαν οὐκ ἀσαφῶς τὴν αὐτόθεν μέλλουσάν  
σφισι ταραχὴν ἔσεσθαι προσήμηνεν· ἐς γὰρ τὴν  
Ῥώμην ἐσιόντος αὐτοῦ ἱρις πάντα τὸν ἥλιον πολλὴν  
καὶ ποικίλη περιέσχεν.

οὕτως ὁ πρότερον μὲν Ὀκταούσιος, τότε δὲ ἤδη 5  
Καῖσαρ, μετὰ δὲ τοῦτο Αὔγουστος ἐπικληθεὶς ἤψατο  
τῶν πραγμάτων, καὶ αὐτὰ καὶ κατέπραξε καὶ κατειρ-  
γάσατο παντὸς μὲν ἀνδρὸς νεανικώτερον, παντὸς δὲ  
πρεσβύτου φρονιμώτερον. πρῶτον μὲν γάρ, ὥς καὶ 2  
ἐπὶ μόνῃ τῇ τοῦ κλήρου διαδοχῇ, καὶ ἰδιωτικῶς καὶ  
μετ' ὀλίγων, ἄνευ ὅγκου τινὸς ἐς τὴν πόλιν ἐσῆλθεν·  
ἔπειτ' οὗτ' ἠπείλει οὐδενὶ οὐδέν, οὔτε ἐνεδείκνυτο  
ὅτι ἄχθοιτό τε τοῖς γεγονόσι καὶ τιμωρίαν αὐτῶν  
ποιήσοιτο. τὸν τε Ἀντώνιον οὐχ ὅσον οὐκ ἀπῆται τι 3  
τῶν χρημάτων ὧν προηρπάκει, ἀλλὰ καὶ ἐθεράπευε,  
καίτοι καὶ προπηλακιζόμενος ὑπ' αὐτοῦ καὶ ἀδικού-  
μενος· τὰ τε γὰρ ἄλλα ἐκεῖνος καὶ λόγῳ καὶ ἔργῳ  
αὐτὸν ἐκάκου, καὶ τὸν νόμον τὸν φρατρικὸν ἐσφερό-  
μενον, καθ' ὃν τὴν ἐσποίησιν αὐτοῦ τὴν ἐς τὰ τοῦ

Καίσαρος γενέσθαι ἔδει, αὐτὸς μὲν ἐσπούδαζε δῆθεν  
 4 ἐσενεργεῖν, διὰ δὲ δημάρχων τινῶν ἀνεβάλλετο,  
 ὅπως, ὥς μηδέπω παῖς αὐτοῦ ἐκ τῶν νόμων ὦν,  
 μήτε τι τῆς οὐσίας πολυπραγμονοίῃ καὶ πρὸς τᾶλλα  
 6 ἀσθενέστερος εἴη. ἐπ' οὖν τούτοις ὁ Καῖσαρ ἤσχαλλε  
 μὲν, οὐ μέντοι καὶ ἀσφαλῶς παρρησιάζασθαι τι δυ-  
 νάμενος ἠνείχετο, μέχρις οὗ τὸ πλήθος, ὑφ' οὗ τὸν  
 2 πατέρα αὐξηθέντα ἠπίστατο, προσεποιήσατο. ὀργήν  
 τε γὰρ αὐτοὺς ἐπὶ τῷ ἐκείνου θανάτῳ ἔχοντας εἰδώς,  
 καὶ ἑαυτὸν ὥς καὶ παῖδα αὐτοῦ σπουδάσειν ἐλπίσας,  
 τὸν τε Ἀντώνιον διὰ τε τὴν ἱππαρχίαν καὶ διὰ τὴν  
 τῶν σφαγέων οὐ τιμωρίαν μισοῦντας αἰσθόμενος, ἐπε-  
 χείρησε μὲν δημαρχήσαι πρὸς τε τὴν τῆς δημαγωγίας  
 ἀφορμὴν καὶ πρὸς τὴν ὑποδοχὴν τῆς ἐξ αὐτῆς δυνα-  
 3 στείας, καὶ διὰ τοῦτο τῆς τοῦ Κίννου χώρας κενῆς οὔσης  
 ἀντεποιήσατο, κωλυθεὶς δὲ ὑπὸ τῶν περὶ τὸν Ἀντώ-  
 νιον οὐχ ἡσύχασεν, ἀλλὰ Τιβέριον Κανούτιον δημαρ-  
 χοῦντα ἀναπείσας ἔς τε τὸν ὄμιλον ὑπ' αὐτοῦ ἐσῆχθη,  
 πρόφασιν τὴν δωρεὰν τὴν καταλειφθεῖσαν ὑπὸ τοῦ  
 Καίσαρος ποιησάμενος, καὶ δημηγορήσας ὅσα ἤρμοττε,  
 ταύτην τε εὐθύς ἐκτίσειν σφίσιν ὑπέσχετο καὶ ἄλλα  
 4 αὐτοὺς πολλὰ προσεπήλπισε. καὶ μετὰ τοῦτο τὴν  
 πανήγυριν τὴν ἐπὶ τῇ τοῦ Ἀφροδισίου ἐκποιήσει  
 καταδειχθεῖσαν, ἣν ὑποδεξάμενοί τινες ζῶντος ἔτι  
 τοῦ Καίσαρος ἐπιτελέσειν ἐν ὀλιγωρίᾳ, ὥσπερ που  
 καὶ τὴν τῶν Παριλίων ἱπποδρομίαν, ἐποιοῦντο, αὐτὸς  
 ἐπὶ τῇ τοῦ πλήθους θεραπείᾳ, ὥς καὶ προσήκουσαν  
 5 διὰ τὸ γένος, τοῖς οἰκείοις τέλεσι διέθηκε. καὶ τότε  
 μὲν οὔτε τὸν δίφρον τὸν τοῦ Καίσαρος τὸν ἐπίχου-  
 σον οὔτε τὸν στέφανον τὸν διάλιθον ἐς τὸ θέατρον  
 ἐσῆγαγεν ὥσπερ ἐψήφιστο, φοβηθεὶς τὸν Ἀντώνιον·  
 7 ἐπεὶ μέντοι ἄστρον τι παρὰ πάσας τὰς ἡμέρας ἐκείνας

ἐκ τῆς ἄρκτου πρὸς ἐσπέραν ἐξεφάνη, καὶ αὐτὸ κομή-  
την τέ τινων καλούντων καὶ προσημαίνειν οἶά που  
εἶωθε λεγόντων οἱ πολλοὶ τοῦτο μὲν οὐκ ἐπίστευον,  
τῷ δὲ δὴ Καίσαρι αὐτὸ ὥς καὶ ἀπηθανατισμένῳ καὶ  
ἐς τὸν τῶν ἄστρον ἀριθμὸν ἐγκατεिलεγμένῳ ἀνενί-  
θεσαν, θαρσύνοντας χαλκοῦν αὐτὸν ἐς τὸ Ἀφροδίσειον,  
ἀστέρα ὑπὲρ τῆς κεφαλῆς ἔχοντα, ἔστησεν. ἐπειδὴ 2  
τε οὐδὲ τοῦτό τις φόβῳ τοῦ ὁμίλου ἐκώλυσεν, οὕτω  
δὴ καὶ ἄλλα τινὰ τῶν ἐς τὴν τοῦ Καίσαρος τιμὴν  
προδοδογμένων ἐγένετο· τὸν τε γὰρ μῆνα τὸν Ἰού-  
λιον ὁμοίως ἐκάλεσαν, καὶ ἱερομηνίαις τισὶν ἐπινι-  
κίοις ἰδίαν ἡμέραν ἐπὶ τῷ ὀνόματι αὐτοῦ ἐβουθύτησαν.  
καὶ διὰ ταῦτα καὶ οἱ στρατιῶται ἐτοίμως, ἄλλως τε  
καὶ χρήμασι θεραπενθέντων τινῶν, συνίσταντο πρὸς  
τὸν Καίσαρα.

Θροῦς τε οὖν ἐρίγνετο, καὶ ἐδόκει τι νέον ἔσεσθαι, 3  
καὶ μάλιστα ὅτι ὁ Ἀντώνιος αὐτὸν ἐν τῷ δικαστηρίῳ  
ἀπὸ μετεώρου καὶ ἀπὸ περιόπτου τινός, καθάπερ  
ἐπὶ τοῦ πατρὸς εἰώθει ποιεῖν, ἐντυχεῖν τι ἐθελήσαντα  
οὐ προσεδέξατο, ἀλλὰ καὶ κατέσπασε καὶ ἐξήλασε  
διὰ τῶν ῥαβδούχων. δεινῶς γὰρ δὴ πάντες ἠγανά- 8  
κτησαν, καὶ οὐχ ἥμισυ ὅτι ὁ Καῖσαρ οὐδ' ἐς τὴν  
ἀγορὰν ἔτι, πρὸς τε τὸ ἐκείνου ἐπίφθονον καὶ πρὸς  
τὸ τοῦ πλήθους ἐπαγωγόν, ἐφοίτησε. φοβηθεὶς οὖν  
ὁ Ἀντώνιος διελέξατό ποτε τοῖς παροῦσιν ὅτι οὔτε  
τινὰ ὀργὴν τῷ Καίσαρι ἔχοι, ἀλλὰ καὶ εὖνοιαν αὐτῷ  
ὀφείλοι, καὶ ἔτοιμος εἶη πᾶσαν τὴν ὑποψίαν ἀπολύ-  
σασθαι. ἀγγελθέντων δὲ τούτων ἐκείνῳ συνῆλθον 2  
μὲν ἐς λόγους, καὶ κατηλλάχθαι τισὶν ἔδοξαν, τὰς  
τε γὰρ γνώμας σφῶν ἀκριβῶς εἰδότες, καὶ ἐξελέγξαι  
τότε αὐτὰς ἄκαιρον εἶναι νομίσαντες, ἀνθυπεῖξάν  
τινα ἀλλήλοις συμβιβαζόμενοι, καὶ ἡμέρας μὲν τινὰς

ἡσύχασαν, ἔπειτα δὲ ἀνθυποπτεύσαντες ἀλλήλους, εἴτ' ἐξ ἀληθοῦς ἐπιβουλῆς εἴτε καὶ ἐκ ψευδοῦς διαβολῆς, οἷα ἐν τῷ τοιούτῳ φιλεῖ γίνεσθαι, διηνέχθησαν αὐτοῖς. ὅταν γάρ τινες ἐκ μεγάλης ἔχθρας συνενεχθῶσι, πολλὰ μὲν μηδὲν δεινὸν ἔχοντα, πολλὰ δὲ καὶ ἐκ συντυχίας συμβαίνοντα ὑποτοποῦσι· πᾶν γὰρ ἐνὶ λόγῳ ὥς καὶ ἐξεπίτηδες καὶ ἐπὶ κακῷ τινι γιγνόμενον πρὸς τὸ προὔπαρξαν ἔχθος λαμβάνουσι. καὶ αὐτοῖς ἐν τούτῳ καὶ οἱ διὰ μέσου ὄντες συνεπιτίθενται· διαγγέλλοντες γάρ τινα προσποιήσει εὐνοίας ἐπιπαροξύνουσιν αὐτούς. πλείστον τε γὰρ ἔστι τὸ βουλόμενον πάντας τοὺς τι δυναμένους ἀλλήλοις διαφέρεσθαι, καὶ διὰ τοῦτ' ἐπιχαῖρόν τε ἐπὶ τῇ ἔχθρᾳ αὐτῶν καὶ συνεπιβουλεῦόν σφισι· καὶ ῥᾶστον ἀπατηθῆναι λόγοις ἐπιτετηδευμένοις ἐκ φιλίας ἀνυπόπτου τὸ προδιαβεβλημένον. ἐκ μὲν οὖν τούτου καὶ ἐκεῖνοι, οὐδὲ ἐν τῷ πρὶν πιστεύοντες ἀλλήλοις, ἐπὶ πλέον ἡλλοτριώθησαν.

- 9 ὁρῶν οὖν ὁ Ἀντώνιος τὸν Καίσαρα ἀξάνομενον, ἐπεχείρησε δελεάσαι τὸ πλῆθος, εἴ πως ἐκείνου τε αὐτοὺς ἀποσπάσειε καὶ ἐαυτῷ προσποιήσειε, καὶ χῶραν ἄλλην τε πολλὴν καὶ τὴν ἐν τοῖς ἔλεσι τοῖς Πομπτίνοις, ὥς κεχωσμένοις ἤδη καὶ γεωργεῖσθαι δυναμένοις, κληρουχθῆναι διὰ Λουκίου Ἀντωνίου
- 2 ἀδελφοῦ δημαρχοῦντος ἐσηγήσατο. τρεῖς γάρ [οἱ] ἀδελφοὶ οἱ Ἀντώνιοι οὗτοι ὄντες ἀρχὰς ἅμα πάντες ἔσχον, ὁ μὲν Μάρκος ὑπατεύων, ὁ δὲ Λούκιος δημαρχῶν, ὁ δὲ Γάιος στρατηγῶν· ὅθεν οὐχ ἥκιστα ἡδυνήθησαν τοὺς μὲν τότε τῶν συμμάχων καὶ τῶν ὑπηκόων ἄρχοντας, πλὴν τῶν σφαγέων τῶν πλειόνων, ἄλλων τέ τινων οὓς πιστοὺς σφισιν ἐνόμιζον εἶναι,
- 3 παῦσαι, ἐτέρους δὲ ἀντ' αὐτῶν ἀνθελέσθαι, καὶ τισιν



ἐπὶ μακρότερον, παρὰ τὰ νενομοθετημένα ὑπὸ τοῦ Καίσαρος, ἄρχειν ἐπιτρέψαι, καὶ τὴν μὲν Μακεδονίαν τὴν τῷ Μάρκῳ ἐκ τοῦ κλήρου δεδομένην ὁ ἀδελφὸς αὐτοῦ Γάιος σφετερίσασθαι, τὴν δὲ Γαλατίαν τὴν ἐντὸς τῶν Ἑλλήνων, ἣ ὁ Βρούτος ὁ Δέκιμος προσετέτακτο, αὐτὸς ἐκεῖνος μετὰ τῶν στρατευμάτων τῶν ἐς τὴν Ἀπολλωνίαν προπεμφθέντων, ὥς καὶ ἰσχυροτάτην καὶ τοῖς στρατιώταις καὶ τοῖς χρήμασιν οὔσαν, ἀντιλαβεῖν. ταῦτά τε οὖν ἐψηφίσθη, καὶ τῷ Πομπηίῳ τῷ Σέξτῳ δύναμιν ἥδη πολλὴν ἔχοντι ἢ τε ἄδεια, καίτοι ὑπὸ τοῦ Καίσαρος ὥσπερ καὶ τοῖς ἄλλοις δοθεῖσα, ἐβεβαιώθη, καὶ τὰ χρήματα, ὅσα ἐν τε Ἀργυρίῳ καὶ ἐν χρυσίῳ τὸ δημόσιον ἐκ τῆς πατρῴας αὐτοῦ οὐσίας εἰλήφει, ἀποδοθῆναι ἐγνώσθη· τῶν γὰρ χωρίων αὐτῆς τὰ πλείω Ἀντώνιος ἔχων οὐδεμίαν ἀπόδοσιν ἐποιήσατο.

ἐκεῖνοι μὲν δὴ ταῦτ' ἔπραττον, διηγῆσομαι δὲ καὶ τὰ κατὰ τὸν Σέξτον γενόμενα. ὥς γὰρ τότε ἀπὸ τῆς Κορδούβης ἔφυγε, τὸ μὲν πρῶτον ἐς Λακητανίαν ἐλθὼν ἐνταῦθα ἐκρύφθη· ἐπεδιώχθη μὲν γὰρ, διέλαθε δὲ εὐνοϊκῶς τῶν ἐπιχωρίων οἱ διὰ τὴν τοῦ πατρὸς μνήμην ἔχοντων· ἔπειτα δὲ ἐπειδὴ ὁ τε Καῖσαρ ἐς τὴν Ἰταλίαν ἀπῆρε καὶ ἐν τῇ Βαιτικῇ στρατευμα οὐ πολὺ ὑπελείφθη, συνέστησαν πρὸς αὐτὸν καὶ ἐκεῖνοι καὶ οἱ ἐκ τῆς μάχης διασωθέντες, καὶ οὕτω μετ' αὐτῶν ἐς τε τὴν Βαιτικὴν, ὥς καὶ ἐπιτηδαιοτέραν ἐμπολεμῆσαι οὔσαν, αὐτίς ἀφίκετο, καὶ ταῦθα καὶ στρατιώτας καὶ πόλεις, ἄλλως τε καὶ ἐπειδὴ ὁ Καῖσαρ ἀπέθανε, τὰς μὲν ἐκούσας τὰς δὲ καὶ βίᾳ προσλαβών, ὁ γὰρ ἄρχων αὐτῶν Γάιος Ἀσίμιος Πολλίων οὐδὲν ἰσχυρὸν εἶχεν, ὥρμησε μὲν ἐπὶ τὴν Καρχηδόνα τὴν Ἰβηρικὴν, ἐπιθεμένου δὲ ἐν

τούτω τοῦ Πολλίωνος τῇ ἀπουσίᾳ αὐτοῦ καὶ κακώ-  
 σαντός τινα ἐπανῆλθε χειρὶ πολλῇ, καὶ συμβαλὼν  
 αὐτόν τε ἐτρέψατο, καὶ τοὺς λοιποὺς ἰσχυρῶς ἀγωνι-  
 ζομένους ἔπειτ' ἐκ συντυχίας τοιαῦδε ἐξέπληξε καὶ  
 5 ἐνίκησεν. ἐπειδὴ γὰρ ἐκεῖνος μὲν τὴν χλαμύδα τὴν  
 στρατηγικὴν ἀπέριψεν ὥστε ῥᾶον τῇ φυγῇ λαθεῖν,  
 ἕτερος δέ τις ὁμώνυμός τε αὐτῷ καὶ ἐπιφανὴς ἱππεὺς  
 ἔπεσε, καὶ ὁ μὲν ἔκειτο ἡ δὲ ἐαλώκει, τὸ μὲν ἀκού-  
 σαντες οἱ στρατιῶται τὸ δὲ ἰδόντες ἠπατήθησαν ὥς  
 καὶ τοῦ στρατηγοῦ σφων ἀπολωλότες καὶ ἐνέδοσαν.  
 6 καὶ οὕτως ὁ Σέξτος νικήσας πάντα ὀλίγου τὰ ταύτη  
 κατέσχε. δυνατοῦ δὲ ἤδη αὐτοῦ ὄντος ὁ Λέπιδος  
 τῆς τε ὁμοχώρου Ἰβηρίας ἄρξων ἀφίκετο, καὶ ἐπείσεν  
 αὐτὸν ἐς ὁμολογίαν ἐλθεῖν ἐπὶ τῷ τὰ πατρῶα κομί-  
 σασθαι. καὶ οὕτω καὶ ὁ Ἀντώνιος διὰ τε τὴν τοῦ  
 Λεπίδου φιλίαν καὶ διὰ τὴν τοῦ Καίσαρος ἐχθραν  
 ψηφισθῆναι ἐποίησε.

καὶ ὁ μὲν οὕτω τε καὶ ἐπὶ τούτοις ἐκ τῆς Ἰβηρίας  
 11 ἀπηλλάγη· Καῖσαρ δὲ καὶ Ἀντώνιος πάντα μὲν ἐπ'  
 ἀλλήλοις ἐπραττον, οὐ μέντοι καὶ φανερῶς πω συνερ-  
 ρώγεσαν, ἀλλὰ καίπερ τῷ ἔργῳ ἐκπεπολεμωμένοι,  
 τῇ γοῦν δοκῇσει ἐπεκρύπτοντο. καὶ ἐκ τούτου καὶ  
 τᾶλλα τὰ ἐν τῇ πόλει πάντα ἐν τε ἀκρισίᾳ πολλῇ ἦν  
 καὶ συνεκέχυτο. εἰρήνουν ἔτι καὶ ἐπολέμουν ἤδη·  
 2 τό τε τῆς ἐλευθερίας σχῆμα ἐφαντάζετο καὶ τὰ τῆς  
 δυναστείας ἔργα ἐγίνετο. καὶ ἐν μὲν τῷ ἐμφανεῖ  
 ὁ Ἀντώνιος, ἅτε καὶ ὑπατεύων, ἐπλεονέκτει, ἡ δὲ  
 δὴ σπουδὴ τῶν ἀνθρώπων ἐς τὸν Καίσαρα ἐποίει,  
 τὸ μὲν διὰ τὸν πατέρα αὐτοῦ, τὸ δὲ καὶ διὰ τὰς ἐλ-  
 πίδας ὧν ὑπισχνεῖτο, μέγιστον δὲ ὅτι τῷ τε Ἀντωνίῳ  
 πολὺν δυναμένῳ ἥχθοντο καὶ τῷ Καίσαρι μηδέπω  
 3 ἰσχύοντι συνήρουντο. ἐφίλουν μὲν γὰρ οὐδέτερον,

νέων δὲ δὴ αἰὲν πραγμάτων ἐπιθυμοῦντες, καὶ τὸ μὲν  
 κρεῖττον πᾶν καθαιρεῖν, τῷ δὲ πιεζομένῳ βοηθεῖν  
 πεφυκότες, ἀπεχρῶντο αὐτοῖς πρὸς τὰ σφέτερα ἐπιθυ-  
 μήματα. ταπεινώσαντες οὖν τότε διὰ τοῦ Καίσαρος  
 τὸν Ἀντώνιον, ἔπειτα καὶ κεῖνον καταλῦσαι ἐπεχείρη-  
 σαν. τοῖς γὰρ τι αἰὲν δυναμένοις βαρυνόμενοι τοὺς 4  
 τε ἀσθενεστέρους προσελάμβανον καὶ διὰ τούτων  
 αὐτοὺς καθήρουν· ἔπειτα καὶ ἐκείνοις ἡλλοτριοῦντο.  
 καὶ τοῦτου ἀντικαθιστάντες σφᾶς ἐς τὸ ἐπίφθονον  
 τοὺς αὐτοὺς καὶ ἐφίλουν καὶ ἐμίσουν, καὶ ἡῦξον καὶ  
 ἐταπείνουν.

οὕτως οὖν αὐτῶν καὶ περὶ τὸν Καίσαρα καὶ περὶ 12  
 τὸν Ἀντώνιον ἔχοντων ἀρχὴν τήνδε ὁ πόλεμος ἔλαβεν.  
 ὁ Καῖσαρ τοῦ Ἀντωνίου ἐς τὸ Βρεντέσιον πρὸς τοὺς  
 στρατιώτας τοὺς ἐκ τῆς Μακεδονίας περαιωθέντας  
 ἀφορμήσαντος ἐκέισε μὲν ἑτέρους τινὰς μετὰ χρημάτων,  
 ὅπως σφᾶς σφετερίσωσι, προαπέστειλεν, αὐτὸς δὲ μέχρι 2  
 Καμπανίας ἐλθὼν πλῆθος ἀνδρῶν ἐκ τῆς Καπύης μά-  
 λιστα, ἅτε καὶ παρὰ τοῦ πατρὸς αὐτοῦ, ᾧ τιμωρεῖν  
 ἔλεγε, τὴν τε χώραν καὶ τὴν πόλιν εἰληφότων, ἥθροι-  
 σεν, ὑπισχνεῖτό τέ σφισι πολλά, καὶ ἔδωκεν εὐθύς  
 τότε κατὰ πεντακοσίας δραχμάς. ἐκ τούτων δὴ τῶν 3  
 ἀνδρῶν καὶ τὸ τῶν ἡγουκάτων σύστημα, οὓς ἀνα-  
 κλήτους ἂν τις ἐλληνίσας, ὅτι πεπαυμένοι τῆς στρα-  
 τείας ἐπ' αὐτὴν αὐτίς ἀνεκλήθησαν, ὀνομάσειεν,  
 ἐνομίσθη. καὶ αὐτοὺς παραλαβὼν ὁ Καῖσαρ ἠπεύχθη  
 τε ἐς τὴν Ῥώμην πρὶν τὸν Ἀντώνιον ἀνακομισθῆναι,  
 καὶ ἐς τὸν ὄμιλον ὑπὸ τοῦ Κανουτίου παρασκευα- 4  
 σθέντα αὐτῷ ἐσελθὼν πολλὰ μὲν τοῦ πατρὸς αὐτοὺς  
 ἀνέμνησεν, ἐπεξιὼν ὅσα καλῶς ἐπεποιήκει, πολλὰ  
 δὲ καὶ ὑπὲρ ἑαυτοῦ καὶ μέτρια διελέχθη, τοῦ τε  
 Ἀντωνίου κατηγόρησε, καὶ τοὺς στρατιώτας τοὺς

- ἀκολουθήσαντάς οἱ ἐπήνεσεν ὥς καὶ ἐθέλοντι πρὸς ἐπικουρίαν τῆς πόλεως παρόντας καὶ ἑαυτὸν τε ἐπ' αὐτῇ προκεχειρισμένους καὶ δι' ἑαυτοῦ πᾶσι ταῦτα
- 6 δηλοῦντας. ἐπαίνων τε ἐπὶ τούτοις ἔκ τε τῆς ἄλλης παρασκευῆς καὶ ἐκ τοῦ συνόντος αὐτῷ πλήθους τυχὼν ἀπῆρεν ἐς τὴν Τυρσηνίαν, ὅπως καὶ ἐκείθεν δύναμιν τινα προσλάβῃ. καὶ ὁ μὲν ταῦτ' ἔπραττεν,
- 13 Ἀντώνιον δὲ τὴν μὲν ἀρχὴν φιλοφρόνως οἱ στρατιῶται ἐν τῷ Βρεντεσίῳ ἐδέξαντο, προσδοκήσαντες πλείω παρ' αὐτοῦ τῶν προτεινομένων σφίσιν ὑπὸ τοῦ Καίσαρος λήψεσθαι, ἐπειδὴ καὶ πολλῷ πλείω
- 2 κερτῆσθαι αὐτὸν ἐκείνου ἐνόμιζον· ὥς μέντοι ἑκατόν τε ἐκάστῳ δραχμὰς δώσειν ὑπέσχετο, καὶ αὐτῶν ἐπὶ τούτῳ θορυβησάντων σφαγῆναι ἄλλους τέ τινας καὶ ἑκατοντάρχους ἐν τε τοῖς αὐτοῦ καὶ ἐν τοῖς τῆς γυναικὸς ὀφθαλμοῖς ἐκέλευσε, τότε μὲν ἡσύχασαν,
- ¶ πορευόμενοι δὲ ἐς τὴν Γαλατίαν καὶ κατὰ τὸ ἄστυ γεγεννημένοι ἐνεωτέρισαν, καὶ καταφρονήσαντες τῶν ὑποστρατήγων τῶν ἐπιτεταγμένων σφίσι συχνοὶ πρὸς τὸν Καίσαρα μετέστησαν· καὶ τό γε Ἄρειον τὸ τέταρτον στρατόπεδον ὠνομασμένον ὅλον αὐτῷ προσε-
- 4 χώρησε. παραλαβὼν οὖν αὐτούς, καὶ ἀργύριον καὶ ἐκείνοις ὁμοίως δούς, προσέθετο καὶ ἄλλους ἐκ τούτου πολλούς, καὶ τοὺς τε ἐλέφαντας τοὺς τοῦ Ἀντωνίου πάντας ἔλαβεν ἑξαπίνης παρακομιζομένοις σφίσιν
- 5 ἐντυχὼν, ἐπειδὴ τε ἐκείνος ἄλλα τέ τινα ἐν τῇ Ῥώμῃ διοικήσας, καὶ τοὺς στρατιώτας τοὺς λοιποὺς τοὺς τε βουλευτὰς τοὺς σὺν αὐτοῖς ὄντας ὀρκώσας, ἐς τὴν Γαλατίαν ἐξώρμησε φοβηθεὶς μὴ καὶ αὐτὴ τι νεοχμῶσῃ, οὐδ' ὁ Καῖσαρ ἀνεβάλετο, ἀλλ' ἐπηκολούθησεν αὐτῷ.
- 14 ἦρχε μὲν δὴ τότε τῆς χώρας ἐκείνης ὁ Βρούτος



ὁ Δέκιμος, καὶ αὐτοῦ ὁ Ἀντώνιος ἐλπίδα πολλὴν εἶχεν ἅτε καὶ τὸν Καίσαρα ἀπεκτονότος· ἐπράχθη δὲ ὥδε. ὁ Δέκιμος οὔτε τι ἐς τὸν Καίσαρα ὑποπτεύων, οὔδὲ γὰρ ἐπηπείλει τι τοῖς σφαγεῦσι, καὶ τὸν Ἀντώνιον οὐδὲν μᾶλλον ἐκείνου πολέμιον ἢ καὶ ἑαυτοῦ τῶν τε ἄλλων τῶν τι δυναμένων ὑπ' ἐμφύτου πλεονεξίας ὄρων ὄντα, οὐχ ὑπεῖξεν αὐτῷ. μαθὼν οὖν τοῦτο ὁ Καῖσαρ ἐπὶ πολὺ μὲν ἠπόρησεν ὅτι πρᾶξῃ. ἐμίσει μὲν γὰρ ἀμφοτέρους αὐτούς, οὐ μέντοι <sup>2</sup> καὶ εἶχεν ὅπως ἑκατέρῳ ἅμα μάχοιτο· οὔδὲ γὰρ τῷ ἑτέρῳ σφῶν ὅποτερωοῦν ἀντίπαλος ἦδη ἦν, πρὸς δὲ καὶ ἐδεδίει μὴ τοῦτο τολμήσας συστήσῃ τε αὐτοὺς ἀλλήλοις καὶ καθ' ἑν ἀμφοτέροις πολεμήσῃ. <sup>3</sup> λογι-  
σάμενος οὖν ὅτι ὁ μὲν πρὸς τὸν Ἀντώνιον ἀγὼν ἦδη τε ἐνέστηκε καὶ ἐπείγει, τῆς δὲ τιμωρίας τῆς τοῦ πατρὸς οὐδέπω καιρὸς εἶη, τὸν Δέκιμον προσηταιρίσατο. καὶ γὰρ εὖ ἠπίστατο ὅτι τούτῳ μὲν, ἂν τῶν ἀνθεστηκότων δι' αὐτοῦ κρατήσῃ, οὐδὲν μέγα ἔργον μετὰ τοῦτό οἱ προσπολεμήσας ἔξει, ἐκείνων δὲ ἰσχυρὸν αὖθις πολέμιον σχήσει· τοσοῦτόν που ἀλλήλων διέφερον. πέμψας οὖν πρὸς τὸν Δέκιμον φιλίαν τε <sup>15</sup> αὐτῷ ἐπηγγείλατο, καὶ συμμαχίαν, ἂν μὴ τὸν Ἀντώνιον δέξηται, προσυπισχνεῖτο. καὶ διὰ τοῦτο καὶ οἱ ἐν τῷ ἅσκει τὴν χάριν τὴν τοῦ Καίσαρος συνήρουντο. τότε μὲν οὖν, ἦδη γὰρ ὅ τε ἐνιαυτὸς ἐξῆι <sup>2</sup> καὶ ὕπατος οὐδεὶς παρῆν· ὁ γὰρ Διολοβέλλας ἐς τὴν Συρίαν ὑπὸ τοῦ Ἀντωνίου προεξεπέπεμπτο· ἐπαινοὶ ἐν τῇ βουλῇ αὐτοῖς τε ἐκείνοις καὶ τοῖς στρατιώταις τοῖς τὸν Ἀντώνιον ἐγκαταλιποῦσι, τῶν δημάρχων ἐπιψηφισάντων, ἐγένοντο. καὶ ὅπως γε μετὰ ἀδείας <sup>3</sup> τοῦ νέου ἔτους ἐνστάντος βουλευσονται περὶ τῶν παρόντων, φρουραῖς σφίσι στρατιωτῶν ἐν τῷ συνε-

δρίῳ χρῆσθαι ἔδοξε. ταῦτα γὰρ ἤρεσκε μὲν καὶ τοῖς ἄλλοις τοῖς πλείοσι τῶν ἐν τῇ Ῥώμῃ τότε ὄντων, τὸν γὰρ Ἀντώνιον δεινῶς ἐμίσουν, μάλιστα δὲ δὴ τῷ Κικέρωνι· διὰ γὰρ τὸ πρὸς αὐτὸν ἔχθος σφοδρότατον ὑπάρχον τὸν τε Καίσαρα ἐθεράπευε, καὶ πᾶν ὅσον ἐδύνατο καὶ λόγῳ καὶ ἔργῳ τούτῳ τε ἐβόηθει καὶ ἐκείνῳ ἐκάκου. καὶ διὰ τοῦτο, καίτοι ἐκχωρήσας ἐκ τῆς πόλεως ὥς καὶ τὸν υἱὸν Ἀθήναζε ἐπὶ παιδείᾳ προπέμψων, ἐπανῆλθεν ἐπειδήπερ ἐκπεπολεμωμένους σφᾶς ἦσθετο.

16 ἐκείνῳ μὲν οὖν τῷ ἔτει ταῦτ' ἐπράχθη, καὶ ὁ Σερουίλιος ὁ Ἰσανρικός ὑπεργήρως ἀπέθανε. διὰ τε οὖν τοῦτο ἐμνημόνευσα αὐτοῦ, καὶ ὅτι οὕτως οἱ τότε Ῥωμαῖοι τοὺς τε τῷ ἀξιώματι προήκοντας ἠδοῦντο καὶ τοὺς ἀναιδεῖα τινὶ χρωμένους καὶ ἐπὶ τοῖς ἐλαχίστοις ἐμίσουν ὥστε, ἐπειδὴ ἐκεῖνός τινα ἐν ὁδῷ ποτε ἀπαντήσαντά οἱ βαδίζοντι ἱππεύοντα, καὶ μήτε ἀποπηδήσαντα καὶ προσέτι ἰσχυρῶς προσεξελάσαντα, ἐγνώρισέ τε μετὰ τοῦτο ἐν δικαστηρίῳ κρινόμενον καὶ εἶπε τοῖς δικασταῖς τὸ γενόμενον, οὔτε λόγον ἔτ' αὐτῷ ἔδοσαν καὶ κατεψηφίσαντο πάντες.

17 Ἀύλου δὲ δὴ Ἰρτίου μετὰ Γαῖου Οὐιβίου ὑπα-  
 a. u. 711 τεύσαντος, οὗτος γάρ, καίτοι τοῦ πατρὸς αὐτοῦ ἐς τὰ λευκώματα τὰ Σύλλεια ἐσγραφέντος, ὑπάτος τότε ἀπεδείχθη, βουλή τε ἐγένετο καὶ γινῶμαι ἐπὶ τρεῖς ἐφεξῆς ἡμέρας, ἀπ' αὐτῆς τῆς νομηνίας ἀρξάμεναι,  
 2 προετέθησαν· ἔκ τε γὰρ τοῦ πολέμου ἐν χερσὶν ὄντος καὶ ἐκ τεράτων, ἃ πλείστα καὶ ἐξαισιώτατα ἐγεγόνει, ταρασδόμενοι οὐδὲ τῆς ἀποφράδος, τὸ μὴ ἐν ἐκείναις βουλευσασθαί τι τῶν συμφερόντων σφίσιν, ἀπέσχοντο. κεραινοὶ τε γὰρ παμπληθεῖς ἔπεσον, καὶ τινες αὐτῶν καὶ ἐς τὸν νεῶν τὸν τῷ Διὶ τῷ

Καπιτωλίῳ ἐν τῷ Νικαίῳ ὄντα κατέσκηψαν· καὶ 3  
 πνεῦμα μέγα ἐπιγενόμενον τὰς τε στήλας τὰς περὶ  
 τὸ Κρόνιον καὶ περὶ τὸν τῆς Πίστεως νεῶν προσπε-  
 πηγνίας ἀπέροηξε καὶ διεσκέδασε, καὶ τὸ ἄγαλμα τὸ τῆς  
 Ἀθηνᾶς τῆς Φυλακίδος, ὃ πρὸ τῆς φυγῆς ὁ Κικέρων ἐς  
 τὸ Καπιτώλιον ἀνετεθείκει, κατέβαλε καὶ κατέθραυσε.  
 καὶ τοῦτο μὲν καὶ αὐτῷ τῷ Κικέρωνι τὸν ὄλεθρον 4  
 προεδήλωσε· τοὺς δὲ ἄλλους ἐκεῖνά τε ἐτάραττε καὶ  
 σεισμὸς μέγας γενόμενος, ταῦτός τε τις τυθεὶς τε δι'  
 αὐτὸν ἐν τῷ Ἑστιαίῳ, καὶ ἀναπηδήσας μετὰ τὴν  
 ἱερουργίαν. πρὸς δὲ δὴ τούτοις τοιούτοις οὐσι λαμπὰς  
 ἀπ' ἀνίσχοντος ἡλίου πρὸς δυσμὰς διέδραμε, καὶ τις 5  
 ἀστὴρ καινὸς ἐπὶ πολλὰς ἡμέρας ὥφθη. τό τε φῶς  
 τοῦ ἡλίου ἐλαττοῦσθαι τε καὶ σβέννυσθαι, τοτὲ δὲ  
 ἐν τρισὶ κύκλοις φαντάζεσθαι ἐδόκει, καὶ ἓνα γε αὐ-  
 τῶν στέφανος σταχύων πυρώδης περιέσχευ, ὥστ'  
 εἶπερ τι ἄλλο, καὶ τοῦτο ἐναργέστατα αὐτοῖς ἐκβῆναι·  
 οἳ τε γὰρ ἄνδρες οἱ τρεῖς ἐδυνάστευον, λέγω δὲ τὸν  
 Καῖσαρα καὶ τὸν Λέπιδον καὶ τὸν Ἀντώνιον, καὶ ἐξ  
 αὐτῶν ὁ Καῖσαρ μετὰ τοῦτο τὴν νίκην ἔλαβε. τότε 6  
 δ' οὖν ταῦτά τε ἐγένετο, καὶ λόγια πρὸς κατάλυσιν  
 τῆς δημοκρατίας φέροντα παντοῖα ἦδετο. κόρακές  
 τε ἐς τὸ Διοσκόρειον ἐσπτόμενοι τὰ τῶν ὑπάτων τοῦ  
 Ἀντωνίου καὶ τοῦ Δολοβέλλου ὀνόματα, ἐνταῦθά  
 που ἐν πινακίῳ ἐγγεγραμμένα, ἐξεκόλασαν. καὶ κύνες 7  
 πολλοὶ νυκτὸς κατὰ τε τὴν ἄλλην πόλιν καὶ πρὸς τῇ  
 τοῦ ἀρχιερέως τοῦ Λεπίδου οἰκίᾳ μάλιστα συστρεφό-  
 μενοι ὠρύοντο. ὃ τε Ἡριδανὸς ἐπὶ πολὺ τῆς πέριξ  
 γῆς πελαγίσας ἐξαίφνης ἀνεχώρησε, καὶ παμπληθεῖς  
 ἐν τῷ ξηρῷ ὄφεις ἐγκατέλιπε. καὶ ἰχθυὺς ἐκ τῆς θα-  
 λάσσης ἀμύθητοι κατὰ τὰς τοῦ Τιβέριδος ἐκβολὰς ἐς  
 τὴν ἡπείρου ἐξέπεσον. ἐπεγένετο μὲν οὖν καὶ ὁ λοιμὸς 8

ἐπ' αὐτοῖς πάσῃ ὥς εἰπεῖν τῇ Ἰταλίᾳ ἰσχυρός, καὶ διὰ τοῦτο τό τε βουλευτήριον τὸ Ὀστίλιον ἀνοιχοδομηθῆναι καὶ τὸ χωρίον ἐν ᾧ ἡ ναυμαχία ἐγεγόνει συγχωσθῆναι ἐψηφίσθη· οὐ μέντοι καὶ ἐνταῦθα <sup>9</sup> στήσεσθαι τὸ δεινὸν ἐδόκει, ἄλλως τε καὶ ἐπειδὴ τοῦ Οὐιβίου τὰ ἐσιτήρια τῇ νουμηνίᾳ θύοντος θραβδοῦχος τις αὐτοῦ ἔπεσεν ἐξαίφνης καὶ ἀπέθανε. διὰ μὲν οὖν ταῦτα καὶ ἐν ἐκείναις ταῖς ἡμέραις ἐβουλεύσαντό τε, καὶ εἶπον ἄλλοι τε ἐφ' ἐκάτερα πολλοὶ καὶ ὁ Κικέρων ὧδε.

18 “ὦν μὲν ἔνεκα τὴν ἀποδημίαν, ὥς καὶ ἐπὶ πλεῖστον ἐκδημήσω, ἐστείλάμην, καὶ διὰ σπουδῆς τὴν ἐπάνοδον, ὥς καὶ πολλὰ ὑμᾶς ὠφελήσω, ἐποιήσαμην, ἠκούσατε πρόην, ὦ πατέρες, ὅθ' ὑμῖν περὶ <sup>2</sup> αὐτῶν τούτων ἀπελογησάμην. οὔτε γὰρ ἐν δυναστείᾳ καὶ τυραννίδι ζῆν ὑπομείναιμ' ἂν, ἐν ἣ μῆτε πολιτεύσασθαι μῆτε παρορησιάσασθαι ἀσφαλῶς μῆτε τελευτῆσαι χρησίμως ὑμῖν δύναμαι, οὔτ' αὖ παρὸν τῶν δεόντων τι πράξαι, κατοκνήσαιμ' ἂν καὶ <sup>3</sup> μετὰ κινδύνου τοῦτο ποιῆσαι. νομίζω γὰρ ἀνδρὸς ἀγαθοῦ ὁμοίως ἔργον εἶναι τοῖς τε τῆς πατρίδος συμφέρουσι τηρεῖν ἑαυτόν, φυλαττόμενον μὴ μάτην ἀπόληται, καὶ τούτῳ μηδὲν ἐλλείπειν τῶν προσηκόντων μῆτε λέγοντα μῆτε πράττοντα, καὶ ἄρα τι καὶ παθεῖν σώζοντα αὐτὴν ἀναγκαῖον ἦ.

19 οὕτω δὴ τούτων ἐχόντων ἦν μὲν πού πολλὴ καὶ παρὰ τοῦ Καίσαρος καὶ ἐμοὶ καὶ ὑμῖν ἀσφάλεια πρὸς τὸ τὰ δεόντα βουλεύσασθαι· ἐπεὶ δὲ καὶ μετὰ φρουρᾶς συνελθεῖν ἐψηφίσασθε, πάνθ' ἡμᾶς οὕτω δεῖ καὶ εἰπεῖν καὶ πράξαι τήμερον ὥστε καὶ τὰ παρόντα καταστήσασθαι καὶ τοῦ μέλλοντος προϊδέσθαι, μὴ καὶ αὖτις ἀναγκασθῶμεν ὁμοίως ὑπὲρ αὐτῶν διαγρῶναι.



ὅτι μὲν γὰρ χαλεπὰ καὶ δεινὰ καὶ πολλῆς ἐπιμελείας 2  
καὶ φροντίδος δεόμενα τὰ πράγματα ἡμῶν ἐστὶ καὶ  
ὑμεῖς αὐτοὶ δῆλον, εἰ καὶ ἐκ μηδενὸς ἄλλου, ἀλλ'  
οὖν ἐκ τούτου γε πεποιήκατε· οὐ γὰρ ἂν ἐψηφίσασθε  
φυλακὴν τοῦ βουλευτηρίου σχεῖν, εἴγε ἐξῆν ὑμῖν  
ἐν τε τῷ εἰωθότι κόσμῳ καὶ ἐν ἡσυχίᾳ ἀδεῶς τι βου-  
λεύσασθαι. δεῖ δὲ ἡμᾶς καὶ διὰ τοὺς στρατιώτας 3  
τοὺς παρόντας ἀξιόλογόν τι πράξαι, ἵνα μὴ καὶ αἰσ-  
χύνην ὀφλῶμεν, αἰτήσαντες μὲν αὐτοὺς ὥς καὶ φοβού-  
μενοί τινας, ἀμελήσαντες δὲ τῶν πραγμάτων ὥς ἐν  
οὐδενὶ δεινῷ καθεστηκότες, καὶ λόγῳ μὲν σφας ὑπὲρ  
τῆς πόλεως ἐπ' Ἀντώνιον προσειληφότες, ἔργῳ δ'  
ἐκείνῳ καθ' ἡμῶν αὐτῶν δεδωκότες, ὥσπερ δέον 4  
αὐτὸν πρὸς τοῖς ἄλλοις στρατεύμασιν ἃ κατὰ τῆς  
πατρίδος συγκροτεῖ καὶ αὐτοὺς τούτους προσλαβεῖν,  
ἵνα μηδὲν μηδὲ τήμερον κατ' αὐτοῦ ψηφίσῃσθε.

καίτοι τινὲς ἐς τοῦτ' ἀναιδεΐας ἐληλύθασιν ὥστε 20  
τολμᾶν λέγειν ὥς οὐ πολεμεῖ τῇ πόλει, καὶ τοσαύτην  
γε εὐήθειαν ἡμῶν κατεγνώκασιν ὥστε καὶ νομίζειν  
τοῖς λόγοις τοῖς ἑαυτῶν πείσειν ἡμᾶς προσέχειν μάλ-  
λον ἢ τοῖς ἔργοις τοῖς ἐκείνου. καὶ τίς ἂν ἀφείς τὸ τὰς 2  
πράξεις αὐτοῦ σκοπεῖν, καὶ τὴν στρατείαν ἣν ἐπὶ τοὺς  
συνμάχους ἡμῶν μήτε τῆς βουλῆς μήτε τοῦ δήμου  
προστιάξαντος πεποιήται, καὶ τὰς χώρας ἃς κατατρέχει,  
καὶ τὰς πόλεις ἃς πολιορκεῖ, καὶ τὰς ἐλπίδας ἐφ' αἷς  
ἅπαντα ταῦτα ποιεῖ, τοῖς τε ῥήμασι τοῖς τούτων καὶ  
ταῖς ψευδολογίαις αἷς ἀναβάλλουσιν ἡμᾶς, σκήψεις  
καὶ προφάσεις λέγοντες, ἐθέλῃσαι πεισθεῖς ἀπολέ-  
σθαι; ἐγὼ μὲν γὰρ τοσούτου δέω ταῦτα ποιοῦντα αὐ- 3  
τὸν ἐννομὸν τι καὶ πολιτικὸν πρᾶγμα φάναι πρᾶτ-  
τειν, ὥστε καὶ ὅτι τὴν τῆς Μακεδονίας ἀρχὴν τὴν ἐκ  
τοῦ κλήρου προσταχθεῖσαν αὐτῷ κατέλιπε, καὶ ὅτι τὴν

- τῆς Γαλατίας ἀρχὴν τὴν μηδὲν αὐτῷ προσήκουσαν  
 4 ἀνθείλετο, καὶ ὅτι στρατεύματα ἃ ὁ Καῖσαρ ἐπὶ τοὺς  
 Πάρθους προύπεμψε, συλλαβὼν περὶ αὐτόν, μηδενὸς  
 ἐν τῇ Ἰταλίᾳ δεινοῦ ὄντος, ἔχει, καὶ ὅτι τὴν πόλιν  
 ἐν τῷ τῆς ὑπατείας χρόνῳ ἐκλιπὼν περιέρχεται τὴν  
 χώραν πορθῶν καὶ λυμαίνόμενος, πάσαι φημὶ πολέ-  
 21 μιον αὐτὸν ἀπάντων ἡμῶν εἶναι. εἰ δὲ μὴ παρα-  
 χρῆμα τότε ἡσθάνεσθε μηδὲ ἐφ' ἐκάστῳ αὐτῶν ἡγα-  
 νακτεῖτε, ἐκείνους μὲν καὶ διὰ τοῦτο ἔτι μᾶλλον μισεῖν  
 ἄξιόν ἐστιν, ὅτι τοιοῦτους ὄντας ὑμᾶς ἀδικῶν οὐ  
 παύεται, καὶ δυνηθεὶς ἂν ἴσως συγγνώμης ἐφ' οἷς  
 τὸ πρῶτον ἡμαρτε τυχεῖν, ἐς τοσοῦτο τῇ συνεχείᾳ  
 τῆς πονηρίας προελήλυθεν ὥστε καὶ ὑπὲρ ἐκείνων  
 2 χρῆναι δίκην ὑποσχεῖν· ὑμῖν δὲ ἐς ὑπερβολὴν ἐπι-  
 μελητέον ἐστὶ τῶν πραγμάτων, ὁρῶσι καὶ λογιζομέ-  
 νοις τοῦθ' ὅτι τὸν τοσαυτάκις ὑμῶν ἐν τοσοῦτοις  
 πράγμασι καταπεφρονηκότα ἀδύνατόν ἐστιν ἐκούσιον  
 ὑπὸ τε τῆς αὐτῆς ἐπιεικείας καὶ τῆς αὐτῆς φιλαν-  
 θρωπίας ὑμῶν σωφρονισθῆναι, ἀλλ' ἀνάγκη καὶ  
 ἄκοντα νῦν, εἰ καὶ μὴ πρότερον, τοῖς ὅπλοις κολα-  
 σθῆναι.
- 22 μὴ γὰρ ὅτι καὶ ψηφίσασθαι τινα αὐτῷ τὰ μὲν  
 ἀνέπεισεν ὑμᾶς τὰ δὲ ἐξεβιάσατο, ἥττόν τι παρὰ τοῦτο  
 ἀδικεῖν αὐτὸν καὶ ἐλάττονος διὰ τοῦτο ἄξιον τιμωρίας  
 2 εἶναι νομίσητε. πᾶν γὰρ τούναντίον καὶ ὑπὲρ αὐτοῦ  
 τούτου μάλιστα δίκην ὀφείλει δοῦναι, ὅτι πολλὰ καὶ  
 δεινὰ προελόμενος δρᾶσαι δι' ὑμῶν τέ τινα αὐτῶν  
 ἐποίησατο, καὶ ταῖς παρ' ὑμῶν ἀφορμαῖς, ἃς οὔτε  
 εἰδότης οὔτε προορωμένους τι τοιοῦτον ἐξαπατήσας  
 ἠνάγκασεν αὐτῷ ψηφίσασθαι, ἐφ' ὑμᾶς αὐτοὺς ἀπε-  
 3 χρήσατο. ποῦ γὰρ ἂν ἐκόντες ὑμεῖς τὰς μὲν παρὰ  
 τοῦ Καίσαρος ἢ καὶ τοῦ κλήρου δοθείσας ἐκάστοις

ἡγεμονίας κατελύσατε, τούτῳ δὲ ἐπετρέψατε τὰ τε ἄλλα πολλὰ τοῖς φίλοις καὶ τοῖς ἐταίροις διαδοῦναι, καὶ ἐς μὲν τὴν Μακεδονίαν τὸν ἀδελφὸν τὸν Γάιον πέμψαι, τὴν δὲ δὴ Γαλατίαν ἑαυτῷ μετὰ τῶν στρατευμάτων, οἷς οὐδὲν ὑπὲρ ὑμῶν χρήσασθαι εἶχε, προστάξαι; ἢ οὐ μέμνησθε πῶς ταραττομένους ὑμᾶς 4 ἐπὶ τῇ τοῦ Καίσαρος τελευτῇ λαβὼν πάνθ' ὅσα ἡβουλήθη διεπράξατο, τὰ μὲν ἐπικοινωνῶν ὑμῖν ὑπούλως καὶ ἀκαίρως, τὰ δὲ αὐτὸς ἐφ' ἑαυτοῦ προσκακουρῶν. πάντα δὲ βιαζόμενος; στρατιώταις γοῦν, καὶ τούτοις βαρβάροις, καθ' ὑμῶν ἐχρήσατο. καὶ 5 τοῦτο θαυμάσειεν ἂν τις, εἰ κατ' ἐκείνους τοὺς χρόνους ἐψηφίσθη τι οἷον οὐκ ἐχορῆν, ὁπότε μηδὲ νῦν παρρησίαν ἄλλως εἰπεῖν τι καὶ πράξαι τῶν δεόντων, εἰ μὴ μετὰ φρουρᾶς, ἐσχήκαμεν; ἦν εἰ τότε περιβλημένοι ἦμεν, οὗτ' ἂν ἐκεῖνος ὧν φήσει τις αὐτὸν τυχεῖν ἔτυχεν, οὗτ' ἂν τὰ μετὰ ταῦτα ἀνζηθεῖς 6 ἐξ αὐτῶν ἐπράξε. μὴ οὖν ὅσα κελευόμενοι καὶ καταναγκαζόμενοι καὶ θρηνοῦντες δεδωκέναι αὐτῷ ἐδόξαμεν, ταῦτά τις ὥς καὶ νομίμως καὶ δικαίως γεγονότα προβαλλέσθω· οὐδὲ γὰρ ἐν τοῖς ἰδίοις, ὅσα ἂν τις ἕτερος ὑφ' ἑτέρου βιασθεὶς πράξῃ, κύρια ταῦτα τηρεῖται.

καίτοι ταῦτα μὲν, ὅσα γε ψηφίσασθαι δοκεῖτε, 23 καὶ βραχέα καὶ οὐ πάνυ ἔξω τοῦ καθεστηκότος ὄντα εὐρήσετε. τί γὰρ δεινὸν εἰ ἕτερος ἀνθ' ἑτέρου Μακεδονίας ἢ Γαλατίας ἄρξιν ἐμελλεν; ἢ τί χαλεπὸν εἰ τις στρατιώτας ὑπατεύων ἔλαβεν; ἀλλ' ἐκεῖνα 2 χαλεπὰ καὶ σθένη, τὸ τὴν χώραν ἡμῶν κακουργεῖσθαι, τὸ τὰς πόλεις τὰς συμμαχίδας πολιορκεῖσθαι, τὸ τοὺς στρατιώτας τοὺς ἡμετέρους ἐφ' ἡμᾶς ὀπλίζεσθαι, τὸ τὰ ἡμέτερα καθ' ἡμῶν ἀναλίσκεσθαι· ἃ

3 μήτε ἐψηφίσασθε μήτε ἐμελλήσατε. μὴ τοίνυν, ὅτι  
 τινὰ ἐδώκατε αὐτῷ, διὰ τοῦτο αὐτὸν ἔατε καὶ τὰ  
 μὴ δοθέντα πράττειν· μηδ' ὅτι τινὰ συνεχωρήσατε,  
 παρὰ τοῦτο οἴεσθε δεῖν καὶ τὰ μὴ συγχωρηθέντα  
 αὐτῷ ποιεῖν ἕξειναι. πᾶν γὰρ τὸνναντίον καὶ δι'  
 αὐτὸ τοῦτο καὶ μισεῖν καὶ τιμωρεῖσθαι αὐτὸν ὀφεί-  
 λετε, ὅτι καὶ τῇ τιμῇ καὶ τῇ φιλανθρωπίᾳ τῇ παρ'  
 ὑμῶν οὐκ ἐν τούτοις μόνοις ἀλλὰ καὶ ἐν τοῖς ἄλλοις  
 4 ἅπασιν καθ' ὑμῶν ἐτόλμησε χρήσασθαι. σκοπεῖτε δέ·  
 ἐψηφίσασθε τὴν τε εἰρήνην καὶ τὴν ὁμόνοιαν τὴν  
 πρὸς ἀλλήλους, καὶ ἐμοὶ πεισθέντες. ταύτην οὗτος  
 πρυτανεύσαι κελευσθεὶς οὕτω διῆχε, πρόφασιν τὴν  
 τοῦ Καίσαρος ταφὴν πειρησάμενος, ὥστε πᾶσαν μὲν τὴν  
 πόλιν ὀλίγου καταπρησθῆναι, παμπόλλους δὲ αὐθις  
 5 φονευθῆναι. ἐβεβαιώσατε πάντα τὰ δοθέντα τισὶ καὶ  
 νομοθετηθέντα πρὸς τοῦ Καίσαρος, οὐχ ὥς καλῶς  
 πάντ' ἔχοντα, πολλοῦ γε καὶ δεῖ, ἀλλ' ὅτι μηδὲν αὐτῶν  
 μετακινήθῃναι συνέφερεν, ὅπως ἀνυπόπτως χωρὶς  
 ὑπούλου τινὸς ἀλλήλοις συνῶμεν. τούτων ἕξεταστῆς  
 οὗτος γενόμενος πολλὰ μὲν τῶν प्राχθέντων ὑπ' αὐτοῦ  
 6 καταλέλυκε, πολλὰ δὲ ἕτερα ἀντεγγέγραφε· καὶ γὰρ  
 χώρας καὶ πολιτείας καὶ ἀτελείας καὶ ἄλλας τινὰς  
 τιμὰς τοὺς τε ἔχοντας ἀφῆρηται, καὶ ἰδιώτας καὶ  
 βασιλέας καὶ πόλεις, καὶ τοῖς μὴ λαβοῦσι δέδωκε,  
 παραποιησάμενος τὰ τοῦ Καίσαρος ὑπομνήματα, καὶ  
 τοὺς μὲν μηδὲν ἐθελήσαντας αὐτῷ προῖεσθαι καὶ τὰ  
 δοθέντα αὐτοῖς ἀφελόμενος, τοῖς δ' ὠνητιάσασιν καὶ  
 7 ἐκεῖνα καὶ τᾶλλα πάντα πωλήσας. καίπερ ὑμεῖς  
 αὐτὰ ταῦτα προορώμενοι ἐψηφίσασθε μηδεμίαν στή-  
 λην μετὰ τὸν τοῦ Καίσαρος θάνατον, ὥς καὶ παρ'  
 ἐκείνου τῷ δεδομένον τι ἔχουσιν, στήναι. καὶ μέντοι  
 καὶ μετὰ ταῦτα ὥς πολὺ τοῦτ' ἐγίγνετο, καὶ ἔλεγεν



ἀναγκαῖον εἶναί τινα τῶν ἐν τοῖς γράμμασι τοῖς τοῦ Καίσαρος εὐρεθέντων ἐκλεχθῆναι τε καὶπραχθῆναι, ὑμεῖς μὲν μετὰ τῶν πρώτων ἀνδρῶν προσετάξατε αὐτῷ ταῦτα διαλέξαι, ἐκείνος δὲ οὐδὲν αὐτῶν φροντίσας, πάνθ' ὅσα ἐβούλετο μόνος καὶ περὶ τοὺς νόμους καὶ περὶ τοὺς φυγάδας καὶ περὶ τᾶλλα ἃ μικρῷ πρόσθεν εἶπον ἐξεργάσατο. οὕτω που πάντα τὰ δοκοῦντα ὑμῖν ποιεῖν βούλεται.

ἄρ' οὖν ἐν τούτοις μόνον τοιοῦτος γέγονε, τὰ δ' ἄλλα ὀρθῶς διώκηκε; ποῦ; πόθεν; οὐ τὰ χρήματα τὰ κοινὰ τὰ καταλειφθέντα ὑπὸ τοῦ Καίσαρος ἐπιζητῆσαι καὶ ἀποδεῖξαι κελευσθεῖς ἤρπακε, καὶ τὰ μὲν τοῖς δανεισταῖς ἀποδέδωκε, τὰ δὲ ἐς τρυφήν κατανόλωκεν, ὥστε μηκέτ' αὐτῷ μηδὲ τούτων τι περιεῖναι; οὐ τὸ ὄνομα τὸ τοῦ δικτάτωρος μισησάντων ὑμῶν διὰ τὴν ἐκείνου δυναστείαν καὶ παντελῶς τῆς πολιτείας ἐκβαλόντων, τοῦτο μὲν ὥσπερ τι αὐτὸ ἐφ' ἑαυτοῦ ἀδικῆσαι δυνάμενον οὐκ ἐπιτέθεται, τὰ δὲ ἔργα αὐτοῦ καὶ τὴν πλεονεξίαν ἐν τῷ τῆς ὑπατείας προσήματι ἐπιδέδεικται; οὐχ ὑμεῖς μὲν πρῦτανιν αὐτὸν τῆς ὁμονοίας ἀπεδείξατε, οὗτος δὲ πόλεμον αὐτὸς ἐφ' ἑαυτοῦ τηλικούτον, οὔτε προσήκοντα οὔτε ἐγνωσμένον, ἀνήρηται, πρὸς Καίσαρα καὶ Δέκιμον, οὓς ὑμεῖς ἐπαινεῖτε; μυρία δ' ἂν εἴη λέγειν, εἴ τις ἐπεξιέναι καθ' ἕκαστον ἐθελήσειεν ὣν ὑμεῖς μὲν ἐπετρέψατε αὐτῷ ὡς ὑπάρῃ διοικῆσαι, ἐκείνος δὲ οὐδ' ὅτιοῦν ἐς δέον ἐπραξεν, ἀλλὰ καὶ πάντα τὰναντία καθ' ὑμῶν τῇ παρ' ὑμῶν ἐξουσίᾳ δοθείσῃ χρώμενος πεποίηκεν. ἄρ' οὖν ἐς ὑμᾶς αὐτοὺς ἀναδέξεσθε καὶ ταῦτα τὰ κακῶς ὑπ' αὐτοῦ πεπραγμένα, καὶ αὐτοὶ πάντων σφῶν αἴτιοι γεγονέναι φήσετε, ὅτι τὴν διοίκησιν αὐτῶν καὶ τὸν ἐξετασμὸν αὐτῷ προσ-

- 6 **ε**τάξατε; ἀλλὰ ἄτοπον. οὐδὲ γὰρ ἂν στρατηγὸς ἢ καὶ πρεσβευτὴς τις αἰρεθεὶς μηδὲν τῶν δεόντων δράσῃ, τούτου τὴν αἰτίαν ὑμεῖς οἱ πέμψαντες αὐτοὺς ἔξετε. καὶ γὰρ ἂν εἴη δεινὸν εἰ πάντες οἱ προχειρίζομενοί τι πράττειν τὰ μὲν κέρδη καὶ τὰς τιμὰς αὐτοὶ λαμβάνοιεν, τὰ δὲ ἐγκλήματα καὶ τὰς αἰτίας ἐφ' 25 ὑμᾶς ἀναφέροιεν. οὐκ οὖν οὐδὲ τούτῳ προσέχειν προσήκει λέγοντι ὅτι ὑμεῖς γὰρ τὴν Γαλατίαν ἄρχειν ἐπετρέψατε, ὑμεῖς τὰ χρήματα τὰ κοινὰ διοικῆσαι ἐκέλευσατε, ὑμεῖς τὰ στρατεύματα τὰ ἐκ τῆς Μακεδονίας 2 **ἐ**δώκατε. ἐψηφίσθη μὲν γὰρ ταῦτα οὕτως, εἶγε δεῖ τοῦτο εἰπεῖν, ἀλλὰ μὴ καὶ ὑπὲρ τούτου δίκην παρ' αὐτοῦ λαβεῖν, ὅτι ταῦθ' ὑμᾶς ἠνάγκασε γινῶναι. οὐ μὲντοι καὶ τὸ τοὺς φυγάδας κατὰγειν, οὐδὲ τὸ τοὺς νόμους παρεγγράφειν, οὐδὲ τὸ τὰς πολιτείας καὶ τὰς ἀτελείας πωλεῖν, οὐδὲ τὸ τὰ κοινὰ κλέπτειν, οὐδὲ τὸ τὰ τῶν συμμάχων ἀρπάζειν, οὐδὲ τὸ τὰς πόλεις κακουργεῖν, οὐδὲ τὸ τῆς πατρίδος τυραννεῖν ἐπιχειρεῖν ἐδώκατέ 3 **πο**τε αὐτῷ. οὐδὲ γὰρ οὐδ' ἄλλῳ τινί, καίτοι πολλὰ πολλοῖς ψηφισάμενοι, συνεχωρήσατε ὅσα ἐβούλουντο, ἀλλὰ καὶ δίκην αἰεὶ ποτε παρὰ τῶν τοιούτων, ὅσων γε καὶ ἡδυνήθητε, ἐλάβετε, ὥσπερ πού τις καὶ παρ' αὐτοῦ τούτου λήψεσθε, ἂν γε ἐμοὶ νῦν πεισθῇτε. 4 **καὶ** γὰρ οὐδὲ ἐπὶ τούτων μόνον τοιούτος γέγονεν ὁποῖον αὐτὸν ἴστε καὶ ἐοράκατε, ἀλλὰ καὶ ἐπὶ πάντων ἀπλῶς ὅσα πώποτε πρὸς τὰ κοινὰ προσελθὼν πέπραχε.
- 26 **τὸν** γὰρ δὴ ἰδίον αὐτοῦ βίον τάς τε ἰδίας ἀσελγείας καὶ πλεονεξίας ἐκὼν παραλείψω, οὐχ ὅτι οὐχὶ πολλὰ καὶ δεινὰ καὶ ἐν ἐκείνοις εὖροι τις ἂν αὐτὸν πεποιηκότα, ἀλλ' ὅτι αἰδοῦμαι νῆ τὸν Ἡρακλέα ἀκριβῶς καθ' ἕκαστον, ἄλλως τε καὶ πρὸς οὐδὲν ἥττον

εἰδότες ὑμᾶς, λέγειν ὅπως μὲν τὴν ὥραν τὴν ἐν παι- 2  
σιν ὑμῖν διέθετο, ὅπως δὲ τὴν ἀκμὴν τὴν ἐφ' ἥβης  
ἀπεκρήρυξε, τὰς ἐταιρήσεις αὐτοῦ τὰς λαθραίας, τὰς  
πορνείας τὰς ἐμφανεῖς, ὅσα ἐπαθεν ἕως ἐνεδέχετο,  
ὅσα ἐδρασεν ἀφ' οὗπερ ἡδυνήθη, τοὺς κώμους, τὰς  
μέθας, τὰλλα πάντα τὰ τούτοις ἐπόμενα. ἀδύνατον γάρ 3  
ἐστὶν ἀνθρώπου ἐν τε ἀσελγείᾳ καὶ ἐν ἀναισχυντία  
τοσαύτῃ τραφέντα μὴ οὐ πάντα τὸν ἑαυτοῦ βίον μιᾶναι.  
ὄθενπερ καὶ ἐπὶ τὰ κοινὰ ἀπὸ τῶν ἰδίων καὶ τὴν κιναι-  
δίαν καὶ τὴν πλεονεξίαν προήγαγε. ταῦτα μὲν οὖν 4  
ἔαδω, καὶ νῆ Δία καὶ τὴν ἐς Αἴγυπτον αὐτοῦ πρὸς  
Γαβίνιον ἀποδημίαν, τὴν τε ἐς Γαλατίαν πρὸς Καί-  
σαρα ἀπόδρασιν, ἵνα μὴ μέ τις φῇ πάντα ἀκριβο-  
λογεῖσθαι, αἰσχυνθεὶς ὑπὲρ ὑμῶν ὅτι τοιοῦτον αὐτὸν  
ὄντα εἰδότες καὶ δήμαρχον καὶ ἱππαρχον καὶ μετὰ  
τοῦτο καὶ ὑπάτον ἀπεδείξατε· ἃ δὲ ἐπ' αὐτοῖς τού-  
τοις ἐπαρῶνῃσε καὶ ἐκακούργησε, μόνα νῦν ἔρω.

οὗτος τοίνυν δημαρχήσας πρῶτον μὲν ἀπάντων 27  
ἐκώλυσεν ὑμᾶς τὰ τότε περιστάντα πράγματα εὖ  
θέσθαι, βοῶν καὶ κεκραγῶς καὶ μόνος ἐξ ἀπάντων  
ἐναντιούμενος τῇ κοινῇ τῆς πόλεως εἰρήνῃ, ἔπειτα 2  
δὲ ἐπειδὴ ἀγανακτήσαντες ἐψηφίσασθε δι' αὐτὸν  
ἄπερ ἐψηφίσασθε, τοῦτο μὲν ἐκ τῆς πόλεως ἐξέδρα  
τὴν ἀρχὴν ἐγκαταλιπών, ὃ μὴδεμίαν ἐκ τῶν νόμων  
νύκτα ἀποδημῆσαι ἐξῆν, τοῦτο δὲ ἐς τὰ τοῦ Καίσαρος  
ὄπλα αὐτομολήσας ἐκεῖνόν τε ἐπὶ τὴν πατρίδα ἐπή-  
γαγε καὶ ὑμᾶς ἐκ τε τῆς Ῥώμης καὶ ἐκ τῆς ἄλλης  
Ἰταλίας ὅλης ἐξήλασε, καὶ ἐνὶ λόγῳ πάντων τῶν  
κακῶν τῶν ἐμφυλίων τῶν μετὰ ταῦθ' ὑμῖν συμβάν-  
των αἰτιώτατος ἐγένετο. εἰ γὰρ μὴ τότε τοῖς βουλή- 3  
μασιν ὑμῶν ἀντεπεπράχει, οὐκ ἂν ποτε ὁ Καῖσαρ  
οὔτε σκῆψιν οὐδεμίαν τῷ πολέμῳ εὕρηκει, οὔτε εἰ

- καὶ τὰ μάλιστα ἀπηναισχύντει, δύναμιν γέ τινα ἀξιό-  
 χρεων παρὰ τὰ δόγματα ὑμῶν ἡθροίκει, ἀλλ' ἦτοι  
 ἐκὼν ἐκ τῶν ὅπλων ἀπήλλακτο ἢ καὶ ἄκων ἐσεσω-  
 4 φρόνιστο. νῦν δὲ οὗτός ἐστιν ὁ καὶ ἐκείνῳ τὰς  
 προφάσεις ἐνδοὺς καὶ τὸ τῆς βουλῆς ἀξίωμα κατα-  
 λύσας, τό τε θράσος τῶν στρατιωτῶν ἐπανξήσας·  
 οὗτος ὁ τὸ σπέρμα τῶν κακῶν τῶν μετὰ ταῦτα ἐκ-  
 φύντων ἐμβαλὼν, οὗτος ὁ κοινὸς ἀλιτῆριος οὐχ ἡμῶν  
 μόνον ἀλλὰ καὶ τῆς οἰκουμένης ὀλίγου πάσης γενό-  
 μενος, ὥς που καὶ τὸ δαιμόνιον ἐναργῶς ἐσήμηνεν.  
 5 ὅτε γοῦν τοὺς θαυμαστοὺς ἐκείνους νόμους ἐσέφερε,  
 βροντῶν πάντα καὶ ἀστραπῶν ἐπληρώθη. ὦν οὐδὲν  
 ὁ μικρὸς οὗτος, καίπερ οἰωνιστῆς εἶναι λέγων, φρον-  
 τίσας, κακῶν καὶ πολέμων, ὥσπερ εἶπον, οὐ τὴν  
 πόλιν μόνον ἀλλὰ καὶ τὴν οἰκουμένην ἐπλήρωσε.
- 28 μετὰ ταῦτα τοίνυν τί μὲν δεῖ λέγειν ὥς ἐπ'  
 ἐνιαυτὸν ὅλον ἱππάρχησεν, ὃ μήπω πρότερον ἐγεγό-  
 νει; τί δ' ὅτι καὶ τότε μεθύων τε ἐπαρῶναι κἂν ταῖς  
 ἐκκλησίαις τὴν κραιπάλην ἐπ' αὐτοῦ τοῦ βήματος  
 2 μεταξὺ δημηγορῶν ἐξήμει; τί δ' ὅτι καὶ πόρνους καὶ  
 πόρνas, καὶ γελωτοποιοὺς οὐχ ὅτι ἄνδρας ἀλλὰ καὶ  
 γυναῖκας, μετὰ τῶν ῥαβδούχων δαφνηφορούντων  
 3 ἐπαρόμενος τὴν Ἰταλίαν περιῆει; τί δ' ὅτι τὴν τοῦ  
 Πομπηίου οὐσίαν μόνος ἀνθρώπων ἀγοράσαι ἐτόλ-  
 μησε, μήτε τὸ ἑαυτοῦ ἀξίωμα μήτε τὴν ἐκείνου μνή-  
 μην αἰδεσθεῖς, ἀλλ' ἐφ' οἷς πάντες ἔτι καὶ τότε  
 ἐθρηνοῦμεν, ταῦτα μεθ' ἡδονῆς ἀρπάσας; καὶ γὰρ  
 ἐπ' ἐκεῖνα καὶ ἐπ' ἄλλα πολλὰ ἐπεπήδησεν ὥς μηδε-  
 4 μίαν αὐτῶν τιμὴν ἀποδώσων. ἀλλὰ καὶ ταύτην μετὰ  
 πάσης ὕβρεως καὶ βίας ἐσεπράχθη· οὕτως αὐτοῦ  
 καὶ ὁ Καῖσαρ κατέγνω· καὶ πάνθ' ὅσαπερ ἐκτήσατο,  
 παμπληθῇ τε γενόμενα καὶ ἐκ παντὸς τρόπου ἀργυ-



ρολογηθέντα, κατακεκύβευκε καὶ καταπεπόρνευκε καὶ καταβέβρωκε καὶ καταπέπωκεν ὥσπερ ἡ Χάρυβδις.

ταῦτα μὲν ἔασω· τὰς δὲ δὴ ὕβρεις, ἃς τὸ κοινὸν 29 ὕβρισε, καὶ τὰς σφαγὰς ἃς κατὰ πᾶσαν ὁμοίως τὴν πόλιν εἰργάσατο, πῶς ἂν τις σιωπήσειεν; ἢ οὐ μέμνησθε πῶς βαρὺς μὲν ὑμῖν καὶ αὐτῇ τῇ ὄψει, βαρύτερος δὲ τοῖς ἔργοις ἐγένετο; ὅστις, ὦ γῆ καὶ θεοί, 2 πρῶτον μὲν ἐτόλμησεν ἐνταῦθα, ἐντὸς τοῦ τείχους, ἐν τῇ ἀγορᾷ, ἐν τῷ βουλευτηρίῳ καὶ ἐν τῷ Καπιτωλίῳ, τό τε ἔσθημα ἅμα τὸ περιπόρφυρον ἐνδύεσθαι καὶ ξίφος παραξώννυσθαι ῥαβδούχοις τε χρῆσθαι καὶ ὑπὸ στρατιωτῶν δορυφορεῖσθαι· ἔπειτα δυνηθεὶς 3 ἂν καὶ τοὺς τῶν ἄλλων θορύβους καταπαῦσαι, οὐ μόνον οὐκ ἐποίησε τοῦτο, ἀλλὰ καὶ ὁμονοοῦντας ὑμᾶς ἐστασίασε, τῇ μὲν αὐτὸς τῇ δὲ καὶ δι' ἐτέρων. καὶ μέντοι καὶ αὐτοὺς ἐκείνους ἐν τῷ μέρει προσλαμβάνων, καὶ τοτὲ μὲν συναιρόμενος ... αἰτιώτατος 4 μὲν ἐγένετο τοῦ παμπληθεῖς σφῶν σφαγῆναι, αἰτιώτατος δὲ τοῦ μὴ πάντα τὰ τοῦ Πόντου τῶν τε Πάρθων εὐθύς τότε ἐπὶ τῇ κατὰ τοῦ Φαρνάκου νίκη χειρωθῆναι· πρὸς γάρ τοι τὰ πραττόμενα ὑπ' αὐτοῦ δεῦρο διὰ ταχέων ὁ Καῖσαρ ἐπειχθεὶς οὐδὲν ἐκείνων, ὥς γε καὶ ἡδυνήθη, παντελῶς κατειργάσατο.

καὶ οὐδὲ ταῦτα μέντοι αὐτὸν ἐσωφρόνισεν, ἀλλ' 30 ὑπατεύσας γυμνός, ὥ πατέρες, γυμνός καὶ μεμυρισμένος ἔς τε τὴν ἀγορὰν ἐσῆλθε, πρόφασιν τὰ Λύκαια ποιησάμενος, κἀνταῦθα πρὸς τὸ βῆμα μετὰ τῶν ῥαβδούχων προσῆλθε, καὶ ἐκεῖ κάτωθεν ἐδημηγόρησεν· ὅπερ, ἀφ' οὗ γέγονεν ἡ πόλις, οὐδένα ἄλλον οὐχ 2 ὅτι ὕπατον ἀλλ' οὐδὲ στρατηγὸν οὐδὲ δῆμαρχον οὐδ' ἀγορανόμον οὐδεὶς οἶδε πεποιηκότα. τὰ γὰρ Λύκαια ἦν, καὶ ἐπὶ τοῦ ἐταιρικοῦ τοῦ Ἰουλίου ἐτέτακτο·

ταῦτα γὰρ ὁ Σέξτος αὐτὸν ὁ Κλώδιος τῶν δισχιλίων  
 πλέθρων τῶν ἐν τῇ Λεοντίνων γῇ δοθέντων ἐξεπαί-  
 3 δευσεν. ἀλλὰ καὶ ὑπάτερες, ὧς χρηστέ, ἐρῶ γὰρ ὡς  
 πρὸς παρόντα σε, καὶ οὔτε ἔμπροσθέν σου οὔτε ἐξῆν  
 τοιούτῳ ὄντι ἐν τῇ ἀγορᾷ πρὸς τῷ βήματι, πάντων  
 ἡμῶν παρόντων, τοιαῦτ' εἰπεῖν, ἵνα ἅμα τε τὸ θαυ-  
 μαστόν σου σῶμα καὶ εὖσαρκον καὶ βδελυρὸν θεω-  
 ρῶμεν, καὶ τῆς μιαιφάνου σου φωνῆς τῆς μεμυρισμένης  
 4 τὰ δεινὰ ἐκεῖνα λεγούσης ἀκούωμεν· τοῦτο γὰρ περὶ  
 τοῦ στόματός σου μᾶλλον ἢ τι ἕτερον εἰπεῖν βού-  
 λουμαι. τὰ μὲν γὰρ Λύκαια καὶ ἄλλως ἂν τῆς προσ-  
 ηκούσης θρησκείας ἔτυχε, σὺ δὲ πᾶσαν ὁμοῦ τὴν  
 πόλιν κατήσχυνας, ἵνα μηδὲν μηδέπω περὶ τῶν τότε  
 5 λεχθέντων εἶπω· τίς γὰρ οὐκ οἶδεν ὅτι ἡ ὑπατεία  
 δημοσία τοῦ δήμου παντός ἐστι, καὶ δεῖ τὸ ἀξίωμα  
 αὐτῆς πανταχοῦ σώζεσθαι καὶ μηδαμοῦ μήτε γυμ-  
 31 νοῦσθαι μήθ' ὑβρίζεσθαι; τάχα γ' ἂν οὗτος ἢ τὸν  
 Ὀράτιον τὸν παλαιὸν ἐκεῖνον ἢ καὶ τὴν Κλοιλίαν  
 τὴν ἀρχαίαν ἐμιμήσατο, ὧν ἡ μὲν τὴν ἐσθῆτα πᾶσαν  
 ἐνδεδυκυῖα τὸν ποταμὸν διενήξατο, ὁ δὲ καὶ μετὰ  
 τῶν ὀπλῶν ἐς τὸ ῥεύμα ἑαυτὸν ἐνέβαλεν. ἀξιὸν γε,  
 οὐ γάρ; καὶ τούτου τινὰ εἰκόνα στήσαι, ἵν' ὁ μὲν  
 καὶ ἐν τῷ Τιβέριδι ὀπλισμένος, ὁ δὲ καὶ ἐν τῇ  
 2 ἀγορᾷ γυμνὸς ὀρῶτο. καὶ γὰρ τοι διὰ ταῦτα ἐκεῖνοι  
 μὲν ἡμᾶς καὶ ἑσώζον καὶ ἡλευθέρουν, οὗτος δὲ πᾶσαν  
 μὲν τὴν ἑλευθερίαν ἡμῶν, ὅσον ἐπ' αὐτῷ ἦν, ἀφείλετο,  
 πᾶσαν δὲ τὴν δημοκρατίαν κατέλυσε, καὶ δεσπότην  
 μὲν ἀντὶ ὑπάτου, τύραννον δὲ ἀντὶ δικτάτορος ἡμῖν  
 ἀντικατέστησε. μέμνησθε γὰρ οἷα μὲν προσελθὼν  
 πρὸς τὸ βῆμα εἶπεν, οἷα δὲ ἀναβὰς ἐπ' αὐτὸ ἔπραξε.  
 3 καίτοι ὅστις ἐτόλμησε, Ῥωμαῖός τε ὢν καὶ ὑπατεύων,  
 βασιλέα τινὰ Ῥωμαίων ἐν τε τῇ ἀγορᾷ τῇ Ῥωμαίᾳ

καὶ πρὸς τῷ βήματι τῷ ἐλευθερίῳ, παντὸς μὲν τοῦ  
 δήμου πάσης δὲ τῆς βουλῆς παρούσης ἀνειπεῖν, καὶ  
 τό τε διάδημα εὐθύς ἐπὶ τὴν κεφαλὴν αὐτοῦ ἐπι-  
 θεῖναι, καὶ προσκαταψεύσασθαι πάντων ἡμῶν ἀκου- 4  
 όντων ὅτι αὐτοὶ ταῦτα αὐτῷ καὶ εἰπεῖν καὶ πράξαι  
 ἐπεσκήψαμεν, τί μὲν οὐκ ἂν τῶν δεινοτάτων τολ-  
 μήσεις, τίνος δ' ἂν τῶν χαλεπωτάτων ἀπόσχοιτο;  
 ἡμεῖς, ὦ Ἀντώνιε, ἡμεῖς σοι ταῦτ' ἐνετειλάμεθα, οἱ 32  
 τοὺς Ταρχυνίους ἐξελάσαντες, οἱ τὸν Βρούτον ἀγα-  
 πήσαντες, οἱ τὸν Καπιτωλῖνον κατακρημνίσαντες,  
 οἱ τὸν Σπούριον ἀποκτείναντες; ἡμεῖς βασιλέα τινὰ 2  
 ἀσπάσασθαί σε προσετάξαμεν, οἱ καὶ αὐτὴν τὴν  
 ἐπωνυμίαν αὐτοῦ, καὶ προσέτι καὶ τὴν τοῦ δικτά-  
 τωρος δι' ἐκείνην, ἐπάρατον ποιησάμενοι; ἡμεῖς  
 τύραννόν τινα ἀποδειξάί σοι ἐκελεύσαμεν, οἱ τὸν  
 Πύρρον ἐκ τῆς Ἰταλίας ἐκβαλόντες, οἱ τὸν Ἀντίοχον  
 ὑπὲρ τὸν Ταῦρον ἀπελάσαντες, οἱ καὶ Μακεδονίαν  
 τυραννομένην παύσαντες; οὐ μὰ τὰς ῥάβδους τὰς 3  
 Οὐαλερίου καὶ τὸν νόμον τὸν Πορκίου, οὐ μὰ τὸ  
 σκέλος τὸ Ὀρατίου καὶ τὴν χεῖρα τὴν Μουκίου, οὐ  
 μὰ τὸ δόρυ τὸ Δεκίου καὶ τὸ ξίφος τὸ Βρούτου. σὺ 4  
 δέ, ὦ παγκράτιστε, καὶ ἐδέου καὶ ἱκέτευες ἵνα δου-  
 λεύσης, ὡς Ποστούμιος ὅπως Σαυνίταις ἐκδοθῇ, ὡς  
 Ῥήγουλος ὅπως Καρχηδονίοις ἀποδοθῇ, ὡς Κούρτιος  
 ἵν' ἐς τὸ χάσμα ἐμπέσῃ. καὶ ποῦ τοῦτο γεγραμμένον  
 εὔρες; οὐπερ καὶ τὸ τοὺς Κρητὰς ἐλευθέρους μετὰ  
 τὴν τοῦ Βρούτου ἀρχὴν γενέσθαι, ὧν ἡμεῖς ἐκεῖνον  
 μετὰ τὸν τοῦ Καίσαρος θάνατον ἄρξαι ἐψηφισάμεθα.

εἰτ' ἐν τοσούτοις καὶ τηλικούτοις πράγμασι τὴν 33  
 ἀλιτηριώδη γνώμην αὐτοῦ πεφωρακότες οὐ τιμωρή-  
 σεσθε αὐτόν, ἀλλὰ ἀναμενεῖτε καὶ τῷ ἔργῳ μαθεῖν τί  
 ἂν δράσειεν ὑμᾶς ὀπλισμένος ὁ τοιαῦτα γυμνός

- <sup>2</sup> εἰργασμένος; ἢ οἷσθε ὅτι οὐκ ἐπιθυμεῖ τῆς τυραννίδος, ὅτι οὐκ εὖχεται ποτε αὐτῆς τυχεῖν, ἀλλ' ἐκβαλεῖ ποτε ἐκ τῆς διανοίας τὴν ἔφεσιν ταύτην, ἣν ἅπαξ ἐς τὸν νοῦν ἐγκατέθετο, καὶ καταβαλεῖ ποτε τὴν ἐλπίδα τῆς μοναρχίας, ὑπὲρ ἧς τοιαῦτα καὶ εἰπὼν  
<sup>3</sup> καὶ ποιήσας ἀτιμώρητος ἐγένετο; καὶ τίς ἀνθρώπων ἢ ἄλλῳ τῷ συμπράξαι, τῆς φωνῆς τῆς αὐτοῦ μόνης κυριεύων, ἐπιχειρήσεις, ταῦτ' οὐκ ἂν αὐτὸς ἑαυτῷ δυνηθεὶς κατεργάσαιο; τίς δ' ἂν ἕτερον τύραννον καὶ ἐπὶ τὴν πατρίδα καὶ ἐφ' ἑαυτὸν ἅμα ἀποδεῖξαι  
<sup>34</sup> τολμήσας οὐκ ἂν αὐτὸς μοναρχῆσαι ἐθελήσειεν; ὥστε εἰ καὶ τότε αὐτοῦ ἐφείσασθε, ἀλλὰ νῦν γε καὶ δι' ἐκεῖνα αὐτὸν μισήσατε· μηδ' ἐθελήσητε μαθεῖν τί κατορθώσας ὅσα βούλεται δράσει, ἀλλ' ἐκ τῶν ἤδη προτετολμημένων  
<sup>2</sup> αὐτῷ τὸ μηδὲν ἔτι δεινὸν παθεῖν προνοήσατε. καὶ γὰρ τοι τί καὶ φήσειεν ἄν τις; ὀρθῶς τότε τὸν Καίσαρα ποιῆσαι μὴ προσδεξάμενον μήτε τὸ ὄνομα τοῦ βασιλέως μήτε τὸ διάδημα; οὐκοῦν οὗτος κακῶς ταῦτα αὐτῷ προύτει-  
<sup>3</sup> νεν ἢ μηδὲ ἐκεῖνον ἤρεσεν. ἀλλ' ἁμαρτεῖν ὅτι καὶ τὴν ἀρχὴν τοιοῦτό τι ἀκούσας καὶ ἰδὼν ἠνέσχετο; οὐκοῦν εἶπερ ἐκεῖνος εἰκότως ἐπὶ τούτοις τέθνηκε, πῶς οὐ καὶ οὗτος, ὁμολογῶν τρόπον τινὰ τυραννῆσαι ἐπιθυ-  
<sup>4</sup> μεῖν, δικαιοτάτος ἐστὶν ἀπολέσθαι; ὅτι γὰρ ταῦθ' οὕτως ἔχει δῆλον μὲν ἐστὶ καὶ ἐκ τούτων ὧν προείρηκα, φανερώτατα δὲ ἐξ αὐτῶν ὧν μετὰ ταῦτ' ἔπραξεν ἐλέγχεται. τίνος μὲν γὰρ ἄλλου ἔνεκα, ἐξὸν αὐτῷ τὴν ἡσυχίαν ἀσφαλῶς ἄγειν, ταράττειν τὰ  
<sup>5</sup> πράγματα καὶ πολυπραγμονεῖν ἐπικεχείρηκε; τίνος δέ, παρὸν αὐτῷ ἀκινδύνως οἴκοι μένειν, στρατεύεσθαι καὶ πολεμεῖν ἐπανήρηται; διὰ τί, πολλῶν μηδὲ ἐς τὰς ἐπιβαλούσας αὐτοῖς ἀρχὰς βουλευθέντων ἐξελε-  
 θεῖν, οὗτος οὐχ ὅτι τῆς Γαλατίας οὐδὲν αὐτῷ προσ-



ηκούσης ἀντιποιεῖται, ἀλλὰ καὶ ἄκουσαν αὐτὴν βιά-  
ζεται; διὰ τί, τοῦ Βρούτου τοῦ Δεικίμου καὶ ἑαυτὸν 6  
καὶ τοὺς στρατιώτας καὶ τὰς πόλεις ἡμῖν παραδι-  
δόντος, οὗτος οὐχ ὅπως οὐκ ἐμιμήσατο αὐτόν, ἀλλὰ  
καὶ πολιορκεῖ κατακλείσας; οὐκ ἔστιν ὅπως οὐκ ἐπ’  
ἄλλο τι καὶ ἐφ’ ἡμᾶς κἀκεῖνα καὶ τᾶλλα πάντα παρα-  
σκευάζεται.

ταῦτ’ οὖν ὁρῶντες μέλλομεν καὶ μαλακιζόμεθα, 35  
καὶ τηλικούτον ἐφ’ ἡμᾶς αὐτοὺς τύραννον ἀσχοῦμεν;  
καὶ πῶς οὐκ αἰσχρὸν τοὺς μὲν προγόνους ἡμῶν ἐν  
δουλείᾳ τραφέντας ἐπιθυμῆσαι ἐλευθερίας, ἡμᾶς δὲ  
ἐν αὐτονομίᾳ πολιτευθέντας ἐθελοδοουλῆσαι, καὶ τῆς 2  
μὲν μοναρχίας τῆς τοῦ Καίσαρος ἡδέως, καίπερ  
πολλὰ ὑπ’ αὐτοῦ καὶ ἀγαθὰ προπαθόντας, ἀπαλ-  
λαγῆναι, τοῦτον δὲ δεσπότην ἀνθαίρετον ἀνθελέ-  
σθαι, ὃς τοσοῦτον ἐκείνου χείρων ἐστὶν ὅσον ὁ μὲν  
ἐν τοῖς πολέμοις κρατήσας πολλῶν ἐφείσατο, οὗτος 3  
δέ, πρὶν καὶ δυνηθῆναι τι, τριακοσίους στρατιώτας  
καὶ ἐν αὐτοῖς καὶ ἑκατοντάρχους τινάς, μηδὲν ἀδική-  
σαντας, οἴκοι παρ’ ἑαυτῷ, παρούσης τῆς γυναικὸς  
καὶ βλεπούσης ἐφόνεισεν, ὥστε καὶ τοῦ αἵματος  
αὐτὴν ἀναπλῆσαι. καίτοι τὸν οὕτως ὥμῳς ἐκείνοισ, 4  
ὅτε καὶ θεραπεύειν αὐτοὺς ὥφειλε, χρησάμενον τί  
οὐκ οἶεσθε τῶν δεινοτάτων πάντας ἡμᾶς, ἂν καὶ  
νικήσῃ, ποιήσῃ; καὶ τὸν ἀσελγῶς οὕτω μέχρι νῦν  
βεβιωκότα πῶς οὐκ ἐπὶ πᾶν ὕβρεως, ἂν καὶ τὴν ἐκ  
τῶν ὅπλων ἐξουσίαν προσλάβῃ, χωρήσειν νομίζετε;  
μὴ τοίνυν ἀναμείνητε παθόντες τι τοιοῦτο μετα- 36  
γινῶναι, ἀλλὰ πρὶν παθεῖν φυλάξασθε· σκέτλιον γάρ,  
ἐξὸν προκαταλαβεῖν τὰ δεινὰ, εἴτα περιδόντας αὐτὰ  
γενόμενα μετανοῆσαι. μὴδὲ ἐθελήσητε, προέμενοι  
τὰ παρόντα, Κασσίου τινὸς αὐθις ἄλλου καὶ Βρού-

των τινῶν ἄλλων δεηθῆναι· γελοῖον γάρ, ἐξὸν αὐτοῖς  
 ἑαυτοῖς τὰ κατὰ καιρὸν βοηθῆσαι, ζητεῖν μετὰ ταῦτα  
 2 τοὺς ἐλευθεροῦντας ἡμᾶς. οὓς ἴσως οὐδὲ εὐρήσομεν,  
 ἄλλως τε καὶ οὕτω τοῖς παροῦσι χρῆσώμεθα. τίς  
 γὰρ ἂν ἰδίᾳ ὑπὲρ τῆς δημοκρατίας κινδυνεῦσαι ἐθε-  
 λήσειεν, ὁρῶν ἡμᾶς δημοσίᾳ πρὸς τὴν δουλείαν ἐτοι-  
 μως ἔχοντας; καὶ μὴν ὅτι γε οὐ στήσεται ποτε ταῦτα  
 ποιῶν, ἀλλ' ἐν τοῖς πόρρω καὶ ἐλάττοσιν ἐφ' ἡμᾶς  
 3 αὐξάνεται, παντὶ δηλόν ἐστιν. οὐ γὰρ που δι' ἄλλο τι  
 Δεκίμῳ πολεμεῖ καὶ Μούτιαν πολιορκεῖ ἢ ἵνα νικήσας  
 αὐτοὺς καὶ λαβὼν ἐφ' ἡμᾶς συσκευάσῃται· οὔτε γὰρ  
 ἡδίκηται τι ὑπ' αὐτῶν, ὥστ' ἀμύνασθαι δοκεῖν, οὔτ'  
 αὖ τῶν ἀγαθῶν τῶν μὲν παρ' ἐκείνοις ἐπιθυμεῖ,  
 καὶ διὰ τοῦτο καὶ πόρους καὶ κινδύνους ὑπομένει,  
 τῶν δ' ἡμετέρων, οἳ καὶ ἐκεῖνα καὶ ἄλλα πολλὰ κερτή-  
 4 μεθα, ἐθελοντῆς ἀφ' ἑξέται. τοῦτ' οὖν ἀναμενοῦμεν,  
 ἵνα καὶ ταῦτα καὶ ἄλλα ἅττα προσλαβὼν δυσπολέ-  
 μητος γένηται; καὶ πιστεύσομεν ἑξαπατῶντι αὐτῷ  
 37 καὶ λέγοντι ὅτι οὐ πολεμεῖ τῇ πόλει; καὶ τίς οὕτως  
 εὐήθης ἐστὶν ὥστε τοῖς ῥήμασι μᾶλλον ἢ τοῖς ἔργοις  
 τὸν πολεμοῦντα ἡμῖν ἢ μὴ σκοπεῖν; ἐγὼ μὲν γὰρ οὐ  
 νῦν πρῶτον, ὅτε ἐκ τῆς πόλεως ἐκδέδρακε καὶ ἐπὶ  
 τοὺς συμμαχοὺς ἐστράτευσκε καὶ Βρούτῳ προσβάλλει  
 2 καὶ τὰς πόλεις πολιορκεῖ, κακόνουν αὐτὸν ἡμῖν εἶναί  
 φημι, ἀλλὰ καὶ ἐξ ὧν πρότερόν ποτε, οὐχ ὅτι τελευ-  
 τήσαντος τοῦ Καίσαρος ἀλλὰ καὶ ζῶντος ἔτι, καὶ  
 κακῶς καὶ ἀσελγῶς ἔπραξε, καὶ ἐχθρὸν καὶ ἐπίβουλον  
 καὶ τῆς πολιτείας καὶ τῆς ἐλευθερίας ἡμῶν γεγρονέναι  
 3 διορίζομαι· τίς γὰρ ἂν τὴν πατρίδα φιλῶν ἢ τίς  
 τυραννίδα μισῶν ἐν γέ τι τούτων ἐποίησεν ἢ πολλὰ  
 καὶ παντοδαπὰ οὗτος δέδρακε; πολέμιος μὲν δὴ πάλαι  
 καὶ πανταχόθεν ὧν ἡμῖν ἐλέγχεται, ἔχει δὲ οὕτως.

ἂν μὲν ἤδη καὶ τὴν ταχίστην ἀμυνώμεθα αὐτόν,  
 πάντα καὶ τὰ προειμένα ἀναληψόμεθα· ἂν δ' ἀμελή- 4  
 σαιτες τοῦτο ποιεῖν περιμένωμεν ἕως ἂν ἡμῖν αὐτὸς  
 ἐκεῖνος ἐπιβουλεύειν ὁμολογήσῃ, πάντων ἀμαρτησό-  
 μεθα. τοῦτο μὲν γὰρ οὐδ' ἂν πρὸς αὐτὴν τὴν πόλιν  
 προσελάνη ποιήσῃ, ὥσπερ οὐδ' ὁ Μάριος οὐδ' ὁ  
 Κίννας οὐδ' ὁ Σύλλας· ἂν δὲ ἐν τῷ κράτει τῶν 5  
 πραγμάτων γένηται, οὐκ ἔστιν ὅ,τι οὐ δράσει τῶν  
 αὐτῶν ἐκείνοις, ἢ καὶ χαλεπώτερον. ἄλλα τε γὰρ  
 λέγειν οἱ πρᾶξαι τι γλιχόμενοι καὶ ἄλλα ποιεῖν οἱ  
 κατορθώσαντες εἰώθασι· πρὸς μὲν γὰρ τὸ κρατῆσαι  
 τούτου πάντα πλάττονται, τυχόντες δὲ αὐτοῦ οὐδενὸς 6  
 ὧν ἐπιθυμοῦσιν ἀπέχονται. καὶ προσέτι καὶ τὰ τε-  
 τολμημένα τισὶν οἱ ἐπιγιγνώμενοι νικᾶν ἀεὶ ἐθέλουσι,  
 τὸ μὲν ὅμοιον ὥς καὶ σμικρὸν ἐκ τοῦ προπεπρωῆθαι  
 νομίζοντες, τὸ δὲ ἄτοπον ὥς καὶ μόνον σφῶν ἄξιον  
 ἐκ τοῦ παραδόξου προαιρούμενοι.

ταῦτ' οὖν ὁρῶντες, ὦ πατέρες, μηκέτι μέλλωμεν, 38  
 μηδ' ὑπὸ τῆς ἐν τῷ παρόντι ῥαστώνης δελεαζώμεθα,  
 ἀλλὰ τῆς πρὸς τὸ μέλλον ἀσφαλείας προῖδόμεθα.  
 πῶς γὰρ οὐκ αἰσχυρὸν Καίσαρα μὲν, ἅρτι τε ἐκ παί- 2  
 δων προεληλυθότα καὶ οὐ πολὺς ἐξ οὗ χρόνος ἐς  
 τοὺς ἐφήβους ἐγγεγραμμένον, τοσαύτην τοῦ κοινοῦ  
 πρόνοιαν ποιῆσθαι ὥστε καὶ τὰ χρήματα ὑπὲρ τῆς  
 σωτηρίας αὐτοῦ ἐναλίσκειν καὶ στρατιώτας ἐθροίζειν,  
 ἡμᾶς δὲ μήτ' αὐτοὺς τι τῶν δεόντων πρᾶξαι μήτε  
 ἐκείνῳ συνάρασθαι, καίπερ πείραν ἔργῳ τῆς εὐνοίας  
 αὐτοῦ εἰληφότας; τίς γὰρ οὐκ οἶδεν ὅτι εἰ μὴ μετὰ 3  
 τῶν ἐκ τῆς Καμπανίας στρατιωτῶν ἐνταῦθα ἀφῆκτο,  
 πάντως ἂν Ἀντώνιος ἐκ τοῦ Βρεντεσίου εὐθὺς  
 ὥσπερ εἶχεν ἐς τὴν πόλιν ἡμῶν μετὰ πάντων τῶν  
 στρατευμάτων ὥσπερ τις χαιμάροους ἐσεπεπτώκει;

- 4 καὶ μὴν καὶ ἐκεῖνο δαινόν, τοὺς μὲν πάλαι ἐστρατευ-  
 μένους ἐκουσίους ἑαυτοὺς ἡμῖν πρὸς τὰ παρόντα  
 πράγματα ἐπιδεδωκέναι, μήτε τὴν ἡλικίαν μήτε τὰ  
 τραύματα, ἃ πρότερόν ποτε πολεμοῦντες ὑπὲρ ἡμῶν  
 ἔλαβον, ὑπολογισαμένους, ἡμᾶς δὲ μηδὲ ἐπικυρῶσαι  
 τὸν πόλεμον ἐθελῆσαι τὸν ὑπ' αὐτῶν ἐκείνων προ-  
 5 κειροτονημένον, ἀλλὰ τοσούτῳ χείρους καὶ τῶν  
 κινδυνευόντων αὐτῶν γίνεσθαι ὥστε ἐπαινεῖν μὲν  
 τοὺς στρατιώτας τοὺς τὴν τε μαρτίαν τοῦ Ἀντωνίου  
 κατιδόντας καὶ ἐκείνου μὲν καὶ ὑπατεύοντος ἀπο-  
 στάντας, τῷ δὲ δὴ Καίσαρι, τοῦτ' ἔστιν ἡμῖν δι'  
 αὐτοῦ, προσθεμένους, ἃ δ' ὀρθῶς αὐτοὺς πεποιη-  
 6 κέναι φασί, ταῦτ' ὀκνηῆσαι ψηφίσασθαι. καὶ μέντοι  
 καὶ τῷ Βρούτῳ χάριν ἴσμεν ὅτι μήτε τὸ κατ' ἀρχὰς  
 ἐσεδέξατο τὸν Ἀντώνιον ἐς τὴν Γαλατίαν καὶ νῦν  
 ἐπιστρατεύσαντα ἀπωθεῖται. τί ποτ' οὖν οὐχὶ καὶ  
 αὐτοὶ τὰ αὐτὰ ποιοῦμεν; τί δὲ τοὺς ἄλλους οὕς  
 39 ὀρθῶς φρονοῦντας ἐπαινοῦμεν, οὐ μιμούμεθα; καίτοι  
 δυοῖν ἡμᾶς ἀνάγκη θάτερον, ἢ τούτους πάντας, τὸν  
 Καίσαρα λέγω, τὸν Βρούτον, τοὺς πάλαι στρατιώτας,  
 τὰ στρατόπεδα, κακῶς τε βεβουλεῦσθαι φάναι καὶ  
 τιμωρίαν δεῖν ὑποσχεῖν ὅτι μήθ' ἡμῶν μήτε τοῦ  
 δήμου ψηφισαμένων ἐτόλμησαν, οἱ μὲν τὸν ὑπατὸν  
 σφων καταλιπόντες οἱ δὲ ἐπ' αὐτὸν ἀθροισθέντες,  
 2 προσπολεμῆσαι αὐτῷ· ἢ τὸν Ἀντώνιον πάλαι τε ὑφ'  
 ἡμῶν τοῖς ἔργοις αὐτοῖς πολέμιον ὁμολογεῖν εἶναι  
 κεκρίσθαι, καὶ χρῆναι καὶ κοινῇ γνώμῃ πρὸς πάντων  
 ἡμῶν κολασθῆναι. καὶ μὴν ὅτι τοῦτο οὐ μόνον  
 δικαιότερον ἀλλὰ καὶ λυσιτελέστερον ἡμῖν ἔστιν  
 3 οὐδεὶς ἄγνοεῖ. ὁ μὲν γε οὗτ' αὐτὸς χρήσασθαι πράγ-  
 μασιν ἐπίσταται, πῶς γὰρ ἢ πόθεν ἄνθρωπος ἐν  
 μέθαις καὶ κύβοις ζῶν; οὔτε τῶν συνόντων οὐδένα



οἷον ἄξιον εἶναι λόγου ἔχει· τοὺς γὰρ τοὶ ὁμοίους  
 ἑαυτῷ μόνους καὶ ἀγαπᾷ καὶ κοινωνοὺς ἀπάντων  
 καὶ ῥητῶν καὶ ἀπορρητῶν ποιεῖται. καὶ μέντοι καὶ 1  
 δειλότερος ἐν τοῖς μεγίστοις τῶν κινδύνων καὶ ἀπι-  
 στότατος καὶ πρὸς τοὺς πάνυ φίλους ἐστίν· ὧν  
 οὐδέτερον στρατηγία καὶ πολέμῳ προσήκει. τίς μὲν 40  
 γὰρ οὐκ οἶδεν ὅτι αὐτὸς ἡμῖν πάντα τὰ ἐμφύλια  
 κακὰ παρασκευάσας ἔπειτ' ἐπ' ἐλάχιστον τῶν κινδύ-  
 νων μετέσχευεν, ἐπὶ πολὺ μὲν ἐν τῷ Βρεντεσίῳ κατα-  
 μέinas ὑπὸ δειλίας, ὥστ' ὀλίγον τὸν Καίσαρα μονα-  
 θέντα δι' αὐτὸν παῖσαι, πάντας δὲ τοὺς μετὰ ταῦτα  
 πολέμους, τὸν πρὸς Αἰγυπτίους, τὸν πρὸς Φαρνάκην,  
 τὸν ἐν Ἀφρικῇ, τὸν ἐν Ἰβηρίᾳ ἐκστίας. τίς δ' οὐκ 2  
 οἶδεν ὅτι τὸν τε Κλώδιον προσποιησάμενος καὶ τῇ  
 δημαρχίᾳ αὐτοῦ πρὸς πάντα τὰ δεινότερα ἀποχρησά-  
 μενος καὶν ἀπέκτεινεν αὐτοχειρίᾳ, εἶγε ἐγὼ τὴν  
 ὑπόσχεσιν αὐτοῦ ταύτην ἐδεδέγμην· καὶ τῷ Καίσαρι 3  
 τοῦτο μὲν ταμιεῶν στρατηγοῦντι ἐν Ἰβηρίᾳ συνεξε-  
 τασθεῖς, τοῦτο δὲ ἐν τῇ δημαρχίᾳ παρὰ τὴν ἀπάντων  
 ἡμῶν γνώμην προσθέμενος, καὶ μετὰ τοῦτο καὶ χρή-  
 ματα παρ' αὐτοῦ ἀμύθητα καὶ τιμὰς ὑπερόγκους  
 λαβὼν, ἐπεχείρησεν αὐτὸν ἔς τε μοναρχίας ἐπιθυμίαν  
 καὶ ἐπὶ τούτῳ καὶ ἔς διαβολὴν ἐμβαλεῖν, ὑφ' ὧν περ  
 καὶ τὰ μάλιστα ἀπέθανε.

καίτοι εἰπέ ποτε ὅτι ἐγὼ τοὺς σφαγέας ἐπ' αὐτὸν 41  
 παρασκευάσα· οὕτω γὰρ ἀνόητός ἐστιν ὥστε μου  
 καταψεύδεσθαι τολμᾶν τηλικούτους ἐπαίνους. ἐγὼ  
 δὲ αὐτόχειρα μὲν αὐτὸν οὐ λέγω γεγονέναι τοῦ Καί-  
 σαρος, οὐχ ὅτι οὐκ ἠθέλησεν, ἀλλ' ὅτι καὶ τούτο  
 κατέδειξε· τοῖς μέντοι πράγμασιν αὐτοῖς φημι ἐκεί-  
 νον ὑπ' αὐτοῦ ἀπολωλέναι. ὁ γὰρ τὴν αἰτίαν αὐτῷ 2  
 τοῦ δικαίως ἐπιβεβουλεῦσθαι δοκεῖν παρασχὼν οὗτος

- ἔστιν ὁ βασιλέα αὐτὸν προσαγορεύσας, ὁ τὸ διάδημα αὐτῷ δούς, ὁ καὶ τοῖς φιλοῦσιν αὐτὸν πρότερον διαβαλὼν. ἢ ἐγὼ μὲν χαίρω τῷ θανάτῳ τοῦ Καίσαρος ὁ μηδὲν ἔξω τῆς ἐλευθερίας ἀπ' αὐτοῦ ἀπολαύσας,
- 3 Ἀντώνιος δὲ ἄχθεται ὁ πᾶσαν μὲν τὴν ἐκείνου οὐσίαν διαρπάσας, πᾶμπολλα δὲ ἐπὶ τῇ τῶν γραμμᾶτων αὐτοῦ προφάσει κακουργήσας, καὶ τέλος πρὸς τὴν διαδοχὴν τῆς δυναστείας αὐτοῦ ἐπειρόμενος;
- 42 ἄλλ' ἐκέῖσε ἐπάνειμι, ὅτι οὐτ' αὐτὸς ἀξιοστρατήγητόν τι ἢ ἀξιόνικον ἔχει, οὔτε στρατεύματα πολλὰ ἢ ἀξιόμαχα κέκτηται. οἱ μὲν γὰρ πλεῖστοι οἱ τε ἄριστοι τῶν στρατιωτῶν ἐγκαταλελοίπασιν αὐτόν, καὶ νῆ Δία καὶ τῶν ἐλεφάντων ἐστέρηται· οἱ δὲ δὴ λοιποὶ ὑβρίζειν καὶ ἀρπάζειν τὰ τῶν συμμάχων μᾶλλον
- 2 ἢ πολεμεῖν μεμελετήκασι. τεκμήριον δὲ τοῦ μὲν τρόπου τῆς προαιρέσεως αὐτῶν, ὅτι καὶ νῦν ἔτ' αὐτῷ συστρατεύονται, τῆς δὲ ἀνανδρίας, ὅτι τὴν Μούτιναν τοσοῦτον ἤδη χρόνον πολιορκοῦντες οὐχ ἠρήκασι. καὶ τὰ μὲν τοῦ Ἀντωνίου τῶν τε συνόντων
- 3 αὐτῷ τοιαῦτα ὄντα εὐρίσκεται· τὰ δὲ δὴ Καίσαρος τοῦ τε Βρούτου καὶ τῶν συνεξεταζομένων σφίσι δύσμαχα μὲν καὶ καθ' ἑαυτὰ ἔστιν, ἀμέλει Καῖσαρ μὲν καὶ τῶν στρατιωτῶν αὐτοῦ συχνοὺς ἐσφετέρισται,
- 4 Βρούτος δὲ ἐκ τῆς Γαλατίας αὐτὸν ἐξείργει, ἂν δὲ δὴ καὶ ὑμεῖς ἐπικουρήσητε αὐτοῖς, πρῶτον μὲν ἐπαινέσαντές σφας ἐφ' οἷς ιδιογνωμονήσαντες ἐποίησαν, ἔπειτα δὲ τὰ πραχθέντα ὑπ' αὐτῶν βεβαιώσαντες, πρὸς τε τὸ μέλλον ἐξουσίαν ἐννομον αὐτοῖς δόντες, ἔπειτα τοὺς ὑπάτους ἀμφοτέρους ἐπὶ τὸν πόλεμον ἐκπέμψαντες, οὐκ ἔστιν ὅπως βοηθήσουσί τινες αὐτῷ τῶν νῦν
- 5 συνόντων. οὐ μὴν οὐδ' ἂν τὰ μάλιστα συμμείνωσιν, ἀντισχεῖν γε πρὸς πάντας ἅμα τοὺς ἄλλους δυνήσεται,

ἀλλ' ἦτοι ἐκὼν, ἐπειδὴν προῶτον πύθηται ταῦθ' ὑμᾶς ἐψηφισμένους, τὰ τε ὅπλα καταθήσεται καὶ ἐφ' ὑμῖν ἐαυτὸν ποιήσεται, ἣ καὶ ἄκων ἐκ μιᾶς μάχης ἀλώσεται.

ἐγὼ μὲν δὴ ταῦθ' ὑμῖν παλαιῶ, καὶ εἶγε ὑπα- 6  
τεύων ἐτυχον, πάντως ἂν καὶ ἐποίησα, καθάπερ καὶ  
πρότερον. ὅτε καὶ τὸν Κατιλίαν καὶ τὸν Λέντουλον,  
αὐτῷ τούτῳ προσήκοντα, ἐπιβουλεύσαντας ὑμῖν ἡμυ-  
νάμην. εἰ δέ τις ὑμῶν ταῦτα μὲν ὀρθῶς ἡγείται 43  
λέγεσθαι, πρέσβεις δὲ πρότερον ἡμᾶς πρὸς αὐτὸν  
ἀποστεῖλαι δεῖν οἶεται, καὶ ἔπειτα μαθόντας τὴν  
γνώμην αὐτοῦ, ἂν μὲν ἐκὼν ἀπαλλάττεται τῶν ὅπλων  
καὶ ὑμῖν αὐτὸν ἐπιτρέπη, τὴν ἡσυχίαν ἄγειν, ἂν δὲ  
ἐπὶ τῶν αὐτῶν ἐπιμένῃ, τότε καὶ τὸν πόλεμον αὐτῷ 2  
ἐψηφισθῆναι, ταῦτα γὰρ πυρθάνομαί τινες παλαι-  
νέσαι ὑμῖν ἐθέλειν, λόγῳ μὲν εὐπρεπέστατον, τῷ  
δὲ ἔργῳ καὶ αἰσχροῦ καὶ ἐπικίνδυνον τῇ πόλει πρᾶγμα  
ποιεῖ. πῶς μὲν γὰρ οὐκ αἰσχροῦ κήρυξιν ὑμᾶς καὶ  
πρεσβεΐαις πρὸς τοὺς πολίτας χρῆσθαι; τοῖς μὲν γὰρ 3  
ἄλλοφύλοις καὶ ἐπικηρυκεύεσθαι δεῖ πρότερον καὶ  
ἀναγκαῖόν ἐστι, τοῖς δὲ δὴ πολίταις τοῖς ἀδικουσί  
τι παραχρήμα τὴν τιμωρίαν ἐπάγειν, ἂν μὲν ὑπὸ  
ταῖς ψήφοις αὐτοὺς λάβητε, δικάζοντας, ἂν δ' ἐν  
τοῖς ὅπλοις, πολεμοῦντας. δοῦλοι γὰρ εἰσι πάντες 4  
οἱ τοιοῦτοι καὶ ὑμῶν καὶ τοῦ δήμου καὶ τῶν νόμων,  
ἂν τ' ἐθέλωσιν ἂν τε καὶ μὴ· καὶ οὔτε θροῦπτειν αὐ-  
τοὺς οὔτε ἐξ ἴσου τοῖς ἐλευθερωτάτοις ἄγειν προσῆ-  
κόν ἐστιν, ἀλλ' ὥσπερ τοὺς οἰκέτας τοὺς ἀποδιδρά-  
σκοντας καὶ μετιέναι καὶ κολάζειν ἐκ τοῦ ὑπέρφρονος.  
πῶς δὲ οὐ δεινὸν ἐκεῖνον μὲν μὴ μελλῆσαι ὑμᾶς 44  
ἀδικεῖν, ὑμᾶς δὲ δὴ μέλλειν ἀμύνασθαι; καὶ ἐκεῖνον  
μὲν ἐκ πολλοῦ τὰ ὅπλα ἐν χερσὶν ἔχοντα πάντα τὰ

τοῦ πολέμου πράττειν, ὑμᾶς δ' ἐν ψηφίσμασι καὶ  
 πρεσβείαις τοὺς χρόνους κατατρίβειν, καὶ ὃν ἐκ τῶν  
 ἔργων ἀδικοῦντα πάλαι πεφωράκαμεν, τοῦτον συλλα-  
 2 βαῖς καὶ ῥήμασι μόνοις μεταχειρίζεσθαι; τί προσδο-  
 κῶντας; ἢ ὅτι ὑπακούσει ποτὲ ὑμῖν καὶ αἰδεσθήσεταιί  
 ποτε ὑμᾶς; καὶ πῶς, ὅς γε ἐς τοῦτ' ἤδη προκεχώρηκεν  
 ὥστε μηδ' ἂν βούληται δύνασθαι δημοκρατικῶς ὑμῖν  
 συμπολιτεῦσαι; εἰ μὲν γὰρ ἴσως καὶ κοινῶς ζῆν ἡβού-  
 λετο, οὐδ' ἂν ἀπ' ἀρχῆς τοιούτοις πράγμασιν ἐπεχείρη-  
 σεν· εἴτε καὶ ὑπ' ἀνοίας ἢ καὶ προπετείας τοῦτ' ἐποί-  
 3 ησε, πάντως ἂν ἐκὼν εὐθύς αὐτῶν ἀπηλλάγη. νῦν δ'  
 ἅπαξ καὶ ἐκ τῶν νόμων καὶ ἐκ τῆς πολιτείας ἐκβάς,  
 καὶ τινα καὶ δύναμιν ἐκ τούτου καὶ ἐξουσίαν προσ-  
 λαβών, οὐκ ἔστιν ὅπως ἂν ἐθελούσιος μεταβάλοιτο  
 καὶ τῶν δογμάτων τι τῶν ὑμετέρων προτιμήσειεν,  
 ἀλλ' ἀνάγκη τὸν τοιοῦτον αὐτοῖς τοῖς ὅπλοις, οἷσπερ  
 45 ὑμᾶς ἀδικεῖν ἐτόλμησε, καὶ κολασθῆναι. καὶ μοι νῦν  
 μάλιστα τὸ λεχθέν ποτε ὑπ' αὐτοῦ ἐκείνου μνημο-  
 νεύσατε, ὅτι οὐχ οἷόν τέ ἐστιν ὑμῖν, ἂν μὴ κρατή-  
 σητε, σωθῆναι. οὐδὲν οὖν ἄλλο ποιοῦσιν οἱ κελεύ-  
 οντες ὑμᾶς πρεσβεύσασθαι ἢ ὅπως ὑμεῖς μὲν βρα-  
 δύνητε, καὶ τούτου καὶ τὰ τῶν συμμαχούντων ὑμῖν  
 2 ἀργότερα καὶ ἀθυμότερα γένηται, ἐκεῖνος δὲ ἐν  
 τούτῳ καθ' ἡσυχίαν πάνθ' ὅσα ἂν βούληται πράξῃ,  
 καὶ τὸν τε Δέκιμον ἐξέλη καὶ τὴν Μούτιναν ἐκπο-  
 λιορκήσῃ τὴν τε Γαλατίαν πᾶσαν λάβῃ, ὥστε μηκέθ'  
 ἡμᾶς ὅπως αὐτῷ χρησώμεθα εὐρεῖν δυνηθῆναι, ἀλλ'  
 ὑποδεδιέναι τε καὶ θεραπεύειν αὐτὸν καὶ προσκυνεῖν  
 3 ἀνάγκην ἔχειν. ἐν δὲ ἔτι τοῦτο περὶ τῆς πρεσβείας  
 εἰπὼν παύσομαι, ὅτι οὐδὲ ὁ Ἀντώνιος λόγον τινα  
 ὑμῖν ἔδωκε περὶ ὧν πράττειν ἔμελλεν, ἵνα καὶ ὑμεῖς  
 τοῦτο ποιήσητε.



ἐγὼ μὲν οὖν καὶ διὰ ταῦτα καὶ διὰ τᾶλλα πάντα 1  
 συμβουλεύω ὑμῖν μὴ μέλλειν μηδὲ διατρίβειν, ἀλλ' ὅτι  
 τάχιστα αὐτῷ πολεμῆσαι, λογισαμένους ὅτι τὰ πλείω  
 τῶν πραγμάτων τοῖς καιροῖς ἢ ταῖς δυνάμεσι κατορθοῦ-  
 ται, καὶ πάντως πού καὶ ἐκ τούτου συνιέναι ὅτι οὐκ 5  
 ἂν ποτε τὴν εἰρήνην, ἐν ἣ καὶ πλείστον ἰσχύω καὶ  
 πλοῦτον καὶ δόξαν ἐκτησάμην, ἀφείς, εἴγε καὶ τῷ  
 ἔργῳ εἰρήνη ἦν, πολεμεῖν ὑμῖν, εἰ μὴ γε καὶ συμ-  
 φέρειν ἡγούμην, παρήνεσα. καὶ σοὶ δέ, ὦ Κα- 46  
 λήνε, τοῖς τε ἄλλοις τοῖς ταῦτά σοι φρονοῦσι συμ-  
 βουλεύω καθ' ἡσυχίαν ἐπιτρέψαι τῇ γερονσίᾳ τὰ  
 προσήκοιτα ψηφίσασθαι, καὶ μὴ τῆς ἰδίας ὑμῶν  
 πρὸς Ἀντώνιον χάριτος ἕνεκα τὰ κοινῇ πᾶσιν  
 ἡμῖν συμφέροντα καταπροδοῦναι. ὥς ἔγωγε οὕτω 2  
 γνώμης, ὦ πατέρες, ἔχω ὥστ', ἂν μὲν πεισθῇτέ μοι,  
 καὶ πάννυ ἂν ἡδέως καὶ τῆς ἐλευθερίας καὶ τῆς σω-  
 τηρίας μεθ' ὑμῶν ἀπολαῦσαι, ἂν δ' ἄλλο τι ψηφί-  
 σησθε, τεθνάναι μᾶλλον ἢ ξῆν ἐλέσθαι. οὔτε γὰρ 3  
 ἄλλως τὸν θάνατόν ποτε τὸν ἐκ τῆς παρορησίας ἐφο-  
 βήθην, καὶ διὰ τοῦτο καὶ κατώρθωσα πλείστον·  
 τεκμήριον δὲ ὅτι καὶ θῦσαι καὶ ἐορτάσαι ἐφ' οἷς  
 ὑπατεύων ἐποίησα ἐψηφίσασθε, ὅπερ οὐδενὶ πώποτε  
 ἄλλῳ μὴ οὐκ ἐν πολέμῳ γέ τι καταπράξαντι ἐγένετο,  
 νῦν δὲ καὶ ἥκιστα. καὶ γὰρ ὁ μὲν θάνατος οὐκ ἂν 4  
 ἄωρος, ἄλλως τε καὶ πρὸ τοσοῦτων ἐτῶν ὑπατεν-  
 κότι μοι γένοιτο, καίτοι μνημονεύετε ὅτι τοῦτο καὶ  
 ἐν αὐτῇ τῇ ὑπατείᾳ ὑμῖν εἶπον, ἵνα μοι πρὸς πάντα  
 ὥς καταφρονοῦντι αὐτοῦ προσέχητε· τὸ δὲ δὴ φοβη-  
 θῆναί τινα καθ' ὑμῶν καὶ τὸ δουλεῦσαί τι μεθ'  
 ὑμῶν καὶ πάννυ ἂν μοι ἄωρότατον συμβαίῃ. ὅθεν περ 5  
 τοῦτο μὲν καὶ συμφορὰν καὶ ὕλεθρον, οὐ τοῦ σώμα-  
 τος μόνον ἀλλὰ καὶ τῆς ψυχῆς τῆς τε δόξης, ὑφ' ἧς

που καὶ μόνῃς αἰδίοι τρόπον τινὰ γιγνόμεθα, εἶναι νομίζω· τὸ δὲ δὴ λέγοντά τε καὶ πράττοντα ὑπὲρ ὑμῶν ἀποθανεῖν ἰσοστάσιον ἀθανασία ἄγω.

- 47 καὶ εἶγε καὶ Ἀντώνιος ταῦτ' ἐρίγνωσκεν, οὐκ ἂν ποτε ἐς τοιαῦτα πράγματα προυχώρησεν, ἀλλὰ καὶ ἀποθανεῖν ἂν ὥσπερ ὁ πάππος αὐτοῦ, μᾶλλον ἢ τι τῶν ὁμοίων τῷ Κίννα τῷ ἐκείνου ἀποκτείναντι  
2 ποιῆσαι προείλετο. πρὸς γὰρ αὐτοῖς ἄλλοις ὁ μὲν Κίννας οὐ πολλῷ ὕστερον ἀντεσφάγη διὰ τε τοῦτο καὶ διὰ τᾶλλα ἃ κακῶς ἔπραττε, διόπερ καὶ τοῦτο τοῦ Ἀντωνίου τεθαύμακα, ὅτι τὰ ἔργα αὐτοῦ μιμούμενος οὐ φοβεῖται μήποτε ὁμοίᾳ καταστροφῇ περιπέσῃ, ἐκείνος δὲ καὶ αὐτῷ τούτῳ τὸ δοκεῖν τι εἶναι  
3 κατέλιπεν. ἀλλ' οὔτι γε καὶ σώζεσθαι διὰ τοὺς συγγενεῖς ἔτι δίκαιός ἐστι, μήτε τὸν πάππον ζηλώσας μήτε τὸν πατέρα τῆς οὐσίας κληρονομήσας. τίς γὰρ οὐκ οἶδε τοῦθ' ὅτι πολλοὺς φεύγοντας καὶ ἐπὶ τοῦ Καίσαρος καὶ μετὰ ταῦτα ἐκ τῶν γραμμάτων δὴ τῶν ἐκείνου καταγαγὼν οὐκ ἐπεκούρησε τῷ θείῳ,  
4 ἀλλὰ τὸν μὲν συγκυβευτὴν τὸν Λεντίκουλον τὸν ἐπὶ τῇ τοῦ βίου ῥαδιουργίᾳ φυγόντα ἐπανήγαγε, καὶ τὸν Βαμβαλίωνα τὸν καὶ ἀπ' αὐτῆς τῆς ἐπωνυμίας ἐπιβόητον ἀγαπᾷ, τοῖς δὲ δὴ συγγενεστάτοις οὕτως ὡς προείπον κέχρηται, καθάπερ τινὰ ὀργὴν αὐτοῖς ἔχων ὅτι τοιοῦτος ἐγεννήθη. τοιγαροῦν τῶν μὲν ἐκείνου  
5 χρημάτων οὐκ ἐκληρονόμησεν, ἄλλων δὲ δὴ καὶ πάντων πολλούς, τοὺς μὲν μὴτ' ἰδὼν μὴτ' ἀκούσας πώποτε, τοὺς δὲ καὶ νῦν ἔτι ζῶντας· οὕτω γὰρ αὐτοὺς ἀποδέδυκε καὶ σεσύληκεν ὥστε μηδὲν σφας νεκρῶν διαφέρειν."

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ Μ5.

Τοιαῦτα τοῦ Κικέρωνος εἰπόντος ὁ Καλῆνος ὁ Κύντος ὁ Φούφιος ἀνέστη καὶ ἔλεξεν "ἄλλως μὲν οὐδὲν οὔθ' ὑπὲρ Ἀντωνίου τι ἀπολογήσασθαι οὔτε Κικέρωνος καθάψασθαι ἐδεόμην. οὐδὲ γὰρ οὐδ' ἡγοῦμαι δεῖν ἐν ταῖς τοιαύταις σκέψεσιν οἷα ἡ παροῦσά ἐστιν οὐδέτερον αὐτῶν ποιεῖν, ἀλλ' ἀπλῶς ἅ τις φρονεῖ ἀποφαίνεσθαι· ἐκεῖνα μὲν γὰρ δικαστηρίου, ταῦτα δὲ συμβουλίας ἔργα ἐστίν. ἐπειδὴ δὲ οὗτος τὸν τε Ἀντώνιον κακῶς διὰ τὴν ἔχθραν τὴν ὑπάρχουσάν σφισι λέγειν ἐπεχείρησεν, ὃν ἐχρῆν, εἴπερ τι ἡδίκηκει, ἐσηγγελέναι, καὶ προσέτι καὶ ἐμοῦ διαβόλως ἐμνημόνευσεν, ὥς οὐκ ἂν ἄλλως τὴν ἑαυτοῦ δεινότητα διαδείξας εἰ μὴ τινὰς ἀνέδην προπηλακίσαιε, προσήκει καὶ ἐμοὶ τὰ μὲν ἀπολύσασθαι τὰ δὲ ἀνταιτιάσασθαι, ἵνα μήτε τοῦτον ἢ τε οἰκεία θρασύτης ἀντιλογίας ἀμαρτοῦσα καὶ ἡ ἐμὴ σιωπὴ πονηροῦ συνειδότος ὑποψίαν λαβοῦσα ὠφελήσῃ, μήθ' ὑμεῖς ἀπατηθέντες ὑφ' ὧν εἶπε χειρόν βουλευσῆσθε, τὴν ἰδίαν αὐτοῦ πρὸς τὸν Ἀντώνιον ὀργὴν ἀντὶ τῶν κοινῇ συμφερόντων ἀντικαταλλάξάμενοι. οὐδὲ γὰρ ἄλλο γε οὐδὲν διαπραῖξαι βούλεται ἢ ἵνα ἡμεῖς, τὸ τὰ ἀσφαλέστατα τῷ κοινῷ προῖδεῖν ἀφέντες, στασιάσωμεν αὐθις. τοῦτο γὰρ οὐ νῦν πρῶτον ποιεῖ, ἀλλ' ἀπ' ἀρχῆς, ἀφ' οὗπερ πρὸς τὴν πολιτείαν προσῆλθεν,

- 2 ἄνω καὶ κάτω ταράττων διατετέλεκεν. ἥ γὰρ οὐχ  
 οὗτός ἐστιν ὁ τόν τε Καίσαρα τῷ Πομπηίῳ συγκρού-  
 σας καὶ τὸν Πομπήιον τῷ Καίσαρι καταλλαγῆναι  
 κωλύσας; ὁ πείσας μὲν ὑμᾶς ἐκεῖνα κατὰ Ἀντωνίου  
 ψηφίσασθαι δι' ὧν παρώξυνε τὸν Καίσαρα, πείσας  
 δὲ τὸν Πομπήιον τήν τε Ἰταλίαν ἐκλιπεῖν καὶ ἐς τὴν  
 3 Μακεδονίαν μετοικῆσαι; ὅπερ πού αἰτιώτατον πάντων  
 τῶν μετὰ ταῦτα συμβάντων ἡμῖν κακῶν ἐγένετο. οὐχ  
 οὗτός ἐστιν ὁ τόν τε Κλώδιον διὰ Μίλωνος ἀποκτείνας  
 καὶ τὸν Καίσαρα διὰ Βρούτου φονεύσας; ὁ τόν τε  
 Κατιλίαν ἐκπολεμώσας ἡμῖν καὶ τὸν Λέντουλον ἄκρι-  
 3 τον ἀπολέσας; ὅθεν ἔγωγε καὶ πάνυ ἂν ὑμῶν θαυμά-  
 σαιμι, εἰ τότε ἐπ' ἐκείνοις μεταγνόντες καὶ δίκην παρ'  
 αὐτοῦ λαβόντες, εἴτα καὶ νῦν ὅμοια αὐτῷ καὶ λέγοντι  
 2 καὶ πράττοντι πεισθήσεσθε. ἥ οὐχ ὁρᾶτε ὅτι καὶ  
 μετὰ τὸν τοῦ Καίσαρος θάνατον, ὅτε μὲν τὰ πράγ-  
 μαθ' ὑμῶν δι' Ἀντώνιον ὅτι μάλιστα, ὥς οὐδ'  
 αὐτὸς ἀρνήσασθαι δύναται, κατέστη, ἀπεδήμησε, καὶ  
 ἀλλότριον καὶ ἐπικίνδυνον ἑαυτῷ τὸν τῆς ὁμονοίας  
 ἡμῶν βίον εἶναι νομίζων· ἐπεὶ δὲ τεταραγμένα αὐτὰ  
 αὐθις ἥσθητο, μακρὰ χαίρειν τῷ τε νείει καὶ ταῖς  
 3 Ἀθήναις φράσας ἐπανῆλθε; καὶ τὸν μὲν Ἀντώνιον,  
 ὃν τέως ἀγαπᾷν ἔλεγεν, ὑβρίζει καὶ λοιδορεῖ, τῷ δὲ  
 δὴ Καίσαρι, οὗ καὶ τὸν πατέρα ἀπέκτεινε, συναίρει;  
 καὶ οὕτω τύχῃ, κακείνῳ οὐκ ἐς μακρὰν ἐπιθήσεται.  
 4 ἄπιστός τε γὰρ φύσει καὶ ταραχώδης ἐστί, καὶ οὔτε  
 τι ἔρμα ἐν τῇ ψυχῇ ἔχει καὶ πάντα αἰεὶ κινᾷ καὶ  
 στρέφει, πλείονας μὲν τροπὰς τρεπόμενος τοῦ πορθ-  
 μοῦ πρὸς ὃν ἔφυγεν, ἐφ' ᾧ περ καὶ αὐτόμολος ἐπω-  
 νομάσθη, πάντας δὲ ὑμᾶς ἀξιῶν καὶ φίλον καὶ  
 ἐχθρὸν νομίζειν ὃν ἂν αὐτὸς κελεύσῃ.  
 4 διὰ μὲν δὴ ταῦτα φυλάττεσθε τὸν ἄνθρωπον·



γόης γὰρ ἐστὶ καὶ μάγος, καὶ ἐκ μὲν τῶν κακῶν τῶν  
 ἀλλοτριῶν καὶ πλουτεῖ καὶ αὖξει, συκοφαντῶν, ἔλκων,  
 σπαράττων τοὺς μηδὲν ἀδικοῦντας ὥσπερ οἱ κύνες,  
 ἐν δὲ δὴ τῇ κοινῇ ὁμονοίᾳ ἀπορρεῖ καὶ φθίνει· οὔτε  
 γὰρ ἡ φιλία οὐθ' ἡ εὐνοία ἡμῶν ἡ πρὸς ἀλλήλους  
 τοιοῦτον δύνανται τρέφειν ῥήτορα. ἐπεὶ πόθεν ἄλ- 2  
 λοθεν πεπλουτηκέναι αὐτὸν οἶσθε, πόθεν μέγαν  
 γεγονέναι; οὐ γὰρ που καὶ ὁ πατὴρ αὐτῷ ὁ κναφεύς,  
 ὁ τὰς τε σταφυλὰς καὶ τὰς ἐλάας αἰεὶ ποτε ἐργολα-  
 βῶν, ἢ γένος ἢ πλοῦτον κατέλιπεν, ἄνθρωπος ἀγα-  
 πητῶς ἐκ τε τούτων καὶ ἐκ τῶν πλυνῶν διατρεφό-  
 μενος, καὶ καθ' ἐκάστην ἡμέραν καὶ νύκτα τῶν 3  
 αἰσχίστων ἀναπιμπλάμενος. ἐν οἷς αὐτὸς τραφεῖς  
 οὐκ ἀπεικότως τοὺς κρείσσοντας αὐτοῦ καὶ πατεῖ καὶ  
 πλύνει, λοιδορίαις τισὶν ἐξ ἐργαστηρίων καὶ τριόδων  
 ἐπιτετηδευμέναις χρώμενος.

εἶτα τοιοῦτος αὐτὸς ὢν, καὶ γυμνὸς ἐν γυμνοῖς 5  
 αὖξηθεῖς, καὶ οἰσπώτας καὶ ὑσπελέθους καὶ σπατίλας  
 συλλέγων, ἐτόλμησας, ὥ μισαρώτατε, πρῶτον μὲν τὴν  
 τοῦ Ἀντωνίου ὥραν διαβαλεῖν, ἀνθρώπου καὶ παι-  
 δαγωγοῖς καὶ διδασκάλοις κατὰ τὴν τοῦ γένους ἀξίαν  
 κερημένον, ἔπειτα δὲ κατηγορῆσαι ὅτι τὰ Λύκαια  
 τὴν πάτριον ἐορτὴν ποιῶν γυμνὸς ἐς τὴν ἀγορὰν  
 ἐσῆλθεν; ἀλλὰ τί, ὥ πάσαις μὲν ταῖς ἀλλοτριαῖς ἐσθῆσι 2  
 διὰ τὴν πατρῴαν τέχνην αἰεὶ χρησάμενος, ὑφ' ἀπάν-  
 των δὲ τῶν ἀπαντῶντων καὶ γνωριζόντων αὐτὰς  
 ἀποδυνθείς, ἐχρῆν ποιῆσαι ἄνθρωπον μὴ μόνον ἱερῆα  
 ἀλλὰ καὶ ἡγεμόνα τῶν συνιερέων ὄντα; μὴ πέμψαι  
 τὴν πομπήν, μὴ ἐορτάσαι τὴν ἐορτήν, μὴ θῦσαι κατὰ  
 τὰ πάτρια. μὴ γυμνωθῆναι, μὴ ἀλεῖψαι; ἀλλ' οὐ 3  
 τοῦτ' αὐτῷ, φησὶν, ἐγκαλῶ, ἀλλ' ὅτι τε γυμνὸς ἐν  
 τῇ ἀγορᾷ καὶ ὅτι τοιαῦτα ἐδημηγόρησε. πάνν γὰρ

πάντα τὰ προσήκοντα ἀκριβῶς ἐν τῷ κρυφαίῳ μεμάθηκεν, ἵνα καὶ ἁμαρτήματός τινος ἀληθινοῦ αἰσθάνηται καὶ ἐπιτιμᾶν αὐτῷ δικαίως δύνηται.

- 6 ἐγὼ δὲ ὑπὲρ μὲν ἐκείνων μετὰ ταῦτα ἂ προσήκει πάντα ἐρῶ, τοῦτον δὲ ἐν τῷ παρόντι ἀνερέσθαι τι βούλομαι. οὐ σὺ μέντοι ἐν τε τοῖς ἀλλοτρίοις κακοῖς ἐντέθραψαι καὶ ἐν ταῖς τῶν πέλας συμφοραῖς ἐκπε-
- 2 παίδευσαι, καὶ διὰ τοῦτο ἐλευθέριον μὲν μάθημα οὐδὲν ἐπίστασαι, συνέδριον δέ τι κατασκευάσας ἐνταῦθα ὥσπερ αἱ πόρνοι τὸν δώσουτά τι αἰὲ ἀναμένεις, καὶ προαγωγέας τῶν λημμάτων πολλοὺς ἔχων πολυπραγμονεῖς τίς τίνα ἡδίκηκεν ἢ δοκεῖ γε ἡδικη-
- 3 κέναι, τίς τίνα μισεῖ, τίς τίνι ἐπιβουλεύει; καὶ τούτοις συναίρη, καὶ διὰ τούτων τρέφῃ, πωλῶν μὲν αὐτοῖς τὰς παρὰ τῆς τύχης ἐλπίδας, ἐργολαβῶν δὲ καὶ τὰς τῶν δικαστῶν ἀποφάσεις, καὶ φίλον μὲν μόνον τὸν τὸ πλεον αἰὲ διδόντα, ἐχθροὺς δὲ δὴ πάντας τοὺς ἀπράγμονας ἢ καὶ ἄλλῳ τινὶ συνηγόρῳ
- 4 χρωμένους νομίζων, καὶ τοὺς μὲν ἐν χερσὶν ἤδη ὄντας οὐδ' εἰδέναι δοκῶν, ἀλλὰ καὶ δι' ὄχλου ποιούμενος, τοὺς δ' ἄρτι προσιόντας σαίνων καὶ γελῶν
- 7 ὥσπερ αἱ πανδοκεύτριαι. καὶ πόσῳ κρεῖττον ἦν καὶ σὲ Βαμβαλίωνα γεγονέναι, εἴ γέ τις ὁ Βαμβαλίων οὗτός ἐστιν, ἢ τοιοῦτον ἐπανηροῦσθαι βίον ἐν ᾧ πᾶσα ἀνάγκη ἦτοι τὸν ὑπὲρ τοῦ δικαίου λόγον πωλεῖν
- 2 ἢ καὶ τοὺς ἀδικοῦντας σώζειν; καίτοι σύ γε οὐδὲ ταῦτα καλῶς ποιεῖν, καίπερ τρία ἐν Ἀθήναις ἔτη κατατρίψας, δύνασαι. ποῦ; πόθεν; ὅστις ὑποτρέμων αἰὲ πρὸς τὰ δικαστήρια προσέρχῃ καθάπερ ὀπλομαχεῖν μέλλων, καὶ φθεγξάμενος ταπεινόν τι καὶ τεθνηκὸς ἀπαλλάττῃ, μὴθ' ὧν οἴκοθεν ἐσκεμμένος ἦκεις μνημονεύων, μήτε ἐκ τοῦ παραχορήμά τι εἰπεῖν

εὐρίσκων. ἐς μὲν γὰρ τὸ φῆσαι καὶ ὑποσχέσθαι τι 3  
 θρασυτέτηι πάντας ἀνθρώπους ὑπερβάλλεις, ἐν δὲ  
 δὴ τοῖς ἀγῶσιν αὐτοῖς, ἔξω τοῦ λοιδορῆσαί τινα καὶ  
 κακῶς εἰπεῖν, καὶ ἀσθενέστατος καὶ δειλότατος εἶ.  
 ἢ οἶει τινὰ ἀγνοεῖν ὅτι μηδὲνα τῶν θαυμαστῶν σου  
 τούτων λόγων οὐς ἐκδέδωκας εἶρηκας, ἀλλὰ πάντας  
 αὐτοὺς μετὰ ταῦτα συγγέγραφας, ὥσπερ οἱ τοὺς τε  
 στρατηγοὺς καὶ τοὺς ἱπάρχους τοὺς πηλίνους πλάτ-  
 τουτες; εἰ δ' ἀπιστεῖς, ἀναμνήσθητι πῶς μὲν τοῦ 4  
 Ουέρρου κατηγόρησας, καίπερ καὶ ἐκ τῆς τέχνης τι  
 τῆς πατρώας αὐτῷ παρασχών, ὅτε ἐνούρησας.

ἀλλὰ γὰρ ὁκνῶ μὴ τὰ προσόντα σοι ἀκριβῶς  
 λέγων αὐτὸς οὐ προσήκοντας ἐμαυτῷ λόγους ποιεῖ-  
 σθαι δόξω. ταῦτα μὲν οὖν ἔάσω, καὶ νῆ Δία καὶ 8  
 τὸν Γαβίνιον, ᾧ τοὺς κατηγόρους παρασκευάσας  
 ἔπειτα οὕτω συνεῖπες ὥστ' αὐτὸν καταδικασθῆναι,  
 τὰ τε συγγράμματα ἃ κατὰ τῶν φίλων συγγράφεις,  
 ἐφ' οἷς οὕτω σεαυτῷ ἀδικοῦντι σύνοισθα ὥστε μηδὲ  
 δημοσιεύειν αὐτὰ τολμᾷν. καίτοι καὶ σχετλιώτατον  
 καὶ ἐλεινότατόν ἐστι μὴ δύνασθαι ταῦτα ἀρνήσασθαι  
 ἢ πάντων αἰσχιστόν ἐστιν ὁμολογῆσαι. ἀλλ' ἐγὼ 2  
 ταῦτα μὲν παραλείψω, τὰ δὲ δὴ λοιπὰ ἐπεξάξω.  
 ἡμεῖς μὲν γάρ, καίπερ δις χίλια τῷ διδασκάλῳ πλέ-  
 θρα τῆς Λεοντίνων γῆς, ὡς φῆς, δεδωκότες, οὐδὲν  
 ἄξιον αὐτῶν ἐμάθομεν· τὰ δὲ δὴ σὰ παιδεύματα τίς  
 οὐκ ἂν θαυμάσειε; τίνα δ' ἐστὶ ταῦτα; φθονεῖς αἰὲ 3  
 τῷ κρείττονι, βασκαίνεις αἰὲ τὸν προήκοντα, διαβάλ-  
 λεις τὸν προτετιμημένον, συκοφαντεῖς τὸν δεδυνη-  
 μένον, καὶ μισεῖς μὲν τοὺς ἀγαθοὺς ὁμοίως πάντας,  
 προσποιῇ δὲ δὴ φιλεῖν ἐκείνους μόνους δι' ὧν ἂν  
 κακουργήσειν τι προσδοκήσης. καὶ διὰ τοῦτο τοὺς 4  
 τε νεωτέρους ἐπὶ τοὺς πρεσβυτέρους αἰὲ παροξύνεις,

- καὶ τοὺς πιστεύοντάς σοι καὶ ὅτιοῦν ἐς κινδύνους  
 9 προαγαγὼν προλείπεις. τεκμήριον δέ, προᾶξιν μὲν  
 οὐδεμίαν πώποτε ἐλλογίμου ἀνδρὸς ἀξίαν, οὔτ' ἐν  
 πολέμῳ οὔτε ἐν εἰρήνῃ, πέπραχας· ποίους μὲν γὰρ  
 πολέμους ἐνικήσαμεν σοῦ στρατηγοῦντος, ποίαν δὲ  
 χώραν ἐκτησάμεθα σοῦ ὑπατεύοντος; ἐξαπατῶν δὲ  
 αἰεὶ τινὰς τῶν πρώτων καὶ σφετεριζόμενος ἰδίᾳ μὲν  
 διὰ τούτων πολιτεύῃ καὶ πάνθ' ὅσα βούλει διοικεῖς,  
 2 δημοσίᾳ δὲ βοᾷς ἄλλως, κεκραγὼς τοὺς μισοῦνς ἐκεί-  
 νους λόγους 'ἐγὼ μόνος ὑμᾶς φιλῶ', καὶ εἰ οὕτω  
 τύχοι, 'καὶ ὁ θεῖνα, οἱ δ' ἄλλοι πάντες μισοῦσιν,'  
 'ἐγὼ μόνος εὖνοῶ ὑμῖν, οἱ δ' ἄλλοι πάντες ἐπιβου-  
 λεύουσιν,' καὶ τὰ ἄλλα τὰ τοιαῦτα, ἐξ ὧν τοὺς μὲν  
 ἐπαίρων καὶ φουσῶν προδίδως, τοὺς δὲ λοιποὺς ἐκ-  
 3 πλήττων προστίθεται. καὶν μὲν τι χρηστὸν ὑφ'  
 ὅτουδὲ τῶν πάντων γένηται, ἀντιποιῇ τε αὐτοῦ καὶ  
 σεαυτὸν ἐπ' αὐτὸ ἐπιγράφεις, θρυλῶν 'ἐγὼ γὰρ εἶπον,  
 ἐγὼ γὰρ ἔγραψα, καὶ δι' ἐμὲ ταῦθ' οὕτω πέπρακται'  
 ὃν δέ τι συμβῇ οἷον οὐκ ἔδει, σεαυτὸν μὲν ἐξαίρεις,  
 τοὺς δὲ δὴ ἄλλους πάντας αἰτιά, λέγων 'μὴ γὰρ  
 4 ἐστρατήγουν ἐγώ; μὴ γὰρ ἐπρέσβευον; μὴ γὰρ ὑπά-  
 τευον;' καὶ λοιδορεῖς μὲν αἰεὶ πάντας πανταχοῦ, τὴν  
 ἐκ τοῦ θρασέως παρορησιάζεσθαι δοκεῖν δύναμιν  
 περὶ πλείονος τοῦ τι τῶν δεόντων εἰπεῖν ποιούμενος,  
 10 ἔργον δὲ δὴ ρήτορος οὐδὲν ἄξιον λόγου παρέχῃ. τί  
 μὲν γὰρ τῶν κοινῶν ἢ σέσωσται ἢ ἐπηνώρθωται διὰ  
 σέ; τίνα δὲ ἀδικοῦντα ὄντως τὴν πόλιν ἐσὴγγελκας,  
 2 τίνα ἐπιβουλεύοντα ἀληθῶς ἡμῖν ἐπιδέδεικας; τίνα  
 γὰρ τᾶλλα ἐάσω, αὐτὰ ταῦθ' ἃ τῷ Ἀντωνίῳ νῦν  
 ἐγκαλεῖς, τοιαῦτα καὶ τοσαῦτά ἐστιν ὥστε μηδένα  
 ἂν δίκην ἀξίαν αὐτῶν ὑποσχεῖν. τί ποτ' οὖν, ὁρῶν  
 ἡμᾶς ἀπ' ἀρχῆς ὑπ' αὐτοῦ, ὥς γε καὶ φῆς, ἀδικου-



μένους, οὐδέποτε ἐπεξηλθες αὐτῷ παραχρηῖμα οὐδὲ  
κατηγόρησας, ἀλλὰ νῦν ἡμῖν λέγεις ὅσα δημαρχήσας 3  
παρηνόμησε καὶ ὅσα ἱππαρχήσας ἐπλημμέλησε καὶ  
ὅσα ὑπατεύσας ἐκακούργησεν, ἔξόν σοι τότε εὐθὺς  
καθ' ἕκαστον αὐτῶν τὴν προσήκουσαν παρ' αὐτοῦ  
δίκην εἰληφέναι, ἵν' αὐτός τε φιλόπολις ὥς ἀληθῶς  
ὦν ἐπεφάνηις καὶ ἡμεῖς καὶ ἀβλαβῇ καὶ ἀσφαλῇ τὴν  
τιμωρίαν παρ' αὐτὰ τὰ ἀδικήματα ἐπεποιήμεθα. καὶ 4  
μὴν ἀνάγκη δυοῖν θάτερον, ἢ πεπιστευκότα σε τότε  
ταῦθ' οὕτως ἔχειν καθυφεικέναι τοὺς ὑπὲρ ἡμῶν  
ἀγῶνας, ἢ μὴ δυνηθέντα τινὰ αὐτῶν ἐξελέγξαι μάτην  
νῦν συκοφαντεῖν.

ὅτι γὰρ τοῦθ' οὕτως ἔχει, καθ' ἕκαστον ὑμῖν, 11  
ὦ πατέρες, διεξιὼν ἐπιδείξω. ἔλεγέ τινα ἐν τῇ δη-  
μαρχίᾳ Ἀντώνιος ὑπὲρ τοῦ Καίσαρος· καὶ γὰρ Κι-  
κέρων καὶ ἄλλοι τινὲς ὑπὲρ τοῦ Πομπηίου. τί ποτ'  
οὖν τοῦτον μὲν αἰτιᾶται ὅτι τὴν φιλίαν τὴν ἐκείνου  
προεῖλετο, ἑαυτὸν δὲ καὶ τοὺς ἄλλους τοὺς τάναντία  
αὐτῷ σπουδάσαντας ἀφίησιν; ἐκώλυσέ τινα ἐκεῖνος  
ψηφισθῆναι τότε κατὰ τοῦ Καίσαρος· καὶ γὰρ οὗτος 2  
πάνθ' ὥς εἰπεῖν ὅσα ὑπὲρ τοῦ Καίσαρος ἐργινώ-  
σκετο. ἀλλ' ἐμποδῶν, φησὶν, ἐγίγνετο τῇ κοινῇ τῆς  
βουλῆς γνώμη. καὶ πρῶτον μὲν πῶς ἂν εἰς ἀνὴρ  
τοσοῦτον ἰσχυσεν; ἔπειτα δέ, εἰ καὶ κατεψηφίσθη  
διὰ τοῦθ', ὥσπερ λέγει, πῶς οὐκ ἂν καὶ ἐκολάσθη;  
ἔφυγε γὰρ ἔφυγε πρὸς τὸν Καίσαρα ἀπελθών. οὐκοῦν 3  
καὶ σύ, ὦ Κικέρων, οὐκ ἀπεδήμησας νῦν ἀλλ' ἔφυγες,  
ὥσπερ καὶ πρότερον. ἀλλὰ μήτοι γε καὶ ἐπὶ πάντας  
ἡμᾶς τὰ σεαυτοῦ ὀνειδίδη προπετῶς οὕτως ἄγε· φυγεῖν  
μὲν γὰρ ἔστι τοῦτο ὃ σὺ πεποίηκας, τό τε δικαστή-  
ριον φοβηθεῖς καὶ τὴν τιμωρίαν αὐτὸς σεαυτοῦ προ-  
καταγνούς. ἀμέλει καὶ ἐγρᾶφῃ σοι κάθοδος· πῶς 4

- μὲν καὶ διὰ τίνα, οὐ λέγω, ἐγράφη δ' οὖν, καὶ οὐ  
 πρὶν γε ἐπέβης τῆς Ἰταλίας πρὶν ἐκείνην σοι δοθῆ-  
 ναι. Ἀντώνιος δὲ καὶ ἀπῆλθε πρὸς τὸν Καίσαρα  
 μηνύσων αὐτῷ τὰ πεπραγμένα, καὶ ἐπανῆλθε μηδε-  
 5 νὸς ψηφίσματος δεηθείς, καὶ τέλος τὴν τε εἰρήνην  
 τὴν τε φιλίαν τὴν πρὸς αὐτὸν πᾶσι τοῖς ἐν τῇ Ἰταλίᾳ  
 τότε εὐρεθεῖσιν ἐπρυτάνευσεν· ἧς καὶ οἱ λοιποὶ ἄν  
 μετεσχῆκεσαν, εἰ μὴ σοὶ πεισθέντες ἐπεφεύγεσαν.  
 12 εἴτα τούτων οὕτως ἐχόντων τολμᾶς λέγειν ὅτι τὸν τε  
 Καίσαρα ἐπὶ τὴν πατρίδα ἐπήγαγε καὶ τὸν ἐμφύλιον  
 πόλεμον ἐκίνησε καὶ τῶν μετὰ ταῦτα κακῶν αἰτιώτα-  
 τος ἡμῖν ἐγένετο; οὐ μὲν οὖν, ἀλλὰ σύ, ὅστις Πομ-  
 πηίῳ μὲν καὶ στρατεύματα ἀλλότρια καὶ ἡγεμονίαν  
 ἔδωκας, Καίσαρα δὲ καὶ τῶν δεδομένων ἀποστερηῆσαι  
 2 ἐπεχείρησας· ὅστις τῷ τε Πομπηίῳ καὶ τοῖς ὑπάτοις  
 συνεβούλευσας τὰ μὲν προτεινόμενα ὑπὸ τοῦ Καίσα-  
 ρος μὴ προσέειπαι, τὴν δὲ δὴ πόλιν τὴν τε Ἰταλίαν  
 ὅλην ἐκλίπειν· ὅστις Καίσαρα μὲν οὐδὲ ἐς τὴν Ῥώ-  
 μην ἐλθόντα εἶδες, πρὸς δὲ τὸν Πομπήιον καὶ ἐς τὴν  
 3 Μακεδονίαν ἀπέδρας. καὶ οὐδὲ ἐκείνῳ μέντοι οὐδὲν  
 συνήρω, ἀλλὰ περιδῶν τὰ γιγνόμενα, ἔπειτ' ἐπειδὴ  
 ἐδυστύχησεν, ἐγκατέλιπες αὐτόν. οὕτως οὐδὲ ἀπ'  
 ἀρχῆς ὥς δικαιότερα αὐτῷ πράττοντι ἐβοήθησας,  
 ἀλλὰ τὴν τε στάσιν κινήσας καὶ τὰ πράγματα ταράξας  
 4 εἴτ' ἐκ τοῦ ἀσφαλοῦς αὐτοῖς ἐφήδρευσας, καὶ τοῦ  
 μὲν πταίσαντος ὥς καὶ ἀδικούντος τι διὰ τοῦτ' εὐθύς  
 ἀπέστης, πρὸς δὲ τὸν κρατήσαντα ὥς καὶ δικαιότερον  
 ἀπέκλινας. καὶ οὕτω γε. πρὸς τοῖς ἄλλοις κακοῖς,  
 καὶ ἀχάριστος εἴ ὥστε οὐ μόνον οὐκ ἀγαπᾶς ὅτι  
 ἐσώθης ὑπ' αὐτοῦ, ἀλλὰ καὶ ἀγανακτεῖς ὅτι μὴ καὶ  
 ἱππάρχησας.

13 εἴτα ταῦτα σαυτῷ συνειδὼς τολμᾶς λέγειν ὅτι

οὐκ ἔχρην τὸν Ἀντώνιον δι' ἔτους ἱππαρχῆσαι; οὐδὲ γὰρ τὸν Καίσαρα δι' ἔτους δικτατωρεῦσαι. ἀλλ' εἴτε καλῶς εἴτε καὶ ἀναγκαίως ταῦτ' ἐγένετο, ἐψηφίσθη τε ὁμοίως ἀμφοτέρω καὶ ἤρεσε καὶ ἡμῖν καὶ τῷ δήμῳ. τούτοις οὖν, ὦ Κικέρων, ἐγκάλει, εἴ τι παρηνόμησαν, 2 μὴ μὰ Δία μὴ τοῖς ὑπ' αὐτῶν τετιμημένοις ὅτι ἀξίους ἑαυτοῦς καὶ τῶν τηλικούτων τυχεῖν παρέσχον· ὥς εἶγε ὑπὸ τῶν πραγμάτων τῶν τότε ἡμᾶς περιστάντων ἠναγκάσθημεν αὐτὰ οὕτω καὶ παρὰ τὸ προσῆκον ποιῆσαι, τί τοῦτο Ἀντωνίῳ νῦν ἐπιφέρεις, ἀλλ' οὐ τότε ἀντέλεγες, εἶπερ ἐδύνασο; ὅτι ἐφοβοῦ μὰ Δία. εἶτα σὺ μὲν τότε σιωπήσας συγγνώμης διὰ τὴν δει- 3 λίαν τεύξῃ, οὗτος δὲ ὅτι σοῦ προετιμήθη, δίκην διὰ τὴν ἀρετὴν ὑφέξει; καὶ ποῦ ταῦτα τὰ δίκαια ἔμαθες, ἢ ποῦ ταῦτα τὰ νόμιμα ἀνέγνως;

ἀλλ' οὐκ ὀρθῶς τῇ ἱππαρχίᾳ ἐχρήσατο. διὰ τί; 14 ὅτι τὰ ὑπάρχοντα, φησί, τὰ τοῦ Πομπηίου ἠγόρασε. πόσοι δὲ ἄλλοι πόσα ἄλλα ἐπρίαντο, ὧν οὐδεὶς αἰτίαν ἔχει; καὶ γὰρ πού διὰ τοῦτο καὶ ἐδημεύθη τινὰ καὶ ἐς τὸ πρατήριον ἐξετέθη καὶ τῇ τοῦ κοινου κήρυκος φωνῇ ἀπεκηρύχθη, ἵνα τις αὐτὰ ἀγοράσῃ. ἀλλ' οὐκ 2 ἐχρην τὰ τοῦ Πομπηίου κτήματα πεπραῖσθαι. οὐκοῦν ἡμεῖς ἡμάρτομεν καὶ κακῶς ἐποιήσαμεν δημεύσαντες αὐτά· ἢ ἵνα σὲ καὶ ἡμᾶς τις ἀπολύσῃ, πάντως πού ὁ Καῖσαρ ἐπλημμέλησεν ὁ τοῦτο γενέσθαι κελεύσας· ὦ οὐδὲν ἐπεκάλεσας. ἀλλ' ἐν μὲν τούτῳ καὶ πάννυ 3 μωραίνων ἐξελέγχεται. δύο γοῦν ἐναντιώτατα τοῦ Ἀντωνίου κατηγορήκεν, ἐν μὲν ὅτι πλείστα τῷ Καίσαρι συμπράξας καὶ πάμπολλα διὰ τοῦτο παρ' αὐτοῦ λαβὼν ἔπειτα τὴν τιμὴν αὐτῶν βιαίως ἀπητήθη, ἕτερον δὲ ὅτι μήτε τοῦ πατρὸς κληρονομήσας, καὶ 4 πάνθ' ὅσα ἐκτήσατο καταναλώσας ὥσπερ ἡ Χάρυβδις,

ἀεὶ γάρ τι ἡμῖν ἐκ τῆς Σικελίας, καθάπερ ἐπιλελησμένοις ὅτι ἐς αὐτὴν ἔφυγε, παραφέρει, τὴν τιμὴν πάντων ὧν ἐπρίετο ἀπέδωκεν.

- 15 ἔν τε οὖν τούτοις οὕτω τὰ ἐναντιώτατα αὐτὸς ἑαυτῷ λέγων ὁ θαυμαστὸς οὗτος ἐξελέγχεται, καὶ νῆ Δία καὶ ἐν ἐκείνοις, ὅτι τοτὲ μὲν πάντα αὐτὸν τὰ τῷ Καίσαρι πραχθέντα συνάρασθαι καὶ πάντων διὰ τοῦτο τῶν ἐμφυλίων κακῶν αἰτιώτατον γεγονέναι λέγει, τοτὲ δὲ ἐγκαλεῖ αὐτῷ, δειλίαν ὀνειδίζων, ὅτι μηδενὸς ἄλλου πλην τῶν ἐν τῇ Θεσσαλίᾳ πραχθέντων μετέσχε. καὶ ἐγκλημὰ τε αὐτοῦ ποιεῖται λέγων
- 2 ὅτι τῶν φευγόντων τινὰς κατήγαγε, καὶ μέμφεται αὐτὸν ὅτι μὴ καὶ τῷ θείῳ τὴν ἀσπίδα ἔδωκεν, ὥσπερ τινὸς πιστεύοντος ὅτι οὐκ ἂν ἐκείνον πρῶτον, εἶπερ γε καὶ ὄντιν οὖν ἠδυνήθη καταγαγεῖν, ἐπαυήγαγε, μήτε τι ἐγκαλῶν αὐτῷ μήτε ἐγκαλούμενος,
- 3 ὥς καὶ αὐτὸς οὗτος οἶδεν· ἀμέλει πολλὰ καὶ σχέτλια αὐτοῦ καταψευδόμενος οὐδὲν τοιοῦτον εἰπεῖν ἐτόλμησεν. οὕτω μὲν οὖν οὐδ' ὅτι οὖν αὐτῷ διαφέρει πᾶν ὅ,τι ποτ' ἂν ἐπὶ τὴν γλῶτταν αὐτοῦ ἐπέλθῃ, καθάπερ τι πνεῦμα, ἐκχέαι.

- 16 ἀλλὰ ταῦτα μὲν τί ἂν τις ἐπὶ πλεῖον ἐπεξίλοι; ἐπεὶ δὲ τραγωδεῖ περὶ αὐτῶν, καὶ νῦν γε εἰπέ που λέγων ὅτι βαρυτάτην τὴν τῆς ἱππαρχίας ὄψιν παρέσχετο, πανταχοῦ καὶ διὰ πάντων τῷ τε ξίφει ἅμα καὶ τῇ πορφυρᾷ τοῖς τε ῥαβδούχοις καὶ τοῖς στρατιώταις χρώμενος, εἰπάτω μοι σαφῶς, καὶ τί ἐκ τούτων ἠδίκημεθα; ἀλλ' οὐδὲν ἂν εἰπεῖν ἔχοι· εἰ γὰρ εἶχεν,
- 2 οὐδὲν ἂν τούτου πρότερον ἐξελάλησε. πᾶν γὰρ τοῦναντίον οἱ μὲν στασιάσαντες τότε καὶ πάντα τὰ κακὰ ἐργασάμενοι Τρεβέλλιός τε καὶ Δολοβέλλας ἦσαν, Ἀντώνιος δὲ καὶ οὕτως οὔτε τι ἠδίκησε καὶ πάνθ'



ὕπερ ἡμῶν ἔπραττεν ὥστε καὶ τὴν φυλακὴν τῆς πό-  
 λεως παρ' ἡμῶν ἐπ' αὐτοὺς ἐκείνους, οὐχ ὅπως ἀντι-  
 λέγοντος τοῦ θαυμαστοῦ τούτου ῥήτορος, παρῆν γάρ,  
 ἀλλὰ καὶ συναινοῦντος, ἐπετράπη. ἢ δειξάτω τίνα 3  
 φωνὴν ἔρρηξεν ὁρῶν τὸν ἀσελγῆ καὶ μιαρόν, ὡς  
 αὐτὸς λοιδορεῖ πρὸς τῷ μηδὲν αὐτὸν τῶν δεόντων  
 ποιεῖν, καὶ ἐξουσίαν τοσαύτην παρ' ὑμῶν προσλαμ-  
 βάνοντα. ἀλλ' οὐκ ἂν ἔχοι δεῖξαι. οὕτω που ὁ μέγας  
 οὗτος καὶ φιλόπολις ῥήτωρ, ὁ πανταχοῦ καὶ ἀεὶ θρυ-  
 λῶν καὶ λέγων ἐγὼ μόνος ὑπὲρ τῆς ἐλευθερίας ἀγ- 4  
 νίζομαι, ἐγὼ μόνος ὑπὲρ τῆς δημοκρατίας παρρησι-  
 άζομαι· ἐμὲ οὔτε χάρις φίλων οὔτε φόβος ἐχθρῶν  
 ἀπείργει τοῦ μὴ οὐ τὰ συμφέροντα ὑμῖν προσκοπεῖν·  
 ἐγώ, κἂν ἀποθανεῖν ἐν τοῖς ὑπὲρ ὑμῶν λόγοις δεήσῃ,  
 καὶ μάλα ἡδέως τελευτήσω οὐδ' ὅτιοῦν τούτων ὧν νῦν  
 βοᾷ τότε εἰπεῖν ἐτόλμησε. καὶ πάννυ εἰκότως· λογίξε- 5  
 σθαι γὰρ αὐτῷ ἐπῆει τοῦτο ὅτι τοὺς μὲν ἡβδούχους  
 καὶ τὸ ἔσθθημα τὸ περιπόρφυρον κατὰ τὰ πάτρια τὰ περὶ  
 τῶν ἱππάρχων νενομισμένα εἶχε, τῷ δὲ δὴ ξίφει καὶ  
 τοῖς στρατιώταις κατὰ τῶν στασιαζόντων ἀναγκαίως  
 ἐχορῆτο. τί γὰρ οὐκ ἂν τῶν δεινοτάτων ἐποίησαν εἰ  
 μὴ τούτοις ἐκεῖνος ἐπέφρακτο, ὁπότε καὶ οὕτως αὐτοῦ  
 κατεφρόνησάν τινες;

ὅτι τοίνυν καὶ ταῦτα καὶ τᾶλλα πάντα ὁρθῶς 17  
 καὶ κατὰ τὴν γνώμην ὅτι μάλιστα τὴν τοῦ Καίσαρος  
 ἐγένετο, δημοῖ τὰ ἔργα· ἢ τε γὰρ στάσις οὐ περαι-  
 τέρω προεχώρησε, καὶ ὁ Ἀντώνιος οὐχ ὅσον οὐ δι-  
 κην ἐπ' αὐτοῖς ἔδωκεν ἀλλὰ καὶ ὕπατος μετὰ ταῦτα  
 ἀπεδείχθη. καὶ μοι καὶ ταύτην αὐτοῦ τὴν ἀρχὴν  
 θεάσασθε ὡς διέθετο· εὐρῆσετε γὰρ αὐτήν, ἂν τὰ 2  
 κριβὲς σκοπήτε, πάννυ πολλοῦ ἀξίαν τῇ πόλει γεγενη-  
 μένην. ὅπερ που καὶ αὐτὸς εἰδὼς οὐκ ἤνεγκε τὸν

- φθόνον, ἀλλ' ἐτόλμησεν ἐπὶ τούτοις αὐτὸν διαβαλεῖν  
 3 ἃ καὶ αὐτὸς ἂν πεποιηκέναι εὖξαστο. καὶ διὰ τοῦτο  
 γε καὶ τὴν γύμνωσιν αὐτοῦ τὴν τε ἀλοιφήν τοὺς τε  
 μύθους τοὺς παλαιοὺς ἐκείνους ἐπεσήγαγεν, οὐχ ὅτι  
 τι προσέδει νῦν αὐτῶν, ἀλλ' ἵνα τὴν τε περιτεχνήσιν  
 αὐτοῦ καὶ τὴν κατόρθωσιν τοῖς ἔξωθεν ψόφοις συ-  
 4 σκιάσῃ. ὅστις, ὦ γῆ καὶ θεοί, μεῖζον γὰρ σοῦ βοή-  
 σομαι καὶ δικαιοτέρον αὐτοὺς ἐπικαλέσομαι, τυραν-  
 νουμένην ἤδη τῷ ἔργῳ τὴν πόλιν ἰδὼν τῷ πάντα μὲν  
 τὰ στρατόπεδα ἀκούειν τοῦ Καίσαρος, πάντα δὲ αὐτῷ  
 5 τὸν δῆμον μετὰ τῆς βουλῆς εἶκειν, οὕτως ὥστε τὰ τε  
 ἄλλα καὶ δικτάτωρα αὐτὸν διὰ βίου εἶναι τῇ τε σκευῇ  
 τῇ τῶν βασιλέων χρῆσθαι ψηφίσασθαι, καὶ ἐξήλεγξε  
 σοφώτατα καὶ ἐπέσχεν ἀσφαλέστατα, ὥστε καὶ αἰδε-  
 σθέντα καὶ φοβηθέντα μήτε τὸ ὄνομα τὸ τοῦ βασι-  
 λέως μήτε τὸ διάδημα, ἃ καὶ ἀκόντων ἡμῶν αὐτὸς  
 6 ἑαυτῷ δώσειν ἔμελλε, λαβεῖν. ἄλλος μὲν γὰρ ἂν τις  
 ὑπὸ τε ἐκείνου ταῦτ' ἔφη ποιῆσαι κεκελεῦσθαι, καὶ  
 τὴν τε ἀνάγκην ἂν προυτείνετο καὶ συγγνώμης ἐπ'  
 αὐτῇ ἔτυχε, πῶς γὰρ οὔ, τοιαῦτά τε ἡμῶν τότε ἐψη-  
 φισμένων καὶ τοσοῦτο τῶν στρατιωτῶν δεδυνημένων;  
 7 Ἀντώνιος δέ, ἅτε καὶ τῆς διανοίας τῆς τοῦ Καίσαρος  
 διαπεφυκὼς καὶ πάντα ἀκριβῶς ὅσα παρεσκευάζετο  
 συννοῶν, φρονιμώτατα αὐτὸν καὶ ἀπέτρειπεν ἀπ'  
 8 αὐτῶν καὶ ἀπέσπευσε. τεκμήριον δὲ ὅτι οὐδὲν ἔτι  
 τὸ παράπαν ὥς καὶ δυναστεύων ἔπραξε, καὶ προσέτι  
 καὶ κοινῶς καὶ ἀφυλάκτως πᾶσιν ἡμῖν συνῆν' ἀφ'  
 οὐπερ καὶ τὰ μάλιστα ἠδυνήθη παθεῖν ἃ ἔπαθε.  
 18 ταῦθ' οὕτως, ὦ Κικέρων ἢ Κικέρουλε ἢ Κικε-  
 ράκιε ἢ Κικέριθε ἢ Γραίκουλε, ἢ ὅ,τι ποτὲ καὶ χαί-  
 ρεις ὀνομαζόμενος, ἔπραξεν ὁ ἀπαίδευτος, ὁ γυμνός,  
 2 ὁ μεμυρισμένος· ὦν οὐδὲν σὺ ἐποίησας ὁ δεινός, ὁ

ὁ σοφός, ὁ πολὺ πλείονι τῷ ἐλαίῳ τοῦ οἴνου χρώμενος, ὁ καὶ μέγροι τῶν σφυρῶν τὴν ἐσθῆτα σύρων, οὐ μὰ Δί' οὐχ ὥσπερ οἱ ὀρχησται οἱ τὰς ποικιλίας τῶν ἐνθυμημάτων διδάσκοντές σε τοῖς σχήμασιν, ἀλλ' ἵνα τὰ αἰσχρὰ σου τῶν σκελῶν συγκρούπτης. οὐ γάρ που καὶ ὑπὸ σωφροσύνης τοῦτο ποιεῖς ὁ τὰ πολλὰ ἐκεῖνα περὶ τῆς τοῦ Ἀντωνίου διαίτης εἰρηκώς. τίς μὲν γάρ οὐχ ὁρᾷ σου τὰ λεπτὰ ταῦτα χλανίδια; τίς δ' οὐκ ὁσφραίνεται τῶν πολιῶν σου τῶν κατεκτενισμένων; τίς δ' οὐκ οἶδεν ὅτι τὴν μὲν γυναῖκα τὴν προτέραν τὴν τεκοῦσάν σοι δύο τέκνα ἐξέβαλες, ἑτέραν δὲ ἐπεσηγάγου παρθένον ὑπεργήρως ὦν, ἵν' ἐκ τῆς οὐσίας αὐτῆς τὰ δανείσματα ἀποτίσῃς; καὶ οὐδὲ ἐκείνην μέντοι κατέσχεες, ἵνα Κερελλίαν ἐπ' ἀδείας ἔχῃς, ἣν τοσοῦτῳ πρεσβυτέρῳ σαυτοῦ οὐσαν ἐμοίχευσας ὅσῳ νεωτέρῳ τὴν κόρην ἔγημας, πρὸς ἣν καὶ αὐτὴν τοιαύτας ἐπιστολάς γράφεις οἷας ἂν γράψειεν ἀνὴρ σκωπτόλης ἀθυρόγλωστος πρὸς γυναῖκα ἐβοηκοντοῦτιν πληκτιζόμενος. καὶ ταῦτα μὲν ἄλλως ἐξήχθην, ὧ πατέρες, εἰπεῖν, ἵνα μηδὲ ἐν τούτοις ἐλαττόν τι ἔχων ἀπέλθῃ. καίτοι καὶ συμπόσιόν τι ἐτόλμησε τῷ Ἀντωνίῳ προενεγκεῖν, αὐτὸς μὲν ὕδωρ, ὥς φησι, πίνων, ἵνα τοὺς καθ' ἡμῶν λόγους νυκτερεύων συγγράφῃ, τὸν δὲ νῖδον ἐν τοσαύτῃ μέθῃ τρέφων ὥστε μήτε νύκτωρ μήτε μεθ' ἡμέραν σωφρονεῖν. καὶ προσέτι καὶ τὸ στόμα αὐτοῦ διαβάλλειν ἐπεχείρησε τοσαύτῃ ἀσελγείᾳ καὶ ἀκαθαρσίᾳ παρὰ πάντα τὸν βίον χρώμενος ὥστε μηδὲ τῶν συγγενεστίων ἀπέχεσθαι, ἀλλὰ τὴν τε γυναῖκα προαγωγεύειν καὶ τὴν θυγατέρα μοιχεύειν.

ταῦτα μὲν οὖν ἔασω, ἐπάνειμι δὲ ὅθεν ἐξέβην. ὁ γὰρ Ἀντώνιος ἐκεῖνος, ὃν οὗτος καταδεδράμηκεν, ἰδὼν

τὸν Καίσαρα ὑπὲρ τὴν πολιτείαν ἡμῶν αἰρόμενον,  
 ἐποίησεν αὐτὸν μηδὲν ὧν ἐνενοίει πράξαι, δι' αὐτῶν  
 2 ὧν χαρίζεσθαι αὐτῷ ἐδόκει. οὐδὲν γὰρ οὕτως ἀπο-  
 τρέπει τινὰς ὧν ἂν μὴ ὀρθῶς ἐπιθυμοῦντες τυχεῖν  
 διαπραΰσονται, ὥς τὸ τοὺς φοβουμένους αὐτὰ μὴ  
 3 πάθωσιν ἐθελοντὰς δὴ δοκεῖν ὑπομένειν. τοῦτο μὲν  
 γὰρ, ἐξ ὧν ἀδικοῦσιν ἑαυτοῖς συνίστασιν, οὐ πιστεύ-  
 ουσι, πεφωραῖσθαι δὲ νομίζοντες καὶ αἰσχύνονται καὶ  
 φοβοῦνται, τὰ μὲν λεγόμενα ἄλλως, ὥς καὶ κολα-  
 κείαν, μετ' ἐλέγχου λαμβάνοντες, τὰ δ' ἐξ αὐτῶν  
 ἀποβησόμενα, ὥς καὶ ἐπιβουλήν, μετ' αἰσχύνης ὑπο-  
 4 πτεύοντες. ἅπερ πού καὶ ὁ Ἀντώνιος ἀκριβῶς εἰδὼς  
 πρῶτον μὲν τὰ τε Λύκαια καὶ τὴν πομπὴν ἐκείνην  
 ἐπελέξατο, ἵν' ὁ Καῖσαρ ἐν τε τῷ ἀνειμένῳ τῆς γνώ-  
 μης καὶ ἐν τῷ παιγνιώδει τῶν γιγνομένων ἀσφαλῶς  
 σωφρονισθῇ, ἔπειτα δὲ καὶ τὴν ἀγορὰν καὶ τὸ βῆμα,  
 5 ἵνα ἐξ αὐτῶν τῶν χωρίων αἰσχυνηθῇ· τὰς τε ἐντολὰς  
 τὰς παρὰ τοῦ δήμου συνέπλασεν, ἵν' αὐτὰς ἀκούσας  
 λογίσηται οὐχ ὅσα τότε ὁ Ἀντώνιος ἔλεγεν, ἀλλ' ὅσα  
 ὁ δῆμος ὁ Ῥωμαίων εἰπεῖν τινι ἐνετείλατο. πόθεν γὰρ  
 ἂν ἐπίστευσε τὸν δῆμον ταῦτ' ἐπεσταλκέναι τῷ, μήτε  
 ἐψηφισμένον τι τοιοῦτον αὐτὸν εἰδὼς μήτε ἐπιβοῶντα  
 6 αἰσθόμενος; ἀλλ' ἔδει γὰρ αὐτὸν καὶ ἐν τῇ ἀγορᾷ τῇ  
 Ῥωμαίᾳ, ἐν ἣ πολλὰ πολλάκις ὑπὲρ τῆς ἐλευθερίας  
 ἐβουλευσάμεθα, καὶ παρὰ τῷ βήματι, ἀφ' οὗ μυρία  
 ἐπὶ μυρίοις ὑπὲρ τῆς δημοκρατίας ἐπολιτευσάμεθα,  
 ἐν τε τῇ ἑορτῇ τῶν Λυκαίων, ἵνα ἀναμνησθῇ τοῦ  
 Ῥωμύλου, καὶ ὑπὸ τοῦ ὑπάτου, ἵνα ἐννοήσῃ τὰ τῶν  
 7 ἀρχαίων ὑπάτων ἔργα, καὶ ἐπὶ τῷ τοῦ δήμου ὀνόματι  
 ταῦτα ἀκοῦσαι, ἵν' ἐνθυμηθῇ τοῦθ' ὅτι οὐκ Ἄφρων  
 οὐδὲ Γαλατῶν οὐδὲ Αἰγυπτίων ἀλλ' αὐτῶν Ῥωμαίων  
 τυραννεῖν ἐπεχείρει. ταῦτα αὐτὸν τὰ ῥήματα ἐπέ-



στρεψε, ταῦτ' ἐταπείνωσε· καὶ τάχα ἂν τὸ διάδημα, εἴπερ τις ἄλλος αὐτῷ προσήνεγκε, λαβών, ἔπειτα δι' ἐκεῖνα καὶ ἐκολούσθη καὶ ἔφριξε καὶ κατέδεισε.

τὰ μὲν οὖν Ἀντωνίου ἔργα σοι ταῦτά ἐστιν, οὐ σ  
σκέλος ἄλλως κατάξαντος ἵνα αὐτὸς φύγη, οὐδὲ χεῖρα κατακαύσαντος ἵνα Πορσένναν φοβήσῃ, ἀλλὰ τὴν τυραννίδα τὴν τοῦ Καίσαρος σοφία καὶ περιτεχνήσει, καὶ ὑπὲρ τὸ δόρυ τὸ Δεκίου καὶ ὑπὲρ τὸ ξίφος τὸ Βρούτου, παύσαντος. σὺ δ', ὦ Κικέρων, τί ἐν τῇ 20  
ὑπατείᾳ σου οὐχ ὅτι σοφὸν ἢ ἀγαθόν, ἀλλ' οὐ καὶ τιμωρίας τῆς μεγίστης ἄξιον ἐπραξας; οὐχ ἡσυχάζουσιν μὲν καὶ ὁμονοοῦσιν τὴν πόλιν ἡμῶν καὶ ἐξετάραξας καὶ ἐστασίασας, τὴν ἀγορὰν καὶ τὸ Καπιτώλιον ἄλλων τέτινων καὶ δούλων παρακλήτων πληρώσας; οὐ τὸν Κατιλίαν σπουδαρχήσαντα μόνον, ἄλλο δὲ 2  
μηδὲν δεινὸν ποιήσαντα κακῶς ἀπώλεσας; οὐ τὸν Λέντουλον καὶ τοὺς μετὰ αὐτοῦ μῆτ' ἀδικήσαντάς τι μῆτε κριθέντας μῆτε ἐλεγχθέντας οἰκτρῶς διέφθειρας, καίτοι πολλὰ μὲν περὶ τῶν νόμων πολλὰ δὲ καὶ περὶ τῶν δικαστηρίων αἰεὶ καὶ πανταχοῦ θρουλῶν; ἂ εἴ τις ἀφέλοιτο τῶν σῶν λόγων, τὸ λοιπὸν οὐδὲν ἐστι. Πομπηίῳ μὲν γὰρ ἐνεκάλεις ὅτι τῷ Μίλωνι 3  
παρὰ τὰ νενομισμένα τὴν κρίσιν ἐποίησε· σὺ δὲ οὔτε μικρὸν οὔτε μείζον οὐδὲν ἐκ τῶν περὶ ταῦτα τεταγμένων Λεντούλῳ παρέσχες, ἀλλ' ἄνευ λόγου καὶ κρίσεως ἐνέβαλες ἐς τὸ δεσμοπήριον ἄνδρα ἐπιεικῇ γέροντα, πολλὰ μὲν καὶ μεγάλα πρὸς τὴν πατρίδα ἐκ προγόνων ἐνέχυρα φιλίας ἔχοντα, μηδὲν δὲ μῆτ' ὑπὸ τῆς ἡλικίας μῆτ' ὑπὸ τῶν τρόπων νεωτερίσαι δυνάμενον. τί μὲν γὰρ αὐτῷ κακὸν παρῆν, ὃ τῇ 4  
μεταβολῇ ἂν τῶν πραγμάτων ἐξιάσατο; τί δ' οὐκ ἀγαθὸν εἶχε, περὶ οὗ πάντως ἂν νεοχμώσας τι ἐκιν-

δύνευσε; ποῖα ὄπλα ἡθροΐκει, ποίους συμμάχους  
 παρεσκεύαστο, ἵν' οὕτως οἰκτρῶς καὶ ἀνοσίως ἀνὴρ  
 ὑπατευκώς, στρατηγῶν, μήτε τι εἰπὼν μήτ' ἀκούσας  
 ἕς τε τὸ οἰκημα ἐμπέσῃ καὶ ἐκεῖ ὥσπερ οἱ κακουργό-  
 5 ται φθαρῇ; τοῦτο γάρ ἐστιν ὃ μάλιστα ὁ καλὸς  
 οὗτος Τούλλιος ἐπεθύμησεν, ἵν' ἐν τῷ ὁμωνύμῳ αὐ-  
 τοῦ χωρίῳ τῷ Τουλλιεῖ τὸν ἔργονον τοῦ Λεντούλου  
 ἐκείνου τοῦ προκρίτου ποτὲ τῆς βουλῆς γενομένου  
 21 ἀποκτείνῃ. καίτοι τί ποτ' ἂν ἐποίησεν ἐνοπλίου ἐξου-  
 σίας λαβόμενος ὁ τοιαῦτα καὶ τοσαῦτα ἐκ μόνων τῶν  
 λόγων εἰργασμένος; ταῦτα γάρ σου τὰ λαμπρὰ ἔργα  
 ἐστί, ταῦτα τὰ μεγάλα στρατηγήματα· ἐφ' οἷς οὕτως  
 οὐχ ὅπως ὑπὸ τῶν ἄλλων κατεγνώσθης, ἀλλὰ καὶ  
 αὐτὸς σαυτοῦ κατεψηφίσω, ὥστε πρὶν καὶ κριθῆναι  
 2 φυγεῖν. καίτοι τίς ἂν ἑτέρα μείζων ἀπόδειξις τῆς  
 σῆς μισοφονίας γένοιτο ἢ ὅτι καὶ ἐκινδύνευσας ἀπο-  
 λέσθαι ὑπ' αὐτῶν ἐκείνων ὑπὲρ ὧν ἐσκήπτου ταῦτα  
 πεποιηκέναι, καὶ ἐφοβήθης αὐτοὺς ἐκείνους οὓς ἔλεγες  
 ἐκ τούτων εὐηργετηκέναι, καὶ οὐχ ὑπέμεινας οὐτ'  
 ἀκούσαί τι αὐτῶν οὐτ' εἰπεῖν τι αὐτοῖς ὁ δεινός, ὁ  
 περιττός, ὁ καὶ τοῖς ἄλλοις βοηθῶν, ἀλλὰ φυγῇ τὴν  
 3 σωτηρίαν ὥσπερ ἐκ μάχης ἐπορίσω; καὶ οὕτω γε  
 ἀναίσχυντος εἶ ὥστε καὶ συγγράψαι ταῦτα τοιαῦτα  
 ὄντα ἐπεχείρησας· ὃν ἔχρῃν εὐχεσθαι μηδὲ τῶν  
 ἄλλων τινὰ αὐτὰ συνθεῖναι, ἵνα ἀλλὰ τοῦτό γε κερ-  
 δάνῃς, τὸ συναπολέσθαι σοι τὰ πεπραγμένα καὶ μη-  
 δεμίαν αὐτῶν μνήμην τοῖς ἔπειτα παραδοθῆναι. καὶ  
 ὅπως γε καὶ γελάσητε, ἀκούσατε τὴν σοφίαν αὐτοῦ.  
 4 προθέμενος γάρ πάντα τὰ τῇ πόλει πεπραγμένα συγ-  
 γράψαι, καὶ γάρ σοφιστῆς καὶ ποιητῆς καὶ φιλόσοφος  
 καὶ ῥήτωρ καὶ συγγραφεὺς εἶναι πλάττεται, ἔπειτ'  
 οὐκ ἀπὸ τῆς κτίσεως αὐτῆς, ὥσπερ οἱ ἄλλοι οἱ τοῦτο

ποιούντες, ἀλλὰ ἀπὸ τῆς ὑπατείας τῆς ἑαυτοῦ ἤρξατο, ἵνα ἀνάπαλιν προχωρῶν ἀρχὴν μὲν τοῦ λόγου ἐκείνην, τελευταίην δὲ τὴν τοῦ Ῥωμύλου βασιλείαν ποιήσεται.

λέγε τσίνυν, τοιαῦτα γράφων καὶ τοιαῦτα πράτ- 22  
των, οἷα δεῖ τὸν ἀγαθὸν ἄνδρα καὶ λόγῳ δημηγορεῖν καὶ ἔργῳ ποιεῖν· ἀμείνων γὰρ εἰ ἑτέροις τισὶν ὁτιοῦν παραινεῖν ἢ αὐτὸς τὰ προσήκοντα πράττειν, καὶ τοῖς ἄλλοις ἐπιτιμᾶν ἢ σεαυτὸν ἐπανορθοῦν. καίτοι πόσῳ 2  
σε κρεῖττον ἦν, ἀντὶ μὲν τῆς δειλίας ἦν Ἀντωνίῳ οὐνειδίξεις, αὐτὸν τὴν μαλακίαν καὶ τῆς ψυχῆς καὶ τοῦ σώματος ἀποθέσθαι, ἀντὶ δὲ τῆς ἀπιστίας ἦν ἐκείνῳ προφέρεις, αὐτὸν μὴτ' ἀπιστόν τι ποιεῖν μὴτ' αὐτομολεῖν, ἀντὶ δὲ τῆς ἀχαριστίας ἧς ἐκείνου κατηγορεῖς, αὐτὸν μὴ ἀδικεῖν τοὺς εὐεργέτας; ἔν γάρ 3  
τοι καὶ τοῦτο τῶν κακῶν τῶν ἐμφύτων αὐτῷ ἔστιν ὅτι μισεῖ μάλιστα πάντων τοὺς τι αὐτὸν εὖ πεποιηκότας καὶ τῶν μὲν ἄλλων αἰετίνως θεραπεύει, τούτοις δὲ ἐπιβουλεύει. ἵνα γοῦν τ' ἄλλα ἐάσω, ἐλεηθεὶς ὑπὸ τοῦ Καίσαρος καὶ σωθεὶς ἔς τε τοὺς εὐπατρίδας ἐγγραφεῖς ἀπέκτεινεν, οὐκ αὐτοχειρία, πόθεν, δειλός τε οὕτω καὶ γύνυις ὢν; ἀλλ' ἀναπαίσας καὶ παρὰ σκευάσας τοὺς τοῦτο ποιήσοντας. καὶ ὅτι ταῦτα ἀληθῆ 4  
λέγω αὐτοὶ ἐκείνοι ἐδήλωσαν· ὅτε γοῦν γυμνοῖς τοῖς ξίφεσιν ἔς τὴν ἀγορὰν ἐσέδραμον, ὀνομαστὶ αὐτὸν ἀνεκάλεσαν συνεχῶς εἰπόντες, ὦ Κικέρων, ὥσπερ που πάντες ἠκούσατε. ἐκείνόν τε οὖν εὐεργέτην 5  
ὄντα ἐφόνευσε, καὶ παρ' αὐτοῦ τοῦ Ἀντωνίου καὶ τῆς Ιερωσύνης καὶ τῆς σωτηρίας, ὅτ' ἀπολέσθαι ἐν τῇ Βρεντεσίῳ ὑπὸ τῶν στρατιωτῶν ἐκινδύνευσε, τυχὼν τοιαύτας αὐτῷ χάριτας ἀνταποδίδωσι, κακηγορῶν τε αὐτὸν ἐπὶ τούτοις ἢ μὴτ' αὐτὸς μὴτ' ἄλλος τις πώποτε

ἐμέμψατο, καὶ κατατρέχων ἐφ' οἷς ἄλλους ἐπαινεῖ.  
 6 τὸν γοῦν Καίσαρα τοῦτον, μήθ' ἡλικίαν ἄρχειν ἢ τι  
 τῶν πολιτικῶν πράττειν ἔχοντα μήθ' ὑφ' ὑμῶν προ-  
 κεχειρισμένον, ὁρῶν καὶ θύναμιν πεπορισμένον καὶ  
 πόλεμον μήτε ἐψηφισμένων ἡμῶν μήτε προστεταχό-  
 των αὐτῷ ἀνηρημένον, οὐ μόνον οὐκ αἰτιᾶται τι ἀλλὰ  
 7 καὶ ἐγκωμιάζει. οὕτως οὔτε τὰ δίκαια πρὸς τοὺς νό-  
 μους οὔτε τὰ συμφέροντα πρὸς τὸ τῷ κοινῷ χρήσι-  
 μον ἐξετάζει, ἀλλὰ πάντα ἀπλῶς πρὸς τὴν ἑαυτοῦ  
 βούλησιν διάγει, καὶ ἐφ' οἷς ἄλλους ἀποσεμνύνει  
 ταῦθ' ἐτέροις ἐγκαλεῖ, καὶ καταψευδόμενος ὑμῶν καὶ  
 23 προσδιαβάλλων ὑμᾶς. σύμπαντα γὰρ τὰ μετὰ τὴν  
 τοῦ Καίσαρος τελευτήν ὑπ' Ἀντωνίου πεπραγμένα  
 εὐρήσετε ὑφ' ὑμῶν κεκελευσμένα. καὶ τὸ μὲν περὶ  
 τε τῆς τῶν χρημάτων διοικήσεως καὶ περὶ τῆς τῶν  
 γραμμάτων ἐξετάσεως λέγειν περιττὸν εἶναι νομίζω.  
 2 διὰ τί; ὅτι τὸ μὲν τῷ κληρονομοῦντι αὐτοῦ τῆς οὐ-  
 σίας προσῆκον ἂν εἴη πολυπραγμονεῖν, τὸ δέ, εἴπερ  
 τινὰ ἀλήθειαν κακουργίας εἶχε, τότε ἐχρῆν παρα-  
 χρῆμα κεκωλύσθαι. οὔτε γὰρ ὑπὸ μάλης τι αὐτῶν,  
 ὧ Κικέρων, ἐπράχθη, ἀλλ' ἐς στήλας, ὥς καὶ αὐτὸς  
 3 φῆς, πάντ' ἀνεγράφη· εἰ δὲ ἐκεῖνος φανερώς οὕτω  
 καὶ ἀναισχύντως τά τε ἄλλα ἐκακούργησεν ὥς λέγεις,  
 καὶ τὴν Κρήτην ὅλην ἥρπασεν ὥς καὶ ἐκ τῶν τοῦ  
 Καίσαρος γραμμάτων ἐλευθέραν μετὰ τὴν τοῦ Βρού-  
 του ἀρχὴν ἀφειμένην, ἣν ὕστερον ἐκεῖνος παρ' ἡμῶν  
 ἐπετράπη, πῶς μὲν ἂν σὺ ἐσιώπησας, πῶς δ' ἂν τῶν  
 4 ἄλλων τις ἠνέσχετο; ἀλλὰ ταῦτα μὲν, ὥσπερ εἶπον,  
 παραλείψω· οὔτε γὰρ ὀνομαστὶ τὰ πολλὰ αὐτῶν εἰρη-  
 ται, οὔτ' Ἀντώνιος ὁ δυνάμενος ὑμᾶς ἀκριβῶς καθ'  
 ἕκαστον ὧν πεποίηκε διδάξαι πάρεστι· περὶ δὲ δὴ  
 τῆς Μακεδονίας τῆς τε Γαλατίας καὶ τῶν ἄλλων



ἔθνων τῶν τε στρατοπέδων ὑμέτερα ἔστιν, ὧ πατέρες, ψηφίσματα, καθ' ἃ τοῖς τε ἄλλοις ὡς ἕκαστα προσε-  
τάξατε καὶ ἐκείνῳ τὴν Γαλατίαν μετὰ τῶν στρατιω-  
τῶν ἐνεχειρίσατε. καὶ τοῦτο καὶ Κικέρων οἶδε.  
παρῆν γάρ, καὶ πάντα γε αὐτὰ ὁμοίως ὑμῖν ἐψηφί- 5  
ξετο. καίτοι πόσῳ κρείττον ἦν τότε αὐτὸν ἀντειπεῖν,  
εἴπερ τι αὐτῶν μὴ δεόντως ἐρίγνετο, καὶ διδάξαι  
ὑμᾶς ταῦτα ἃ νῦν προΐσχεται, ἢ παραχοῆμα μὲν  
σιωπῆσαι καὶ περιιδεῖν ὑμᾶς ἀμαρτάνοντας, νῦν δὲ  
λόγῳ μὲν Ἀντωνίῳ ἐγκαλεῖν, ἔργῳ δὲ τῆς βουλῆς  
κατηγορεῖν;

οὐδὲ γὰρ οὐδὲ τοῦτο δύναται ἂν τις σωφρονῶν 24  
εἰπεῖν, ὅτι ἐκείνος ταῦθ' ὑμᾶς ψηφίσασθαι ἐβιάσατο.  
οὔτε γὰρ αὐτὸς ἰσχύν τινα στρατιωτῶν εἶχεν ὥστε  
παρὰ γνώμην ὑμᾶς ποιησαί τι καταναγκάσαι, καὶ τὸ  
πρᾶγμα ὑπὲρ τῆς πόλεως πέπρακται. ἐπειδὴ γὰρ 2  
προυπέπεμπτο μὲν τὰ στρατεύματα καὶ συνειστήκει,  
δέος δὲ ἦν μὴ πυθόμενα τῆς τοῦ Καίσαρος σφαγῆς  
στασιάσῃ καὶ τινα φλαῦρον προστησάμενα αὐτοῖς  
πολεμήσῃ, ἔδοξεν ὑμῖν, ὀρθῶς καὶ καλῶς ποιοῦσι,  
τὸν Ἀντώνιον ἐπ' αὐτὰ ἐπιστῆσαι, τὸν ὕπατον, τὸν  
τὴν ὁμόνοιαν πρυτανεύσαντα, τὸν τὴν δικτατορείαν  
παντελῶς ἐκ τῆς πολιτείας ἐκκόψαντα. καὶ διὰ τοῦτό 3  
γε καὶ τὴν Γαλατίαν αὐτῷ ἀντὶ τῆς Μακεδονίας ἀν-  
τεδώκατε, ἵν' ἐνταῦθα ἐν τῇ Ἰταλίᾳ ὧν μήτε τι  
κακουργήσῃ καὶ τὸ προσταχθὲν εὐθύς ὑφ' ὑμῶν  
ποιήσῃ.

ταῦτα μὲν οὖν πρὸς ὑμᾶς εἶπον, ἵν' εἰδῆτε ὀρθῶς 25  
βεβουλευμένοι· πρὸς δὲ δὴ Κικέρωνα καὶ ἐκείνός  
μοι ὁ λόγος ἐξήρκει, ὅτι καὶ παρῆν πᾶσι τούτοις  
ὅτε ἐρίγνετο, καὶ μεθ' ἡμῶν αὐτὰ ἐψηφίσατο, μήτε  
στρατιώτην τινὰ Ἀντωνίου ἔχοντος, μήθ' ὅλως

ἐνδείξασθαι τι φοβερόν ἡμῖν δυναμένον, δι' ὃ καὶ  
 2 τῶν συμφερόντων ἂν τι παρείδομεν. ἀλλ' εἰ καὶ  
 τότε ἐσιώπησας, νῦν γε εἰπέ, τί ἐχρῆν ἡμᾶς ποιῆσαι  
 τούτων οὕτως ἐχόντων; ἀφείναι τὰ στρατεύματα  
 ἄναρχα; καὶ πῶς οὐκ ἂν μυρίων κακῶν καὶ τὴν Μα-  
 κεδονίαν καὶ τὴν Ἰταλίαν ἐνέπλησεν; ἀλλ' ἐτέρω  
 3 τινὶ προστάξει; καὶ τίνα ἂν ἀναγκαιότερον καὶ ἐπι-  
 τηδειότερον τοῦ Ἀντωνίου εὔρομεν, τοῦ ὑπάτου, τοῦ  
 πάντα τὰ τῆς πόλεως διοικοῦντος, τοῦ τοσαύτην φυ-  
 λακὴν τῆς ὁμονοίας ἡμῶν πεποιημένου, τοῦ μυρία  
 ἐπιδείγματα τῆς πρὸς τὸ κοινὸν εὐνοίας παρεσχημέ-  
 4 νου; τινὰ τῶν σφαγέων; οἷς οὐδ' ἄλλως ἐν τῇ πόλει  
 διατρίβειν ἀσφαλὲς ἐγίνετο. τινὰ τῶν τάναντία  
 αὐτοῖς φρονούντων; οὓς πάντες ὑπώπτειον. τίς  
 ἀξιῶσει προέχων, τίς ἐμπειρία προφέρων παρὰ τοῦτον  
 5 ἄλλος ἦν; ἀλλ' ἀγανακτεῖς ὅτι μὴ σὲ προειλόμεθα; καὶ  
 τίνα μὲν ἀρχὴν εἶχες, τί δ' οὐκ ἂν ἔδρασας ὅπλα καὶ  
 στρατιώτας λαβὼν ὃ τοσαῦτα καὶ τηλικαῦτα ἐν τῇ  
 ὑπατείᾳ ταράξας ἐκ τῶν ἐπιτετηδευμένων σοι τούτων  
 26 ἀντιθέτων, ὧν μόνων ἦς κύριος; ἀλλ' ἐκεῖσε ἐπάνειμι,  
 ὅτι καὶ παρῆς τούτοις ὅτε ἐψηφίζετο, καὶ οὐδὲν ἀν-  
 τεῖπες, ἀλλὰ καὶ συγκατέθου πᾶσιν αὐτοῖς ὥς καὶ  
 ἀρίστοις καὶ ἀναγκαίοις δῆλον ὅτι οὓσιν. οὐ γάρ που  
 2 καὶ παρρησίας ἐνδεῆς ἦσθα· πολλὰ γοῦν καὶ μάτην  
 ὑλάντεις. οὐ μὴν οὐδὲ ἐφοβήθης τινά· πῶς γὰρ ἂν  
 ἔδειςας τὸν γυμνὸν ὃ μὴ φοβούμενος τὸν ὀπλισμένον;  
 πῶς τὸν μόνον ὃ μὴ τὸν τοσούτους στρατιώτας ἔχον-  
 τα; καίτοι σύγε καὶ ἐπὶ τούτῳ σεμνύνῃ, ὅτι πάνν  
 τοῦ θανάτου, ὥς γε καὶ φῆς, καταφρονεῖς.

3 οὕτω δὲ τούτων ἐχόντων πότερος ὑμῖν ἀδικεῖν  
 δοκεῖ, Ἀντώνιος ὃ τὰς δυνάμεις τὰς δοθείσας αὐτῷ  
 παρ' ὑμῶν διοικῶν, ἢ Καῖσαρ ὃ τοσαύτην ἰσχὺν ἰδίαν

περιβεβλημένος; Ἀντώνιος ὁ πρὸς τὴν ἐπιτραπείσαν  
 αὐτῷ παρ' ὑμῶν ἀρχὴν ἀπεληλυθώς, ἢ Βρούτος ὁ  
 κωλύων αὐτὸν τῆς χώρας ἐπιβῆναι; Ἀντώνιος ὁ τοὺς 4  
 συμμάχους ὑμῶν ἀναγκάσαι ἐθέλων τοῖς ψηφίσμασιν  
 ὑμῶν πεισθῆναι, ἢ ἐκεῖνοι οἱ τὸν μὲν πεμφθέντα  
 ὑφ' ὑμῶν ἄρχοντα μὴ προσδεδεγμένοι, τῷ δὲ ἀπε-  
 ψηφισμένῳ προστεθειμένοι; Ἀντώνιος ὁ τοὺς στρα- 5  
 τιώτας τοὺς ὑμετέρους συνέχων, ἢ οἱ στρατιῶται οἱ  
 τὸν ἄρχοντα αὐτῶν ἐγκαταλελοιπότες; Ἀντώνιος ὁ  
 μηδένα τούτων τῶν στρατιωτῶν τῶν ὑφ' ὑμῶν αὐτῷ  
 δοθέντων ἐς τὴν πόλιν ἐσαγαγών, ἢ Καῖσαρ ὁ τοὺς  
 πάλαι ἐστρατευμένους ἀναπείσας χρήμασι δεῦρο ἐλ-  
 θεῖν; ἐγὼ μὲν γὰρ οὐδὲ λόγου τινὸς ἔτι δεῖν ἡγοῦ- 6  
 μαι πρὸς τὸ μὴ οὐκ ἐκεῖνον μὲν πάντα τὰ προσταχ-  
 θέντα αὐτῷ ὑφ' ὑμῶν ὀρθῶς δοκεῖν διοικεῖν, τούτους  
 δὲ καὶ δίκην ὧν αὐτοὶ καθ' αὐτοὺς ἐτόλμησαν ὑπο-  
 σχεῖν ὀφείλειν. διὰ γὰρ τοῦτο καὶ τὴν παρὰ τῶν 7  
 στρατιωτῶν φυλακὴν ἐλάβετε, ἵν' ἀσφαλῶς ὑπὲρ  
 τῶν παρόντων, οὐκ Ἀντωνίου ἕνεκα τοῦ μήτε ἰδίᾳ  
 τι πεποιηκότος μήτ' ἐν τιμῇ ὑμᾶς πεφοβηκότος, ἀλλ'  
 ἐκείνου τοῦ καὶ δύναιμι ἐπ' αὐτὸν συνειλοχότος καὶ  
 πολλοὺς στρατιώτας καὶ ἐν αὐτῇ τῇ πόλει πολλάκις  
 ἐσχηκότος, βουλευσῇσθε.

ταῦτα μὲν οὖν διὰ Κικέρωνα εἶπόν, ἐπειδήπερ 27  
 ἀδίκων ἐς ἡμᾶς λόγων ὑπῆρξεν· οὔτε γὰρ ἄλλως  
 φιλαπεχθήμεν εἰμὶ ὥσπερ οὗτος, οὔτ' ἐμοὶ μέλει  
 τᾶλλότρια κακὰ πολυπραγμονεῖν, ὅπερ οὗτος ἀεὶ  
 ποιῶν σεμνύνεται. ἃ δ' ὑμῖν παραινῶ μήτ' Ἀντω-  
 νίῳ τι χαριζόμενος μήτε Καῖσαρα ἢ Βρούτον διαβάλ-  
 λων, ἀλλ' ὑπὲρ τῶν κοινῇ συμφερόντων, ὥσπερ πον-  
 προσῆκει. βουλευόν, νῦν ἤδη φράσω. φημὶ γὰρ δεῖν 2  
 μήτε ἐχθρόν ποω μηδένα τούτων τῶν τὰ ὅπλα ἔχόν-

- των ποιήσασθαι, μήτ' ἀκριβῶς ἐξετάζειν τί καὶ πῶς  
 ὑπ' αὐτῶν πέπρακται. οὔτε γὰρ ὁ παρὼν καιρὸς  
 ἐπιτήδειός ἐστι πρὸς τοῦτο, καὶ πολιτῶν αὐτῶν ἡμε-  
 τέρων πάντων ὁμοίως ὄντων, ἂν τε καὶ τις πταίση  
 σφῶν, ἡμῖν ἀπολεῖται, ἂν τε καὶ κατορθώσῃ, ἐφ'  
 3 ἡμᾶς ἀυξηθήσεται. δι' οὖν ταῦτα καὶ πολιτικῶς καὶ  
 φιλικῶς αὐτοὺς ἡγοῦμαι χρῆναι μεταχειρίσασθαι, καὶ  
 πέμψαι μὲν πρὸς πάντας ὁμοίως κελεύοντας αὐτοῖς  
 ἐκ τε τῶν ὀπλων ἀπαλλαγῆναι καὶ ἐφ' ἡμῖν καὶ ἐαυ-  
 τοὺς καὶ τὰ στρατόπεδα ποιήσασθαι, πόλεμον δὲ μη-  
 δέπω πρὸς μηδένα αὐτῶν ἐξενεγκεῖν, ἀλλ' ἐκτῶν ἀπαγ-  
 γελθησομένων τοὺς μὲν ἐθελήσαντας ἡμῖν πειθαρχῆσαι  
 4 ἐπαινέσαι, τοῖς δ' ἀπειθήσασιν πολεμῆσαι. τοῦτο γὰρ  
 καὶ δίκαιον καὶ συμφέρον ἡμῖν ἐστί, μήτε ἐπειχθῆ-  
 ναι μήτε προπετῶς τι πράξει, ἀλλ' ἐπισχεῖν, καὶ  
 καιρὸν τινα καὶ αὐτοῖς ἐκείνοις καὶ τοῖς στρατιώταις  
 ἐς τὸ μετανοῆσαι δόντας ἐπειθ' οὕτως, ἂν τοῦ πολέ-  
 μου δεῇσῃ, τοῖς ὑπάτοις αὐτὸν προστάξαι.
- 28 καὶ σοὶ δέ, ὦ Κικέρων, παραινῶ μήτε γυναικείως  
 θρασύνεσθαι μήτε τὸν Βαμβαλίωνα μιμεῖσθαι, μηδὲ  
 πολεμοποιεῖν, μήτε διὰ τὴν ἰδίαν πρὸς τὸν Ἀντώνιον  
 ἔχθραν δημοσίᾳ πᾶσαν τὴν πόλιν ἐς κίνδυνον αὐτῆς  
 2 καθιστάναι. καλῶς μὲν γὰρ ποιήσεις, ἂν καὶ ἐκείνῳ  
 συναλλαγῆς μεθ' οὗ πολλά δὴ πολλάκις φιλικὰ  
 ἔπραξας· εἰ δ' οὖν ἀκαταλλάκτως αὐτῷ ἔχεις, ἀλλ'  
 ἡμῶν γε φεῖσαι, μηδὲ ἐσηγητῆς ἡμῖν τῆς πρὸς ἀλλή-  
 3 λους φιλίας γεγωνὸς νῦν αὐτὴν καταλύσης, ἀλλ'  
 ἀναμνησθεῖς τῆς τε ἡμέρας ἐκείνης καὶ τῶν λόγων  
 ὧν ἐν τῷ τῆς Γῆς τεμένει ἐποιήσω, χάρισαί τι καὶ  
 τῇ Ὀμονοίᾳ ταύτῃ παρ' ἧ νῦν βουλευόμεθα, ἵνα μὴ  
 καὶ ἐκεῖνα διαβάλης ὥς οὐκ ἀπ' ὀρθῆς διανοίας ἀλλ'  
 4 ὑπό τινος ἄλλου λεχθέντα. τοῦτο γὰρ καὶ τῇ πόλει



συμφέρει καὶ σοὶ πλείστην δόξαν οἶσαι. μὴ γάρ  
 τοι νομίσης ὅτι τὸ θρασύνεσθαι ἢ εὐκλεές ἐστιν  
 ἢ ἀσφαλές, μηδ' ἂν εἴπῃς ὅτι τοῦ θανάτου κα-  
 ταφρονεῖς. καὶ ἐπαινέσθαι ἐπὶ τούτῳ πιστεύσης.  
 τοὺς μὲν γὰρ τοιούτους ὥς καὶ κακὸν ἂν τι ὑπ' 5  
 ἀποροίας τολμήσαντας καὶ ὑποπτεύουσιν πάντες καὶ  
 μισοῦσιν· οὓς δ' ἂν ἴδωσι περὶ πλείστου τὴν ἐαν-  
 τῶν σωτηρίαν ποιουμένους, καὶ ἐπαινοῦσι καὶ ἐγκω-  
 μιᾶζουσιν ὥς μηδὲν ἂν ἐκόντας ἄξιον θανάτου  
 ποιήσαντας. καὶ σὺ οὖν, εἴπερ ὄντως σώζεσθαι τὴν 6  
 πατρίδα ἐθέλεις, τοιαῦτα καὶ λέγε καὶ πράττε ἐξ  
 ὧν καὶ αὐτὸς σωθήσῃ, μὴ μὰ Δί' ἐξ ὧν καὶ ἡμᾶς  
 συναπολέσεις."

τοιαῦτα τοῦ Καλήρου εἰπόντος ὁ Κικέρων οὐκ 29  
 ἠνεγκεν· αὐτὸς μὲν γὰρ καὶ ἀκρότῳ καὶ κατακορεῖ  
 τῇ παρηρησίᾳ ἀεὶ πρὸς πάντας ὁμοίως ἐχρήτο, παρὰ  
 δὲ δὴ τῶν ἄλλων οὐκ ἤξιον τὴν ὁμοίαν ἀντιλαμβάνειν.  
 καὶ τότε οὖν ἀφείς τὸ τὰ δημόσια διασκοπεῖν ἐς λαιδο-  
 ρίας αὐτῷ κατέστη, ὥστε τὴν ἡμέραν ἐκείνην καὶ διὰ  
 τοῦτο οὐκ ἦκιστα μάτην κατατριβῆναι. τῇ δ' οὖν ὕστε- 2  
 ραία καὶ τῇ τρίτῃ πολλῶν καὶ ἄλλων ἐφ' ἐκάτερα λε-  
 χθέντων ἐκράτησαν οἱ τὰ τοῦ Καίσαρος πράττοντες,  
 καὶ τοῦτο μὲν αὐτῷ ἐκείνῳ καὶ εἰκόνα καὶ τὸ βουλευεῖν  
 ἐν τοῖς τεταμιενόσι, τό τε τὰς ἄλλας ἀρχὰς δέκα ἔτεσι  
 θᾶσσον παρὰ τὸ νενομισμένον αἰτῆσαι, καὶ τὸ τὰ χρή- 3  
 ματα ἃ τοῖς στρατιώταις ἀναλώκει, παρὰ τῆς πόλεως,  
 ὅτι δὴ καὶ καθ' ἑαυτὸν ὑπὲρ αὐτῆς δὴ παρεσκεύασέ  
 σφας, λαβεῖν, τοῦτο δὲ καὶ τοῖς στρατιώταις, καὶ  
 ἐκείνοις καὶ τοῖς τὸν Ἀντώνιον ἐγκαταλιποῦσι, τὸ  
 μήτ' ἄλλον τινὰ πόλεμον πολεμῆσαι καὶ χώραν εὐθύς  
 δοθῆναι ἐψηφίσαντο. πρὸς τε τὸν Ἀντώνιον πρεσ- 4  
 βείαν ἐπεμψαν κελεύουσάν οἱ τὰ τε στρατόπεδα καὶ

τὴν Γαλατίαν ἀφείναι καὶ ἐς τὴν Μακεδονίαν ἀπελ-  
θεῖν· καὶ τοῖς συστρατευομένοις αὐτῷ προεῖπον  
οἴκαδε ἐντὸς ῥητῆς ἡμέρας ἀναχωρῆσαι, ἢ εἰδέναι  
ὅτι ἐν πολεμίων μοῖρα γενήσονται. καὶ προσέτι καὶ  
τοὺς βουλευτὰς τοὺς ἀρχαῖς τῶν ἐθνῶν παρ' αὐτοῦ  
λαβόντας καταλύσαντες ἐτέρους ἀντ' αὐτῶν ἀντιπεμ-  
5 φθῆναι ἔγνωσαν. τότε μὲν ταῦτ' ἐκυρώθη· ὕστερον  
δὲ οὐ πολλῷ, πρὶν καὶ τὴν γνώμην αὐτοῦ μαθεῖν,  
ταραχὴν τε εἶναι ἐψηφίσαντο καὶ τὴν ἐσθῆτα τὴν  
βουλευτικὴν ἀπεδύσαντο, τὸν τε πόλεμον τὸν πρὸς  
αὐτὸν καὶ τοῖς ὑπάτοις καὶ τῷ Καίσαρι, στρατηγοῦ  
6 τινὰ ἀρχὴν δόντες, προσέταξαν, καὶ σφίσι καὶ τὸν  
Λέπιδον Λούκιόν τε Μουνάτιον Πλάγκιον ἐν μέρει  
τῆς ὑπὲρ τὰς Ἀλπεῖς Γαλατίας ἄρχοντα βοηθῆσαι  
ἐκέλευσαν.

30 οὕτω μὲν τῷ Ἀντωνίῳ καὶ ἄλλως πολεμῶσιν  
αὐτοὶ τὴν πρόφασιν τῆς ἔχθρας παρέσχον. ἄσμενος  
γὰρ τῶν ἐψηφισμένων λαβόμενος ἀντίκα τε τοῖς  
πρόεσβεσιν ἐξωνείδισεν ὥς οὕτ' ὀρθῶς οὕτ' ἴσως οἱ  
2 πρὸς τὸ μεράκιον, τὸν Καίσαρα λέγων, ἐχρήσαντο,  
καὶ ἀντιπέμψας ἐτέρους, ὅπως ἐς ἐκείνους τὴν αἰτίαν  
τοῦ πολέμου περιστήσῃ, ἀντιπροετείνατό τινα, ἃ  
αὐτῷ μὲν εὐπρέπειαν ἔφερεν, ἀδύνατα δ' ἦν καὶ  
ὑπὸ τοῦ Καίσαρος καὶ ὑπὸ τῶν ἄλλων τῶν συναι-  
3 ρομένων οἱ πραχθῆναι. ἔμελλε μὲν γὰρ οὐδὲν τῶν  
προσταχθέντων ποιήσῃν, εὖ δὲ ἐπιστάμενος ὅτι οὐδὲ  
ἐκεῖνοί τι τῶν προβληθέντων ὑπ' αὐτοῦ πράξουσιν,  
ὑπισχνεῖται δὴθεν πάντα τὰ δεδογμένα σφίσι ποιή-  
σειν, ὅπως αὐτός τε ἀναφυγὴν ὥς καὶ πρᾶξας αὐτὰ  
ἔχῃ, καὶ τὰ τῶν ἐναντίων, ἀρνησαμένων ἢ ἐπήγγελ-  
4 λεν, αἷτια τοῦ πολέμου φθάσῃ γενόμενα. τὴν τε  
γὰρ Γαλατίαν ἐκλείψειν καὶ τὰ στρατόπεδα ἀφήσειν

ἔλεγεν, ἂν τούτοις τε τὰ αὐτὰ ἄπερ τοῖς τοῦ Καίσαρος ἐψηφίσαντο δῶσι, καὶ τὸν Κάσσιον τόν τε Βροῦτον τὸν Μάρκον ὑπάτους ἔλονται. καὶ γὰρ τοῦτ' ἦτησε προσποιούμενος τοὺς ἄνδρας, ἵνα μηδεμίαν αὐτῷ ὀργὴν τῶν πρὸς τὸν Δέκιμον τὸν συνωμότην σφῶν πραττομένων ἔχοιεν.

Ἀντώνιος μὲν ταῦτα προῖσχετο, σαφῶς εἰδὼς 31  
 μηδέτερον αὐτῶν ἐσόμενον· ὁ γὰρ Καῖσαρ οὐκ ἂν ποτε ὑπέμεινεν οὔτε τοὺς σφαγέας τοὺς τοῦ πατρὸς ὑπατεῦσαι, οὔτε τοὺς στρατιώτας τοὺς τοῦ Ἀντωνίου τὰ αὐτὰ τοῖς ἑαυτοῦ λαβόντας προσφιλεστέρους αὐτῷ μᾶλλον γενέσθαι. οὐκουν οὐδὲ ἐκυρώθη τι 2  
 αὐτῶν, ἀλλὰ τῷ τε Ἀντωνίῳ τὸν πόλεμον πάλιν ἐπήγγειλαν, καὶ τοῖς συννοῦσιν οἱ προηγόρευσαν αὐθις ἐγκαταλιπεῖν αὐτόν, ἐτέραν τινὰ ἡμέραν τάξαντες. τὰς τε χλαμύδας τὰς στρατιωτικὰς πάντες, καὶ οἱ μὴ ἐκστρατεύσοντες, ἡμπίσχοντο, καὶ τοῖς ὑπάτοις τὴν φυλακὴν τῆς πόλεως ἐπέτρεψαν, ἐκεῖνο δὲ τὸ εἰθισμένον τῷ δόγματι προσγράψαντες, τὸ μηδὲν ἀπ' αὐτῆς ἀποτριβῆναι. ἐπειδὴ τε πολλῶν χρημάτων ἐς 3  
 τὸν πόλεμον ἐδέοντο, πάντες μὲν τὸ πέμπτον καὶ εἰκοστὸν τῆς ὑπαρχούσης σφίσιν οὐσίας ἐπέδωκαν, οἱ δὲ δὴ βουλευταὶ καὶ τέσσαρας ὀβολοὺς καθ' ἑκάστην κεραμίδα τῶν ἐν τῇ πόλει οἰκίῳν, ὅσας ἢ αὐτοὶ ἐκέκτηντο ἢ ἄλλων οὕσας ᾤκουν. καὶ χωρὶς ἕτερα 4  
 οὐκ ὀλίγα οἱ πάντες πλούσιοι συνετέλεσαν, τὰ τε ὅπλα καὶ τὰ ἄλλα τὰ πρὸς τὴν στρατείαν ἀναγκαῖα συχνὰ μὲν πόλεις συχνοὶ δὲ καὶ ἰδιῶται προῖκα ἐξεποίησαν· τοσαύτη γὰρ ἀχρηματία τὸ δημόσιον τότε ἔσχευ ὥστε·  
 μηδὲ τὰς πανηγύρεις τὰς ἐν τῷ καιρῷ ἐκείνῳ γενέσθαι ὀφειλούσας ἐπιτελεσθῆναι, ἔξω βραχέων τινῶν ὀσίας ἔνεκα. ταῦτα δὲ ὅσοι μὲν τῷ τε Καίσαρι ἔχα- 32

- ρίζοντο καὶ τὸν Ἀντώνιον ἐμίσουν προθύμως ἔπραττον· οἱ δὲ δὴ πλείους, ἅτε καὶ ταῖς στρατείαις ἅμα καὶ ταῖς ἐσφοραῖς βαρύνενοι, ἐδυσχέραινον, καὶ μάλισθ' ὅτι ἄδηλον μὲν ἦν ὁπότερος αὐτῶν κρατήσει, 2 πρόδηλον δὲ ὅτι τῷ νικῆσαντι δουλεύσουσι. συγχροὶ δ' οὖν καὶ τὰ τοῦ Ἀντωνίου βουλόμενοι, οἱ μὲν ἄντικρυς πρὸς αὐτόν, ἄλλοι τε καὶ δῆμαρχοι στρατηγοὶ τέτινες, ἀπῆλθον, οἱ δὲ καὶ κατὰ χώραν μέιναντες, ὧν καὶ ὁ Καλῆνος ἦν, ἔπραττον ὑπὲρ αὐτοῦ πάνθ' ὅσα ἐδύναντο, τὰ μὲν ἐπικρυπτόμενοι, τὰ δὲ καὶ ἐκ 3 τοῦ φανεροῦ διαδικαιοῦντες. οὐκ οὐδὲ τὴν ἐσθῆτα εὐθὺς ἡλλάξαντο, ἀλλὰ καὶ ἔπεισαν αὐτοὺς τὴν γερούσιαν πρέσβεις πρὸς τὸν Ἀντώνιον ἄλλους τε καὶ τὸν Κικέρωνα πέμψαι, πρόφασιν μὲν ὥς καὶ πεισονται αὐτὸν ὁμολογῆσαι, ἔργῳ δὲ ἵν' ὑπεξαίρεθῃ 4 σφίσι. συννοήσας οὖν τοῦτ' ἐκεῖνος ἐφοβήθη καὶ οὐκ ἐτόλμησεν ἑαυτὸν ἐς τὰ τοῦ Ἀντωνίου ὅπλα ἐκδοῦναι. καὶ τούτου οὐδ' ἄλλος τις τῶν πρεσβευτῶν ἀπῆρεν.
- 83 ἐν ὅσῳ δὲ ταῦτ' ἐπράττετο, τέρατα αὐτοῖς οὐ σμικρὰ καὶ τῇ πόλει καὶ αὐτῷ τῷ ὑπάτῳ τῷ Οὐμβίῳ ἐγένετο. ἐν γὰρ τῇ ἐσχάτῃ ἐκκλησίᾳ, μεθ' ἣν ἐς τὸν πόλεμον ἐξώρμησεν, ἄνθρωπός τις τὴν νόσον που τὴν ἱερὰν καλουμένην ἔχων δημηγοροῦντός τι αὐτοῦ 2 κατέπεσε· καὶ ἀνδριάς αὐτοῦ χαλκοῦς ἐν τῷ τῆς οἰκίας προθύρῳ ἐστὼς ἀνετράπη αὐτόματος τῇ ἡμέρᾳ τῇ τε ὥρᾳ ἣ ἐξεστράτευσεν. τὰ τε ἱερὰ τὰ προπολήματα οἱ μάντιες οὐκ ἠδυνήθησαν ὑπὸ τοῦ πλήθους τοῦ αἵματος διαγνῶναι· καὶ τις ἐν τούτῳ φοῖνικα αὐτῷ προσφέρων ἐν τε τῷ αἵματι τῷ προκεχυμένῳ ὥλισθε 3 καὶ πεσὼν τὸν φοῖνικα ἐμίανεν. ἐκείνῳ μὲν δὴ ταῦτα ἐγένετο. ἀλλ' εἰ μὲν ἰδιωτεύοντί οἱ συνενήνεκτο,



ἐς μόνον ἂν αὐτὸν ἔτεινεν, ἐπεὶ δ' ὑπάτευε, καὶ ἐς πάντας ὁμοίως ἤνεγκεν, ὥσπερ τό τε τῆς Μητρὸς τῶν θεῶν ἄγαλμα τὸ ἐν τῷ παλατίῳ ὄν, πρὸς γάρ τοι τὰς τοῦ ἡλίου ἀνατολὰς πρότερον βλέπον πρὸς δυσμὰς ἀπὸ ταῦτομάτου μετεστράφη, καὶ τὸ τῆς Ἀθηνᾶς τὸ πρὸς τῇ 4 Μουτίνῃ, παρ' ἣ καὶ τὰ μάλιστα ἐμαχέσαντο, τιμώμενον, αἰμά τε γὰρ πολὺ καὶ μετὰ τοῦτο καὶ γάλα ἀνῆκε, καὶ προσέτι καὶ τὸ τοὺς ὑπάτους τὴν ἔξοδον πρὸ τῶν Λατίνων ἀνοχῶν ποιήσασθαι· οὐ γὰρ ἔστιν ὁπότε τούτου γενομένου καλῶς ἀπήλλαξαν. ἀμέλει 5 καὶ τότε οἱ ὕπατοι ἀμφοτέρω καὶ ἐκ τοῦ ὁμίλου πάμπλου πληθὺς, τὸ μὲν ἐν τῷ παρόντι τὸ δὲ καὶ μετὰ ταῦτα, τῶν τε ἱππέων καὶ τῶν βουλευτῶν πολλοί, καὶ οἱ μάλιστα ἀνὰ πρώτους ὄντες, ἀπώλυντο. τοῦτο 6 μὲν γὰρ αἱ μάχαι, τοῦτο δὲ καὶ αἱ οἴκοι σφαγαὶ τὸν Σύλλειον τρόπον αὐτῆς γενόμεναι πᾶν ὅ,τι περ ἦν ἄνθρωπος αὐτῶν, ἔξω τῶν δρώντων σφᾶς, ἔφθειραν.

αἵτιοι δὲ τῶν κακῶν τούτων αὐτοὶ ἑαυτοῖς οἱ 34 βουλευταὶ ἐγένοντο. δέον γὰρ αὐτοὺς ἓνα τινὰ τὸν τὰ ἀμείνω φρονοῦντα προστήσασθαι καὶ ἐκεῖνον διὰ παντὸς συναίρεσθαι, τοῦτο μὲν οὐκ ἐποίησαν, ὑπολαβόντες δὲ δὴ τινὰς καὶ ἐπὶ τοὺς ἐτέρους ἐπανυξήσαντες ἔπειτα καὶ ἐκείνους ἀντικαθελεῖν ἐπεχείρησαν, καὶ τούτου φίλον μὲν οὐδένα ἐχθροὺς δὲ πάντας ἔσχον. οὐ γὰρ τὸν αὐτὸν τρόπον πρὸς τε τοὺς λυπῆ- 2 σαντὰς τινες καὶ πρὸς τοὺς εὐεργετήσαντας διατίθεται, ἀλλὰ τῆς μὲν ὀργῆς καὶ ἄκοντες μνημονεύουσι, τῆς δὲ δὴ χάριτος καὶ ἐκόντες ἐπιλανθάνονται, τὸ μὲν τι ἀπαξιοῦντες εὖ πεπονθέναι δοκεῖν ὑπὸ τινων, ὥς καὶ ἀσθενέστεροί σφων δόξοντες εἶναι, τὸ δὲ ἀγανακτοῦντες εἶπερ ἀνατὶ κεκακῶσθαι νομισθήσονται πρὸς τινος, ὥς καὶ ἀνανδρίαν ὀφλήσοντας. καὶ ἐκεῖνοι 3

οὖν ἓνα μὲν μηδένα προσδεξάμενοι, ἄλλω δὲ καὶ ἄλλω  
 ἐν μέρει προσθέμενοι, καὶ τὰ μὲν ὑπὲρ αὐτῶν τὰ δὲ καὶ  
 κατ' αὐτῶν καὶ ψηφισάμενοι καὶ πράξαντες, πολλὰ μὲν  
 4 δι' αὐτοὺς πολλὰ δὲ καὶ ὑπ' αὐτῶν ἔπαθον. ἡ μὲν γὰρ  
 ὑπόθεσις τοῦ πολέμου μία πᾶσι σφισιν ἦν, τόν τε δῆμον  
 καταλυθῆναι καὶ δυναστείαν τινὰ γενέσθαι· μαχόμε-  
 νοι δὲ οἱ μὲν ὅτῳ δουλεύσουσιν, οἱ δὲ ὅστις αὐτῶν δεσ-  
 πόσει, τὰ μὲν πράγματα ἀμφοτέροι ὁμοίως ἔφθειρον,  
 πρὸς δὲ δὴ τὴν τύχην διάφορον ἐκάτεροι δόξαν ἐκτῆ-  
 5 σαντο. οἱ μὲν γὰρ εὖ πράξαντες καὶ εὖβουλοι καὶ  
 φιλοπόλιδες ἐνομίσθησαν, οἱ δὲ δὴ πταίσαντες καὶ  
 πολέμιοι τῆς πατρίδος καὶ ἀλιτήριοι ὠνομάσθησαν.

ἐς τοῦτο μὲν δὴ τότε τὰ τῶν Ῥωμαίων πράγματα  
 προήχθη, λέξω δὲ καὶ καθ' ἕκαστον τῶν γενομένων·  
 35 καὶ γὰρ καὶ παιδείσεις ἐν τούτῳ τὰ μάλιστα εἶναι  
 μοι δοκεῖ, ὅταν τις τὰ ἔργα τοῖς λογισμοῖς ὑπολέγων  
 τὴν τε ἐκείνων φύσιν ἐκ τούτων ἐλέγχῃ καὶ τούτους  
 ἐκ τῆς ἐκείνων ὁμολογίας τεκμηριοῖ.

2 ἐπολιόρκει μὲν ὁ Ἀντώνιος τὸν Δέκιμον ἐν τῇ  
 Μουτίνῃ ὄντα, ὥς μὲν τὰκριβὲς εἰπεῖν, ὅτι οὐ παρῇ-  
 κεν αὐτῷ τὴν Γαλατίαν, ὥς δ' αὐτὸς ἐπλάττετο, ὅτι  
 τῶν τοῦ Καίσαρος σφαγέων ἐγεγόνει. ἐπειδὴ γὰρ  
 οὔτε κόσμον οἱ ἢ ἀληθῆς τοῦ πολέμου αἰτία ἔφερε,  
 καὶ ἅμα καὶ τὰ τοῦ δῆμου πρὸς τὸν Καίσαρα ἐπὶ τῇ  
 τοῦ πατρὸς αὐτοῦ τιμωρίᾳ ἀποβλέποντα ἐώρα, τοῦτο  
 3 τὸ πρόσχημα τοῦ πολέμου προεβάλετο. ὅτι γὰρ ἐσκή-  
 πτετο αὐτὸ ἵνα τὴν Γαλατίαν κατάσχη, καὶ αὐτὸς  
 ἐδήλωσε τόν τε Κάσσιον καὶ τὸν Βροῦτον τὸν Μάρκον  
 ὑπάτους ἀποδειχθῆναι αἰτήσας· πρὸς γὰρ τοι τὰ ἐαν-  
 τοῦ συμφέροντα ἐκάτερον ἐκ τοῦ ἐναντιωτάτου προσ-  
 4 εποιεῖτο. Καῖσαρ δὲ ἐστράτευτο μὲν ἐπ' αὐτὸν πρὶν  
 καὶ ψηφισθῆναι οἱ τὸν πόλεμον, οὐ μὲν καὶ ἐπεποιήκει

λόγου ἄξιον οὐδέν. μαθὼν δὲ δὴ καὶ τὰ δεδογμένα  
 τὰς μὲν τιμὰς ἀπεδέχετο καὶ ἔχαιρεν, ἄλλως τε καὶ  
 ὅτι θύοντι αὐτῷ, ὅτε τὸν κόσμον καὶ τὴν ἐξουσίαν  
 τοῦ στρατηγοῦ ἔλαβε, διττὰ τὰ ἥματα ἐν πᾶσι τοῖς  
 ἱερείοις δώδεκα οὖσιν εὐρέθη· τῷ δὲ δὴ καὶ πρὸς 5  
 τὸν Ἀντώνιον καὶ πρέσβεις καὶ λόγους πεμφθῆναι,  
 ἀλλὰ μὴ οὐκ ἀκήρυκτον εὐθύς αὐτῷ τὸν πόλεμον  
 ἐπαγγελθῆναι, ἥσχαλλε, καὶ μάλιστα ὅτι καὶ τοὺς 6  
 ὑπάτους ἐκείνῳ τε ἰδίᾳ τι περὶ τῆς ὁμονοίας ἐπεσταλ-  
 κότας, καὶ γράμματα παρ' αὐτοῦ πρὸς τινὰς τῶν  
 βουλευτῶν πεμφθέντα καὶ ἀλόντα τούτοις τε ἀπο-  
 δόντας καὶ ἑαυτὸν ἀποκρυψαμένους, τὸν τε πόλεμον  
 μήτε σπουδῇ μήτε παραχορῆμα τῇ τοῦ χειμῶνος προ-  
 φάσει ποιουμένους ἥσθετο. οὐ μέντοι ἔχων ὅπως 7  
 ἐκφήνειεν αὐτά, οὔτε γὰρ ἀλλοτριῶσαί σφας ἠθέλεν  
 οὔτ' αὖ πείσαι τι ἢ καὶ βιάσασθαι ἐδύνατο, ἡσυχίαν  
 καὶ αὐτὸς ἐν τῇ Κορνηλίου ἀγορᾷ χειμάζων ἦγε,  
 μέχρις οὗ περὶ τῷ Δεκίμῳ ἐφοβήθη. ἐκεῖνος γὰρ 36  
 πρότερον μὲν ἰσχυρῶς τὸν Ἀντώνιον ἡμύνετο, καὶ  
 ποτε ὑποτοπήσας τινὰς ἐς τὴν πόλιν ὑπ' αὐτοῦ ἐπὶ  
 διαφθορᾷ τῶν στρατιωτῶν ἐσπεπέμφθαι συνεκάλεσε  
 μὲν πάντας τοὺς παρόντας, καὶ βραχέα ἅττα ὑπειπὼν  
 ἐκήρυξε, δείξας τι χωρίον, τοὺς μὲν ἐν τοῖς ὅπλοις  
 ἐπὶ τάδε τοὺς δὲ ἰδιώτας ἐπὶ θάτερα αὐτοῦ ἀπελ-  
 θεῖν, καὶ οὕτως ἀπορήσαντας τοὺς τοῦ Ἀντωνίου  
 ὅπη τράπωνται καὶ μονωθέντας κατεφώρασε καὶ  
 συνέλαβεν· ἔπειτα παντελῶς ἀπετειχίσθη. δείξας 2  
 οὖν ὁ Καῖσαρ μὴ βία ἀλλ' ἢ καὶ ἀπορία τῶν ἐπιτη-  
 δείων ὁμολογήσῃ, ἠνάγκασε τὸν Ἰρτιον συνεπιστρα-  
 τεῦσαι· ὁ γὰρ Οὐίβιος ἐν τῇ Ῥώμῃ ἔτι τοὺς τε κατα-  
 λόγους ἐποιεῖτο καὶ τοὺς νόμους τῶν Ἀντωνίων  
 κατέλυνεν. ὁρμήσαντες οὖν Βουωνίαν μὲν ἐκλειφθεῖ- 3

- σαν ὑπὸ τῶν φρουρῶν ἅμαχὶ παρέλαβον, καὶ τοὺς ἱππέας τοὺς μετὰ τοῦτο ἀπαντήσαντάς σφισιν ἐτρέψαντο, ὑπὸ δὲ τοῦ πρὸς τῇ Μουτίνῃ ποταμοῦ τῆς τε ἐπ' αὐτῷ φυλακῆς οὐχ οἷοί τε ἐγένοντο περαιτέρω
- 4 προχωρήσαι. βουλόμενοι οὖν καὶ ὥς τὴν γε παρουσίαν σφῶν τῷ Δέκιμῳ, μὴ καὶ φθάσῃ τι συμβάς, δηλῶσαι, τὸ μὲν πρῶτον ἀπὸ τῶν ὑψηλοτάτων δένδρων ἐφρυκτώρουν, ἐπεὶ δὲ οὐ συνίει, ἐς ἐλασμὸν μολύβδου λεπτὸν ἐγγράψαντές τινα ἐπέλιξαν αὐτὸν ὥσπερ τι χαρτίον, καὶ κολυμβητῇ νυκτὸς ὑφύδρῳ
- 5 διενεγκεῖν ἔδωκαν. καὶ οὕτως ὁ Δέκιμος τὴν τε παρουσίαν ἅμα αὐτῶν καὶ τὴν ὑπόσχεσιν τῆς ἐπικουρίας μαθὼν ἀντεπέσταιλέ σφισι τὸν αὐτὸν τρόπον, καὶ τούτου συνεχῶς ἤδη πάντα ἀλλήλοις διεδήλουν.
- 37 ὁ οὖν Ἀντώνιος ἰδὼν ὅτι ὁ Δέκιμος οὐκ ἐνδωσείει, ἐκείνῳ μὲν Λούκιον τὸν ἀδελφὸν παρακατέλιπεν, αὐτὸς δὲ ἐπὶ τε τὸν Καῖσαρα καὶ ἐπὶ τὸν Ἰορτιον ἐχώρησε. καὶ αὐτῶν ἀντιστρατοπεδευομένων ἐπὶ πολλὰς ἡμέρας ἱππομαχίαι τινὲς βραχεῖαι καὶ
- 2 ἰσοπαλεῖς ἐγίνοντο, μέχρις οὗ οἱ Κελτικοὶ ἱππεῖς, οὓς μετὰ τῶν ἐλεφάντων ὁ Καῖσαρ προσεπεποίητο, πρὸς τε τὸν Ἀντώνιον αὐθις ἀπέκλιναν, καὶ τοῦ στρατοπέδου μετὰ τῶν ἄλλων ἐξελθόντες προσεξώρμησαν μὲν ὥς καὶ καθ' ἑαυτοὺς τοῖς ἀντιπροσελάσουσι προσμύξοντες, ὑπέστρεψαν δὲ δι' ὀλίγου, καὶ παρὰ δόξαν μὴ προσδεχομένοις τοῖς ἐφεπομένοις
- 3 σφίσι προσπεσόντες συχνοὺς αὐτῶν ἀπέκτειναν. καὶ μετὰ ταῦτα προνομεύοντές τινες ἀπ' ἁμφοτέρων ἐς χειρὸς ἦλθον, καὶ τούτου καὶ τῶν λοιπῶν ἐπιβοηθησάντων ἐκατέροις μάχῃ τέ σφῶν ὄξεϊα ἐγένετο καὶ ἐκράτησεν ὁ Ἀντώνιος. τούτοις τε οὖν ἐπαιρόμενος, καὶ τὸν Οὐίβιον πλησιάζοντα αἰσθόμενος, προσέβαλε



πρὸς τὸ ἔρυμα τῶν ἀντικαθεσθηκότων, εἴ πως προεξε-  
 λὼν αὐτὸ ῥᾶον τοῦ λοιποῦ πολεμήσειε. καὶ ἐπειδὴ 4  
 τὰ τε ἄλλα πρὸς τε τὰς συμφορὰς καὶ πρὸς τὴν ἐλπί-  
 δα τὴν παρὰ τοῦ Οὐίβιου διὰ φυλακῆς ἐποιοῦντο  
 καὶ οὐκ ἀντεπεξῆγον, κατέλιπε καὶ ἐκεῖ μέρος τι τοῦ  
 στρατοῦ, προσμιγνύναι τέ σφισι κελεύσας, ὅπως καὶ  
 αὐτὸς ὅτι μάλιστα παρεῖναι δοκοίη, καὶ ἐπιφυλάττειν  
 ἅμα μὴ τινες κατὰ νώτου οἱ προσπέσωσι. διατάξας 5  
 τε ταῦτα ἀπῆρε νυκτὸς λαθὼν ἐπὶ τὸν Οὐίβιον ἀπὸ  
 Βουωνίας προσιόντα, καὶ αὐτόν τε ἐνεδρεύσας κατέ-  
 τρωσε καὶ τοὺς πλείους τῶν στρατιωτῶν ἀπέκτεινε,  
 τοὺς δὲ λοιποὺς ἐς τὰ ταφρεύματα κατέκλεισε. καὶ  
 ἐξεῖλεν αὐτούς, εἰ καὶ ἐφ' ὅποσονοῦν προσηδρεύκει  
 σφίσι. νῦν δ' ἐπειδὴ τῇ πρώτῃ προσβολῇ οὐδὲν 6  
 ἐπέρανεν, ἐφοβήθη μὴ καὶ χρονίσῃ καὶ τι ἐν τούτῳ  
 πρὸς τοῦ Καῖσαρος καὶ πρὸς τῶν ἄλλων πλεονεκτη-  
 θῇ, καὶ ἐπ' ἐκείνους αὐθις ἐτράπετο. καὶ αὐτῷ ὁ 7  
 Ἰρτιος ἔκ τε τῆς πορείας ἐκατέρως καὶ ἐκ τῆς μάχης  
 πεποννηκότι, καὶ προσέτι καὶ ἐν ἀνελπίστῳ ὄντι μὴ  
 ποτ' ἂν πολέμιόν τινα νενικηκότι οἱ προσμίξαι, ἀπαν-  
 τήσας πολὺ ἐκράτησεν· ὥς γὰρ ἔγνωσαν τὸ γιγνό-  
 μενον, Καῖσαρ μὲν ἐπὶ τῇ τοῦ στρατοπέδου φυλακῇ  
 κατέμεινεν, ἐκεῖνος δὲ ἐπὶ τὸν Ἀντώνιον ὥρμησεν.  
 ἡττηθέντος δὲ αὐτοῦ αὐτοκράτορες οὐ μόνον ὁ Ἰρτιος 38  
 ἀλλὰ καὶ ὁ Οὐίβιος, καίπερ κακῶς ἀπαλλάξας, ὃ τε  
 Καῖσαρ, καίτοι μηδὲ μαχεσάμενος, καὶ ὑπὸ τῶν στρα-  
 τιωτῶν καὶ ὑπὸ τῆς βουλῆς ὠνομάσθησαν. τοῖς τε 2  
 συναγωνισαμένοις σφίσι καὶ τελευτήσασι ταφὴ τε  
 δημοσία καὶ τὸ τοῖς παισὶ τοῖς τε πατράσιν αὐτῶν  
 πάντα τὰ γέρα, ὅσα ἂν αὐτοὶ ἐκεῖνοι ζήσαντες ἔλαβον,  
 ἀποδοθῆναι ἐψηφίσθη.

ὥς οὖν ταῦτ' ἐγένετο, καὶ Πόντιος Ἀκύλας, ἔκ 3

- τε τῶν σφαγέων ὧν καὶ τῷ Δεκίμῳ ὑποστρατηγῶν,  
 Τίτον Μουνάτιον Πλάγκον ἀντιπολεμοῦντα αὐτῷ μά-  
 χαις ἐνίκησεν, ὃ τε Δέκιμος βουλευτοῦ τινος αὐτομολή-  
 σαντος πρὸς τὸν Ἀντώνιον οὐχ ὅσον οὐκ ὀργὴν αὐτῷ  
 4 ἔσχεν, ἀλλὰ καὶ τὰ σκευὴ τὰ τε ἄλλα ὅσα ἐν τῇ Μουτινῇ  
 ὑπελέλειπτο πάντα ἀπέπεμψε, καὶ τούτου οἱ τε στρα-  
 τιῶται οἱ Ἀντωνίου ἡλλοιοῦντο καὶ τῶν δῆμων τινὲς  
 τῶν ὁμοφρονούντων οἱ πρότερον ἐστασίαζον, ὁ μὲν  
 5 Καῖσαρ ὃ τε Ἴριτιος ἐπήρουντό τε ἐπὶ τούτοις, καὶ πρὸς  
 τὸ ἔρυμα τὸ τοῦ Ἀντωνίου προσιόντες προεκαλοῦντο  
 αὐτὸν ἐς χεῖρας, ἐκεῖνος δὲ τέως μὲν κατεπέπληκτο  
 καὶ ἡσύχαζεν, ἔπειτα ἐπειδὴ δύνάμεις τις αὐτῷ παρὰ  
 6 τοῦ Λεπίδου πεμφθεῖσα ἦλθεν, ἀνεθάρσυνεν. αὐτὸς  
 μὲν γὰρ ὁ Λέπιδος οὐκ ἀπεσάφησεν ὁποτέρους τὸ  
 στράτευμα πέμψει· τὸν τε γὰρ Ἀντώνιον συγγενῇ  
 ὄντα ἡγάπα, καὶ ὑπὸ τῆς βουλῆς ἐπ' αὐτὸν ἐκέκλητο,  
 καὶ διὰ τε ταῦτα, καὶ ἅμα καὶ ἀναχώρησιν ἑαυτῷ  
 πρὸς ἀμφοτέρους σφᾶς προπαρασκευάζων, οὐδὲν σα-  
 7 φὲς Μάρκῳ Σιλανῷ τῷ στρατιάρχῳ ἐνετείλατο· ἐκεῖ-  
 νος δὲ ἀκριβῶς πού τὴν γνώμην αὐτοῦ εἰδὼς πρὸς τὸν  
 Ἀντώνιον αὐτοκέλευστος ἀφίκετο. τούτου οὖν ἐπι-  
 κουρήσαντος αὐτῷ θαρσύνσας ἐπεκδρομὴν αἰφνιδίαν  
 ἐποιήσατο, καὶ φόνου παρ' ἀμφοτέρων πολλοῦ γενο-  
 μένου τραπεὶς ἔφυγε.
- 39 μέχρι μὲν οὖν τούτων ὁ Καῖσαρ καὶ πρὸς τοῦ  
 δήμου καὶ πρὸς τῆς βουλῆς ἠΰξετο, καὶ τούτου τὰ  
 τε ἄλλα τιμηθῆσέσθαι καὶ ὑπάτος εὐθὺς ἀποδειχθή-  
 σεσθαι προσεδόκα· συνέβη γὰρ τόν τε Ἴριτιον ἐν τῇ  
 τοῦ Ἀντωνίου στρατοπέδου καταλήψει καὶ τὸν Οὐί-  
 βιον ἐκ τῶν τραυμάτων μὴ πολλῷ ὕστερον φθαρῆναι,  
 ὅθεν αἰτίαν τοῦ θανάτου αὐτῶν πρὸς τὴν τῆς ἀρχῆς  
 2 διαδοχὴν ἔσχεν. ἡ δὲ γερουσία πρότερον μὲν, ἕως

ἔτι ἄδηλον ἦν ὁπότερός σφων κρατήσει, πάνθ' ὅσα  
ἐν τῷ πρὶν δυναστείας τισὶν ἔξω τῶν πατρίων δο-  
θέντα παρασκευάκει προκατέλυσαν, ἐπ' ἀμφοτέροις  
μέν που ταῦτα ψηφισάμενοι ὥς καὶ προκαταληψό-  
μενοι δι' αὐτῶν τὸν νικήσοντα, τὴν δὲ αἰτίαν ἐς  
τὸν ἕτερον τὸν ἡττηθησόμενον μέλλοντες ἀναφέρειν.  
τοῦτο μὲν γὰρ ἀπέειπον μηδένα ἐπὶ πλειῶ χρόνον 3  
ἐνιαυτοῦ ἄρχειν, τοῦτο δὲ ἀπηγόρευσαν μήτε τινὰ  
σίτου ἐπιμελητὴν μήτε τροφῶν ἐπιστάτην ἕνα αἰρεῖ-  
σθαι. ἐπειδὴ δὲ τὰ πραχθέντα ἔμαθον, τῇ μὲν τοῦ  
Ἀντωνίου ἡττῇ ἔχαιρον, καὶ τὰς τε στολὰς μετενέ-  
δυσαν καὶ ἱερομηνίας ἐπὶ ἐξήκοντα ἡμέρας ἤγαγον,  
τούς τε συνεξετασθέντας αὐτῷ πάντας ἐν τε πολε-  
μίων μοίρᾳ ἐνόμισαν καὶ τὰς οὐσίας, ὥσπερ που καὶ  
τὴν αὐτοῦ ἐκείνου, ἀφείλυντο· τὸν δὲ δὴ Καίσαρα 40  
οὐχ ὅτι μεγάλου τινὸς ἔτ' ἠξίωσαν, ἀλλὰ καὶ κατα-  
λύειν ἐπεχείρησαν, πάνθ' ὅσα ἐκεῖνος ἤλπιζε λήψε-  
σθαι τῷ Δεκίμῳ δόντες. οὐ γὰρ ὅτι βουθυσίας, ἀλλὰ  
καὶ ἐπινίκια αὐτῷ ἐψηφίσαντο, τὰ τε λοιπὰ τοῦ  
πολέμου καὶ τὰ στρατόπεδα, ἄλλα τε καὶ τὰ τοῦ  
Οὐιβίου, προσέταξαν· τοῖς τε στρατιώταις τοῖς συμ- 2  
πολιορκηθεῖσιν οἱ καὶ ἐπαίνους καὶ τᾶλλα ὅσα τοῖς  
τοῦ Καίσαρος πρότερον προεπήγγελλτο, καίπερ μηδὲν  
ἐς τὴν νίκην συμβαλομένοις ἄλλ' ἀπὸ τῶν τειχῶν  
αὐτὴν ἰδοῦσι, δοθῆναι ἔγνωσαν. καὶ τὸν Ἀκύλαν  
ἀποθανόντα ἐν τῇ μάχῃ εἰκόνι ἐτίμησαν· τὰ τε χρή-  
ματα ἃ ἐς τὴν παρασκευὴν τῶν τοῦ Δεκίμου στρα-  
τιωτῶν οἴκοθεν ἀναλώκει, τοῖς κληρονόμοις αὐτοῦ  
ἀπέδωκαν. τό τε σύμπαν ὥς εἰπεῖν, ὅσα τῷ Καίσαρι 3  
ἐπὶ τὸν Ἀντώνιον ἐγερόναι, ταῦτα ἐπ' αὐτὸν ἐκείνον  
ἄλλοις ἐψηφίσθη. καὶ ὅπως γε ἂν μηδ' ἂν τὰ μά-  
λιστα βουλευθῇ τι κακὸν δράσαι καὶ δυνηθῇ, πάντας

αὐτῷ τοὺς ἐχθροὺς ἐπήσκησαν· τῷ τε γὰρ Ποππήϊω τῷ  
 Σέξτῳ τὸ ναυτικὸν καὶ τῷ Βρούτῳ τῷ Μάρκῳ τὴν Μα-  
 κεδονίαν τῷ τε Κασσίῳ τὴν τε Συρίαν καὶ τὸν πόλεμον  
 4 τὸν πρὸς τὸν Δολοβέλλαν ἐνεχείρισαν. πάντως δ'  
 ἂν καὶ τὰς δυνάμεις ἃς εἶχε προσπαρείχοντο, εἰ μὴ-  
 περ ἐφοβήθησαν φανερώς αὐτὸ ψηφίσασθαι διὰ τὸ  
 εὔνους οἱ τοὺς στρατιώτας ἐπίστασθαι ὄντας. στα-  
 σιάσαι δ' οὖν σφας καὶ ὧς καὶ πρὸς ἀλλήλους καὶ  
 5 πρὸς ἐκεῖνον ἐπεχείρησαν. οὔτε γὰρ ἐπαινέσαι τε  
 καὶ τιμῆσαι πάντας αὐτοὺς ἠθέλησαν, μὴ καὶ τὸ  
 φρόνημα αὐτῶν ἐπὶ μείζον ἄρῳσιν, οὔτ' ἀτιμάσαι καὶ  
 παριδεῖν πάντας, μὴ καὶ μᾶλλον αὐτοὺς ἀλλοτριώ-  
 σωσι καὶ κατὰ τοῦτο καὶ συμφρονεῖν ἀναγκάσωσι.  
 6 διὰ μέδου οὖν ἐποίησαν, καὶ τοὺς μὲν ἐπαινέσαντες  
 αὐτῶν τοὺς δ' οὐ, καὶ τοῖς μὲν στέφανον ἐλάας ἐν  
 ταῖς πανηγύρεσι φορεῖν δόντες τοῖς δ' οὐ, καὶ προσ-  
 ἔτι καὶ χρήματα τοῖς μὲν δισχιλίας καὶ πεντακοσίας  
 δραχμὰς τοῖς δὲ οὐδὲ χαλκοῦν ψηφισάμενοι, συγκρού-  
 σειν τε αὐτοὺς ἀλλήλοις καὶ τούτου καὶ ἀσθενώσειν  
 41 ἤλπισαν. καὶ τοὺς γε δὴ ἀγγελοῦντάς σφισι ταῦτα  
 οὐ πρὸς τὸν Καίσαρα ἀλλὰ πρὸς ἐκείνους ἐπεμψαν.  
 περιοργῆς οὖν καὶ ἐπὶ τούτοις γενόμενος ἐπέτρεψε  
 μὲν τῷ λόγῳ τοῖς πρεσβευταῖς ἄνευ ἑαυτοῦ τῷ στρα-  
 τεύματι συμμίξαι, προπαραγγείλας μὴτ' ἀπόκρισίν  
 τινα αὐτοῖς δοθῆναι καὶ ἑαυτὸν παραχρῆμα μετα-  
 πεμφθῆναι· ἐλθὼν δὲ ἐς τὸ στρατόπεδον, καὶ συνα-  
 κούσας σφίσι τὰ ἐπεσταλμένα, πολὺ μᾶλλον αὐτοὺς  
 2 ἐξ αὐτῶν ἐκείνων ὠκειώσατο. οἳ τε γὰρ προτετιμη-  
 μένοι οὐ τοσοῦτον τῇ πλεονεξίᾳ ἔχαιρον ὅσον ὑπώπ-  
 τευον τὸ γιννόμενον, τοῦ Καίσαρός σφας ὅτι μάλιστα  
 ἐνάγοντος· καὶ οἱ ἠτιμασμένοι ἐκείνοις μὲν οὐδὲν  
 ὠργίζοντο, προσδιαβάλλοντες δὲ τὴν διάνοιαν τῶν



ἐψηφισμένων τὴν τε ἀτιμίαν σφῶν ἐπὶ πάντας ἦγον  
καὶ τὴν ὀργὴν αὐτοῖς ἐκοινοῦντο. μαθόντες οὖν 3  
ταῦθ' οἱ ἐν τῇ πόλει, καὶ φοβηθέντες, ὕπατον μὲν  
οὐδ' ὥς αὐτὸν ἀπέδειξαν, οὐπερ που τὰ μάλιστα  
ἐγλίχετο, ταῖς δὲ δὴ τιμαῖς ταῖς ὑπατικαῖς ἐκόσμη-  
σαν. ὥστε καὶ γνώμην ἐν τοῖς ὑπατευκόσιν ἤδη  
τίθεσθαι. ἐπειδὴ τε ἐν οὐδενὶ λόγῳ τοῦτ' ἔσχε,  
στρατηγὸν τε αὐτὸν ἐν τοῖς πρῶτον καὶ μετὰ τοῦτο  
καὶ ὕπατον αἰρεθῆναι ἐψηφίσαντο. καὶ οἱ μὲν οὕτω 4  
τὸν Καῖσαρα, ὥσπερ ὡς ἀληθῶς μειράκιόν τέ τι καὶ  
παῖδα, ἅπερ που διεθρύλουν, ὄντα, σοφῶς μετακε-  
χειρίσθαι ἔδοξαν· ἐκεῖνος δὲ ἐπὶ τε τοῖς ἄλλοις καὶ  
ἐπ' αὐτῷ τούτῳ, ὅτι παῖς ἦκουε, δεινῶς ἀγανακτῶν  
οὐκέτ' ἐξ ἀναβολῆς ἐποιήσατο, ἀλλ' ἐπὶ τε τὰ ὅπλα  
καὶ ἐπὶ τὴν ἰσχὺν αὐτῶν ἐτράπετο. καὶ πρὸς τε τὸν 5  
Ἀντώνιον κρύφα διεκκηρυκεύσατο, καὶ τοὺς διαφν-  
ρόντας ἐκ τῆς μάχης, οὓς αὐτός τ' ἐνενικῇ καὶ ἡ  
βουλὴ πολεμίους ἐψηφίστο. συνήθροιζε, καὶ κατηγο-  
ρίας παρ' αὐτοῖς καὶ κατὰ τῆς γερουσίας καὶ κατὰ  
τοῦ δήμου πολλὰς ἐποιεῖτο.

ἀκούοντες δὲ ταῦτα οἱ ἐν τῷ ἄστει τέως μὲν ἐν 42  
ὀλιγωρίᾳ αὐτὸν ἦγον, ἐπεὶ δὲ τὸν τε Ἀντώνιον καὶ  
τὸν Λέπιδον συμπεφρονηκότας ἥσθοντο, θεραπεύειν  
τε αὐτοὺς ἤρξαντο, ἀγνοοῦντες τοὺς λόγους οὓς πρὸς  
τὸν Ἀντώνιον ἐπεποίητο, καὶ τῷ πολέμῳ τῷ πρὸς  
ἐκείνους προσέταξαν. ὁ οὖν Καῖσαρ καὶ τοῦτον μὲν, 2  
εἰ πως ὕπατος δι' αὐτὸν ἀποδειχθείη, ὑπεδέξατο·  
πάννυ γάρ τι ἐπρασσε διὰ τε ἄλλων καὶ διὰ τοῦ Κι-  
κέρωνος ὅπως χειροτονηθείη, οὕτως ὥστε καὶ συνύ-  
πατον αὐτὸν ὑποσχέσθαι οἱ ποιήσειν. ἐπεὶ δὲ οὐδ' 3  
οὕτως ἤρέθη, ἡτοιμάζετο μὲν ὥς καὶ πολεμήσων κα-  
θάπερ ἐδέδοκτο, παρὰ σκευάσας δὲ ἐν τούτῳ τοὺς

στρατιώτας αὐτοῦ, ἐφ' ἑαυτῶν δῆθεν, ὁμόσαι αἰφνι-  
δίως πρὸς μηδὲν τῶν στρατοπέδων τῶν τοῦ Καίσαρος  
γενομένων πολεμήσειν, ὅπερ πού πρὸς τὸν Λέπιδον  
4 καὶ πρὸς τὸν Ἀντώνιον ἔφερον· τὸ γὰρ πλεῖστον  
τῶν συστρατευομένων σφίσιν ἐξ ἐκείνων ἦν· ἀνέσχε,  
καὶ πρέσβεις ἐπὶ τούτῳ πρὸς τὴν βουλὴν ἐξ αὐτῶν  
43 τῶν στρατιωτῶν τετρακοσίους ἔπεμψε. τοῦτο μὲν  
δὴ πρόσχημα τῆς πρεσβείας αὐτοῖς ἦν, τὸ δ' ὅλον  
τά τε χρήματα τὰ ἐψηφισμένα σφίσιν ἀπήτουν καὶ  
2 ὑπάτον τὸν Καίσαρα ἀποδειχθῆναι ἐκέλευον. ἀνα-  
βαλλομένων οὖν αὐτῶν τὴν ἀπόκρισιν ὥς καὶ σκέ-  
ψεως δεομένην, ἄδειάν τινι τῶν τὰ τοῦ Ἀντωνίου  
πραξάντων ἐκ τῆς τοῦ Καίσαρος, ὥσπερ εἰκὸς ἦν,  
ἐντολῆς ἤτησαν, οὐχ ὅτι καὶ ἐβούλοντο αὐτῆς τυχεῖν,  
ἀλλ' ἵνα ἀποπειραθῶσί τε αὐτῶν εἰ ταύτην γε δώ-  
σουσί σφισι, καὶ ἀφορμὴν ὀργῆς λάβωσι τὸ καὶ δι'  
3 ἐκείνην δοκεῖν χαλεπαίνειν. ἀποτυχόντες γοῦν αὐ-  
τῆς, ἀντεῖπε μὲν γὰρ οὐδεὶς, πολλῶν δὲ τὸ αὐτὸ  
τοῦτο ὑπὲρ ἐτέρων ἅμα ἀξιώσαντων, καὶ τὸ κατ'  
ἐκείνους ὥς πολὺ ἐγίγνετο, εὐπρεπῶς πως διε-  
4 κρούσθη, οἳ τε ἄλλοι φανερώς ὠργίζοντο, καὶ εἷς τις  
αὐτῶν ἐξηλθέ τε ἐκ τοῦ βουλευτηρίου, καὶ τὸ ξίφος  
λαβὼν, ἄοπλοι γὰρ ἐσεληλύθεσαν, ἤψατό τε αὐτοῦ  
καὶ εἶπεν ὅτι, ἂν ὑμεῖς τὴν ὑπατείαν μὴ δώτε τῷ  
Καίσαρι, τοῦτο δώσει. καὶ αὐτῷ ὁ Κικέρων ὑπολα-  
βὼν "ἂν οὕτως" ἔφη "παρακαλῆτε, λήψεται αὐτήν."  
5 ἐκείνῳ μὲν καὶ τοῦτο τὸν ὄλεθρον παρεσκεύασεν·  
ὁ δὲ δὴ Καῖσαρ τὸ μὲν ὑπὸ τοῦ στρατιώτου πραχθὲν  
οὐκ ἐμέμψατο, ὅτι δὲ τά τε ὅπλα ἐς τὸ συνέδριον  
ἐσιόντες ἀποθέσθαι ἠναγκάσθησαν, καὶ τις αὐτῶν  
ἐπύθετο πότερον παρὰ τῶν στρατοπέδων ἢ παρὰ τοῦ  
6 Καίσαρος ἐπέμφθησαν, ἐγκλημα ἐποιεῖτο, καὶ τὸν τε

Ἀντώνιον καὶ τὸν Λέπιδον, καὶ γὰρ ἐκείνον κατὰ  
 τὴν φιλίαν αὐτοῦ τὴν πρὸς τὸν Ἀντώνιον προσετέ-  
 θειτο, σπουδῇ μετεπέμψατο, καὶ αὐτὸς ἐπὶ τὴν Ῥώ-  
 μην, ἐκβιασθεὶς δῆθεν ὑπὸ τῶν στρατιωτῶν, μετὰ  
 πάντων αὐτῶν ὤρμησε. καὶ τῶν τε ἱππέων τινὰ 44  
 καὶ ἄλλους ὑποτοπήσαντες ἐπὶ κατασκοπῇ σφῶν πα-  
 ρεῖναι ἔσφαξαν, καὶ τὰ χωρία τῶν ἀντιγνωμονούν-  
 των σφίσι ἐλυμαίνοντο, ἐπὶ τε τῇ προφάσει ταύτῃ  
 καὶ ἄλλα πολλὰ ἐκακούργουν. πυθόμενοι οὖν οἱ 2  
 βουλευταὶ τὴν ἔφοδον αὐτῶν, τὰ τε χρήματα αὐτοῖς  
 πρὶν πλησιάσαι σφᾶς ἔπεμψαν, εἴ πως λαβόντες αὐτὰ  
 ἀναχωρήσειαν, καὶ ἐπειδὴ καὶ ὥς ἠπείγοντο, ὕπατον  
 τὸν Καῖσαρα ἀπέδειξαν. οὐδὲν μέντοι οὐδὲ ἐκ τούτου 3  
 ἀπώναντο· ὦν γὰρ οὐχ ἐκόντες ἀλλ' ἀναγκασθέντες  
 ἔπραξαν, οὐδεμίαν σφίσι χάριν οἱ στρατιῶται ἔσχον,  
 ἀλλὰ καὶ ἐπὶ πλεῖον, ἅτε καὶ ἐκπεφοβηκότες αὐτούς,  
 ἐθρασύνοντο. μαθούσα οὖν ταῦθ' ἡ γερουσία μετε- 4  
 βάλετο, καὶ ἐκείνοις τε ἀπηγόρευσε μὴ πελάσαι τῇ  
 πόλει, ἀλλ' ὑπὲρ πεντήκοντα καὶ ἑπτακοσίους στα-  
 δίους ἀπ' αὐτῆς ἀποσχεῖν, καὶ αὐτοὶ τὴν τε ἐσθῆτα  
 αὐτῆς ἡλλάξαντο καὶ τοῖς στρατηγοῖς τὴν φυλακὴν  
 τῆς πόλεως ἐνεχείρισαν, ὥσπερ εἰθιστο. καὶ τὰ τε 5  
 ἄλλα ἐν φρουρᾷ ἐποιήσαντο, καὶ τὸ Ἰανίκουλον μετὰ  
 τε τῶν αὐτόθι στρατιωτῶν καὶ μεθ' ἑτέρων ἐκ τῆς  
 Ἀφρικῆς ἐπελθόντων προκατέλαβον.

ἕως μὲν δὴ ἐν ὁδῷ ἔθ' ὁ Καῖσαρ ἦν, ταῦτά τε 45  
 οὕτως ἐγίνετο, καὶ ὁμοθυμαδὸν αὐτῶν πάντες οἱ ἐν  
 τῇ Ῥώμῃ τότε ὄντες ἀντελαμβάνοντο, ὥσπερ που φι-  
 λοῦσιν οἱ πολλοί, πρὶν ἔς τε τὴν ὄψιν καὶ ἐς τὴν  
 πείραν τῶν δεινῶν ἀφικέσθαι, θρασύνεσθαι. ἐπεὶ 2  
 δὲ ἐν τῷ προαστείῳ ἐγένετο, ἐφοβήθησαν, καὶ πρῶ-  
 τον μὲν τῶν βουλευτῶν τινες, ἔπειτα δὲ καὶ τοῦ

δήμου συχνοὶ πρὸς αὐτὸν μετέστησαν. καὶ τούτου  
 καὶ οἱ στρατηγοὶ ἔκ τε τοῦ Ἰανικούλου κατέβησαν  
 καὶ τοὺς τε στρατιώτας καὶ ἑαυτοὺς αὐτῷ παρέδω-  
 3 καν. τὴν τε οὖν πόλιν οὕτως ὁ Καῖσαρ ἀμαχί κατέ-  
 σχε, καὶ ὑπάτος καὶ πρὸς τοῦ δήμου ἀπεδείχθη, δύο  
 τινῶν ἀντὶ ὑπάτων πρὸς τὰς ἀρχαιρεσίας αἰρεθέν-  
 των, ἐπειδὴ ἀδύνατον ἦν μεσοβασιλέα δι' ὀλίγου  
 οὕτως ἐπ' αὐτὰς κατὰ τὰ πάτρια γενέσθαι, πολλῶν  
 ἀνδρῶν τῶν τὰς εὐπατρίδας ἀρχὰς ἐχόντων ἀποδη-  
 4 μούντων. τοῦτο γὰρ τῶν δύο ἀνδρῶν διὰ τοῦ στρα-  
 τηγοῦ τοῦ ἀστυνόμου ψηφισθῆναι μᾶλλον ἢ τὸ τοὺς  
 ὑπάτους δι' αὐτοῦ χειροτονηθῆναι ὑπέμειναν, ὅτι  
 μηδὲν πλέον τῶν ἀρχαιρεσιῶν ποιήσιν ἐμελλον, καὶ  
 κατὰ τοῦτο μηδ' ἀρχὴν τινα ἰσχυροτέραν αὐτῶν  
 5 ἐσχηκέναι δόξειν. καὶ ἐγίγνετο μὲν πού ταῦθ' ὑπὸ  
 τῶν ὅπλων· ὁ δὲ δὴ Καῖσαρ, ἵνα δὴ μὴ βεβιάσθαι  
 τι αὐτοὺς δόξῃ, οὐκ ἀπήντησεν ἐς τὴν ἐκκλησίαν,  
 ὥσπερ τινῶν τὴν παρουσίαν ἀλλ' οὐ τὴν δύναμιν  
 αὐτοῦ φοβουμένων.

46 οὕτω μὲν οὖν ὑπάτος ἡρέθη, καὶ αὐτῷ καὶ συν-  
 ἄρχων, εἶγε τοῦτο δεῖ, ἀλλὰ μὴ ὑπαρχον αὐτὸν  
 2 εἰπεῖν, ὁ Πέδιος ὁ Κύντος ἐδόθη. καὶ ἐπὶ τε τούτῳ  
 μέγιστον ἐφρόνει, ὅτι ἐν ἐκείνῃ τῇ ἡλικίᾳ, ὃ μηπώ-  
 ποτέ τιμι ἐγερόνει, ὑπατεύσειν ἐμελλε, καὶ ὅτι τῇ  
 πρώτῃ τῶν ἀρχαιρεσιῶν ἐς τὸ πεδίον τὸ Ἀρειον ἐσελ-  
 θὼν γῦπας ἕξ καὶ μετὰ ταῦτα δημηγορῶν τι πρὸς  
 3 τοὺς στρατιώτας ἄλλους δώδεκα εἶδε· πρὸς τε γὰρ  
 τὸν Ῥωμύλον καὶ πρὸς τὸ οἰώνισμα τὸ ἐκείνῳ γενό-  
 μενον ἀναφέρων καὶ τὴν μοναρχίαν αὐτοῦ λήψεσθαι  
 προσεδόκησεν. οὐ μέντοι ὥς καὶ δεύτερον ὑπατεύων,  
 ὅτι ταῖς τιμαῖς ταῖς ὑπατικαῖς ἐκεκόσμητο, ἐσεμνύ-  
 νατο. καὶ τοῦτο καὶ ἔπειτα ἐπὶ πάντων τῶν ὁμοίων



μέχρις ἡμῶν ἐτηρήθη· Σεουήρου γὰρ αὐτοκράτωρ 4  
 πρῶτος Πλαντιανὸν ὑπατικάϊς τιμαῖς τιμήσας, καὶ  
 μετὰ τοῦτο ἐς τε τὸ βουλευτικὸν ἐσαγαγὼν καὶ ὕπα-  
 τον ἀποδείξας, ὡς καὶ δεύτερον ὑπατεύσαντα ἀνεκή-  
 ρυξε, καὶ ἀπ' ἐκείνου καὶ ἐφ' ἐτέρων τὸ αὐτὸ ἐγέ-  
 νετο. ὁ δ' οὖν Καῖσαρ τὰ τε ἄλλα τὰ ἐν τῇ πόλει 5  
 πρὸς τὸ δοκοῦν αὐτῷ κατεστήσατο, καὶ χρήματα τοῖς  
 στρατιώταις, τοῖς μὲν ὅσα τε καὶ ὅθεν ἐψήφιστο, τοῖς  
 δὲ λοιποῖς ὡς ἐκάστοις, λόγῳ μὲν οἴκοθεν ἔργῳ δὲ  
 ἐκ τῶν κοινῶν ἔδωκε.

τότε μὲν οὕτω τε καὶ ἐκ τοιαύτης αἰτίας οἱ στρα- 6  
 τιῶται τὸ ἀργύριον ἔλαβον· παρακούσαντες δέ τινες  
 τοῦτο ἔδοξαν αἰεὶ πᾶσιν ἀπλῶς τοῖς πολιτικοῖς στρα-  
 τοπέδοις, ὅσα ἂν ἐς τὴν Ῥώμην μεθ' ὅπλων ἀφίκη-  
 ται, τὰς δισχιλίαις καὶ πεντακοσίαις δραχμαῖς ἀναγ-  
 καῖον εἶναι δίδοσθαι. καὶ διὰ ταῦτα καὶ οἱ μετὰ 7  
 τοῦ Σεουήρου ἐπὶ τῇ τοῦ Ἰουλιανοῦ καθαιρέσει ἐς  
 τὸ ἄστυ ἐλθόντες φοβερώτατοι αὐτῷ τε ἐκείνῳ καὶ  
 ἡμῖν ἐγένοντο ἀπαιτοῦντες αὐτάς· καὶ σφας, οὐδ'  
 εἰδότεων τῶν ἄλλων ὅ,τι ποτὲ ἠξίου, ἐθεράπευσεν  
 ὁ Σεουήρου πεντήκοντα καὶ διακοσίαις δραχμαῖς.

ὁ δ' οὖν Καῖσαρ τοῖς μὲν στρατιώταις τὰ τε 47  
 χρήματα ἔδωκε καὶ χάριν καὶ πλείστην καὶ ἀληθε-  
 στάτην ἔγνω· ἄνευ γὰρ τῆς παρ' αὐτῶν φρουρᾶς  
 οὐδ' ἐς τὸ βουλευτήριον ἐσφοιτᾶν ἐτόλμα· τῇ δὲ δὴ  
 γερουσίᾳ χάριν μὲν που, πλαστῶς δὲ δὴ καὶ προσ-  
 ποιήτως ἔσχευ· ἃ γὰρ βιασάμενός σφας εὗρητο,  
 ταῦθ' ὡς καὶ παρ' ἐκόντων αὐτῶν εἰληφώς ἐν εὐερ-  
 γείᾳ μέρει δῆθεν ἐτίθετο. καὶ ἐκεῖνοι οὖν ἐπὶ τε 2  
 τούτοις, ὡς καὶ ἐθέλονται αὐτὰ δεδωκότες, ἐσεμνύ-  
 νοντο, καὶ προσέτι ὃν οὐδ' ὕπατον ἐλέσθαι πρότερον  
 ἠθέληζεσαν, τούτῳ καὶ μετὰ τὴν ἀρχὴν πάντων τῶν

- αἰὲν ὑπατευόντων, ὅσῳκίς ἂν ἐν στρατοπέδῳ ἦ, προ-  
 3 τιμᾶσθαι ἔδοσαν· ὧς τε δίκας ἐπάξειν ὅτι δυνάμεις  
 κατ' ἑαυτὸν μηδενὸς ψηφισαμένου συνέστησεν ἡπει-  
 λήκεσαν, τούτῳ καὶ ἑτέρας προσκαταλέξαι προσέτα-  
 ξαν· καὶ ἐφ' οὗ τῇ τε ἀτιμίᾳ καὶ τῇ καταλύσει τῷ  
 Δεκίμῳ πρὸς τὸν Ἀντώνιον πολεμῆσαι ἐκεκελεύκεσαν,  
 4 τούτῳ καὶ τὰ ἐκείνου στρατόπεδα προσέθεσαν. καὶ  
 τέλος τὴν τε φυλακὴν τῆς πόλεως, ὥστε πάνθ' ὅσα  
 βούλοιο καὶ ἐκ τῶν νόμων ποιεῖν ἔχειν, παρέλαβε,  
 καὶ ἐς τὸ τοῦ Καίσαρος γένος κατὰ τὰ νομιζόμενα  
 ἐσεποιήθη, καὶ διὰ τοῦτο καὶ τὴν ἐπίκλησιν μετέθετο.  
 5 ὠνόμαξε μὲν γὰρ καὶ πρότερον αὐτὸς ἑαυτόν, ὥς γέ  
 τισι δοκεῖ, Καίσαρα, ἐξ οὗ τὸ ὄνομα αὐτῷ τοῦτο  
 μετὰ τοῦ κλήρου κατελείφθη· οὐ μέντοι οὗτ' ἀκριβῆ  
 τὴν προσηγορίαν οὔτε ἐπὶ πάντας εἶχε, πρὶν δὴ καὶ  
 ἐκ τῶν πατρίων αὐτὴν τότε ἐβεβαιώσατο, καὶ οὕτως  
 ἐξ ἐκείνου Γάιος Ἰούλιος Καῖσαρ Ὀκταουιανὸς ἐπε-  
 6 κλήθη· νενόμισται γάρ, ἂν τις ἐσποιηθῇ, τὴν μὲν  
 ἄλλην αὐτὸν πρόσρησιν ἀπὸ τοῦ ποιησαμένου λαμ-  
 βάνειν, ἐν δέ τι τῶν προτέρων ὀνομάτων σχηματι-  
 7 σθέν πως τηρεῖν. τοῦτο μὲν οὖν οὕτως ἔχει· ἐγὼ  
 δὲ οὐκ Ὀκταουιανὸν ἀλλὰ Καίσαρα αὐτόν, ὅτι πᾶσι  
 τοῖς τὸ τῶν Ῥωμαίων κράτος λαμβάνουσιν ἢ προση-  
 8 γορία αὕτη ἐκνενίκηκεν, ὀνομάσω. προσεκλήσατο  
 μὲν γὰρ καὶ ἑτέραν τὴν τοῦ Αὐγούστου, καὶ αὐτὴν  
 διὰ τοῦτο καὶ οἱ ἔπειτα αὐτοκράτορες τίθενται· ἀλλ'  
 ἐκείνη μὲν ὅταν ἐς τὴν συγγραφὴν ἔλθῃ λελέξεται,  
 μέχρι δὲ δὴ τότε ἀρκούντως ἢ τοῦ Καίσαρος ἐπίκλη-  
 σις τὴν τοῦ Ὀκταουιανοῦ δήλωσιν ἀποπληρώσει.  
 48 οὗτος οὖν ὁ Καῖσαρ ἐπειδὴ τάχιστα τοὺς τε στρα-  
 τιώτας ᾤκειώσατο καὶ τὴν βουλὴν ἐδουλώσατο, πρὸς  
 τε τὴν τοῦ πατρὸς τιμωρίαν ἐτράπετο, καὶ φοβηθεὶς

μή πη τὸν ὅμιλον διὰ τοῦτ' ἐκταράξῃ, οὐ πρότεροι  
τὴν ἑαυτοῦ γνώμην ἐξέφηνε πρὶν τὴν ἀπόδοσιν τῶν  
καταλειφθέντων σφίσι ποιήσασθαι. ὥς δὲ καὶ ἐκεῖ-  
νοι τοῖς χρήμασι, καίπερ ἔκ τε τῶν κοινῶν οὖσι καὶ  
ἐπὶ τῇ τοῦ πολέμου προφάσει συναχθεῖσι, κατελήφ-  
θησαν, οὕτω δὴ τοὺς σφαγέας μετήλθε. καὶ ἵνα γε  
μὴ βιαίως ἀλλ' ἐν δίκῃ τινὶ ποιεῖν αὐτὸ δόξῃ, νόμον  
τέ τινα περὶ τῆς κρίσεως αὐτῶν ἐσήνεγκε καὶ δικα-  
στήρια καὶ ἀποῦσί σφισιν ἐκάθισεν. οἳ τε γὰρ πλεί-  
ους αὐτῶν ἀπεδήμουν, καὶ τινες καὶ ἡγεμονίας ἐθνῶν  
εἶχον· καὶ οἱ παρόντες οὗτ' ἀπήντησαν ὑπὸ τοῦ  
δέους, καὶ προσέτι καὶ διαλαθόντες ἐξεχώρησαν.  
ἐρήμην οὖν οὐχ ὅπως οἳ τε αὐτόχειρες τοῦ Καίσαρος  
γενόμενοι καὶ οἱ συνομόσαντές σφισιν, ἀλλὰ καὶ  
ἄλλοι πολλοί, οὐχ ὅτι μὴ ἐπιβουλεύσαντες τῷ Καί-  
σαρι ἀλλ' οὐδὲ ἐν τῇ πόλει τότε ὄντες, ἤλωσαν.  
τοῦτο δὲ ἐπὶ τὸν Πομπήιον τὸν Σέξτον μάλιστα κα-  
τεσκευάσθη· καὶ γὰρ ἐκεῖνος ἥκιστα τῆς ἐπιθέσεως  
μετασχὼν ὅμως κατὰ τὸ πολέμιον αὐτοῦ κατεψηφίσθη.  
καὶ αὐτοὶ τε πυρὸς καὶ ὕδατος εἵρχθησαν, καὶ αἱ  
οὐσίαι αὐτῶν ἐδημεύθησαν· τὰ τε ἔθνη, οὐκ ἐκεῖνα  
μόνον ὧν τινες αὐτῶν ἦρχον, ἀλλὰ καὶ τὰ λοιπὰ  
πάντα τοῖς τοῦ Καίσαρος φίλοις ἐπετράπη.

ἐν τούτοις δὲ τοῖς ὑπαιτίοις καὶ ὁ Κάσκιος ὁ 49  
Πούπλιος ὁ Σερουίλιος ὁ δῆμαρχος ἐγένετο· καὶ  
ἐπειδὴ προῦποτοπήσας τὸν Καίσαρα ὑπεξῆλθε πρὶν  
καὶ εἰς τὴν πόλιν αὐτὸν ἐσελθεῖν, τῆς τε ἀρχῆς ὥς  
καὶ παρὰ τὰ πάτρια ἀποδημήσας ἐπαύθη, τοῦ πλήθους  
ὑπὸ Πουπλίου Τίτιου συνάρχοντος αὐτῷ ἀθροισθέν-  
τος, καὶ οὕτως ἐάλω. ἐπειδὴ τε ὁ Τίτιος οὐκ εἰς 2  
μακρὰν ἐτελεύτησεν, ἐβεβαιώθη τὸ ἀπὸ τοῦ ἀρχαίου  
τετηρημένον· οὐδεὶς γὰρ εἰς ἐκεῖνο τοῦ χρόνου συν-

ἀρχοντά τινα καταλύσας ἀπηνιαύτισεν, ἀλλὰ τοῦτο μὲν ὁ Βροῦτος ἐπὶ τῇ τοῦ Κολλατίνου καταπαύσει ἐπαπέθανε, τοῦτο δὲ ὁ Γράκχος ἐπὶ τῇ τοῦ Ὀκταουίου καταλύσει ἀπεσφάγη, ὃ τε Κίννας ὁ τόν τε Μάρυλλον καὶ τὸν Φλαούιον ἀπαλλάξας οὐκ ἐς μακρὰν ἀπεφθάρη.

- 3 ταῦτα μὲν οὕτω τετήρηται, τῶν δὲ δὴ τοῦ Καίσαρος φονέων συχνοὶ μὲν ἐς τὴν τοῦ παιδὸς αὐτοῦ χάριν συχνοὶ δὲ καὶ ὑπὸ τῶν ἄλλων προσαναπειθόμενοι κατηγόρουν· χρήματά τε γὰρ ἐκ τῆς τοῦ ἀλόντος οὐσίας καὶ τὴν τιμὴν τὴν τε ἀρχὴν τὴν ἐκείνου, εἴ τινα ἄρα ἔχων ἦν, τό τε μηκέτι μὴτ' αὐτοὶ μήτε τοὺς υἱεῖς τοὺς τε ἐγγόνους αὐτῶν στρα-  
4 τεύεσθαι ἐλάμβανον. τῶν γε μὴν δικασάντων σφίσιν οἱ μὲν πλείους τῇ τε χάριτι καὶ τῷ δέει τῷ τοῦ Καίσαρος κατεψηφίζοντο αὐτῶν, ἐνδεικνύμενοί πη ὥς καὶ δικαίως αὐτὸ ποιοῦντες· εἰσὶ δὲ οἱ τὴν ψῆφον οἱ μὲν τῷ νόμῳ τῷ περὶ τῆς τιμωρίας σφῶν γεγραμμένῳ, οἱ δὲ καὶ τοῖς ὅπλοις τοῖς τοῦ Καίσαρος ἔδο-  
5 σαν. καὶ τις Σιλίκιος Κορωνᾶς βουλευτῆς ἀντικρυς τὸν Βροῦτον τὸν Μάρκον ἀπέλυσε. καὶ τότε μὲν αὐτός τε ἐπὶ τούτῳ μέγα ἠὔχει καὶ παρὰ τῶν ἄλλων ἐπαίνους κρύφα ἐλάμβανε, τῷ τε Καίσαρι, ὅτι μὴ εὐθύς ἀπέθανε, δόξαν ἐπικεικίας παρέσχεν, ὕστερον δὲ ἐκ προγραφῆς ἐθανατώθη.

- 50 ταῦτ' οὖν πράξας ὁ Καῖσαρ ἐπὶ τε τὸν Λέπιδον καὶ ἐπὶ τὸν Ἀντώνιον δῆθεν ἐστράτευσεν. ὁ γὰρ Ἀντώνιος, ὥς τότε ἐκ τῆς μάχης ἔφυγε καὶ αὐτὸν οὔθ' ὁ Καῖσαρ, διὰ τὸ τῷ Δεκίμῳ τὸν πόλεμον ἐγκειρισθῆναι, οὔτε ἐκεῖνος, διὰ τὸ μὴ βούλεσθαι τὸν ἀντίπαλον τῷ Καίσαρι ὑπεξαίρεθῆναι, ἐπεδίωξε,  
2 συνελέξατο ὅσους ἠδυνήθη τῶν ἐκ τῆς μάχης περισωθέντων, καὶ πρὸς τὸν Λέπιδον ἀφίκετο παρα-



σκευασάμενον μὲν ὥς καὶ αὐτὸν ἐς τὴν Ἰταλίαν κατὰ  
 τὸ δόγμα στρατεύσονται, προσταχθέντα δὲ αὐτοῖς κατὰ  
 χώραν μεῖναι. οἱ γὰρ βουλευταὶ ἐπειδὴ ἐπύθοντο <sup>3</sup>  
 τὸν Σιλανὸν τὰ τοῦ Ἀντωνίου πράξαντα, ἐφοβήθη-  
 σαν τὸν τε Λέπιδον καὶ τὸν Πλάγκον τὸν Λούκιον,  
 μὴ καὶ ἐκεῖνοι αὐτῷ συνάρωνται, καὶ πέμψαντες  
 πρὸς αὐτοὺς οὐδὲν ἔτι δεῖσθαι σφων ἔφασαν. ἵνα <sup>4</sup>  
 τε μηδὲν ὑποτοπήσωσι καὶ τούτου τι κακουργήσωσιν,  
 ἐκέλευσαν αὐτοῖς τοὺς ἐκ Οὐιέννης τῆς Ναρβωνη-  
 σίας ὑπὸ τῶν Ἀλλοβρόγων ποτὲ ἐκπεσόντας καὶ ἐς  
 τὸ μεταξὺ τοῦ τε Ροδανοῦ καὶ τοῦ Ἀράριδος, ἧ συμ-  
 μίγνυνται ἀλλήλοις, ἰδρυθέντας συνοικίσαι. καὶ <sup>5</sup>  
 οὕτως ἐκεῖνοι ὑπομείναντες τὸ Λουγούδουννον μὲν  
 ὀνομασθὲν νῦν δὲ Λούγδουννον καλούμενον ἔκτισαν,  
 οὐχ ὅτι οὐ καὶ ἐς τὴν Ἰταλίαν σὺν τοῖς ὅπλοις ἡδυ-  
 νήθησαν ἂν ἐλθεῖν, εἴπερ ἠθελήκεσαν, ἀσθενέστατα  
 γὰρ ἦδη τὰ ψηφίσματα πρὸς τοὺς τὰς δυνάμεις ἔχον-  
 τας ἦγετο, ἀλλ' ὅτι τὴν ἔκβασιν τοῦ Ἀντωνίου <sup>6</sup>  
 πολέμου περισκοποῦντες τῇ τε βουλῇ πεπειθαρχη-  
 κέναι δόξα καὶ τὰ σφέτερα ἅμα κρατύνασθαι ἐβού-  
 λοντο. ἀμέλει τὸν τε Σιλανὸν ὁ Λέπιδος ἐπὶ τῇ τοῦ <sup>51</sup>  
 Ἀντωνίου συμμαχίᾳ διεμέμψατο, καὶ αὐτῷ ἐκείνῳ  
 ἐλθόντι οὐκ εὐθύς ἐς λόγους ἀφίκετο, ἀλλὰ καὶ τῇ  
 γερούσιᾳ προσκατηγορῶν αὐτοῦ ἐπέστειλεν, ὥστε  
 καὶ ἐπαίνους ἐκ τούτου καὶ τὴν ἡγεμονίαν τοῦ πρὸς  
 αὐτὸν πολέμου λαβεῖν. τὸν μὲν δὴ ἄλλον χρόνον <sup>2</sup>  
 διὰ ταῦτα οὕτε προσίετο τὸν Ἀντώνιον οὕτε ἀπεω-  
 θεῖτο, ἀλλὰ περιεώρα μὲν ἐγγὺς ὄντα καὶ τοῖς συστρα-  
 τευομένοις οἱ προσομιλοῦντα, οὐ μέντοι καὶ ἐς λόγους  
 αὐτῷ ἦει· ἐπειδὴ δὲ τὴν ὁμολογίαν αὐτοῦ τὴν πρὸς  
 τὸν Καίσαρα ἐπύθετο, τότε καὶ αὐτὸς ἀμφοτέροις  
 σφίσι συνηνέχθη. μαθὼν δὲ τὸ γιγνόμενον Μάρκος <sup>3</sup>

Ἰουουέντιος ὑποστράτηγος αὐτοῦ τὰ μὲν πρῶτα ἀπο-  
 τρέπειν αὐτὸν ἐπειράτο, ὥς δ' οὐκ ἔπεισεν, αὐτὸς  
 4 ἑαυτὸν τῶν στρατιωτῶν ὀρώντων κατεχρήσατο. καὶ  
 ἐκείνῳ μὲν ἐπαίνους τε ἐπὶ τούτῳ ἢ βουλὴ καὶ ἀν-  
 δριάντα τὴν τε ταφὴν τὴν δημοσίαν ἐψηφίσατο, τὸν  
 δὲ δὴ Λέπιδον τὴν τε εἰκόνα τὴν ἐν τῷ βήματι  
 ἰδρυμένην ἀφείλοντο καὶ πολέμιον ἐποιήσαντο· καί  
 τινα καὶ ἡμέραν τοῖς συνοῦσιν αὐτῷ προέθεντο,  
 πόλεμόν σφισιν ἀπειλήσαντες ἂν μὴ ἐντὸς ἐκείνης  
 5 ἐγκαταλείπωσιν αὐτόν. πρὸς δ' ἔτι τὴν τε ἐσθῆτα  
 αὐτῷ μετέβαλον, ἐπὶ γὰρ τῇ τοῦ Καίσαρος ὑπατείας  
 τὴν ἀστικὴν ἀνελήφεσαν, καὶ τὸν Βρούτον τὸν  
 Μάρκον τὸν τε Κάσσιον καὶ τὸν Σέξτον ἐπ' αὐτοὺς  
 μετεπέμψαντο· ἐπειδὴ τε ἐκείνοι χροنيεῖν ἐδόκουν,  
 τῷ Καίσαρι, ἀγνοία τῆς συνωμοσίας αὐτῶν, τὸν πό-  
 52 λεμον ἐπετρεψαν. καὶ ὅς τῳ μὲν λόγῳ ὑπεδέξατο  
 αὐτόν, καίτοι τοὺς στρατιώτας συμβοῆσαι ποιήσας  
 ἄπερ εἴρηται, ἔργον δ' οὐδὲν ἐχόμενον αὐτοῦ ἐπραξεν,  
 οὐχ ὅτι καὶ ἐκεκοινολόγητο τῷ τε Ἀντωνίῳ καὶ δι'  
 ἐκείνου καὶ τῷ Λεπίδῳ, βραχὺ γὰρ τι τούτου ἐφρόν-  
 2 τιξεν, ἀλλ' ὅτι ἰσχυροὺς τε αὐτοὺς ἐώρα ὄντας καὶ  
 συμφρονοῦντας ὑπὸ τῆς συγγενείας ἡσθάνετο, καὶ  
 οὔτε βιάσασθαί σφας ἐδύνατο, καὶ ἐπὶ ἤλπισε τὸν τε  
 Κάσσιον καὶ τὸν Βρούτον μέγα ἤδη δυναμένους δι'  
 αὐτῶν κατεργάσεσθαι, καὶ μετὰ τοῦτο καὶ ἐκείνους  
 3 δι' ἀλλήλων χειρώσεσθαι. διὰ μὲν δὴ ταῦτα καὶ  
 ἄκων τὰς συνθήκας πρὸς αὐτοὺς ἐφύλαξε, καὶ σφισι  
 καὶ καταλλαγὰς πρὸς τε τὴν βουλὴν καὶ πρὸς τὸν  
 δῆμον ἐπρυτάνευσεν, οὐκ αὐτὸς ἐσηγησάμενος, ἵνα  
 μὴ καὶ ὑποπτευθεῖη τι τῶν γεγονότων, ἀλλ' ὁ μὲν  
 ἐξεστράτευσεν ὥς καὶ πολεμήσων αὐτοῖς, ὁ δὲ δὴ  
 Κύντος τὴν τε ἄδειαν καὶ τὴν κἀθοδὸν σφισιν, ὥς

καὶ ἅφ' ἑαυτοῦ γνώμης, δοθῆναι συνεβούλευσεν. οὐ μέντοι καὶ ἔλαβεν αὐτὴν πρὶν τῷ τε Καίσαρι τὴν 1 γερούσιαν ὥς καὶ ἀγνοοῦντι τὸ γιγνόμενον κοινώσασθαι, καὶ ἐκεῖνον ἄκοντα δῆθεν ὑπὸ τῶν στρατιωτῶν ἀναγκασθῆναι συγκαταθέσθαι.

ἐν ᾧ δὲ ταῦτ' ἐπράττετο, ὁ Λέκιμος τὸ μὲν 53 πρῶτον ὥς καὶ πολεμήσων αὐτοῖς ὥρμησε, καὶ τὸν γε Πλάγκον τὸν Λούκιον, ἐπειδὴ καὶ συννύπατός οἱ ἐς τὸ ἐπιὸν ἔτος προαπεδέδεικτο, προσηταιρίσατο· μαθὼν δὲ ὅη τὴν τε ἑαυτοῦ καταψήφισιν καὶ τὴν 2 ἐκείνων συναλλαγὴν ἠθέλησε μὲν ἐπὶ τὸν Καίσαρα ἐπιστρατεῦσαι, ἐγκαταλειφθεὶς δὲ ὑπὸ τοῦ Πλάγκου τὰ τε τοῦ Λεπίδου καὶ τὰ τοῦ Ἀντωνίου φρονήσαντος, τὴν τε Γαλατίαν ἐκλιπεῖν καὶ ἐς τὴν Μακεδονίαν πρὸς τὸν Βροῦτον περὶ δι' Ἰλλυριοῶν ἐπειχθῆναι ἔγνω, καὶ τινὰς στρατιώτας, ἐν ᾧ δὴ τὰ ἐν χερσὶ καθίστατο, προέπεμψεν. ὥς δὲ ἐκεῖνοί τε τὰ τοῦ 3 Καίσαρος ἀνθείλοντο, καὶ τοὺς λοιποὺς ὃ τε Λέπιδος καὶ ὁ Ἀντώνιος ἐπιδιώξαντες δι' ἐτέρων προσέθεντο, συνελήφθη τε μονωθεὶς ὑπ' ἐχθροῦ τινος, καὶ μέλλων σφαγῆσεσθαι ἐδεινοπάθει καὶ ὠδύρετο, μέχρις οὗ Ἐλούϊός τις Βλασίῳ, εὐνοϊκῶς οἱ ἐκ συστρατείας ἔχων, ἑαυτὸν ἐκὼν ὀρῶντος αὐτοῦ προαπέκτεινε.

καὶ ὁ μὲν οὕτως ἐπαπέθανεν, ὁ δὲ δὴ Ἀντώνιος 51 ὃ τε Λέπιδος ἐν μὲν τῇ Γαλατίᾳ ὑποστρατήγους κατέλιπον, αὐτοὶ δὲ ἐς τὴν Ἰταλίαν πρὸς τὸν Καίσαρα ὥρμησαν, τό τε πλεῖστον καὶ τὸ κράτιστον τοῦ στρατοῦ ἐπαγόμενοι. οὔτε γὰρ ἀκριβῶς πῶ ἐπίστευον 2 αὐτῷ, οὔτε εὐεργεσίαν τινὰ ὀφείλειν ἠθέλον, ὥς καὶ δι' ἑαυτοὺς τὴν τε σφετέραν ἰσχύν, ἀλλ' οὐ δι' ἐκεῖνον καὶ τῆς ἀδείας καὶ τῆς καθόδου τετυχηκότες· καὶ προσέτι καὶ ἥλπιζον, πάνθ' ὅσα ἐβούλοντο, καὶ

τὸν Καίσαρα καὶ τοὺς ἄλλους τοὺς ἐν τῷ ἄστει τῇ  
 τῶν στρατοπέδων σφῶν περιουσίᾳ ἐξεργάσεσθαι.  
 3 τοιαύτῃ μὲν οὖν γνώμῃ ὥς καὶ διὰ φιλίας τῆς χώρας  
 ἦσαν· ἐκακουργεῖτο δὲ ὑπὸ τοῦ πλήθους τῆς τε  
 θρασύτητος αὐτῶν οὐδενὸς πολέμου βραχύτερα. καὶ  
 αὐτοῖς καὶ ὁ Καῖσαρ μετὰ πολλῶν στρατιωτῶν ἀπήν-  
 τησε περὶ Βουωνίαν, μάλα εὖ παρεσκευασμένος  
 4 ἀμύνασθαι σφας, ἅν τι βίαιον πάσῃ. οὐ μέντοι καὶ  
 ἐδεήθη τότε τῶν ὀπλῶν ἐπ' αὐτοὺς οὐδέν· ἐμίσουν  
 μὲν γὰρ δεινῶς ἀλλήλους, τῷ δὲ δὴ τὰς τε δυνάμεις  
 ἀντιπάλους πῶς ἔχειν, καὶ τοὺς ἄλλους ἐχθροὺς προ-  
 τιμωρήσασθαι δι' ἀλλήλων βούλεσθαι, προσποίητον  
 55 ὁμολογίαν ἐποιήσαντο. συνῆλθον δὲ ἐς τοὺς λόγους  
 οὐ μόνοι, ἀλλὰ στρατιώτας ἰσαριθμούς ἔχοντες, ἐν  
 νησιδίῳ τινὶ τοῦ ποταμοῦ τοῦ παρὰ τὴν Βουωνίαν  
 παραρρέοντος, ὥστε μηδένα ἄλλον μηδετέροις προσ-  
 2 γενέσθαι· καὶ οὕτω πολὺ ἀπὸ τῶν παρόντων σφίσιν  
 ἀποστάντες ἀλλήλους τε διηρεύνησαν, μὴ καὶ ξιφί-  
 διόν τις ὑπὸ μάλης ἔχοι, καὶ διαλεξάμενοί τινα ἡσυχῇ  
 τὸ μὲν σύμπαν ἐπὶ τε τῇ δυναστείᾳ καὶ κατὰ τῶν  
 ἐχθρῶν συνώμοσαν, ἵνα δὲ δὴ μὴ καὶ τῆς ὀλιγαρχίας  
 ἀντικρὺς ἐφίεσθαι δόξωσι, καὶ τις αὐτοῖς φθόνος  
 κακ' οὗτου καὶ ἐναντίωσις παρὰ τῶν ἄλλων γένηται,  
 3 τάδε διωμολογήσαντο, κοινῇ μὲν τοὺς τρεῖς πρὸς τε  
 διοίκησιν καὶ πρὸς κατάστασιν τῶν πραγμάτων ἐπι-  
 μελητάς τε τινας καὶ διορθωτάς, καὶ τοῦτο οὐκ ἐς  
 αἰὲν δῆθεν ἀλλ' ἐς ἔτη πέντε, αἰρεθῆναι, ὥστε τὰ τε  
 ἄλλα πάντα, καὶ μηδὲν ὑπὲρ αὐτῶν μήτε τῷ δήμῳ  
 μήτε τῇ βουλῇ κοινώσωσι, διοικεῖν, καὶ τὰς ἀρχάς  
 4 τὰς τε ἄλλας τιμὰς οἷς ἂν ἐθελήσωσι διδόναι, ἰδίᾳ  
 δὲ δὴ, ὅπως μὴ καὶ πᾶσαν τὴν ἀρχὴν σφετερίζεσθαι  
 νομισθῶσι, Καῖσαρι μὲν τὴν τε Λιβύην ἐκατέραν



καὶ Σαρδῶ καὶ Σικελίαν, Λεπίδῳ δὲ τὴν τε Ἰβηρίαν  
 πᾶσαν καὶ τὴν Γαλατίαν τὴν Νορβωνησίαν, Ἀντων-  
 νίῳ δὲ τὴν λοιπὴν Γαλατίαν, τὴν τε ἐντὸς τῶν Ἀλ-  
 πεων καὶ τὴν ὑπὲρ αὐτὰς οὖσαν, ἄρχειν δοθῆναι.  
 ἐκαλεῖτο δὲ ἐκείνη μὲν τογᾶτα, ὥσπερ εἶπον, ὅτι τε 5  
 εἰρημικωτέρα παρὰ τὰς ἄλλας ἐδόκει εἶναι καὶ ὅτι  
 καὶ τῇ ἐσθῆτι τῇ Ῥωμαϊκῇ τῇ ἀστικῇ ἐχρῶντο ἤδη,  
 αὕτη δὲ δὴ κομᾶτα, ὅτι οἱ Γαλάται οἱ ταύτῃ ἐς κόμην  
 τὸ πλεῖστον τὰς τρίχας ἀνιέντες ἐπίσημοι κατὰ τοῦτο  
 παρὰ τοὺς ἄλλους ἦσαν. ταυτὰ τε οὖν οὕτω διέλαχον, 56  
 ἵνα αὐτοὶ τε τὰ ἰσχυρότατα λάβωσι καὶ τοῖς ἄλλοις  
 δόξαν τοῦ μὴ καὶ τῶν πάντων ὀριγνᾶσθαι παρά-  
 σχωσι, καὶ προσσυνέθεντο τῶν τε ἐχθρῶν σφῶν  
 σφαγὰς ποιήσασθαι, καὶ Λέπιδον μὲν ἐς τὴν τοῦ  
 Δεκίμου χώραν ὑπατον ἀποδειχθέντα τὴν τε Ῥώμην  
 καὶ τὴν λοιπὴν Ἰταλίαν διὰ φυλακῆς ἔχειν, ἐκείνους  
 δὲ ἐπὶ τε τὸν Βροῦτον καὶ ἐπὶ τὸν Κάσσιον στρατεύ-  
 σασθαι. καὶ αὐτὰ καὶ ὅρκοις ἐπιστώσαντο. καὶ μετὰ 2  
 τοῦτο τοὺς στρατιώτας, ὅπως καὶ ἐπήκοοι δῆθεν καὶ  
 μάρτυρες τῶν ὁμολογημένων σφίσι γένωνται, συγ-  
 καλέσαντες ἐδημηγόρησαν ὅσα καὶ εὐπρεπὲς καὶ  
 ἀσφαλὲς ἦν αὐτοῖς εἰπεῖν. κὰν τούτῳ οἱ τοῦ Ἀντων- 3  
 νίου στρατιῶται τὴν θυγατέρα τὴν τῆς Φουλουίας  
 τῆς γυναικὸς αὐτοῦ, ἣν ἐκ τοῦ Κλωδίου εἶχε, τῷ  
 Καίσαρι καίτοι ἐτέρῳ ἡγγυημένῳ προεξένησαν,  
 τοῦ Ἀντωνίου δῆλον ὅτι τοῦτο κατασκευάσαντος.  
 καὶ ὃς οὐκ ἀπηνήσατο· οὐδὲ γὰρ ἐμποδισθῆσεσθαι 4  
 τι ἐκ τῆς ἐπιγαμίας πρὸς ἃ κατὰ τοῦ Ἀντωνίου πρά-  
 ξειν ἤμελλεν ἐνόμισε· τὰ τε γὰρ ἄλλα καὶ τὸν πα-  
 τέρα τὸν Καίσαρα οὐδέν τι ἥτιον ἐκ τῆς πρὸς τὸν  
 Πομπήιον συγγενείας πάνθ' ὅσα ἠθέλησε κατ' αὐτοῦ  
 πράξαντα ἠπίστατο.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΖ.

Ταῦτ' οὖν συνθέμενοι καὶ συνομόσαντες ἐς τὴν  
 Ῥώμην, δόξῃ μὲν ὥς καὶ πάντες ἀπὸ τῆς ἰσῆς ἄρξον-  
 τες, γνώμῃ δὲ ὥς καὶ αὐτὸς ἕκαστος πᾶν τὸ κράτος  
 ἔξων, ἡπείγοντο, καίπερ ἐναργέστατα μὲν καὶ πρότε-  
 ρον, σαφέστατα δὲ καὶ τότε τὸ μέλλον ἔσεσθαι προ-  
 2 μαθόντες· τῷ μὲν γὰρ Λεπίδῳ ὄφρις τέ τις ξίφει  
 ἑκατοντάρχου περιπλακεῖς καὶ λύκος ἐς τε τὸ στρα-  
 τόπεδον καὶ ἐς τὴν σκηνὴν δειπνοποιουμένου αὐτοῦ  
 ἐσελθὼν καὶ τὴν τράπεζαν καταβαλὼν τὴν τε ἰσχὺν  
 ἅμα καὶ τὴν δυσχέρειαν τὴν ἐπ' αὐτῇ προεσήμηνε,  
 τῷ δ' Ἀντωνίῳ γάλα τε πέριξ περὶ τι τάφρευμα πε-  
 ριρρὺν καὶ συνωδία τις νυκτὸς περιηγήσασα τάς τε  
 θυμηδίας καὶ τὸν ὄλεθρον τὸν ἀπ' αὐτῶν προέδειξεν.  
 ἐκείνοις μὲν οὖν ταῦτα πρὶν ἐς τὴν Ἰταλίαν ἐλθεῖν  
 3 ἐγένετο· τῷ δὲ δὴ Καίσαρι τότε εὐθύς ἐπὶ ταῖς συν-  
 θήκαις αἰτὸς ὑπὲρ τε τῆς σκηνῆς αὐτοῦ ἰδρυθεῖς,  
 καὶ δύο κόρακας προσπεσόντας οἱ τίλλειν τε τῶν  
 πτερῶν πειρωμένους ἀποκτείνας, τὴν νίκην κατ'  
 ἀμφοτέρων αὐτῶν ἔδωκε.

2 καὶ οἱ μὲν οὕτως ἐς τὴν Ῥώμην, πρότερος μὲν  
 ὁ Καῖσαρ ἔπειτα δὲ καὶ ἐκεῖνοι, χωρὶς ἑκάτερος, μετὰ  
 τῶν στρατιωτῶν ἀπάντων ἦλθον, καὶ παραχρῆμα τὰ  
 δόξαντά σφισι διὰ τῶν δημάρχων ἐνομοθέτησαν.

2 ἃ γὰρ ἐπέταττον καὶ ἐβιάζοντο, τό τε ὄνομα τὸ τοῦ

νόμου ἐλάμβανε καὶ προσέτι καὶ παράκλησιν αὐτοῖς ἔφερε· πάνυ γὰρ ἰκετευθῆναι σφας ἔδει ἵνα αὐτὰ ποιήσωσι. καὶ διὰ τοῦτο καὶ θυσίαι ἐπ' αὐτοῖς ὥς καὶ ἐπ' εὐτυχίμασί τιςιν ἐψηφίσθησαν, καὶ ἡ ἐσθῆς ὥς καὶ εὐδαιμονούντων σφῶν μετεβλήθη, καίπερ πολλοῦ μὲν καὶ ἐξ αὐτῶν τῶν πραττομένων, πολλῷ δὲ ἔτι πλείονος ἐκ τεράτων δέους αὐτοῖς ὄντος. τὰ τε γὰρ σημεῖα τοῦ <sup>2</sup> στρατεύματος τοῦ τὴν πόλιν φυλάττοντος ἀραχνίων ἀνεπλήσθη, καὶ ὅπλα ἐκ τῆς γῆς ἐς τὸν οὐρανὸν ἀνιόντα ὤφθη, κτύπος τε ἀπ' αὐτῶν πολὺς ἠκούσθη, καὶ ἐν τοῖς Ἀσκληπιείοις μέλισσαι ἐς τὴν ἄκραν πολλαὶ συνεστράφησαν, γυῖπές τε ἐπὶ τε τοῦ νεῶ τοῦ Γενίου τοῦ δήμου καὶ ἐπὶ τοῦ τῆς Ὀμονοίας παμπληθεῖς ἰδρύθησαν. καὶ αὐτῶν ἐνταῦθα ἔτι ὥς εἰπεῖν ὄντων αἱ τε σφαγαὶ <sup>3</sup> ἐκείναι αἷς ποτε ὁ Σύλλας ἐκ τῶν προγραφῶν ἐκέχρητο ἐποιήθησαν, καὶ ἡ πόλις ἅπασα νεκρῶν ἐπληρώθη· πολλοὶ μὲν γὰρ ἐν ταῖς οἰκίαις πολλοὶ δὲ καὶ ἐν ταῖς ὁδοῖς ἐν τε ταῖς ἀγοραῖς καὶ πρὸς τοῖς ἱεροῖς σποράδην ἀπεκτίννυντο, καὶ αἱ τε κεφαλαὶ αὐτῶν <sup>2</sup> ἐπὶ τὸ βῆμα αὐθις ἀντίθεντο, καὶ τὰ λοιπὰ σώματα τὰ μὲν αὐτοῦ τε ἐρριπτεῖτο καὶ ὑπὸ κυνῶν ὀρνίθων τε ἠσθίετο, τὰ δὲ ἐς τὸν ποταμὸν ἐνεβάλλετο. τὰ τε ἄλλα ὅσα ἐπὶ τοῦ Σύλλου πρότερον ἐπέπρακτο, καὶ τότε συνεφέρετο, πλὴν ὅτι δύο μόνα λευκώματα, χωρὶς μὲν τῶν βουλευτῶν χωρὶς δὲ τῶν ἄλλων, ἐξέτέθη. καὶ τὸ μὲν αἴτιον δι' ὃ τοῦτ' ἐγένετο, οὔτε <sup>2</sup> παρ' ἐτέρου τινὸς μαθεῖν οὔτ' αὐτὸς εὑρεῖν ἠδυνήθη· ὃ γὰρ τοι μόνον ἄν τις, τό γε ἐλάττους θανατωθῆναι, ἐνενόησεν, ἥκιστα ἀληθές ἐστι· πολλῷ γὰρ πλείους, ἅτε καὶ ὑπὸ πλειόνων, ἐσεγράφησαν. τοῦτο δ' οὖν παρὰ τὰς σφαγὰς τὰς ἐν τῷ πρὶν γενομένας παρήλλαξεν· ἐπεὶ ὅτι γε οὐκ ἀναμῖξ τὰ ὀνόματα τῶν <sup>4</sup>

πρώτων τοῖς πολλοῖς ἀλλὰ χωρὶς ἐξετέθη, λῆρόν που  
 πολὺν τοῖς γε ἐκ τοῦ ὁμοίου σφαγησομένοις ἔφερεν.  
 ἀντ' ἐκείνου δὲ δὴ ἕτερα καὶ πάνυ δυσχερῇ, καίπερ  
 μηδεμίαν τῶν προτέρων ὑπερβολὴν, ὥς γε καὶ ἐδόκει,  
 1 λιπόντων, οὐκ ὀλίγα αὐτοῖς συνηνέχθη. ἐπὶ μὲν γὰρ  
 τοῦ Σύλλου οἱ τέ τι δρωῖντες τάς τε τόλμας πρόσχη-  
 μα, ἅτε καὶ προῶτον τοῦ τοιούτου πειρώμενοι καὶ  
 οὐκ ἐκ προβουλήs, ἐποιοῦντο, καὶ διὰ τοῦθ' ἦττον  
 τὰ πλείω κακοτρόπως, οἷα οὐκ ἐκ προνοίας ἀλλ' ἐκ  
 συντυχίας, ἔπραττον· καὶ οἱ πάσχοντες ἑξαπιναίαις  
 τε καὶ ἀνηκούστοις συμφοραῖς περιπίπτοντες ῥαστώ-  
 νην τινὰ ἐκ τοῦ ἀνελπίστου τῶν παθῶν ἐλάμβανον.  
 2 τότε δὲ πάντα μὲν τὰ προτολμηθέντα οἱ μὲν αὐτοὶ  
 χειρουργήσαντες οἱ δὲ ἰδόντες, οἱ δ' ἀκοῇ γοῦν ὑπο-  
 γύω ἀκριβοῦντες, πολλὰ δ' οὖν ἐν τῷ διὰ μέσου τῇ  
 προσδοκίᾳ τῶν ὁμοίων οἱ μὲν ὥς δράσουσι προσεπι-  
 3 νοήσαντες, οἱ δ' ὥς πείσονται προσδεδείσαντες, ἐκείνοί  
 τε πλείστην ἀτοπίαν τῇ τε ζηλώσει τῶν προτέρων  
 ἔργων καὶ τῇ ἀπ' αὐτῶν ἐς τὸ καινῶσαί πως τὰ ἐπι-  
 βουλευμάτα ἐξ ἐπιτεχνήσεως παρεῖχον, καὶ οἱ ἕτεροι  
 πάνθ' ὅσα παθεῖν ἐδύναντο λογιζόμενοι πολὺ ταῖς  
 ψυχαῖς καὶ πρὸ τῶν σωμάτων, ὥς καὶ ἐν αὐτοῖς ἦδη  
 5 ὄντες, διεκναίοντο. καὶν τε τούτῳ χαλεπωτέως ἢ  
 πρὶν ἀπήλλασσον, καὶ διότι τότε μὲν μόνοι οἱ τοῦ  
 Σύλλου τῶν τε περὶ αὐτὸν δυνατῶν ἐχθροὶ διώλοντο,  
 τῶν δὲ δὴ φίλων αὐτοῦ τῶν τε ἄλλων ἀνθρώπων  
 οὐδεὶς ἐκείνου γε κελεύσαντος ἐφθάρη, ὥστε ἐξω  
 2 τῶν πάνυ πλουσίων, τούτοις γὰρ οὐκ ἔστιν ὅτε  
 εἰρήνῃ πρὸς τὸν ἰσχυρότερον ἐν τοῖς τοιούτοις γίγνε-  
 ται, οἱ γε λοιποὶ ἐθάρσουν· ἐν δὲ δὴ ταῖς δευτέραις  
 ταύταις σφαγαῖς οὐχ ὅπως οἱ ἐχθροὶ αὐτῶν ἢ καὶ οἱ  
 πλούσιοι, ἀλλὰ καὶ οἱ πάνυ φίλοι καὶ παρὰ δόξαν



ἐκτείνοντο. ἄλλως μὲν γὰρ ἢ τις ἢ οὐδεὶς ἐς ἔχθραν 3  
ἀπ' ἰδίας τινὸς αἰτίας τοῖς ἀνδράσιν ἐκείνοις, ὥς καὶ  
σφαγῆναι πρὸς αὐτῶν, ἐληλύθει· τὰ δὲ δὴ κοινὰ  
πράγματα καὶ αἱ τῶν δυνασκειῶν διαλλαγὰι καὶ τὰς  
φιλίας τὰς τε ἔχθρας τὰς σφοδρὰς αὐτοῖς ἐπεποιήκε-  
σαν. πάντας γὰρ τοὺς τῷ πέλας συναραμένους τέ 4  
τι καὶ συμπράξαντας ἐν πολεμίου μοίρᾳ οἱ ἕτεροι  
ἐτίθεντο· καὶ οὕτω συνέβαινε τοὺς αὐτοὺς καὶ φί-  
λους τινὲ αὐτῶν καὶ ἐχθροὺς πάντως γεγονέναι ὥστε,  
ἐν ᾧ ἰδίᾳ ἕκαστος τοὺς ἐπιβουλεύσαντάς οἱ ἡμύνετο,  
καὶ τοὺς φιλτάτους κοινῇ συναπώλλυσαν. ἐκ γὰρ 5  
τῶν πρὸς ἀλλήλους πραγμάτων τό τε οἰκειωθὲν σφισι  
καὶ τὸ ἀλλοτριωθὲν ἐν λόγῳ τινὲ τιθέμενοι οὔτε τὸν  
ἑαυτοῦ τις αὐτῶν ἐχθρὸν τιμωρήσασθαι, φίλον ἐτέ-  
ρου ὄντα, ἐδύνατο μὴ ἀντιδιδούς ἄλλον, καὶ ἐκ τῆς  
τῶν γεγονότων ὀργῆς τῆς τε ἔπειτα ὑποψίας παρ'  
οὐδὲν τὴν τοῦ ἐταιρικοῦ σωτηρίαν πρὸς τὴν τοῦ  
διαφόρου τιμωρίαν ποιούμενοι ῥαδίως σφαῖς ἀντεδί-  
δοσαν. καὶ τοῦτου τοὺς τε φιλτάτους ἀντὶ τῶν 6  
ἐχθίστων ἀλλήλοις προσέβαλλον, καὶ τοὺς πολεμιω-  
τάτους ἀντὶ τῶν ἐταιροτάτων, τοῦτο μὲν ἴσους πρὸς  
ἴσους, τοῦτο δὲ ἀνθ' ἑνὸς τινος πλείονας ἢ καὶ ἀντὶ  
πλείονων ἐλάττωνας, ἢ ἐλάττωντο, τὰ τε ἄλλα ἐν ἀγο-  
ρᾷ τρόπῳ ποιούμενοι, καὶ ὑπερβάλλοντες ὥσπερ ἐν  
πρατηρίῳ. εἰ μὲν εἷς τις ἑνὸς τινος ἀντάξιός ὥστ' 2  
ἰσομοιρεῖν εὐρίσκετο, ἀπλῇ ἢ ἀντίδοσις ἐρίγνετο·  
ὅσους δὲ δὴ ἀρετὴ τις ἢ ἀξιώσις ἢ καὶ συγγένεια  
ἀντείμα, ἀντὶ πλείονων ἀπώλλυντο. ἅτε γὰρ ἐν  
ἐμφυλίοις πολέμοις, καὶ πολλῶ μὲν χρόνῳ πολλαῖς  
δὲ καὶ πράξεσι γενομένοις, συχνοὶ καὶ τοῖς πάν-  
συγγενέσι κατὰ τὸ στασιωτικὸν προσεκεκρούεσαν.  
ἀμέλει τῷ τε Ἀντωνίῳ καὶ ὁ θεῖος Λούκιος Καῖσαρ 3

καὶ τῷ Λεπίδῳ καὶ ὁ ἀδελφὸς Λούκιος Παῦλος ἐπεπο-  
λέμωντο. ἀλλ' οὗτοι μὲν ἐσώθησαν, τῶν δὲ δὴ ἄλλων  
πολλοὶ καὶ παρ' αὐτοῖς τοῖς τε φίλοις καὶ τοῖς ἀναγ-  
καίοις, ὅφ' ὦνπερ ἐς τὰ μάλιστα καὶ σωθήσεσθαι  
<sup>4</sup> καὶ τιμηθήσεσθαι προσεδόκων, ἐσφάγησαν. ὅπως  
γὰρ μηδεὶς στερηθήσεσθαι τῶν ἄθλων φοβηθείς,  
ὅτι τοὺς ἐπὶ τοῦ Σύλλου φονεύσαντάς τινας ὁ Κάτων  
ὁ Μάρκος ταμιεύσας ἀπήτησε πάνθ' ὅσα ἐπ' αὐτοῖς  
εἰλήφεσαν, ἥττόν τινα ἀποκτείνῃ, προηγόρευσαν ὅτι  
οὐδένα αὐτῶν ἐς τὰ δημόσια γράμματα ἐσγράψουσι.  
<sup>5</sup> τοὺς τε οὖν ἄλλους ἐτοιμότερον διὰ τοῦτ' ἐσφαζον  
καὶ τοὺς εὐπόρους, εἰ καὶ μηδενὶ αὐτῶν ἀπήχθοντο·  
παμπόλλων τε γὰρ χρημάτων δεόμενοι, καὶ οὐκ ἔχον-  
τες ὁπόθεν ἄλλοθεν τὰς ἐπιθυμίας τῶν στρατιωτῶν  
ἀποπληρώσωσι, κοινὴν τινα κατὰ τῶν πλουσίων  
<sup>6</sup> ἔχθραν προσέθεντο. καὶ ἄλλα τε διὰ τοῦτο πολλὰ  
παρηνομήθη, καὶ παιδίσκων τινὰ ἐς ἐφήβους ἐσή-  
γαγον, ἵν' ὥς ἐς ἄνδρας ἥδη τελῶν ἀποθάνῃ.  
<sup>7</sup> ταῦτα δὲ ἐπράττετο μὲν ὑπὸ τε τοῦ Λεπίδου καὶ  
ὑπὸ τοῦ Ἀντωνίου μάλιστα· πρὸς τε γὰρ τοῦ Καί-  
σαρος τοῦ προτέρου ἐπὶ μακρότατον τιμηθέντες, καὶ  
ἐν ταῖς ἀρχαῖς ταῖς τε ἡγεμονίαις ἐπὶ πλείστον γενό-  
<sup>2</sup> μενοι, πολλοὺς ἐχθροὺς εἶχον· ἐδόκει δὲ καὶ ὑπὸ τοῦ  
Καίσαρος κατὰ τὴν τῆς δυναστείας κοινωνίαν γίγνε-  
σθαι, ἐπεὶ αὐτὸς γε οὐδέν τι συχνοὺς ἀποκτεῖναι  
ἐδεήθη· τῇ τε γὰρ φύσει οὐκ ὤμὸς ἦν, καὶ ἐν τοῖς  
τοῦ πατρὸς ἥθεσιν ἐνετέθραπτο. πρὸς δ' ἔτι νέος  
τε ὢν καὶ ἄρτι ἐς τὰ πράγματα παριὼν οὗτ' ἄλλως  
ἀνάγκην πολλοὺς σφοδρῶς μισεῖν εἶχε καὶ φιλεῖσθαι  
<sup>3</sup> ἤθελε. σημεῖον δὲ ὅτι, ἅφ' οὗ τῆς τε πρὸς ἐκείνους  
συναρχίας ἀπηλλάγη καὶ τὸ κράτος μόνος ἔσχευ,  
οὐδὲν ἔτι τοιοῦτον ἔπραξε. καὶ τότε δὲ οὐχ ὅσον

πολλοὺς οὐκ ἔφθειρεν, ἀλλὰ καὶ ἔσωσε πλείστους, τοῖς τε προδοῦσι τοὺς δεσπότας ἢ τοὺς φίλους χαλεπώτατα καὶ τοῖς συναραμένοις τισὶν ἐπιεικέστατα ἐχρήσατο. τεκμήριον δέ, Ταρουσία γυνὴ ἐπιφανὴς 4 τὸν ἄνδρα Τίτον Οὐίμιον ἐπιζηρυχθέντα τὸ μὲν πρῶτον ἐς κιβωτὸν παρὰ ἀπελευθέρῳ τινὶ Φιλοποίμενι κατέκρυψεν, ὥστε καὶ πίστιν τοῦ τεθνηκέναι αὐτὸν παρὰσχεῖν· μετὰ δὲ τοῦτο δημοτελεῖ ἑορτήν, ἣν συγγενὴς τις αὐτῆς ποιήσῃν ἔμελλε, τηρήσασα, τὸν τε Καίσαρα διὰ τῆς Ὀκταουίας τῆς ἀδελφῆς ἐς τὸ θέατρον μόνον τῶν τριῶν ἐσελθεῖν διεπράξατο, κἀν- 5 ταῦθα ἐσπερήσασα τό τε πραχθὲν ἀγνοοῦντί οἱ ἐμήνυσε, καὶ τὴν κιβωτὸν αὐτὴν ἐσκομίσασα ἐκεῖθεν τὸν ἄνδρα ἐξήγαγεν, ὥστε τὸν Καίσαρα θαυμάσαντα πάντας μὲν αὐτοὺς ἀφεῖναι, καὶ γὰρ τοῖς συγκρού- ψασί τινα θάνατος προεῖρητο, τὸν δὲ Φιλοποίμενα καὶ ἐς τὴν ἱππάδα κατατάξαι.

ἐκεῖνος μὲν οὖν πολλοὺς, ὅσους γε καὶ ἠδυνήθη, 8 διεσώσατο· ὃ τε Λέπιδος τῷ τε ἀδελφῷ τῷ Παύλῳ ἐς Μίλητον ἐκδραῖναι ἐπέτρεψε, καὶ πρὸς τοὺς ἄλλους οὐκ ἀπαραίτητος ἦν· ὁ δὲ Ἀντώνιος ὡμῶς καὶ ἀνηλεῶς οὐχ ὅτι τοὺς ἐκτεθέντας ἀλλὰ καὶ τοὺς ἐπικου- ρῆσαί τιμι αὐτῶν ἐπιχειρήσαντας ἔκτεινε. τάς τε 2 κεφαλὰς σφῶν, εἰ καὶ σιτούμενος ἐτύγγανεν, ἐπεσκόπει, καὶ ἐπὶ πλείστον τῆς τε ἀνοσιωτάτης καὶ τῆς οἰκτροτάτης αὐτῶν ὄψεως ἐνεπίμπλατο. καὶ ἡ γε Φουλουία πολλοὺς καὶ αὐτὴ καὶ κατ' ἐχθραν καὶ διὰ χρήματα, καὶ ἔστιν οὗς οὐδὲ γυμνωσκομένους ὑπὸ τοῦ ἀνδρός, ἐθανάτωσεν· ἐνὸς γοῦν τινος κεφαλὴν ἰδὼν εἶπεν ὅτι τοῦτον οὐκ ἠπιστάμην. ὥς δ' οὖν 3 καὶ ἡ τοῦ Κικέρωνός ποτε ἐκομίσθη σφίσι, φεύγων γὰρ καὶ καταληφθεὶς ἐσφάγη, ὁ μὲν Ἀντώνιος πολλὰ

αὐτῷ καὶ δυσχερῇ ἐξουειδίσας ἔπειτ' ἐκέλευσεν αὐ-  
 τὴν ἐκφανέστερον τῶν ἄλλων ἐν τῷ βήματι προτε-  
 θῆναι, ἵν' ὅθεν κατ' αὐτοῦ δημηγορῶν ἠκούετο, ἐν-  
 ταῦθα μετὰ τῆς χειρὸς τῆς δεξιᾶς, ὥσπερ ἀπετέμνητο,  
 4 ὁρῶτο· ἡ δὲ δὴ Φουλουλία ἐς τε τὰς χεῖρας αὐτὴν  
 πρὶν ἀποκομισθῆναι ἐδέξατο, καὶ ἐμπικραναμένη οἱ  
 καὶ ἐμπτύσασα ἐπὶ τε τὰ γόνατα ἐπέθηκε, καὶ τὸ  
 στόμα αὐτῆς διορίζασα τὴν τε γλῶσσαν ἐξείλκυσε καὶ  
 ταῖς βελόναις αἷς ἐς τὴν κεφαλὴν ἐχρῆτο κατεκέν-  
 5 τησε, πολλὰ ἅμα καὶ μιὰ προσεπισκώπτουσα. καὶ  
 οὗτοι δ' οὖν ὅμως ἐσωσάν τινες, παρ' ὧν γε καὶ  
 πλείω χρήματα ἔλαβον ἢ τελευτησάντων εὐρήσειν  
 ἤλπισαν· καὶ ἵνα γε μὴ κεναὶ αἱ ἐν τοῖς λευκώμασι  
 χῶραι τῶν ὀνομάτων αὐτῶν ᾧσιν, ἑτέρους ἀντενέγρα-  
 ψαν. πλήν γε ὅτι τὸν θεῖον ὁ Ἀντώνιος, πολλὰ τῆς  
 μητρὸς τῆς ἑαυτοῦ τῆς Ἰουλίας ἱκετευσάσης, ἀφῆκεν,  
 οὐδὲν ἄλλο χρηστὸν εἰργάσατο.

9 πολύτροποι μὲν οὖν διὰ ταῦτα αἱ σφαγαί, πολυ-  
 εἰδεῖς δὲ καὶ σωτηρίαι τισὶν ἐγένοντο. συχνοὶ μὲν  
 γὰρ καὶ πρὸς τῶν φιλιᾶτων ἀπώλουντο, συχνοὶ δὲ  
 καὶ ὑπὸ τῶν ἐχθίστων ἐσώθησαν. ἄλλοι σφᾶς αὐ-  
 τοὺς ἀπέκτειναν, ἄλλους αὐτοὶ οἱ ἐπελθόντες ὥς καὶ  
 φονεύσοντες ἀπέλυσαν. προδόντες δὲ τινες δεσπότης  
 ἢ καὶ φίλους ἐκολάσθησαν, καὶ ἕτεροι δι' αὐτὸ τοῦτο  
 ἐτιμήθησαν· οἱ τε περιποιήσαντές τινες οἱ μὲν δίκην  
 2 ἔδοσαν οἱ δὲ καὶ γέρα ἔλαβον. οἷα γὰρ οὐχ ἑνὸς ἀν-  
 δρὸς ἀλλὰ τριῶν πρὸς τε τὴν ἐπιθυμίαν τὴν ἑαυτοῦ  
 ἐκάστου καὶ πρὸς τὸ ἴδιον συμφέρον πάντα ποιούν-  
 των, καὶ μήτε τοὺς αὐτοὺς ἐχθροὺς ἢ φίλους ἡγου-  
 μένων, σωθῆναί τε πολλάκις ὃν ὁ ἕτερος ἀπολέσθαι,  
 καὶ φθαρῆναι αὐτὸν ὃν ὁ ἕτερος περιγενέσθαι ἠθέλε,  
 σπουδαζόντων, πολλὰ καὶ ποικίλα συνέβαινον, ὥς που



καὶ εὐνοίας ἢ μίσους πρὸς τινα ἔχοντες ἦσαν. ἐγὼ 10  
οὖν τὸ μὲν πάντα αὐτὰ ἀκριβῶς καθ' ἕκαστον ἐπεξελ-  
θεῖν παραλείψω, πάμπολύ τε γὰρ ἔργον ἂν εἴη, καὶ  
οὐδὲν μέγα τῇ συγγραφῇ παρέξεται, ἃ δὲ ἀξιωμα-  
μόνευτα μάλιστα εἶναι νομίζω, διηγήσομαι. τοῦτο 2  
μὲν γὰρ ἐς σπῆλαιόν τις τὸν δεσπότην κατακρούσας,  
εἴτ' ἐπειδὴ καὶ ὥς καθ' ἑτέρου τινὸς μῆνυσιν ἀπο-  
λεῖσθαι ἔμελλε, τὴν τε ἐσθῆτα πρὸς αὐτὸν ἡλλάξατο,  
καὶ μετ' αὐτῆς τοῖς ἐπιούσιν ὥς καὶ αὐτὸς ἐκείνος  
ὢν προαπήντησε καὶ ἐσφάγη· καὶ οὕτως οἱ μὲν ἀπε-  
τράποντο, νομίσαντες ὃν ἐβούλοντο πεφονευκέναι, ὃ  
δὲ ἀπελθόντων αὐτῶν ἐτέρωσε διέφυγε. τοῦτο δὲ 3  
ἄλλος τις τὴν σκευὴν ὁμοίως ἅπασαν πρὸς τὸν δεσπό-  
την διαλλάξας αὐτὸς τε ἐς φορεῖον κατὰστεγον ἐσῆλθε  
καὶ ἐκείνον διφροφορεῖν ἐποίησε· καὶ τούτου κατα-  
ληφθέντες ὃ μὲν οὐδ' ὀφθεῖς ἐφονεύθη, ὃ δὲ ἄς τις  
σκευοφόρος διεσώθη. καὶ ταῦτα μὲν ἐκείνοι ἐξ εὐερ- 4  
γείας τινὸς προὔπαρχούσης σφίσι τοῖς εὖ ποιήσασιν  
ἀνταπέδωσαν· στιγματίας δὲ τις οὐχ ὅσον οὐ προέ-  
δωκε τὸν στίξαντα, ἀλλὰ καὶ πάνυ προθύμως ἔσωσεν.  
ὥς γοῦν ὑπεκκομίζων ποι αὐτὸν ἐφωράθη καὶ ἐδιώ-  
κετο, ἀπέκτεινέ τε τινα ἐντυχόντα οἱ κατὰ τύχην,  
καὶ τὴν στολὴν αὐτοῦ τῷ δεσπότῃ δοὺς τὸν μὲν ἐπὶ  
πυρὰν ἐπέθηκεν, αὐτὸς δὲ τὴν τε ἐσθῆτα καὶ τὸν 5  
δακτύλιον τοῦ δεσπότου λαβὼν ἀπήντησε τοῖς διώ-  
κουσι, καὶ πλασάμενος ὥς καὶ φεύγοντα αὐτὸν ἀπε-  
κτονῶς ἐπιστεύθη ἐκ τε τῶν σκύλων καὶ ἐκ τῶν στιγ-  
μάτων, καὶ ἐκείνόν τε ἅμα ἔσωσε καὶ αὐτὸς ἐτιμήθη.  
ταῦτα μὲν οὖν ἐς οὐδεμίαν ὀνόματος μνήμην ἀνήκει· 6  
Ὀσίδιον δὲ δὴ Γέταν ὁ υἱός, ἐκφορὰν δὴ τινα αὐτοῦ  
ὥς καὶ τεθυηκόςτος σκευάσας, ἐξέσωσε, καὶ Κύντον  
Κικέρωνα τὸν τοῦ Μάρκου ἀδελφὸν ὃ παῖς ἐξέκλεψε

- 7 καὶ ὅσον ἐφ' ἑαυτῷ ἔδωσεν. αὐτὸς μὲν γὰρ καὶ κατέκρουσε τὸν πατέρα ὥστε μὴ εὗρεθῆναι, καὶ στρεβλωθεὶς ἐπὶ τούτῳ πάσαις βασάνοις οὐδὲν ἐξελάλησε· μαθὼν δὲ ἐκείνος τὸ γιγνόμενον, καὶ θαυμάσας τε ἅμα τὸν παῖδα καὶ ἐλεήσας, ἦλθεν ἐθελοντῆς ἐς τὸ ἐμφανὲς καὶ αὐτὸς ἑαυτὸν τοῖς σφαγεύσι παρέδωκεν.
- 11 ἄρετῆς μὲν δὴ καὶ εὐσεβείας τοσαῦτα τότε ἐπιφανῇ ἔργα ἐγένετο· Πομπήλιος δὲ δὴ Λαΐνας τὸν Κικέρωνα τὸν Μάρκον ἀπέκτεινε καίπερ εὐεργέτην
- 2 αὐτοῦ ἐκ συνηγορήματος ὄντα, καὶ ἵνα γε μὴ ἀκούομενος μόνον ἀλλὰ καὶ ὁρώμενος πίστιν τοῦ πεφονευθέναι αὐτὸν λάβῃ, εἰκόνα ἑαυτοῦ πλησίον τῆς ἐκείνου κεφαλῆς ἐστεφανωμένην ἔθηκε, καὶ τὸ ὄνομα καὶ τὸ ἔργον αὐτοῦ ἐπιγεγραμμένον ἔχουσιν. καὶ οὕτω γε καὶ τῷ Ἀντωνίῳ διὰ τοῦτ' ἤρρεσεν ὥστε καὶ χρήματα
- 3 πλείω τῶν ἐπηγγελημένων λαβεῖν. Μάρκος δὲ Τερέντιος Οὐάδρων ἠδίκησε μὲν οὐδέν, ὁμῶνυμος δὲ δὴ τινι τῶν ἐπικεκκηρυγμένων πλὴν μιᾶς προσηγορίας ὦν, καὶ δειδὼς μὴ τι κατὰ τοῦτο, οἶα καὶ ὁ Κίννας, πάθῃ, ἐξέθηκε γράμμα αὐτὸ τοῦτο δηλοῦν· ἐδημάρχει δέ.
- 4 καὶ ὁ μὲν διατριβὴν καὶ γέλωτα ἐπὶ τούτῳ ὠφλίσκανε· τὸ δὲ δὴ ἀστάθμητον τοῦ βίου καὶ ἐξ ἐκείνου ἐτεκμηριώθη, ὅτι Λούκιος μὲν Φιλούσκιος ὑπὸ τε τοῦ Σύλλου πρότερον ἐπικηρυχθεὶς καὶ διαφυγὼν ἐς τε τὸ λεύκωμα αὐθις τότε ἐσεγράφη καὶ ἀπέθανε, Μάρκος δὲ Οὐαλέριος Μεσσάλας ὑπὸ τοῦ Ἀντωνίου θανατωθεὶς οὐχ ὅπως ἐν ἀσφαλείᾳ διεβίω, ἀλλὰ καὶ ὕπατος αὐτ' αὐτοῦ ἐκείνου ὕστερον ἀπεδείχθη.
- 5 οὕτως ἐκ τε τῶν ἀπορωτάτων πολλοὶ περιγίνονται καὶ ἐκ τῶν θαρσύνοντως ἐχόντων οὐκ ἐλάττους ἀπόλλυνται· καὶ διὰ τοῦτο χρηὴ μῆτε ἐς τὸ ἀνέλπιστον πρὸς τὰς ἀντίκα συμφορὰς ἐκπλήττεσθαι

τινα μήτε ἐς τὸ ἀφρόντιστον ὑπὸ τοῦ παραχρῆμα  
 περιχαροῦς ἐπαίρεσθαι, ἀλλ' ἐς τὸ μέσον ἐπ' ἀμφο-  
 τερα τὴν ἐλπίδα τοῦ μέλλοντος τιθέμενον ἀσφαλεῖς  
 ἐφ' ἐκάτερα τοὺς λογισμοὺς ποιεῖσθαι. καὶ τότε 12  
 γοῦν ταῦτά τε οὕτως ἐγένετο, καὶ πλεῖστοι μὲν τῶν  
 μὴ προγραφέντων διὰ τε ἔχθραν καὶ διὰ χρήματα  
 παραπώλοντο, πλεῖστοι δὲ τῶν ἐπικηρουχθέντων οὐχ  
 ὅτι περιεγένοντο ἀλλὰ καὶ κατήλθον αὐθις, καὶ τινες  
 αὐτῶν καὶ ἀρχὰς ἔσχον. ἡ δ' ἀναχώρησις σφισι  
 πρὸς τε τὸν Βροῦτον καὶ πρὸς τὸν Κάσσιον τὸν τε  
 Σέξτον ἐγίνετο. καὶ οἱ γε πλείους πρὸς τοῦτον 2  
 συγκατέφυγον· ναυαρχεῖν τε γὰρ πρότερον αἰρεθεὶς  
 καὶ χρόνον τινὰ ἐν τῇ θαλάσῃ δυνηθεὶς ἰσχύν τε  
 οἰκείαν, καίπερ τῆς ἀρχῆς μετὰ τοῦθ' ὑπὸ τοῦ Καί-  
 σαρος ἀποστερηθεὶς, περιεβάλετο, καὶ τὴν Σικελίαν  
 κατασχών, ἔπειθ' ὥς καὶ ἐκείνῳ ἐπεκηρύχθη αἷ τε  
 ἄλλα σφαγαὶ ἐγίνοντο, πλεῖστον τοῖς ὁμοίοις συνή-  
 ρατο. τῇ γὰρ Ἰταλίᾳ ἐγγύθεν ἐφορμῶν διέπεμπεν ἐς 3  
 τε τὴν Ρώμην καὶ ἐς τὰς ἄλλας πόλεις, τὰ τε ἄλλα  
 καὶ τοῖς τινα περισώσασι διπλάσια τῶν τοῖς φονεύ-  
 σουσι προκειμένων ἐπαγγελλόμενος, καὶ αὐτοῖς ἐκεί-  
 νοις καὶ ὑποδοχὴν καὶ ἐπικουρίαν καὶ χρήματα καὶ  
 τιμὰς ὑπισχνούμενος. ὅθενπερ συχνοὶ πρὸς αὐτὸν  
 ἦλθον. ἀριθμὸν γὰρ οὔτε τῶν προγραφέντων οὔτε 13  
 τῶν φονευθέντων ἢ καὶ διαφυγόντων οὐδὲ νῦν ἔγρα-  
 ψα, ὅτι πολλοὶ μὲν τῶν τὸ πρῶτον ἐς τὰ λευκώματα  
 ἐγγραφέντων ἀπηλίφησαν, πολλοὶ δὲ ὕστερον ἀντ'  
 αὐτῶν ἐνεγράφησαν, καὶ τούτων τε οὐκ ὀλίγοι διεσώ-  
 θησαν καὶ ἄλλοι συχνοὶ διεφθάρησαν. καὶ αὐτοὺς 2  
 οὐδὲ πενθεῖν τισιν ἐξουσία ἦν, ἀλλὰ πολλοὶ καὶ ἐκ  
 τούτου παραπώλοντο. καὶ τέλος, ὥς τό τε πεπλα-  
 σμένον αὐτῶν πᾶν αἰ συμφοραὶ ἐξενίκων, καὶ οὐδεὶς

- οὐδὲ τῶν πάνυ ἀνδρικῶν ἀντικαρτερεῖν πρὸς αὐτὰς ἐδύνατο, ἀλλ' ἐν τε τοῖς ἄλλοις πᾶσι καὶ ἔργοις καὶ λόγοις ἐσκυθρόπαζον καὶ ἐν τῇ ἀρχῇ τοῦ ἔτους οὐκ ἤμελλον, ὥσπερ εἰώθασιν, ἐορτάσειν, ἐκελεύσθησαν διὰ προγραφῆς εὐθυμεῖσθαι, θάνατον ὀφλήσοντες ἂν μὴ πειθαρχήσωσιν· οὕτω που, ὥς καὶ ἐπ' ἀγα-
- 3 θοῖς, τοῖς κοινοῖς κακοῖς χαίρειν ἠναγκάζοντο. καὶ τί τοῦτο εἶπον, ὁπότε καὶ ἐκείνοις, τοῖς τρισὶν ἀνδράσι λέγω, ἄλλα τε ὥς εὐεργέταις καὶ σωτῆρσι τῆς πόλεως γεγονόσι καὶ τοὺς στεφάνους τοὺς πολιτικούς ἐψηφίσαντο; οὐ γὰρ ὅτι τινὰς ἐφόνευον, αἰτίαν ἔχειν ἠξίου, ἀλλ' ὅτι μὴ πλείονας, προσεπαινεῖσθαι ἤθε-
- 1 λον. καὶ πρὸς γε τὸν δῆμον φανερώς ποτε εἶπον ὅτι οὔτε τὴν τοῦ Μαρίου τοῦ τε Σύλλου ὠμότητα, ὥστε καὶ μισηθῆναι, οὔτ' αὖ τὴν τοῦ Καίσαρος ἐπιείκειαν, ὥστε καὶ καταφρονηθῆναι καὶ ἀπ' αὐτοῦ καὶ ἐπιβουλευθῆναι, ἐξηλώκασι.
- 14 τοιαῦτα μὲν περὶ τὰς σφαγὰς ἐγίνετο, πολλὰ δὲ δὴ καὶ ἄτοπα καὶ περὶ τὰς τῶν ἄλλων οὐσίας συνέβαινε. καίτοι ταῖς τε γυναιξὶ ταῖς τῶν φονευομένων τὰς προῖκας καὶ τοῖς τέκνοις τοῖς μὲν ἄρρεσι τὸ δέκατον ταῖς δὲ θηλείαις τὸ εἴκοστόν τῆς ἐκάστου σφῶν οὐσίας δώσειν, ὥς καὶ δὴ δίκαιοι φιλάνθρωποι
- 2 τε ὄντες, ἐπηγγείλαντο. ἀλλ' οὔτε ταῦτα πλὴν ὀλίγων ἐδόθη, τὰ τε τῶν λοιπῶν καὶ πάνυ πάντα ἀδεῶς ἐπορθεῖτο. τοῦτο μὲν γὰρ ἐνοίκιον ἐνιαύσιον πασῶν τῶν τε ἐν τῇ ἄστει καὶ τῶν ἐν τῇ ἄλλῃ Ἰταλίᾳ οἰκῶν, ὧν μὲν ἔμεμισθώκεσάν τινες, ὅλον, ὧν δὲ αὐτοὶ ὥκουν, ἐξ ἡμισείας, πρὸς τὴν τῆς καταγωγῆς ἀξίαν ἐσέπραξαν· τοῦτο δὲ τοὺς τὰ χωρία ἔχοντας τὸ ἥμισυ
- 3 τῶν προσόδων αὐτῶν ἀφείλοντο. καὶ προσέτι καὶ τοὺς στρατιώτας τὴν τε τροφὴν παρὰ τῶν πόλεων,



ἐν αἷς ἐχείμαζον, προῖκα λαμβάνειν ἐποίησαν, καὶ κατὰ τὴν χώραν, ὥς ἐπὶ τὰ δεδημευμένα τὰ τε τῶν ἀνθισταμένων ἔτι, διαπέμποντες, καὶ γὰρ ἐκείνους, ὅτι μὴ ἐντὸς τῆς προορηθείσης σφίσιν ἡμέρας μετέστησαν, πολεμίους ἐποίησαντο, πάντα καὶ τὰ λοιπὰ προσδιήραζον. ἵνα γὰρ καὶ πρὸ τῶν ἔργων τοὺς μισθοὺς 4 ἔχοντες πᾶν τὸ πρόθυμόν σφισι παρέχωνται, ταῦτά τε αὐτοῖς πράττειν ἐπέτρεπον καὶ πόλεις χώρας τε δώσκειν ὑπισχνοῦντο· καὶ ἐπὶ τούτῳ καὶ γεωνόμους ὁμοῦ καὶ οἰκιστὰς αὐτοῖς προσαπέδειξαν. τὸ μὲν οὖν πλῆθος τῶν στρατιωτῶν τούτοις ἀνηρτῶντο, τῶν δὲ δὴ λογιμωτέρων τοὺς μὲν τοῖς κτήμασι τοῖς τῶν ἀπολλυμένων ἐδελέαζον, τὰ μὲν ἐπενωνίζοντες τὰ δὲ καὶ προῖκά σφισι χαριζόμενοι, τοὺς δὲ καὶ ταῖς ἀρχαῖς ταῖς τε ἱερωσύναις αὐτῶν ἐτίμων. ὅπως γὰρ 5 ἀδεῶς αὐτοὶ τε τὰ κάλλιστα καὶ τῶν χωρίων καὶ τῶν οἰκοδομημάτων λαμβάνωσι καὶ ἐκείνοις ὅσα βούλονται διδῶσι, προεῖπον μηδὲνα τῶν ἄλλων μὴ ὠνησεῖοντα ἐς τὸ πρατήριον ἀπαντᾶν, εἰ δὲ μὴ γε, θνήσκειν τὸν τοῦτο ποιήσαντα. καὶ ἐκείνους γε οὕτω μετεχειρίζοντο ὥστε τι καταφωρᾶν καὶ πλείστου ὅσου ἀγοράζειν ὧν ἔχρηζον, καὶ διὰ τοῦτο μηδ' ὠνητιᾶν ἔτι.

περὶ μὲν οὖν τὰ κτήματα τοῦθ' οὕτως ἐρίγνετο, 15 τὰς δὲ ἀρχὰς τὰς τε ἱερωσύνας τῶν θανατωθέντων οὐ πρὸς τὸ νομιζόμενον ἐκ τῶν νόμων, ἀλλ' ὥς που καὶ ἔδοξεν αὐτοῖς, διέδοσαν. καὶ ὑπάτους τε, τοῦ 2 μὲν Καίσαρος τὴν ἀρχὴν ἀπειπόντος, ἧς γὰρ οὕτως ἐπεθύμησεν ὥστε καὶ πολεμῆσαι δι' αὐτήν, ταύτης ἐκὼν ἐξέστη, τοῦ δὲ συνάρχοντος αὐτοῦ μεταλλάξαντος, ἄλλον τέ τινα καὶ τὸν Οὐεντίδιον τὸν Πούπλιον καίπερ στρατηγοῦντα ἀπέδειξαν, ἐς τε τὴν

στρατηγίαν αὐτοῦ τῶν ἀγορανομούντων τινὰ ἐσήγα-  
 3 γον· καὶ πάντας μετὰ τοῦτο τοὺς στρατηγούς, πέντε  
 ἡμέρας ἔτι ἄρχοντας, παύσαντες ἐκείνους μὲν ἐς τὰς  
 ἡγεμονίας τῶν ἐθνῶν ἔστειλαν, ἑτέρους δὲ ἀντ' αὐ-  
 τῶν ἀντικατέστησαν. νόμους τε τοὺς μὲν ἀπήλειψαν  
 τοὺς δὲ ἀντενέγραψαν. καὶ συνελόντι εἰπεῖν, καὶ  
 τᾶλλα πάντα ὅπως ποτὲ καὶ ἐδόκει αὐτοῖς ἔπρασσον·  
 4 τῶν μὲν γὰρ ἐπικλήσεων τῶν ἐπιφθόνων καὶ διὰ  
 τοῦτο καταλυθεισῶν οὐκ ἀντεποιήσαντο, τὰ δὲ δὴ  
 πράγματα πρὸς τε τὸ βούλημα καὶ πρὸς τὸ ἐπιθύμη-  
 μα τὸ ἑαυτῶν διῆγον, ὥστε χρυσὸν τὴν τοῦ Καίσα-  
 ρος μοναρχίαν φανῆναι.

τὸν μὲν οὖν ἐνιαυτὸν ἐκεῖνον ταῦτά τε οὕτως  
 ἐποίησαν, καὶ νεῶν τῷ τε Σαράπιδι καὶ τῇ Ἰσιδι  
 16 ἐψηφίσαντο· τοῦ δὲ δὴ Λεπίδου τοῦ Μάρκου τοῦ τε  
 a. u.  
 712 Πλάγκου τοῦ Λουκίου ὑπατευσάντων λευκώματα αὐ-  
 θις ἐξετέθη, θάνατον μὲν μηδεὶν ἔτι φέροντα, τὰς  
 2 δὲ οὐσίας τῶν ζώντων ἀποσυλῶντα· προσδεόμενοι  
 γὰρ χρημάτων, ἅτε πολλὰ μὲν καὶ πολλοῖς στρατιώ-  
 ταις προσφειλήσαντες, πολλὰ δὲ καὶ ἐπὶ τοῖς γιγνο-  
 μένοις δι' αὐτῶν δαπανῶντες, πολλῶ δὲ ἔτι πλείω  
 ἐς τοὺς προσδοκωμένους πολέμους ἀναλώσειν νομί-  
 3 ζοντες, ἡργυρολόγουν. οὐ μὲν ἄλλὰ τὸ μὲν τῶν τε-  
 λῶν τῶν πρότερον μὲν ποτε καταλυθέντων τότε δὲ  
 αὐθις ἐπαναχθέντων ἢ καὶ ἐκ καινῆς προσκαταστάν-  
 των, τό τε τῶν συντελειῶν, ἃς πολλὰς μὲν ἐπὶ τῇ  
 γῇ πολλὰς δὲ καὶ ἐπὶ τοῖς οἰκέταις ἐπράττοντο, με-  
 4 τρίως πως τοὺς ἀνθρώπους ἐλύπει· τὸ δὲ δὴ τοὺς  
 καὶ ἐφ' ὅποσονοῦν ἔτι οὐ μόνον τῶν βουλευτῶν ἢ  
 καὶ τῶν ἱππέων, ἀλλὰ καὶ τῶν ἐξελευθέρων, καὶ ἀν-  
 δρῶν ὁμοίως καὶ γυναικῶν, εὐποροῦντας ἐς λευκώ-  
 ματα ἐσγραφῆναι καὶ δεκατεῖαν τινὰ καινὴν δεκα-

τευθῆναι σφόδρα πάντας ἡνίασε. τῷ μὲν γὰρ λόγῳ 5  
 τὸ δέκατον τῆς οὐσίας παρ' ἐκάστου σφῶν ἐπράχθη,  
 ἔργῳ δὲ οὐδὲ τὸ δέκατόν τι κατελείφθη· ἐπειδὴ  
 γὰρ οὐ δητόν τι ἀργύριον πρὸς τὴν τῶν κτημάτων  
 ἀξίαν ἐσενεγκεῖν ἐκελεύσθησαν, ἀλλ' ἐπ' αὐτοῖς αἱ  
 τιμήσεις τῶν σφετέρων ἐγένοντο, καὶ τούτου ὥς οὐκ  
 ὀρθῶς αὐτὰ τιμημένοι διεβάλλοντο, καὶ τὰ λοιπὰ  
 προσαπώλλυσαν. εἰ δ' οὖν τινες τοῦτό πως διέφυ- 17  
 γον, ἀλλ' ὑπὸ τε τῶν τάξεων ἐς στενὸν κατακλειό-  
 μενοι καὶ ἀργυρίου δεινῶς σπανίζοντες πάντων καὶ  
 αὐτοὶ τρόπον τινὰ ἀπεστεροῦντο. καὶ μέντοι καὶ ἑτε-  
 ρόν τι τοιόνδε, βαρὺ μὲν καὶ ἀκούσαι βαρύντατον δὲ  
 πραχθῆναι, ἐγένετο· τῷ γὰρ βουλομένῳ σφῶν ἐδό- 2  
 θη, πάσης τῆς οὐσίας ἐκστάντι, τὸ τρίτον μετὰ ταῦτα  
 αὐτῆς ἀπαιτῆσαι, τοῦτ' ἐστὶ μήτε τι λαβεῖν καὶ προσ-  
 ἐτι καὶ πράγματα σχεῖν. ὁπότε γὰρ βία τὰ δύο μέρη  
 φανερώς ἐσυλῶντο, πῶς ἂν τὸ τρίτον ἀπέλαβον, ἄλ-  
 λως τε καὶ ἐλαχίστου αὐτῶν πωλουμένων; τοῦτο μὲν 3  
 γὰρ πολλῶν ἅμα ἀποκηρυττομένων, καὶ τῶν ἀνθρώ-  
 πων τῶν πλειόνων καὶ ἀχρύσων καὶ ἀναργύρων ὄν-  
 των, τῶν δὲ λοιπῶν μὴ τολμώντων ὥς καὶ ἐχόντων  
 τι ἀγοράσαι, ἵνα μὴ καὶ ἐκεῖνο προσαπολέσωσιν, αἱ  
 τιμαὶ ἀνεῖντο· τοῦτο δὲ τοῖς στρατιώταις πολὺ παρὰ  
 τὴν ἀξίαν πάντα ἐπιπράσκετο. ὥστε τῶν μὲν ἰδιω- 4  
 τῶν οὐδεὶς οὐδέν, ὅ,τι καὶ ἄξιον εἶπεῖν, διεσώσατο·  
 πρὸς γὰρ αὐ τοῖς ἄλλοις ἐς τε τὸ ναυτικὸν οἰκέτας,  
 εἰ καὶ μὴ εἶχόν τινες, ὠνούμενοί γε ἐδίδοσαν, καὶ  
 τὰς ὁδοὺς οἰκείοις οἱ βουλευταὶ δαπανήμασιν ἐπε-  
 σκεύαζον. μόνοι δὲ δὴ οἱ τὰ ὅπλα ἔχοντες ὑπερεπλού-  
 τησαν. οὐδὲ γὰρ οὐδὲ ἐξήρκει σφίσιν οὔτε ἡ μισθο- 5  
 φορὰ καίπερ ἐντελὴς οὖσα, οὔτε αἱ ἑξωθεν ἐπιφοραὶ  
 καίτοι παμπληθεῖς γενόμεναι, οὐ τὰ ἄθλα τῶν φύ-

νων μέγιστα δὴ δοθέντα, οὐχ αἱ κτήσεις τῶν χωρίων προικιμαῖαι τρόπον τινὰ αὐτοῖς ὑπάρξασαι· ἀλλὰ καὶ προσέτι οἱ μὲν τὰς οὐσίας τῶν τελευτώντων ὅλας καὶ ἤτουν καὶ ἐλάμβανον, οἱ δὲ καὶ ἐς τὰ τῶν ζώντων  
 6 ἔτι γερόντων τε καὶ ἀτέκνων γένη ἐσεβιάζοντο. ἐς τοσοῦτο γὰρ τῆς τε ἀπληστίας καὶ τῆς ἀναισχυντίας ἐχώρησαν ὥστε τινὰ καὶ τὴν τῆς Ἀττίας τῆς τοῦ Καίσαρος μητρὸς οὐσίαν, ἀποθανούσης τότε δημοσίᾳ τε ταφῇ τιμηθείσης, παρ' αὐτοῦ τοῦ Καίσαρος αἰ-  
 τῆσαι.

- 18 ταῦτά τε οὖν οὕτως οἱ ἄνδρες ἐκείνοι οἱ τρεῖς ἐποιοῦν, καὶ ἅμα καὶ τὸν Καίσαρα τὸν πρότερον ἐπὶ πλεῖστον ἐσέμνυνον. ἅτε γὰρ τῆς μοναρχίας ἐφιέμε-  
 2 νοι καὶ πρὸς αὐτὴν ἐπειγόμενοι τοὺς τε σφαγέας αὐ-  
 τοῦ τοὺς λοιποὺς ὀργῇ μετήεσαν, ὥς καὶ ἐκ τούτου τὴν τε ἄδειάν σφισιν ὧν ἐποιοῦν καὶ τὴν ἀσφάλειαν πόρρωθεν προπαρασκευάζοντες, καὶ πάνθ' ὅσα ἐς  
 3 τιμὴν αὐτοῦ ἔφερε, προθύμως ἐπραττον ἐς ὑποδο-  
 χὴν τοῦ καὶ αὐτοὶ ποτε τῶν ὁμοίων ἀξιωθῆναι· καὶ διὰ τοῦτο τοῖς τε ἐψηφισμένοις ἡγάλλον αὐτὸν καὶ  
 4 ἑτέροις ἃ τότε προσέθεσαν. ἔν τε γὰρ τῇ πρώτῃ τοῦ ἔτους ἡμέρᾳ αὐτοὶ τε ὥμοσαν καὶ τοὺς ἄλλους ὥρκω-  
 σαν βέβαια νομεῖν πάντα τὰ ὑπ' ἐκείνου γενόμενα, καὶ τοῦτο καὶ νῦν ἐπὶ πᾶσι τοῖς τὸ κράτος αἰεὶ ἴσχυ-  
 5 σιν, ἢ καὶ ἐπ' αὐτοῦ ποτε γενομένοις καὶ μὴ ἀτιμω-  
 θείσι, γίνεται, καὶ ἡρῶν οἱ ἐν τε τῇ ἀγορᾷ καὶ ἐν  
 τῷ τόπῳ ἐν ᾧ ἐκέκαστο προκατεβάλλοντο, καὶ τι καὶ ἄγαλμα αὐτοῦ ἐν ταῖς ἱπποδρομίαις μεθ' ἑτέρου Ἀφροδισίου ἔπεμπον. εἰ τε νίκη τις ἡγγέλθη ποθέν,  
 6 χωρὶς μὲν τῷ κρατήσαντι χωρὶς δὲ ἐκείνῳ καὶ τε-  
 θνεῶτι τιμὴν ἱερομηνίας ἔνεμον. τὰ τε γενέδια αὐ-  
 τοῦ δαφνηφοροῦντας καὶ εὐθυμουμένους πάντας



ἐορτάζειν ἡνάγκασαν, νομοθετήσαντες τοὺς μὲν ἄλλους τοὺς ἀμελήσαντας αὐτῶν ἐπαράτους τῷ τε Διὶ καὶ αὐτῷ ἐκείνῳ εἶναι, τοὺς δὲ δὴ βουλευτὰς τοὺς τε υἱεῖς σφῶν πέντε καὶ εἴκοσι μυριάδας ὀφλισκάνειν. καὶ συνέβαινε γὰρ ἐν τῇ αὐτῇ ἡμέρᾳ καὶ τὰ 6 Ἀπολλώνεια γίγνεσθαι, ἐψηφίσαντο τῇ προτεραίᾳ τὰ γενέσια ἀγάλλεσθαι, ὥς καὶ λογίου τινὸς Σιβυλλείου ἀπαγορεύοντος μηδενὶ θεῶν τότε πλὴν τῷ Ἀπόλλωνι ἐορτάζεσθαι. ταῦτά τε οὖν αὐτῷ ἔδωκαν, καὶ τὴν 19 ἡμέραν ἐν ἣ ἔφονεύθη, κυρίαν ἀεί ποτε ἔδραν βουλῆς ἔχουσαν, ἀποφράδα ἐνόμισαν. τό τε οἶκημα ἐν ᾧ ἐσφάγη, παραχορῆμά τε ἔκλεισαν καὶ ὕστερον ἐς ἄφροδον μετεσκεύασαν· καὶ τὸ βουλευτήριον τὸ Ἰούλιον ἐπ' αὐτοῦ κληθὲν παρὰ τῷ Κομιτίῳ ὠνομασμένῳ ὠκοδόμουν, ὥσπερ ἐψηφιστο. πρὸς δὲ τούτοις ἀπεῖ- 2 πον μὲν μηδεμίαν εἰκόνα αὐτοῦ, καθάπερ θεοῦ τι-νος ὡς ἀληθῶς ὄντος, ἐν ταῖς τῶν συγγενῶν αὐτοῦ ἐκφοραῖς πέμπεσθαι, ὅπερ ἐκ τοῦ πάνυ ἀρχαίου καὶ τότε ἔτι ἐγίγνετο· ἀπηγόρευσαν δὲ μηδένα ἐς τὸ ἡρώων αὐτοῦ καταφυγόντα ἐπ' ἀδείᾳ μήτε ἀνδρηλατεῖσθαι μήτε συλᾶσθαι, ὅπερ οὐδενὶ οὐδὲ τῶν θεῶν, πλὴν τῶν ἐπὶ τοῦ Ῥωμύλου γενομένων, ἐδεδώκεσαν. 3 καίτοι καὶ ἐκείνο τὸ χωρίον ὀνόματι τὴν ἀσυλίαν, μετὰ τὴν τῶν ἀνδρῶν ἄθροισιν, ἄνευ τοῦ ἔργου αὐτῆς ἔσχεν· οὕτω γὰρ περιεφράχθη ὥστε μηδένα ἔτι τὸ παράπαν ἐσελθεῖν ἐς αὐτὸ δυνηθῆναι.

τῷ μὲν δὴ Καίσαρι ταῦτ' ἔδωκαν, ταῖς δὲ ἀει- 4 παρθένοις ῥαβδούχῳ ἐνὶ ἐκάστη χορῇσθαι, ὅτι τις αὐτῶν ἀπὸ δείπνου πρὸς ἐσπέραν οἶκαδε ἐπανιοῦσα ἡγνούθη τε καὶ ὑβρίσθη. τὰς τε ἀρχὰς τὰς ἐν τῇ πόλει ἐπὶ πλείῳ ἔτη προαπέδειξαν, τοὺς τε ἐπιτηδείους σφίσιν ἅμα δι' αὐτῶν τιμῶντες, καὶ τὰ πρά-

γματα ἐπὶ μακρότερον ταῖς τῶν ἀρξόντων διαδοχαῖς κρατυνόμενοι.

- 20 πράξαντες δὲ ταῦτα, Λέπιδος μὲν αὐτοῦ, τήν τε πόλιν καὶ τὴν ἄλλην Ἰταλίαν διάξων, ὥσπερ εἶπον, ὑπέμεινε, Καῖσαρ δὲ καὶ Ἀντώνιος ἐξεστράτευσαν. ὃ τε γὰρ Βρούτος καὶ ὁ Κάσσιος τὸ μὲν πρῶτον μετὰ τὴν ὁμολογίαν τὴν πρὸς τὸν Ἀντώνιον τοὺς τε ἄλλους σφίσι γενομένην καὶ ἐς τὴν ἀγορὰν ἐσήεσαν, καὶ τὰς στρατηγίας ἐν τῷ αὐτῷ ᾧ καὶ πρὶν κόσμῳ
- 2 διώκουν· ἐπεὶ δ' ἤρξαντό τινες ἐπὶ τῇ τοῦ Καίσαρος σφαγῇ χαλεπαίνειν, ἐξεχώρησαν ὥς καὶ ἐπὶ τὰς ἔξω ἀρχάς, ἃς προσετετάχατο, ἐπειγόμενοι. καίτοι καὶ ἀστυνόμος ὁ Κάσσιος ἦν, τὰ τε Ἀπολλώνεια οὐδέπω διεωρτάκει. ἀλλ' ἐκεῖνα μὲν δι' Ἀντωνίου τοῦ συστρατήγου καὶ ἀπὸν ἐκπρεπέστατα ἐπετέλεσεν, αὐτὸς δὲ οὐκ εὐθύς ἐκ τῆς Ἰταλίας ἀπέπλευσεν, ἀλλ' ἐν τῇ Καμπανίᾳ μετὰ τοῦ Βρούτου χρονίσας ἐπετήρει τὰ γιννόμενα. καὶ τινα καὶ γράμματα ἐς τὴν Ῥώμην, ἅτε καὶ στρατηγοῦντες, πρὸς τὸν δῆμον ἔπεμπον, μέχρις οὗ ὁ Καῖσαρ ὁ Ὀκταουιανὸς τῶν τε πραγμάτων ἀντιλαμβάνεσθαι καὶ τὸ πλῆθος σφετερίζεσθαι ἤρξατο.
- 4 τότε γὰρ τῆς τε δημοκρατίας ἅμα ἀπογνόντες καὶ ἐκείνον φοβηθέντες ἀπῆραν. καὶ αὐτοὺς οἱ Ἀθηναῖοι λαμπρῶς ὑπεδέξαντο· ἐτιμῶντο μὲν γὰρ καὶ ὑπὸ τῶν ἄλλων σχεδόν τι πάντων ἐφ' οἷς ἐποίησαν, ἐκεῖνοι δὲ καὶ εἰκόνας σφίσι χαλκᾶς παρὰ τε τὴν τοῦ Ἀρμοδίου καὶ παρὰ τὴν τοῦ Ἀριστογείτονος, ὥς καὶ ζηλωταῖς αὐτῶν γενομένοις, ἐψηφίσαντο.
- 21 κὰν τούτῳ πυθόμενοι τὸν Καῖσαρα ἐπὶ μεῖζον αἶρεσθαι, Κρητῶν μὲν καὶ Βιθυνῶν, ἐφ' οὓς ἐστελλοντο, ἡμέλησαν, οὐδεμίαν ἐν αὐτοῖς ἀξιόχρεων ὠφέλειαν ὁρῶντες οὐσαν, πρὸς δὲ δὴ τὴν τε Συρίαν

καὶ τὴν Μακεδονίαν, καίπερ μηδὲν σφισι προσηκού-  
 σας, ἀλλ' ὅτι τῷ καιρῷ καὶ τοῖς χρήμασι ταῖς τε δυ-  
 νάμεσιν ἤκμαζον, ἐτράποντο. καὶ Κάσσιος μὲν πρὸς 2  
 τοὺς Σύρους ὡς καὶ συνήθεις οἱ καὶ φίλους ἐκ τῆς  
 μετὰ τοῦ Κράσσου στρατείας ὄντας ὥρμησε, Βρού-  
 τος δὲ τὴν τε Ἑλλάδα καὶ τὴν Μακεδονίαν συνίστη.  
 ἄλλως τε γὰρ ἐκ τε τῆς δόξης τῶν πεπραγμένων καὶ  
 ἐπὶ ταῖς ἐλπίσι τῶν ὁμοίων προσεῖχον αὐτῷ, καὶ 3  
 διότι καὶ στρατιώτας συχνούς, τοὺς μὲν ἐκ τῆς πρὸς  
 Φαρσάλω μάχης ἐκεῖ που καὶ τότε ἔτι περιπλανωμέ-  
 νους, τοὺς δὲ καὶ ἐκ τῶν τῷ Δολοβέλλα συνεξελθόν-  
 των ὑπολειφθέντας ἢ διὰ νόσον ἢ δι' ἀταξίαν, προσ-  
 λαβὼν εἶχε· καὶ οἱ καὶ χρήματα ἐκ τῆς Ἀσίας παρὰ  
 τοῦ Τρεβωνίου ἤλθε. τὸ μὲν οὖν Ἑλληνικὸν ἀπονη- 4  
 τότατα ἐκ τούτων, ἅτε μηδὲ δύναμιν τινα ἀξιόλογον  
 ἔχον, προσεποιήσατο· ἐς δὲ δὴ τὴν Μακεδονίαν ἤλθε  
 μὲν ἐν ἐκείνῳ τῷ καιρῷ ἐν ᾧ ὁ τε Ἀντώνιος ὁ Γάιος  
 ἄρτι ἀφῆκτο καὶ Κύντος Ὀρτήσιος ὁ προάρχας αὐτῆς  
 ἀπαλλαγῆσεσθαι ἔμελλεν, οὐ μέντοι καὶ προᾶγμά τι  
 ἔσχεν. οὗτός τε γὰρ εὐθύς αὐτῷ προσεχώρησε, καὶ 5  
 ὁ Ἀντώνιος κωλυθεὶς κατὰ τὴν τοῦ Καίσαρος ἐν τῇ  
 Ῥώμῃ ἐπικράτησιν πράσσειν τι τῶν τῇ ἀρχῇ προσ-  
 ηκόντων ἀσθενὴς ἦν. ὁ τε Οὐατίνιος ἤρχε μὲν Ἰλ- 6  
 λυριῶν τῶν πλησιοχώρων, καὶ τό τε Δυρράχιον ἐκεί-  
 θεν ἐπελθὼν προκατέλαβε καὶ ἦν αὐτῷ κατὰ τὸ στα-  
 σιωτικὸν διάφορος, οὐ μὴν ἡδυνήθη τι αὐτὸν βλά-  
 ψαι· οἱ γὰρ στρατιῶται ἀχθόμενοι τε αὐτῷ καὶ προσ-  
 καταφρονήσαντες αὐτοῦ διὰ νόσον μετέστησαν. κα- 7  
 ταλαβὼν οὖν καὶ τούτους ἐπὶ τε τὸν Ἀντώνιον ἐν τῇ  
 Ἀπολλωνίᾳ ὄντα ἐστράτευσε, καὶ προαπαντήσαντός  
 οἱ αὐτοῦ τοὺς τε στρατιώτας ὥκειώσατο, καὶ ἐκείνους  
 ἐς τὸ τεῖχος προκαταφυγόντα ἀπετείχισε μὲν καὶ ἐξώ-

γρησεν ἐκ προδοσίας, κακὸν δὲ οὐδὲν εἰργάσατο.  
 22 πράξας δὲ ταῦτα, καὶ τὴν τε Μακεδονίαν μετὰ τοῦτο  
 πᾶσαν καὶ τὴν Ἑπείρου προσλαβὼν, ἐπέστειλε τῇ γε-  
 ρουσίᾳ, τὰ τεπραχθέντα οἱ δηλῶν καὶ ἑαυτὸν τὰ τε  
 2 ἔθνη καὶ τοὺς στρατιώτας ἐπ' αὐτῇ ποιούμενος. οἱ  
 δέ, ἔτυχον γὰρ ὑπόπτως ἤδη πρὸς τὸν Καίσαρα ἔχον-  
 τες, ἰσχυρῶς τε αὐτὸν ἐπήνεσαν καὶ πάντων τῶν ἐκεῖ  
 χωρίων ἄρχειν ἐκέλευσαν. ὥς οὖν καὶ ἐκ τοῦ δόγμα-  
 τος τὴν ἡγεμονίαν ἐβεβαιώσατο, αὐτὸς τε ἐπὶ πλεῖον  
 προεθυμήθη καὶ τὸ ὑπήκοον ἀπροφασίστως συναιρό-  
 3 μενον ἔσχε. καὶ τέως μὲν τῷ τε Καίσαρι πέμπων,  
 ὅτε ἐδόκει τῷ Ἀντωνίῳ πολεμεῖν, παρήνει ἐκείνῳ τε  
 ἀνθίστασθαι καὶ ἑαυτῷ συναλλαγῆναι, καὶ αὐτὸς ἐς  
 τὴν Ἰταλίαν πλεῦσαι παρεσκευάζετο, ὅθεν ἡ γερουσία  
 4 μετέπεμψεν αὐτόν· ἐπεὶ δὲ ὁ Καίσαρ τὰ τε ἐν τῇ  
 Ῥώμῃ ἀκριβῶς κατέσχε καὶ τοὺς τοῦ πατρὸς φονέας  
 φανερῶς ἐτιμωρεῖτο, κατὰ χώραν ἔμεινε, καὶ διεσκό-  
 πει ὅπῃ ποτὲ ἐπιόντα αὐτὸν καλῶς ἀμύναιτο, καὶ τὰ  
 τε ἄλλα ἄριστα δὴ τὴν τε Μακεδονίαν διήγαγε, καὶ  
 τὰ στρατεύματα στασιασθέντα οἱ ὑπὸ τοῦ Ἀντωνίου  
 23 κατεστήσατο. ἐκείνος γάρ, καίτοι ὑπ' αὐτοῦ οὐδὲ  
 τοῦ στρατηγικοῦ κόσμου στερηθεὶς, οὐκ ἠγάπησε τὴν  
 ἡσυχίαν ἐν τε ἀδείᾳ καὶ ἐν τιμῇ ἔχων, ἀλλ' ἐς τοὺς  
 2 τοῦ Βρούτου στρατιώτας ἔπραττεν ἀπόστασιν· φωρα-  
 θεὶς τε ἐπὶ τούτῳ πρὶν μέγα τι κακὸν δοῦναι, καὶ  
 τῶν τε ἐπισήμων τῆς στρατηγίας ἀφαιρεθεὶς καὶ φυ-  
 λακῇ τινι ἀδέσμῳ, ἵνα μηδὲν νεοχμώσῃ, παραδοθεὶς  
 οὐδ' ὥς ἡσύχασεν, ἀλλὰ καὶ ἐπὶ μᾶλλον ἢ πρὶν ἐνεω-  
 τέρισεν, ὥστε καὶ τῶν στρατιωτῶν τοὺς μὲν ἀλλήλοις  
 ἐς χεῖρας ἐλθεῖν, τοὺς δὲ καὶ ἐπ' ἐκείνους ἐς τὴν  
 Ἀπολλωνίαν, ὅπως ἐξαρκάσωσιν αὐτόν, ὀρμησαί.  
 3 καὶ τοῦτο μὲν οὐκ ἡδυνήθησαν ποιῆσαι· ὁ γὰρ



Βρούτος ἐκ γραμμάτων τινῶν ἀλόντων προμαθὼν τὸ  
 γεννησόμενον ὑπεξήγαγεν αὐτόν, ὥς καὶ νοσοῦντά  
 τινα ἐς δίφρον κατὰστερον ἐμβαλὼν· οὔτε δὲ ἐκεῖ-  
 νον εὐρεῖν δυνάμενοι καὶ τὸν Βρούτον φοβούμενοι  
 λόφον ὑπὲρ τῆς πόλεως κατέλαβον. καὶ αὐτοὺς ὁ 1  
 Βρούτος ἐς τε ὁμολογίαν ὑπαγαγόμενος, καὶ ὀλίγους  
 τῶν θρασυτάτων τοὺς μὲν θανατώσας τοὺς δὲ ἀπαλ-  
 λάξας ἐκ τῆς συστρατείας, οὕτω διέθηκεν ὥστε σφᾶς  
 τοὺς τε ἀποπεμφθέντας ὥς καὶ τῆς στάσεως αἰτιωτά-  
 τους συλλαβεῖν καὶ ἀποκτεῖναι, καὶ τὸν ταμίαν τοὺς  
 τε ὑποστρατήγους τοῦ Ἀντωνίου ἐξαιτῆσαι. ὁ οὖν 24  
 Βρούτος ἐκείνων μὲν οὐδένα σφίσιν ἐξέδωκεν, ἀλλ'  
 ἐς πλοῖα αὐτοὺς ἐμβαλὼν ὥς καὶ καταποντώσων ἐς  
 τὸ ἀσφαλὲς ἀπέπεμψε· φοβηθεῖς δὲ μὴ καὶ αὐτίς  
 τῶν ἐν τῇ Ῥώμῃ πραττομένων ἐπὶ τὸ φοβερώτερον  
 ἀγγελλομένων πυνθανόμενοι μεταβάλλονται, τὸν μὲν 2  
 Ἀντώνιον ἐν τῇ Ἀπολλωνίᾳ κατέλιπε, Γαῖον τινὶ  
 Κλωδίῳ περαδοὺς φυλάσσειν, αὐτὸς δὲ τό τε πλεῖ-  
 στον καὶ τὸ ἰσχυρότατον τοῦ στρατοῦ λαβὼν ἐς τε  
 τὴν ἄνω Μακεδονίαν ἀνεχώρησε, κἀντεῦθεν ἐς τὴν  
 Ἀσίαν ὕστερον ἐπλευσεν, ὅπως σφᾶς ὅτι τε πορρω-  
 τάτω τῆς Ἰταλίας ἀπαγάγῃ καὶ τῶν ἐκεῖ ὑπηκόων  
 διατρέφῃ. καὶ ἄλλους τε ἐν τούτῳ συμμάχους προσ- 3  
 ποιήσατο καὶ τὸν Δημόταρον, καίπερ ὑπεργήρων τε  
 ὄντα καὶ τῷ Κασσίῳ ἀπειπόντα τὴν βοήθειαν. δια-  
 τρίβοντος δὲ αὐτοῦ ταύτῃ, ἐκείνῳ τε Γέλλιος Ποπλι-  
 κόλας ἐπεβούλευσε καὶ τὸν Ἀντώνιον ὁ ἀδελφὸς ὁ 4  
 Μάρκος ἐξαρπάσαι, πέμψας τινάς, ἐπεχείρησε. καὶ  
 τοῦτον μὲν ὁ Κλωδίος ὥς οὐκ ἠδυνήθη σὼν φυλά-  
 ξαι, ἀπέκτεινεν, εἴτ' αὐτογνωμονήσας εἴτε καὶ ἐξ ἐν-  
 τολῆς τοῦ Βρούτου· καὶ γὰρ λόγος ἔχει ὅτι πρότερον  
 μὲν ἐν παντὶ τὴν σωτηρίαν αὐτοῦ ἐποιεῖτο, ὕστερον

δέ, μαθὼν τὸν Δέκιμον ἀπολωλὸτα, παρ' οὐδέν αὐ-  
 5 τὴν ἤγαγεν. ὁ δὲ δὴ Γέλλιος ἐφωράθη μὲν, ἔπαθε δὲ  
 δεινὸν οὐδέν· ὁ γὰρ Βροῦτος ἐκείνόν τε ἐν τοῖς φιλ-  
 τάτοις αἰεὶ ποτε νομίσας εἶναι, καὶ τὸν ἀδελφὸν αὐ-  
 τοῦ Μάρκον Μεσσάλαν πάννυ τῷ Κασσίῳ προσκεί-  
 μενον εἰδώς, ἀφῆκεν αὐτόν. καὶ ὃς ἐπέθετο μὲν καὶ  
 6 τῷ Κασσίῳ, οὐδέν δὲ οὐδὲ τότε κακὸν ἔπαθεν. αἷ-  
 τιον δὲ ὅτι ἡ μήτηρ αὐτοῦ Πόλλα προμαθοῦσα τὴν  
 ἐπιβουλήν, καὶ δεισασα περὶ τε τῷ Κασσίῳ μὴ προ-  
 καταληφθῇ, σφόδρα γὰρ αὐτὸν ἠγάπα, καὶ περὶ τῷ  
 νύτῳ μὴ καταφωραθῇ, τό τε ἐπιβούλευμα αὐτῇ ἐκοῦσα  
 τῷ Κασσίῳ προεμήνυσε καὶ τὴν σωτηρίαν τοῦ παι-  
 δὸς ἀντέλαβεν. οὐ μέντοι καὶ βελτίῳ αὐτὸν ἐποίη-  
 σε· πρὸς τε γὰρ τὸν Καίσαρα καὶ πρὸς τὸν Ἀντώ-  
 25 νιον ἀπὸ τῶν εὐεργετῶν ἀπηντομόλησεν. ὁ δ' οὖν  
 Βροῦτος ὡς τάχιστα τὴν τε τοῦ Ἀντωνίου τοῦ Μάρ-  
 κου πείρασιν καὶ τὴν τοῦ ἀδελφοῦ αὐτοῦ σφαγὴν  
 ἔμαθεν, ἔδεισε μὴ καὶ ἄλλο τι ἐν τῇ Μακεδονίᾳ πα-  
 ρὰ τὴν ἀπουσίαν αὐτοῦ νεωτερισθῇ, καὶ εὐθύς ἐς  
 τὴν Εὐρώπην ἐπειχθεὶς τὴν τε χώραν τὴν τοῦ Σα-  
 δάλου γενομένην παρέλαβεν, ἅπαις γὰρ τελευτῶν  
 τοῖς Ῥωμαίοις αὐτὴν κατέλιπε, καὶ ἐς Βησσοὺς ἐμ-  
 2 βαλὼν, εἴ πως ἀμύναιτό τε ἅμα αὐτοὺς ὧν ἐκακούρ-  
 γουν, καὶ ὄνομα ἀξιώμα τε αὐτοκράτορος, ὡς καὶ  
 ῥᾶον ἐκ τούτου τῷ τε Καίσαρι καὶ τῷ Ἀντωνίῳ  
 προσπολεμήσων, περιβάλοιτο, ἀμφοτέρω διεπράξατο,  
 Ῥακυπόριδός οἱ δυνάστου τινὸς ἐς τὰ μάλιστα βοη-  
 θήσαντος. ἐντεῦθεν δὲ ἐς τὴν Μακεδονίαν ἐλθὼν  
 καὶ πάντα τὰ ἐκεῖ κρατυνόμενος ἐς τὴν Ἀσίαν αὐτίς  
 ἀνεκομίσθη.

3 Βροῦτος μὲν ταῦτά τε ἔπρασσε, καὶ ἐς τὰ νομί-  
 σματα ἃ ἐκόπτετο εἰκόνα τε αὐτοῦ καὶ πιλίον ξιφιδία

τε δύο ἐνετύπου, δηλῶν ἐκ τε τούτου καὶ διὰ τῶν  
 γραμμάτων ὅτι τὴν πατρίδα μετὰ τοῦ Κασσίου ἤλευ-  
 θερωκῶς εἶη· ἐν δὲ τοῖς αὐτοῖς ἐκείνοις χρόνοις ὁ 26  
 Κάσσιος ἔς τε τὴν Ἀσίαν πρὸς τὸν Τρεβόνιον, φθά-  
 σας τὸν Δολοβέλλαν, ἐπεραιώθη, καὶ λαβὼν παρ'  
 αὐτοῦ χρήματα, τῶν τε ἱππέων συκνοὺς, οὓς ὁ Δο-  
 λοβέλλας ἔς τὴν Συρίαν προεπεπόμφει, καὶ ἑτέρους  
 πολλοὺς τῶν τε Ἀσιανῶν καὶ τῶν Κιλικίων προσέ-  
 θετο. καὶ τούτου καὶ τὸν Ταρκονδίμοτον τοὺς τε 2  
 Ταρσέας καὶ ἄκοντας ἔς τὸ συμμαχικὸν προσηγάγετο·  
 οὕτω γὰρ προσφιλῶς τῷ Καίσαρι τῷ προτέρῳ, καὶ  
 δι' ἐκεῖνον καὶ τῷ δευτέρῳ, οἱ Ταρσεῖς εἶχον ὥστε  
 καὶ Ἰουλιόπολιν σφας ἀπ' αὐτοῦ μετονομάσαι. ταῦτ'  
 οὖν ὁ Κάσσιος πράξας ἔς τὴν Συρίαν ἦλθε, καὶ  
 ἀμαχὶ πάντα τὰ τε τῶν δήμων καὶ τὰ τῶν στρατευ-  
 μάτων προσεποιήσατο. ἡ δὲ δὴ κατάστασις ἡ ἐν τῇ 3  
 Συρίᾳ τότε τοιάδε ἦν. Καικίλιος Βάσσεος ἱππεὺς  
 στρατεύσας τε τῷ Πομπηίῳ καὶ ἀναχωρήσας ἔς Τύ-  
 ρον, ἐκεῖ ἐν τῷ ἐμπορίῳ τὰς διατριβὰς λαυθάνων  
 ἐποιεῖτο. ἦρχε δὲ τῶν Σύρων Σέξτος· τούτῳ γὰρ  
 καὶ ταμίᾳ καὶ συγγενεῖ αὐτοῦ ὄντι ὁ Καῖσαρ πάντα  
 τὰ τῇδε κατὰ τὴν ἐκ τῆς Αἰγύπτου ἐπὶ τὸν Φαρνά-  
 κην ἔλασιν ἐπέτρεψεν. ὁ οὖν Βάσσεος τὸ μὲν πρῶτον 4  
 ἡσυχίαν ἤγεν, ἀγαπῶν εἴ τις αὐτὸν ξὴν ἐάσειεν· ὥς  
 δὲ τῶν τε ὁμοίων τινὲς πρὸς αὐτὸν συνελέγησαν, καὶ  
 τῶν τοῦ Σέξτου στρατιωτῶν ἄλλοτε ἄλλους ἔς φυ-  
 λακὴν τῆς πόλεως φοιτῶντας ἀνηρτήσατο, περὶ τε  
 τοῦ Καίσαρος πολλὰ καὶ δεινὰ ἐκ τῆς Ἀφρικῆς ἠγγέλ-  
 λετο, οὐκέτι τοῖς παροῦσιν ἔστερξεν, ἀλλ' ἡ τοῖς 5  
 ἀμφὶ τὸν Σικπίωνα τὸν τε Κάτωνα καὶ τοὺς Πομ-  
 πηίους συναιρόμενος, ἡ καὶ ἐαυτῷ δυναστείαν τινα  
 περιβαλλόμενος, ἐνεόχμου. φωραθεῖς τε ὑπὸ τοῦ

Σέξτου πρὶν παρασκευάσασθαι, ἔφη τε τῷ Μιθρι-  
 δάτῃ τῷ Περγαμηνῷ τὴν ἐπικουρίαν ἐπὶ τὸν Βόσπο-  
 6 ρον ἀθροίζειν, καὶ πιστευθεὶς ἀπελύθη. καὶ οὕτω  
 μετὰ ταῦτα γράμματά τινα συνέπλασεν ὥς καὶ παρὰ  
 τοῦ Σικιπίωνος οἱ πεμφθέντα, καὶ ἐξ αὐτῶν τὸν τε  
 Καίσαρα ἐν τῇ Ἀφρικῇ ἡττῆσθαι καὶ ἀπολωλέναι  
 διήγγελλε, καὶ ἑαυτῷ τὴν ἀρχὴν τῆς Συρίας προστε-  
 7 τάχθαι ἔλεγε. καὶ αὐτοῦ τὴν τε Τύρον μετὰ τῶν  
 προπαρεσκευασμένων κατέλαβε, κἀντεῦθεν πρὸς τὰ  
 τοῦ Σέξτου στρατόπεδα προσχωρῶν περιέπεσεν αὐτῷ  
 καὶ ἡττηθεὶς ἐτρώθη. παθὼν δὲ τοῦτο κατὰ μὲν τὸ  
 ἰσχυρὸν οὐκ ἐτ' αὐτοῦ ἐπείρασσε, τοῖς δὲ δὴ στρατιώ-  
 ταις προσπέμπων τινὰ τρόπον οὕτω τινὰς αὐτῶν  
 ἐσφτερεῖσάτο ὥστε καὶ αὐτόχειρας τοῦ Σέξτου γενέ-  
 27 σθαι. ἀποθανόντος δὲ ἐκείνου τό τε στρατεύμα πᾶν  
 πλὴν ὀλίγων προσηταιρίσατο, τοὺς γὰρ ἐν Ἀπαμείᾳ  
 χειμάζοντας ἐπεδίωξε μὲν ἐς Κιλικίαν προαποχωρή-  
 σαντας, οὐ μὴν καὶ προσεποιήσατο, καὶ ἐς τὴν Συρίαν  
 ἐπανελθὼν στρατηγὸς τε ὠνομάσθη καὶ τὴν Ἀπά-  
 μειαν ἐκρατύνατο, ὅπως ὁρμητήριόν οἱ τοῦ πολέμου  
 2 γένηται. τὴν τε ἡλικίαν οὐχ ὅτι τὴν ἐλευθέραν ἀλλὰ  
 καὶ τὴν τῶν δούλων κατέλεγε, καὶ χρήματα ἤθροισε  
 καὶ ὅπλα κατεσκευάζετο. πρᾶσσοντα δὲ αὐτὸν ταῦτα  
 Γαίος τις Ἀντίστιος ἐς πολιορκίαν κατέκλεισε. καὶ  
 μετὰ τοῦτο ἀγχώμαλα ἀγωνιζόμενοι, καὶ μηδέτεροι  
 ἰσχυρὸν τι παραβαλεῖν δυνάμενοι, ἀσπόνδῳ διοκωῇ  
 3 πρὸς συμμάχων ἐπαγωγὴν διελύθησαν. καὶ Ἀντιστίῳ  
 μὲν ἐκ τε τῶν περιοχῶν οἱ τὰ τοῦ Καίσαρος φρο-  
 νοῦντες καὶ ἐκ τῆς Ῥώμης στρατιῶται ὑπ' αὐτοῦ  
 πεμφθέντες προσεγένοντο, τῷ δὲ δὴ Βάσσῳ ὁ Ἀλξαν-  
 δόνιος ὁ Ἀράβιος· οὗτος γὰρ τῷ τε Λουκούλλῳ πρό-  
 τερον, ὥσπερ εἴρηται μοι. ὁμολογήσας, καὶ τοῖς Πάρ-



θοις μετὰ τοῦτο κατὰ τοῦ Κράσσου συναράμενος, τότε παρεκλήθη μὲν ὑπ' ἀμφοτέρων, ἐλθὼν δὲ ἐς 4 τὸ μέσον τῆς τε πόλεως καὶ τῶν στρατοπέδων, πρῶν τι ἀποκρίνασθαί σφισι, τὴν τε συμμαχίαν ἀπεκήρυξε, καὶ ἐπειδὴ ὁ Βάσσος ὑπερέβαλε τοῖς χρήμασιν, ἐπεκούρησέ τε αὐτῷ καὶ ἐν τῇ μάχῃ πολὺ τοῖς τοξεύμασιν ἐπεκράτησεν. οἱ δὲ δὴ Πάρθοι ἦλθον μὲν καὶ 5 αὐτοὶ τῷ Βάσσῳ ἐπικλητοί, οὐ μέντοι καὶ ἐπὶ πολὺ αὐτῷ διὰ τὸν χειμῶνα συνεγένοντο, καὶ διὰ τοῦτο οὐδὲ ἔπραξάν τι ἀξιώλογον. καὶ ὁ μὲν δυνηθεὶς τινα χρόνον, ἔπειτα ὑπὸ τε Μάρκου Κρίσπου καὶ ὑπὸ Λουκίου Στατίου Μούρκου αὐτῷ καταείρχθη.

τοιούτων δὲ δὴ τῶν πραγμάτων αὐτοῖς ὄντων, 28 ὁ Κάσσιος ἐπελθὼν τὰς τε πόλεις πάσας εὐθύς πρὸς τε τὴν δόξαν ὣν ἐν τῇ ταμιείᾳ ἐπεποιήκει καὶ πρὸς τὴν λοιπὴν εὐκλειαν ὠκειώσατο, καὶ τὰ στρατόπεδα τὰ τε τοῦ Βάσσου καὶ τὰ τῶν ἐτέρων οὐδὲν ἐπιπονήσας προσέθετο. καὶ αὐτῷ καθ' ἓν μετὰ πάντων 2 αὐτῶν ἀνελισσόμενῳ ὕδωρ ἐκ τοῦ οὐρανοῦ αἰφνίδιον πολὺ ἐπεγένετο, καὶ τούτῳ σύες ἄγριοι ἐς τὸ στρατόπεδον κατὰ πάσας ἅμα τὰς πύλας ἐσπεσόντες πάντα τὰ ἐν αὐτῷ ὄντα συνέχεαν καὶ συνετάραξαν, ὥστε 3 τινὰς ἐκ τούτων τὴν τε ἰσχὺν αὐτοῦ τὴν αὐτίκα καὶ τὴν μετὰ ταῦτα καταστροφὴν τεκμήρασθαι. παραλαβὼν οὖν τὴν Συρίαν ἐς τὴν Ἰουδαίαν ὤρμησε, πυθόμενος τοὺς ἐν τῇ Αἰγύπτῳ ὑπὸ τοῦ Καίσαρος καταλειφθέντας προσιέναι, καὶ ἐκεῖνους τε ἀκουτὶ καὶ τοὺς Ἰουδαίους παρεστήσατο. καὶ μετὰ τοῦτο τὸν 4 μὲν Βάσσον καὶ τὸν Κρίσπον, τοὺς τε ἄλλους τοὺς οὐκ ἐθελήσαντάς οἱ συστρατεῦσαι, ἀπέπεμψε μηδὲν ἀδικήσας, τῷ δὲ δὴ Στατίῳ τό τε ἀξίωμα μεθ' οὗ ἀφῆκτο ἐτήρησε, καὶ προσέτι καὶ τὸ ναυτικὸν ἐπέτρεψεν.

5 οὕτω μὲν καὶ ὁ Κάσσιος ἰσχυρὸς διὰ ταχέων ἐγένετο, καὶ τῷ τε Καίσαρι περὶ τῶν συναλλαγῶν καὶ τῇ γερουσίᾳ περὶ τῶν παρόντων ὅμοια τῷ Βρούτῳ ἐπέστειλε. καὶ αὐτῷ διὰ ταῦτα ἡ βουλὴ τὴν τε ἀρχὴν τῆς Συρίας ἐβεβαίωσε καὶ τὸν τοῦ Δολοβέλλου πό-  
 20 λεμον ἐψηφίσατο. οὗτος γὰρ ἐτέτακτο μὲν τῆς Συρίας ἄρχειν καὶ τὴν ἐξοδὸν ὑπατεύων ἐποιεῖτο, χρόνιος δὲ διὰ τε τῆς Μακεδονίας καὶ διὰ τῆς Θράκης ἐς τὴν  
 2 Ἀσίαν τὸ ἔθνος νομισθεὶς καὶ ἐκεῖ ἐνδιέτριψεν. ἐπειδὴ τε ἐνταῦθα ἔτι ὄντι αὐτῷ τὸ δόγμα ἡγγέλθη, πρὸς μὲν τὴν Συρίαν οὐ προεχώρησεν, αὐτοῦ δὲ δὴ καταμείνας τὸν Τρεβώνιον οὕτω μετεχειρίσατο ὥστε δόξαν οἱ εὐνοίας πλείστην παρασχεῖν, καὶ τὴν τε τροφὴν τοῖς στρατιώταις παρ' ἐκόντος αὐτοῦ λαβεῖν  
 3 καὶ τὴν δίαιταν ἀδεῶς σὺν αὐτῷ ποιεῖσθαι. ἐπειδὴ τε ἐν τε τῷ θαρσοῦντι διὰ ταῦτ' ἐγένετο καὶ φυλακὴν οὐδεμίαν ἑαυτοῦ ἐποιεῖτο, τὴν τε Σύνναν, ἐν ἣ ἦσαν, νυκτὸς ἑξαπιναίως κατέλαβε, καὶ ἐκεῖνον ἀποκτείνας τὴν κεφαλὴν αὐτοῦ πρὸς τὴν τοῦ Καίσαρος εἰκόνα ἔρριψε, καὶ τούτου πᾶσαν τὴν Ἀσίαν  
 4 κατέσχε. πυθόμενοι δὲ ταῦτα οἱ ἐν οἴκῳ Ῥωμαῖοι πόλεμον αὐτῷ ἐπήγγειλαν· οὐδέπω γὰρ ὁ Καίσαρ οὔτε τὸν Ἀντώνιον ἐνενικήκει οὔτε τὰ ἐν τῷ ἄστει διὰ χειρὸς ἐπεποίητο. καὶ τοῖς τε συνοῦσιν οἱ ῥητὴν ἡμέραν ἐς ἑκλειψιν τῆς φιλίας αὐτοῦ προεῖπον, ἵνα  
 5 μὴ καὶ ἐκεῖνοι ἐν ἐχθρῶν μοίρᾳ γένωνται, καὶ τὴν ἀντίταξιν τόν τε πόλεμον τὸν πρὸς αὐτὸν τὸ μὲν σύμπαν τοῖς ὑπάτοις προσέταξαν, ἐπειδὴν τὰ παρόντα κατορθώσωσι, ποιήσασθαι, τὸν γὰρ Κάσσιον οὐδέπω τὴν Συρίαν ἔχοντα ᾔδεσαν, ἵνα δὲ δὴ ἐπὶ μείζονι ἐν τῷ μεταξὺ χρόνῳ αὐξηθῇ, τοῖς τῶν προσόρων ἐθνῶν  
 6 ἄρχουσιν ἐνεχειρίσαν. καὶ μετὰ τοῦτο μαθόντες τὰ

κατὰ τὸν Κάσσιον, πρὶν καὶ ὁτιοῦν ὑπ' ἐκείνων  
πραχθῆναι, ταῦθ' ἄπερ εἶπον ἐψηφίσαντο. ὁ δ' οὖν 30  
Δολοβέλλας ἐγκρατὴς οὕτω τῆς Ἀσίας γενόμενος ἐς  
τὴν Κιλικίαν ἦλθε, τοῦ Κασσίου ἐν τῇ Παλαιστίνῃ  
ὄντος, καὶ τοὺς Ταρσέας ἐκουσίους προσλαβὼν φρου-  
ρούς τινας αὐτοῦ ἐν Αἰγέαις ὄντας ἐνίκησε, καὶ ἐς  
τὴν Συρίαν ἐνέβαλε. καὶ τῆς μὲν Ἀντιοχείας ὑπὸ 2  
τῶν ἐμφρουρουντῶν αὐτὴν ἀπεκρούσθη, τὴν δὲ δὴ  
Λαοδίκειαν ἀμαχί διὰ τὴν φιλίαν αὐτῶν, ἣν πρὸς  
τὸν Καίσαρα τὸν πρότερον εἶχον, προσεποιήσατο.  
καὶ τούτων ἡμέρας τινὰς ἰσχύσας, τὰ τε γὰρ ἄλλα  
καὶ τὸ ναυτικὸν αὐτῷ διὰ ταχέων ἐκ τῆς Ἀσίας  
ἐπῆλθε, διέβαλεν ἐς Ἄραδον, ὅπως καὶ παρ' ἐκείνων  
καὶ χρήματα καὶ ναῦς λάβῃ· κἀνταῦθα ἀποληφθεὶς 3  
μετ' ὀλίγων ἐκινδύνευσε. διαφυγὼν δ' οὖν ἀπήντησέ  
τε τῷ Κασσίῳ προσελαύνοντι, καὶ συμβαλὼν αὐτῷ  
ἤττηθη. κατακλεισθεὶς τε ἐς τὴν Λαοδίκειαν ἐπορ-  
θεῖτο, τῆς μὲν ἡπείρου παντελῶς εἰργόμενος, ἄλλοι  
τε γὰρ τῷ Κασσίῳ καὶ Πάρθοι τινὲς ἐβοήθησαν, ταῖς 4  
δὲ δὴ ναυσὶ ταῖς τε Ἀσιαναῖς καὶ ταῖς Αἰγυπτίαις,  
ἃς ἡ Κλεοπάτρα αὐτῷ ἐπεμψε, καὶ προσέτι καὶ τοῖς  
χρήμασι τοῖς παρ' αὐτῆς ἐλθοῦσιν ἰσχύων, μέχρις  
οὗ ὁ Στάτιος τό τε ναυτικὸν συνεκρότησε, καὶ ἐς τὸν  
τῶν Λαοδικέων λιμένα ἐσπλεύσας τοὺς τε ἀνταναχ-  
θέντας ἐκράτησε καὶ ἀπέκλεισέν οἱ καὶ τὴν θάλασσαν.  
τότε γὰρ ἀμφοτέρωθεν τῆς ἐπαγωγῆς τῶν ἐπιτηδείων 5  
εἰσρχθεὶς ἐπεκδρομὴν μὲν σπάνει τῶν ἀναγκαίων  
ἐποιήσατο, καταραχθεὶς δὲ διὰ ταχέων ἐς τὸ τεῖχος,  
καὶ προδιδόμενον αὐτὸ ἰδὼν, ἐφοβήθη μὴ ζῶν ἀλοίῃ  
καὶ ἑαυτὸν κατεχρήσατο. ὅπερ πού καὶ Μάρκος Ὀκ-  
ταύιος ὑποστράτηγος αὐτοῦ ἐπραξε. καὶ οἱ μὲν 6  
ταφῆς ὑπὸ τοῦ Κασσίου, καίπερ τὸν Τρεβώνιον ἄτα-

φρον ῥίψαντες, ἠξιώθησαν· οἳ τε συστρατεύσαντές σφισι καὶ περιγεγόμενοι καὶ σωτηρίας καὶ ἀδείας, καίτοι πολέμιοι ὑπὸ τῶν οἴκοι Ῥωμαίων νομισθέντες, 7 ἔτυχον. οὐ μέντοι οὐδ' οἱ Λαοδικεῖς κακόν τι πλὴν συντελείας χρημάτων ἔπαθον. ἀλλ' οὐδὲ ἄλλος οὐδείς, συχναὶ μετὰ τοῦτο ἐπιβουλευσάντων τῷ Κασσίῳ, ἐκολάσθη.

- 31 ἐν ᾧ δὲ ταῦτ' ἐρίγνωτο, οἱ Ταρσεῖς Τίλλιον Κίμβρον φονέα τε τοῦ Καίσαρος ὄντα καὶ τότε Βιθυνῶν ἄρχοντα, πρὸς τε τὴν τοῦ Κασσίου ἐπικουρίαν ἐπειγόμενον ἐπεχείρησαν τῶν τοῦ Ταύρου διόδων εἰρξαι, προεκλιπόντες τε αὐτὰς ὑπὸ δέους παραχρημα μὲν ἐσπείσαντο αὐτῷ, νομίσαντες ἰσχυρὸν αὐτὸν εἶναι, μετὰ δὲ τοῦτο τὴν ὀλιγότητα τῶν στρατιωτῶν κατανοήσαντες οὔτε τῇ πόλει αὐτὸν ἐδέξαντο οὔτε τὰ ἐπι- 2 τήδαιά οἱ παρέσχον. ἐπειδὴ τε φρουρίον τι ἐπιτεχίσας σφίσιν ἐς τὴν Συρίαν ἀπῆρε, προτιμότερον τὸ τῷ Κασσίῳ βοηθῆσαι τοῦ τὴν πόλιν αὐτὸς ἐξελεῖν ποιησάμενος, τοῦτό τε ἐπιστρατεύσαντες αὐτῷ παρεστήσαντο, καὶ πρὸς τὰ Ἄδανα ὁμορὰ τέ σφισι καὶ διάφορα αἰεὶ ὄντα ὥρμησαν, πρόφασιν ὥς καὶ τὰ τοῦ 3 Κασσίου πράσσοντα ποιησάμενοι. πυθόμενος δὲ ταῦτα ἐκείνος πρότερον μὲν, ὥς ἐτι ὁ Δολοβέλλας ἔξη, Λούκιον Ῥούφον ἐπ' αὐτοὺς ἔπεμψεν, ὕστερον δὲ καὶ αὐτὸς ἦλθε, καὶ ἥδη γὰρ ἀμαχί τῷ Ῥούφῳ προσεκεχωρήκεσαν, ἄλλο μὲν σφας οὐδὲν δεινὸν εἰργάσατο, τὰ δὲ χρήματα τά τε ἴδια καὶ τὰ δημόσια πάντα ἀφεί- 4 λετο. καὶ τούτου Ταρσεῖς ἐπαίνους τε παρὰ τῶν τριῶν ἀνδρῶν· ἐκείνοι γὰρ τὰ πράγματα ἥδη τὰ ἐν τῇ Ῥώμῃ εἶχον, καὶ ἐλπίδα ἀντιλήψεσθαι τι ἀντὶ τῶν 5 ἀπολωλότων ἔλαβον· ἥ τε Κλεοπάτρα διὰ τὴν συμμαχίαν ἦν τῷ Δολοβέλλᾳ ἔπεμψεν, εὔρετο τὸν υἱόν,



ὃν Πτολεμαῖον μὲν ὠνόμαζεν, ἐπλάττετο δὲ ἐκ τοῦ Καίσαρος τετοκέναι καὶ κατὰ τοῦτο Καισαρίωνα προσηγόρευε, βασιλέα τῆς Αἰγύπτου κληθῆναι.

Κάσσιος δὲ ἐπειδὴ τὰ τε ἐν τῇ Συρίᾳ καὶ τὰ ἐν τῇ 32  
Κιλικίᾳ κατεστήσατο, ἐς τὴν Ἀσίαν πρὸς τὸν Βρούτον ἀφίκετο. ὥς γὰρ τὴν τε συνωμοσίαν τῶν τριῶν ἀνδρῶν ἔμαθον καὶ τὰ πραττόμενα ὑπ' αὐτῶν κατὰ σφῶν ἤσ-  
θοντο, συνῆλθόν τε ἐκεῖ καὶ τὰ πράγματα ἔτι καὶ μάλ-  
λον ἐκοινώσαντο· τὴν τε γὰρ αἰτίαν τὴν τοῦ πολέμου 2  
τὴν αὐτὴν ἔχοντες καὶ τὸν κίνδυνον τὸν αὐτὸν προσ-  
δεχόμενοι, τὴν τε ὑπὲρ τῆς τοῦ δήμου ἐλευθερίας  
γνώμην μηδὲ τότε ἐξιστάμενοι, καὶ ἐκείνους ἅτε καὶ  
τραεῖς ὄντας καὶ τοιαῦτα δοῶντας προσκαταλῦσαι γλι-  
χόμενοι, πολλῷ προθυμότερον κοινῇ πάντα καὶ ἐβου-  
λεύοντο καὶ ἐποιοῦν. καὶ τὸ μὲν σύμπαν ἔγνωσαν ἐς 3  
τε τὴν Μακεδονίαν ἐλθεῖν καὶ περαιωθῆναι αὐτοὺς  
ἐκεῖσε κωλύσαι, ἢ καὶ ἐς τὴν Ἰταλίαν προδιαβῆναι·  
ἐπεὶ δὲ τὰ τε ἐν τῇ Ρώμῃ καθίστασθαι ἔτ' ἐλέγοντο,  
καὶ πρὸς τὸν Σέξτον ἅτε καὶ ἐγγύθεν ἐφεδρεύοντά  
σφισιν ἀσχολίαν ἔξειν ἐνομίζοντο, οὐκ εὐθύς ταῦτ' 4  
ἐποίησαν, ἀλλ' αὐτοὶ τε περιόντες καὶ ἐτέρους δια-  
πέμποντες τοὺς τε μηδέπω ὁμοφρονοῦντάς σφισι  
προσεκτιῶντο καὶ χρήματα καὶ στρατιώτας ἤθροισον.  
καὶ αὐτοῖς οἱ μὲν ἄλλοι ταύτῃ πάντες, καὶ οἱ πρόσθεν 33  
περιορῶμενοι, παραχρῆμα ὡμολόγησαν, ὁ δὲ δὴ Ἀριο-  
βαρξάνης οἱ τε Ῥόδιοι καὶ οἱ Λύκιοι ἄλλως μὲν οὐκ  
ἀνθίσταντο, οὐ μέντοι καὶ συμμαχεῖν ἤθελον. ὑπο- 2  
πτεύσαντες οὖν αὐτοὺς τὰ τῶν ἐναντίων, ἐπειδὴ  
εὖ ὑπὸ τοῦ Καίσαρος τοῦ προτέρου ἐπεπόνθεσαν,  
φρονεῖν, καὶ φοβηθέντες μὴ αὐτοὶ τε ἀπελθόντων  
σφῶν ταράξωσί τι καὶ τοὺς ἄλλους συναποστήσωσι,  
γνώμην ἐποίησαντο ἐπ' ἐκείνους πρῶτον τραπέσθαι,

ἐλπίσαντες σφας, ἅτε καὶ τοῖς ὅπλοις πολὺ αὐτῶν  
 ὑπερέχοντες καὶ ταῖς εὐεργεσίαις ἀφθόνως χρώμενοι,  
 3 διὰ βραχείας πείσειν ἢ καὶ βιάσασθαι. καὶ Κάσσιος  
 μὲν Ῥοδίους, καίτοι τοσοῦτον ἐπὶ τῷ ναυτικῷ φρο-  
 νοῦντας ὥστε ἐς τε τὴν ἡπειρον ἐπ' αὐτὸν προδια-  
 πλεῦσαι καὶ τὰς πέδας ἅς ἐκόμιζον ὥς καὶ ζῶντας  
 πολλοὺς αἰρήσοντες ἐπιδεικνύναι σφίσι, ναυμαχίᾳ  
 πρότερον μὲν περὶ Μύνδον, ἔπειτα δὲ πρὸς αὐτῇ τῇ  
 Ῥόδῳ διὰ τοῦ Στατίου, τῷ τε πλήθει καὶ τῷ μεγέθει  
 τῶν νεῶν τὴν ἐμπειρίαν σφῶν κρατήσας, ἐνίκησε·  
 4 καὶ μετὰ τοῦτο καὶ αὐτὸς ἐς τὴν νῆσον περαιωθεὶς  
 ἄλλο μὲν κακὸν οὐδὲν αὐτοὺς ἔδρασεν, οὔτε γὰρ  
 ἀντέστησάν οἱ, καὶ εὐνοίαν αὐτῶν ἐκ τῆς διατριβῆς  
 ἦν ἐκεῖ κατὰ παιδείαν ἐπεποίητο εἶχε, τὰς δὲ δὴ  
 ναῦς καὶ τὰ χρήματα καὶ τὰ ὄσια καὶ τὰ ἱερά, πλὴν  
 τοῦ ἄρματος τοῦ ἡλίου, παρεσπάσατο. καὶ μετὰ ταῦτα  
 καὶ τὸν Ἀριοβαρζάνην συλλαβὼν ἀπέκτεινε.

34 Βροῦτος δὲ τό τε κοινὸν τῶν Λυκίων στρατεύμα  
 ἀπαντῆσαν αὐτῷ πρὸς τὰ μεθόρια μάχῃ τε ἐκράτησε  
 καὶ συγκαταφυγῶν ἐς τὸ ἔρυμα αὐτοβοεὶ εἴλε, καὶ  
 τῶν πόλεων τὰς μὲν πλείους ἁμαχὶ προσηγάγετο,  
 2 Ξάνθον δὲ ἐς πολιορκίαν κατέκλεισε. καὶ αὐτῶν  
 ἐξαίφνης ἐκδραμόντων καὶ πῦρ ἐς τὰς μηχανὰς ἐμβα-  
 λόντων, τὰ τε τοξεύματα καὶ ἀκόντια ἅμα ἐφέντων,  
 ἐς πᾶν κινδύνου ἀφίκετο. καὶν πασσοδὶ ἀπώλετο,  
 εἰ μὴ δι' αὐτοῦ τοῦ πυρὸς ὥσάμενοι οἱ στρατιῶται  
 προσέμιξαν αὐτοῖς ἀπροσδόκητοι γυμνητεύουσι, καὶ  
 3 ἐκείνους τε ἐς τὸ τεῖχος κατήραξαν, καὶ αὐτοὶ συνεσ-  
 πεσόντες σφίσι τοῦ τε πυρὸς ἐς οἰκίας τινὰς ἐνέβα-  
 λον, καὶ τοὺς μὲν ὀρῶντας τὸ γιγνόμενον προκατέ-  
 πληξαν, τοῖς δ' ἄπωθεν οὔσι δόξαν ὥς καὶ πάντα  
 ἄρδην ἡρηκότες παρέσχον· ἐκ γὰρ τούτου καὶ οἱ

ἐπιχώριοι τὰ λοιπὰ ἐθέλονται συγκατέπρησαν καὶ  
 ἀλλήλους οἱ πλείους ἀνεχρήσαντο. μετὰ δὲ τοῦτο 4  
 πρὸς τὰ Πάταρα ὁ Βροῦτος ἦλθε, καὶ προεκαλέσατο  
 μὲν αὐτοὺς ἐς φιλίαν, ὥς δ' οὐχ ὑπήκουσαν, οἳ τε  
 γὰρ δοῦλοι καὶ τῶν ἐλευθέρων οἱ πένητες, οἱ μὲν  
 ἐλευθερίας οἱ δὲ χρεῶν ἀποκοπῆς προτιτυχηκότες,  
 ἐκώλυόν σφας συμβῆναι, τὸ μὲν πρῶτον τοὺς αἰχμα-  
 λώτους τῶν Ξανθίων, καὶ γὰρ ἐν γένει αὐτοῖς κατ'  
 ἐπιγαμίαν πολλοὶ ἦσαν, ἔπεμψέ σφισιν, ἐλπίδα ἔχων  
 δι' ἐκείνων αὐτοὺς προσάξεσθαι· ἐπεὶ δ' οὐδὲν 5  
 μᾶλλον ἐνέδοσαν καίπερ προῖκα αὐτοῦ τοὺς ἀναγκαί-  
 ουσ ἐκάστω διδόντος, πρατήριόν τι ὑπ' αὐτὸ τὸ τεῖ-  
 χος ἐν ἀσφαλεῖ κατεστήσατο, καὶ παράγων ἕνα ἕκα-  
 στον τῶν πρῶτων ἀπεκήρυττεν, εἰ πως διὰ γε τούτου  
 τοὺς Παταρέας ὑπαγάγοιτο. ὥς δ' οὐδὲ τότε αὐτῶ  
 προσεχώρησαν, ὀλίγους ἀποδόμενος τοὺς λοιποὺς  
 ἀφῆκεν. ἰδόντες δὲ τοῦτο οἱ ἔνδον οὐκέτ' ἀντῆραν, 6  
 ἀλλ' εὐθὺς αὐτῶ ὥς καὶ ἀρετὴν ἔχοντι προσέθεντο,  
 μηδὲν ἔξω τῶν χρημάτων ζημιωθέντες. καὶ τοῦτο  
 καὶ οἱ Μυρεῖς ἐποίησαν, ἐπειδὴ τὸν στρατηγὸν αὐτῶν  
 ἐν τῷ ἐπινείῳ λαβὼν ἀπέλυσε. καὶ οὕτω καὶ τᾶλλα  
 δι' ὀλίγου παρεστήσατο.

ταῦτ' οὖν ἀμφοτέρωι πράξαντες ἐς τε τὴν Ἀσίαν 35  
 αὖτις ἦλθον, καὶ πάνθ' ὅσα ἐκ διαβουλῶν, οἷα ἐν  
 τοῖς τοιούτοις φιλεῖ συμβαίνειν, ὑποπτα πρὸς ἀλλή-  
 λους εἶχον, ἐς τε τὸ μέσον καὶ κατὰ μόνας προενεγ-  
 κόντες καὶ διαλυσάμενοι ἐς τὴν Μακεδονίαν ἠπεύ-  
 γοντο. καὶ αὐτοὺς Γαίος τε Νωρβανὸς καὶ Δεκίδιος 2  
 Σάξας ἐφθησαν τὸν τε Ἰόνιον, πρὶν τὸν Στάτιον  
 ἐλθεῖν, περαιοθέντες, καὶ πᾶσαν τὴν μέχρι τοῦ Παγ-  
 γαίου γῆν προκατασχόντες, καὶ πρὸς τοῖς Φιλίπποις  
 στρατοπεδευσάμενοι. τὸ δὲ δὴ ἄστὺ τοῦτο παρὰ τε 3

τῷ Παγγαίῳ καὶ παρὰ τῷ Συμβόλῳ κεῖται· Σύμ-  
 βολον γὰρ τὸ χωρίον ὀνομάζουσι καθ' ὃ τὸ ὄρος  
 ἐκεῖνο ἐτέρῳ τινὶ ἐς μεσόγειαν ἀνατείνοντι συμβάλ-  
 λει, καὶ ἔστι μεταξὺ Νέας πόλεως καὶ τῶν Φιλίππων·  
 ἡ μὲν γὰρ πρὸς τῇ θαλάσῃ κατ' ἀντιπέρας Θάσου  
 ἦν, ἡ δ' ἐντὸς τῶν ὄρων ἐπὶ τῷ πεδίῳ πεπόλισται.  
 4 καὶ ἔτυχον γὰρ τὴν συντομωτάτην αὐτοῦ ὑπερβολὴν  
 ὃ τε Σάξας καὶ ὁ Νωρβανὸς προκαταλαβόντες, ταύ-  
 τη μὲν ὁ Βροῦτος ὃ τε Κάσσιος οὐδὲ ἐπείρασαν δια-  
 βῆναι, ἑτέραν δὲ τινα μακροτέραν κατὰ τὰς Κρηνί-  
 δας ὠνομασμένας περιελθόντες φυλακῇ μὲν καὶ ἐκεῖ  
 5 ἐνέτυχον, βιασάμενοι δὲ αὐτὴν ἔσω τε τῶν ὄρων  
 ἐγένοντο, καὶ πρὸς τὴν πόλιν κατὰ τὰ μετέωρα ἐπι-  
 παρελθόντες ἐνταῦθα χωρὶς ἐκάτερος, ὥς γε τῷ λόγῳ  
 εἶπεῖν, ἐστρατοπεδεύσατο· τῷ γὰρ ἔργῳ καθ' ἕν  
 6 ἠϋλίσαντο. τὰ μὲν γὰρ στρατόπεδα, ὥς καὶ εὐτακτό-  
 τεροι οἱ στρατιῶται καὶ ῥάους ἄρχειν ὥσι, διχῇ κα-  
 τέστη, παντὸς δὲ δὴ καὶ τοῦ διὰ μέσου αὐτῶν καὶ  
 τάφρῳ καὶ σταυρώματι περιληφθέντος, εἷς τε ὁ πᾶς  
 περίβολος ἀμφοτέρων ἐγένετο, καὶ ἐν κοινῷ τὴν ἀπ'  
 36 αὐτοῦ ἀσφάλειαν εἶχον. ἦσαν δὲ πολὺ τῷ πλήθει  
 τῶν ἐναντίων τῶν τότε παρόντων καθυπέριστεροι, καὶ  
 διὰ τοῦτο τό τε Σύμβολον ἐγκρούσαντες αὐτοὺς κα-  
 τέλαβον, καὶ τὰ ἐπιτήδεια ταύτῃ τε δι' ἐλάττονος ἐκ  
 τῆς θαλάσσης ἐπήγοντο καὶ ἐκ τοῦ πεδίου καταθέ-  
 2 οντες ἐλάμβανον. ὁ γὰρ Νωρβανὸς ὃ τε Σάξας παν-  
 στρατιᾷ μὲν οὐδὲ ἐτόλμησαν αὐτοῖς προσμῖξαι, ἐκ-  
 πέμποντες δ' ἱππέας ἐκδρομούςς ὃπῃ παρείκοι οὐδὲν  
 ἐπέραινον, ἀλλ' αὐτοί τε διὰ φυλακῆς μᾶλλον ἢ διὰ  
 κινδύνων τὸ στρατόπεδον ἐποιούντο, καὶ τὸν Καῖσαρα  
 3 τὸν τε Ἀντώνιον σπουδῇ μετεπέμποντο. οὗτοι γὰρ  
 τέως μὲν περὶ τε τοὺς Ῥοδίους καὶ περὶ τοὺς Λυκί-



οὓς τὸν τε Κάσσιον καὶ τὸν Βρούτῳ ἀσχόλους ὄντας  
 ἐπυνθάνοντο, ἐπὶ πλείον τε αὐτοὺς ἔδοξάν σφισι  
 προσπολεμήσειν, καὶ οὐκ ἠπείχθησαν ἀλλὰ τὸν τε  
 Σάξαν καὶ τὸν Νωρβανὸν ἐς τὴν Μακεδονίαν προ-  
 ἐπεμψαν· αἰσθόμενοι δὲ αὐτοὺς ἐαλωκότας, τοῖς 4  
 μὲν Λυκίοις καὶ τοῖς Ῥοδίοις ἐπαίνους τε ἔδοσαν καὶ  
 χρήματα χαριεῖσθαι ὑπέσχοντο, αὐτοὶ δὲ ἐκ μὲν  
 τῆς πόλεως εὐθὺς ἐξώρμησαν, ἐγχρονίσαντες δὲ Ἀν-  
 τώνιος μὲν περὶ Βρεντέσιον, ὑπὸ γὰρ τοῦ Στατίου  
 καθείργετο, Καῖσαρ δὲ περὶ Ῥήγιον, πρὸς γὰρ τὸν 5  
 Σέξτον τὴν τε Σικελίαν ἔχοντα καὶ τῆς Ἰταλίας πει-  
 ρῶντα προαπειράπετο, διετρίβησαν. ὥς δ' οὖν οὗ- 37.  
 τός τε οὐ καθαιρετὸς ἔδοξεν εἶναί σφισι, καὶ τὰ τοῦ  
 Κασσίου τοῦ τε Βρούτου μᾶλλον αὐτοὺς ἠπειξε, μέρος  
 μὲν τι τοῦ στρατοῦ πρὸς φρουρὰν τῆς Ἰταλίας κατέ-  
 λιπον, τῷ δὲ δὴ πλείονι τὸν Ἰόνιον ἀσφαλῶς ἐπεραι-  
 ώθησαν. καὶ Καῖσαρ μὲν ἐν Λυρραχίῳ νοσήσας ὑπε- 2  
 λείφθη, Ἀντώνιος δὲ πρὸς τοὺς Φιλίππους ἤλασε,  
 καὶ παραντίκα μὲν ῥώμην τινὰ τοῖς σφετέροις παρέ-  
 σκευ, ἐνεδρεύσας δὲ τινὰς τῶν ἐναντίων σιταγωγοῦν-  
 τας καὶ σφαλεῖς οὐκέτ' οὐδ' αὐτὸς ἐθάρσει. ὁ οὖν 3  
 Καῖσαρ πυθόμενος τοῦτο καὶ δείσας ἐκάτερον, εἴτε  
 τι ἐλαττωθεῖη κατὰ μόνας συμβαλὼν εἴτε καὶ κρα-  
 τήσειεν, ἐκ μὲν γὰρ τοῦ τόν τε Βρούτου καὶ τὸν  
 Κάσσιον, ἐκ δὲ τοῦ τὸν Ἀντώνιον πάντως ἐφ' ἑαυτὸν  
 ἰσχύσειν ἐνόμισεν, ἠπείχθη καίπερ καὶ τότε ἐτι ἀρ-  
 ρωστῶν. καὶ τούτου ἀνεθάρσθησαν μὲν οἱ περὶ τὸν 4  
 Ἀντώνιον· ἐπεὶ δ' οὐκ ἀσφαλὲς ἐφαίνετο τὸ μὴ οὐχ  
 ἅμα πάντας αὐτοὺς ἀνλίζεσθαι, ἐς τε χωρίον ἓν καὶ  
 ἐς ἔρμα ἓν τὰ τρία στρατεύματα συνήγαγον. ἀντι- 5  
 καθημένων δὲ αὐτῶν ἀλλήλοις ἐκδρομαὶ μὲν καὶ ἀν-  
 τεπέξοδοι παρ' ἀμφοτέρων ὥς ἔτυχεν ἐγίνοντο,

μάχη δὲ ἐκ παρατάξεως οὐδεμία χρόνον τινὰ συνη-  
νέχθη, καίτοι καὶ τοῦ Καίσαρος καὶ τοῦ Ἀντωνίου  
6 πάννυ συμβαλεῖν σπουδαζόντων. ταῖς τε γὰρ δυνά-  
μεσι μᾶλλον τῶν ἐναντίων ἔρρωντο, καὶ τῶν ἐπιτη-  
δείων οὐχ ὁμοίως αὐτοῖς ἡνύπορουν διὰ τὸ τῆς θα-  
λάσσης, ἅτε τοῦ ναυτικοῦ σφων τῷ Σέξτῳ προσπο-  
λεμοῦντες, μὴ κρατεῖν.

38 οὗτοι μὲν οὖν δὴ διὰ τε ταῦτα καὶ διὰ τὸν Σέξ-  
τον τὴν τε Σικελίαν ἔχοντα καὶ τῆς Ἰταλίας πειρῶντα,  
μὴ καὶ χροнисάντων αὐτῶν τὴν τε Ἰταλίαν καταλάβῃ  
2 καὶ ἐς τὴν Μακεδονίαν ἔλθῃ, ὥργων. ὁ δὲ δὴ Κάσ-  
σιος ὅ τε Βροῦτος ἄλλως μὲν οὐκ ὤκνουσιν τὴν μάχην,  
ὅσον γὰρ τῇ ῥώμῃ τῶν στρατιωτῶν ἡλαττοῦντο, το-  
σοῦτον τῷ πλήθει ἐπλεονέκτουσιν, ἐκλογιζόμενοι δὲ τὰ  
τε ἐκείνων καὶ τὰ σφέτερα, σύμμαχοί τε γὰρ αὐτοῖς  
3 καθ' ἐκάστην ἡμέραν προσεγίγνοντο, καὶ τὴν τροφὴν  
ἄφθονον ὑπὸ τῶν νεῶν εἶχον, ἀνεβάλοντο, εἴ πως ἄνευ  
κινδύνου καὶ φθόρου τινῶν ἐπικρατήσειαν· ἅτε γὰρ  
δημεράσται τε ἀκριβῶς ὄντες καὶ πρὸς πολίτας ἀγω-  
νιζόμενοι ἐκείνων τε οὐδὲν ἦττον ἢ τῶν συνόντων  
σφίσι διεσκόπουν, καὶ ἐπεθύμουν ἐκατέροις ὁμοίως καὶ  
4 τὴν σωτηρίαν καὶ τὴν ἐλευθερίαν πάρασχεῖν. χρόνον  
μὲν οὖν τινα διὰ ταῦτα ἀνέσχον, οὐκ ἐθέλοντές σφισιν  
ἐς χεῖρας ἔλθειν· ὥς μέντοι τὰ στρατεύματα, ἅτε ἐκ τοῦ  
ὑπηκόου τὸ πλεῖστον ὄντα, τῇ τε τριβῇ βαρυνόμενα καὶ  
τῶν ἀντιπολεμούντων καταφρονήσαντα, ὅτι τὸ κα-  
θάρσιον τὸ πρὸ τῶν ἀγῶνων γιγνόμενον ἐντὸς τοῦ  
5 ἐρύματος ὥς καὶ δεδιότες ἐποιήσαντο, ἐς τε τὴν μάχην  
ὥρμησαν καὶ διελάλουν ὅτι, ἂν ἐπὶ πλεῖον διατριφ-  
θῶσι, τό τε στρατόπεδον ἐκλείψουσι καὶ διασκεδα-  
σθήσονται, οὕτω δὴ καὶ ἄκουτες συνέμιξαν.

39 μέγιστον δὴ τὸν ἀγῶνα τοῦτον καὶ ὑπὲρ πάντας

τοὺς ἐμφυλίους τοὺς τοῖς Ῥωμαίοις γεγονότας οὐκ  
 ἀπεικόντως ἂν τις συμβῆναι νομίσειεν, οὐχ ὅτι καὶ  
 τοῖς πλήθεσιν ἢ καὶ ταῖς ἀρεταῖς τῶν μαχεσαμένων  
 διήνεγκαν αὐτῶν, πολλῶ γὰρ καὶ πλείους καὶ ἀμεί-  
 νους σφῶν πολλαχόθι ἠγωνίσαντο, ἀλλ' ὅτι περὶ τε  
 τῆς ἐλευθερίας καὶ περὶ τῆς δημοκρατίας τότε ὥς  
 οὐπώποτε ἐπολέμησαν. συνέπεσον μὲν γὰρ καὶ αὐτῶν 2  
 ἀλλήλοις, ὥσπερ καὶ πρότερον· ἀλλ' ἐκείνους μὲν  
 τοὺς ἀγῶνας ὑπὲρ τοῦ τίνος ἐπακούσωσιν ἐποιήσαντο,  
 τότε δὲ οἱ μὲν ἐς θυναστείαν αὐτοὺς ἤγον, οἱ δὲ ἐς  
 αὐτονομίαν ἐξηροῦντο. ὅθεν οὐδ' ἀνέκνυεν ἔτι πρὸς  
 ἀκριβῇ παρρησίαν ὁ δῆμος καίπερ ὑπ' οὐδενὸς ἄλλο-  
 τρίου ἠττηθεῖς, τὸ γὰρ τοι ὑπήκοον τό τε συμμαχικὸν 3  
 τὸ τότε αὐτοῖς παραγενόμενον ἐν προσθήκης μέρει  
 τοῦ πολιτικοῦ ἦν, ἀλλ' αὐτὸς τε ἑαυτοῦ κρείττων  
 τε ἅμα καὶ ἥττων γενόμενος καὶ ἐσφηλεν ἑαυτὸν  
 καὶ ἐσφάλῃ, καὶ τούτου τό τε δημοκρατικὸν συμπα-  
 ρανάλωσε καὶ τὸ μοναρχικὸν ἐκράτυνε. καὶ οὐ λέγω 4  
 ὥς οὐ συνήνεγκεν αὐτοῖς ἠττηθεῖσι τότε· τί γὰρ ἂν  
 τις ἄλλο περὶ αὐτῶν ἀμφοτέρωθεν μαχεσαμένων  
 εἴποι ἢ ὅτι Ῥωμαῖοι μὲν ἐνικήθησαν, Καῖσαρ δὲ  
 ἐκράτησεν; ὁμοφρονῆσαι μὲν γὰρ ἐν τῷ καθεστῶτι  
 τρόπῳ τῆς πολιτείας οὐκέθ' οἷοί τε ἦσαν· οὐ γὰρ 5  
 ἔστιν ὅπως δημοκρατία ἄκρατος, ἐς τοσοῦτον ἀρχῆς  
 ὄγκον προχωρήσασα, σωφρονῆσαι δύναται· πολλοὺς  
 δ' ἂν ἐπὶ πολλοῖς καὶ αὐτῶν ἀγῶνας ὁμοίους ἀνελό-  
 μενοι πάντως ἂν ποτε ἐδουλώθησαν ἢ καὶ ἐφθά-  
 ρησαν.

πάρεστι δὲ καὶ ἐκ τῶν σημείων τῶν τότε συμ- 40  
 βάντων σφίσι τεκμήρασθαι ὅτι μέγιστος διαφανῶς  
 ὁ ἀγὼν αὐτοῖς ἐγένετο· τὸ γὰρ δαιμόνιον, ὥσπερ  
 που καὶ αἰεὶ πρὸ τῶν ἀτοπωτάτων φιλεῖ προσημαίνειν,

- πάντα σφίσιν ἀκριβῶς καὶ ἐν τῇ Ῥώμῃ καὶ ἐν τῇ Μακεδονίᾳ τὰ ἐκβάντα ἀπ' αὐτοῦ προεμαντεύσατο.
- 2 ἐν γὰρ τῷ ἄστει ὃ τε ἥλιος τοτὲ μὲν ἡλαττοῦτο καὶ ἐλάχιστος ἐρίγνετο, τοτὲ δὲ καὶ μέγας καὶ τριττὸς ἐξεφαίνετο, καὶ ποτε καὶ νυκτὸς ἐξέλαμψε· καὶ κεραινοὶ ἄλλοσέ τε πολλαχόσε καὶ εἰς τὸν τοῦ Νικαίου Διὸς βωμὸν ἐφέροντο, λαμπάδες τε ἐνταῦθα ἀκείψε ἦττον, καὶ σαλπύγγων ἡχαὶ ὀπλων τε κτύποι καὶ στρατοπέδων βοαὶ νυκτὸς ἐκ τε τῶν τοῦ Καίσαρος καὶ ἐκ τῶν τοῦ Ἀντωνίου κήπων, ὁμοχώρων ἀλλήλοις
- 3 παρὰ τῷ Τιβέριδι ὄντων, ἡκούοντο. καὶ προσέτι καὶ κύνων κυνὸς σῶμα πρὸς τὸ Δημήτριον προσελκύσας τὴν τε γῆν τοῖς ποσὶν ὥρουξε καὶ κατέχωσεν αὐτό. καὶ τι παιδάριον δεκαδακτύλους χεῖρας ἔχον ἐγεννήθη, ἡμιόνος τε διφυῆς τέρας ἔτεκε· τὰ μὲν γὰρ
- 4 πρόσθια ἵππῳ τὰ δὲ λοιπὰ ἡμιόνῳ ἐώκει. καὶ ὁ τῆς Ἀθηνᾶς ὄχος πρὸς τὸ Καπιτώλιον ἐξ ἱπποδρομίας τινὸς ἐπανιὼν συνετρίβη, τό τε ἄγαλμα τὸ τοῦ Διὸς τὸ ἐν τῷ Ἀλβανῷ ὃν αἶμα παρ' αὐτὰς τὰς ἀνοχὰς ἐκ τε τοῦ δεξιοῦ ὤμου καὶ ἐκ τῆς δεξιᾶς χειρὸς ἀνέ-
- 5 δωκε. καὶ ταῦτα μὲν ἐκ τοῦ δαιμονίου σφίσι προεδείχθη, ποταμοὶ τε ἐν τῇ χώρᾳ αὐτῶν οἱ μὲν παντάπασιν ἐξέλιπον οἱ δ' ἀνάπαλιν ῥεῖν ἤρξαντο· συνε-
- 6 νηγέσθαι δέ πως εἰς ταῦτό καὶ ὅσα παρὰ τῶν ἀνθρώπων κατὰ συντυχίαν ἐπράχθη ἔδοξεν· ἐν τε γὰρ ταῖς ἀνοχαῖς ὁ πολίαρχος τὰ Λατιῆρια, οὔτ' ἄλλως προσήκοντα αὐτῷ οὔτ' ἐν τῷ καιρῷ ἐκείνῳ γίνεσθαι εἰωθότα, ἐποίησε, καὶ οἱ ἀγορανόμοι τοῦ πλήθους ὀπλομαχίας ἀγῶνας ἀντὶ τῆς ἱπποδρομίας τῇ Δή-
- 7 μητρι ἐπετέλεσαν. ἐν μὲν οὖν τῇ Ῥώμῃ ταῦτ' ἐρίγνετο, καὶ τινα καὶ λόγια καὶ πρὸ αὐτῶν καὶ ἐπ' αὐτοῖς εἰς τὴν κατάλυσιν τῆς δημοκρατίας συμβαί-



νοντα ἦδετο· ἐν δὲ δὴ τῇ Μακεδονίᾳ, ταύτης γὰρ τό-  
 τε Πάργαιον καὶ ἡ περὶ αὐτὸ γῆ νομίζεται, μέλισσαι  
 τε πολλάι τὸ τοῦ Κασσίου στρατόπεδον περιέσχον,  
 καὶ τῷ καθαρσίῳ αὐτοῦ τὸν στέφανόν τις τραπέμπα-  
 λιν αὐτῷ ἐπέθηκε, παῖς τε ἐν πομπῇ τινι, οἷας οἱ 8  
 στρατιῶται ἄγουσι, νίκην φέρων ἔπεσε. καὶ ὁ γε  
 μάλιστα τὸν ὀλεθρὸν σφισιν ἐσήμηνεν ὥστε καὶ τοῖς  
 ἐναντίοις ἐκδηλον γενέσθαι, πολλοὶ μὲν γῦπες, πολ-  
 λοὶ δὲ καὶ ἄλλοι ὄρνιθες νεκροφάγοι ὑπὲρ τε ἐκεί-  
 νων μόνων διεφοίτων καὶ ἐς αὐτοὺς κατέβλεπον,  
 δεινὸν τέ τι καὶ φρικῶδες κλάζοντές τε καὶ τρίζοντες.

τούτοις μὲν δὴ ταῦτα τὸ κακὸν ἔφερε, τοῖς δὲ 41  
 ἑτέροις τέρας μὲν οὐδέν, ὅσα γε ἡμεῖς ἴσμεν, ἐγένετο,  
 ὅψεις δὲ δὴ ὀνείρων τοιαῖδε ἐφάνησαν. ἀνὴρ Θεσ- 2  
 σαλὸς ἔδοξέν οἱ τὸν Καίσαρα τὸν πρότερον κεκελευ-  
 κέναι εἰπεῖν τῷ Καίσαρι ὅτι τε ἐς ἑνῆς ἡ μάχη γενή-  
 σοιτο, καὶ ἵνα ἀναλάβῃ τι ὧν δικατωρεῦν αὐτὸς  
 ἐφόρει· καὶ διὰ τοῦτο τὸν δακτύλιον αὐτοῦ τότε τε  
 εὐθύς περιέθετο καὶ ἔπειτα πολλάκις ἔφερεν. οὗτος 3  
 μὲν δὴ τοῦτο εἶδεν, ὁ δ' ἰατρὸς ὁ συνὼν τῷ Καί-  
 σαρι ἐνόμισέν οἱ τὴν Ἀθηνᾶν προστάσσειν ἐκ τε τῆς  
 σκηνῆς αὐτόν, καίτοι καὶ τότε ἔτι κακῶς ἀρρωστοῦντα,  
 ἐξαγαγεῖν καὶ ἐς τὴν παράταξιν καταστῆσαι· ὑφ' οὗ-  
 περ καὶ ἐσώθη. ὁ γάρ τοι τοῖς ἄλλοις ἐν μὲν τῷ στρα-  
 τοπέδῳ τῷ τε ἐρύματι αὐτοῦ μένουσι σωτηρίαν, ἐς  
 δὲ δὴ τὰ ὄπλα τάς τε μάχας ἰοῦσι κίνδυνον φέρει,  
 τοῦτο τότε ἐπὶ τοῦ Καίσαρος διηλλάγη· ἐκ τε γὰρ 4  
 τῆς ἐξόδου τῆς ἐκ τοῦ ταφρεύματος καὶ ἐκ τῆς πρὸς  
 τοὺς μαχομένους ὁμιλίας περιφανέστατα, καίπερ χα-  
 λεπῶς καὶ ἄνευ τῶν ὀπλῶν ὑπὸ τῆς ἀσθενείας ἐστῶς,  
 περιεγένετο.

ἐπράχθη δὲ ὧδε. οὐχ ὠμολόγησαν μὲν ὁπότε 42

τὴν μάχην ποιήσονται, ὥσπερ δὲ ἀπὸ συγκειμένου  
 τινὸς πάντες ἅμα ἔρ' ἐξωπλίσαντο, καὶ ἔς τε τὸ μεταί-  
 χμιόν σφων καθάπερ ἀγωνισταὶ τινες σχολῇ προῆλθον,  
 2 καὶ ἀνταῦθα ἡσυχῇ παρετάξαντο. ὥς δ' ἀντικατέστησαν,  
 παραινέσεις, τοῦτο μὲν ἀθρόοις τοῦτο δὲ καὶ καθ'  
 ἑκάστους, ἀμφοτέροις ἀπὸ τε τῶν στρατηγῶν καὶ  
 ἀπὸ τῶν ὑποστρατήγων τῶν θ' ὑπομειόνων ἐγένοντο,  
 πολλὰ μὲν πρὸς τὸ αὐτίκα τοῦ κινδύνου ἀναγκαῖα  
 πολλὰ δὲ καὶ ἔς τὸ ἔπειτα ἀρμόζοντα αὐτῶν λεγόν-  
 των, οἷα ἂν τινες ἔν τε τῷ παραχρῆμα κινδυνεύσου-  
 3 τες καὶ τῷ μέλλοντι προκείμενοι εἴποιεν. καὶ τὰ  
 μὲν ἄλλα ὁμοιοτροπώτατα, ἅτε καὶ Ῥωμαίων ἀμφο-  
 τέρωθεν ὁμοίως μετὰ τῶν συμμάχων σφῶν ὄντων,  
 ἐρρήθη· διήλλαξε δὲ ὅτι οἱ μὲν περὶ τὸν Βροῦτον  
 τὴν τε ἐλευθερίαν καὶ τὴν δημοκρατίαν τό τε ἀτυ-  
 ράννευτον καὶ τὸ ἀδέσποτον τοῖς σφετέροις προεβάλ-  
 4 λοντο, καὶ τὰ τε ἐν ἰσονομίᾳ χρηστὰ καὶ τὰ ἐν μο-  
 ναρχίᾳ ἄτοπα, ὅσα ποτὲ αὐτοὶ τε ἐπεπόνθεσαν καὶ  
 περὶ ἑτέρων ἠκηκόεσαν, προέφερον, παραδεικνύντες  
 τε καθ' ἓν ἕκαστον ἑκάτερα καὶ ἰκέτυόν σφας τῶν  
 μὲν ὀριγνήσασθαι τὰ δὲ ἐκκλῖναι καὶ τῶν μὲν ἔρωτα  
 5 λαβεῖν τὰ δὲ μὴ παθεῖν φυλάξασθαι, οἱ δὲ ἕτεροι  
 τῷ σφετέρῳ στρατῷ τοὺς τε σφαγέας τιμωρήσασθαι  
 καὶ τὰ τῶν ἀντικαθεστώτων σχεῖν, ἄρξαι τε πάντων  
 τῶν ὁμοφύλων ἐπιθυμῆσαι, παρῆνουν, καὶ ὅ γε μά-  
 λιστα αὐτοὺς ἐπέρωσε, καὶ κατὰ πεντακισχιλίας  
 43 σφίσι δραχμας δώσειν ὑπέσχοντο. καὶ τούτου πρῶ-  
 του μὲν τὰ συνθήματα αὐτοῖς διήλθεν, ἣν δὲ τοῖς  
 μὲν ἀμφὶ τὸν Βροῦτον ἐλευθερία, τοῖς τε ἑτέροις ὅτι  
 ποτὲ καὶ ἐδόθη, ἔπειτα σαλπικτῆς εἰς ἑκατέρωθεν  
 2 ὑπεσήμηνε, καὶ οὕτω καὶ οἱ λοιποὶ ἐπήχησαν, πρῶτοι  
 μὲν οἱ τό τε στάσιμον καὶ τὸ παρασκευαστικὸν ἐν

τόπῳ τινὶ κυκλοτερεῖ διὰ σαλπίγγων μελωδοῦντες, ἔπειτα δὲ καὶ οἱ ἄλλοι οἱ τὸν τε θυμὸν τῶν στρατιω-  
 τῶν ἐπεγείροντες καὶ ἐπὶ τὴν σύνοδον αὐτοὺς ἐξοτρύ-  
 νοντες. καὶ μετὰ τοῦτο Σιωπὴ τε ἑξαπίνης πολλὴ  
 ἐγένετο, καὶ σμικρὸν ἐπισχόντες αὐτοὶ τε διάτορον  
 ἐξεφώνησαν καὶ αἱ τάξεις ἐκατέρωθεν συνεβόησαν.  
 καὶ τούτου ἀλαλάξαντες οἱ ὀπλῖται τὰς τε ἀσπίδας <sup>3</sup>  
 τοῖς δορατίοις ἐκρουσαν καὶ ἐκεῖνα ἐπ' ἀλλήλους  
 ἐξηκόντισαν, καὶ οἱ σφενδονῆται οἱ τε τοξόται βέλη  
 καὶ λίθους ἤκταν. καὶ μετὰ ταῦτα τό τε ἵππικὸν ἀν-  
 τεξήλασε καὶ τὸ θωρακοφόρον συνεπισπόμενόν σφισιν  
 ἐν χειρὶν ἐγένετο. καὶ πολλῶ μὲν ὠθισμῶ πολλῶ <sup>44</sup>  
 δὲ καὶ ξιφισμῶ ἐχρήσαντο, τὰ μὲν πρῶτα περισκο-  
 ποῦντες ὅπως τε τρώσουσί τινας καὶ ὅπως αὐτοὶ μὴ  
 τραθῶσι, τοὺς τε γὰρ ἀνθεσθηκότας ἅμα ἀποκτεῖναι  
 καὶ ἑαυτοὺς σῶσαι ἐβούλοντο, ἔπειτα δὲ ὥς ἢ τε  
 ὁρμὴ σφῶν ἠϋξήθη καὶ ὁ θυμὸς ἐφλέγμηνεν, ὁμόσε  
 τε ἀπερισκέπτως χωροῦντες καὶ μηδεμίαν ἔτ' ἀσφά-  
 λειαν ἑαυτῶν ποιούμενοι, ἀλλ' ἐπιθυμία τοῦ τοὺς  
 ἀντιπάλους ἀπολέσαι καὶ ἑαυτοὺς προῖέμενοι. καί <sup>2</sup>  
 τινες τὰς τε ἀσπίδας ἀπερρίπτουν καὶ ἀντιλαμβανό-  
 μενοι τῶν ἀντιτεταγμένων οἱ μὲν ἔκ τε τῶν κρανῶν  
 αὐτοὺς εἵλκον καὶ κατὰ νώτου ἔπαιον, οἱ δὲ τὰ τε  
 προβλήματα ἀπέσπων καὶ ἐς τὰ στήθη ἔτυπον.  
 ἄλλοι τῶν ξιφῶν αὐτῶν λαμβανόμενοι τὰ σφέτερα  
 ὥς καὶ ἐς ἀόπλους σφᾶς ἐώθουν· καὶ ἕτεροι τραθη-  
 ναί τι μέρος τῶν σωμαίων σφῶν προβάλλοντες ἐτοι-  
 μότερον τῷ λοιπῷ ἐχρῶντο. συμπλεκόμενοί τε τινες <sup>3</sup>  
 τὸ μὲν παίειν ἀλλήλους ἀφηροῦντο, τῇ δὲ δὴ συμ-  
 μίξει καὶ τῶν ξιφῶν καὶ τῶν σωμαίων διώλλυντο.  
 καὶ οἱ μὲν μιᾷ πληγῇ οἱ δὲ καὶ πολλαῖς ἔθνησκον,  
 καὶ οὔτε τῶν τραυμάτων αἴσθησιν εἶχον, τὸ γὰρ

ἀλγῆσον ὁ θάνατος προελάμβανεν οὔτε τοῦ ὀλέθρου  
 σφῶν ὀλοφυρμὸν ἐποιοῦντο, ἐς γὰρ τὸ λυπῆσον οὐκ  
 4 ἐξικνοῦντο. ἄλλος τις ἀποκτείνας τινὰ οὐδ' ἀποθα-  
 νεῖσθαι ποτε ὑπὸ τῆς αὐτίκα περιχαρείας ἠλπίζε.  
 καὶ ὁ αἰὲν πίπτων ἐς τε τὸ ἀναίσθητον καθίστατο  
 45 καὶ σύνεσιν τοῦ πάθους οὐκ ἐλάμβανεν. ἔμμενον  
 δὲ κατὰ χώραν ἀκριβῶς ἀμφοτέροι, καὶ οὔθ' ὑπα-  
 γωγαῖς οὔτε διώξεσιν οὐδέτεροι ἐχρήσαντο, ἀλλ' αὐ-  
 τοῦ, ὥσπερ εἶχον, ἐτίτρωσκον ἐτιτρώσκοντο, ἐφόνεον  
 2 ἐφονεύοντο μέχρι πόρρω τῆς ἡμέρας. καὶ εἶγε πάντες  
 πᾶσιν, οἷα ἐν τῷ τοιούτῳ συμβαίνει, συνεμεμίχesan,  
 ἢ Βρούτος μὲν κατὰ Ἀντώνιον Κάσσιος δὲ κατὰ  
 Καίσαρα ἀντετέτακτο, ἰσοπαλεῖς ἂν ἐγερόνεσαν· νῦν  
 δὲ ὅ τε Βρούτος τὴν τοῦ Καίσαρος ἀρρωστίαν ἐξεβιά-  
 σατο, καὶ ὁ Ἀντώνιος τὸν Κάσσιον οὐδέν οἱ ὅμοιον  
 3 τὰ πολέμια ὄντα ἐξενίκησε. καὶ τότε δὲ τῷ μὴ πάν-  
 τας ἅμα τοὺς ἐτέρους, ἀλλ' ἐν τῷ μέρει ἀμφοτέρους  
 καὶ ἡττηθῆναι καὶ κρατῆσαι ταυτόν ὥς εἰπεῖν ἐγέ-  
 νετο· καὶ γὰρ ἐνίκησαν ἀμφοτέροι καὶ ἡττήθησαν,  
 ἔτρεψάν τε τοὺς ἀντιτεταγμένους σφίσιν ἐκάτεροι  
 καὶ ἐτράποντο, καὶ αἱ τε διώξεις καὶ αἱ φυγαὶ ἀμ-  
 φοῖν ὁμοίως συνέβησαν, καὶ τὰ στρατόπεδα ἀμφο-  
 4 τέρωθεν ἐάλω. τοῦ τε γὰρ πεδίου ἐπὶ πλεῖστον,  
 αἶτε καὶ πολλοὶ ὄντες, ἐπέσχον, ὥστε μὴ καθορᾶν  
 ἀλλήλους· καὶ οὔτε ἐν τῇ μάχῃ πλήν τὸ καθ' ἑαυτὸν  
 ἕκαστος ἔγνω, ἐπεὶ τε ἡ τροπὴ ἐγένετο, ἐς τε τὰ οἰ-  
 κεῖα ἐρύματα πολὺ ἀπ' ἀλλήλων ἀφεστηκότα τὴν  
 5 ἐναντίαν ἐκάτεροι ἀμεταστρεπτὶ ἐφυγον, καὶ ἀπὸ τε  
 τούτου καὶ ἐκ τοῦ κονιορτοῦ ἀπλέτου γενομένου ἡγνό-  
 ησαν τὸ τέλος τῆς μάχης, καὶ οἱ τε νευικηκότες  
 πάντα κεκρατηκέναι καὶ οἱ ἡττημένοι πάντα νευικῆ-  
 σθαι ἐνόμισαν, καὶ οὐ πρότερον τὸ γεγονὸς ἔμαθον



πρὶν τὰ τε ταφρεύματα διαπορθηθῆναι καὶ ἀλλήλοις τοὺς νενικηκότας πρὸς τὸ οἰκεῖον ἐκατέρους ἀναχωροῦντας συντυχεῖν.

τῆς μὲν δὴ οὖν μάχης ἔνεκα καὶ ἐκράτησαν οὗ- 46  
τως ἀμφοτέρου καὶ ἡττήθησαν· οὐδὲ γὰρ οὐδὲ ἐς  
χειρὸς ἔτι τότε ἀφίκοντο· ἀλλ' ἐπειδὴ τάχιστα ἰδόν-  
τες ἐν τῇ ὑποστροφῇ ἀλλήλους καὶ τὸ συμβεβηκὸς  
ἔγνωσαν, ἀντιπαρεξῆλθον μηδὲν μηδέτεροι τολμή-  
σαντες. ἐπλεονέκτησαν δὲ καὶ ἡλαττώθησαν ἀλλή- 2  
λων τῷ τό τε τάφρευμα τὸ τοῦ Καίσαρος τοῦ τ' Ἀν-  
τωνίου πᾶν καὶ τὰ ἐν αὐτῷ πάντα ἀλῶναι, ἀφ' οὗ-  
περ καὶ τὰ μάλιστα τέκμαρσιν τὸ ὄναρ ἔσχευ· εἰ γάρ  
τοι κατὰ χώραν ὁ Καῖσαρ ἐμμενέκει, πάντως ἂν ἅμα  
τοῖς ἄλλοις ἀπωλώλει, καὶ τῷ τὸν Κάσσιον ἐκ μὲν 3  
τῆς μάχης σωθῆναι, τοῦ τε ἐρύματος στερηθέντα ἄλ-  
λοσέ ποι διαφυγεῖν, ὑποτοπήσαντα δὲ καὶ τὸν Βροῦ-  
τον ἐσφάλλθαι καὶ τινὰς τῶν κεκρατηκότων ἐφ' ἑαν-  
τὸν ἐπιέναι, ἐπειχθῆναι πρὸς τὸν θάνατον. ἔπεμψε 4  
μὲν γὰρ ἐκατόνταρχον κατασκευσόμενον καὶ ἀναγγε-  
λοῦντα αὐτῷ ὅπου τε ὁ Βροῦτος εἴη καὶ ὅ, τι ποιοίη·  
ἐπεὶ δὲ ἐκεῖνος συμβαλὼν ἱππεῦσιν οὓς ὁ Βροῦτος  
ζητήσοντας αὐτὸν ἀπεστάλκει ἀνέστρεψε, καὶ σχολῇ  
μετ' αὐτῶν ὡς οὐθενὸς ἐπείγοντος, ἅτε μηδενὸς δει-  
νοῦ ὄντος, ἦει, ὑπώπτευσέ τε αὐτοὺς πόρρωθεν ὁρῶν  
πολεμίους εἶναι, καὶ Πινδάρῳ τινὶ ἐξελενθέρω ἀπο- 5  
κτεῖναι ἑαυτὸν προσέταξε. καὶ αὐτῷ καὶ ὁ ἐκατόν-  
ταρχος, μαθὼν ὅτι διὰ τὴν βραδυτῆτα αὐτοῦ διώ-  
λετο, ἐπαπέθανεν.

ὁ δ' οὖν Βροῦτος τὸ μὲν τοῦ Κασσίου σῶμα ἐς 47  
θάσον εὐθύς κρύφα ἔπεμψεν, ὀκνήσας κατὰ χώραν  
αὐτὸ θάψαι, μὴ τῷ στρατῷ πένθος τε ἅμα καὶ ἀθυ-  
μίαν ἐκ τῆς τῶν ποιουμένων ὥσεως ἐμβάλλῃ· τοὺς δὲ

- 2 λοιποὺς τῶν στρατιωτῶν αὐτοῦ παραλαβὼν, καὶ λό-  
 γοις τέ σφας παραμυθούμενος καὶ δόσει χρημάτων  
 ἀνθ' ὧν ἀπωλωλέκεσαν ἀνακτησάμενος, ἕς τε τὴν  
 ταφρεΐαν αὐτῶν μετεστρατοπεδεύσατο ἐπιτηδειοτέραν  
 οὔσαν, καὶ ἐκεῖθεν ὁρμώμενος τὰ τε ἄλλα τοὺς ἐναν-  
 3 τίους ἐλύπει καὶ τῷ στρατοπέδῳ σφῶν νυκτὸς προσ-  
 ἔμισγε. μάχη μὲν γὰρ αὐτοῖς ἐκ παρατάξεως οὐ διε-  
 νοεῖτο αὐτίς συνενεχθῆναι, πολλὴν δὲ δὴ ἐλπίδα ἀκιν-  
 δύνως ἐν τῷ χρόνῳ κατεργάσεσθαι σφας ἔχων θορυ-  
 βεῖν τε αὐτοὺς ἄλλως καὶ ταράττειν νύκτωρ ἐπειράτο,  
 καὶ ποτε καὶ τὸν ποταμὸν παρατρέψας πολὺ τοῦ ἐρύ-  
 4 ματος αὐτῶν κατέκλυσεν. ὁ δὲ δὴ Καῖσαρ ὅ τε Ἀν-  
 τώνιος ἐσπάνιζον μὲν καὶ τροφῆς καὶ χρημάτων, ὅθεν  
 οὐδὲ τοῖς στρατιώταις τι ἀντὶ τῶν διαρπασθέντων  
 ἔδωκαν· καὶ προσέτι καὶ τὴν δύναμιν τὴν ἐκ τοῦ  
 Βρεντεσίου ἐπιδιαπλέουσαν ἐν ὁκλάσιν ἀπώλεσαν  
 5 ὑπὸ τοῦ Στατίου· οὐ μέντοι καὶ ἀσφαλῶς οὔτε ἄλ-  
 λοςέ ποι μετاناστῆναι οὔτ' ἐς τὴν Ἰταλίαν ἀνακομι-  
 σθῆναι δυνάμενοι, ἀλλ' ἐν τοῖς ὅπλοις καὶ τότε ἔτι  
 μόνον τὰς ἐλπίδας οὐχ ὅτι τῆς νίκης ἀλλὰ καὶ τῆς  
 σωτηρίας ποιούμενοι, ὥρμητο καὶ διακινδυνεύσαι  
 πρὶν ἔκπυστον τοῖς τε σφετέροις καὶ τοῖς ἐναντίοις  
 48 τὸ θαλάσσιον πάθος γενέσθαι. μὴ βουλομένου δὲ τοῦ  
 Βρούτου συμμῖξαι σφίσι βιβλία ἐς τὸ χαράκωμα αὐ-  
 τοῦ τρόπον τινὰ ἐνέβαλον, προκαλούμενοι τοὺς στρα-  
 τιώτας ἢ τὰ σφέτερα φρονῆσαι, καὶ γὰρ ὑπισχνούντο  
 τινὰ αὐτοῖς, ἢ ἐς χεῖρας ἐλθεῖν, ἂν γε καὶ τὸ βρα-  
 2 χύτατον ἰσχύωσι. κὰν τῇ διατριβῇ ταύτῃ ἡῦτομόλη-  
 σαν μὲν καὶ παρ' ἐκείνων πρὸς τὸν Βρούτον ἐκ τοῦ  
 Κελτικοῦ τινες, ἡῦτομόλησαν δὲ καὶ πρὸς αὐτοὺς  
 Ἀμύντας τε ὁ τοῦ Δημοτάρου στρατηγὸς καὶ ὁ Ῥα-  
 σκύπορις. καὶ οὗτος μὲν οἵκαδε εὐθύς, ὥς τινὲς φα-

σιν, ἀπεχώρησε· δείσας δ' οὖν ἐκ τούτων ὁ Βροῦτος  
 μὴ καὶ ἐπὶ πλείον τι νεωτερισθῇ, συμμίζει σφίσι  
 ἔγνω. καὶ ἐπειδὴ πολλοὶ τε αἰχμάλωτοι ἐν τῷ στρα- 3  
 τοπέδῳ αὐτοῦ ἦσαν, καὶ οὐκ εἶχεν οὔθ' ὅπως διὰ  
 φυλακῆς αὐτοὺς ἐν τῷ τῆς μάχης καιρῷ ποιήσεται  
 οὔθ' ὅπως πιστεύσῃ σφίσι μηδὲν λυμανεῖσθαι, διέ-  
 φθειρε τοὺς πλείους, τῇ ἀνάγκῃ καὶ παρὰ γνώμην  
 δουλεύσας, ἄλλως τε καὶ ὅτι οἱ ἐναντίοι τοὺς ζωγρη-  
 θέντας τῶν στρατιωτῶν αὐτοῦ ἀπεκτόνεσαν. πρῶτος 4  
 δὲ τοῦτο ἐξωπλίσατο. καὶ αὐτῶν ἀντιπαρατεταγμέ-  
 νων ἤδη ἄετοὶ δύο ὑπὲρ ἀμφοτέρων ὑπερπτόμενοι  
 ἀλλήλοισ τε ἐμαχέσαντο καὶ ἐκείνοις τὸ τέλος τοῦ πο-  
 λέμου προέφηναν· ὥσπερ γὰρ ὁ ἄετος ὁ κατὰ τὸν  
 Βροῦτον ὦν ἡλαττώθη τε καὶ ἔφυγεν, οὕτω τό τε  
 ὀπλιτικὸν αὐτοῦ ἀγχώμαλα ἐπὶ πλείστον ἀγωνισάμε-  
 νον ἡττήθη, καὶ τούτου πεσόντων πολλῶν καὶ τὸ  
 ἱππικόν, καίτοι γενναίως μαχόμενον, ἐνέδωκε. καὶ 5  
 μετὰ τοῦτο φυγόντας αὐτοὺς ἄλλους ἄλλη ἐπεδίωξαν  
 μὲν οἱ κεκρατηκότες, οὔτε δὲ ἀπέκτειναν οὔθ' εἰλόν  
 τινα, ἀλλὰ προσεδρεύσαντες αὐτοῖς τὴν νύκτα ὡς  
 ἐκάστοις οὐκ εἶασαν αὐθις σφας συστραφῆναι.

ὁ οὖν Βροῦτος ἐπεχείρησε μὲν ἐς τὸ στρατόπε- 49  
 δόν πη διαπεσεῖν, ἐς γὰρ χωρίον τι ἐρυμνὸν ἀναπε-  
 φευγὼς ἦν, μὴ δυνηθεὶς δέ, καὶ προσέτι καὶ μαθὼν  
 ὅτι τινὲς τῶν στρατιωτῶν τοῖς νικήσασιν ὠμολογή-  
 νασιν, οὐδεμίαν ἔτ' ἐλπίδα ἔσχεν, ἀλλ' ἀπογνοὺς μὲν  
 τὴν σωτηρίαν ἀπαξιώσας δὲ τὴν ἄλωσιν ἐς τὸν θά-  
 νατον καὶ αὐτὸς κατέφυγε. καὶ ἀναβοήσας τοῦτο δὴ  
 τὸ Ἡράκλειον

ὦ τλήμον ἀρετή, λόγος ἄρ' ἦσθ', ἐγὼ δέ σε

ὡς ἔργον ἥσκουν· σὺ δ' ἄρ' ἐδούλευες τύχῃ

παρεκάλεσέ τινα τῶν συνόντων, ἵνα αὐτὸν ἀποκτείνῃ.

καὶ αὐτοῦ τὸ μὲν ἄλλο σῶμα τάφῃς ὑπὸ τοῦ Ἀντωνίου ἔτυχεν, ἥ δὲ δὴ κεφαλὴ ἐπέμφθη μὲν ἐς τὴν Ῥώμην, χειμῶνι δ' ἐν τῷ ἀπὸ τοῦ Δυστραχίου διά-  
 3 πλῶ περιπεσοῦσα ἐς τὴν θάλασσαν ἐρρίφη. τελευτή-  
 σαντος δὲ αὐτοῦ τὸ μὲν πλῆθος τῶν στρατιωτῶν αὐ-  
 τικά ἀδείας σφίσι κηρυχθείσης μετέστη, ἥ δὲ δὴ  
 4 Πορκία ἄνθρακα διάπυρον καταπιούσα ἀπέθανε. τῶν  
 δὲ ἀνδρῶν τῶν πρώτων τῶν ἀρχάς τινας σχόντων ἢ  
 καὶ ἐκ τῶν σφαγέων τῶν τε ἐπικεκηρυγμένων ἔτι ὄν-  
 των οἱ μὲν πλείους ἑαυτοὺς παραχορῆμα ἀπέκτειναν  
 ἢ ἀλόντες, ὥσπερ καὶ ὁ Φαουώνιος, ἐφθάρησαν, οἱ  
 δὲ λοιποὶ τότε ἐπὶ τὴν θάλασσαν διέφυγον καὶ μετὰ  
 τοῦτο τῷ Σέξτῳ προσέθεντο.

---



# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΗ.

Ὁ μὲν οὖν Βροῦτος ὃ τε Κάσσιος οὕτως ἀπώλοντο, τοῖς ξίφεσιν οἷς τὸν Καίσαρα ἀπεχρήσαντο σφαγέντες· οἳ τε ἄλλοι οἱ τῆς ἐπ' αὐτὸν ἐπιβουλῆς μετασχόντες, οἱ μὲν πρότερον οἱ δὲ τότε οἱ δὲ μετὰ ταῦτα, πλὴν πάνυ ὀλίγων ἐφθάρησαν, ὥς που τό τε δίκαιον ἔφερε καὶ τὸ δαιμόνιον ἦγεν ἄνδρα αὐτοὺς εὐεργέτην σφῶν, ἐς τοσοῦτο καὶ τῆς ἀρετῆς καὶ τῆς τύχης προχωρήσαντα, ἀποκτείναντας παθεῖν. ὁ δὲ δὴ Καῖσαρ καὶ 2 ὁ Ἀντώνιος τοῦ μὲν Λεπίδου παραχοῆμα, ἅτε μὴ συννικήσαντός σφισιν, ἐπλεονέκτησαν, ἔμελλον δὲ καὶ ἐπ' ἀλλήλους οὐκ ἐς μακρὰν τρέψεσθαι· χαλεπὸν γὰρ ἄνδρας τρεῖς ἢ καὶ δύο ὁμοτίμους, ἐγκρατεῖς τηλικούτων ἐκ πολέμου πραγμάτων γενομένους, ὁμο- 3 νοῆσαι. καὶ διὰ τοῦτο ὅσα τέως ἐπὶ τῇ τῶν ἀνθιστα- μένων σφίσι καταλύσει συμφρονήσαντες κατέπραξαν, ταῦτα τότε ἄθλα τῆς πρὸς ἀλλήλους φιλοτιμίας ἤρξαντο ποιεῖσθαι. τὴν τε γὰρ ἀρχὴν αὐτίκα ἀνεδάσαντο, καὶ Καῖσαρι μὲν ἢ τε Ἰβηρία καὶ ἡ Νουμιδία, Ἀντωνίῳ δὲ ἢ τε Γαλατία καὶ ἡ Ἀφρική ἐγένετο· καὶ συνέθειτο ὥστ', ἂν τινα ἀγανάκησιν ὁ Λέπιδος ἐπὶ τούτῳ ποιήσεται, τῆς Ἀφρικῆς αὐτῷ ἐκστήναι. ταῦτα δὲ δὴ μόνον διέλαχον, ὅτι Σαρδὼ μὲν καὶ Σι- 2 κελίαν ὁ Σέξτος ἔτι κατεῖχε, τὰ δ' ἄλλα τὰ ἔξω τῆς Ἰταλίας ἐν ταραχῇ ἔτι ἦν. ἐκείνης γὰρ δὴ πέρι οὐ-

δὲν δέομαι λέγειν ὅτι ἐξαίρετος αἰεί ποτε ἐν τοῖς τοι-  
 ούτοις ἔμενεν· οὐδὲ γὰρ οὐδ' ὥς περὶ αὐτῆς ποτε,  
 ἀλλ' ὥς ὑπὲρ αὐτῆς ἀγωνιζόμενοι τοὺς λόγους ἐποι-  
 2 οῦντο. ἐν κοινῷ οὖν ταῦτα ἀφέντες, Ἀντώνιος μὲν  
 τὴν τε κατάστασιν τῶν ἀντιπολεμησάντων σφίσι καὶ  
 τὴν ἀργυρολογίαν τὴν ἐς τὰ χρήματα τὰ τοῖς στρα-  
 τιώταις ἐπαγγελθέντα ἀνεδέξατο, Καῖσαρ δὲ τὸν τε  
 Λέπιδον, ἅν τι παρακινῇ, κολοῦσαι, καὶ τῷ Σέξτῳ  
 3 προσπολεμῆσαι, τὴν τε χώραν ἣν τοῖς συστρατευο-  
 μένοις σφίσιν ὑπέσχηντο κατανεῖμαι τοῖς ἔξω τῆς  
 ἡλικίας αὐτῶν οὔσιν, οὓς καὶ εὐθύς διῆκαν. καὶ  
 προσέτι οὗτος μὲν δύο τῷ Ἀντωνίῳ στρατόπεδα τῶν  
 συνόντων οἱ συνέπεμψεν, ἐκεῖνος δὲ ἕτερα ἐκ τῶν  
 ἐν τῇ Ἰταλίᾳ τότε ὄντων ἴσα ἀντιδώσειν αὐτῷ ἐπηγ-  
 4 γείλατο. ταῦθ' οὕτω κατὰ μόνας συνθέμενοι καὶ  
 γράψαντες καὶ κατασημηνάμενοι, τὰ τε γραμματεῖα  
 ἀλλήλοις ἀντέδωκαν, ἵν', ἅν τι παραβαθῇ, ἐξ αὐτῶν  
 ἐλεγχθῇ, καὶ μετὰ τοῦτο Ἀντώνιος μὲν ἐς τὴν Ἀσίαν,  
 3 Καῖσαρ δὲ ἐς τὴν Ἰταλίαν ἀφωρμήθη. καὶ αὐτὸν ἡ  
 νόσος ἐν τε τῇ πορείᾳ καὶ ἐν τῷ πλῶ ἰσχυρῶς ἐπίε-  
 σεν, ὥστε καὶ θανάτου δόξαν τοῖς ἐν τῇ Ῥώμῃ πα-  
 ρασχεῖν. οὐ μέντοι καὶ ὑπὸ τῆς ἀρρωστίας τοσοῦτον  
 ὅσον ἐπὶ παρασκευῇ κακοῦ τινος χρονίζειν αὐτὸν ἐνό-  
 μιζον, καὶ τούτου πάνθ' ὅσα ἐνεδέχετό σφας παθεῖν  
 2 ὑπετόπουν. καίτοι ἄλλα τε ἐπὶ τῇ νίκῃ πολλὰ αὐτοῖς  
 ἐψηφίσαντο, ἅπερ πού καὶ τοῖς ἐτέροις ἄν, εἰ ἐκεκρα-  
 τήκεσαν, ἐδέεδυτο, ἐν γὰρ δὴ τοῖς τοιούτοις τό τε ἀπο-  
 λωλὸς πάντες αἰὲ κατατρέχουσι καὶ τὸ κρατῆσαν τι-  
 μῶσι, καὶ δὴ καὶ ἱερομηρίας ἐν ἅπαντι ὥς εἰπεῖν τῷ  
 ἔτει καὶ ἄκοντες ἄγειν ἐγνώσαν· τοῦτο γὰρ σφίσιν ὁ  
 Καῖσαρ ἐπὶ τῇ τῶν σφαγέων τιμωρίᾳ ἀντικρυς ποιῆ-  
 3 σαι ἐκέλευσε. χρονίζοντος δ' οὖν αὐτοῦ λόγοι τε

παντοδαποὶ ἐθρυλοῦντο καὶ παθήματα ἀπ' αὐτῶν παντοῖα συνέβαινε. τὰ τε γὰρ ἄλλα καὶ οἱ μὲν ὥς τέθυγκε διεθρόουν, καὶ ἡδονὴν πολλοῖς ἐνέβαλλον, οἱ δὲ ὥς κακόν τι βουλεύοιτο, καὶ φόβον συχοῖς ἐνεποιοῦν. καὶ διὰ τοῦτο οἱ μὲν τὰ σφέτερα συνέ- 4 κρυπτον καὶ ἑαυτοὺς ἐν φυλακῇ ἐποιοῦντο, οἱ δὲ ὅπη ποτὲ ἀποδράσονται διεσκόπουν. ἄλλοι, καὶ οἳ γε πλείους, οὐδὲ ἐπινοῆσαι τι ὑπὸ τοῦ σφοδροῦ δέους δυνάμενοι, παρεσκευάζοντο ὥς καὶ πάντως ἀπολούμενοι. βραχύ τ' ἐτι καὶ κομιδῇ σμικρὸν τὸ θαρσεῖν ἦν· 5 ἐκ γὰρ δὴ τῆς πρόσθεν πολλῆς καὶ ποικίλης καὶ τῶν ἀνθρώπων καὶ τῶν χρημάτων φθορᾶς οὐδὲν ὅ,τι οὐχὶ καὶ τῶν ὁμοίων καὶ τῶν χειρόνων, ἅτε καὶ παντελῶς κεκρατημένοι, προσεδέχοντο. ὅθεν περ καὶ ὁ Καῖσαρ 6 φοβηθεὶς μή τι ἄλλως τε καὶ τοῦ Λεπίδου παρόντος νεοχμῶσωσιν, ἐπέστειλε τῇ γερουσίᾳ θαρσεῖν τε αὐτῇ παραινῶν, καὶ προσυπισχνούμενος πάντα καὶ πρῶως καὶ φιλανθρωπῶς κατὰ τὸν πατέρα ποιήσειν.

τότε μὲν δὴ ταῦτ' ἐγένετο, τῷ δὲ ἐχομένῳ ἔτει <sup>a. u.</sup> 713 ὀνόμασι μὲν ὅ τε Σερουίλιος ὁ Πούπλιος καὶ ὁ Ἀν- τώνιος ὁ Λούκιος, ἔργῳ δὲ οὗτός τε καὶ ἡ Φουλουία ὑπάτευσαν· τοῦ τε γὰρ Καίσαρος πενθερὰ καὶ τοῦ Ἀντωνίου γυνὴ οὖσα τὸν τε Λέπιδον ὑπὸ νωθείας παρ' οὐδὲν ἦγε καὶ αὐτὴ τὰ πράγματα διεχειρίζεν, ὥστε μήτε τὴν βουλὴν μήτε τὸν δῆμον ἄλλο τι παρὰ τὸ ἐκείνῃ δοκοῦν χρηματίζειν. τοῦ γοῦν Λουκίου αὐ- 2 τοῦ σπουδάζοντος ἐπινικία τινων ἐν ταῖς Ἀλπεσιν οἰκούντων, ὥς καὶ νικήσαντός σφας, πέμψαι, τέως μὲν ἡ Φουλουία ἀντέλεγεν, οὐδεὶς οἱ συνεχώρησεν, ἐπεὶ δὲ ἐκείνη θεραπευθεῖσα ἐπέτρεψε, πάντες ἐψηφίσαντο, ὥστε τῷ μὲν λόγῳ τὸν Ἀντώνιον καθ' ὧν- 3 περ κεκρατηγένοι ἐλεγεν, οὔτε γὰρ ἔπραξέ τι νικη-

τηρίων ἄξιον, οὗθ' ὅλως ἡγεμονίαν ἐν τοῖς χωρίοις  
ἐκείνοις ἔσχε, τῇ δ' ἀληθείᾳ τὴν Φουλουίαν . . .

καὶ πομπεῦσαι. πολὺ γοῦν πλεῖον ἐκείνου, ἅτε καὶ  
4 ἀληθέστερον, ἐσεμνύνετο· τὸ γὰρ δοῦναί τιτι ἐξου-  
σίαν τῆς τῶν νικητηρίων πέμψεως μεῖζον τοῦ διεορ-  
τάσαι αὐτὰ παρ' ἐτέρου λαβόντα ἦν. πλήν γε ὅτι τὴν  
τε σκευὴν τὴν ἐπινίκιον ὁ Λούκιος ἐνεδύσατο καὶ  
τοῦ ἄρματος ἐπέβη, τὰ τε ἄλλα τὰ καθήκοντα ἐπὶ  
τοῖς τοιούτοις ἔπραξεν, αὐτὴ ἡ Φουλουία τὴν πανή-  
5 γυριν, ὑπηρέτη ἐκείνῳ χρωμένη, ποιεῖν ἔδοξεν. ἤχθη  
δὲ ἐν τῇ πρώτῃ τοῦ ἔτους ἡμέρᾳ. καὶ ἐπὶ τε τούτῳ  
ὁ Λούκιος ἐξ ἴσου τῷ Μάρκῳ ἐσεμνύνετο, ὅτι ἐν τῇ  
νουμηνίᾳ αὐτήν, ἐν ἣ ὑπατεύειν ἤρξατο, ἐπετέλεσε·  
καὶ προσέτι καὶ ὑπὲρ ἐκείνον ἡγάλλετο, λέγων αὐτὸς  
μὲν ἐθελοντῆς τὰ τε τῆς πομπῆς κοσμήματα ἀποτε-  
θεῖσθαι καὶ τὴν βουλὴν ἐν τῇ ἀγοραίῳ στολῇ ἡθροί-  
κῆναι, τὸν δὲ δὴ Μάρκιον ἄκοντα αὐτὰ πεποιηκῆναι.  
6 προσετίθει τε ὅτι ἐκείνῳ μὲν ἢ τις ἢ οὐδεὶς στέφα-  
νος ἐδόθη, αὐτὸς δὲ ἄλλους τε καὶ παρὰ τοῦ δήμου  
κατὰ φυλὴν, ὃ μηδενὶ τῶν προτέρων ἐγερόνει, διὰ  
τε τὴν Φουλουίαν καὶ διὰ τὰ χρήματα ἃ λάθρα τισὶν  
ἀνάλωσεν, ἔλαβεν.

5 ἐν δ' οὖν τῷ ἔτει τούτῳ ἔς τε τὴν Ῥώμην ὁ Καί-  
σαρ ἀφίκετο, καὶ τὰ νομιζόμενα ἐπὶ τῇ νίκῃ ποιήσας  
πρὸς τε τὴν διοίκησιν καὶ πρὸς τὴν διαγωγὴν τῶν  
πραγμάτων ἐτράπετο. ὃ τε γὰρ Λέπιδος, τὰ μὲν τῷ  
φόβῳ αὐτοῦ τὰ δὲ καὶ τῇ τῆς γνώμης ἀσθενείᾳ, οὐ-  
δὲν ἐνεωτέρωσε· καὶ ὁ Λούκιος ἢ τε Φουλουία, ὥς  
καὶ συγγενεῖς καὶ κοινωνοὶ τῆς ἡγεμονίας αὐτῷ ὄν-



τες, ἡσύχασαν τὴν γε πρώτην. προϊόντος γὰρ δὴ τοῦ 2  
 χρόνου διηνέχθησαν, οἱ μὲν ὅτι τοῦ μέρους τῆς τῶν  
 ἀγρῶν νομῆς τοῦ τῷ Ἀντωνίῳ προσήκοντος οὐ μετέ-  
 σχον, ὁ δὲ ὅτι τὰ στρατεύματα παρ' αὐτῶν οὐκ ἀν-  
 τέλαβε. καὶ τούτων ἢ τε συγγένεια αὐτῶν ἢ ἐκ τῆς  
 ἐπιγαμίας διελύθη, καὶ πρὸς πόλεμον ἐμφανῆ προ-  
 ῆχθησαν. ὁ γὰρ Καῖσαρ τὴν χαλεπότητα τῆς πενθε- 3  
 ρᾶς μὴ φέρων, ἐκείνῃ γὰρ μᾶλλον ἢ τῷ Ἀντωνίῳ  
 διαφέρεσθαι δοκεῖν ἐβούλετο, τὴν θυγατέρα αὐτῆς  
 ὥς καὶ παρθένον ἔτι οὔσαν, ὃ καὶ ὄρκῳ ἐπιστώσατο,  
 ἀπεπέμψατο, οὐκ ὀκνήσας οὔτε εἰ τοσοῦτον ἄλλως ἢ  
 γυνὴ πεπαρθενεῦσθαι παρ' αὐτῷ χρόνον νομισθεῖν,  
 οὔτε πρὸς τὴν παρασκευὴν τῶν ἐσομένων εἰ ἐκ πολ-  
 λοῦ δόξειεν αὐτὸ προβεβουλευκέναι. γενομένου δὲ 4  
 τούτου οὐδὲν ἔτι φίλιον ἐποιοῦν, ἀλλ' ὅ τε Λούκιος  
 μετὰ τῆς Φουλουίας τῶν τε πραγμάτων, ὥς καὶ ὑπὲρ  
 τοῦ Μάρκου ταῦτα δοῶν, ἀντελαμβάνετο καὶ οὐδενὸς  
 αὐτῷ ὑφίετο, διὰ γὰρ τὴν πρὸς τὸν ἀδελφὸν εὐσέ-  
 βειαν καὶ ἐπωνυμίαν ἑαυτῷ Πίεταν ἐπέθετο, καὶ ὁ 5  
 Καῖσαρ τὸν μὲν Μάρκον οὐδὲν δῆθεν ἡτιᾶτο, μὴ καὶ  
 ἐκπολεμώσειεν αὐτὸν τὰ ἐν τῇ Ἀσίᾳ ἔθνη διέποντα,  
 ἐκείνοις δὲ δὴ καὶ ἐπεκάλει καὶ ἀντέπραττεν ὥς καὶ  
 παρὰ τὴν γνώμην αὐτοῦ πάντα ποιοῦσι καὶ δυνα-  
 στείας ἰδίας ἐπιθυμοῦσιν.

ἦν δὲ ἐν τῇ κληρουχίᾳ ἀμφοτέροις ἢ πλείστη τῆς 6  
 δυνάμεως ἐλπίς, καὶ διὰ τοῦθ' ὑπὲρ αὐτῆς πρῶτον  
 ἀρξάμενοι διεφέροντο. ὅ τε γὰρ Καῖσαρ αὐτὸς πᾶσι  
 τοῖς τε ἑαυτῷ καὶ τοῖς τῷ Ἀντωνίῳ συστρατευσαμέ-  
 νοις ἠθέλεν αὐτὴν κατὰ τὰς συνθήκας τὰς μετὰ τὴν  
 νίκην αὐτοῖς γενομένας, ὅπως ἐς εὐνοίαν σφας ὑπα-  
 γάγῃται, ποιήσασθαι· καὶ ἐκεῖνοι τὴν τε ἐπιβάλλου- 2  
 σαν τοῖς σφετέροις κληρουχῆσαι καὶ τὰς πόλεις αὐ-

τοὶ ἀποικίσαι ἡξίουں, ἵνα τὴν ἰσχὺν αὐτῶν σφετερί-  
 σωνται. καὶ γὰρ ἐτοιμότατον ἀμφοτέροις ἐδόκει εἶ-  
 ναι τὰ τῶν ἀόπλων τοῖς συμπολεμήσασι χαρίσασθαι.  
 ὥς γοῦν παρὰ τὴν δόξαν αὐτῶν πολλὴν ταραχὴν ἐρί-  
 3 γνέτο καὶ τὸ πρᾶγμα ἐς πόλεμον προήγετο, πᾶσαν γὰρ  
 κατ' ἀρχὰς τὴν Ἰταλίαν, πλὴν εἰ τί τις τῶν ἐστρα-  
 τευμένων ἐν δωρεᾷς μέρει λαβὼν ἢ καὶ ἐκ τοῦ δη-  
 μοσίου προιάμενος εἶχε, μετὰ τε τῆς δουλείας καὶ  
 μετὰ τῆς ἄλλης κατασκευῆς τοὺς δεσπότας ὁ Καῖσαρ  
 ἀφηρεῖτο καὶ ἐκείνοις ἐδίδου, καὶ διὰ τοῦτο τῶν  
 κτημάτων ἀποστερούμενοι δεινῶς πρὸς αὐτὸν ἡγα-  
 4 νάκουν, μετεβάλλοντο ἢ τε Φουλουία καὶ ὁ ὕπατος,  
 πλείω δύναιμι ἐν τοῖς ἐτέροις τοῖς ἀδικουμένοις  
 σχήσειν ἐλπίσαντες, καὶ τῶν μὲν ληψομένων τοὺς  
 ἀγροὺς ἡμέλησαν, πρὸς δὲ ἐκείνους, ἅτε καὶ πλείονας  
 ὄντας καὶ ὀργὴν δικαίαν ὑπὲρ ὧν ἀπεστεροῦντο ποι-  
 5 ουμένους, ἐτράποντο. καὶ τούτου ὑπολαμβάνοντες  
 αὐτοὺς ὥς ἐκάστους καὶ συνήροντο καὶ συνίσταν,  
 ὥστε καὶ τοὺς ἐν τῷ πρὶν τὸν Καῖσαρα φοβουμένους  
 τότε προστατῶν ἐπιλαβομένους ἀναθαρσῆσαι καὶ μη-  
 δενὸς ἔτι τῶν οἰκείων ἀφίεσθαι· καὶ γὰρ καὶ τῷ  
 7 Μάρκῳ ταῦτα συνδοκεῖν ἐνόμιζον. τούτους τε οὖν  
 ὁ τε Λούκιος καὶ ἡ Φουλουία προσεποιούντο, καὶ  
 τοῖς ἐτέροις τοῖς ἀμφὶ τὸν Καῖσαρα οὐδὲν προσέκρου-  
 ον. οὐ γὰρ ὥς οὐ δέον αὐτοὺς κληρουχῆσαί τινα  
 προεβάλλοντο, ἀλλὰ ἀρχοῦντα αὐτοῖς τὰ τῶν ἀντιπο-  
 2 λεμησάντων σφίσιν ἀπέφαινον, καὶ μάλισθ' ὅτι καὶ  
 χωρία καὶ ἐπιπλα τὰ μὲν ἔτι τότε ὄντα τὰ δὲ καὶ  
 πεπραμένα ἀπεδείκνυσαν, ὧν τὰ μὲν αὐτὰ τῶν δὲ  
 τὴν τιμὴν ἑφάσκον αὐτοῖς δοθῆναι χρῆναι. εἰ δ'  
 οὖν μηδὲ ταῦτά σφισιν ἀρκέσειε, ταῖς γε ἐκ τῆς  
 3 Ἀσίας ἐλπίσι πάντας αὐτοὺς ἀνηρτῶντο. ὥστε ταχὺ

ἐκ τούτων συνέβη Καίσαρα μὲν, ἅτε καὶ βία τῶν  
 κεκτημένων τι ἀφαιρούμενον καὶ πόρους ὑπὲρ αὐτῶν  
 καὶ κινδύνους πᾶσιν ὁμοίως προσάγοντα, ἀμφοτέροις  
 αὐτοῖς προσκροῦσαι, ἐκείνους δὲ δῆ, οἷα μήτε τι  
 ἀποστεροῦντάς τινα καὶ ἐκ τῶν ὑπαρχόντων σφίσι  
 τὴν πλήρωσιν τῶν ἐπαγγελιῶν ἀμαχὶ τοῖς ληψομένοις  
 αὐτὰ ὑποδεικνύντας, ἐκατέρους προσθέσθαι. ἔκ τε 4  
 οὖν τούτων καὶ ἐκ τοῦ λιμοῦ, ὅς τότε τῆς θαλάσσης  
 τῆς μὲν κατὰ Σικελίαν ὑπὸ τοῦ Σέξτου τῆς δ' ἐν τῷ  
 Ἰονίῳ κόλπῳ ὑπὸ Γναίου Δομιτίου Ἀηνοβάροβου κα-  
 τεχομένης δεινῶς αὐτοὺς ἐπίεσεν, ἐν πολλῇ ἀμηχα-  
 νίᾳ ὁ Καῖσαρ ἐγένετο. ὁ γὰρ Δομίτιος ἦν μὲν τῶν 5  
 σφαγέων, ἐκ δὲ δῆ τῆς μάχης τῆς πρὸς Φιλίπποις  
 γενομένης διαφυγὼν ναυτικόν τι συνεκρότησε, καὶ  
 τοῦ τε κόλπου χρόνον τινὰ ἐκράτησε καὶ τὰ τῶν  
 ἐναντίων ἐπὶ πλεῖστον ἔφθειρε.

ταῦτά τε οὖν τὸν Καίσαρα δεινῶς ἐλύπει, καὶ 8  
 ὅτι ἐν ταῖς διαφοραῖς ταῖς πρὸς τοὺς βουλευτάς καὶ  
 πρὸς τὸ λοιπὸν πλῆθος τὸ τοὺς ἀγροὺς κεκτημένον  
 τοῖς ἐστρατευμένοις συμβαινούσαις, πλεῖσται δὲ δῆ  
 ἅτε καὶ ὑπὲρ τῶν μεγίστων ἀγωνιζομένοις σφίσιν  
 ἐρίγνοντο, οὐδετέροις ἀκινδύνως προσετίθετο. ἀμφο- 2  
 τέροις μὲν γὰρ ἀδύνατον ἦν αὐτῷ χαρίζεσθαι· οἱ  
 μὲν γὰρ ὑβρίζειν οἱ δ' ἀπαθεῖς εἶναι, καὶ οἱ μὲν καὶ  
 τὰ ἀλλότρια λαβεῖν, οἱ δὲ τὰ ἑαυτῶν ἔχειν ἠθέλον.  
 ὁσάκις δὲ δῆ τὰ τούτων ἢ τὰ ἐκείνων, ὥς πού καὶ  
 ἡναγκάζετο, προέλοιτο, τοῖς ἑτέροις ἀπήχθετο, καὶ  
 οὐ τοσαύτης γε χάριτος ἐξ ὧν ὑπουργεῖ τισὶν, ὅσης  
 ὀργῆς ἐξ ὧν μὴ συνεχώρει, ἐτύγγανεν· οἱ μὲν γὰρ 3  
 ὥς καὶ ὀφειλόμενά σφίσι πάντα τὰ διδόμενα λαμβά-  
 νοντες ἐν οὐδαιμῇ αὐτὰ εὐεργεσίᾳ ἐτίθεντο, οἱ δὲ  
 ὥς καὶ τῶν οἰκείων στερισκόμενοι ἐχάλεπαινον. καὶ

ἐκ τούτου διετέλει ἢ τούτοις ἢ ἐκείνοις προσκρούων  
 καὶ τότε μὲν ὥς φιλόδημος, τότε δὲ ὥς φιλοστρατιώ-  
 4 τῆς ἐγκαλούμενος. καὶ διὰ ταῦτα ἐπειδὴ μήτε τι  
 ἦνυτε, καὶ προσέτι καὶ ἐξ αὐτῶν τῶν ἔργων ἔμαθεν  
 ὅτι οὐδὲν τὰ ὅπλα πρὸς τὸ τοὺς ἀδικουμένους εὐνοϊ-  
 κῶς οἱ ἔχειν ἐδύνατο, ἀλλ' ἀπολέσθαι μὲν πᾶν τὸ  
 μὴ ὑπεῖκον δι' αὐτῶν οἷόν τε ἦν, ἀναγκασθῆναι δέ  
 τινα φιλεῖν ὃν μὴ βούλεται ἀδύνατον ὑπάρχοι, οὕτω  
 5 δὴ καὶ ἄκων ὑποκατέκλινε, καὶ οὐκέτ' οὔτε τῶν βου-  
 λευτῶν τι ἀφείλετο· πρότερον γὰρ καὶ τὰ ἐκείνων  
 πάντα κατανεῖμαι ἤξιον, διερωτῶν σφας "πόθεν οὖν  
 τὰ γέρεα τοῖς ἐστρατευμένοις ἀποδώσομεν;" ὥσπερ τι-  
 νὸς αὐτῷ πολεμεῖν ἢ καὶ τοσαῦτά σφισιν ὑπισχνεῖσθαι  
 κεκελευκότος· τῶν τε ἄλλων ὅσα ἢ γυναικες ἐς τὰς  
 προῖκας ἐντετιμημένα ἢ καὶ ἕτεροί τινες ἐλάττω τῆς  
 κατ' ἄνδρα τοῖς ἐστρατευμένοις διδομένης γῆς ἐκέ-  
 9 κτηντο, ἀπέσχετο. πρᾶχθέντος δὲ τούτου ἡ μὲν γερου-  
 σία καὶ οἱ ἄλλοι οἱ μηδενὸς στερόμενοι πρῶως πως  
 πρὸς αὐτὸν ἔσχον, οἱ δὲ ἐστρατευμένοι τὴν τε φειδῶ  
 καὶ τὴν τιμὴν τὴν ἐς ἐκείνους ἀτιμίαν τε ἅμα καὶ  
 ζημίαν ἐαντῶν, ὥς καὶ ἐλάττω ληφομένων, νομίζον-  
 2 τες εἶναι ἐδυσχέραινον, καὶ τῶν τε ἑκατοντάρχων  
 καὶ τῶν ἄλλων τῶν ἐπιτηδείως τε τῷ Καίσαρι ἐχόν-  
 των καὶ θορυβεῖν αὐτοὺς κωλύόντων συχνοὺς ἀπέ-  
 κτειναν, αὐτόν τε ἐκείνον παρ' ὀλίγον ἦλθον ἀποκρή-  
 σασθαι, πᾶσαν αὐτάρκη πρόφασιν τῆς ὀργῆς ποιού-  
 3 μενοι. καὶ οὐ πρότερόν γε ἐπαύσαντο χαλεπαίνοντες  
 πρὶν τοῖς τε συγγενέσι σφῶν καὶ τοῖς τῶν ἐν ταῖς  
 μάχαις πεσόντων πατράσι καὶ παισὶ τὴν χώραν, ὅσην  
 τινὲς αὐτῶν εἶχον, ἀφελθῆναι. ἐκ δὲ τούτου τὰ μὲν  
 τῶν στρατιωτῶν ἐπιτηδειότερά οἱ αὖτις ἐγένετο, ὃ  
 4 δὲ δῆμος κατ' αὐτὸ δὴ τοῦτο πάλιν ἡγανάκει. καὶ



ἔς τε χεῖρας αὐτοῖς ἦεσαν καὶ μάχαι σφῶν συνεχεῖς ἐγίνοντο, ὥστε καὶ τιτρώσκεσθαι καὶ ἀποθνήσκειν παρ' ἀμφοτέρων ὁμοίως πολλούς. οἱ μὲν γὰρ δὴ τῇ τε τῶν ὀπλων παρασκευῇ καὶ τῇ τῶν πολέμων ἐμπειρίᾳ, οἱ δὲ τῷ τε πλήθει καὶ τῷ ἀπὸ τῶν τεγῶν αὐτοὺς βάλλειν ἐπεκράτουν, ὥστε καὶ οἰκίας διὰ τοῦτο συχνὰς καταπρησθῆναι, καὶ τὸ ἐνοίκιον τοῖς 5 μὲν ἐν τῷ ἄστει μέχρι πεντακοσίων δραχμῶν οἰκοῦσι πᾶν, τοῖς δ' ἐν τῇ λοιπῇ Ἰταλίᾳ κατὰ τὸ τέταρτον ἐνιαυτοῦ ἐνὸς ἀνεθῆναι. ἐν πάσαις γὰρ δὴ ταῖς πόλεσιν ὁμοίως, ὅπῃ ποτὲ συντύχοιεν ἀλλήλοις, ἐμάχοντο.

ὥς οὖν ταῦτά τε οὕτως ἐγίνετο, καὶ στρατιῶται 10 ἔς Ἰβηρίαν ὑπὸ τοῦ Καίσαρος προπεμφθέντες θόρυβόν τέ τινα ἐν Πλακεντίᾳ ἐποίησαν, καὶ οὐ πρότερον πρὶν χρήματα παρὰ τῶν ἐπιχωρίων λαβεῖν κατέστησαν, καὶ προσέτι καὶ ὑπὸ τοῦ Καλήνου τοῦ τε Οὐεντιδίου τὴν Γαλατίαν τὴν ὑπὲρ τὰς Ἀλπεις ἐχόντων ἐκωλύθησαν ὑπερβαλεῖν αὐτάς, ἐφοβήθη τε ὁ Καῖσαρ μὴ καὶ σφαλῇ τι, καὶ καταλλαγῆναι τῇ τε Φουλουίᾳ καὶ τῷ ὑπάτῳ ἠθέλησεν. ἐπειδὴ τε οὐδὲν 2 ἰδίᾳ καὶ καθ' ἑαυτὸν προσπέμπων σφίσιν ἐπέβαινε, ἐπὶ τοὺς ἐστρατευμένους ὥρμησε καὶ δι' αὐτῶν τὰς συναλλαγὰς ἔπραττεν. ἐκεῖνοι δὲ τούτοις ἐπαιρό- 3 μενοι καὶ τοὺς στερομένους τῆς χώρας προσποιούμενοι, Λούκιος μὲν πανταχόσε συνιστάς τε αὐτοὺς καὶ ἀπὸ τοῦ Καίσαρος ἀποσπῶν περιήει, Φουλουία δὲ τό τε Πραινέστε κατέλαβε καὶ προσεταιριστοὺς βουλευτάς τε καὶ ἱππέας ἔχουσα τὰ τε ἄλλα πάντα μετ' αὐτῶν ἐβουλεύετο, καὶ τὰς παραγγέλσεις ὥς ἐκασταχόσε ἐχρῆν ἔπεμπε. καὶ τί ταῦτα θαυμάσειεν 4 ἂν τις, ὁπότε καὶ ξίφος παρεξώννυτο καὶ συνθήματα

- τοῖς στρατιώταις ἐδίδου, ἐδημηγόρει τε ἐν αὐτοῖς  
πολλάκις, ὥστε καὶ ἐκεῖνα τῷ Καίσαρι προσίστασθαι.
- 11 οὐ μέντοι ἔχων ὅπως αὐτοὺς καταλύσῃ, οὐ γὰρ μόνον  
τῇ δυνάμει ἀλλὰ καὶ τῇ παρὰ τῶν ἄλλων εὐνοίᾳ  
πολὺ αὐτῶν ἡλαττοῦτο, αὐτὸς μὲν γὰρ πολλοὺς  
ἐλύπει, ἐκεῖνοι δὲ πάντας ἐπήλπιζον, πολλάκις μὲν  
σφας ἰδίᾳ διὰ τῶν φίλων ἐς τὰς καταλλαγὰς προεκα-  
λέσατο, ὥς δ' οὐδὲν ἦνυτεν, ἐκ τῶν ἐστρατευμένων
- 2 πρέσβεις πρὸς αὐτοὺς ἀπέστειλε. μάλιστα μὲν γὰρ  
τεύξεσθαι τε αὐτῶν καὶ τὰ παρόντα καταστήσεσθαι  
ἐς τε τὸ ἔπειτα ἀντισχύσειν ἐκ τούτου ἡλπισεν· ἂν  
δὲ δὴ καὶ διαμάρτη σφῶν, τὴν γοῦν αἰτίαν τῆς δια-
- 3 φορᾶς οὐκ αὐτὸς ἀλλ' ἐκείνους ἔξιν ἐνόμισεν. ὃ καὶ  
ἐγένετο. ἐπειδὴ γὰρ οὐδὲν οὐδὲ διὰ τῶν στρατιω-  
τῶν ἐπέρανε, βουλευτὰς ἔστειλε, τὰς τε συνθήκας  
σφίσι τὰς πρὸς τὸν Ἀντώνιον αὐτῷ γενομένας ἐκφή-  
νας καὶ δικαστὰς τῶν διαφορῶν δῆθεν αὐτοὺς ποιή-
- 4 σας. ὥς δ' οὐδὲν οὐδὲ τότε ἐπράχθη, καὶ γὰρ ἐκεῖνοι  
τοῦτο μὲν πολλὰ καὶ ὅσα ὁ Καῖσαρ οὐκ ἔμελλε ποιή-  
σειν ἀντιπροοιέουσιν, τοῦτο δὲ πάνθ' ὅσα ἐποίουν,  
ἐκ τῆς τοῦ Ἀντωνίου τοῦ Μάρκου ἐντολῆς πράττειν  
ἔλεγον, οὕτω δὴ πρὸς τοὺς ἐστρατευμένους αὐθις
- 12 ἀπέκλινε. καὶ μετὰ τοῦτο ἐς τὴν Ῥώμην ἐκεῖνοι  
πλήθει πολλῷ, ὥς καὶ τῷ δήμῳ τῇ τε βουλῇ κοινω-  
σόμενοί τι, συνελθόντες τούτων μὲν οὐδὲν ἐφρόντι-  
σαν, ἀθροισθέντες δ' ἐς τὸ Καπιτώλιον τὰς τε συν-  
θήκας, αἷς ὃ τε Ἀντώνιος καὶ ὁ Καῖσαρ ἐπεποίητο,  
ἀναγνωσθῆναί σφισιν ἐκέλευσαν, καὶ ἐκείνας τε  
ἐπεκύρωσαν, καὶ περὶ ὧν διεφέροντο ἑαυτοὺς δικα-
- 2 στὰς γενέσθαι ἐψηφίσαντο. καὶ ταῦτά τε ἐς δέλτους  
γράψαντες καὶ κατασημνημένοι ταῖς ἀειπαρθένοις  
φυλάττειν ἔδοσαν, καὶ τῷ μὲν Καίσαρι παρόντι, τοῖς

δὲ ἑτέροις διὰ πρεσβείας, ἐς Γαβίους ἐν ῥητῇ τινι  
 ἡμέρᾳ πρὸς τὴν δίκην ἀπαντῆσαι προσέταξαν. ἐπει- 3  
 δὴ τε ὁ μὲν Καῖσαρ ἑτοιμος διαδικασθῆναι ἐγένετο,  
 ἐκεῖνοι δὲ ὑπέσχοντο μὲν ἀφίξεσθαι, οὐκ ἦλθον δέ,  
 φοβηθέντες ἢ καὶ ἀπαξιώσαντες, διέσκηπτον γοῦν  
 σφας, ἄλλα τε καὶ βουλὴν καλιγᾶταν ἀπὸ τῆς τῶν  
 στρατιωτικῶν ὑποδημάτων χρήσεως ἀποκαλοῦντες,  
 τοῦ τε Λουκίου καὶ τῆς Φουλουίας ὥς καὶ ἀδικούν-  
 των τι κατεψηφίσαντο καὶ τὰ τοῦ Καίσαρος ἐπρέσβευ-  
 σαν. καὶ τούτου πολλάκις αὐτοῖς βουλευσάμενοι τόν 4  
 τε πόλεμον αὐτοῖς ἀνείλυντο καὶ τὰ πρὸς αὐτὸν οὐχ  
 ἡσυχῇ ἡτοιμάζοντο. τὰ τε γὰρ ἄλλα καὶ χρήματα  
 ἀπανταχόθεν καὶ ἐκ τῶν ἱερῶν ἤθροισαν· τὰ γὰρ  
 ἀναθήματα, ὅσα γε καὶ ἐξαργυρισθῆναι ἐδύνατο, τὰ  
 τε ἐν τῇ ἄλλῃ Ἰταλίᾳ τῇ ἐν τῇ ἐπικρατείᾳ αὐτῶν  
 οὔσῃ καὶ τὰ ἐν αὐτῇ τῇ Ῥώμῃ ἀνακείμενα καθείλον.  
 καὶ αὐτοῖς καὶ ἐκ τῆς Γαλατίας τῆς τογάτης, ἢ καὶ 5  
 ἐς τὸν τῆς Ἰταλίας ἤδη νομόν, ὥστε μηδένα ἄλλον  
 προφάσει τῆς ἐνταῦθα ἀρχῆς στρατιώτας ἐντὸς τῶν  
 Ἀλπεων τρέφειν, ἐσεγγράπτο, καὶ χρήματα καὶ στρα-  
 τιῶται ἦλθον.

ὁ τε οὖν Καῖσαρ παρεσκευάζετο, καὶ ἡ Φουλουία 13  
 καὶ ὁ Λούκιος τὰ τε πρόσφορα ἐπορίζοντο καὶ τὰς  
 δυνάμεις συνεκρότουν. καὶ τούτῳ καὶ ἀντεπρεσβεύ-  
 οντο καὶ διέπεμπον ἑκασταχόσε καὶ στρατιώτας καὶ  
 στρατιάρχους ἐκάτεροι, καὶ τὰ μὲν προκατελάμβανον  
 τῶν δ' ἀπεκρούοντο. καὶ αὐτῶν ἐγὼ τὰ μὲν πολλά,  
 καὶ ἐν οἷς οὔτε τι μέγα οὔτ' ἀξιόλογον ἐπράχθη,  
 παρήσω, τὰ δὲ δὴ λόγου μάλιστα ἄξια συντόμως  
 διηγήσομαι.

ὁ Καῖσαρ ἐπὶ Νουρσίαν ἐς τοὺς Σαβίνους στρα- 2  
 τεύσας τὴν μὲν φρουρὰν τὴν προκαθήμενὴν σφῶν

ἐτρέψατο, τῆς δὲ δὴ πόλεως ὑπὸ Τισιήνου Γάλλου  
 ἀπεκρούσθη. μεταστὰς οὖν ἐς τὴν Ὀμβρικήν Σεντι-  
 νάτας ἐπολιόρκησε μὲν, οὐ μέντοι καὶ εἶλεν αὐτούς·  
 3 τοῦ γὰρ Λουκίου ἐν τούτῳ τὸ μὲν πρῶτον στρατιώτας  
 λάθρα κατ' ἄλλην καὶ ἄλλην πρόφασιν ἐς τὴν Ῥώμην  
 πρὸς τοὺς φίλους πέμψαντος, ἔπειτα δὲ καὶ αὐτοῦ  
 ἐξαίφνης ἐπελθόντος, καὶ τό τε ἱππικὸν ἀπαντήσαν  
 οἱ κρατήσαντος καὶ τοὺς πεζοὺς ἐς τὸ τεῖχος κατα-  
 4 ράξαντος, καὶ τούτου καὶ τὸ ἄστυ, συνεπιθεμένων  
 τοῖς ἔνδοθεν ἀμυνομένοις τῶν προαφιγμένων, λαβόν-  
 τος, οὔτε γὰρ ὁ Λέπιδος ὁ τὴν φυλακὴν αὐτοῦ ἐπι-  
 τετραμμένος ἀντέπραξέ τι ὑπὸ τῆς ἐμφύτου νωθείας,  
 οὔτε ὁ Σερουίλιος ὁ ὑπάτος ἡσυχαιτερός πως ὢν,  
 πυθόμενος ταῦθ' ὁ Καῖσαρ τοῖς μὲν Σεντινάταις  
 Κύιντον Σαλουιδιήνον Ῥοῦφον παρακατέλιπεν, αὐ-  
 5 τὸς δὲ πρὸς τὴν Ῥώμην ὥρμησε. μαθὼν οὖν τοῦτο  
 ὁ Λούκιος προῦπεξῆλθε, διαπραξάμενος ψηφισθῆναι  
 οἱ ὥς ἐπὶ πολέμῳ τινὶ ἐκστρατεῦσαι· καὶ ἐν γε τῇ  
 στρατιωτικῇ σκευῇ ἐδημηγόρησεν, ὃ μηδεὶς ἄλλος  
 ἐπεποιήκει. καὶ οὕτως ὁ Καῖσαρ ἀμαχί τε ἐς τὸ ἄστυ  
 ἐσεδέχθη, καὶ ἐπειδὴ ἐπιδιώξας αὐτὸν οὐ κατέλαβεν,  
 ἀνέστρεψε, καὶ φρουρὰν τῆς πόλεως ἀκριβεστέραν  
 6 ἐποίησατο. καὶν τούτῳ ὁ Ῥοῦφος, ὥς τάχιστα ἐκεῖνός  
 τε ἀπὸ τῶν Σεντινατῶν ἀπεχώρησε καὶ Γάιος Φούρ-  
 νιος ὁ τὸ τεῖχος φρουρῶν ἐπεξῆλθεν ἐπὶ πολὺ διώκων  
 αὐτόν, προσέβαλέ τε ἀπροσδοκήτοις τοῖς ἔνδον οὔσι,  
 καὶ ἐλὼν τὴν πόλιν διήρπασε καὶ κατέκαυσε. Νουρ-  
 σῖνοι δὲ ἐς μὲν ὁμολογίαν μηδὲν κακὸν παθόντες  
 ἦλθον, ἐπεὶ μέντοι τοὺς ἐν τῇ μάχῃ τῇ πρὸς τὸν  
 Καῖσαρά σφισι γενομένη πεσόντας θάψαντες ἐπέγρα-  
 ψαν τοῖς μνημείοις αὐτῶν ὅτι ὑπὲρ τῆς ἐλευθερίας  
 ἀγωνιζόμενοι ἐτελεύτησαν, παμπόλλοις χρήμασιν ἐξη-



μειώθησαν, ὥστε καὶ τὴν πόλιν καὶ τὴν χώραν ἅμα  
πᾶσαν ἐκλιπεῖν.

καὶ οἱ μὲν ταῦτ' ἐπραττον, ὁ δὲ Λούκιος ὥς τότε 14  
ἐκ τῆς Ῥώμης ἀπῆρεν, ὥρμησε μὲν ἐς τὴν Γαλατίαν,  
εἰρχθεῖς δὲ τῆς ὁδοῦ πρὸς Περουσίαν Τυρσηνίδα  
πόλιν ἀπειράπετο· καὶ αὐτὸν ἐνταῦθα πρότερον μὲν  
οἱ ὑπαρχοὶ τοῦ Καίσαρος, ἔπειτα δὲ καὶ αὐτοὺς ἐκεῖ-  
νος ἀπολαβόντες ἐπολιόρκουν. χρόνιου δὲ δὴ τῆς 2  
προσεδρείας σφίσι γιγνομένης, τό τε γὰρ χωρίον τῇ τε  
φύσει κατεργρόν ἐστι καὶ τοῖς ἐπιτηδείοις ἱκανῶς πα-  
ρεσκεύαστο, καὶ ἱππεῖς προεκπεμφθέντες ὑπ' αὐτοῦ,  
πρὶν παντελῶς περιστοιχισθῆναι, δεινῶς σφας ἐλύ-  
πουν, καὶ προσέτι καὶ ἕτεροι πολλοὶ σπουδῇ ἄλλος  
ἄλλοθεν ἐπήμυνον αὐτῷ, πολλὰ μὲν πρὸς τούτους 3  
ὥς ἐκάστους, πολλὰ δὲ καὶ πρὸς τοῖς τείχεσιν ἐπράχ-  
θη, μέχρις οὗ καίτοι πλεονεκτοῦντες τὰ πλείω οἱ  
περὶ τὸν Λούκιον ὅμως ὑπὸ λιμοῦ ἐάλωσαν. καὶ  
αὐτοὺς μὲν ἄλλοι τέ τινες ἄδειαν εὔρουντο, οἱ δὲ δὴ  
πλείους τῶν τε βουλευτῶν καὶ τῶν ἱππέων ἐφθάρη-  
σαν. καὶ λόγος γε ἔχει ὅτι οὐδ' ἀπλῶς τοῦτο ἔπαθον, 4  
ἀλλ' ἐπὶ τὸν βωμὸν τὸν τῷ Καίσαρι τῷ προτέρῳ  
ᾧσιωμένον ἀχθέντες ἱππεῖς τε τριακόσιοι καὶ βουλευ-  
ταὶ ἄλλοι τε καὶ ὁ Κανούτιος ὁ Τιβέριος, ὅς ποτε ἐν  
τῇ δημορχίᾳ τὸ πλῆθος τῷ Καίσαρι τῷ Ὀκταουιανῷ  
ἠθροισεν, ἐτύθησαν. τῶν δὲ Περουσίνων καὶ τῶν 5  
ἄλλων τῶν ἐκεῖ ἀλόντων οἱ πλείους ἀπώλοντο, καὶ  
ἡ πόλις αὐτὴ πλὴν τοῦ Ἡφαιστείου τοῦ τε τῆς Ἥρας  
ἑδους, πᾶσα κατεκαύθη. τοῦτο δέ, ἐσώθη γὰρ πως 6  
κατὰ τύχην, ἀνήχθη τε ἐς τὴν Ῥώμην ἐξ ὅψεως ὀνει-  
ρου ἣν ὁ Καῖσαρ εἶδε, καὶ παρέσχε καὶ τῇ πόλει πρὸς  
τῶν βουλομένων συνοικισθῆναι. πλὴν ὅτι τῆς χώρας  
οὐδὲν ὑπὲρ ἑπτὰ καὶ ἥμισυ σταδίους ἐκτῆσαντο.

- 15 ἐκείνης δ' οὖν ἐπὶ τε Γναίου Καλουίνου δεύ-  
 a. u. τερον καὶ ἐπ' Ἀσινίου Πολλίωνος ὑπάτων ἀλούσης  
 14 καὶ τᾶλλα τὰ ἐν τῇ Ἰταλίᾳ, τὰ μὲν βία τὰ δὲ ἐθε-  
 λοντί, τῷ Καίσαρι προσεχώρησε· καὶ διὰ τοῦθ' ἦ  
 τε Φουλουία πρὸς τὸν ἄνδρα μετὰ τῶν τέκνων ἀπέδρα,  
 2 καὶ τῶν ἄλλων τῶν πρώτων συχνοὶ οἱ μὲν πρὸς ἐκεί-  
 νον οἱ δὲ καὶ πρὸς τὸν Σέξτον ἐς τὴν Σικελίαν ἀπε-  
 χώρησαν. ἦ τε Ἰουλία ἡ τῶν Ἀντωνίων μήτηρ τὸ  
 μὲν πρώτον ἐνταῦθα ἦλθε, καὶ πάνυ φιλικῶς ὑπὸ  
 τοῦ Σέξτου ὑπεδέχθη, ἔπειτα δὲ πρὸς τὸν υἱὸν τὸν  
 Μάρκον ὑπ' αὐτοῦ ἐπέμφθη, λόγους τέ οἱ ὑπὲρ φι-  
 3 λίας καὶ πρέσβεις ἄγουσα. μετὰ τούτων τῶν τότε  
 πρὸς τὸν Ἀντώνιον ἐκ τῆς Ἰταλίας ἐκχωρησάντων  
 καὶ Κλαύδιος Τιβέριος Νέρων ἐφυγε. φρουρὰν γάρ  
 τινα ἐν τῇ Καμπανίᾳ εἶχε, καὶ ἐπειδὴ καθυπέροτερα  
 τὰ τοῦ Καίσαρος ἐγένετο, ἀπῆρε σὺν τε τῇ γυναικὶ  
 Λιουίᾳ Δρουσίλλῃ καὶ σὺν τῷ υἱεὶ Τιβερίῳ Κλαυ-  
 4 δίῳ Νέρῳ, ὥστε καὶ τοῦτο ἐν τοῖς παραδοξοτάτοις  
 συμβῆναι· ἦ τε γὰρ Λιουία αὕτη ἡ τὸν Καίσαρα  
 τότε φυγοῦσα μετὰ ταῦτα αὐτῷ ἐγήματο, καὶ ὁ Τι-  
 βέριος οὗτος ὁ σὺν τοῖς τοκεῦσι τότε ἐκδράς τὴν αὐ-  
 τοκράτορα ἀρχὴν αὐτοῦ διεδέξατο.
- 16 ταῦτα μὲν ὕστερον ἐγένετο· τότε δὲ τὴν τε εἰ-  
 ρηνικὴν ἐσθῆτα οἱ ἐν τῇ Ῥώμῃ ὄντες ἀνέλαβον,  
 ἐκδεδυκότες γὰρ αὐτὴν ἄνευ ψηφίσματος ἀνάγκη  
 τοῦ δήμου ἦσαν, καὶ αὐτοὶ τε ἐώρταζον, καὶ τὸν  
 Καίσαρα ἐν τε στολῇ ἐπινικίῳ ἐς τὸ ἄστυ ἐσεκόμισαν  
 καὶ δαφνίνῳ στεφάνῳ ἐτίμησαν, ὥσθ' ὅσάκις οἱ τὰ  
 νικητήρια πέμψαντες εἰώθεσαν αὐτῷ χρῆσθαι, καὶ  
 2 ἐκεῖνόν οἱ κοσμεῖσθαι. Καῖσαρ δέ, ἐπειδὴ τά τε ἐν  
 τῇ Ἰταλίᾳ κατείργαστο καὶ ὁ κόλπος ὁ Ἰόνιος ἤλευ-  
 θέρωτο, ὁ γὰρ Δομίτιος, ἀπογνοὺς μηκέτι καθ' ἑαυ-

τὸν ἰσχύσειν, ἀπέπλευσε πρὸς τὸν Ἀντώνιον, παρεσκευάζετο μὲν ὥς ἐπὶ τὸν Σέξτον ὁρμήσων, αἰσθόμενος δὲ τὴν τε δύναμιν αὐτοῦ, καὶ ὅτι τῷ Ἀντωνίῳ διὰ τε τῆς μητρὸς καὶ διὰ τῶν πρέσβεων ἐκεκοινολόγητο, ἔδεισε μὴ καὶ ἀμφοῖν ἅμα πολεμήσῃ, καὶ τὸν 3 Σέξτον ὥς καὶ πιστότερον ἢ καὶ ἰσχυρότερον τοῦ Ἀντωνίου προτιμήσας τὴν τε μητέρα αὐτῷ Μουκίαν ἐπεμψε, καὶ τὴν τοῦ πενθεροῦ αὐτοῦ Λουκίου Σκριβωνίου Λίβωνος ἀδελφὴν ἐγήμεν, εἴ πως ἔκ τε τῆς εὐεργεσίας καὶ ἐκ τῆς συγγενείας φίλον αὐτὸν ποιήσαιο.

ὁ γὰρ Σέξτος ὥς τότε ἐκ τῆς Ἰβηρίας κατὰ τὰς 17 πρὸς τὸν Λέπιδον συνθήκας ἀπηλλάγη καὶ μετὰ τοῦτο ναύαρχος οὐ πολλῷ ὕστερον κατέστη, τῆς μὲν ἀρχῆς ὑπὸ τοῦ Καίσαρος παρελύθη, τοῦ δὲ δὴ ναυτικοῦ καὶ ὥς ἀντεχόμενος ἐτόλμησε μὲν εἰς τὴν Ἰταλίαν πλεῦσαι, ἐπικρατούντων δὲ ἤδη τῶν ἀμφὶ τὸν Καίσαρα αὐτῆς, μαθὼν ὅτι ἐν τοῖς σφαγεῦσι τοῖς τοῦ 2 πατρὸς αὐτοῦ ἐάλωκε, τῆς μὲν ἡπείρου ἀπέσχετο, κατὰ δὲ δὴ τὰς νήσους περιπλέων τὰ τε γιγνόμενα ἐκαρὰδόκει καὶ τὴν τροφὴν οὐκ ἐξ ἀδικημάτων ἐπορίζετο· ἅτε γὰρ μὴ μετεσχηκῶς τοῦ φόνου, καὶ ὑπ' αὐτοῦ τοῦ Καίσαρος ἤλπιζε καταχθῆσεσθαι. ἐπεὶ 3 μέντοι καὶ ἐν τῷ λευκώματι τὸ ὄνομα αὐτοῦ ἐξετέθη καὶ ἔγνω καὶ ἐπ' αὐτῷ ἐπικεκηρυγμένον, ἀπέγνω τε τὴν δι' αὐτοῦ κἀθοδὸν καὶ πρὸς πόλεμον ἤτοιμάζετο· ναυπηγίαν τε γὰρ τριήρων ἐποιεῖτο καὶ τοὺς αὐτομολούντας ἐδέχετο, τοὺς τε καταποντιστὰς προσηταιρίζετο καὶ τοὺς ἐκπίπτοντας ὑπελάμβανε. καὶ τούτων ἐν ὀλίγῳ τε ἰσχυρὸς ἐγένετο καὶ τῆς 4 πρὸς τῇ Ἰταλίᾳ θαλάσσης ἐκράτησεν, εἰς τε τοὺς λιμένας αὐτῆς ἀπέβαινε καὶ τὰ πλοῖα ἀπέσπα, ἀρπαγὰς τε ἐποιεῖτο. προχωρούντων δὲ αὐτῷ τῶν πραγμάτων

ὥστε καὶ στρατιώτας καὶ χρήματα ἀπ' αὐτῶν πορίζειν, ἐς Σικελίαν ἐπλευσε, καὶ Μύλας μὲν τὴν τε Τυνδαρίδα ἀμαχὶ κατέσχε, τῆς δὲ Μεσσήνης ὑπὸ Πομπηίου Βιθυνικοῦ τοῦ τότε τῆς Σικελίας ἄρχοντος ἀπεκρού-  
 5 σθη. οὐ μέντοι καὶ παντελῶς αὐτῆς ἀπέστη, ἀλλὰ τὴν τε χώραν κατατρέχων καὶ τὴν ἐσκομιδὴν τῶν ἐπιτηδείων κωλύων, τῶν τε προσβοηθησάντων σφίσι τοὺς μὲν φόβῳ μὴ καὶ τὰ αὐτὰ πάθωσι, τοὺς δὲ καὶ ἐξ ἐνέδρας τινὸς κακῶσει προσθέμενος, τὸν τε ταμίαν σὺν τοῖς χρήμασι προσεποιήσατο, καὶ τέλος καὶ τὴν Μεσσήνην τὸν τε Βιθυνικὸν ὥς καὶ ἀπὸ τῆς ἴσης οἱ  
 6 ἄρξοντα καθ' ὁμολογίαν ἔλαβε. καὶ τοῦτον μὲν οὐδὲν τότε γε κακὸν εἰργάσατο, ἐκείνους δὲ τὰ τε ὅπλα καὶ τὰ χρήματα ἀφείλετο. καὶ μετὰ τοῦτο τάς τε Συρακούσας καὶ ἄλλας τινὰς πόλεις ὑπηγάγετο, καὶ στρατιώτας τε ἀπ' αὐτῶν πλείους καὶ ναυτικὸν ἰσχυρότατον συνήγαγε· καὶ τινὰ αὐτῷ δύναμιν καὶ Κύντος Κορνούφικιος ἐκ τῆς Ἀφρικῆς ἐπεμψε.

18 καὶ ὁ μὲν οὕτως ἠΰξετο, Καῖσαρ δὲ τέως μὲν οὐδεμίαν ἐπιστροφὴν αὐτοῦ τῇ τε ἐκείνου καταφρονήσει καὶ τῇ τῶν ἐν χερσὶν ἀσχολίᾳ ἐποιήσατο· ἐπεὶ δ' ὑπὸ τε τοῦ λιμοῦ φθορὰ πολλὴ ἐν τῷ ἄστει ἐγένετο καὶ ὁ Σέξτος καὶ τῆς Ἰταλίας ἐπείρασεν, οὕτω δὲ ναυτικὸν τέ τι κατασκευάζεσθαι ἤρξατο, καὶ τὸν Ροῦφον τὸν Σαλονιδιῆνον σὺν δυνάμει πολλῇ ἐς  
 2 Ῥήγιον προέπεμψε. καὶ ὃς ἐκ μὲν τῆς Ἰταλίας τὸν Σέξτον ἀπεώσατο, ἀναχωρήσαντος δὲ αὐτοῦ ἐς τὴν Σικελίαν δευράτινα πλοῖα κατὰ τοὺς ἐν τῷ ὠκεανῷ πλείοντας ἐκποιῆσαι ἐπεχείρησεν, ἔνδοθεν μὲν ῥάβδοις αὐτὰ κούφαις διαλαμβάνων, ἔξωθεν δὲ βοὸς δέσμα ὦμον ἐς ἀσπίδος κυκλοτεροῦς τρόπον περιτείνων.  
 3 ὥς δὲ γέλωτά τε ὠφλίσκενε καὶ κινδυνεύσειν, εἰ



πειραθείη αὐτοῖς διὰ τοῦ πορθμοῦ χρήσασθαι, ἐπί-  
 στευσεν, ἐκείνων μὲν ἀφείτο, τῷ δὲ δὴ ναυτικῷ τῷ  
 κατασκευασθέντι τε καὶ ἐλθόντι ἐπετόλμησε μὲν δια-  
 πλεῦσαι, οὐκ ἠδυνήθη δέ· τό τε γὰρ πλῆθος καὶ τὸ  
 μέγεθος τῶν νεῶν αὐτοῦ πολὺ τῆς τῶν ἐναντίων καὶ  
 ἐμπειρίας καὶ τόλμης ἡλαττώθη. αὐτόπτης οὖν τῆς 4  
 ναυμαχίας ὁ Καῖσαρ γενόμενος, κατὰ γὰρ τὴν στρα-  
 τείαν αὐτοῦ τὴν ἐς τὴν Μακεδονίαν ταῦθ' οὕτως  
 ἐπράχθη, χαλεπῶς ἤνεγκε, καὶ μάλισθ' ὅτι τότε πρῶ-  
 του συμβαλὼν ἦττητο. καὶ διὰ τοῦτο κατὰ μὲν τὸ  
 ἰσχυρὸν οὐκ ἐτι, καίτοι τοῦ πλείονος ναυτικοῦ σωθέν-  
 τος οἱ, περαιωθῆναι ἐτόλμησε· λάθρα δὲ πολλάκις 5  
 ἐπιχειρήσας, ὥς πάντως, ἂν τῆς νῆσου ἐπιβῇ, πολὺ  
 τῷ πεζῷ κρατήσων, ἔπειθ' ὥς οὐδέν, ἅτε καὶ ἰσχυ-  
 ρὰς πανταχόθεν φυλακῆς αὐτοῦ οὔσης, ἐπέβαινε, τῇ  
 μὲν Σικελίᾳ ἄλλους τινὰς ἐφεδρεύειν προσέταξεν,  
 αὐτὸς δὲ πρὸς τε τὸν Ἀντώνιον ἐς τὸ Βρεντέσιον  
 ἀφίκετο, κἀντεῦθεν τῇ τῶν νεῶν βοηθείᾳ τὸν Ἰόνιον  
 διέβαλε. γενομένου δὲ τούτου τὴν τε νῆσον πᾶσαν 19  
 ὁ Σέξτος κατέσχε, καὶ τὸν Βιθυνικὸν ὥς καὶ ἐπιβου-  
 λεύσαντα αὐτῷ ἀπέκτεινε, θέας τε ἐπινικίους ἤγαγε,  
 καὶ ναυμαχίαν τῶν αἰχμαλώτων ἐν τῷ πορθμῷ παρ'  
 αὐτὸ τὸ Ῥήγιον, ὥστε καὶ τοὺς ἐναντίους ὁρᾶν, ἐποί-  
 ησε, πλοιάριά τινα ξύλινα πρὸς ἕτερα βύρσινα ἐς τὸν  
 τοῦ Ῥούφου κατάγελων συμβαλὼν. καὶ μετὰ τοῦτο 2  
 ναῦς τε πλείους ἐναυπηγήσατο καὶ τῆς πέριξ θαλάσ-  
 σης ἐκράτησε, δόξαν τέ τινα καὶ φρόνημα ὥς καὶ  
 τοῦ Ποσειδῶνος παῖς εἶναι, ὅτι πάσης ποτὲ ὁ πατήρ  
 αὐτοῦ τῆς θαλάσσης ἤρξε, προσέθετο. ταῦτα μὲν,  
 ἕως ἔτι τά τε τοῦ Κασσίου καὶ τὰ τοῦ Βρούτου συν-  
 ειστήκει, ἐπραξε· φθαρέντων δὲ ἐκείνων ἄλλοι τε 3  
 πρὸς αὐτὸν συγκατέφυγον καὶ ὁ Στάτιος ὁ Λούκιος.

καὶ αὐτὸν τὰ μὲν πρῶτα ἀσμένως ἐδέξατο, καὶ γὰρ  
 τὴν δύναμιν ἧς ἦρχεν ἐπηγάγετο, ἔπειτα δὲ καὶ δρα-  
 στήριον καὶ φρουρηματώδη ἰδὼν ὄντα ἀπέκτεινεν,  
 4 ἐγκλημα αὐτῷ προδοσίας ἐπενεγκών. καὶ τούτου τό-  
 τε ἐκείνου ναυτικὸν καὶ τὸ τῶν δούλων τῶν ἐκ τῆς  
 Ἰταλίας ἀφικνουμένων πλῆθος προσλαβὼν πάμπαν  
 ἠϋξήθη· τοσοῦτοι γὰρ δὴ ἠϋτομόλουν ὥστε καὶ τὰς  
 ἀειπαρθένους καθ' ἰερῶν εὖξασθαι ἐπισχεθῆναί σφω  
 τὰς αὐτομολίας.

- 20 διὰ τε οὖν ταῦτα καὶ διὰ τὸ τοὺς φεύγοντας αὐ-  
 τὸν ὑποδέχεσθαι τὴν τε τοῦ Ἀντωνίου φιλίαν πράτ-  
 τειν καὶ τῆς Ἰταλίας πολλὰ πορθεῖν, καταλλαγῆναί  
 οἱ ὁ Καῖσαρ ἐπεθύμησε· διαμαρτῶν δὲ τούτου ἐκεί-  
 νῳ μὲν Μάρκον Οὐψάνιον Ἀγρίππαν πολεμῆσαι  
 2 ἐκέλευσεν, αὐτὸς δὲ ἐς Γαλατίαν ἀπῆρε. μαθὼν  
 οὖν τοῦτο ὁ Σέξτος ἐτήρησε τὸν Ἀγρίππαν περὶ τὰ  
 Ἀπολλώνια ἔχοντα· ἐστρατήγει γάρ, καὶ ἄλλα τε  
 πολλά, ἅτε καὶ πάνυ φίλος ὢν τῷ Καίσαρι, ἐλαμπρύ-  
 νατο, καὶ τὴν ἱπποδρομίαν ἐπὶ δύο ἡμέρας ἐποίησε,  
 τῇ τε Τροίᾳ καλουμένῃ διὰ τῶν εὐγενῶν παίδων  
 ἐγανυρώθη. ταῦτ' οὖν αὐτοῦ πράττοντος ἐπεραιώθη  
 τε ἐς τὴν Ἰταλίαν καὶ ἐνέμεινεν ἐν αὐτῇ λεηλατῶν,  
 μέχρις οὗ ἐκεῖνος ἀφίκετο· τότε γὰρ φρουρὰν ἐν  
 3 χωρίοις τισὶ καταλιπὼν ἀνέπλευσεν. ὁ δὲ δὴ Καῖσαρ  
 τὴν Γαλατίαν πρότερον μὲν δι' ἐτέρων, ὥσπερ εἴρη-  
 ται, καταλαβεῖν ἐπεχείρησε. μὴ δυνηθεὶς δὲ διὰ τε  
 τὸν Καλῆνον καὶ διὰ τοὺς ἄλλους τοὺς τὰ τοῦ Ἀν-  
 τωνίου πράττοντας αὐτὸς τότε κατέσχε, τὸν τε Κα-  
 λῆνον τεθνηκότα νόσῳ εἶρῶν καὶ τὸ στρατεύμα αὐτοῦ  
 4 ἀκονιτὶ προσθέμενος. καὶν τοῦτω τὸν Λέπιδον ἀγα-  
 νακτοῦντα τῇ τῆς ἀρχῆς τῆς ἐπιβαλλούσης αὐτῷ στε-  
 ρήσει ἰδὼν ἐς τὴν Ἀφρικὴν ἐπεμψεν, ἵν' ὥς παρ'

ἑαυτοῦ μόνου αὐτήν, ἀλλ' οὐ καὶ παρὰ τοῦ Ἀντωνίου λαβὼν οἰκειότερόν οἱ προσφέρηται.

δύο μὲν δὴ ἔθνη τοῖς Ῥωμαίοις ἐν τῇ Λιβύῃ 21  
ἐκείνῃ, ὥσπερ εἶπον, ἦν· ἦρχον δὲ πρὸ τῆς τῶν  
τριῶν ἀνδρῶν συνωμοσίας τοῦ μὲν Νομαδικοῦ Τί-  
τος Σέξτιος, τοῦ δὲ ἑτέρου ὃ τε Κορνούφικιος καὶ  
Δέκιμος Λαίλιος, ὁ μὲν τὰ τοῦ Ἀντωνίου, οἱ δὲ τὰ  
τοῦ Καίσαρος φρονοῦντες. καὶ τέως μὲν ὁ Σέξτιος 2  
ἀνέμενευ ὥς καὶ ἐκείνων, πολὺ γὰρ πλείω δύναμιν  
εἶχον, ἐς τὴν ἀρχὴν αὐτοῦ ἐσβαλόντων, καὶ παρε-  
σκευάζετο ὥς καὶ ἐνταῦθα αὐτοὺς ἀμυνόμενος·  
ἐπεὶ δὲ διέμελλον, κατεφρόνησέ τε αὐτῶν, καὶ προσ-  
επαρθεῖς ὑπὸ τε βοῶς φθιγξαμένης, ὥς φασιν, ἀν-  
θροπίνῃ φωνῇ καὶ κελευσάσης αὐτῷ τῶν προκειμέ-  
νων ἔχεσθαι, καὶ ἐξ ἐνυπνίου δι' οὗ ταῦρός τις κα- 3  
τορωρυγμένος ἐν τῇ πόλει Τούγκῃ παρηνεκέναι οἱ  
ἔδοξε τὴν κεφαλὴν αὐτοῦ ἀνελέσθαι καὶ ἐπὶ κάμα-  
κος, ὥς καὶ ἐκ τούτου νικῆσονται, περιφέρειν, οὐκ  
ἐμέλλησεν, ἄλλως τε καὶ ὅτι τὸν ταῦρον ἐν τῷ χω-  
ρίῳ ἐν ᾧ τὸ ἐνύπνιον εἶναι ἔφη εὔρεν, ἀλλ' αὐτὸς  
ἐς τὴν Ἀφρικὴν προενέβαλε. καὶ τὸ μὲν πρῶτον τό 4  
τε Ἀδρῦμητον καὶ ἄλλα ἄττα χωρία, ἀνεπίστοις  
σφίσι προσπεσών, κατέσχευ· ἔπειτα δὲ ἀφυλάκτως  
δι' αὐτὸ τοῦτ' ἔχων ἐλοχίσθη τε ὑπὸ τοῦ ταμίου, καὶ  
πολὺ μέρος τοῦ στρατοῦ ἀποβαλὼν ἐς τὴν Νουμιδίαν  
ἀνεχώρησε καὶ ἔτυχε γὰρ ἄνευ τῆς τοῦ ταύρου κε-  
φαλῆς δυστυχήσας, τὴν τε ἦτταν ἐς τοῦτο ἀνέφερε,  
καὶ παρεσκευάζετο ὥς καὶ αἰτίdis στρατεύσων. κὰν 5  
τούτῳ φθάσαντες οἱ ἐναντίοι ἀντεσέβαλον ἐς τὴν ἀρ-  
χὴν αὐτοῦ· καὶ οἱ μὲν ἄλλοι Κίρταν ἐπολιόρκουν, ὁ  
δὲ δὴ ταμίας ἐπ' ἐκείνον σὺν τοῖς ἱππεῦσιν ὥρμησε,  
καὶ τισιν ἱππομαχίαις κρατήσας τὸν συνταμίαν προσ-

ἐποιήσατο. πραχθέντων δὲ τούτων ὁ Σέξτιος νεαλῇ  
 τινα ἐπικουρίαν προσλαβὼν ἀνεκινδύνευσε, καὶ τὸν  
 τε ταμίαν ἀντενίκησε καὶ τὸν Λαίλιον κατατρέχοντα  
 6 τὴν χώραν ἐς τὸ ἔρυμα κατέκλεισε. τὸν τε Κορνού-  
 φίκιον ἐπαμυνοῦντα ἀπατήσας ὥς καὶ ἐαλωκός  
 ἐκείνου καὶ ἐς ἀθυμίαν ἐμβαλὼν ἥττησε, καὶ αὐτόν  
 τε ἐν τῇ μάχῃ ἀπέκτεινε καὶ τὸν Λαίλιον ἐπεξελθόντα  
 22 ὥς καὶ κατὰ νώτου σφίσι προσπεσούμενον. πρᾶξας  
 δὲ ταῦτα τὴν τε Ἀφρικὴν κατέσχε καὶ ἑκατέρου τοῦ  
 ἔθνους ἀδεῶς ἦρχε, μέχρις οὗ ὁ Καῖσαρ ἐκ τῶν συν-  
 θηκῶν τῶν πρὸς τε τὸν Ἀντώνιον καὶ τὸν Λέπι-  
 δόν οἱ γενομένων τὴν ἀρχὴν αὐτῶν λαβὼν Γαίον  
 σφίσι Φουφίκιον Φάγγωνα προσέταξε· τότε γὰρ ἐκὼν  
 2 δὴ τῶν ἐθνῶν ἐξέστη. ὥς μέντοι ἢ τε μάχη ἢ κατὰ  
 τὸν Βροῦτον τὸν τε Κάσσιον ἐγένετο, καὶ ὁ Καῖσαρ  
 ὃ τε Ἀντώνιος τὰ τε ἄλλα ἀνεδάσαντο, καὶ τῆς Λι-  
 βύης Καῖσαρ μὲν τὴν Νουμιδίαν Ἀντώνιος δὲ τὴν  
 Ἀφρικὴν ἔλαβεν, ὁ γὰρ Λέπιδος ἐν τοῖς τρισὶν ὀνό-  
 ματι μόνον, ὥσπερ εἶπον, ἦρχε, καὶ πολλάκις γε οὐδὲ  
 3 τοῦτο ἐν τοῖς γράμμασι προσενεγράφετο, ὥς οὖν  
 ταῦτά τε οὕτως ἐγένετο καὶ ἡ Φουλουλία τὴν Ἀφρι-  
 κὴν αὐτῷ παραλαβεῖν ἐκέλευσεν, ἐν γὰρ τῇ Λιβύῃ  
 καὶ τότε ἔτι, πρόφασιν μὲν διὰ τὸν χειμῶνα, ἔργῳ  
 δὲ εὖ εἰδὼς ὅτι νεωτερισθήσοιτό τι, ἐνδιέτριψε, τὸν  
 μὲν Φάγγωνα οὐκ ἔπεισε τῆς χώρας ἐκστῆναι, τοὺς  
 δὲ ἐπιχωρίους ἀχθομένους οἱ, ἐν τε γὰρ τῷ μισθο-  
 φορικῷ ἐστράτευτο· πολλοὶ γὰρ καὶ τῶν τοιούτων ἐς  
 τὸ βουλευτήριον, ὥσπερ εἴρηται μοι, κατελελέχато·  
 4 καὶ κακῶς αὐτῶν ἦρχε· προσηταιρίσατο. γενομένου  
 δὲ τούτου ὁ Φάγγων ἐς τὴν Νουμιδίαν ἀνεχώρησε,  
 καὶ τοὺς τε Κιρτησίους καταφρονήσαντας αὐτοῦ πρὸς  
 τὰ παρόντα κακῶς μετεχειρίσατο, καὶ Ἀραβίωνά τινα



δυναστεύοντα ἐν τοῖς προσοικοῦσί σφισι βαρβάροις,  
 καὶ πρότερον μὲν τῷ Λαίλιῳ συναράμενον, ὕστερον  
 δὲ τῷ Σεξτίῳ προσθέμενον, ἐξέβαλεν ἐκ τῆς ἀρχῆς,  
 ἐπειδὴ οἱ μὴ ἠθέλησε συμμαχεῖν. καταφυγόντα τε 5  
 αὐτὸν πρὸς τὸν Σεξτίον ἐξαιτήσας καὶ μὴ λαβὼν ὁρ-  
 γήν τε ἐποίησατο, καὶ ἐς τὴν Ἀφρικὴν ἐμβαλὼν τῆς  
 μὲν χώρας ἐκάκωσεν, ἀντιστρατοπεδευσάμενον δὲ  
 αὐτῷ τοῦ Σεξτίου μάχαις βραχείαις μὲν πολλαῖς δ'  
 οὖν ἠττήθη, καὶ διὰ τοῦτ' ἐς τὴν Νομιδίαν αὐτῆς  
 ἀνεκομίσθη. καὶ αὐτῷ ὁ Σεξτίος ἀντεπελθὼν ἐλπίδα 6  
 μὲν ὥς καὶ διὰ βραχείας τῇ τοῦ Ἀραβίωνος μάλιστα  
 ἱππεῖα μικήσων ἔσχεν, ὑποτοπήσας δέ τι καὶ δολο-  
 φονήσας ἐκείνῳ οὐδὲν ἔτι τότε γ' ἔπραξεν· οἱ γὰρ  
 ἱππεῖς χαλεπῶς ἐπὶ τῷ ὀλέθρῳ αὐτοῦ σχόντες ἐγκα-  
 τέλιπον αὐτόν, καὶ οἱ γε πλείους σφῶν τὰ τοῦ Φάγ-  
 γωνος ἀνθείλουντο. ἀλλ' ἐν μὲν τῷ παρόντι φιλίαν, 23  
 ὥς καὶ τῆς προφάσεώς σφισι τοῦ πολέμου ὑπεξηρη-  
 μένης, συνέθεντο· μετὰ δὲ ταῦτα τηρήσας ὁ Φάγ-  
 γων τὸν Σεξτίον ἀδεῶς ὑπὸ τῶν σπονδῶν ἔχοντα ἐς  
 τὴν Ἀφρικὴν ἐσέβαλε. κἀνταῦθα συμμίζαντες ἀλλή- 2  
 λους τὸ μὲν πρῶτον καὶ ἐνίκησαν ἀμφοτέρω καὶ ἠτ-  
 τήθησαν, ὁ μὲν γὰρ τῷ ἱπικῷ τῷ Νομαδικῷ, ὁ δὲ  
 τῇ ἀσπίδι τῇ πολιτικῇ ἐκράτησεν, ὥστε καὶ τὰ στρα-  
 τόπεδα αὐτοὺς τὰ ἀλλήλων διαρπάσαι, μηδὲν μηδε-  
 τέρους περὶ τῶν συστρατιωτῶν εἰδότας· ὥς δ' ἐπα- 3  
 ναχωροῦντες ἦσθοντο τὸ γερονός, ἐς χειρὸς αὐτῆς  
 ἦλθον, καὶ τροπῆς τῶν Νομάδων γενομένης ὁ Φάγ-  
 γων τότε μὲν ἐς τὰ ὄρη ἀνέφυγε, τῆς δὲ νυκτὸς βου-  
 βαλίδων διαδραμουσῶν ὥρτη τε τὴν πολεμίαν ἵπ- 4  
 που παρεῖναι καὶ ἑαυτὸν κατεχρήσατο. καὶ οὕτως ὁ  
 Σεξτίος τὰ μὲν ἄλλα ἀπόνως ἔλαβε, Ζάμην δὲ ἐπὶ  
 πλείστον ἀντισχοῦσαν λιμῶ κατεστρέψατο. κἀκ τού-

του ἀμφοτέρων αὐτῆς τῶν ἔθνων ἡγεῖτο, μέχρις οὗ  
 5 ὁ Λέπιδος ἐπέμφθη· ἐκείνῳ γάρ, ὥς καὶ τῷ Ἀντωνίῳ συνδοκοῦν, ἢ καὶ ὅτι ταῖς δυνάμεσι πολὺ αὐτοῦ ἡλαττοῦτο, οὐδὲν ἀντέπραξεν, ἀλλ' ὥς καὶ ἑαυτοῦ χάριν τὴν ἀνάγκην τιθέμενος ἡσύχαζε. καὶ οὕτως ὁ Λέπιδος ἀμφοτέρω τὰ ἔθνη κατέσχε.

- 24 ταῦτα μὲν οὕτως ἐγένετο, κατὰ δὲ δὴ τοὺς αὐτοὺς τούτους χρόνους, μετὰ τὴν μάχην τὴν πρὸς τοῖς Φιλίπποις συμβᾶσαν, ὁ Ἀντώνιος ὁ Μάρκος ἔς τε τὴν Ἀσίαν τὴν ἡπειρον ἦλθε, κἀνταῦθα τὰ μὲν αὐτὸς περὶ τῶν, ἔς δὲ τὰ ἄλλους πέμπων, τὰς τε πόλεις  
 2 ἡργυρολόγει καὶ τὰς δυναστείας ἐπίπρασκε. κἀν τούτῳ τῆς Κλεοπάτρας ἐν Κιλικίᾳ οἱ ὀφθεισῆς ἐρασθεῖς οὐκέτ' οὐδεμίαν τοῦ καλοῦ φροντίδα ἐποιήσατο, ἀλλὰ τῇ τε Αἴγυπτίᾳ ἐδούλευε καὶ τῷ ἐκείνης ἔρωτι ἐσχόλαζε. καὶ ἄλλα τε διὰ τοῦτο πολλὰ καὶ ἄτοπα ἔπραξε, καὶ τοὺς ἀδελφοὺς αὐτῆς ἀπὸ τοῦ ἐν  
 3 Ἐφέσῳ Ἀρτεμισίου ἀποσπάσας ἀπέκτεινε. καὶ τέλος Πλάγκον μὲν ἐν τῇ Ἀσίᾳ τῷ ἔθνει, Σάξαν δὲ ἐν τῇ Συρίᾳ καταλιπὼν ἔς τὴν Αἴγυπτον ἀπῆρεν. ὅθεν περ καὶ τὰ μάλιστα ἄλλα τε ταραχώδη πολλὰ ἐπεγένετο, ὥστε καὶ τοὺς Ἀραδίους τοὺς νησιώτας μὴτ' ὑπακοῦσά τι τοῖς ὑπ' αὐτοῦ πρὸς σφᾶς ἐπὶ χρήματα πεμφθεῖσι, καὶ προσέτι καὶ φθεῖραί τινας αὐτῶν,  
 4 καὶ οἱ Πάρθοι καὶ πρὶν κινούμενοι, τότε δὴ καὶ μᾶλλον τοῖς Ῥωμαίοις ἐπέθεντο. ἦγον δὲ αὐτοὺς Λαβιήνος καὶ Πάκορος, οὗτος μὲν Ὀρώδου τοῦ βασιλέως, ἐκεῖνος δὲ τοῦ Λαβιήνου τοῦ Τίτου παῖς ὢν. ἦλθε δὲ ὧδε ἔς τοὺς Πάρθους, καὶ τάδε σὺν τῷ Πακόρῳ  
 5 ἔπραξεν. ἐτίγγανε μὲν τῷ τε Κασσίῳ καὶ τῷ Βρούτῳ συμμαχῶν, πεμφθεῖς δὲ πρὸς τὸν Ὀρώδην πρὸ τῆς μάχης, ὅπως τινὰ βοήθειαν λάβῃ, συχνὸν ὑπ' αὐ-

τοῦ χρόνον διετρίβη περιορώμενος, κατοκνοῦντος μὲν  
 συνθέσθαι οἱ, δεδιότος δὲ ἀπαρνήσασθαι. καὶ μετὰ 6  
 τοῦτο ὥς ἢ τε ἀγγελία τῆς ἥτις ἀφίκετο καὶ οἱ κρα-  
 τήσαντες ἐδόκουν μηδενὸς τῶν ἀντιπολεμησάντων  
 σφίσι φείσεσθαι, κατέμεινε παρὰ τοῖς βαρβάροις, τὸν  
 μετ' αὐτῶν βίον πρὸ τοῦ οἴκοι ὀλέθρου προτιμήσας.  
 οὗτος οὖν ὁ Λαβιῆνος ἐπειδὴ τάχιστα τὴν τε ἔκλυσιν  
 τοῦ Ἀντωνίου καὶ τὸν ἔρωτα τὴν τε ἐς τὴν Αἴγυπτον  
 ὁδὸν ἥσθετο, ἔπεισε τὸν Πάρθον τοῖς Ῥωμαίοις ἐπι-  
 χειρῆσαι. τὰ τε γὰρ στρατεύματα αὐτῶν τὰ μὲν παν- 7  
 τελῶς ἐφθάρθαι τὰ δὲ κεκακῶσθαι, καὶ τοὺς λοιποὺς  
 ἐν στάσει τε εἶναι καὶ πολεμήσειν αὐθις ἔφη· καὶ  
 τούτου παρήνευσεν αὐτῷ τὴν τε Συρίαν καὶ τὰ ὅμορα  
 αὐτῇ καταστρέφασθαι, ἐν ᾧ Καῖσαρ μὲν ἐν τε τῇ 8  
 Ἰταλίᾳ καὶ περὶ τὸν Σέξτον ἀσχολίαν ἤγεν, Ἀντώ-  
 νιος δὲ ἐν τῇ Αἰγύπτῳ ἦρα. ἡγεμῶν θ' ὑπέσχετο  
 τοῦ πολέμου γενήσεσθαι, καὶ πολλὰ καὶ κατὰ τοῦτο  
 τῶν ἐθνῶν, ἅτε καὶ ἀλλοτρίως τοῖς Ῥωμαίοις διὰ τὴν  
 συνεχῇ κάκωσιν ἔχοντα, μεταστήσειν ἐπηγγείλατο.  
 τοιαῦτ' οὖν εἰπὼν, καὶ πείσας αὐτὸν πολεμῆσαι, καὶ 25  
 δύναμιν πολλὴν καὶ τὸν υἱὸν αὐτοῦ τὸν Πάκορον  
 ἐπετράπη, καὶ μετ' αὐτῶν ἐς τε τὴν Φοινίκην ἐνέβα-  
 λε, καὶ πρὸς τὴν Ἀπάμειαν προσελάσας τοῦ μὲν τεί-  
 χους ἀπεκρούσθη, τοὺς δὲ ἐν τῇ χώρᾳ φρουροὺς  
 ἐθελοντὰς προσέθετο. ἐκ γὰρ τῶν τῷ τε Κασσίῳ καὶ 2  
 τῷ Βρούτῳ συνεστρατευμένων ἦσαν· ἐς τε γὰρ τὰ  
 ἑαυτοῦ στρατόπεδα Ἀντώνιος αὐτοὺς κατέταξε, καὶ  
 τότε τὴν Συρίαν ὥς καὶ ἐμπείρως αὐτῆς ἔχοντας  
 φρουρεῖν ἐκέλευσε. τούτους τε οὖν ὁ Λαβιῆνος ῥα-  
 δίως ὥς καὶ συνήθεις οἱ ὄντας, πλὴν τοῦ Σάξου τοῦ  
 τότε αὐτῶν ἡγουμένου, ἐσφετερίσατο, ἐκεῖνος γὰρ  
 καὶ ἀδελφὸς τοῦ στρατιάρχου ὢν καὶ ταμιεύων μόνος

- 3 αὐτῷ οὐ προσεχώρησε, καὶ τὸν Σάξαν τὸν ἄρχοντα  
 μάχῃ τε ἐκ παρατάξεως καὶ τῷ πλήθει καὶ τῇ ἀρετῇ  
 τῶν ἱππέων ἐνίκησε, καὶ μετὰ τοῦτο ἐκδράντα νυ-  
 κτὸς ἐκ τῆς ταφρείας ἐπεδίωξεν· ὁ γὰρ Σάξας φοβη-  
 θεὶς μὴ καὶ οἱ συνόντες οἱ τὰ τοῦ Λαβιήνου, ὑπαγο-  
 μένου σφᾶς διὰ βιβλίων τινῶν ἃ ἐς τὸ στρατόπεδον  
 4 ἐσετόξευε, φρονήσωσιν, ἔφυγε. καταλαβὼν οὖν αὐ-  
 τοὺς ὁ Λαβιήνος τοὺς μὲν πλείους ἔφθειρε, τοῦ δὲ  
 δὴ Σάξου ἐς Ἀντιόχειαν διαφυγόντος τὴν τε Ἀπά-  
 μειαν, οὐδὲν ἔτι ὥς καὶ τεθνεώτος αὐτοῦ ἀντάρασεν,  
 ἔλαβε, καὶ μετὰ τοῦτο καὶ τὴν Ἀντιόχειαν ἐκλειφθεῖ-  
 σαν ὑπ' αὐτοῦ παρεστήσατο, καὶ τέλος καὶ αὐτὸν  
 ἐκεῖνον ἐς Κιλικίαν φυγόντα ἐπιδιώξας καὶ συλλα-  
 26 βὼν ἀπέκτεινε. τελευτήσαντος δὲ αὐτοῦ ὁ μὲν Πά-  
 κορος τὴν Συρίαν ἐχειροῦτο, καὶ πᾶσάν γε αὐτὴν  
 πλὴν Τύρου κατεστρέψατο· ταύτην γὰρ οἱ τε Ῥω-  
 μαῖοι οἱ περιλιπεῖς καὶ οἱ ἐπιχώριοι οἱ ὁμοφρονοῦν-  
 τές σφισι προκατέλαβον, καὶ οὗτ' ἀναπεισθῆναι οὔτε  
 βιασθῆναι, ναυτικὸν γὰρ οὐδὲν εἶχεν, ἡδυνήθησαν.  
 2 οὗτοι μὲν οὖν ἀνάλωτοι ἔμειναν· τὰ δ' ἄλλα ὁ Πά-  
 κορος λαβὼν ἐς Παλαιστίνην ἐσέβαλε, καὶ τὸν τε  
 Ὑρκανόν, ὃς τότε τὰ πράγματα αὐτῶν παρὰ τῶν Ῥω-  
 μαίων ἐπιτραπεῖς εἶχεν, ἔπαυσε, καὶ τὸν Ἀριστόβου-  
 λον τὸν ἀδελφὸν αὐτοῦ ἄρχοντα κατὰ τὸ ἐκείνων  
 3 ἔθος ἀντικατέστησεν. ὁ δὲ δὴ Λαβιήνος ἐν τούτῳ  
 τὴν τε Κιλικίαν κατέσχε, καὶ τῆς Ἀσίας τὰς ἡπειρώ-  
 τιδας πόλεις, ὁ γὰρ Πλάγκος φοβηθεὶς αὐτὸν ἐς τὰς  
 νήσους ἐπεραιώθη, παρεστήσατο πλὴν Στρατομικείας,  
 τὰ μὲν πλεῖστα ἄνευ πολέμου, Μύλασα δὲ καὶ Ἀλά-  
 4 βανδα διὰ κινδύνων ἐλῶν. οὗτοι γὰρ ἐδέξαντο μὲν  
 παρ' αὐτοῦ φρουρούς, φονεύσαντες δὲ αὐτοὺς ἐν  
 ἐορτῇ τινι ἀπέστησαν· καὶ διὰ τοῦτο τοὺς μὲν Ἀλα-



βανδέας αὐτὸς λαβὼν ἐκόλασε, τὰ δὲ δὴ Μύλασα ἐκλειφθέντα κατέσκαψε. τῇ γὰρ Στρατονικείᾳ προσήδρευσε μὲν πολὺν χρόνον, οὐδένα δὲ αὐτὴν τρόπον ἐλεῖν ἠδυνήθη.

καὶ ὁ μὲν χρήματά τε ἐπὶ τούτοις ἐπράσσετο καὶ 5  
τὰ ἱερὰ ἐσύλα, αὐτοκράτορά τε αὐτὸν καὶ Παρθικόν γε ἐκ τοῦ ἐναντιωτάτου τοῖς Ῥωμαίοις ἔθους ὠνόμα-  
ξεν· οὓς γὰρ κατ' αὐτῶν ἐπῆγεν, ἀπὸ τούτων ἐαν-  
τόν, ὥς καὶ ἐκείνους ἄλλ' οὐ τοὺς πολίτας νικῶν,  
ἐπεκάλει· Ἀντώνιος δὲ ἐπυνθάνετο μὲν καὶ ταῦτα 27  
ὥσπερ πού καὶ τὰ ἄλλα τὰ ἐν τῇ Ἰταλίᾳ δρώμενα,  
οὐδὲν γὰρ αὐτῶν τὸ παράπαν ἠγνόει, οὐ μέντοι καὶ  
κατὰ καιρὸν οὐδετέροις ἤμυνεν, ἄλλ' ὑπὸ τε τοῦ  
ἔρωτος καὶ ὑπὸ τῆς μέθης οὔτε τῶν συμμάχων τι  
οὔτε τῶν πολεμίων ἐφρόντισε. τέως μὲν γὰρ κάτω τε 2  
ἐτέτακτο καὶ τῶν πρωτείων ἐφίετο, ἐντόνως τοῖς  
πράγμασι προσεῖχεν· ἐπεὶ δὲ ἐν τῷ κράτει ἐγένετο,  
οὐκέτ' οὐδενὸς αὐτῶν ἀκριβῶς ἐπεμελήθη, ἀλλὰ τῇ  
τε Κλεοπάτρᾳ καὶ τοῖς ἄλλοις Αἰγυπτίοις συνετρώφα,  
μέχρις οὗ παντελῶς κατελύθη. ὁψὲ δ' οὖν ποτε ἀναγ- 3  
κασθεῖς ἐξαναστῆναι ἐπλευσε μὲν πρὸς τὴν Τύρον  
ὥς καὶ βοηθήσων σφίσιν, ἰδὼν δὲ δὴ τὰ ἄλλα προ-  
κατειλημμένα ἐγκατέλιπεν αὐτούς, πρόφασιν τὸν τοῦ  
Σέξτου πόλεμον ποιησάμενος· καίτοι καὶ τῆς πρὸς  
ἐκεῖνον βραδυτῆτος τὰ τῶν Πάρθων σκηπτόμενος  
προεβάλλετο. καὶ οὕτως οὔτε τοῖς συμμάχοις διὰ τὸν 4  
Σέξτον δηθεύ οὔτε τῇ Ἰταλίᾳ δι' ἐκείνους ἐπεκού-  
ρησεν, ἀλλὰ παρὰ τὴν ἡπειρον μέχρι τῆς Ἀσίας πα-  
ρακομισθεὶς ἐς τὴν Ἑλλάδα διέβαλε, κἀνταῦθα τῇ τε  
μητρὶ καὶ τῇ γυναικὶ συμμίζας τὸν τε Καίσαρα πο-  
λέμιον ἐποίησατο καὶ τῷ Σέξτῳ φιλίαν ἐσπείσατο.  
καὶ μετὰ τοῦτο ἐς τὴν Ἰταλίαν περαιωθεὶς Σειφοῦντα 5

μὲν ἔσχε, Βρεντέσιον δὲ μὴ ἐθελῆσάν οἱ προσχωρεῖν  
 εἰς ἐπολιόρκει.

- 28 πρᾶσσοντος δὲ αὐτοῦ ταῦτα ὁ Καῖσαρ τὰς τε δυνάμεις, ἐκ γὰρ τῆς Γαλατίας ἤδη παρῆν, ἤθροισε, καὶ Πούπλιον μὲν Σερουίλιον Ῥούλλον πρὸς Βρεντέσιον, Ἀγρίππαν δὲ ἐπὶ Σειφοῦντα ἔπεμψε· καὶ οὗτος μὲν βίᾳ τὴν πόλιν εἴλε, τῷ δὲ δὴ Σερουιλίῳ ὁ Ἀντώνιος ἐξαίφνης προσπεσὼν πολλοὺς μὲν ἔφθειρε, πολλοὺς δὲ καὶ παρεστήσατο. συνερωγόντων τε αὐτῶν εἰς τὸν πόλεμον, καὶ διαπεμπόντων πρὸς τε τὰς πόλεις καὶ πρὸς τοὺς ἐστρατευμένους, ὁπόθεν τινὰ ὠφέλειαν προσλήψεσθαι ἐνόμιζον, ἢ τε ἄλλη Ἰταλία αὐτίς ἐταράσσετο καὶ ἡ Ῥώμη ὅτι μάλιστα, καὶ οἱ μὲν ἤδη πρὸς ἐκάτερον μεθίσταντο, οἱ δὲ ἔμελλον. μετεώρων δὲ αὐτῶν τε ἐκείνων καὶ τῶν συμπολεμησόντων σφίσιν ὄντων, ἡ Φουλουία ἐν Σικυῶνι, ἐν ἣ
- 3 ἦν, ἐτελεύτησε. καὶ αἰτίαν μὲν ὁ Ἀντώνιος τοῦ θανάτου αὐτῆς πρὸς τε τὸν τῆς Κλεοπάτρας ἔρωτα καὶ πρὸς τὴν ἐκείνης ἀσέλγειαν ἔσχεν· ὥς δ' οὖν τοῦτ' ἠγγέλθη, τὰ τε ὅπλα ἀμφοτέροι κατέθεντο καὶ συνηλλάγησαν, εἴτ' οὖν ὄντως ἐκπολεμούμενοι πρότερον ὑπὸ τῆς Φουλουίας, εἴτε καὶ πρόφασιν τὸν θάνατον αὐτῆς πρὸς τὸ παρ' ἀλλήλων δέος, ὥς γε καὶ ἀντιπάλους καὶ τὰς δυνάμεις καὶ τὰς ἐλπίδας ἔχοντες,
- 4 ποιησάμενοι. καὶν τούτῳ Καῖσαρ μὲν Σαρδῶ τε καὶ Δελματίαν τὴν τ' Ἰβηρίαν καὶ τὴν Γαλατίαν, Ἀντώνιος δὲ πάντα τὰλλα τὰ ὑπὲρ τὸν Ἰόνιον, τὰ τε ἐν τῇ Εὐρώπῃ καὶ τὰ ἐν τῇ Ἀσίᾳ τοῖς Ῥωμαίοις ὄντα, ἀπέλαχε· τὰ τε γὰρ ἐν τῇ Αἰβύῃ ἔθνη ὁ Λέπιδος καὶ τὴν Σικελίαν ὁ Σέξτος εἶχε.
- 29 τὴν μὲν οὖν ἀρχὴν οὕτως αὐτίς διεδάσαντο, τὸν δὲ δὴ πόλεμον τὸν πρὸς τὸν Σέξτον ἐκοινώσαντο,

καίτοι τοῦ Ἀντωνίου ὄρκους πρὸς αὐτὸν δι' ἀγγέλων  
ἐπὶ τῷ Καίσαρι πεποιημένου. καὶ διὰ τοῦτό γε οὐχ<sup>2</sup>  
ἦκιστα ὁ Καῖσαρ ὑπέμεινε πάντας μὲν τοὺς ἐν τῷ  
πολέμῳ τῷ κατὰ τὸν Λούκιον τὸν τοῦ Ἀντωνίου  
ἀδελφὸν μεταστάντας πρὸς αὐτόν, καὶ ἐξ αὐτῶν γε  
τῶν σφαγέων ἔστιν οὓς ὄντας, ἄλλους τε καὶ τὸν  
Δομίτιον, πάντας δὲ καὶ τοὺς ἐκτεθέντας ἐν τοῖς  
λευκώμασιν, ἢ καὶ ἄλλως πως τῷ τε Βρούτῳ καὶ τῷ  
Κασσίῳ συμπολεμήσαντας καὶ μετὰ τοῦτο τὰ τοῦ Ἀν-  
τωνίου πράξαντας, καταδέξασθαι ἐπ' ἀδείᾳ. τοσοῦ-<sup>3</sup>  
τος μὲν δὴ καὶ τῶν στάσεων καὶ τῶν πολέμων παρὰ-  
λογός ἐστι, δίκη μὲν οὐδὲν τῶν τὰ πράγματα ἐχόν-  
των νομιζόντων, πρὸς δὲ δὴ τὰς τε αἰεὶ χρείας καὶ τὰ  
συμφέροντά σφων τό τε φίλιον καὶ τὸ πολέμιον ἐξ-  
εταζόντων, καὶ διὰ τοῦτο τοὺς αὐτοὺς τοτὲ μὲν  
ἐχθροὺς τοτὲ δὲ ἐπιτηδεIOUS σφίσι πρὸς τὸν καιρὸν  
ἡγουμένων.

συνθέμενοι δ' οὖν ταῦτ' ἐν τοῖς στρατοπέδοις<sup>30</sup>  
τοῖς περὶ τὸ Βρεντέσιον εἰστιάσαν ἀλλήλους, Καῖσαρ  
μὲν στρατιωτικῶς τε καὶ ῥωμαϊκῶς, Ἀντώνιος δὲ  
Ἀσιανῶς τε καὶ Αἰγυπτίως. κατηλλαγμένων δὲ αὐ-<sup>2</sup>  
τῶν, ὥς γε ἐδόκουν, περιστάντες τὸν Ἀντώνιον οἱ  
στρατιῶται οἱ τότε τῷ Καίσαρι συνόντες ἀπήτουν  
παρ' αὐτοῦ τὰ χρήματα ἅ πρὸ τῆς μάχης τῆς πρὸς  
τοῖς Φιλίπποις γενομένης ὑπέσχητό σφίσι· δι' ἃ καὶ  
ἐς τὴν Ἀσίαν, ὅπως ὅτι πλεῖστα ἀθροίσειεν, ἔσταλτο.  
κἂν ἐξαργάσαντό τι αὐτὸν μηδὲν διδόντα, εἰ μὴ σφας<sup>3</sup>  
ὁ Καῖσαρ ἐπελπίσας πῃ κατέσχε. καὶ μετὰ τοῦτο τοὺς  
τε ἀφηλικεστέρους τῶν στρατιωτῶν ἐς τὰς ἀποικίας,  
μὴ καὶ ἐπὶ πλεῖον στασιάσωσιν, ἐξέπεμψαν, καὶ τοῦ  
πολέμου ἤπτοντο. ὁ γὰρ Σέξτος ἦλθε μὲν ἐς τὴν<sup>4</sup>  
Ἰταλίαν κατὰ τὰς συνθήκας τὰς πρὸς τὸν Ἀντώνιον

οἱ γενομένους ὥς καὶ τῷ Καίσαρι μετ' αὐτοῦ πολεμή-  
 σων, μαθὼν δὲ τὴν σύμβασιν σφων αὐτὸς μὲν ἐς  
 τὴν Σικελίαν ἀνεκομίσθη, Μηνᾶ δὲ ἐξελευθέρω οἱ,  
 ᾧ πάννυ προσέκειτο, ἐκέλευσε μέρει τοῦ ναυτικοῦ πε-  
 5 ριπλέοντι κακουργεῖν τὰ τῶν ἐναντίων. καὶ ὃς τῆς  
 τε Τυρσηνίας πολλὰ ἐκάκωσε, καὶ Μάρκον Τίτιον  
 Τίτιον, τῶν τε ἐπικηρυχθέντων καὶ τότε τῷ Σέξτῳ  
 συνόντων, υἱὸν ὄντα καὶ ναῦς ἐπὶ ἰδίᾳ δυναστείας  
 συγκροτοῦντα, κἂν τῷ Ναρβωνησίῳ ἔθνει ναυλο-  
 χοῦντα, ἐξώργησε. καὶ ὃς ἔπαθε μὲν κακὸν οὐδέν,  
 6 διὰ τε γὰρ τὸν πατέρα, καὶ διότι τὸ ὄνομα τοῦ Σέξ-  
 του ἐν ταῖς ἀσπίσιν οἱ στρατιῶται αὐτοῦ ἔφερον,  
 ἐσώθη, οὐ μέντοι καὶ καλῶς τὸν εὐεργέτην ἠμεύσατο,  
 ἀλλὰ καὶ κατεπολέμησεν αὐτὸν καὶ κατεφόνευσεν,  
 ὥστε καὶ τοῦτ' ἐν τοῖς μάλιστα τῶν ὁμοίων μνημο-  
 7 νευθῆναι. ὁ δ' οὖν Μηνᾶς ταῦτά τε οὕτως ἐπραξε,  
 καὶ ἐπὶ Σαρδῶ πλεύσας συνέβαλε Μάρκῳ Λουρίῳ  
 τῷ ἄρχοντι αὐτῆς, καὶ τὰ μὲν πρῶτα ἐτράπετο, ἔπει-  
 τα δὲ παρὰ δόξαν αὐτὸν ἀπερισκέπτως ἐπιδιώκοντα  
 8 ὑποστὰς ἀντεπεκράτησε. καὶ μετὰ τοῦτο ἐκλιπόντος  
 αὐτοῦ τὴν νῆσον κατέσχε τὰ μὲν ἄλλα ὁμολογία, τὴν  
 δὲ Κάραλιον πολιορκία· συχνοὶ γὰρ ἐκ τῆς μάχης ἐς  
 αὐτὴν κατεπεφεύγεσαν. τῶν γε μὴν ἀλόντων ἄλλους  
 τε καὶ Ἑλενον, ἐξελεύθερόν τε τοῦ Καίσαρος ὄντα  
 καὶ ἀρέσκοντα αὐτῷ τὰ μάλιστα, ἀφῆκεν ἄνευ λύ-  
 τρων, εὐεργεσίαν τε ἐς τὸν Καίσαρα πόρρωθεν προ-  
 κατατιθέμενος καὶ καταφυγὴν ἑαυτῷ προπαρασκευά-  
 ζων, εἴ τι παρ' αὐτοῦ δεηθείη.

31 καὶ ὁ μὲν ταῦτ' ἐποίει· οἱ δὲ ἐν τῇ Ῥώμῃ, ὥς ἦ  
 τε Σαρδῶ εἶχετο καὶ ἡ παραλία ἐπορθεῖτο, τῆς τε  
 σιτοπομπίας ἐστέρηντο, καὶ ὁ λιμὸς τὰ τε τέλη πολλὰ  
 καὶ παντοῖα καθιστάμενα καὶ προσέτι καὶ συντέλειαι



τοῖς τοὺς δούλους ἔχουσι προστασόμεναι δεινῶς αὐ-  
 τοὺς ἐλύπουν, οὐκ ἐθ' ἡσύχαζον, ἀλλ' ὅσον ἐπὶ ταῖς 2  
 τοῦ Ἀντωνίου καὶ τοῦ Καίσαρος καταλλαγαῖς, ὡς καὶ  
 σφετέρως εἰρήνης τῆς ἐκείνων ὁμονοίας οὔσης, ἥσθη-  
 σαν, τοσοῦτον ἢ καὶ πλεῖον ἐπὶ τῷ πρὸς τὸν Σέξτον  
 σφῶν πολέμῳ ἥσχαλλον. ἐν δ' οὖν τῷ τότε ἐπὶ τε 3  
 ἵππων αὐτοὺς ὥσπερ ἐν ἐπινικίοις τισὶν ἐσαγαγόντες,  
 καὶ τῇ νικητηρίᾳ στολῇ ἐξ ἴσου τοῖς πέμψασιν αὐτὰ  
 κοσμήσαντες, τὰς τε πανηγύρεις ἐπὶ τῶν ἀρχικῶν δί-  
 φρων θεωρεῖν ποιήσαντες, καὶ τὴν Ὀκταουίαν τὴν  
 τοῦ Καίσαρος ἀδελφὴν γυναῖκα τῷ Ἀντωνίῳ, ἐπειδὴ 4  
 ὁ ἀνὴρ αὐτῆς ἐτετελευτήκει, καὶ κνουῦσαν προμνησά-  
 μενοι, τοσαύτῃ μεταβολῇ ἐχρήσαντο ὥστε τὸ μὲν πρῶ-  
 τον κατὰ συστάσεις γιγνόμενοι ἢ καὶ ἐπὶ θέαν τινὰ  
 ἀθροιζόμενοι παρεκάλουν σφᾶς εἰρηνηῆσαι καὶ πολλὰ  
 ἐπὶ τούτῳ ἐπεβόων, ὡς δὲ οὐκ ἐπείθοντο, ἡλλοτριωθή-  
 σάν τε αὐτοῖς καὶ πρὸς τὸν Σέξτον ἀπέκλιναν. καὶ 5  
 ἄλλα τε ἐπὶ θεραπείᾳ αὐτοῦ διεθρόουν, καὶ ἐν ταῖς  
 ἵπποδρομίαις κρότῳ τε πολλῷ τὸ τοῦ Ποσειδῶνος  
 ἄγαλμα πομπεῦον ἐτίμων καὶ ἡδονὴν ἐπ' αὐτῷ πολ-  
 λὴν ἐποιοῦντο. ἐπεὶ τε ἡμέραις τισὶν οὐκ ἐσῆχθη,  
 τοὺς τε ἐν ταῖς ἀρχαῖς ὄντας λίθοις ἐκ τῆς ἀγορᾶς  
 ἐξήλασαν καὶ ἐκείνων τὰς εἰκόνας κατέβαλον, καὶ  
 τέλος, ἐπειδὴ μηδ' ὥς τι ἐπεραίνετο, σπουδῇ ἐπ' αὐ-  
 τοὺς ὡς καὶ ἀποκτενοῦντές σφας ὤρμησαν. καὶ ὁ 6  
 μὲν Καῖσαρ, καίτοι τραθέντων τῶν ἀμφ' αὐτὸν ὄν-  
 των, τὴν τε ἐσθῆτα περιερρήξατο καὶ πρὸς ἱκετείαν  
 αὐτῶν ἐτράπετο, ὁ δ' Ἀντώνιος βιαίότερόν σφισι προσ-  
 ηνέχθη. καὶ διὰ τοῦτο ὅτι μάλιστα ὀργισθέντων τέ  
 σφων καὶ ἐπὶ τούτῳ καὶ δεινόν τι πράξειν προσδο-  
 κηθέντων, ἠναγκάσθησαν τῷ Σέξτῳ καὶ ἄκουτες ἐπι-  
 κηρυκεύσασθαι.

- 32 *κάν τούτῳ τούς τε στρατηγούς καὶ τοὺς ὑπάτους, καίπερ ἐπ' ἐξόδῳ ἤδη τοῦ ἔτους ὄντος, παύσαντες ἄλλους ἀντικατέστησαν, βραχὺ φροντίσαντες εἰ καὶ*  
*2 ἐπ' ὀλίγας ἡμέρας ἄρξουσιν. καὶ εἰς γε τῶν τότε ὑπα-*  
*τευσάντων Λούκιος Κορνήλιος Βάλβος ἐγένετο, Γα-*  
*δειρεὺς τε ὢν καὶ πλούτῳ καὶ μεγαλονοίᾳ τοσαύτῃ*  
*τοὺς καθ' ἑαυτὸν ἀνθρώπους ὑπερενεγκὼν ὥστε καὶ*  
*3 τελευτῶν καταλιπεῖν. τοῦτό τε οὖν ἐποίησαν, καὶ ἐν*  
*τῇ τελευταίᾳ τοῦ ἔτους ἡμέρᾳ ἀγορανόμου τινὸς ἀπο-*  
*θανόντος ἕτερον ἐς τὰς λοιπὰς ὥρας ἀνθείλοντο. κάν*  
*τῷ αὐτῷ τούτῳ χρόνῳ τό τε ὕδωρ τὸ Ἰούλιον ὠνο-*  
*4 μασμένον ἐς τὴν πόλιν ἐπωχετεύθη, καὶ ἡ πανήγυρις*  
*ἡ ἐπὶ τῷ πολέμῳ τῷ πρὸς τοὺς σφαγέας εὐχθεῖσα*  
*ὑπὸ τῶν ὑπάτων ἐποιήθη. τά τε τοῖς ἐπὶ ἀνδράσιν*  
*ὠνομασμένοις προσήκοντα οἱ ποντίφικες, ἐπειδὴ μη-*  
*δεῖς ἐκείνων παρῆν, ἐπετέλεσαν· καὶ τοῦτο καὶ ἄλ-*  
*λοτε πολλάκις ἐγένετο.*
- 33 *ταῦτά τε οὖν οὕτως ἐν τῷ ἔτει ἐκείνῳ ἐπράχθη,*  
*καὶ Σφαῖρον ὁ Καῖσαρ παιδαγωγόν τε καὶ ἐξελεύθε-*  
*ρον αὐτοῦ γενόμενον δημοσίᾳ ἔθαψε. τόν τε Ροῦφον*  
*τὸν Σαλουιδιῆνον ὥς καὶ ἐπιβουλεύσαντά οἱ ἀπέκτει-*  
*2 νεν. οὗτος δὲ ἦν μὲν ἐξ ἀφανεστάτων, καὶ αὐτῷ ἡ*  
*κεφαλὴ ποιμαίνοντι φλόγα ἀνέδωκεν· ἐς τοσοῦτο δὲ*  
*ὑπὸ τοῦ Καίσαρος προήχθη ὥστε αὐτόν τε ὕπατον*  
*μηδὲ βουλευόντα ἀποδειχθῆναι, καὶ τὸν ἀδελφὸν*  
*αὐτοῦ προαποθανόντα διὰ τοῦ Τιβέριδος, γεφύρας*  
*3 ἐπ' αὐτὸ τοῦτο ποιηθείσης, ἐξενεχθῆναι. ἄλλ' οὐδὲν*  
*γὰρ τῶν ἀνθρωπίνων βέβαιόν ἐστι, κατηγορήθη τε*  
*ἐν τῷ βουλευτηρίῳ ὑπ' αὐτοῦ τοῦ Καίσαρος, καὶ ὥς*  
*πολέμιος ἐκείνου καὶ τοῦ δήμου παντὸς ἐσφάγη, ἱε-*  
*ρομηνίαι τε ἐπ' αὐτῷ ἐγένοντο, καὶ προσέτι καὶ ἡ*

φυλακὴ τῆς πόλεως τοῖς τρισὶν ἀνδράσι μετὰ τῆς εἰ-  
 θισμένης προσθήκης, τοῦ μηδὲν ἀπ' αὐτῆς ἀποτρι-  
 βῆναι, ἐπετράπη. ἔν τε τῷ πρὸ τούτου ἔτει θηρία τε <sup>4</sup>  
 ἐν τῇ τῶν Ἀπολλωνείων ἵπποδρομίᾳ ἄνδρες ἐς τὴν  
 ἱπάδα τελοῦντες κατέβαλον, καὶ ἡμέρα ἐμβόλιμος  
 παρὰ τὰ καθεστηκότα ἐνεβλήθη, ἵνα μὴ ἡ νομηνία  
 τοῦ ἐχομένου ἔτους τὴν ἀγορὰν τὴν διὰ τῶν ἐννεά  
 ἡμερῶν ἀγομένην λάβῃ, ὅπερ ἀπὸ τοῦ πάνυ ἀρχαίου  
 σφόδρα ἐφυλάσσετο· καὶ δῆλον ὅτι ἀνθυφηρέθη αὐ-  
 θις, ὅπως ὁ χρόνος κατὰ τὰ τῷ Καίσαρι τῷ προτέρῳ  
 δόξαντα συμβῇ. Κάστορί τε τινι ἢ τε τοῦ Ἀττάλου <sup>5</sup>  
 καὶ ἡ τοῦ Δηιοτάρου ἀρχὴ ἐν τῇ Γαλατίᾳ τελευτη-  
 σάντων ἐδόθη· καὶ ὁ νόμος ὁ Φαλκίδιος ὠνομασμέ-  
 νος, πλείστην καὶ νῦν ἔτι ἰσχὺν ἐς τὰς τῶν κλήρων  
 διαδοχάς, ὥστε τινὰ τὸ τέταρτον τῆς καταλειφθείσης  
 οἱ οὐσίας, ἂν γέ πη βαρύνηται, λαβόντα τὸ λοιπὸν  
 ἀφείναι, ἔχων, ὑπὸ Πουπλίου Φαλκιδίου δημαρχοῦν-  
 τος ἐτέθη.

ταῦτα μὲν ἐν τοῖς δύο ἔτεσιν ἐγένετο, τῷ δ' ἐπι- <sup>34</sup>  
 γιγνομένῳ, ἐν ᾧ Λούκιος τε Μάρκιος καὶ Γάιος Σα- <sup>a. u. 715</sup>  
 βῖνος ὑπάτευσαν, τά τε ὑπὸ τῶν τριῶν ἀνδρῶν πρα-  
 χθέντα ἀφ' οὗ ἐς τὴν ὀλιγαρχίαν ἐσῆλθον κῦρος πα-  
 ρὰ τῆς βουλῆς ἔλαβε, καὶ τέλη τινὰ ὑπ' αὐτῶν προσ- <sup>2</sup>  
 κατέστη διὰ τὸ τὰ ἀναλώματα πολλῷ πλείω ἢ περ ἐπὶ  
 τοῦ προτέρου Καίσαρος ἐτέτακτο γίνεσθαι· πάμ-  
 πολλα γὰρ αὐτοὶ καὶ μάλιστα ἐς τοὺς στρατιώτας δα-  
 πανῶντες ἡσχύονοντο μόνοι παρὰ τὸ καθεστηκὸς ἀνα-  
 λίσκοντες. ἀμέλει τὸν πῶγωνα ὁ Καῖσαρ τότε πρῶ- <sup>3</sup>  
 του ξυράμενος αὐτός τε μεγάλως ἐώρτασε καὶ τοῖς  
 ἄλλοις ἅπασι δημοτελεῖ ἐορτὴν παρέσχε. καὶ ὁ μὲν  
 καὶ ἔπειτα ἐπελειοῦτο τὸ γένειον, ὥσπερ οἱ ἄλλοι·  
 ἥδη γὰρ καὶ τῆς Λιουίας ἐρᾶν ἤρχετο, καὶ διὰ τοῦτο

καὶ τὴν Σκριβωνίαν τεκοῦσάν οἱ θυγάτριον ἀπεπέμ-  
 4 ψατο αὐθημερόν. τῶν δ' οὖν ἀναλωμάτων πολὺν μει-  
 ζόντων ἢ πρότερον γιγνομένων, καὶ τῶν προσόδων  
 οὗτ' ἄλλως ἀρκουσῶν καὶ τότε ἐλαττόνων διὰ τὰς  
 στάσεις προσιουσῶν, καινὰ τινα τέλη ἐσήγαγον, ἔς τε  
 τὸ βουλευτήριον πλείστους ὅσους οὐχ ὅτι τῶν συμ-  
 μάχων ἢ καὶ στρατιώτας παῖδας τε ἀπελευθέρων,  
 5 ἀλλὰ καὶ δούλους ἐνέγραψαν. Μάξιμον γοῦν τινα  
 ταμιεύσειν μέλλοντα ἐγνώρισέ τε ὁ δεσπότης καὶ ἀπή-  
 γαγε. καὶ τούτῳ μὲν ἀδελὸς ἐγένετο τολμήσαντι τὴν  
 ἀρχὴν αἰτῆσαι· ἕτερος δὲ ἐν τοῖς στρατευομένοις φω-  
 ραθεὶς κατὰ τῶν τοῦ Καπιτωλίου πετρῶν ἐώσθη,  
 προελευθερωθεὶς ἵνα ἀξίωμα ἢ τιμωρία αὐτοῦ λάβῃ.  
 35 πρόφασιν δέ σφισι τοῦ τῶν βουλευσόντων πλή-  
 θους ἢ τοῦ Ἀντωνίου στρατεία, ἣν ἐπὶ τοὺς Πάρθους  
 ἡτοιμάζετο, παρέσχε· ἀφ' οὗπερ καὶ ἀρχὰς ἄλλας  
 τε ἐπὶ πλείω ἔτη καὶ τὴν τῶν ὑπάτων ἐς ὀκτὼ ὅλα  
 προκατεστήσαντο, τοὺς μὲν ἀμειβόμενοι τῶν συναρα-  
 2 μένων σφίσι, τοὺς δὲ ὑπαγόμενοι. ὑπάτους δὲ οὐ  
 δύο ἔτησίους, ὥσπερ εἴθιστο, ἀλλὰ πλείους τότε πρῶ-  
 τον εὐθύς ἐν ταῖς ἀρχαιρεσίαις εἴλοντο. καὶ πρότε-  
 ρον μὲν γὰρ μεθ' ἑτέρους τινὲς μῆτ' ἀποθανόντας  
 μῆτ' ἐπ' ἀτιμίᾳ ἢ καὶ ἄλλως πως παυθέντας ἡρξαν·  
 ἀλλ' ἐκεῖνοι μὲν, ὥς που τοῖς ἐς ὅλον τὸν ἐνιαυτὸν  
 χειροτονηθεῖσιν ἔδοξε, κατέστησαν, τότε δὲ ἐνιαύσιος  
 μὲν οὐδεὶς ἡρέθη, πρὸς δὲ δὴ τὰ τοῦ χρόνου μέρος  
 3 ἄλλοι καὶ ἄλλοι ἀπεδείχθησαν. καὶ οἱ μὲν πρῶτοι καὶ  
 τὸ ὄνομα τῆς ὑπατείας κατὰ παντὸς τοῦ ἔτους, ὥσπερ  
 καὶ νῦν γίγνεται, ἔσχον· τοὺς δ' ἑτέρους αὐτοὶ μὲν  
 οἱ ἐν τῇ πόλει τῇ τε ἄλλῃ Ἰταλίᾳ ἐν ἐκάστῳ τῷ τῆς  
 ἀρχῆς αὐτῶν χρόνῳ ὠνόμαζον, ὃ καὶ νῦν ποιεῖται, οἱ



δὲ λοιποὶ ἢ τινες αὐτῶν ἢ οὐδένας ἤδεσαν, καὶ διὰ τοῦτο σμικροτέρους σφᾶς ὑπάτους ἐπεκάλουν.

οἵκοι μὲν δὴ ταῦτ' ἐπραττον, τῷ δὲ δὴ Σέξτῳ 36  
 πρῶτον μὲν διὰ τῶν ἐταίρων, καὶ ὅπως καὶ ἐφ' οἷς  
 καταλλαγῇσιντο, συνέβησαν, ἔπειτα δὲ καὶ αὐτοὶ  
 πρὸς Μισηνῶ ἐς λόγους ἦλθον. εἰστήκεσαν δὲ οἱ μὲν  
 ἐν τῇ ἡπείρῳ, ὁ δὲ ἐν χώματι τινι ἐν τῇ θαλάσῃ ἐπ'  
 αὐτὸ τοῦτο περιρρύτῳ οὐ πόρῳ σφῶν πρὸς ἀσφά-  
 λειαν αὐτῷ πεποιημένῳ· καὶ παρῆν πᾶς μὲν ὁ τού- 2  
 του ναυτικὸς πᾶς δὲ ὁ ἐκείνων περὶκὸς ὄχλος, οὐχ  
 ἀπλῶς, ἀλλ' οἱ μὲν ἐπὶ τῆς γῆς οἱ δὲ ἐπὶ τῶν νεῶν  
 ἐξωπλισμένοι παρετετάχατο, ὥστε καὶ ἀπ' αὐτοῦ  
 τούτου δῆλον πᾶσι γενέσθαι ὅτι ἔκ τε τοῦ φόβου τῆς  
 παρασκευῆς σφῶν καὶ ἐξ ἀνάγκης, οἱ μὲν διὰ τὸν  
 δῆμον ὁ δὲ διὰ τοὺς συνόντας οἱ, ἐσπείσαντο. αἱ δὲ 3  
 δὴ συνθῆκαι ἐπὶ τοῖσδε ἐγένοντο, τοὺς τε αὐτομολή-  
 σαντας τῶν δούλων ἐλευθέρους εἶναι, καὶ τοὺς ἐκ-  
 πεσόντας πλὴν τῶν σφαγέων κατελθεῖν· τούτους γὰρ  
 δῆθεν ὑπεξείλουντο, ἐπεὶ τῷ γε ἔργῳ καὶ ἐκείνων τι-  
 νὲς κατιέναι ἔμελλον· καὶ γὰρ αὐτὸς ὁ Σέξτος εἷς ἐξ  
 αὐτῶν γεγονέναι ἐδόκει. ἀλλ' ἐγράφη γε τοὺς ἄλλους 4  
 πλὴν τούτων πάντας ἐπὶ τε ἀδείᾳ καὶ ἐπὶ τῷ τετάρ-  
 τῳ τῆς δημευθείσης σφῶν οὐσίας ἐπανελθεῖν, καὶ  
 ἐκείνων μὲν τισι καὶ δημαρχίας καὶ στρατηγίας ἱε-  
 ρωσύνας τε εὐθὺς δοθῆναι, αὐτὸν δὲ τὸν Σέξτον  
 ὑπατόν τε αἰρεθῆναι καὶ οἰωνιστὴν ἀποδειχθῆναι,  
 ἔκ τε τῆς οὐσίας τῆς πατρῴας χιλίας καὶ ἐπτακοσίας 5  
 καὶ πεντήκοντα μυριάδας δραχμῶν κομίσασθαι, καὶ  
 Σικελίας καὶ Σαρδοῦς τῆς τε Ἀχαΐας ἐπὶ πέντε ἔτη  
 ἄρξαι μὴτ' αὐτομόλους δεχόμενον μῆτε ναῦς ἐπικτώ-  
 μενον μῆτε τινὰ φρούρια ἐν τῇ Ἰταλίᾳ ἔχοντα, ἀλλὰ 6  
 τὴν τε εἰρήνην αὐτῇ τὴν ἐκ τῆς θαλάσσης πρυτα-

νεύοντα καὶ σῖτον τοῖς ἐν τῇ πόλει τακτὸν πέμποντα. τὸν δὲ δὴ χρόνον αὐτῷ τοῦτον προσέγραψαν, ὅτι καὶ αὐτοὶ πρόσκαιρον δὴ τινα τὴν ἐξουσίαν ἀλλ' οὐκ αἰδίου ἔχειν δοκεῖν ἤθελον.

- 37 ταῦτα μὲν οὖν συνθέμενοι καὶ συγγραψάμενοι τὰ τε γραμματεῖα ταῖς ἱερείαις ταῖς ἀειπαρθένοις παρακατέθεντο, καὶ μετὰ τοῦτο δεξιὰς τέ σφισιν ἔδοσαν καὶ ἐφίλησαν ἀλλήλους. γενομένου δὲ τούτου πολλὴ καὶ ἄπλετος βοή καὶ ἐκ τῆς ἡπείρου ἅμα καὶ ἐκ τῶν
- 2 νεῶν ἠγέρθη. πολλοὶ μὲν γὰρ στρατιῶται πολλοὶ δὲ καὶ ἰδιῶται παρόντες ἀθρόον καὶ ἑξαπινάλως, ἅτε καὶ τῷ πολέμῳ δεινῶς ἀχθόμενοι καὶ τῆς εἰρήνης ἰσχυρῶς ἐπιθυμοῦντες, ἐξέκραγον, ὥστε καὶ τὰ ὄρη συνηχῆσαι, καὶ τούτου καὶ φοβίην σφίσι καὶ ἑκπληξιν μεγάλην ἐγγενέσθαι, καὶ πολλοὺς μὲν ὑπ' αὐτῶν τούτων ἐκθανεῖν, πολλοὺς δὲ συμπατηθέντας ἢ καὶ
- 3 ἀποπνιγένας ἀπολέσθαι. οἳ τε γὰρ ἐν τοῖς σκάφεσιν ὄντες οὐκ ἀνέμειναν τῇ γῇ αὐτῇ προσελθεῖν ἀλλ' ἐξεπήδων ἐς τὴν θάλασσαν, καὶ οἱ ἕτεροι ἐς αὐτὸν τὸν βυθὸν ἐπεσέβαινον. καὶ τούτῳ ἡσπάζοντό τε ἀλλήλους ἅμα νηχόμενοι καὶ περιέβαλλον κολυμβῶντες, ὥστε ποικίλην μὲν αὐτῶν θέαν ποικίλην δὲ καὶ
- 4 ἀκοὴν συμβῆναι. οἱ μὲν γὰρ τοὺς τε συγγενεῖς καὶ τοὺς ἐταίρους ζῶντας εἰδότες καὶ τότε παρόντας ὁρῶντες ἀπλήστῳ τῇ ἡδονῇ ἐχρῶντο· οἱ δὲ ἀπολωλέναι τέ σφας πρότερον νομίζοντες καὶ τότε παρὰ δόξαν θεωροῦντες ἄποροί τε ἐπὶ πολὺ ἐγίγνοντο καὶ ἀφασία συνείχοντο, ἀπιστοῦντές τε ἅμα τῇ ὄψει καὶ εὐχόμενοι ἀληθῆ ταύτην εἶναι· καὶ οὐ πρότερόν γε ἐγνώριζόν σφας πρὶν τὰ τε ὀνόματα αὐτῶν ἀνακαλέ-
- 5 σαι καὶ φθεγγομένων τι ἀκοῦσαι. οὕτω δὲ ἔχαιρον μὲν ὥς καὶ ἀναβιωσκομένων σφῶν, ἀναγκαζόμενοι δὲ

ἀθρόως ἦδεσθαι οὐκ ἀδακρυτὶ διῆγον. καὶ ἔτεροι  
 ἀγνοοῦντές τε τοὺς φιλτάτους ἀπολωλότας, καὶ ξῆν  
 παρεῖναι τε αὐτοὺς ἡγούμενοι, ἐξήτουν τέ σφας ἅμα  
 περιφοιτῶντες, καὶ πάντα τὸν προστυγχάνοντα περὶ  
 αὐτῶν ἐπηρώτων· καὶ τέως μὲν οὐδὲν ἀκριβὲς ἐμάν- 6  
 θανον, μαινομένοις τε ἐώκεσαν καὶ ἐν ἀπόρῳ καθει-  
 στήκεσαν, ἐλπίζοντές τε ἅμα αὐτοὺς εὐρήσειν καὶ  
 φοβούμενοι μὴ τεθνήκασι, καὶ μήτ' ἀπογνῶναι πρὸς  
 τὴν ἐπιθυμίαν μήτ' ἀπαλγῆσαι πρὸς τὴν ἐλπίδα δυ-  
 νάμενοι· μαθόντες δὲ τὴν ἀλήθειαν τὰς τε τρίχας 7  
 ἐσπαράττοντο καὶ τὰς ἐσθῆτας περιερρήγνυντο, ὀνο-  
 μαστί τε αὐτοὺς ἀνεκάλουν ὥς καὶ ἐπακοῦσαί τι δυ-  
 ναμένους, καὶ πένθος ὥς καὶ τότε τελευτῶντων αὐ-  
 τοῦ τέ που κειμένων σφῶν ἐποιοῦντο. καὶ εἶγε τισὶ 8  
 μηδὲν αὐτοῖς τοιοῦτο παρῆν, ἀλλ' ἐπὶ γε τοῖς τῶν  
 ἄλλων παθήμασιν ἐταράττοντο· ἢ γὰρ χαίροντί τινι  
 συνήδοντο ἢ πενθοῦντι συνελυποῦντο, καὶ οὕτως εἰ  
 καὶ ἔξω οἰκείου πάθους ἦσαν, ὅμως οὐκ ἠδύναντο  
 διὰ τὴν πρὸς τοὺς ἄλλους ὁμιλίαν ἡσυχάζειν. καὶ 9  
 ἐκ τούτου οὔτε κόρον οὔτ' αἰσχύνην, ἅτε καὶ τοῖς  
 αὐτοῖς συμφερόμενοι, ἐλάμβανον, ἀλλὰ τὴν τε ἡμέ-  
 ραν ὅλην καὶ τῆς νυκτὸς τὰ πλείω ἐς ταῦτα κατανά-  
 λωσαν.

μετὰ δὲ δὴ ταῦθ' οἳ τε ἄλλοι ὑπεδέχοντο ἀλλή- 38  
 λους καὶ ἀνθειστίων καὶ αὐτοὶ ἐκείνοι, πρότερος μὲν  
 ὁ Σέξτος ἐν τῇ νηί, ἔπειτα δὲ καὶ ὁ Καῖσαρ ὃς τε Ἀν-  
 τώνιος ἐν τῇ ἡπείρῳ· τοσοῦτο γὰρ ὁ Σέξτος τῇ δυ-  
 νάμει σφῶν παρῆν ὥστε μὴ πρότερον αὐτὸν ἐς τὴν  
 ἡπειρον ἐκβῆναι πρὶν ἐκείνους ἐς τὴν ναῦν ἐσελθεῖν.  
 καὶ τοῦτο μέντοι ποιήσας, δυνηθεὶς τ' ἂν ἀμφοτέ- 2  
 ρους ἐν τῷ σκάφει σὺν ὀλίγοις παρόντας, ὥσπερ που  
 καὶ ὁ Μηνᾶς αὐτῷ συνεβούλευε, φονεῦσαι, οὐκ ἠθέ-

- λησεν, ἀλλὰ καίπερ πρὸς τὸν Ἀντώνιον, ἐπειδὴ τὴν οἰκίαν αὐτοῦ τὴν πατρῴαν τὴν ἐν ταῖς Καρίναις κατεῖχε, τόπος γάρ τις τῆς τῶν Ῥωμαίων πόλεως οὕτω καλούμενός ἐστιν, ἀποσκόψας τρόπον τινὰ ἡδιστον,
- 3 ταῖς γὰρ τροπίσι ταῖς τῶν νεῶν τῆς αὐτῆς ὀνομασίας οὔσης, ἐν ταῖς Καρίναις αὐτοὺς ἐστιᾶν ἔφη, ὅμως οὐδὲν ὥς καὶ μνησικακῶν σφισιν ἔπραξεν, ἀλλὰ τῇ τε ὑστεραίᾳ ἀνθειστιάθῃ, καὶ τὴν θυγατέρα Μάρκῳ Μαρκέλλῳ τῷ τοῦ Καίσαρος ἀδελφιδῷ ἡγγύησεν.
- 39 οὗτος μὲν οὖν ὁ πόλεμος ἀνεβέβλητο, τὰ δὲ δὴ τοῦ Λαβιήνου τῶν τε Πάρθων ὧδε διεπολεμήθη. ὁ Ἀντώνιος αὐτὸς μὲν ἐς τὴν Ἑλλάδα ἀπὸ τῆς Ἰταλίας ἐπανελθὼν ἐνταῦθα ἐπὶ πλεῖστον ἐνεχρόνισε, τὰς τε ἐπιθυμίας ἅμα ἀποπιμπλὰς καὶ τὰς πόλεις κακῶν,
- 2 ἵνα ὅτι ἀσθενέσταται τῷ Σέξτρῳ παραδοθῶσι. καὶ ἄλλα τε ἐν τούτῳ πολλὰ ἔξω τῶν πατρίων ἐξεδιητήθη, καὶ Διόνυσον ἑαυτὸν νέον αὐτός τε ἐκάλει καὶ ὑπὸ τῶν ἄλλων ὀνομάζεσθαι ἡξίου· ἐπειδὴ τε οἱ Ἀθηναῖοι πρὸς τε τοῦτο καὶ πρὸς τὰ ἄλλα τὴν Ἀθηναῖαν αὐτῷ κατηγγύησαν, δέχεσθαί τε τὸν γάμον ἔφη καὶ προῖκα μυριάδας ἑκατὸν παρ' αὐτῶν ἐξέπραξεν. αὐτὸς μὲν οὖν περὶ ταῦτα εἶχε, τὸν δὲ δὴ Οὐεντί-
- 3 διον τὸν Πούπλιον ἐς τὴν Ἀσίαν προύπεμψε. καὶ ὃς ἦλθέ τε ἐπὶ τὸν Λαβιήνον πρὶν ἔκπυστος γενέσθαι, καὶ καταπλήξας αὐτὸν τῷ τε αἰφνιδίῳ τῆς ἐφόδου καὶ τοῖς στρατεύμασιν, ἄνευ γὰρ τῶν Πάρθων μετὰ τῶν αὐτόθεν στρατιωτῶν μόνων ἦν, ἐκείθεν τε μηδὲ ἐς χεῖράς οἱ ὑπομείναντα ἐλθεῖν ἐξέωσε, καὶ φεύγοντα ἐς τὴν Συρίαν ἐπεδίωξε, τὸ κουφότατον τοῦ
- 4 στρατοῦ λαβῶν. καὶ αὐτὸν πρὸς τῷ Ταύρῳ καταλαβὼν οὐκέτι περαιτέρω προχωρῆσαι εἶασεν, ἀλλ' ἐνταῦθα ἐπὶ πλείους ἡμέρας καταστρατοπεδευσάμενοι



ἡσύχαζον· Λαβιῆνος μὲν γὰρ τοὺς Πάρθους, Οὐεν-  
 τίδιος δὲ τοὺς ὀπλίτας ἀνέμεινεν. ὥς οὖν καὶ οὗτοι 40  
 ἐν ταῖς αὐταῖς ἅμα ἀμφοτέροις ἡμέραις ἦλθον, Οὐεν-  
 τίδιος μὲν δέει τῆς ἵππου τῶν βαρβάρων ἐν τῷ με-  
 τεώρῳ, οὗπερ ἠνύλιζετο, κατέμεινεν, οἱ δὲ δὴ Πάρθοι 2  
 ἔκ τε τοῦ πλήθους σφῶν καὶ ἐκ τοῦ προνευικηκέναι  
 ποτὲ καταφρονήσαντες πρὸς τε τὸν γήλοφον ἅμα τῇ  
 ἔῳ, πρὶν καὶ τῷ Λαβιήνῳ συμμῖξαι, προσήλασαν, καὶ  
 ὥς οὐδεὶς σφισιν ἀντεπεξῆει, καὶ πρὸς τὸ ὄρθιον αὐτὸ  
 προσέβαλον. καὶ αὐτοὺς ἐνταῦθα ἤδη ὄντας οἱ Ῥω- 3  
 μαῖοι ἐπιδραμόντες ῥαδίως πρὸς τὸ κάταντες ἐτρέ-  
 ψαντο. καὶ σφῶν πολλοὶ μὲν ἐν χειρσὶν ἀπέθανον,  
 τὸ δὲ δὴ πλεῖον ἐν τῇ ἀναστροφῇ περὶ ἀλλήλοις, οἱ  
 μὲν ἤδη τετραμμένοι οἱ δὲ ἔτι προσιόντες, ἐσφάλη-  
 σαν· οἳ τε περιλειφθέντες οὐ πρὸς τὸν Λαβιήνον  
 ἀλλ' ἐς Κιλικίαν ἔφυγον. ὁ οὖν Οὐεντίδιος ἐπεδίωξε 4  
 μὲν αὐτοὺς μέχρι τοῦ στρατοπέδου, ἰδὼν δὲ ἐνταῦθα  
 τὸν Λαβιήνον ἐπέσχε. καὶ ὃς παρετάξατο μὲν ὥς καὶ  
 ἐς χειρὰς αὐτῷ ἦξων, αἰσθόμενος δὲ τοὺς στρατιώ-  
 τας ἀθύμως διὰ τὴν τῶν βαρβάρων φυγὴν ἔχοντας  
 οὔτε τότε ἐθάρσησέν οἱ ἀντῆραι, καὶ τῆς νυκτὸς  
 ἀποδραῖναι ποι ἐπεχείρησε. προγνοὺς οὖν τοῦτο ἐξ 5  
 αὐτομολῶν ὁ Οὐεντίδιος πολλοὺς μὲν ἐν τῇ ἀποχω-  
 ρήσει ἐνεδρεύσας ἔκτεινε, πάντας δὲ τοὺς λοιποὺς  
 ἐγκαταλειφθέντας ὑπὸ τοῦ Λαβιήνου παρεστήσατο.  
 καὶ ἐκεῖνος δὲ τότε μὲν τὴν ἐσθῆτα μετεκδὺς διέφυγε,  
 καὶ χρόνον τινὰ ἐν τῇ Κιλικίᾳ διέλαθεν, ὕστερον δὲ  
 ὑπὸ Δημητρίου ἐάλω· οὗτος γὰρ ἐξελεύθερός τε τοῦ 6  
 Καίσαρος τοῦ προτέρου ὦν, καὶ τότε τῇ Κύπρῳ πρὸς  
 τοῦ Ἀντωνίου προστεταγμένος, ἀνεξήτησέ τε αὐτὸν  
 μαθὼν ὅτι κρύπτοιτο, καὶ συνέλαβε.

μετὰ δὲ δὴ τοῦτο ὁ Οὐεντίδιος τὴν τε Κιλικίαν 41

ἐκομίσατο, καὶ αὐτὸς μὲν ταύτην καθίστατο, Που-  
 πήδιον δὲ δὴ Σίλωνα μεθ' ἱππέων πρὸς τὸν Ἀμανὸν  
 2 προὔπεμψε. τοῦτο δὲ τὸ ὄρος ἐν τετῇ μεθορίᾳ τῆς τε  
 Κιλικίας καὶ τῆς Συρίας ἐστί, καὶ στενοπορίαν τοσαύ-  
 την δὴ τινα ἔχει ὥστε καὶ πύλας ποτὲ ἐν αὐτῇ μετὰ  
 τείχους ἐνοικοδομηθῆναι καὶ τὸ χωρίον ἀπ' αὐτῶν  
 3 ἐπονομασθῆναι. οὐ μέντοι καὶ κατασχεῖν αὐτὸ ὁ  
 Σίλων ἠδυνήθη, ἀλλὰ καὶ ἐκινδύνευσεν ὑπὸ Φαρνα-  
 πάτου ὑπάρχου τε τοῦ Πακόρου ὄντος καὶ τὴν δίοδον  
 φυλάττοντος ἀπολέσθαι. καὶ ἐπαθε τοῦτο, εἰ μὴ ὁ  
 Οὐεντίδιος μαχομένῳ αὐτῷ κατὰ τύχην ἐπιστὰς ἐπή-  
 4 μυνεν· ἀνελπίστοις τε γὰρ ἅμα καὶ ἐλάττωσι τοῖς  
 βαρβάροις σφῶν οὔσι προσπεσὼν τὸν τε Φαρναπάτην  
 καὶ ἄλλους πολλοὺς ἐφόνευσε, καὶ οὕτω τὴν τε Συ-  
 ρίαν ἐκλειφθεῖσαν ὑπὸ τῶν Πάρθων ἅμαχῃ πλήν  
 τῶν Ἀραδίων παρέλαβε, καὶ μετὰ τοῦτο τὴν Παλαι-  
 στίνην, Ἀντίγονον τὸν βασιλεύοντα αὐτῆς ἐκφοβήσας,  
 5 ἀπόνως κατέσχε. καὶ ὁ μὲν ταῦτά τε διῆγε, καὶ χρή-  
 ματα πολλὰ μὲν παρὰ τῶν ἄλλων ὥς ἐκάστων, πολλὰ  
 δὲ καὶ παρὰ τοῦ Ἀντιγόνου τοῦ τε Ἀντιόχου καὶ  
 Μάλχου τοῦ Ναβαταίου, ὅτι τῷ Πακόρῳ συνήραντο,  
 ἐσέπραξε. καὶ αὐτὸς μὲν οὐδὲν ἐπ' αὐτοῖς παρὰ τῆς  
 βουλῆς, ἅτε οὐκ αὐτοκράτωρ ὢν ἄλλ' ἐτέρῳ ὑποστρα-  
 τηγῶν, εὗρετο, ὁ δὲ Ἀντώνιος καὶ ἐπαίνους καὶ  
 6 ἱερομηνίας ἔλαβεν. οἱ γε μὴν Ἀράδιοι δειδαντες μὴ  
 καὶ δίκην ὦν ἐς τὸν Ἀντώνιον ἐτετολμήκεσαν ὑπό-  
 σχωσιν, ἐκείνῳ μὲν, καίτοι χρόνον ὑπ' αὐτοῦ πολιορ-  
 κηθέντες, οὐ προσεχώρησαν, ὥστερον δὲ ὑπ' ἄλλων  
 μόλις ποτὲ ἐάλωσαν.

7 κατὰ δὲ τὸν αὐτὸν τοῦτον χρόνον ἐγένετο μὲν  
 καὶ ἐν Ἰλλυριοῖς τοῖς Παρθηνοῖς κίνησις, καὶ αὐτὴν  
 ὁ Πολλίων μάχαις ἔπαυσεν, ἐγένετο δὲ καὶ ἐν Ἰβη-

ρία Κερητανῶν, καὶ αὐτοὺς ὁ Καλουῖνος κατεστρέ- 42  
ψατο, προκατορθώσας τέ τι καὶ προδυστυχήσας διὰ  
τοῦ ὑποστρατήγου λοχισθέντος τε ὑπὸ τῶν βαρβάρων  
καὶ ἐγκαταλειφθέντος ὑπὸ τῶν στρατιωτῶν. καὶ οὐ 2  
πρότερόν γε ἐπεχείρησε τοῖς πολεμίους πρὶν ἐκείνους  
τιμωρήσασθαι· συγκαλέσας γὰρ αὐτοὺς ὥς καὶ ἐπ’  
ἄλλο τι τῷ λοιπῷ στρατῷ περιέσχε, καὶ δύο τε ἑκα-  
τονταρχίας ἐδεκάτευσε, καὶ ἑκατοντάρχους συχνούς,  
ἄλλους τε καὶ τὸν ἐν τῷ πρώτῳ πέλῳ καλουμένῳ  
στρατενόμενον, ἐκόλασε. ταῦτα δὲ ποιήσας ὥστε 3  
καὶ ὄνομα κατὰ τὸν Κράσσον τὸν Μάρκον ἐπὶ τῇ  
τοῦ στρατοῦ δικαιοῦσαι λαβεῖν, πρὸς τε τοὺς ἐναντί-  
ους ὤρμησε καὶ οὐ χαλεπῶς αὐτοὺς κατειργάσατο.  
τυχῶν τε τῶν ἐπινικίων καίτοι τῆς Ἰβηρίας τῷ Καί- 4  
σαρι προστεταγμένης, πρὸς γὰρ τὰς τῶν κρατούντων  
βουλήσεις καὶ αἱ τιμαὶ τοῖς ὑποστρατηγοῦσί σφισιν ἐρί-  
γνοντο, τό τε χρυσίον τὸ παρὰ τῶν πόλεων ἐς αὐτὰ εἰω-  
θὸς δίδοσθαι ἐκ μόνων τῶν Ἰβηρικῶν ἔλαβε, καὶ ἀπ’  
αὐτοῦ τὸ μὲν τι ἐς τὴν ἐορτὴν ἀνάλωσε, τὸ δὲ δὴ  
πλεῖον ἐς τὸ βασιλείον. κατακαυθὲν γὰρ αὐτὸ ἄνθρω- 5  
ποδόμησε καὶ καθιέρωσεν, ἄλλοις τέ τισι λαμπρῶς  
κοσμήσας καὶ εἰκόσιν, ἃς παρὰ τοῦ Καίσαρος ὥς καὶ  
ἀποδώσων ἡτήσατο. καὶ αὐτὰς ἀπαιτηθεὶς ὕστερον  
οὐκ ἀπέδωκεν, εὐτραπελία χρησάμενος· ὥς γὰρ οὐκ 6  
ἔχων ἱκανοὺς ὑπηρέτας “πέμψον τινάς” ἔφη “καὶ  
ἄρουν αὐτάς”, καὶ οὕτως ἐκεῖνος ὀκνήσας τὴν ἱεροσυ-  
λίαν ἀνακείσθαι σφας εἶλασε.

ταῦτα μὲν ἐν τῷ χρόνῳ τούτῳ ἐγένετο· ἐπὶ δ’ 43  
Ἀππίου τε Κλαυδίου καὶ Γαίου Νωρβανοῦ ὑπάτων, <sup>α. υ.</sup> 716  
οἷς πρῶτοις δύο ἑκατέροις ταμίαι συνεγένοντο, τό τε  
πληθὺς πρὸς τοὺς τελῶνας βαρύντατά σφισιν ἐγκειμέ-  
νους ἐστασίασε, καὶ αὐτοῖς τε ἐκείνοις καὶ τοῖς ὑπη-

ρέταις τοῖς τε στρατιώταις τοῖς συνεσπράσσουσί σφισι  
 2 τὰ χρήματα ἐς χεῖρας ἦσαν, καὶ στρατηγοὶ ἑπτὰ καὶ  
 ἐξήκοντα ἄλλοι ἐπ' ἄλλοις ἀποδειχθέντες ἦρξαν.  
 ταμιεῦσαί τε τις ἐν παισὶν αἰρεθεὶς ἔπειτα τῆς ὕστε-  
 ραίας ἐς ἐφήβους ἐσῆλθε, καὶ ἕτερος ἐς τὸ βουλευ-  
 3 τικὸν ἐσγραφεὶς μονομαχῆσαι ἠθέλησε· καὶ ἐκεῖνός  
 τε ἐκωλύθη τοῦτο ποιῆσαι, καὶ προσαπηγορεύθη μήτε  
 βουλευτὴν μονομαχεῖν μήτε δοῦλον ῥαβδουχεῖν, μήτε  
 τὰς καύσεις τῶν νεκρῶν ἐντὸς πεντεκαίδεκα ἀπὸ τῆς  
 πόλεως σταδίων γίνεσθαι.

4 πολλὰ μὲν δὴ καὶ πρὸ ἐκείνου τοῦ χρόνου τερα-  
 τώδη συνηνέχθη, ἄλλα τε γὰρ καὶ ἑλαιόν τι παρὰ  
 τῷ Τιβέριδι ἀνέβλυσε, πολλὰ δὲ καὶ τότε. ἥ τε  
 γὰρ σκηνὴ ἡ τοῦ Ῥωμύλου ἐξ ἱερουργίας τινός, ἣν  
 οἱ ποντίφικες ἐν αὐτῇ ἐπεποιήκεσαν, ἐκαύθη· καὶ  
 ἀρετῆς ἄγαλμα πρὸ πυλῶν τινων ἐστὸς ἔπεσεν ἐπὶ  
 στόμα, κάτοχοί τε τινες ἐκ τῆς μητρὸς τῶν θεῶν  
 5 γενόμενοι ὀργίζεσθαι σφισι τὴν θεὰν ἔφασαν. καὶ  
 ἀνεγνώσθη μὲν ἐπὶ τούτῳ τὰ Σιβύλλεια ἔπη· ὥς δὲ  
 καὶ ἐκείνων ταῦτά τε εἰπόντων, καὶ τὸ ἄγαλμα  
 ἐπὶ τε τὴν θάλασσαν καταχθῆναι καὶ τῷ ὕδατι αὐ-  
 τῆς καθαρθῆναι προσταξάντων, ἡ θεὸς πλεῖστόν τε  
 ὅσον ἀπὸ τῆς γῆς ἐς τὸν βυθὸν ἐχώρησε καὶ ἐν αὐτῷ  
 6 ἐνεχρόνισε καὶ μόλις ὀψέ ποτε ἀνεκομίσθη, φόβος αὖ  
 καὶ ἐκ τούτου οὐ σμικρὸς τοὺς Ῥωμαίους ἔλαβεν,  
 οὐδ' ἀνεθάρσυσαν πρὶν φοίνικας τέσσαρας περὶ τε  
 τὸν νεῶν αὐτῆς καὶ ἐν τῇ ἀγορᾷ ἀναφῦναι.

ταῦτά τε οὖν τότε ἐγένετο, καὶ ὁ Καῖσαρ τὴν  
 44 Λιουίαν ἔγημεν. ἦν δὲ θυγάτηρ μὲν Λιουίου Δρού-  
 σου, ὃς ἐν τε τοῖς ἐκτεθειῖσιν ἐν τῷ λευκώματι ἐγε-  
 γόνει καὶ ἑαυτὸν μετὰ τὴν ἐν τῇ Μακεδονίᾳ ἥτταν  
 κατεχρήσατο, γυνὴ δὲ τοῦ Νέρωνος, μεθ' οὗ συν-



διέφυγεν, ὥσπερ εἴρηται· καὶ ἐκύει γε ἐξ αὐτοῦ  
 μῆνα ἔκτον. διστάζοντος οὖν τοῦ Καίσαρος, καὶ 2  
 πυθομένου τῶν ποντιφίκων εἰ οἱ ὅσιον ἐν γαστρὶ  
 ἔχουσιν αὐτὴν ἀγαγέσθαι εἶη, ἀπεκρίναντο ὅτι εἰ  
 μὲν ἐν ἀμφιβόλῳ τὸ κύημα ἦν, ἀναβληθῆναι τὸν  
 γάμον ἔχρην, ὁμολογουμένου δὲ αὐτοῦ οὐδὲν κωλύει  
 ἤδη αὐτὸν γενέσθαι, τάχα μὲν πού καὶ ὄντως ἐν τοῖς  
 πατρίοις τοῦτο εὐρόντες, πάντως δ' ἂν, εἰ καὶ μὴ  
 εὖρον αὐτό, εἰπόντες. ἐξέδωκε δὲ αὐτὴν αὐτὸς ὁ 3  
 ἀνὴρ ὥσπερ τις πατήρ. καί τι καὶ τοιοῦτον ἐν τῇ  
 ἐστιάσει σφῶν συνηνέχθη· παιδίον τι τῶν ψιθύρων,  
 οἷα αἱ γυναῖκες γυμνὰ ὥς πλήθει ἀθύρουσαι τρέ-  
 φουσιν, ἰδὼν χωρὶς μὲν τὴν Λιουίαν μετὰ τοῦ Καί-  
 σαρος χωρὶς δὲ τὸν Νέρωνα μεθ' ἑτέρου τινὸς κατα-  
 κείμενον, προσῆλθέ τε αὐτῇ καὶ ἔφη "τί ποιεῖς ἐν-  
 ταῦθα, κυρία; ὁ γὰρ ἀνὴρ σου" δείξας αὐτόν "ἐκεῖ  
 κατὰκειται." ταῦτα μὲν οὖν οὕτως ἐπράχθη, συνοί- 4  
 κούσα δὲ ἤδη ἡ γυνὴ τῷ Καίσαρι τίκει Κλαύδιον  
 Δρουσον Νέρωνα. καὶ αὐτὸν ὁ Καῖσαρ καὶ ἀνείλετο  
 καὶ τῷ πατρὶ ἐπεμψεν, αὐτὸ τοῦτο ἐς τὰ ὑπομνήματα  
 ἐγγράψας, ὅτι Καῖσαρ τὸ γεννηθὲν Λιουίᾳ τῇ ἑαυτοῦ  
 γυναικὶ παιδίον Νέρωνι τῷ πατρὶ ἀπέδωκε. καὶ 5  
 ἐκεῖνος τελευτῶν οὐ πολλῷ ὕστερον ἐπίτροπον καὶ  
 τούτῳ καὶ τῷ Τιβερίῳ αὐτὸν τὸν Καῖσαρα κατέλιπεν,  
 ὁ δ' οὖν ὁμιλος ἄλλα τε ἐπὶ τούτῳ πολλὰ διεθρύλει,  
 καὶ τοῖς εὐτυχοῦσι τρίμηνα παιδία γενναῖσθαι ἔλεγεν,  
 ὥστε καὶ ἐς παροιμίαν τὸ ἔπος χωρῆσαι.

ἐν μὲν δὴ τῇ πόλει ταῦτα ἐγίνετο, ὑπὸ δὲ τὸν 45  
 αὐτὸν τοῦτον χρόνον ὁ Βογούας ὁ Μαῦρος ἐς τὴν  
 Ἰβηρίαν, εἰτ' οὖν κατ' ἐντολὴν τοῦ Ἀντωνίου εἶτε  
 καὶ ἀφ' ἑαυτοῦ γνώμης, πλεύσας πολλὰ μὲν ἐλυμή-  
 νατο πολλὰ δὲ καὶ ἀντέπαθε, καὶν τούτῳ τῶν οἴκοι 2

τῶν περὶ τὴν Τίγγιν ἐπαναστάντων αὐτῷ τῆς τε  
 Ἰβηρίας ἐξέστη καὶ τὴν οἰκίαν οὐκ ἐκομίσατο· οἳ τε  
 γὰρ τὰ τοῦ Καίσαρος ἐν τῇ Ἰβηρίᾳ πράσσοντες καὶ  
 ὁ Βόκχος προσγενόμενός σφισι κρείττους αὐτοῦ ἐγέ-  
 3 νοντο. καὶ ἐκεῖνος μὲν πρὸς τὸν Ἀντώνιον ἀπῆλθεν,  
 ὁ δὲ δὴ Βόκχος τὴν βασιλείαν αὐτοῦ αὐτίκα τε κα-  
 τέσχε καὶ μετὰ τοῦτο καὶ παρὰ τοῦ Καίσαρος ἐβεβαι-  
 ώσατο· τοῖς τε Τιγγιτανοῖς πολιτεία ἐδόθη.

4 ἐν δὲ τούτῳ, καὶ ἔτι πρότερον, καὶ ὁ Σέξτος ὅ  
 τε Καῖσαρ ἐπολέμησαν· οἷα γὰρ οὐκ ἐθέλονται οὐδὲ  
 ἐκ προαιρέσεως ἀλλὰ ἀναγκαστοὶ τὴν ὁμολογίαν  
 πεποιημένοι, χρόνον οὐδένα αὐτῇ ὥς εἰπεῖν ἐνέμει-  
 ναν, ἀλλ' εὐθύς τὰς σπονδὰς λύσαντες διηνέχθησαν.

5 ἔμελλον μὲν γὰρ πού καὶ ἄλλως, εἰ καὶ μηδεμίαν  
 σκῆψιν εὖρον, πολεμήσειν· αἰτίαι δ' οὖν αἶδε αὐτοῖς  
 ἐγένοντο. ὁ Μηνᾶς ἐν τῇ Σαρδοῖ καὶ τότε ἔτι καθά-  
 περ τις στρατηγὸς ὦν ὑπώπτευσθη τε ὑπὸ τοῦ Σέξτου  
 διὰ τὴν τοῦ Ἑλένου ἄφεςιν καὶ ὅτι καὶ τῷ Καίσαρι  
 ἐκεκοινολόγητο, καὶ πῃ καὶ ὑπὸ τῶν ὁμοίων φθόνῳ

6 τῆς δυναστείας διεβλήθη. καὶ τούτου μεταπεμφθεὶς  
 ὑπ' αὐτοῦ, πρόφασιν ὅπως περὶ τε τοῦ σίτου καὶ  
 περὶ τῶν χρημάτων ὧν διωκῇκε ἀπολογήσεται, οὐχ  
 ὑπήκουσεν ἀλλὰ τοὺς μὲν κατὰ τοῦτο πεμφθέντας  
 συλλαβὼν ἀπέκτεινε, πρὸς δὲ τὸν Καίσαρα προκηρυ-  
 κευσάμενος τὴν τε νῆσον αὐτῷ καὶ τὸ ναυτικὸν τό-

7 τε ἄλλο στράτευμα καὶ ἑαυτὸν παρέδωκε. καὶ αὐτὸν  
 ἐκεῖνος ἀσμένως ἰδὼν, ἐπειδὴ καὶ τὸν Σέξτον τοὺς  
 τε αὐτομολοῦντας παρὰ τὰ συγκείμενα ὑποδέχεσθαι  
 καὶ ναυπηγίαν τριήρων ποιεῖσθαι ἐν τε τῇ Ἰταλίᾳ  
 φρουρὰς ἔχειν ἔλεγεν, οὔτε ἐξέδωκεν ἐξαιτηθέντα  
 καὶ προσέτι καὶ ἐν τιμῇ μεγάλη ἤγαγε δακτυλίοις  
 τε χρυσοῖς ἐκόσμησε καὶ ἐς τὸ τῶν ἱππέων τέλος

ἔσέγραψε. τὸ δὲ δὴ τῶν δακτυλίων τοιόνδε ἐστίν. 8  
οὐδενὶ τῶν πάλαι Ῥωμαίων, οὐχ' ὅτι τῶν δουλευσάν-  
των ποτέ, ἀλλ' οὐδὲ τῶν ἐν ἐλευθέρῳ γένει τραφέν-  
των, δακτυλίοις χρυσοῖς πλήν τῶν τε βουλευτῶν καὶ  
τῶν ἱππέων χρῆσθαι, ὥσπερ εἴρηται μοι, ἔξῃν· καὶ 9  
διὰ τοῦτο τοῖς ἐξελευθέροις, οἷς ἂν ὁ τὸ κράτος ἔχων  
ἐθελήσῃ, καίτοι καὶ ἄλλως χρυσοφοροῦσιν, ὅμως ἐν  
τιμῇς μέρει, ὥς καὶ βελτίοσιν ἢ κατὰ ἀπελευθερίαν  
ἱππεύειν τε δυναμένοις, δίδονται.

τοῦτο μὲν δὴ τοιοῦτόν ἐστιν, ὁ δὲ δὴ Σέξτος 46  
ταῦτά τε τῷ Καίσαρι ἐγκαλῶν, καὶ ὅτι ἡ Ἀχαΐα  
ἐκεκάνωτο καὶ οὔτε αὐτῷ οὔτε τοῖς κατελθοῦσι τὰ  
ὁμολογηθέντα ἐρίγνετο, ἔπεμψε Μενεκράτην ἐς τὴν  
Ἰταλίαν, ἐξελεύθερον καὶ αὐτὸν ἑαυτοῦ ὄντα, καὶ δι'  
ἐκείνου ἄλλα τε τῆς Καμπανίας καὶ Οὐόλτουρνον  
ἐπόρθησεν. ὁ οὖν Καῖσαρ μαθὼν τοῦτο τὰ τε γραμ- 2  
ματεῖα τὰ τῆς συμβάσεως ἀνείλετο παρὰ τῶν ἀειπαρ-  
θένων, καὶ τὸν Ἀντώνιον τόν τε Λέπιδον μετεπέμ-  
ψατο. καὶ αὐτῷ Λέπιδος μὲν οὐκ εὐθύς ὑπήκουσεν,  
Ἀντώνιος δὲ ἦλθε μὲν ἐς τὸ Βρεντέδιον, ἐν γὰρ τῇ 3  
Ἑλλάδι ἔτι ὢν ἐτύγγανε, πρὶν δὲ ἢ συμμίξαι τῷ  
Καίσαρι ἐν Τυρσηνίᾳ ὄντι, δείσας ὅτι λύκος ἐς τε  
τὸ στρατήγιον αὐτοῦ ἐσῆλθε καὶ στρατιώτας ἔφθειρεν,  
ἐς τὴν Ἑλλάδα αὐτίς, πρόφασιν τὰ τῶν Πάρθων ὥς  
κατεπεύγοντα ποιησάμενος, ἀπέπλευσε. πρὸς οὖν 4  
τοῦτο ὁ μὲν Καῖσαρ, εἰ καὶ τὰ μάλιστα ἐγκαταλε-  
λείφθαι ὑπ' αὐτοῦ, ὅπως μόνος τῷ πολέμῳ συσχεθῇ,  
ἐνόμιζεν, ἀλλ' οὔτι γε καὶ φανερώς ὠργίζετο· ὁ δὲ δὴ  
Σέξτος ἐθρύλει τε ὥς μὴ δικαιούντος τοῦ Ἀντωνίου  
αὐτόν, καὶ προθυμότερον τῶν προκειμένων εἶχετο,  
καὶ τέλος τῇ τε Ἰταλίᾳ ἐπέπλει καὶ ἀποβάσεις ποιού-  
μενος πολλὰ μὲν ἐνάκου πολλὰ δὲ καὶ ἀντέπασχε.

5 καὶν τούτῳ ναυμαχία πρὸς Κύμη τοῦ τε Μενεκράτους  
 καὶ Καλουσιίου Σαβίνου γίνεται· καὶ ἐν αὐτῇ νῆες  
 μὲν πλείους τοῦ Καίσαρος, ἅτε πρὸς θαλασσουργοὺς  
 ἀντικαθισταμένους, ἀπώλουντο, ὁ δὲ δὴ Μενεκράτης τῷ  
 6 Μηνῶ συμπεσὼν ἐκ φιλονεικίας καὶ φθαρεῖς ἀντίρ-  
 ροπον τὴν συμφορὰν τῷ Σέξτῳ παρέσχε. καὶ διὰ  
 τοῦτο οὔτε ἐκεῖνος προσεποιήσατό τι τῆς νίκης, καὶ  
 47 ὁ Καῖσαρ παρεμυθεῖτο ἑαυτὸν τῆς ἥττης. καὶ ἔτυχε  
 γὰρ ἐν τῷ Ῥηγίῳ τὸν χρόνον τοῦτον ὦν, δείσαντες  
 οἱ Σέξτειοι μὴ καὶ ἐς τὴν Σικελίαν περαιωθῇ, καί  
 τι καὶ πρὸς τὸν τοῦ Μενεκράτους θάνατον ἀθυμήσαν-  
 2 τες, ἀπῆραν ἐκ τῆς Κύμης. ὁ οὖν Σαβῖνος ἐπιδιώ-  
 κων αὐτοὺς μέχρι μὲν Σκυλλαίου τοῦ τῆς Ἰταλίας  
 ἀκρωτηρίου ἀπόνως ἦλθε· ὑπερβάλλοντι δ' αὐτῷ  
 ἐκεῖνο ἄνεμος μέγας προσπεσὼν πολλὰς τῶν νεῶν  
 τὰς μὲν πρὸς τὴν ἄκραν προσήραξε, τὰς δὲ καὶ με-  
 τεώρους κατέδυσε, πάσας δὲ τὰς λοιπὰς διεσκέδασε.  
 3 πυθόμενος οὖν τοῦτο ὁ Σέξτος ἐπεμψεν ἐπ' αὐτὰς  
 τὸ ναυτικόν, Ἀπολλοφάνει προστάξας. καὶ ὃς εὗρων  
 τὸν Καῖσαρα ταύτῃ που παραπλέοντα, ἵνα μετὰ τοῦ  
 Σαβίνου ἐς τὴν Σικελίαν διαβάλλῃ, ἐπ' αὐτὸν ᾗξε.  
 καὶκ τούτου ἐκεῖνος τὰς τε ναῦς συνορμίσας καὶ τοὺς  
 ὀπλίτας ἐπ' αὐτῶν παρατάξας τὸ μὲν πρῶτον πάνυ  
 4 γενναίως αὐτὸν ἀπεκρούσατο· αἱ τε γὰρ νῆες ἀντί-  
 πρῳροι τεταγμέναι οὐδεμίαν οἱ ἀσφαλῇ ἐμβολὴν  
 ποιήσασθαι ἐπέτρεπον, ἀλλ' οἷα καὶ παχύτεραι καὶ  
 ὑψηλότεραι οὔσαι πλεῖον τοὺς πλησιάσαντας ἔβλα-  
 πτον, καὶ οἱ ὀπλίται ἐς χειρὰς σφισιν ἰόντες πολὺ  
 5 κρείττους ἐγίννοντο. ἔπειτα δὲ τοῦ Ἀπολλοφάνους  
 τοὺς μὲν τραυματίας τοὺς τε ἀεὶ πονομένους ἐς  
 ἑτέρας ναῦς ἐπιτεταγμένους οἱ μετεκβιβάζοντος ἐξ  
 ἀνακρούσεως, ἄλλους δὲ ἀκραιφνεῖς μεταλαμβάνον-



τος, καὶ τοὺς τε πρόσπλους συνεχεῖς ποιούμενου καὶ  
 πυρφόροις βέλεσι χρωμένον, ἐτράπετο καὶ πρὸς τὴν  
 γῆν καταφυγὼν καθωρμίσατο. καὶ ἐπειδὴ καὶ ὥς οἱ 6  
 ἐναντίοι σφίσιν ἐνέκειντο, τὰς τε ἀγκύρας τινὲς  
 ἐξαίφνης ἀπέκρουαν καὶ ἐς αὐτοὺς ἀπροσδόκητοι ἀν-  
 τεξώρμησαν. καὶ τοῦτό τε ἐπέσχε μὴ πάσας τὰς ναῦς  
 τὸν Ἀπολλοφάνη τὰς μὲν καταπρῆσαι τὰς δ' ἀναδή-  
 σασθαι, καὶ ὅτι νῦν τῷ ἔργῳ ἐπεγένετο.

τούτου δὲ τοιούτου συμβάντος, ἄνεμός τις τῇ 48  
 ὑστεραίᾳ ἐξαίσιος τῷ τε Καίσαρι καὶ τῷ Σαβίνῳ  
 καθ' ἓν ὁρμουσιν ἐπιπεσὼν σμικρὸν τὸ πρότερον  
 πάθος αὐτῶν ἀπέφηνε. καὶ τὸ μὲν τοῦ Σαβίνου  
 ναυτικὸν ἦτιον ἐπόνησεν· ὁ γὰρ Μηνᾶς, ἅτε ἐκ πολ- 2  
 λοῦ θαλαττουργὸς ὢν, τὸν τε χειμῶνα προείδετο καὶ  
 ἐς τὸ πέλαγος εὐθὺς τὰς ναῦς ἀνώρμισε, καὶ αὐτὰς  
 ἀγκύραις χαλαραῖς, ἵνα μὴ τὰ σχοινία τεινόμενα διαρ-  
 ραγῇ, διαλαβὼν πρὸς αὐτὸν τὸν ἄνεμον ἀντήρετε,  
 καὶ οὕτως οὔτε τι σχοινίον ἔτεινε καὶ ἐν τῷ αὐτῷ  
 αἰεῖ ἔμμενε, πᾶν ὅσον ὑπὸ τοῦ πνεύματος ἀπεωθεῖτο,  
 ἐκ τῆς εἰρεσίας ἀνοκωχεύων. οἱ δ' ἕτεροι, ἅτε τῇ 3  
 προτεραίᾳ δεινῶς τεταλαιπωρηκότες καὶ τὰ θαλάττια  
 μηδέπω ἀκριβῶς εἰδότες, πρὸς τε τὴν γῆν ἐγγὺς οὖ-  
 σαν ἐξεβράσθησαν καὶ πολλὰς ναῦς ἀπέβαλον. ἥ τε  
 νῦν ὥσπερ πρότερον οὐκ ἐλάχιστα αὐτοῖς ἐβεβροηθή-  
 κει, οὕτω τότε ἐς τὰ μάλιστα ἐλυμήνατο· ὁ γὰρ ἄνε-  
 μος καὶ δι' αὐτῆς πολὺς γενόμενος ἀπερρῆγνυ τε  
 ἀπὸ τῶν ἀγκυρῶν τὰ σκάφη καὶ πρὸς τὰς πέτρας  
 ἐξεώθει. καὶ ἐκεῖνά τε οὕτω διώλλυτο, καὶ οἱ 4  
 ναῦται οἱ τε ἐπιβάται μὴτε προῦδεῖν τι ὑπὸ τοῦ σκό-  
 τους μὴτ' ἐπακουῖσαι διὰ τὸν θόρυβον καὶ διὰ τὴν  
 ἡχὴν τὴν ἐκ τῶν ὀρῶν ἄλλως τε καὶ τοῦ πνεύ-  
 ματος ἀντιπαταγοῦντός σφίσι, δυνάμενοι μάτην προσ-

- 5 ἀπώλλυντο. καὶ διὰ τοῦτο ὁ τε Καῖσαρ τῆς μὲν  
 Σικελίας ἀπέγνω, τῆς δ' ἠπείρου τῆς παραθαλασσίας  
 φυλακὴν ἀγαπητῶς ἐποιήσατο, καὶ ὁ Σέξτος ἔτι καὶ  
 μᾶλλον ἤρθη, καὶ τοῦ τε Ποσειδῶνος υἱὸς ὄντως  
 ἐπίστευεν εἶναι, καὶ στολὴν κυανοειδῆ ἐνεδύσατο,  
 ἵππους τε, καὶ ὥς γέ τινές φασι, καὶ ἄνδρας ἐς τὸν  
 6 πορθμὸν ζῶντας ἐνέβαλε. καὶ αὐτὸς μὲν τὴν Ἰταλίαν  
 ἦγε καὶ ἔφερεν, ἐς δὲ Λιβύην τὸν Ἀπολλοφάνην  
 ἔπεμψε. καὶ τοῦτον μὲν ὁ Μηνᾶς ἐπιδιώξας καὶ  
 καταλαβὼν ἐκάκωσε· μεθισταμένων δὲ τῶν περὶ τὴν  
 Σικελίαν νησιωτῶν πρὸς τὸν Σέξτον ὁ Καῖσαρ τοὺς  
 Λιπαραίους προκατέλαβε, καὶ ἔκ τε τῆς νήσου ἔξανέ-  
 στησε καὶ ἐς Καμπανίαν ἐκόμισε, καὶ ἐκεῖ ἐν Νέᾳ  
 πόλει κατοικεῖν μέχρις οὗ ἂν πόλεμος ἦ ἠνάγκασε.
- 49 καὶν τούτῳ πλοιά τε κατὰ πᾶσαν ὥς εἰπεῖν τὴν Ἰτα-  
 λίαν ἐναυπηγεῖτο, καὶ ἐρέτας τὰ μὲν πρῶτα παρὰ  
 τῶν φίλων ὥς καὶ ἐκόντων διδόντων, ἔπειτα δὲ καὶ  
 παρὰ τῶν ἄλλων τῶν τε βουλευτῶν καὶ τῶν ἱππέων  
 τῶν τε δημοτῶν τῶν εὐπόρων δούλους συνέλεγεν,  
 ὀπλίτας τε κατελέγετο, καὶ χρήματα παρὰ τε τῶν  
 πολιτῶν καὶ παρὰ τῶν συμμαχῶν τῶν τε ὑπηκόων,  
 τῶν τε ἐν τῇ Ἰταλίᾳ καὶ τῶν ἔξω πάντων, ἠθροίζε.
- 2 καὶ τὸν γε ἐνιαυτὸν τοῦτόν τε καὶ τὸν ὕστερον ἔς  
 a. u. 717 τε τὴν ναυπηγίαν τῶν νεῶν καὶ ἐς τὴν ἄθροισιν τὴν  
 τε ἄσκησιν τῶν ἐρετῶν κατανάλωσεν, αὐτὸς μὲν  
 ἐφορῶν καὶ διατάττων ταῦτά τε καὶ τὰ ἄλλα τὰ τε  
 ἐν τῇ Ἰταλίᾳ καὶ τὰ ἐν τῇ Γαλατίᾳ, κίνησις γάρ τις  
 παρ' αὐτοῖς ἐγένετο, τῷ δ' Ἀγρίππᾳ τὴν τοῦ ναυτι-  
 3 κοῦ παρασκευὴν ἐργχειρίσας. τοὺς γὰρ Γαλάτας αὐ-  
 τὸν τοὺς νεωτερίσαντας προσπολεμούμενον, ὅτεπερ  
 καὶ τὸν Ῥῆνον δεύτερος δὴ Ῥωμαίων ἐπὶ πολέμῳ  
 διέβη, μετεπέμψατο, καὶ τῇ τε δόσει τῶν νικητηρίων

ἐτίμησε καὶ ἐκπονῆσαι ἐξασκῆσαι τε τὸ ναυτικὸν ἐκέ-  
 λευσε. καὶ ὅς, ὑπάτευε δὲ μετὰ Λουκίου Γάλλου, 4  
 τὰ μὲν ἐπινίκια οὐκ ἔπεμψεν, αἰσχρὸν εἶναι νομίσας  
 τοῦ Καίσαρος κακῶς πεπραγότες γαυρωθῆναι, τὸ δὲ  
 δὴ ναυτικὸν πάννυ προθύμως ἐξεργάσατο. ἐρίγνεται  
 μὲν γὰρ ἐν πάσῃ τῇ παραθαλασσίᾳ Ἰταλία τὰ σκά-  
 φη· ὥς δ' οὐδεὶς αἰγιαλὸς ἐγκαθορμίδασθαι αὐτοῖς 5  
 ἀσφαλὲς εὐρίσκετο, ἀλίμενα γὰρ ἔτι καὶ τότε τὰ  
 πλείω τῆς ἡπείρου ταύτης ἦν, ἔργον μεγαλοπρεπὲς  
 καὶ ἐνενόησε καὶ ἐξεποίησεν, ὃ ἐγὼ διὰ πλειόνων  
 ἐξηγησάμενας ἐκεῖνό τε ἐπιδείξω τῷ λόγῳ καὶ ἄλλα  
 τὰ κατ' αὐτὸ νῦν ὄντα.

ἐν τῇ Κύμῃ τῇ Καμπανίδι χωρίον τι μεταξὺ 50  
 Μισηνοῦ καὶ Πουτεόλων μηνοειδὲς ἔστιν· ὅρεσί τε  
 γὰρ σμικροῖς καὶ ψιλοῖς, πλὴν βραχέων, περιείλη-  
 πται, καὶ θάλασσαν τριπλὴν κολπώδῃ ἔχει. ἡ μὲν γὰρ 2  
 ἔξω τε καὶ πρὸς ταῖς πόλεσιν ἔστιν, ἡ δ' ὀλίγη δια-  
 φυῇ ἀπ' αὐτῆς διείργεται, ἄλλη ἐν αὐτῷ τῷ μυχῷ  
 λιμνώδης ὁράται. καὶ καλεῖται αὕτη μὲν Ἀουερνίς,  
 ἡ δὲ μέση Λουκρινίς· ἡ γὰρ ἔξω τοῦ Τυρσηνικοῦ  
 οὖσα ἐς ἐκεῖνο καὶ τὴν ἐπωνυμίαν τελεῖ. ἐν ταύτῃ 3  
 δὴ τῇ θαλάσῃ τῇ ἐντὸς ἐκατέρας, στενοῖς τότε ἔσπλοις  
 τὸ διεῖργον τὴν Λουκρινίδα ἀπὸ τοῦ πελάγους ἐπ'  
 ἀμφοτέρω παρ' αὐτὴν τὴν ἡπείρου ὃ Ἀργίππας συν-  
 τρήσας λιμένας ναυλοχωτάτους ἀπέδειξεν. ἐργαζομέ- 4  
 νων δ' αὐτῶν εἰκὼν τις ὑπὲρ τῆς Ἀουερνίδος, εἴτ'  
 οὖν τῆς Καλυψοῦς, ἣ τὸ χωρίον ἀνατιθέασιν, ἐς ὃ  
 καὶ τὸν Ὀδυσσεά ἐσπλευῦσαι λέγουσιν, εἴτε καὶ ἐτέρας  
 τινὸς ἡρώϊνης οὖσα, ἰδρωτὸς ὥσπερ τι σῶμα ἀνθρώ-  
 πινον ἀνεπλήσθη. καὶ τοῦτο μὲν ὅπῃ ποτὲ συμβαί-  
 νει, οὐκ ἔχω εἰπεῖν· τὰ δ' ἄλλα ὅσα ἐν τῷ τόπῳ  
 ἐκείνῳ ἀξιοφήγητα ἐθεασάμην, φράσω. τὰ ὅρη ταῦτα 51

- πρὸς ταῖς ἔνδον θαλάσσαις ὄντα πηγὰς πυρὸς τε ἅμα  
 πολλοῦ καὶ ὕδατος συμμιγοῦς ἔχει· καὶ αὐτὸ μὲν  
 καθ' ἑαυτὸ ἐκάτερον οὐδαμοῦ εὐρίσκεται, οὔτε γὰρ  
 πῦρ αὐτὸ οὐθ' ὕδωρ ψυχρὸν αὐτὸ φαίνεται, ἐκ δὲ  
 2 καὶ τῆς ὁμιλίας σφῶν τό τε ὕδωρ θερμαίνεται·  
 λασσαν διὰ τῶν προπόδων ἐς τὰς δεξαμενὰς χωρεῖ,  
 τὴν δ' ἀτμίδα αὐτοῦ ἐς τε οἰκήματα μετέωρα διὰ  
 σωλήνων ἀνάγουσι, κἀνταῦθα αὐτῇ πυριῶνται· ὅσῳ  
 γὰρ ἂν ἐπὶ πλεῖον ἀπὸ τε τῆς γῆς καὶ ἀπὸ τοῦ ὕδα-  
 τος ἀναδράμῃ, ξηροτέρα γίνεται. κατασκευαί τε  
 οὖν περὶ ἀμφοτέρα πολυτελεῖς ἡσκηνται, καὶ ἔστιν  
 ἐς τε βίου διαγωγὴν καὶ ἐς ἄκρην ἐπιτηδειότατα.  
 3 ταῦτά τε οὖν τὸ ὅρος ἐκείνο καὶ προσέτι καὶ γῆς  
 φύσιν τοιάνδε παρέχεται. τοῦ πυρὸς τὸ μὲν κἄνιν  
 οὐκ ἔχοντος, ὑπὸ γὰρ τῆς τοῦ ὕδατος συνουσίας πᾶν  
 τὸ φλογῶδες αὐτοῦ σβέννυται, διακρίνειν δὲ δὴ καὶ  
 διατήκειν τὰ προστυχόντα οἱ καὶ ὥς δυναμένου, συμ-  
 βαίνει τῆς γῆς τὸ μὲν λιπαρὸν ἐκτῆκεσθαι ὑπ' αὐτοῦ,  
 τὸ δὲ τραχὺ καὶ ὀστῶδες ὥς εἰπεῖν ὑπολείπεσθαι.  
 4 σηραγγώδεις τε οὖν οἱ ὄγκοι ἐξ ἀνάγκης γίνονται,  
 καὶ αὐχμῶ μὲν δοθέντες ἐς κόνιν διαλύονται, ὕδατι  
 δὲ σὺν κονίᾳ φυραθέντες συνίστανται, καὶ ἐφ' ὅσον  
 γ' ἂν ἐν τῷ ὑγρῷ ᾧσι, πῆγνυνταί τε καὶ πετροῦνται.  
 αἴτιον δὲ ὅτι τὸ μὲν κραῦρον αὐτῶν ὑπὸ μὲν τοῦ  
 πυρὸς ὁμοφυοῦς οἱ ὄντος ἐπιτείνεται τε καὶ θραύεται,  
 τῇ δὲ δὴ συμμίσξει τῆς νοτίδος ἀναψύχεται, κακ  
 τούτου ἔσω διὰ παντὸς συμπιληθὲν ἄλυτον γίνεται.  
 5 τοιαῦται μὲν αἱ Βαῖαί εἰσι, καὶ ἐς αὐτὰς τότε ὁ  
 Ἀγρίππας, ἐπειδὴ τάχιστα τοὺς ἔσπλους ἐξεποίησε,  
 τὰς τε ναῦς καὶ τοὺς ἐρέτας ἤθροισε, καὶ τὰς μὲν  
 κατέφραττε, τοὺς δὲ ἐπὶ ἰκρίων ἐρέττειν ἡσκεῖ.



οἱ δὲ ἐν τῇ Ῥώμῃ ἐταράττοντο μὲν καὶ ὑπὸ ση- 52  
 μείων. ἄλλα τε γὰρ συχνὰ σφισιν ἐσηγγέλθη, καὶ  
 ὅτι δελφῖνες πολλοὶ περὶ τὴν Ἀσπίδα τὴν τῆς Ἀφρι-  
 κῆς πόλιν ἐμαχέσαντό τε ἀλλήλοις καὶ διεφθάρησαν·  
 καὶ τι καὶ αὐτοῦ πρὸς τῷ ἄστει αἷμα ἐκ τοῦ οὐρανοῦ 2  
 ῥυέν ὄρουθες διεφόρησαν. ἐπειδὴ τε ἐν τῇ πανηγύ-  
 ρει τῇ τῶν Ῥωμαίων οὐδεὶς τῶν βουλευτῶν ἐν τῷ  
 Καπιτωλίῳ, ὥσπερ εἰθιστο, εἰστιάθη, ἐν τέρατος  
 λόγῳ καὶ τοῦτ' ἔλαβον. τό τε τῇ Λιουΐα συμβὰν 3  
 ἐκείνῃ μὲν καθ' ἡδονὴν ἐγένετο, τοῖς δ' ἄλλοις θέος  
 ἐνεποίησε· λευκὴν γὰρ ὄρουθα, κλωνίου δάφνης  
 ἐγκάρπου φέρουσας, ἀετὸς ἐς τὸν κόλπον αὐτῆς ἐνέ-  
 βαλε. καὶ ἐδόκει γὰρ οὐ σμικρὸν τὸ σημεῖον εἶναι,  
 τὴν τε ὄρουθα ἐν ἐπιμελείᾳ ἦγε καὶ τὴν δάφνην ἐφύ-  
 τευσε. καὶ ἡ μὲν ῥιζωθεῖσα ἠΰξησεν ὥστε καὶ τοῖς 4  
 τὰ ἐπινίκια μετὰ τοῦτο πέμψασιν ἐπὶ πλείστον ἐξαρ-  
 κέσαι, ἣ τε Λιουΐα ἐγκολπώσεσθαι καὶ τὴν τοῦ Καί-  
 σαρος ἰσχὺν καὶ ἐν πᾶσιν αὐτοῦ κρατῆσιν ἐμελλε·  
 τοὺς δὲ δὴ ἄλλους τοὺς ἐν τῇ πόλει ταῦτά τε καὶ αἱ 53  
 διαλλαγαὶ τῶν ἀρχόντων ἰσχυρῶς ἐτάρασσον· οὐ  
 γὰρ ὅπως οἱ τε ὑπάτοι καὶ οἱ στρατηγοί, ἀλλὰ καὶ  
 οἱ ταμίαι ἐπ' ἀλλήλοις ἀντικαθίσταντο, καὶ τοῦτ'  
 ἐπὶ χρόνον ἐγένετο. αἴτιον δὲ ὅτι πάντες οὐχ οὕτως 2  
 ἴν' οἴκοι ἐπὶ πλεῖον ἀρξῶσιν, ὥς ἵνα ἐν τοῖς ἀρξασιν  
 ἀριθμῶνται καὶ ἀπ' αὐτοῦ καὶ τὰς τιμὰς καὶ τὰς δυ-  
 νάμεις τὰς ἕξω λαμβάνωσιν ἐσπούδαζον. οὐκουν  
 οὐδὲ ἐς ῥητὸν ἔτι τινὲς χρόνον ἡροῦντο, ἀλλ' ὥστε  
 ἐπιβῆναι τε τοῦ ὀνόματος τῆς ἀρχῆς καὶ ἀποστῆναι  
 ὅταν τοῖς τὸ κράτος ἔχουσι δόξη· καὶ πολλοὶ γε ἐπὶ 3  
 τῆς αὐτῆς ἡμέρας ἐκότερον ἐπραξαν. εἰσὶ δὲ οἱ καὶ  
 παντάπασιν τὰς ἀρχὰς ὑπὸ πενίας ἐγκατέλιπον· τῶν  
 γὰρ σὺν τῷ Σέξτῳ τότε ὄντων, ὥς καὶ κατὰ δίκην δὴ

- 4 *τινα ἀτιμασθέντων, οὐ μνημονεύω. βουλομένου δ' οὖν καὶ Μάρκου τινὸς Ὀππίου ἀγορανομίας ὑπ' ἀπορίας, ἐκ γὰρ τῶν ἐπικεκηρυγμένων καὶ αὐτὸς καὶ ὁ πατήρ αὐτοῦ ἦν, ἐκστῆναι τὸ πλήθος οὐκ ἐπέτρεψεν, ἀλλ' ἔς τε τὰ ἄλλα τὰ πρὸς τὸν βίον ἀναγκαῖα καὶ ἐς τὸ τῆς ἀρχῆς ἀνάλωμα ἀργύριον αὐτῷ συνεσ-  
 5 ἤνεγκε. καὶ λόγος γε ἔχει καὶ τῶν κακούργων τινὰς ἐς αὐτὸ τὸ θέατρον ἐν προσωπείοις, ὥς καὶ ὑποκρινομένους τι, ἐσελθόντας συγκαταβαλεῖν τὰ χρήματα. καὶ ὁ μὲν οὕτω ζῶν τε ὑπὸ τοῦ ὁμίλου ἡραπήθη, καὶ ἀποθανὼν οὐ πολλῷ ὕστερον ἔς τε τὸ Ἀρεῖον πεδῖον  
 6 ἐκομίσθη καὶ ἐκεῖ καὶ ἐκαύθη καὶ ἐτάφη· ἡ δὲ δὴ βουλὴ ἀγανακτήσασα τῇ πάσῃ τοῦ πλήθους περὶ αὐτὸν σπουδῇ τὰ ὅσῃ αὐτοῦ, ὥς οὐχ ὁσίως ἐν τῷ ἱερῷ χωρίῳ κείμενα, ἀνείλετο, πεισθεῖσα τοῖς ποντίφριξι, καίπερ πολλοὺς ἄλλους ἐν αὐτῷ καὶ πρότερον καὶ μετὰ ταῦτα θάψασα.  
 54 *κάν τῷ αὐτῷ τούτῳ χρόνῳ καὶ ὁ Ἀντώνιος ἦλθε μὲν ἐς τὴν Ἰταλίαν αὐτῷ ἐκ τῆς Συρίας, πρόφρασιν μὲν ὥς καὶ τοῦ Σεξτείου πολέμου διὰ τὰς τοῦ Καίσαρος συμφορὰς μεθέξων, οὐ μέντοι καὶ παρέ-  
 2 μεινεν αὐτῷ, ἀλλ' ἅτε ἐς κατασκοπὴν αὐτοῦ μᾶλλον ἢ καὶ ἔργου τινὸς ἔνεκα ἀφιγμένος, ἐκείνῳ μὲν ναῦς ἔδωκε καὶ ἑτέρας πέμψειν ὑπέσχετο, ἀνθ' ὧν ὀπλίτας ἀντέλαβεν, αὐτὸς δὲ ὥς καὶ ἐπὶ τοὺς Πάρθους  
 3 στρατεύσων ἀπῆρε. πρὶν δὲ ἢ ἀποπλεῖν αὐτὸν ἠτιάσαντο ἀλλήλους, πρότερον μὲν διὰ τῶν ἐταίρων, ἔπειτα δὲ καὶ δι' ἑαυτῶν· καὶ οὐ γάρ πω σχολὴν πολεμῆσαί σφισιν ἦγον, συνηλλάγησαν τρόπον τινά,  
 4 τῆς Ὀκταουίας ὅτι μάλιστα τοῦτο πρᾶσσούσης. καὶ ὅπως γε πλείοσι τοῖς τῆς συγγενείας συνδέσμοις συνέχοντο, ὅτε τε Καῖσαρ Ἀντύλλῳ τῷ τοῦ Ἀντωνίου**

υἱεὶ τὴν θυγατέρα, καὶ ἐκεῖνος τῷ Δομιτίῳ, καίτοι  
 τοῦ Καίσαρος σφαγεῖ τε γενομένῳ καὶ ἐν τοῖς ἀπο-  
 λουμένοις ἐκτεθέντι, τὴν ἑαυτοῦ τὴν ἐκ τῆς Ὀκταουίας  
 οἱ γεννηθεῖσαν ἡγγύησε. ταῦτά τε ἅμα πρὸς ἀλλή- 5  
 λους ἐπλάσσοντο· οὐ γάρ που καὶ ποιήσκειν τι αὐτῶν  
 ἤμελλον, ἀλλ' ἐς τὴν χρεῖαν τῶν παρόντων σφίσι  
 πραγμάτων ὑπεκρίνοντο. ἀμέλει καὶ τὴν Ὀκταουίαν  
 αὐτὴν εὐθύς ἐκ τῆς Κερκύρας ὁ Ἀντώνιος ἐς τὴν  
 Ἰταλίαν, ἵνα δὴ μὴ συγκινδυνεύσῃ οἱ τοῖς Πάρθοις  
 πολεμοῦντι, ἀπέπεμψεν. οὐ μὴν ἀλλ' ἐν γε τῷ τότε 6  
 ἐκεῖνά τε οὕτως ἐπραξαν, καὶ τὸν μὲν Σέξτον τῆς  
 τε ἱερωσύνης ἅμα καὶ τῆς ὑπατείας ἐς ἣν ἀπεδέδεικτο  
 ἐπαύσαν, ἑαυτοῖς δὲ τὴν ἡγεμονίαν ἐς ἄλλα ἔτη  
 πέντε, ἐπειδὴ τὰ πρότερα ἐξεληλύθει, ἐπέτρεψαν.  
 καὶ μετὰ τοῦτο Ἀντώνιος μὲν ἐς τὴν Συρίαν ἡπείγετο,  
 Καῖσαρ δὲ ἐς τὸν πόλεμον καθίστατο. καὶ τὰ μὲν 7  
 ἄλλα κατὰ γνώμην αὐτῷ ἐχώρει. ὁ δὲ δὴ Μηνᾶς  
 ἄπιστός τε φύσει ὢν καὶ τὰ τοῦ κρείττονος αἰεὶ θε-  
 ραπεύων, καὶ προσέτι καὶ ἀγανακτήσας ὅτι μηδεμίαν  
 ἀρχὴν εἶχεν ἀλλὰ τῷ Σαβίνῳ ὑπετέτακτο, πρὸς τὸν  
 Σέξτον αὐτίς ἠντομόλησεν.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΜΘ.

a. u.  
718

Ἐν μὲν οὖν τῷ χειμῶνι ἐν ᾧ Λούκιός τε Γέλλιος καὶ Κοκκήιος Νερούας ὑπάτευσαν, ταῦθ' οὕτως ἐγένετο· Καῖσαρ δέ, ὥς τό τε ναυτικὸν ἡτοίμαστο καὶ τὸ ἔαρ ἐνέστη, ἤρε τε ἐκ τῶν Βαιῶν καὶ παρὰ τὴν Ἰταλίαν ἐκομίζετο, ἐλπίδα οὐκ ἐλαχίστην ἔχων ἀπανταχόθεν πέριξ τὴν Σικελίαν περισχῆσειν. αὐτός τε γὰρ πολλαῖς ναυσὶν ἐπέπλει, καὶ αἱ τοῦ Ἀντωνίου ἐς τὸν πορθμὸν ἤδη παρῆσαν· ὃ τε Λέπιδος ἄκων  
2 μὲν, ὑπέσχητο δ' οὖν αὐτῷ βοηθήσειν. μέγιστον δὲ τῷ τε ὕψει τῶν σκαφῶν καὶ τῇ παχύτητι τῶν ξύλων ἐθάροσει· ὑπερπαχῇ τε γὰρ καὶ ὑπερμεγέθη κατεσκευάσθη, ὥστε ἐπιβάτας τε πλείστους ὅσους ἄγειν, καὶ γὰρ πύργους ἔφερον, ὅπως ὥσπερ ἀπὸ τείχους ἐξ ὑπερδεξίων ἀγωνίζωνται, καὶ αὐτὰ πρὸς τε τὰς ἐμβολὰς τῶν ἐναντίων ἀντέχειν, καὶ τοὺς ἐμβόλους αὐτῶν, ἅτε καὶ βιαιοτέραν τὴν σύγκρουσιν ποιου-  
3 μένων, ἀποστρέφειν. τοιούτοις μὲν λογισμοῖς ὁ Καῖσαρ ἐς τὴν Σικελίαν ἡπείγετο. καὶ αὐτῷ τὸ ἀκρωτήριον τὸ Παλίνουρον ὀνομαζόμενον ὑπερβάλλοντι χειμῶν μέγας ἐπέπεσε· καὶ οὗτός τε πολλὰς ναῦς ἔφθιρε, καὶ ὁ Μηνᾶς ταραττομένης ταῖς λοιπαῖς



ἐπιγενόμενος συχνὰς τὰς μὲν ἔκλυσε τὰς δ' ἀνεδή-  
 σατο. εἰ δὲ μὴ αὖθις ἐπὶ τε τῇ ἀδείᾳ καὶ ἐπ' ἄλλαις 4  
 τισὶν ἐλπίσι μετέστη, καὶ τριήρεις ψευδαντομόλους  
 δεξάμενος πᾶν τὸ ναυτικὸν οὗ ἦρχε προέδωκε, διὰ  
 κενῆς ἂν καὶ τότε ὁ ἐπίπλους τῷ Καίσαρι ἐγένετο.  
 τοῦτο δὲ ἔπραξεν, ὅτι οὔτε τῷ Λεπίδῳ πολεμῆσαι  
 ὑπὸ τοῦ Σέξτου ἐπετράπη καὶ πρὸς πάντα τᾶλλα  
 ὑπώπτευετο. Καῖσαρ δὲ προσήκατο μὲν αὐτὸν καὶ 5  
 τότε ἀσμενέστατα, οὐ μέντοι καὶ ἐπίστευσέ τι ἔτ'  
 αὐτῷ. ὥς δ' οὖν τὰς τε πεποννηκυίας ναῦς ἐπε-  
 σκευάσατο, καὶ τοὺς δούλους τοὺς τριηρίτας ἤλευ-  
 θέρωσε, τοὺς τε περίνεως, πολλοὶ γὰρ φθειρομένων  
 ἐν τῇ ναυαγίᾳ τῶν σκαφῶν ἀπεκολύμβησαν, ἐς τὸ  
 τοῦ Ἀντωνίου ναυτικὸν ὀλιγανδροῦν κατέταξεν, ἔς 6  
 τε Λιπάραν ἦλθε, κἀνταῦθα τὸν τε Ἀργίππαν καὶ  
 τὰς ναῦς καταλιπὼν ἐς τὴν ἡπειρον ἐκομίσθη, ἵνα  
 καὶ τὸν πεζὸν ἐς τὴν Σικελίαν, ὅταν καιρὸς γένηται,  
 περαιώσῃ.

μαθὼν δὲ ταῦτα ὁ Σέξτος αὐτὸς μὲν ἐν Μεσ- 2  
 σήνῃ ὑφώρμει, τὸν διάπλουν αὐτοῦ τηρῶν, τῷ δ'  
 Ἀργίππᾳ Δημοχάρην ἀνθορμεῖν ἐν Μύλαις ἐκέλευσεν.  
 οὗτοι οὖν τὸ μὲν πλεῖστον τοῦ χρόνου ἀποπειρώμενοι 2  
 μὲν ἀλλήλων κατὰ τὸ παρεῖκον, οὐ μέντοι καὶ ἐναπο-  
 κινδυνεῦσαι παντὶ τῷ στόλῳ τολμῶντες κατανάλω-  
 σαν· οὔτε γὰρ τὰς δυνάμεις ἀλλήλων ἥδεσαν, καὶ  
 πάντα πρὸς τε τὸ μεῖζον καὶ πρὸς τὸ φοβερώτερον  
 παρ' ἀμφοτέροισι περὶ τῶν ἐτέρων ἐλογοποιεῖτο. τέλος 3  
 δὲ ὁ Ἀργίππας συνιὲς ὅτι οὐ συμφέρει οἱ διατρίβειν,  
 οἱ γὰρ τοῦ Σέξτου, ἅτε ἐν τῇ οἰκείᾳ ναυλοχοῦντες,  
 οὐδὲν ἐδέοντο σπεύδειν, τὰς τε ἀρίστας τῶν νεῶν  
 ἔλαβε, καὶ ἐπὶ τὰς Μύλας πρὸς κατασκοπὴν τοῦ τῶν  
 ἐναντίων πλήθους ὥρμησε. καὶ ἐπειδὴ μήτε πάντας

- αὐτοὺς ἰδεῖν ἡδυνήθη μήτ' ἀναχθῆναι τις αὐτῶν  
 ἡθέλησε, κατεφρόνησεν αὐτῶν, καὶ ἐπανελθὼν παρε-  
 σκευάζετο ὥς καὶ πάσαις ταῖς ναυσὶ τῆς ὑστεραίας  
 4 ἐπὶ τὰς Μύλας ἐπιπλευσόμενος. τὸ δ' αὐτὸ τοῦτο  
 καὶ ὁ Δημοχάρης ἐπαθε· μόνας τε γὰρ τὰς ἀφικο-  
 μένας ναῦς ὑποτοπήσας εἶναι, καὶ βραδύτατα αὐτὰς  
 ὑπὸ τοῦ μεγέθους πλεύσας ἰδὼν, τὸν τε Σέξτον  
 τῆς νυκτὸς μετεπέμψατο, καὶ ἡτοιμάζετο ὥς καὶ αὐτῇ  
 τῇ Λιπάρῃ προσμύξων. ἡμέρα τε ὑπέφηνε, καὶ ἀμ-  
 φότεροι ἅμα ὥς καὶ ἐπ' ἐλάττους σφῶν ἀλλήλους  
 3 ὄντας ἐπλεον. ἐγγὺς δὲ δὴ γενόμενοι, καὶ παρὰ  
 δόξαν πολλῶ πλείους τοὺς ἐναντίους ἐκάτεροι ὧν  
 ὦντο εἶναι ἰδόντες, τὰ μὲν πρῶτα ἐταράχθησαν  
 ὁμοίως ἀμφότεροι, καὶ τινες καὶ πρύμναν ἀνεκρού-  
 σαντο· ἔπειτα δὲ τὴν φυγὴν τῆς μάχης μᾶλλον φο-  
 βηθέντες, καὶ ἐν μὲν ταύτῃ καὶ κρατήσειν ἐλπίσαν-  
 τες, ἐν δὲ ἐκείνῃ πασσυδὶ ἀπολείσθαι προσδοκήσαν-  
 τες, ἀντεξώρμησαν καὶ συμμύξαντες ἐναυμάχησαν.  
 2 ἦσαν δὲ οἱ μὲν τῷ πλήθει τῶν νεῶν οἱ δὲ ταῖς ἐμ-  
 πειρίαις τῶν ναυτῶν προφέροντες, καὶ τοῖς μὲν τό-  
 τε ὕψος τῶν σκαφῶν καὶ τὸ πάχος τῶν ἐπωτίδων  
 οἱ τε πύργοι συνήρουντο, τοὺς δ' ἑτέρους οἱ τε διέκ-  
 πλοι ἀνέφερον, πρὸς τε τὴν θώμην τῶν τοῦ Καίσα-  
 ρος ἐπιβατῶν ἢ τόλμα αὐτῶν ἀντήρκει· αὐτόμολοι  
 γὰρ οἱ πλείους ἐκ τῆς Ἰταλίας ὄντες ἀπονοία πολλῇ  
 3 ἐχρῶντο. καὶ τούτου πλεονεκτοῦντές τε ἅμα ἀλλή-  
 λων καὶ ἐλαττούμενοι οἷς εἶπον, ἴσῃν τὴν ἰσχὺν ἐκ  
 τοῦ τῶν ὑπαρχόντων σφίσιν ἀντιπάλου εἶχον· καὶ  
 διὰ τοῦτο καὶ ἀγχώμαλα ἐπὶ πλεῖστον ἡγωνίσαντο.  
 4 οἱ τε γὰρ Σέξτειοι τοὺς μὲν ἄνδρας τοὺς ἐναντίους  
 τῷ ῥοθίῳ ἐξέπλησσον. καὶ τινες ναῦς, θύμῃ τέ σφισι  
 προσπίπτοντες καὶ τὰς παρεξαιρεσίας αὐτῶν ἀναρρη-

γυνύντες, ἐτίτρωσκον, ἀπὸ δὲ δὴ τῶν πύργων ἐν τῇ  
 προσμίξει βαλλόμενοι καὶ χειρῶν ἐπιβολαῖς σιδηρῶν  
 προσκαρτώμενοι οὐδὲν ἔλαττον ὧν ἔδρων ἔπασχον·  
 καὶ οἱ Καيسάρειοι ἐς χειῖρας μὲν σφισιν ἰόντες καὶ 5  
 ἐς τὰς ναῦς σφῶν μετεκβαίνοντες κρείττους ἐγίγνοντο,  
 ἐκπηδόντων δὲ αὐτῶν ἐς τὴν θάλασσαν ὁπότε βαπτί-  
 ζοιντο, καὶ ἐτέρων σκαφῶν ῥαδίως ἐκ τε τοῦ καλῶς  
 νεῖν καὶ ἐκ τοῦ κούφως ἐσκευάσθαι ἐπιβαινόντων, ἀν-  
 τιρρόπως ἡλαττοῦντο. κὰν τούτῳ καὶ τῶν νεῶν ἥ τε τῆς 6  
 ναυτιλίας τῶν ἐτέρων ὀξύτης ἰσοπαλὴς τῇ τῶν ἐναν-  
 τίων βεβαιότητι καὶ ἡ τούτων βαρύτερης ἰσοστασία τῇ  
 ἐκείνων λεπτότητι ἐγίγνετο. ὁψὲ δ' οὖν ποτε καὶ πρὸς 4  
 νύκτα ἤδη οἱ τοῦ Καίσαρος ἐκράτησαν, οὐ μέντοι καὶ  
 ἐπεδίωξάν τινα, ὥς μὲν ἔμοι δοκεῖ καὶ τὸ εἰκὸς συμ-  
 βάλλεται, ὅτι μήτε καταλαβεῖν αὐτοὺς ἐδύναντο, καὶ  
 ἐς τὴν γῆν βράχῃ ὧν ἄπειροι ἦσαν ἔχουσιν, ἐφοβή-  
 θησαν ἐξοκεῖλαι· ὥς δέ τινες λέγουσιν, ὁ Ἀργίππας,  
 αἶτε καὶ ὑπὲρ τοῦ Καίσαρος ἀλλ' οὐχ ὑπὲρ ἑαυτοῦ  
 μαχόμενος, ἐξαρκεῖν οἱ τὸ τρέψαι τοὺς ἀντιπάλους  
 ἤγεῖτο. καὶ γὰρ εἰώθει λέγειν πρὸς τοὺς πάνυ ἐταί- 2  
 ρους ὅτι οἱ πλείους τῶν ἐν ταῖς δυναστείαις ὄντων  
 οὐδένα ἐθέλουσι κρείττω σφῶν εἶναι, ἀλλὰ τὰ μὲν  
 πλείω, ὅσα γε καὶ πρόχειρον τὴν νίκην ἔχει, αὐτοὶ  
 δι' ἑαυτῶν ποιοῦνται τὰ δὲ δὴ χεῖρω καὶ ἀτοπώτερα  
 ἄλλοις προστάττουσι. κὰν ἄρα ποτὲ τῶν ἀμεινόνων 3  
 τι ἀναγκασθῶσι σφισιν ἐπιτρέψαι, βαρύνονται τε καὶ  
 ἄχθονται τῇ εὐδοξίᾳ αὐτῶν· ἠττάσθαι μὲν γὰρ σφας  
 καὶ κακῶς πράττειν οὐκ εὔχονται, οὐ μέντοι καὶ παν-  
 τελῶς τι καταπράξαντας τὴν δόξαν αὐτοὺς λαβεῖν  
 αἰροῦνται. δεῖν οὖν παρῆνει τὸν ἄνδρα τὸν σωθῆ- 4  
 σόμενον τῆς μὲν δυσχερείας αὐτὸν τῶν πραγμάτων  
 ἀπαλλάττειν, τὴν δὲ δὴ κατόρθωσίν σφῶν ἐκείνοις

φυλάττειν. ἐγὼ δὲ ὅτι μὲν ταῦθ' οὕτω πέφυκε καὶ ὅτι καὶ ὁ Ἀγρίππας ἐπεμελεῖτο αὐτῶν οἶδα, οὐ μὴν ἐν γε τῷ τότε παρόντι τοῦτ' αἴτιον τῆς οὐ διώξεως αὐτοῦ γράφω· οὐδὲ γὰρ οὐδ' εἰ πάννυ ἐβούλετο, οἷός τε ἦν ἐπισπένσθαι σφίσιν.

5 ἐν ᾧ δ' οὖν ἡ ναυμαχία ἐγίνετο, ὁ Καῖσαρ ὡς τάχιστα τὸν τε Σέξτον ἐκ τῆς Μεσσήνης ἀπεληλυθότα καὶ τὸν πορθμὸν φυλακῆς ἔρημον ὄντα ἤσθετο, τὸν μὲν καιρὸν τοῦ πολέμου οὐ παρέλιπεν, ἀλλ' εὐθὺς ἐπιβὰς τῶν Ἀντωνιείων νεῶν πρὸς Ταυρομένιον ἐπεραιώθη, οὐ μὴν καὶ ἐν τύχῃ αὐτῷ ἐχρή-  
 2 σατο. πλέοντα μὲν γὰρ οὐδ' ἀποβαίνοντα αὐτὸν οὐδεὶς ἐκώλυσεν, ἀλλὰ καὶ πάννυ καθ' ἡσυχίαν τά τε ἄλλα καὶ τὸ στρατόπεδον ἐποιήσατο· ἐπεὶ δὲ ἡ τε ναυμαχία ἐγένετο, καὶ ὁ Σέξτος ἐς τε τὴν Μεσσήνην σπουδῇ ἀφίκετο, καὶ μαθὼν παρόντα αὐτὸν ἄλλους τε διὰ ταχέων ἀκραιφνεῖς ἐς τὰς ναῦς ἀντενεβίβασε  
 3 καὶ ἐκείναις τε αὐτῷ ἅμα καὶ τοῖς ὀπλίταις κατὰ γῆν προσέμιξε, τούτοις μὲν οὐδ' ἐπεξῆλθεν, ἀνταναχθεῖς δὲ καταφρονήσει τῆς τε ὀλιγότητος τῶν ἐναντίων νεῶν καὶ ὅτι καὶ προήτηντο, τοῦ τε ναυτικοῦ τὸ πλεῖον ἀπέβαλε καὶ αὐτὸς ὀλίγου προσδιεφθάρη.  
 4 οὐκ οὖν οὐδ' ἡδυνήθη πρὸς τοὺς ἑαυτοῦ τοὺς ἐν τῇ Σικελίᾳ ὄντας διαφυγεῖν, ἀλλ' ἀγαπητῶς ἐς τὴν ἡπειρον ἀπεσώθη. καὶ αὐτὸς μὲν ἐν ἀσφαλεῖ ἦν, ὁρῶν δὲ τὸ στρατεύμα ἐν τῇ νήσῳ ἀπειλημμένον δεινῶς  
 5 ἤχθετο. καὶ οὐ πρότερον ἀνεθάρσυνε πρὶν ἰχθῦν τινα ἐκ τῆς θαλάσσης αὐτόματον ἀναθορόντα πρὸς τοὺς πόδας αὐτοῦ προσπείσειν· ἐκ γὰρ τούτου πιστεύσας τοῖς μάντεσιν, εἰποῦσίν οἱ ὅτι δουλώσεται αὐτήν, ἀνερωρώσθη.

6 καὶ ὁ μὲν τὸν Ἀγρίππαν σπουδῇ πρὸς τὴν ἐπι-



κουρίαν αὐτῶν μετεπέμπετο, ἐκεῖνοι δὲ ἐπολιορκοῦν-  
 το. καὶ ἐπειδὴ τὰ τε ἐπιτηδεῖα ἐπιλείπειν σφᾶς ἤρ-  
 χετο καὶ βοήθεια οὐδεμία πω ἐφαίνετο, φοβηθεὶς ὁ  
 Κορινθίσιος, οὗτος γὰρ αὐτῶν ἦρχε, μὴ καὶ ὑπὸ  
 λιμοῦ τῷ χρόνῳ κατὰ χώραν μένων ἐκπολιορκηθῇ,  
 καὶ νομίσας διατρίβοντι μὲν οἱ αὐτοῦ ταύτη μὴδένα <sup>2</sup>  
 τῶν πολεμίων ἐς χεῖρας, ἅτε καὶ κρείττονι τοῖς ὀπλί-  
 ταις ὄντι, ἤξιεν, ἂν δέ πη προχωρῇ, δυοῖν θάτερον,  
 ἢ προσμιζαντάς σφισιν αὐτοὺς κρατήσειν, ἢ μὴ βου-  
 ληθέντων αὐτῶν τοῦτο ποιῆσαι πρὸς τε τὸ ἀσφαλὲς  
 ἀποχωρήσειν καὶ τῶν ἐπιτηδεύων εὐπορήσειν καὶ τινα  
 καὶ ὠφέλειαν παρὰ τοῦ Καίσαρος ἢ καὶ τοῦ Ἀγρίπ-  
 που στήσιν, τὰ τε σκάφη ὅσα ἐκ τε τῆς ναυμαχίας <sup>3</sup>  
 ὑπελέλειπτο καὶ πρὸς τὸ τάφρευμα ἐξεπεπτώκει κα-  
 τέκαυσε, καὶ αὐτὸς ἄρας ὥς πρὸς τὰς Μύλας ἐπο-  
 ρεύετο. καὶ αὐτῷ προσβαλόντες καὶ ἱππεῖς καὶ ψилоὶ  
 πόρρωθεν, οὐ γὰρ δὴ καὶ ὁμόσε χωρῆσαι ἐτόλμων,  
 ἄποροι δεινῶς ἐρίγνοντο. αὐτοὶ μὲν γὰρ καὶ ἐπήεσαν <sup>4</sup>  
 ὁπότε καιρὸς εἴη, καὶ ἀνέστρεφον διὰ βραχέος· οἱ δέ,  
 ὥς γε ὀπλῖται, οὐτ' ἄλλως ἐπιδιώκειν σφᾶς ὑπὸ τοῦ  
 βάρους ἐδύναντο, καὶ τοὺς ἀόπλους τοὺς ἐκ τοῦ ναυ-  
 τικοῦ σωθέντας περιέστελλον. καὶ τούτου ἑπασχον  
 μὲν πολλὰ καὶ δεινὰ, ἀντέδρων δὲ οὐδέν· εἰ γάρ  
 που καὶ ἐπάξειάν τιςιν, ἔτρεπον μὲν αὐτούς, πέρα δ'  
 οὐ δυνάμενοι διώκειν χαλεπωτέρους σφᾶς ἐν τῇ ἀνα-  
 στροφῇ, ἅτε καὶ μονούμενοι ταῖς ἐκδρομαῖς, εἶχον.  
 ἐν τε οὖν τῇ ἄλλῃ πορείᾳ καὶ ἐν ταῖς διαβάσεσι τῶν <sup>5</sup>  
 ποταμῶν μάλιστα ἰσχυρῶς ἐταλαιπώρουν· περιστοι-  
 χιζόμενοι γὰρ αὐτοὺς οἱ ἐναντίοι καὶ κατ' ὀλίγους  
 οἷα ἐν τῷ τοιούτῳ, σπουδῇ ἀτάκτως χωροῦντας, ἐς τε  
 τὰ καίρια παραγυμνουμένους ἔπαιον, καὶ ἐς τὰ πη-  
 λώδη τὰ τε ῥοώδη ἐσπίπτοντας ὥς καὶ ἐνισχομένους ἢ

- 7 καὶ παραφερομένους ἔβαλλον. καὶ τοῦτ' ἐπὶ τρεῖς ὅλας ἡμέρας ἐποίησαν, καὶ τῇ γε τελευταίᾳ παντελῶς αὐτοὺς ἐκάκωσαν, ἄλλως τε καὶ τοῦ Σέξτου τῷ ὀπλιτικῷ προσγενομένου σφίσιν, ὥστε τῶν μὲν ἀπολλυμένων οὐδένα ἔτι λόγον ἐποιούντο, ἀλλὰ καὶ ἐν κέρδει τὸ μηκέτ' αὐτοὺς κακοπαθεῖν ἐτίθεντο, καὶ ἤθελον καὶ αὐτοὶ τῶν ἤδη τεθνηκότων ὑπὸ τῆς ἀνελπιστίας εἶναι. οἱ δὲ δὴ τραυματαῖα πολλοὶ τε καὶ πλείους τῶν τελευτώντων ὄντες, ἅτε γὰρ καὶ λίθοις καὶ ἀκοντίοις πόρρωθεν βαλλόμενοι, καὶ μηδεμίαν ἐκ χειρὸς πληγὴν ὑπομένοντες, πολλαχῇ τε καὶ οὐ πάντῃ καιρίαν ἐτιρώσκοντο, αὐτοὶ τε δεινῶς ἐταλαιπώρουν, καὶ τοῖς περιλοίποις πολὺ πλείω πόνον ἢ οἱ πολέμιοι παρεῖχον· εἴτε γὰρ φέροντο, καὶ τοὺς ἀνέχοντάς σφας προσαπώλλυσαν, εἴτε καὶ κατελείποντο, τὸ στρατεύμα πᾶν ἐς ἀθυμίαν ὀλοφυρόμενοι καθίστασαν. κἂν πασσυδὶ διεφθάρησαν, εἰ μὴ περ οἱ πολέμιοι καὶ ἄκοντές σφων ἀπέσχοντο. ὃ τε γὰρ Ἀγρίππας τότε μὲν νικήσας τὴν ναυμαχίαν πρὸς τὴν Λιπάραν ἀνέπλευσεν, μαθὼν δὲ τὸν τε Σέξτον ἐς τὴν Μεσσήνην πεφευγότα καὶ τὸν Δημοχάρην ἄλλοσέ ποι ἀπεληλυθότα, ἐπεραιώθη ἐς τὴν Σικελίαν καὶ καταλαβὼν τὰς τε Μύλας καὶ τὴν Τυνδαρίδα σιτόν τε σφισι καὶ στρατιώταις ἔπεμψε· καὶ ὁ Σέξτος οἰήθεις καὶ αὐτὸν ἐκεῖνον ἥξειν ἐφοβήθη καὶ σπουδῇ προανεχώρησεν, ὥστε καὶ σκευὴ τινὰ καὶ ἐπιτήδεια ἐν τῷ ἐρύματι καταλιπεῖν, ἐξ ὧν τὴν τροφὴν ἀφθονον οἱ περὶ τὸν Κορνουφίκιον ἔχοντες πρὸς τὸν Ἀγρίππαν ἀπεσώθησαν. καὶ αὐτοὺς ὁ Καῖσαρ καὶ ἐπαίνοις καὶ δωρεαῖς ἀνεκτήσατο, καίπερ ὑπεροπτικώτατά σφισιν ἐπὶ τῇ τοῦ Ἀγρίππου ναυκρατίᾳ, ὥς καὶ διαπεπολημηκότος, χρησάμενος. τοσοῦτον γὰρ που καὶ ὁ Κορ-

νουφίκιος ἐπὶ τῇ τῶν στρατιωτῶν σωτηρίᾳ ἐφρόνει ὥστε καὶ ἐν τῇ Ῥώμῃ ἐπὶ ἐλέφαντος, ὅσακις ἔξω τῆς οἰκίας ἐδείπνει, ἀνακομίζεσθαι.

τῷ δ' οὖν Καίσαρι ἐς τὴν Σικελίαν μετὰ τοῦτ' 8 ἐλθόντι ὁ Σέξτος περὶ τὸ Ἀρτεμίσιον ἀντεστρατοπεδεύσατο· καὶ μάχην μὲν οὐδεμίαν εὐθὺς μεγάλην ἐμαχέσαντο, ἵππομαχίας δέ τινας βραχείας ἐποιοῦντο. ἀντικαθημένων δὲ αὐτῶν ἀλλήλοις, τῷ μὲν Σέξτῳ ὁ Γάλλος ὁ Τισιῆνος, τῷ δὲ Καίσαρι ὁ Λέπιδος σὺν ταῖς δυνάμεσι προσεγένοντο. οὗτός τε γὰρ περιπε- 2 σὼν τῷ χειμῶνι οὐπερ ἐμνημόνευσα καὶ τῷ Δημοχάρει, ναῦς τε συχνὰς ἀπέβαλε καὶ οὐκ εὐθὺς πρὸς τὸν Καίσαρα ἦλθεν, ἀλλ' εἴτε δὴ διὰ τὸ πάθος, εἴθ' ὅπως καθ' ἑαυτὸν ἐκεῖνος πονοῖτο, εἴτε καὶ ἀπαγαγεῖν τὸν Σέξτον ἀπ' αὐτοῦ βουλευθεῖς, Λιλυβαίῳ προσέβαλε· καὶ ὁ Γάλλος ἐνταῦθα αὐτῷ πεμφθεὶς ὑπὸ τοῦ Σέξ- 3 του προσεπολέμει. καὶ οὕτως ἐκεῖθεν ἀμφοτέροι, ἐπειδὴ μηδὲν ἐπέραινον, πρὸς τὸ Ἀρτεμίσιον ἀφί- κοντο. καὶ ὁ μὲν Γάλλος ἐπέρρωσε τὸν Σέξτον, ὁ δὲ δὴ Λέπιδος τῷ τε Καίσαρι διηνέχθη, αὐτός τε γὰρ ἐκ τοῦ ἴσου πάντα αὐτῷ διοικεῖν ὥς καὶ συνάρχων ἤξιον, καὶ ἐκεῖνος ἐς πάντα αὐτῷ ὥς καὶ ὑποστρα- 4 τήγῳ οἱ ἐχρῆτο, καὶ τούτου πρὸς τε τὸν Σέξτον ἀπέ- κλινε καὶ ἐκοινολογεῖτο αὐτῷ δι' ἀπορρήτων. ὑποτο- πήσας οὖν τοῦτο ὁ Καῖσαρ, καὶ μήτε ἐκφῆναι τολ- μῶν, μὴ καὶ ἐκ τοῦ φανεροῦ αὐτὸν πολεμώσῃται, μήτ' αὖ ἀποκρούσθαι ἀσφαλῶς δυνάμενος, ὑποπτον μὲν γὰρ ἐνόμιζεν εἰ μὴ συμβουλευοίτο τι αὐτῷ, δει- 5 νὸν δ' εἰ πάντα ἀνακοινοῖτο, διακινδυνεῦσαι ὅτι τά- χιστα, πρὶν νεοχωθῆναι τι, ἔγνω, καίτοι τῶν ἄλλων ἔνεκα ἥκιστα ἐπειγόμενος· οὔτε γὰρ σῖτος οὔτε χρή- 5 ματα τῷ Σέξτῳ ὑπῆν, ἐξ ὧν ἥλπιζεν αὐτὸν ἀμαχῇ οὐ

πολλῶ ὕστερον καταλύσειν. ἐπεὶ δ' οὖν ἔκρινε τοῦτο,  
 αὐτός τε κατὰ γῆν τὸν στρατὸν ἐξάγων πρὸ τοῦ στρα-  
 τοπέδου προπαρέτασσε καὶ ὁ Ἀγρίππας ἅμα ἐπιπλέων  
 ἀπεσάλευεν· ὁ γὰρ Σέξτος πολὺ ταῖς δυνάμεσιν αὐ-  
 6 τῶν ἐλαττούμενος οὐδετέρωσσε ἀντεπεξῆει. καὶ τοῦτο  
 καὶ ἐπὶ πλείους ἡμέρας ἐγένετο. τέλος δὲ δείσας μὴ  
 καὶ καταφρουνηθεὶς διὰ ταυτὶ ὑπὸ τῶν συμμάχων  
 ἐγκαταλειφθῆ, ἀνταναχθῆναί ποτε ταῖς ναυσὶ προσ-  
 ἔταξε· καὶ γὰρ τινα ἐλπίδα ἐν ταύταις μᾶλλον εἶχεν.  
 9 ὥς οὖν τό τε σημεῖον ἦρθη καὶ ἡ σάλπιγξ ὑπεσήμη-  
 νεν, ἐκείναι τε ἅπασαι πρὸς τῇ γῇ συνέμιξαν καὶ ὁ  
 πεζὸς ἀμφοτέρων ὁμοίως ἐπ' αὐτῆς τῆς ῥαχίας παρ-  
 2 ετάξατο, ὥστε τὴν θῆαν ἀξιολογωτάτην γενέσθαι. ἡ  
 τε γὰρ θάλασσα ἡ ἐκεῖ πᾶσα τῶν νεῶν ἐπεπλήρωτο,  
 πολλαὶ γὰρ οὔσαι ἐπὶ πλεῖστον ἐπέσχον, καὶ ἡ χώρα  
 ἡ μὲν ἐγγὺς αὐτῆς ὑπὸ τῶν ὀπλισμένων, ἡ δ' ἄλλη  
 ἡ προσεχὴς ὑπὸ τοῦ λοιποῦ ἐκατέρων ὁμίλου κατεί-  
 χετο. ὅθεν περ καὶ ὁ ἀγὼν ἔδοξε μὲν τῶν ναυμαχούν-  
 των μόνων εἶναι, τῇ δ' ἀληθείᾳ καὶ τῶν ἄλλων ἐγέ-  
 3 νετο· οἳ τε γὰρ ἐν ταῖς ναυσὶν ὄντες προθυμότερον  
 ἐς τὴν τῶν ὀρώντων σφᾶς ἐπίδειξιν ἡμιλλῶντο, καὶ  
 ἐκείνοι, εἰ καὶ τὰ μάλιστα ἀπείχοντο ἀλλήλων, ἀλλὰ  
 καὶ πρὸς γε τὴν τῶν δρωμένων ὄψιν καὶ αὐτοὶ τρό-  
 πον τινὰ ἠγωνίζοντο. ἀντιπάλου γὰρ ἐπὶ πολὺ τῆς  
 μάχης γενομένης, ὁμοιοτροπώτατα γὰρ τοῖς πρόσθεν  
 ἐναυμάχησαν, ἰσορρόπῳ καὶ αὐτοὶ συστάσει τῆς γνώ-  
 4 μης συνέσχοντο. μάλιστα μὲν γὰρ καὶ τὸν πόλεμον  
 πάντα ἐν αὐτῇ καταλυθήσεσθαι ἠλπίζον· εἰ δὲ μή,  
 οἳ μὲν, εἰ καὶ τότε κρατήσειαν, οὐδὲν ἔτι μέγα ἐπι-  
 πονήσειν, οἳ δέ, εἰ τότε γε νικήσειαν, οὐκέθ' ἥττη-  
 5 θήσεσθαι προσδοκῶντες ἔρρωντο. καὶ διὰ τοῦτο καὶ  
 σιωπῇ, ὅπως αὐτοὶ τε πρὸς τὰ γιγνόμενα ἀποβλέ-



πωσι καὶ τοὺς ἐν τῷ ἔργῳ μὴ ἀποτρίβωσι, καὶ κρα-  
 γῇ μικρὰ ἐχρῶντο, τοὺς τε ναυμαχοῦντας ἀνακαλοῦν-  
 τες καὶ τοὺς θεοὺς ἐπιβοῶμενοι, καὶ τοὺς μὲν κρα-  
 τοῦντάς σφωιν ἐπαινοῦντες τοὺς δ' ἡττωμένους λοι-  
 δοροῦντες, καὶ πολλὰ μὲν ἐκείνοις ἀντιπαρακελευό- 6  
 μενοι πολλὰ δὲ καὶ ἀλλήλοις ἀντιβοῶντες, τοῦ τε  
 τοὺς σφετέρους ὄϊον τὰ λεγόμενα ἀκούειν καὶ τοῦ  
 τοὺς ἐναντίους ἡττον τῶν οἰκείων ἐπαῖειν. τέως μὲν 10  
 οὖν ἰσοπαλεῖς ἦσαν, οὕτω τε ταῦτα παρ' ἀμφοτέρων  
 ὁμοίως ἐρίγνετο, καί τι καὶ τοῖς σώμασιν ὥς καὶ ἰδεῖν  
 καὶ νοῆσαι δυναμένοις σφίσιν ἐνεδείκνυντο· ἐπεὶ δὲ  
 ἐιράποντο οἱ τοῦ Σέξτου, ἐνταῦθα ἤδη ἄθροοι καὶ  
 ἀπὸ μιᾶς ὁρμῆς οἱ μὲν ἐπαιώνισαν οἱ δὲ ὠλοφύραντο.  
 καὶ οὗτοι μὲν, ὥς καὶ αὐτοὶ συννενικημένοι, πρὸς 2  
 τὴν Μεσσήνην εὐθὺς ἀπεχώρησαν· ὁ δὲ δὴ Καῖσαρ  
 τοὺς τε ἐκκίπτοντας τῶν ἡττωμένων ἐς τὴν γῆν ἐξε-  
 δέχετο, καὶ ἐς αὐτὴν τὴν θάλασσαν ἐπεσβαίνων πάντα  
 τὰ σκάφη τὰ γε ἐς τὸ τεναγῶδες ὀκέλλοντα κατεπίμ-  
 πρη, ὥστε μήτε τοῖς ἔτι πλέουσιν ἀσφάλειαν εἶναι, 3  
 πρὸς γὰρ τοῦ Ἀγρίππου ἐκόπτοντο, μήτε τοῖς προσίσ-  
 χουσὶ πη, πρὸς γὰρ τοῦ Καίσαρος διώλλυντο, πλὴν ὀλί-  
 γων, ὅσοι ἐς τὴν Μεσσήνην προκατέφυγον. κἂν τούτῳ  
 τῷ πόνῳ ὁ μὲν Δημοχάρης ἀλίσκόμενος ἐαυτὸν ἀπέ-  
 σφαξεν, ὁ δ' Ἀπολλοφάνης ἄθραυστον τὴν ναῦν ἔχων 4  
 καὶ δυνηθεὶς ἂν φυγεῖν προσεχώρησε τῷ Καίσαρι.  
 τὸ δ' αὐτὸ τοῦτο καὶ ἄλλοι, ὃ τε Γάλλος καὶ οἱ ἰπ-  
 πεῖς οἱ σὺν αὐτῷ πάντες, καὶ μετὰ ταῦτα καὶ πεζοί  
 τιτες ἐποίησαν. ἀφ' οὗπερ οὐχ ἥμιστος ὁ Σέξτιος ἀπο- 11  
 γνοῖς τὰ παρόντα φυγεῖν ἐβουλεύσατο, καὶ παραλα-  
 βὼν τὴν τε θυγατέρα καὶ ἄλλους, τὰ τε χρήματα καὶ  
 τὰ λοιπὰ τὰ πλείστου ἄξια ἐς τὰς ναῦς τὰς ἀρίστα τῶν  
 σωθεισῶν πλεούσας ἐσθόμενος, νυκτὸς ἀπῆρεν. οὐδὲ

ἐπεδίωξέ τις αὐτόν· ἐκεῖνός τε γὰρ λάθρα ἐξέπλευσε, καὶ ὁ Καῖσαρ ἐν μεγάλῃ ταραχῇ παραχοῆμα ἐγένετο.

2 ὁ γὰρ Λέπιδος τῇ τε Μεσσήνῃ προσέπεσε, καὶ ἐσδεχθεὶς ἐς αὐτὴν τὰ μὲν ἐνεπίμπρη τὰ δ' ἥρπαξεν· ἐπειδὴ τε ἐκεῖνος αἰσθόμενος τοῦτ' ἐπῆλθέ τέ οἱ διὰ ταχέων καὶ ἐμποδῶν ἐγίγνετο, τῆς μὲν πόλεως ὑπεξῆλθε φοβηθεὶς, ἐπὶ δὲ λόφον τινὰ καρτερόν ἀναστρατοπεδευσάμενος ἐγκλήματα ἐποιεῖτο, καταλέγων

3 πάνθ' ὅσα ἐλαττοῦσθαι ἐνόμιζε, καὶ τὰ τε ἄλλα ἀπῆ-  
τει ὅσα αὐτῷ κατὰ τὴν πρώτην σφῶν συνωμοσίαν ἐδέδοτο, καὶ τῆς Σικελίας ὡς καὶ συγκαταστρεψάμε-  
νος αὐτὴν ἀντεποιεῖτο· καὶ ὁ μὲν ταῦτά τε τῷ Καί-  
4 σαρι πέμπων τινὰς ἐπεκάλει, καὶ ἐς δίκην αὐτὸν προουκαλεῖτο, εἶχε δὲ τὰς τε δυνάμεις ἅς ἐκ τῆς Λι-  
βύης ἐπῆκτο, καὶ τοὺς ἐγκαταλειφθέντας ἐν τῇ Μεσ-  
σήνῃ πάντας, ἐπειδὴ καὶ πρώτως ἐς αὐτὴν ἐσεληλύ-  
θει καὶ τινα καὶ ἐλπίδα νεωτέρων σφίσι πραγμάτων

12 ὑπεβεβλήκει· Καῖσαρ δὲ πρὸς μὲν ταῦτα οὐδὲν ἀν-  
τειπε, νομίσας δὲ δὴ πάντα τὰ δίκαια παρὰ τε ἑαυ-  
τῷ καὶ παρὰ τοῖς ὅπλοις, ἅτε καὶ ἰσχυρότερος αὐτοῦ  
ὢν, ἔχειν, εὐθύς ἐπ' αὐτὸν μετ' ὀλίγων τινῶν ὥρ-  
μησεν ὡς καὶ ἐκεῖνόν τε ἐκ τοῦ αἰφνιδίου, οἷα μη-  
δὲν δραστήριον ἔχοντα, καταπλήξων, καὶ τοὺς στρα-  
2 τιώτας αὐτοῦ προσποιησόμενος. καὶ ἐσῆλθε μὲν  
ἐς τὸ στρατόπεδον δόξας σφίσι διὰ τὴν ὀλιγότητα  
τῶν συνακολουθούντων οἱ εἰρημικόν τι πράξειν· ὡς  
δ' οὐδὲν κατὰ γνώμην αὐτοῖς ἔλεγε, παρωξύνθησαν  
καὶ ἐπέθεντο αὐτῷ, καὶ τινὰς τῶν ἄλλων καὶ ἀπέ-  
κτειναν· ἐκεῖνος γὰρ ἐν τάχει βοηθείας τυχὼν ἐσώ-  
3 θη. καὶ μετὰ τοῦτ' ἐπῆλθέ τε αὐτίς αὐτοῖς μετὰ  
παντὸς τοῦ στρατοῦ, καὶ κατακλείσας σφᾶς ἐς τὸ τά-  
φρευμα ἐπολιόρκει. φοβηθέντες οὖν τὴν ἄλωσιν κοινῇ

μὲν οὐδὲν διὰ τὴν τοῦ Λεπίδου αἰδῶ ἐνεόχμωσαν,  
 ἰδίᾳ δὲ κατ' ὀλίγους ὥς ἕκαστοι ἐγκατέλιπον αὐτὸν  
 καὶ μεθίσταντο· καὶ οὕτω καὶ ἐκεῖνος ἠναγκάσθη  
 ἐθελουτῆς δὴ ἐν ἐσθῆτι φαιᾷ ἰκέτης αὐτοῦ γενέσθαι.  
 καὶ ὁ μὲν ἐκ τούτου τῆς τε ἐξουσίας πάσης παρελύ- 4  
 θη, καὶ δίαυταν ἐν τῇ Ἰταλίᾳ οὐκ ἄνευ φυλακῆς εἶχε·  
 τῶν δὲ δὴ τὰ τοῦ Σέξτου πραξάντων οἱ μὲν ἱππεύ-  
 οντες ἢ καὶ βουλευόντες ἐκολάσθησαν πλὴν ὀλίγων,  
 τοῦ δὲ ἐν τῷ τεταγμένῳ ὄντος τὸ μὲν ἐλεύθερον ἐς  
 τὰ τοῦ Καίσαρος στρατόπεδα κατελέχθη, τὸ δὲ δε-  
 δουλευκὸς τοῖς δεσπόταις πρὸς τιμωρίαν ἀπεδόθη·  
 εἰ δέ του μηδεὶς κύριος εὐρίσκετο, ἀνεσκολοπίζετο. 5  
 τῶν τε πόλεων αἱ μὲν ἐκούσiai οἱ προσχωρήσασαι  
 συγγνώμης ἔτυχον, αἱ δ' ἀντάρασαι ἐδικαιώθησαν.

πράσσοντι δ' αὐτῷ ταῦτα οἱ στρατιῶται ἐστασία- 13  
 σαν· ἄλλως τε γὰρ οὐκ ὀλίγοι ὄντες πρὸς τὴν ὄψιν  
 τοῦ πλήθους σφῶν ἐθρασύνοντο, καὶ τοὺς κινδύνους  
 τὰς τε ἐλπίδας τὰς ἐπ' αὐτοῖς ἐκλογιζόμενοι πρὸς τε  
 τὰ γέρα ἀπλήστως εἶχον, καὶ συλλεγόμενοι κατ' ἀλ-  
 λήλους ἦτουν ὅ,τι τις ἐπόθει. ἐπειδὴ τε μάρτην ἐθρού- 2  
 λουν, ὁ γὰρ Καῖσαρ, ἅτε μηδενὸς ἔτι πολεμίον οἱ  
 παρόντος, ἐν ὀλιγωρίᾳ αὐτοὺς ἐποιεῖτο, ἐθροῦβουν·  
 καὶ αὐτῷ καὶ προσφέροντες πάνθ' ὅσ' ἐτεταλαιπώ-  
 ρηντο, καὶ προβάλλοντες εἰ τί πον ὑπέσχητό σφίσι,  
 πολλὰ ἐπηπείλουν, καὶ ἐνόμιζον καὶ ἄκοντα αὐτὸν  
 καταδουλώσεσθαι. ἐπεὶ δ' οὐδὲν ἐπέραινον, τῆς γοῦν 3  
 στρατείας ὥς καὶ κεκμηκότες ἀφεθῆναι ἤξιουν, θυμῷ  
 καὶ βοῇ ἀπλήτρῳ χρώμενοι, οὐχ ὅτι καὶ ἐβούλοντο αὐ-  
 τῆς ἀπαλλαγῆναι, καὶ γὰρ ἡκμαζόν σφων οἱ πλείονες,  
 ἀλλ' ὅτι τὸν πόλεμον τὸν πρὸς τὸν Ἀντώνιον οἱ ἐσό-  
 μενον ὑπετόπουν καὶ διὰ τοῦθ' ἐαυτοὺς ἀνετίμων·  
 ὧν γὰρ ἀπειτοῦντες οὐκ ἐτίγχανον, ταῦτ' ἐγκατα-

- λείπειν αὐτὸν ἀπειλοῦντες λήψεσθαι προσεδόκων.
- 4 οὐ μὴν οὐδὲ τοῦτό σφισι προουχώρησεν· ὁ γὰρ Καῖσαρ, εἰ καὶ τὰ μάλιστα τὸν τε πόλεμον ἀκριβῶς ἦδει γενησόμενον καὶ τὰ ἐκείνων βουλήματα σαφῶς συνίει, ἀλλ' οὗτοι καὶ ὑπεῖξεν αὐτοῖς, νομίζων μηδὲν δεῖν τὸν ἄρχοντα παρὰ γνώμην ὑπὸ τῆς τῶν στρατιωτῶν βίας ποιεῖν, ὥς καὶ ἄλλο τι αὐτῆς σφῶν διὰ
- 14 τοῦτο πλεονεκτῆσαι ἐθελήσούντων. προσποιησάμενος οὖν εὐλογά τε αὐτοὺς ἀξιοῦν καὶ ἀνθρωπίνων δεῖσθαι, διῆκε πρῶτους μὲν τοὺς ἐπὶ τὸν Ἀντώνιον πρὸς τὴν Μούτιναν στρατεύσαντας αὐτῷ, ἔπειτα δὲ ὥς καὶ οἱ ἄλλοι ἐνέκειντο, καὶ ἐξ ἐκείνων πάντας τοὺς δέκατον ἔτος ἐν τῇ στρατείᾳ ἔχοντας. καὶ ἵνα γε τοὺς λοιποὺς ἐπίσχη, προσανεῖπεν ὅτι οὐδενὶ ἔτ' αὐτῶν,
- 2 οὐδ' ἂν τὰ μάλιστα ἐθελήσῃ, χρήσεται. ἀκούσαντες δὲ τοῦτο οὐδὲν ἔτ' ἐφθέρξαντο, ἀλλὰ καὶ πάννυ προσέχειν αὐτῷ ἤρξαντο, ὅτι τοῖς τε ἀφειμένοις, οὐ πᾶσι, πλὴν τῶν προτέρων, ἀλλὰ τοῖς ἀξιοτάτοις, τὰ τε ἄλλα ὅσα ὑπέσχητο δώσειν καὶ χώραν νεμεῖν ἐπηγγείλατο, καὶ σφισι πᾶσι μὲν πεντακοσίας δραχμάς, τοῖς δὲ δὴ
- 3 ναυκρατήσασιν καὶ στέφανον ἐλάας ἔδωκε. καὶ τούτου τοὺς τε ἄλλους πολλὰ ὥς ἐκάστους, καὶ τοὺς ἐκατοντάρχους ὥς καὶ ἐς τὰς βουλάς αὐτοὺς τὰς ἐν ταῖς πατρίσι καταλέξων, ἐπήλπισε. τοῖς τε ὑποστρατήγοις ἄλλοις τε ἄλλα καὶ τῷ Ἀγρίππᾳ στέφανον χρυσοῦν ἐμβόλοις ἡσκημένον ἐδωρήσατο· ὃ μῆτε πρό-
- 4 τερον μῆτ' αὐτῆς ἄλλῳ τῷ ἐγένετο. καὶ ὅπως γε διὰ παντός, ὅσάκις οἱ τινα ἐπινίκια πέμψαντες τὸν στέφανον τὸν δάφνινον..., ἐκείνος τούτῳ τῷ ναυκρατητικῷ χρῶτο, δόγματι ὕστερον ἐβεβαιώθη. οὕτω μὲν τότε τοὺς στρατιώτας κατέστησε· καὶ τὸ μὲν ἀργύριον αὐτοῖς αὐτίκα, τὴν δὲ χώραν οὐ πολλῷ ὕστερον ἔδω-



κεν. ἐπειδὴ γὰρ οὐκ ἐξήρκεσεν ἡ ἐν τῷ δημοσίῳ ἔτι 5  
 τότε οὕσα, προσεξεπρίατο ἄλλην τε καὶ παρὰ Καμ-  
 πανῶν τῶν ἐν τῇ Καπύῃ οἰκούντων συχνήν, καὶ γὰρ  
 ἐποίκων ἡ πόλις πολλῶν ἐδεῖτο, καὶ αὐτοῖς τό τε  
 ὕδωρ τὸ Ἰούλιον ὠνομασμένον, ἐφ' ᾧ καὶ τὰ μάλιστα  
 διὰ πάντων ἀγάλλονται, τὴν τε χώραν τὴν Κνωσίαν,  
 ἣν καὶ νῦν ἔτι καρποῦνται, ἀντέδωκε.

ταῦτα μὲν οὖν ὕστερον ἐγένετο· τότε δὲ τὰ τε ἐν 6  
 τῇ Σικελίᾳ διώκησε, καὶ τὴν Λιβύην ἑκατέραν ἀμαχί  
 διὰ Στατιλίου Ταύρου παρεστήσατο, τῷ τε Ἀντωνίῳ  
 τὸν ἴσον ἀντὶ τῶν ἀπολομένων νεῶν ἀριθμὸν ἀντέ-  
 πεμψε. κὰν τούτῳ τὰ τε τῶν Τυρσηνῶν στασιάσαν- 15  
 τα ἔπειτα ἅμα τῷ τῆς νίκης αὐτοῦ πυθέσθαι κατέστη,  
 καὶ οἱ ἐν τῷ ἄστει ἐπαίνους τε αὐτῷ ὁμοθυμαδὸν καὶ  
 εἰκόνας καὶ προεδρίαν ἀψιδά τε τροπαιοφόρον, καὶ τὸ  
 ἐφ' ἵππου ἐβελάσαι τό τε στεφάνῳ δαφνίνῳ ἀεὶ χρη-  
 σθαι, καὶ τὸ τῇ ἡμέρᾳ ἐν ᾗ ἐνενικήκει, ἱερομηνίᾳ  
 αἰδίῳ οὔσῃ, ἐν τοῦ Διὸς τοῦ Καπιτωλίου μετὰ τε  
 τῆς γυναικὸς καὶ μετὰ τῶν παίδων ἐστιᾶσθαι ἔδω-  
 καν. ταῦτα μὲν εὐθύς σφισι μετὰ τὴν νίκην ἔδοξεν, 2  
 ἡγγεῖλαν δὲ αὐτὴν πρῶτον μὲν στρατιώτης τις τῶν  
 ἐν τῇ πόλει τότε ὄντων, κάτοχος ἐν αὐτῇ ἐκείνῃ τῇ  
 ἡμέρᾳ ἐκ θεοῦ δὴ τινος γενόμενος, καὶ ἄλλα τε πολ-  
 λὰ καὶ εἰπὼν καὶ πράξας, καὶ τέλος ἔς τε τὸ Καπι-  
 τώλιον ἀναδραμὼν καὶ τὸ ξίφος πρὸς τοὺς τοῦ Διὸς  
 πόδας ὡς μηκέτ' αὐτοῦ χρειᾶς οὔσης θείς, ἔπειτα  
 δὲ καὶ οἱ ἄλλοι οἱ παραγενόμενοί τε ἐν αὐτῇ καὶ  
 πεμφθέντες ἔς τὴν Ῥώμην ὑπὸ τοῦ Καίσαρος. ἐπεὶ 3  
 δὲ καὶ αὐτὸς ἀφίκετο, καὶ σφας συναγαγὼν ἔξω τοῦ  
 πωμηρίου κατὰ τὰ πάτρια τὰ τε πεπραγμένα οἱ ἀπε-  
 λογίσατο καὶ τῶν ψηφισθέντων τινὰ παρήκατο, τὸν  
 τε φόρον τὸν ἐκ τῶν ἀπογραφῶν, καὶ εἰ δὴ τι ἄλλο

- ἔτι τῷ δημοσίῳ ἐς τὸν πρὸ τοῦ ἐμφυλίου πολέμου χρόνον ἐπωφείλετο, ἀφῆκε, τέλη τέ τινα κατέλυσε, καὶ τὴν τοῦ Λεπίδου ἱερωσύνην διδομένην οἱ οὐκ ἔλαβεν, οὐδὲ γὰρ ἐξῆν ζῶντά τινα ἀφελῆσθαι, καὶ ἄλλα πολλὰ αὐτῷ προσεψηφίσαντο. ἤδη μὲν γὰρ τινες διεθρόησαν ὅτι ἐπὶ τε τῇ τοῦ Ἀντωνίου καὶ ἐπὶ τῇ τοῦ Λεπίδου διαβολῇ, καὶ ὥστε τὴν αἰτίαν τῶν πρότερον ἀδίκως γενομένων ἐς ἐκείνους μόνους ἀποσασθαι, ταῦθ' οὕτω τότε ἐμεγαλοφρονήσατο· ἄλλοι δὲ ὅτι, ἐπειδὴ μηδένα τρόπον ἀπολαβεῖν τὰ ὀφειλόμενα ἐδύνατο, χάριν τινὰ ἑαυτοῦ ἀξήμιον τὴν ἐκείνων ἀδυναμίαν ἐποίησατο. ἄλλα ταῦτα μὲν ἄλλως ἐθρουλεῖτο, τότε δὲ οἰκίαν τε αὐτῷ ἐκ τοῦ δημοσίου δοθῆναι ἔγνωσαν· τὸν γὰρ τόπον ὃν ἐν τῷ Παλατίῳ, ὥστ' οἰκοδομησαί τινα, ἐώνητο, ἐδημοσίωσε καὶ τῷ Ἀπόλλωνι ἱέρωσεν, ἐπειδὴ κεραινὸς ἐς αὐτὸν ἐγκατέσκηψε. τὴν τε οὖν οἰκίαν αὐτῷ ἐψηφίσαντο, καὶ τὸ μήτε ἔργῳ μήτε λόγῳ τι ὑβρίζεσθαι· εἰ δὲ μή, τοῖς αὐτοῖς τὸν τοιοῦτό τι δράσαντα ἐνέχεσθαι οἷσπερ ἐπὶ τῷ δημάρχῳ ἐτέτακτο. καὶ γὰρ ἐπὶ τῶν αὐτῶν βάθρων συγκαθέζεσθαι σφισιν ἔλαβε.
- 16 τῷ μὲν οὖν Καίσαρι ταῦτα παρὰ τῆς βουλῆς ἐδόθη, αὐτὸς δὲ τὸν τε Μεσσάλαν τὸν Οὐαλέριον, ὃν πρότερον ἐν ταῖς προγραφαῖς ἐτεθανατώκει, ἐς τοὺς οἰωνιστὰς ὑπὲρ τὸν ἀριθμὸν ἐσέγραψε, καὶ τοὺς Οὐτικησίους πολίτας ἐποίησατο, τὴν τε ἐσθῆτα τὴν ἀλουργῇ μηδένα ἄλλον ἔξω τῶν βουλευτῶν τῶν τε ἐν ταῖς ἀρχαῖς ὄντων ἐνδύεσθαι ἐκέλευσεν· ἤδη γὰρ τινες καὶ τῶν τυχόντων αὐτῇ ἐχρῶντο. καὶ τῷ αὐτῷ τούτῳ ἔτει οὗτ' ἀγορανόμος τις ἀπορία τῶν αἰρεθησομένων ἐγένετο, ἀλλ' οἱ στρατηγοὶ οἱ τε δήμαρχοι τὰ προσήκοντα αὐτοῖς ἐπραξαν, οὔτε πολίαι-

χος ἐς τὰς ἀνοχὰς ἀπεδείχθη, ἀλλ' ἐκ τῶν στρατηγῶν  
τινες τὰ ἐπιβάλλοντα αὐτῷ διήγαγον. τὰ τε ἄλλα τὰ  
ἐν τῇ πόλει τῇ τε λοιπῇ Ἰταλίᾳ Γάιος τις Μαικήνας,  
ἀνὴρ ἱππεύς, καὶ τότε καὶ ἔπειτα ἐπὶ πολὺ διώκησεν.

ὁ δὲ δὴ Σέξτος ἐκ τε τῆς Μεσσήνης ἐξαναχθεὶς 17  
καὶ τὴν δίωξιν φοβηθεὶς, προδοσίαν τέ τινα ἀπὸ τῶν  
συνακολουθούντων οἱ ἔσεσθαι ὑποτοπήσας, προεῖπε  
μὲν σφισιν ὥς διὰ πελάγους τὸν πλοῦν ποιησόμενος,  
ἀποσβέσας δὲ τὸ φῶς ὃ ἐν τοῖς νυκτερινοῖς πλοῖς αἱ 2  
στρατηγίδες νῆες, ὅπως καὶ αἱ λοιπαὶ κατὰ πόδας  
αὐτῶν ἐφέπονται, προδεικνύουσι, παρὰ τε τὴν Ἰτα-  
λίαν παρέπλευσε, καὶ διαβαλὼν ἐπὶ Κέρκυραν ἐς Κε-  
φαλληνίαν ἐκεῖθεν ἦλθε· κἀνταῦθα καὶ οἱ ἄλλοι κατὰ  
τύχην ὑπὸ χειμῶνος ἐκπεσόντες αὐτῆς αὐτῷ συνεγέ-  
νοντο. συγκαλέσας οὖν αὐτοὺς τὴν τε σκευὴν τὴν 3  
στρατηγικὴν ἀπεδύσατο, καὶ εἰπὼν ἄλλα τε καὶ ὅτι  
ἄθροοι μὲν ὄντες οὔτε ὠφέλειάν τινα ἀλλήλοις διαρκῆ  
παρέξουσιν οὔτε λήσουσι, σκεδασθέντες δὲ ῥᾶω τὴν  
διάφευξιν ποιήσονται, παρήνεσέ σφισιν ἰδίᾳ καὶ καθ'  
ἑαυτὸν ἐκάστω τῆς σωτηρίας προσκοπῆσαι. καὶ τοῦ- 4  
του πεισθέντων οἱ τῶν πλειόνων, καὶ ἄλλων ἄλλοσε  
ἀποχωρησάντων, αὐτὸς ἐς τὴν Ἀσίαν μετὰ τῶν λοι-  
πῶν ἐπεραιώθη, γνώμην ἔχων πρὸς τὸν Ἀντώνιον  
εὐθὺς ὁρμῆσαι. γενόμενος δὲ ἐν Λέσβῳ, καὶ ἐκεῖνόν  
τε ἐπὶ Μήδους ἐστρατευμέναι καὶ τὸν Καίσαρα καὶ  
τὸν Λέπιδον πεπολεμῶσθαι μαθὼν, διανοεῖτο μὲν  
κατὰ χρόαν χειμάσαι· τῶν δὲ Λεσβίων προθυμότερα 5  
αὐτὸν διὰ τὴν τοῦ πατρὸς αὐτοῦ μνήμην καὶ δεξα-  
μένων καὶ κατεχόντων, ἐπειδὴ τὸν τε Ἀντώνιον δυσ-  
τυχήσαντα ἐν τῇ Μηδίᾳ ἐπύθετο καὶ Γάιος Φούρ-  
μιος ὁ τῆς Ἀσίας τότε ἄρχων οὐκ εὐνοϊκῶς οἱ ἐχρῆτο,  
οὐ κατέμεινεν, ἀλλὰ ἐλπίσας τὴν τοῦ Ἀντωνίου ἀρ- 6

χὴν διαδέξασθαι, ὅτι τε ἐκ τῆς Σικελίας συγχοὶ πρὸς  
 αὐτὸν ἀφίκοντο καὶ ὅτι καὶ ἕτεροι, οἱ μὲν κατὰ τὴν  
 τοῦ πατρὸς αὐτοῦ δόξαν οἱ δὲ καὶ βίου δεόμενοι,  
 18 συνελέγησαν, τό τε σχῆμα τὸ στρατηγικὸν ἀνέλαβε,  
 καὶ παρεσκευάζετο ὥς καὶ τὴν περαιάν καταληψόμε-  
 νος. κὰν τούτῳ τοῦ Ἀντωνίου ἔς τε τὴν φιλίαν ἀπο-  
 σωθέντος καὶ τὰ πραττόμενα ὑπ' αὐτοῦ μαθόντος,  
 καὶ τὴν τε ἄδειαν αὐτῷ καὶ τὴν εὐνοιαν, ἃν τὰ ὅπλα  
 κατάθηται, ὑποσχομένου δώσειν, ἀντέγραψε μὲν ὥς  
 καὶ πεισθησόμενός οἱ, οὐ μέντοι καὶ ἐποίησε τοῦτο,  
 ἀλλ' ἐκ τε τῶν συμφορῶν αὐτοῦ, καὶ ἐπειδὴ πρὸς  
 τὴν Αἴγυπτον αὐτίκα ἀπῆρε, καταφρονήσας τῶν τε  
 παρόντων εἵχετο καὶ πρὸς τοὺς Πάρθους διεκηρυ-  
 2 κεύετο. πυθόμενος δὲ ταῦτα ὁ Ἀντώνιος οὐκ ἀν-  
 ἔστρεψεν, ἀλλὰ τό τε ναυτικὸν καὶ τὸν Τίτιον τὸν  
 Μάρκον, μεταστάντα τε πρὸς ἑαυτὸν πρότερον ἀπὸ  
 τοῦ Σέξιου καὶ τότε συνόντα οἱ, ἐπ' αὐτὸν ἐπεμψε.  
 καὶ ὃς προαισθόμενός τε τοῦτο καὶ φοβηθείς, οὐδέπω  
 3 γὰρ ἱκανῶς παρεσκευάστο, ἔξανήχθη καὶ προχωρῶν ἢ  
 μάλιστα διαφεύξασθαι ἐδόκει, ἔς τε Νικομήδειαν  
 ἀφίκετο, κἀνταῦθα καταληφθεὶς ἐπεκηρυκεύσατο μὲν  
 αὐτῷ, ἅτε καὶ ἐλπίδα αὐτοῦ ἐκ τῆς εὐεργεσίας ἣν  
 εὐηργέτητο ἔχων· ὥς δὲ ἐκεῖνος οὐκ ἔφη οἱ σπείσε-  
 σθαι ἂν μὴ τὰς τε ναῦς καὶ τὴν λοιπὴν δύναμιν αὐ-  
 τοῦ προπαραλάβῃ, τῆς τε κατὰ θάλασσαν σωτηρίας  
 ἀπέγνω, καὶ τὰ σκεύη τὰ βαρύτερα ἐς τὰς ναῦς ἐμ-  
 βαλὼν ταύτας τε κατέκαυσε καὶ ἐς τὴν μεσόγειον  
 1 ὥρμησε. καὶ αὐτὸν ἐπιδιώξαντες ὁ τε Τίτιος καὶ ὁ  
 Φούριος ἐν τε Μιδαείῳ τῆς Φρυγίας κατέλαβον καὶ  
 περισχόντες ἐξώγρησαν. μαθὼν δὲ τοῦτο ὁ Ἀντώνιος  
 εὐθύς μὲν ὑπ' ὀργῆς ἐπέσταιλέ σφισιν ἵνα ἀποθάνῃ,  
 αὐτίς δ' οὐ πολλῷ ὕστερον μετανοήσας ἵνα σωθῇ



. . . . . τοῦ οὖν 5  
 δευτέρου γραμματοφόρου τὸν πρότερον φθάσαντος,  
 ὕστερον τὰ περὶ τοῦ θανάτου αὐτοῦ γράμματα ὁ Τί-  
 τιος λαβὼν, καὶ νομίσας ὄντως δεύτερα εἶναι, ἢ καὶ  
 γνοὺς μὲν τὴν ἀλήθειαν, οὐκ ἐθελήσας δὲ αὐτῇ πι-  
 στεῦσαι, τῇ τάξει τῆς κομιδῆς αὐτῶν ἀλλ' οὐ τῇ γνώ-  
 μη προσέσχε. καὶ οὕτως ὁ τε Σέξτος ἐπὶ τε τοῦ Κορ- 6  
 νουφικίου τοῦ Λουκίου καὶ ἐπὶ Σέξτου τινὸς Πομ- <sup>a. u.</sup> 719  
 πηίου ὑπάτων ἀπέθανε, καὶ διὰ τοῦτο καὶ ὁ Καῖσαρ  
 ἵπποδρομίαν τε ἐποίησε καὶ τῷ Ἀντωνίῳ ἄρμα τε  
 ἔμπροσθεν τοῦ βήματος καὶ εἰκόνας ἐν τῷ Ὀμονοεῖῳ  
 ἔστησε, τό τε ἐξουσίαν σὺν τε τῇ γυναικὶ καὶ  
 τοῖς τέκνοις ἐστιᾶσθαι ἐνταῦθα ἔχειν ἔδωκεν, ὥσπερ  
 ποτὲ καὶ αὐτῷ ἐψηφιστο· φίλος τε γὰρ ἔτι οἱ εἶναι 7  
 ἐπλάττετο, καὶ ἐκεῖνόν τε ἐπὶ ταῖς ἀπὸ τῶν Πάρθων  
 συμφοραῖς παρεμυθεῖτο δῆθεν, καὶ ἑαυτοῦ τὸ ἐπί-  
 φθονον πρὸς τε τὴν νίκην καὶ πρὸς τὰ ψηφισθέντα  
 ἐπ' αὐτῇ ἐξηκεῖτο.

καὶ ὁ μὲν ταῦτα ἔπραττε, τὰ δὲ δὴ τοῦ Ἀντω- 19  
 νίου τῶν τε βαρβάρων ὧδε ἔσχευ. ὁ Οὐεντίδιος ὁ <sup>a. u.</sup> 716  
 Πούπλιος τὸν Πάκορον στρατεύμα' τε ἀθροίζειν καὶ  
 ἐς τὴν Συρίαν ἐμβαλεῖν μαθὼν ἔδεισεν, ἐπειδὴ μήτε  
 αἱ πόλεις πω καθειστήκεσαν καὶ τὰ στρατόπεδα ἐν  
 τοῖς χειμαδίοις ἔτι διέσπαρτο, καὶ τοιόνδε τι ἐς τε  
 τὴν διατριβὴν αὐτοῦ καὶ ἐς τὴν βραδυτῆτα τῆς στρα-  
 τιᾶς ἐποίησε. Χανναῖόν τινα δυνάστην γνωρίμως 2  
 μὲν καὶ αὐτῷ ἔχοντα, τὰ δὲ δὴ τῶν Πάρθων μᾶλλον  
 φρονοῦντα εἰδώς, τὰ τε ἄλλα ὡς καὶ πιστότατόν οἱ  
 ὄντα ἐτίμα καὶ σύμβουλον ἔστιν ὧν ἐποιεῖτο, ἐξ ὧν  
 αὐτὸς μὲν οὐδὲν βλαβήσεσθαι, ἐκείνῳ δὲ δὴ πίστιν  
 τοῦ καὶ τὰ ἀπορρητότατα δῆθεν αὐτῷ συνειδέναι  
 παρῆξιν ἔμελλεν. ἐπειδὴ τε ἐνταῦθα ἦν, φοβεῖσθαι 3

τε ἐπλάσατο μή πως οἱ βάρβαροι τὴν συνήθη σφίσι  
 διάβασιν τοῦ Εὐφράτου, παρ' ἧ τὸ Ζεῦγμα ἢ πόλις  
 ἐστί, παραλιπόντες ἑτέρα τινὶ ὁδῷ κάτω τοῦ ποτα-  
 μοῦ χρήσονται, τῇ μὲν γὰρ πεδιά τοῖς πολεμίοις ἐπι-  
 τήδεια, τῇ δὲ γηλόφους ἑαυτοῖς πρέποντας εἶναι  
 4 ἔλεγε, καὶ τοῦτο αὐτόν τ' ἀνέπεισε πιστεῦσαι, καὶ  
 τὸν Πάκορον δι' αὐτοῦ προσεξηπάτησε· τὴν γὰρ πε-  
 διάδα ἦν προσεποιεῖτο ὁ Οὐεντίδιος μὴ βούλεσθαι  
 αὐτὸν ἐλθεῖν, μακροτέραν τῆς ἑτέρας οὕσαν τραπεῖς  
 20 παρέσχε· οἱ καιρὸν τὰς δυνάμεις ἀθροῖσαι. καὶ οὕ-  
 τως ἐν τῇ Συρίᾳ αὐτῷ τῇ Κυρρηστικῇ γενομένῳ  
 συμβαλὼν ἐνίκησεν. ἐπειδὴ γὰρ οὔτε τὸν ποταμὸν  
 διαβῆναί σφας ἐκώλυσεν οὔτ' αὖ διαβάσιν εὐθὺς  
 ἐπέθετο, μαλακίαν τέ τινα καὶ ἄρρωστίαν τῶν Ῥω-  
 μαίων κατέγνωσαν, καὶ τούτου πρὸς τὸ ἔρυμα αὐ-  
 τῶν καίπερ ἐν μετεώρῳ ὃν προσήλασαν ὥς καὶ αὐ-  
 2 τοβοεῖ σφας αἰρῆσυντες. ἐπεκδρομῆς τε αἰφνιδίου  
 γενομένης κατὰ τε τοῦ πρηνοῦς οὐ χαλεπῶς, ἅτε καὶ  
 ἱππεῖς ὄντες, ἀπεώσθησαν, κἀνταῦθα ἀνδρείως μὲν  
 ἀμυνόμενοι, κατάφρακτοι γὰρ οἱ πλείους αὐτῶν ἦσαν,  
 ταραττόμενοι δὲ πρὸς τε τὸ ἀνέλπιστον καὶ περὶ ἁλ-  
 λήλοις, ὑπὸ τε τῶν ὀπλιτῶν καὶ ὑπὸ τῶν σφενδονη-  
 τῶν μάλιστα ἠττήθησαν· πόρρωθεν γὰρ σφοδραῖς  
 ταῖς βολαῖς ἐξικνούμενοι χαλεπώτατοι αὐτοῖς ἐγί-  
 3 γνοντο. κἀν τῷ πόνῳ τούτῳ καὶ ὁ Πάκορος πεσὼν  
 πλεῖστον αὐτοὺς ἐβλαψεν· ὥς γὰρ τάχιστα τὸν ἄρ-  
 χοντά σφον ἀπολωλότα ἦσθοντο, ὀλίγοι μὲν περὶ  
 τοῦ σώματος αὐτοῦ προθύμως ἠγωνίσαντο, φθαρέν-  
 των δὲ καὶ τούτων πάντες οἱ λοιποὶ ἐνέδοσαν. καὶ  
 αὐτῶν οἱ μὲν διὰ τῆς γεφύρας οἴκαδε διαφυγεῖν  
 ἐθελήσαντες οὐκ ἠδυνήθησαν, ἀλλὰ προκαταληφθέν-  
 τες ἀπώλοντο, οἱ δὲ καὶ πρὸς τὸν Ἀντίοχον ἐς τὴν

Κομμαγηνὴν κατέφυγον. Οὐεντίδιος δὲ τὰ μὲν ἄλλα 4  
τὰ ἐν τῇ Συρίᾳ μετέωρα πρὸς τὴν τοῦ πολέμου ἔκ-  
βασιν γενόμενα, τὸν γὰρ Πάκχον ὅμοια τοῖς μάλιστα  
τῶν πώποτε βασιλευσάντων καὶ ἐπὶ δικαιοσύνῃ καὶ  
ἐπὶ προαότῃ ὑπερηγάπων, θραδίως, τὴν κεφαλὴν αὐ-  
τοῦ κατὰ τὰς πόλεις περιπέμψας, κατεστήσατο· αὐ- 5  
τὸς δὲ ἐπὶ τὸν Ἀντίοχον, πρόφασιν μὲν ὅτι τοὺς ἰκέ-  
τας οἱ οὐκ ἐξέδωκε, τῇ δ' ἀληθείᾳ διὰ τὰ χρήματα ἃ  
πάμπολλα εἶχεν, ἐπεδιδράτευσεν.

ἐνταῦθα δὲ ἤδη αὐτῷ ὄντι ὁ Ἀντώνιος ἐξαίφνης 21  
ἐπιστάς οὐ μόνον οὐχ ἦσθη ἀλλὰ καὶ ἐφθόνησεν, ὅτι  
ἔδοξέ τι καθ' ἑαυτὸν ἠνδραγαθῆσθαι· καὶ διὰ τοῦτο  
καὶ τῆς ἀρχῆς αὐτὸν ἔπαυσε, καὶ ἐς οὐδὲν ἔτι οὗτ'  
αὐτίκα οὐθ' ὕστερον αὐτῷ ἐχρήσατο, καίτοι καὶ ἱε-  
ρομηνίας ἐπ' ἀμφοτέροις τοῖς ἔργοις καὶ ἐπινίκια δι'  
αὐτὸν λαβών. οἳ γε μὴν ἐν τῷ ἄστει Ῥωμαῖοι ἐψη- 2  
φίσαντο μὲν τῷ Ἀντωνίῳ ταῦτα πρὸς τε τὸ προὔχον  
αὐτοῦ καὶ ἐκ τοῦ νόμου, ὅτι ἡ στρατηγία ἐκείνου ἦν,  
ἐψηφίσαντο δὲ καὶ τῷ Οὐεντιδίῳ, ἅτε καὶ τὴν συμ-  
φορὰν τὴν ἐπὶ τοῦ Κράσσου σφίσι γενομένην ἱκανώ-  
τατα τοῖς Πάρθοις διὰ τοῦ Πακόρου, καὶ μάλιστα  
ὅτι ἐν τῇ αὐτῇ ἡμέρᾳ ἐκατέρου τοῦ ἔτους ἀμφοτέρα  
συνηνέχθη, νομίζοντες ἀνταποδεδωκέναι. καὶ συνέβη 3  
γε τῷ Οὐεντιδίῳ μόνῳ τε τὰ νικητήρια ἐσορᾶσαι  
ὥσπερ καὶ μόνος ἐνίκησεν, ὁ γὰρ Ἀντώνιος προαπώ-  
λετο, καὶ δόξαν ἀπὸ τε τούτου καὶ ἐκ τοῦ παραλόγου  
ἅμα τῆς τύχης μείζω λαβεῖν· ἐν γὰρ τοῖς τοῦ Πομ-  
πηίου τοῦ Στράβωνος ἐπινικίοις πομπεύσας ποτὲ  
μετὰ τῶν ἄλλων αἰχμαλώτων αὐτὸς ἐπινίκια τῶν  
Πάρθων πρῶτος Ῥωμαίων ἤγαγε.

ταῦτα μὲν χρόνῳ ὕστερον ἐγένετο, τότε δὲ ὁ Ἀν- 22  
τώνιος προσέβαλε μὲν τῷ Ἀντιόχῳ, καὶ κατακλείδας

αὐτὸν ἐς Σαμόσατα ἐπολιόρκει· ὥς δ' οὐδὲν ἐπέβαι-  
 νεν, ἀλλ' ὃ τε χρόνος ἄλλως ἀναλούτο καὶ τὰ τῶν  
 στρατιωτῶν ἀλλοτριῶς οἱ διὰ τὴν τοῦ Οὐεντιδίου  
 ἀτιμίαν ἔχειν ὑπώπτευσε, διεκηρύκεύσατο αὐτῷ κρύ-  
 φη, καὶ πλαστὰς πρὸς αὐτὸν συνθήκας, ὅπως εὐπρε-  
 2 πῶς ἀπαναστῇ, ἐποιήσατο. ἀμέλει αὐτὸς μὲν οὔτε  
 ὁμήρους, πλὴν δύο καὶ τούτων οὐκ ἐπιφανῶν, οὔτε  
 τὰ χρήματα ἃ ἤτησεν ἔλαβε, τῷ δ' Ἀντιόχῳ θάνατον  
 Ἀλεξάνδρου τινὸς αὐτομολήσαντος παρ' αὐτοῦ πρό-  
 τερον πρὸς τοὺς Ῥωμαίους ἐχαρίσατο. καὶ ὁ μὲν ταῦ-  
 3 τα πράξας ἐς τὴν Ἰταλίαν ἀφωρμήθη, Γάιος δὲ δὴ  
 Σόσιος τὴν ἀρχὴν τῆς τε Συρίας καὶ τῆς Κιλικίας  
 παρ' αὐτοῦ λαβὼν τοὺς τε Ἀραδίους πολιορκηθέντας  
 τε μέχρι τότε καὶ λιμῷ καὶ νόσῳ ταλαιπωρηθέντας  
 ἐχειρώσατο, καὶ τὸν Ἀντίγονον τοὺς φρουροὺς τοὺς  
 παρ' ἑαυτῷ τῶν Ῥωμαίων ὄντας ἀποκτείναντα μάχη  
 τε ἐνίκησε, καὶ καταφυγόντα ἐς τὰ Ἱεροσόλυμα πο-  
 4 λιορκίᾳ κατεστρέψατο. πολλὰ μὲν δὴ καὶ δεινὰ καὶ οἱ  
 Ἰουδαῖοι τοὺς Ῥωμαίους ἔδρασαν, τὸ γὰρ τοι γένος  
 αὐτῶν θυμωθὲν πικρότατόν ἐστι, πολλῷ δὲ δὴ πλείω  
 αὐτοὶ ἔπαθον. ἐάλωσαν μὲν γὰρ πρότεροι μὲν οἱ ὑπὲρ  
 τοῦ τεμένους τοῦ θεοῦ ἀμυνόμενοι, ἔπειτα δὲ καὶ οἱ  
 ἄλλοι ἐν τῇ τοῦ Κρόνου καὶ τότε ἡμέρᾳ ὠνομασμένη.  
 5 καὶ τοσοῦτόν γε τῆς θρησκείας αὐτοῖς περιῆν ὥστε  
 τοὺς προτέρους τοὺς μετὰ τοῦ ἱεροῦ χειρωθέντας πα-  
 ραιτήσασθαι τε τὸν Σόσιον, ἐπειδὴ ἡμέρα αὐτῆς ἢ  
 τοῦ Κρόνου ἐνέστη, καὶ ἀνελθόντας ἐς αὐτὸ πάντα  
 6 μετὰ τῶν λοιπῶν τὰ νομιζόμενα ποιῆσαι. ἐκείνους  
 μὲν οὖν Ἡρώδῃ τινὶ ὁ Ἀντώνιος ἄρχειν ἐπέτρεψε,  
 τὸν δ' Ἀντίγονον ἐμαστίγωσε σταυρῷ προσδήσας, ὃ  
 μηδεὶς βασιλεὺς ἄλλος ὑπὸ τῶν Ῥωμαίων ἐπεπόνθει,  
 καὶ μετὰ τοῦτο καὶ ἀπέσφαξεν.



ἐπὶ μὲν δὴ τοῦ τε Κλαυδίου τοῦ τε Νωρβανοῦ  
 τοῦθ' οὕτως ἐγένετο, τῷ δ' ἐπιγιννομένῳ ἔτει οἱ μὲν 23  
 Ῥωμαῖοι οὐδέν ἐν τῇ Συρίᾳ λόγου ἄξιον ἔπραξαν· <sup>a. u.</sup> 717  
 Ἀντώνιος μὲν γὰρ ἔς τε τὴν Ἰταλίαν ἀφικνούμενος  
 καὶ ἐκεῖσε αὐτῆς ἐπανιῶν πάντα τὸν ἐνιαυτὸν κατέ-  
 τριψε, Σόσιος δέ, ἅτε τὰ ἐκείνου ἄλλ' οὐ τὰ ἑαυτοῦ 2  
 ἐπαύξων, καὶ διὰ τοῦτο καὶ τὸν φθόρον τὴν τε ὀρ-  
 γὴν αὐτοῦ φοβούμενος, διετέλεσε διασκοπῶν οὐχ  
 ὅπως προσκατορθώσας τι ἀπεχθήσοιτό οἱ, ἀλλ' ὅπως  
 ἡσυχίαν ἄγων χαρίζαιτο· τὰ δὲ δὴ τῶν Πάρθων  
 ἰσχυρῶς αὐτὰ καθ' ἑαυτὰ ἐκ τοιοῦδέ τινος ἐνεωτερί-  
 σθη. ὁ Ὀρώδης ὁ βασιλεὺς αὐτῶν ἐπειδὴ τῇ τε ἡλι- 3  
 κίᾳ καὶ τῷ πένθει τῷ τοῦ Πακόρου ἔκαμνε, Φραάτη  
 τῷ πρεσβυτάτῳ τῶν λοιπῶν παίδων τὴν ἀρχὴν ξῶν  
 ἔτ' ἐνεχείρισε, καὶ ὅς παραλαβὼν αὐτὴν ἀνοσιώτατος  
 ἀνθρώπων ἐγένετο· τοὺς τε γὰρ ἀδελφοὺς τοὺς ἐκ 4  
 τῆς τοῦ Ἀντιόχου θυγατρὸς γεγεννημένους ἐδολοφό-  
 νησεν, ὅτι καὶ τὴν ἀρετὴν καὶ τὸ γένος τὸ μητροθεν  
 ἀμείνους αὐτοῦ ἦσαν, καὶ αὐτὸν ἐκεῖνον δυσανασχε-  
 τοῦντα ἐπὶ τούτῳ ἐπαπέκτεινε, καὶ μετὰ ταῦτα καὶ  
 τῶν ἄλλων τοὺς γενναιοτάτους ἐφθειρε, καὶ πολλὰ 5  
 ἕτερα καὶ δεινὰ ἐποίει, ὥστε συχνοὺς τῶν πρώτων  
 ἐγκαταλιπόντας αὐτὸν τοὺς μὲν ἄλλοσε τοὺς δὲ καὶ  
 πρὸς τὸν Ἀντώνιον ἀποχωρῆσαι, ἐν οἷς καὶ ὁ Μοναί-  
 σης ἦν. τοῦτο μὲν ἐπὶ τοῦ Ἀγρίππου καὶ ἐπὶ τοῦ  
 Γάλλου ὑπατευόντων ἐγένετο· ἐν δὲ δὴ τῷ λοιπῷ 24  
 χειμῶνι, τοῦ τε Γελλίου καὶ τοῦ Νερούα ἀρχόντων, <sup>a. u.</sup> 718  
 Πούπλιος Κανίδιος Κράστος ἐπὶ Ἰβήρας τοὺς ταύτη  
 στρατεύσας μάχῃ τε τὸν βασιλέα αὐτῶν Φαρνάβαζον  
 ἐνίκησε καὶ ἔς συμμαχίαν προσηγάγετο, καὶ μετ' αὐ-  
 τοῦ ἔς τὴν Ἀλβανίδα τὴν ὁμορον ἐμβαλὼν, καὶ ἐκεῖ-  
 νους τὸν τε βασιλέα αὐτῶν Ζόβηρα κρατήσας, ὁμοίως

2 αὐτοὺς ὥκειώσατο. τούτοις τε οὖν ἐπαρθεῖς ὁ Ἀντώνιος, καὶ προσέτι καὶ ἐπὶ τῷ Μοναίῳ πολλὰ ἐπελπίσας, καὶ γὰρ ὑπέσχητο αὐτῷ τῆς τε στρατιᾶς ἡγήσασθαι καὶ τὰ πλείω τῆς Παρθίας ἀκονιτὶ προσποιήσιν, τὸν τε πόλεμον τὸν πρὸς αὐτοὺς ἐς χεῖρας ἦγε καὶ τῷ Μοναίῳ ἄλλα τε καὶ τρεῖς τῶν Ῥωμαίων πόλεις, μέχρις ἂν διαπολεμήσῃ, νέμεσθαι ἔδωκε, καὶ  
 3 προσέτι καὶ τὴν τῶν Πάρθων βασιλείαν ὑπέσχετο. πραττόντων δὲ αὐτῶν ταῦτα δείσας ὁ Φραάτης, ἄλλως τε καὶ τῶν Πάρθων χαλεπῶς ἐπὶ τῇ τοῦ Μοναίου φυγῇ φερόντων, ἐπεκηρυκεύσατό τε αὐτῷ οὐδὲν ὅ,τι οὐκ ἐπαγγελλόμενος, καὶ ἐπεισεν αὐτὸν  
 4 ἐπαναχωρήσαι. γνοὺς οὖν τοῦτο ὁ Ἀντώνιος ὀργὴν μὲν, ὥσπερ εἰκός, ἐποιεῖτο, οὐ μέντοι ἀπέκτεινε τὸν Μοναίον, καίπερ ἐν τῇ αὐτοῦ ἐπικρατείᾳ ἔτ' ὄντα· οὔτε γὰρ ἂν ἄλλον τινὰ τῶν βαρβάρων, ἂν γέ τι τοιοῦτο ποιήσῃ, σφετερίσασθαι προσεδόκησε, καὶ τινα  
 5 ἀπάτην ἐπ' αὐτοὺς παρεσκευάζετο. ἐκείνόν τε οὖν ἀφῆκεν ὥς καὶ τὰ τῶν Πάρθων οἱ προσποιήσονται, καὶ πρέσβεις μετ' αὐτοῦ πρὸς τὸν Φραάτην ἐπεμψε. καὶ λόγῳ μὲν τὴν εἰρήνην ἔπραττεν ἐπὶ τῷ τά τε σημαῖα καὶ τοὺς αἰχμαλώτους τοὺς ἐν τῇ τοῦ Κράσσου συμφορᾷ ἄλόντας κομίσασθαι, ἵνα ἀπαράσκευον τὸν βασιλέα διὰ τὴν τῆς συμβάσεως ἐλπίδα λάβῃ, ἔργῳ  
 25 δὲ τὰ τοῦ πολέμου πάντα ἡτοιμάζετο. καὶ ἤλθε μέχρι τοῦ Εὐφράτου, νομίζων ἔρημον αὐτὸν φρουρᾷ εἶναι· ἐπεὶ μέντοι πάντα τὰ ταύτῃ διὰ φυλακῆς ἀκριβοὺς ὄντα εὗρεν, ἐκεῖθεν μὲν ἀπετράπετο, ἐπὶ δὲ τὸν τῶν Μήδων βασιλέα Ἀρταουάσδην τῷ τῆς Ἀρμενίας τῆς μαίζονος βασιλεῖ, ὁμωνύμῳ τέ οἱ καὶ ἐχθρῷ ὄντι, πεισθεὶς στρατεῦσαι πρὸς τὴν Ἀρμενίαν εὐθύς ὥσπερ εἶχεν ἐχώρησε, καὶ μαθὼν ἐνταῦθα τὸν Μῆδον πολὺ

ἀπὸ τῆς οἰκείας ἐπὶ τῇ τοῦ Πάρθου συμμαχίᾳ ἀπηρ-  
κότα, τὰ μὲν σκευοφόρα καὶ τοῦ στρατοῦ μέρος μετ'  
Ὀππίου Στατιανοῦ ὑπελίπετο, ἐπακολουθεῖν σφας  
κελεύσας, αὐτὸς δὲ τοὺς τε ἰππέας καὶ τοῦ πεζοῦ τὸ  
κράτιστον λαβὼν ἠπείχθη ὥς καὶ αὐτοβοεῖ πάντα τὰ  
τῶν ἐναντίων αἰρήσεων, καὶ τοῖς Πραάσποις τῷ βα- 3  
σιλεῖ αὐτῶν προσπεσὼν χώματά τε ἔχον καὶ προσ-  
βολὰς ἐποιεῖτο. πυθόμενοι δὲ ταῦτα ὃ τε Πάρθος  
καὶ ὁ Μῆδος ἐκείνον μὲν μάτην εἶων πονεῖσθαι, τά  
τε γὰρ τείχη ἰσχυρὰ ἦν καὶ συχνοὶ ἀπ' αὐτῶν ἡμύ-  
νοντο, τῷ δὲ δὴ Στατιανῷ ἀπροσδοκῆται τε ἐν τῇ 4  
πορείᾳ καὶ κεκμηκότι προσπεσόντες πάντας, πλὴν  
τοῦ Πολέμωνος τοῦ ἐν τῷ Πόντῳ βασιλεύοντος καὶ  
τότε συστρατεύοντος αὐτῷ, ἐφόνευσαν· τοῦτον γὰρ  
δὴ μόνον καὶ ἐξώγρησαν καὶ ἀπέλυσαν χρήματα λα-  
βόντες. ἡδυνήθησαν δὲ ταῦτα πράξαι, ὅτι ὁ μὲν Ἀρ- 5  
μένιος οὐ παρεγένετο τῇ μάχῃ, ἀλλὰ καὶ δυνηθεὶς  
ἄν, ὥς φασί τινες, ἐπικουρῆσαι τοῖς Ῥωμαίοις οὔτε  
τουτ' ἐποίησεν οὔτε πρὸς τὸν Ἀντώνιον ἀφίκετο,  
ἀλλ' ἐς τὴν οἰκείαν ἀνεχώρησεν, ὃ δ' Ἀντώνιος ἠπεί- 26  
χθη μὲν πρὸς τὴν πρώτην πεμφθεῖσάν οἱ ὑπὸ τοῦ  
Στατιανοῦ ἀγγελίαν ὥς καὶ βοηθήσων αὐτῷ, ὕστερησε  
δέ· ἔξω γὰρ τῶν νεκρῶν οὐδένα εὔρε. καὶ κατὰ μὲν  
τουτ' ἐφοβήθη, ὅτι δὲ οὐδενὶ τῶν βαρβάρων ἐνέτυ-  
χεν, ὑπετόπησέ τε ἀπεληλυθέναι ποι αὐτοὺς ὑπὸ  
δέους καὶ ἀνεθάρσυνε. καὶ τούτου συμβαλὼν σφισιν 2  
οὐ πολλῷ ὕστερον τροπὴν μὲν αὐτῶν ἐποιήσατο· οἱ  
γὰρ σφενδονῆται πολλοὶ τε ὄντες καὶ μακροτέραν τῶν  
τόξων ἰέντες πάντα καὶ τὸν κατάφρακτον ἰσχυρῶς  
ἐλυμαίνοντο· οὐ μέντοι καὶ ἀξιολόγον τι πλῆθος  
ἐφθειρεν· οἱ γὰρ βάρβαροι διὰ ταχέων ἵππευον. τοῖς 3  
τε οὖν Πραάσποις αὐτῶν προσέμιξε καὶ ἐκεῖνα ἐπο-

λιορκει, τοὺς μὲν πολεμίους μηδὲν μέγα λυπῶν, οἳ τε  
 γὰρ ἔνδον ὄντες ἰσχυρῶς αὐτὸν ἀπεκρούοντο, καὶ οἱ  
 ἔξωθεν οὐ ῥαδίως αὐτῷ συνέμισγον, τῶν δὲ δὴ σφε-  
 τέρων πολλοὺς μὲν ἐν τῇ τῶν ἐπιτηδείων καὶ ζητή-  
 σει καὶ ἐπαγωγῇ ἀποβάλλων, συχνοὺς δὲ καὶ αὐτοὺς  
 4 κολάζων. τὸ μὲν γὰρ πρῶτον, ἕως ἔτι αὐτόθεν ποθὲν  
 τὴν τροφὴν ἐλάμβανον, ἐξήρκουν ἐς ἀμφοτέρω, ὥστε  
 καὶ τὴν προσεδρεῖαν καὶ τὴν λῆψιν αὐτῆς ἀσφαλῆ  
 ποιεῖσθαι· ἐπεὶ δὲ τὰ τε ἐγγύς πάντα κατανάλωτο  
 καὶ πόρρω ποι οἱ στρατιῶται προχωρεῖν ἤναγκάζον-  
 5 το, συνέβαινε αὐτοῖς, εἰ μὲν ὀλίγοι ποι πεμφθεῖεν,  
 μὴ μόνον μηδὲν φέρειν ἀλλὰ καὶ προσαπόλλυσθαι,  
 εἰ δὲ δὴ πλείους, ἔρημον τὸ τεῖχος τῶν πολιορκησόν-  
 των καταλείπειν, καὶ πολλοὺς μὲν ἄνδρας ἐν τούτῳ  
 27 πολλὰς δὲ καὶ μηχανάς, ἐπεξιόντων σφίσι τῶν βαρ-  
 βάρων, ἀποβάλλειν. καὶ διὰ ταῦτα ὁ Ἀντώνιος καὶ  
 κριθὴν πᾶσιν αὐτοῖς ἀντὶ τοῦ σίτου ἔδωκε καὶ ἐδεκά-  
 τευσέ τινας, τό τε σύμπαν πολιορκεῖν δοκῶν τὰ τῶν  
 2 πολιορκουμένων ἐπάσχε· οἳ τε γὰρ ἐν τῷ τείχει τοὺς  
 καιροὺς τῶν ἐπεκδρομῶν ἀκριβῶς ἐτήρουν, καὶ οἱ ἔξω  
 τοῖς τε κατὰ χώραν μένουσιν αὐτῶν, ὁπότε δίχα γέ-  
 νοιντο, δεινῶς, καὶ προσελαύνοντες ἐξαπίνης καὶ ὑπο-  
 στρέφοντες δι' ὀλίγου, ἐνέκειντο, καὶ τοῖς σιταγω-  
 γοῦσιν ἐπὶ μὲν τὰς κώμας ἀπιούσιν οὐκ ἠνώχλουν,  
 σκεδαννυμένοις δὲ δὴ καὶ ἀνακομιζομένοις προσέπι-  
 3 πτον ἀνέλπιστοι. προσκαθημένου δ' οὖν καὶ ὥς αὐ-  
 τοῦ τῇ πόλει, δείσας ὁ Φραάτης μὴ καὶ κακόν τι αὐ-  
 τὴν ἐν τῷ χρόνῳ, ἦτοι καθ' ἑαυτὸν τρόπον τινὰ ἢ  
 καὶ συμμαχίαν ποθὲν προσλαβὼν, ἐργάσεται, ἐπει-  
 σεν αὐτόν, ὑποπέμψας τινάς, ἐπικηρυκεύσασθαι οἱ  
 4 ὥς καὶ ῥᾶστα τῶν σπονδῶν τευξόμενον. καὶ τούτου  
 τοῖς τε πεμφθεῖσιν ὑπ' αὐτοῦ ἐχρημάτισεν ἐπὶ τε



χρυσοῦ δίφρου καθήμενος καὶ τὴν νευρὰν τοῦ τόξου  
 ψάλλων, καὶ καταδραμὼν αὐτοὺς πολλὰ τέλος τὴν  
 εἰρήνην, ἂν γε παραχοῇμα ἀποστρατοπεδεύσωνται,  
 δώσειν ὑπέσχετο. ἀκούσας οὖν τοῦτο ὁ Ἀντώνιος, <sup>5</sup>  
 καὶ φοβηθεὶς τε ἅμα τὴν μεγαλαυχίαν αὐτοῦ, καὶ  
 πιστεύσας ὅτι, ἂν ποι μεταστῇ, σπείσεται, ἀπανεστή,  
 μηδὲν τῶν ἐς τὴν πολιορκίαν παρεσκευασμένων ὥς  
 καὶ ἐν φιλίᾳ φθείρας. ποιήσαντος δὲ αὐτοῦ τοῦτο <sup>28</sup>  
 καὶ τὰς σπονδὰς προσδεχομένου, οἱ τε Μῆδοι καὶ τὰ  
 μηχανήματα κατέκλυσαν καὶ τὰ χώματα διεσκέδασαν,  
 καὶ οἱ Πάρθοι λόγον μὲν οὐδένα ὑπὲρ τῆς εἰρήνης  
 αὐτῷ ἔπεμψαν. προσπεσόντες δὲ αἰφνίδιοι πολλὰ καὶ  
 δεινὰ εἰργάσαντο. ὥς οὖν ἔμαθεν ὅτι ἡπάτῃται, <sup>2</sup>  
 πρεσβεύσασθαι μὲν οὐκέτ' ἐτόλμησεν, οὔτε γὰρ ἐπὶ  
 μετρίοις τισὶ καταλύσεσθαι προσεδόκησε, καὶ τοὺς  
 στρατιώτας ἐς ἀθυρίαν ἐκ τῆς τῶν σπονδῶν διαμαρ-  
 τίας ἐμβαλεῖν οὐκ ἠθέλησεν, ἐπειχθῆναι δέ, ἐπειδή-  
 περ ἅπαξ ἐξανειστήκει. ἐς τὴν Ἀρμενίαν ἔγνων. καὶ <sup>3</sup>  
 ἑτέραν τινὰ ὁδόν, ἣν γὰρ ἦλθον, ἀποκεκλεισθαι σφισι  
 παντελῶς ἐνόμιζον, ἰόντες πολλὰ καὶ ἄτοπα ἔπαθον.  
 ἐς τε γὰρ χωρία ἄγνωστα ἐσπίπτοντες ἐσφάλλουντο,  
 καὶ προσέτι καὶ οἱ βάρβαροι τὰ στενόπορα αὐτῶν  
 προκαταλαμβάνοντες τὰ μὲν ἀπέσκαπτον, τὰ δὲ ἀπε-  
 σταύρουν, τὴν τε ὑδρείαν πανταχοῦ ἐδυσχέρανουν  
 καὶ τὰς νομὰς ἐξέτριβον· καὶ εἶγε πού κατὰ τύχην <sup>4</sup>  
 δι' ἐπιτηδειοτέρων τινῶν τόπων χωρήσειν ἔμελλον,  
 ἐκείνων μὲν σφας ὥς καὶ προκατειλημμένων ψευδαγ-  
 γελίαις ἀπέτρεπον, ἑτέρας δ' ὁδοὺς προλελοχισμένας  
 ἰέναι ἐποίουν, ὥστε πολλοὶ μὲν ἐν τῷ τοιούτῳ, πολ-  
 λοὶ δὲ καὶ ὑπὸ λιμοῦ ἐφθείροντο. καὶ ἐκ τούτου καὶ <sup>29</sup>  
 αὐτομολία τις ἐγένετο. καὶ πάντες μετέστησαν, εἰ μὴ  
 περ οἱ βάρβαροι τοὺς τολμήσαντας αὐτὸ ποιῆσαι ἐν

τοῖς τῶν ἄλλων ὀφθαλμοῖς κατετόξευσαν. τούτου τε  
 2 οὖν ἐπέσχον, καί τι καὶ τοιόνδε παρὰ τῆς τύχης εὖ-  
 ροντο. ἐσπεσόντες ποτὲ ἐς ἐνέδραν καὶ πυκνοῖς το-  
 ξεύμασι βαλλόμενοι τὴν τε χελώνην ἐξαπιναίως συν-  
 ασπίδαντες ἐποίησαν καὶ τὰ γόνατά σφων τὰ ἀριστε-  
 3 ρὰ πρὸς τὴν γῆν ἤρεισαν. νομίσαντες οὖν αὐτοὺς οἱ  
 βάρβαροι, οὐ γάρ πω τοιοῦτόν τι ἐοράκεσαν, κατα-  
 πεπτωκέναι τε ὑπὸ τῶν τραυμάτων καὶ μιᾶς ἐπιζο-  
 πῆς εἶναι, τὰ μὲν τόξα ἀπέρριψαν καὶ ἀπὸ τῶν ἴπ-  
 πων ἀπεπήδησαν, τοὺς δ' ἀκινάκας σπασάμενοι ἐγ-  
 γύς σφισιν ὥς καὶ ἐπισφάξοντες αὐτοὺς προσῆλθον.  
 4 κὰν τούτῳ ἐξαναστάντες οἱ Ῥωμαῖοι πᾶσάν τε ἀπὸ  
 παραγγέλλεως τὴν φάλαγγα ἅμα ἀνέπτυξαν, καὶ τοῖς  
 πλησίοις ἀντιπρόσωποι ὥς ἕκαστοι προσπεσόντες  
 παμπληθεῖς, οἷα γυμνοὺς ὀπλισμένοι, ἀπροσδοκή-  
 τους παρεσκευασμένοι, τοξότας ὀπλῖται, βαρβάρους  
 Ῥωμαῖοι, κατέκοψαν, ὥστε τοὺς λοιποὺς πάντας πα-  
 ραχοῖμα ἀποχωρῆσαι καὶ μηκέτι μηδέν' αὐτοῖς ἐπα-  
 κολουθῆσαι.

30 ἡ δὲ δὴ χελώνη αὕτη τοιάδε τίς ἐστι καὶ τόνδε  
 τὸν τρόπον γίγνεται. τὰ μὲν σκευοφόρα καὶ οἱ ψιλοὶ  
 οἳ τε ἵππεῖς ἐν μέσῳ τοῦ στρατεύματος τετάχεται·  
 τῶν δ' ὀπλιτῶν οἳ μὲν ταῖς προμηκέσιν ἀσπίδι ταῖς  
 κοίλαις ταῖς σωληνοειδέσι χρώμενοι περὶ τε τὰ ἔσχα-  
 τα ὥσπερ ἐν πλινθίῳ τινὶ τάσσονται, καὶ τοὺς ἄλλους,  
 ἔξω τε βλέποντες καὶ τὰ ὄπλα περιβεβλημένοι, περι-  
 2 ἔχουσιν· οἳ δ' ἕτεροι οἳ τὰς πλατείας ἀσπίδας ἔχον-  
 τες ἐν τε τῷ μέσῳ συσπειρῶνται καὶ ἐκείνας καὶ  
 ὑπὲρ ἑαυτῶν καὶ ὑπὲρ τῶν ἄλλων ἀπάντων ὑπεραί-  
 ρουσιν, ὥστε μήτ' ἄλλο τι πλὴν ἀσπίδων διὰ πάσης  
 ὁμοίως τῆς φάλαγγος ὁρᾶσθαι, καὶ ἐν σκέπῃ τῶν βε-  
 λῶν πάντας αὐτοὺς ὑπὸ τῆς πυκνότητος τῆς συν-

τάξεως γίνεσθαι. οὕτω γάρ τοι δεινῶς ἰσχυρίζεται ὥστε καὶ βαδίζειν τινὰς ἐπάνωθεν αὐτῆς, καὶ προσέτι καὶ ἵππους καὶ ὀχήματα, ὅσάκις ἂν ἐν κοίλῳ τινὶ καὶ στενῷ χωρίῳ γένωνται, ἐνελαύνεσθαι. τοιοῦτο μὲν δὴ τὸ σχῆμα τῆς τάξεως ταύτης ἐστί, καὶ διὰ τοῦτο καὶ τὴν τῆς χελώνης ἐπικλησιν, πρὸς τε τὸ ἰσχυρὸν καὶ πρὸς τὸ εὐσκέπαστον αὐτῆς, εἴληφε. χρῶνται δὲ αὐτῇ διχῇ· ἢ γὰρ πρὸς φρούριόν τι προσ-<sup>4</sup> μίσγοντες προσπορεύονται, καὶ πολλάκις καὶ ἐπ' αὐτὸ τὸ τεῖχος ἀναβιβάζουσιν τινας, ἢ ὑπὸ τοξοτῶν ποτε περιστοιχισθέντες κυπτάζουσι πάντες ἅμα, καὶ γὰρ οἱ ἵπποι ὀκλάζειν καὶ κατακλίνεσθαι διδάσκονται, καὶ τούτῳ δόκησιν σφισιν ὥς καὶ νεκμηκότες παρασχόντες ἐξεγείρονται τε πελασάντων αὐτῶν ἐξαίφνης, καὶ ἐς ἐκπληξίν σφας καθιστᾶσιν.

ἡ μὲν οὖν χελώνη αὕτη τοιουτότροπός ἐστιν, Ἄν-<sup>31</sup> τώνιος δὲ ὑπὸ μὲν τῶν πολεμίων οὐκέτ' οὐδὲν δεινὸν ἔπαθεν, ὑπὸ δὲ δὴ τοῦ ψύχους ἰσχυρῶς ἐταλαιπώρησε· χειμῶν τε γὰρ ἦδη ἦν, καὶ ἡ Ἀρμενία ἡ ἐν τοῖς ὄρεσι, δι' ὧν περ καὶ μόνων ἀγαπητῶς ἐπορεύθη, κρυσταλλώδης αἰεὶ ποτέ ἐστι. τὰ τε τραύματα, ἃ πολλὰ εἶχον, ἐνταῦθα δὴ καὶ μάλιστα αὐτοῖς συνεπέθετο. ὅθεν περ συχνῶν μὲν ἀπολλυμένων συχνῶν<sup>2</sup> δὲ καὶ ἀπομάχων γιγνομένων, οὐκ ἦνεγκε τὴν καθ' ἕκαστον αὐτῶν πύστιν, ἀλλ' ἀπηγόρευσε μηδὲν τοιοῦτο μηδένα οἱ ἀγγέλλειν. καὶ τὸν τε Ἀρμένιον. καί-  
τοι ἐν ὁργῇ τε ὅτι ἐγκατέλιπέ σφας ἔχων καὶ τιμω-  
ρήσασθαι ἐπιθυμῶν, καὶ ὑπῆλθε καὶ ἐθεράπευσεν,  
ἵνα τὰ τε ἐπιτήδεια καὶ χρήματα παρ' αὐτοῦ λάβῃ·  
καὶ τέλος, ὥς οὐτ' ἀρκέσαι πρὸς πλείω πορείαν οἱ<sup>3</sup> στρατιῶται, καὶ ταῦτ' ἐν χειμῶνι, ἐδύναντο, καὶ ἅμα  
καὶ μάτην ταλαιπωρήσιν ἐμελλον, ὑποστρέψαι γὰρ

ἐς τὴν Ἀρμενίαν οὐκ ἐς μακρὰν ἐνενόει, πολλὰ μὲν ἐθώπευσεν αὐτόν, πολλὰ δὲ καὶ καθυπέσχετο αὐτῷ, ὅπως σφίσι χειμάσαι κατὰ χώραν ἐπιτρέψῃ, λέγων ὅτι τῷ ἥρῃ ἐπὶ τοὺς Πάρθους αὐτίς ἐπιστρατεύσει.

4 καὶ οἱ καὶ παρὰ τῆς Κλεοπάτρας χορήματα ἦλθεν, ὥστε τοῖς τε ὀπλίταις καθ' ἕκαστον . . . δραχμὰς καὶ τοῖς ἄλλοις τὸ ἱκνούμενον δοθῆναι. ἐπειδὴ τε οὐκ ἐξήρκεσέ σφισι τὰ πεμφθέντα, προσεπέδωκε τοῖς λοιποῖς οἰκοθεν, τὸ μὲν ἀνάλωμα ἑαυτοῦ τὴν δὲ τῆς χάριτος δόξαν τῆς Κλεοπάτρας ποιούμενος· πολλὰ μὲν γὰρ καὶ τοὺς φίλους ἠράνισε, πολλὰ δὲ καὶ παρὰ τῶν συμμαχῶν ἠργυρολόγησε.

32 καὶ ὁ μὲν ταῦτα πράξας ἐς τὴν Αἴγυπτον ἀπῆ-  
ρεν, οἱ δὲ δὴ οἴκοι Ῥωμαῖοι ἠγνόουν μὲν οὐδὲν τῶν  
γεγονότων, οὐχ ὅτι τάληθες ἐκεῖνος ἐπέσταιλέ σφισι,  
πάντα γὰρ δὴ τὰ δυσχερῇ συνέκρυπτε, καὶ ἔστιν ἃ γε  
αὐτῶν καὶ ἐς τὸ ἐναντιώτατον, ὥς καὶ εὐπραγῶν,  
ἔγραφεν, ἀλλ' ὅτι ἢ τε φήμη τὴν ἀλήθειαν ἐσήγγελλε,  
2 καὶ ὁ Καῖσαρ οἱ τε ἄλλοι οἱ συνόντες αὐτῷ καὶ ἐπο-  
λυπραγμόνουν ἀκριβῶς αὐτὰ καὶ διεθρύλουν, οὐ  
μέντοι καὶ ἐν τῷ κοινῷ διήλεγχον, ἀλλὰ καὶ ἐβουθύ-  
τουν καὶ ἐώρταζον· τοῦ γὰρ Καίσαρος πρὸς τὸν  
Σέξτον ἔτι καὶ τότε προσπταίοντος οὔτε εὐπρεπὴς  
οὔτε ἐπὶ καιρὸς ὁ ἔλεγχος αὐτῶν γίνεσθαι ἐδύνατο.

3 ὁ δ' οὖν Ἀντώνιος ταῦτά τε οὕτως ἔπραξε, καὶ δυ-  
ναστείας Ἀμύντα μὲν Γαλατίας, καίπερ γραμματεῖ  
τοῦ Δημοτάρου γενομένου, ἔδωκε, καὶ Λυκαονίας  
Παμφυλίας τέ τινα αὐτῷ προσθείς, Ἀρχελάῳ δὲ  
Καππαδοκίας, ἐκβαλὼν τὸν Ἀριαράθην. ὁ δ' Ἀρχέ-  
λαος οἷτος πρὸς μὲν πατρὸς ἐκ τῶν Ἀρχελάων ἐκεί-  
νων τῶν τοῖς Ῥωμαίοις ἀντιπολεμησάντων ἦν, ἐκ δὲ  
4 μητρὸς ἐταίρας Γλαφύρας ἐγεγέννητο. οὐ μὴν ἄλλ'



ἐπὶ μὲν τούτοις ἥττον πῶς ὁ Ἀντώνιος, ἐν γὰρ τοῖς ἁλλοτρίοις ἐμεγαλοφρονεῖτο, κακῶς παρὰ τοῖς πολίταις ἤκουεν· ἐπὶ δὲ δὴ τῇ Κλεοπάτρᾳ μεγάλως διεβλήθη, ὅτι τε παῖδας ἐξ αὐτῆς, πρεσβυτέρους μὲν Ἀλέξανδρον καὶ Κλεοπάτραν, καὶ δίδυμοι γὰρ ἐτέχθησαν, νεώτερον δὲ Πτολεμαῖον τὸν καὶ Φιλάδελφον ἐπικληθέντα, ἀνείλετο, καὶ ὅτι πολλὰ μὲν τῆς 5 Ἀραβίας τῆς τε Μάλχου καὶ τῆς τῶν Ἰτυραίων, τὸν γὰρ Λυσανίαν, ὃν αὐτὸς βασιλέα σφῶν ἐπεποιήκει, ἀπέκτεινεν ὡς τὰ τοῦ Πακόρου πράξαντα, πολλὰ δὲ καὶ τῆς Φοινίκης τῆς τε Παλαιστίνης, Κρήτης τε τινα καὶ Κυρήνην τὴν τε Κύπρον αὐτοῖς ἐχαρίσατο.

τότε μὲν ταυτ' ἐπραξε, τῷ δ' ἐχομένῳ ἔτει, ἐν ᾧ ὁ τε 33 Πομπήιος καὶ ὁ Κορνούφιος ὑπάτευσαν, στρατεύ- <sup>a. u.</sup> 719  
σαι ἐπὶ τὸν Ἀρμένιον ἐπεχείρησεν, ἐλπίδα τοῦ Μήδου οὐκ ἐλαχίστην ἔχων, ὅτι πρὸς τε τὸν Φραάτην ἀγανακτήσας ἐπὶ τῷ μήτε τῶν λαφύρων πολλὰ παρ' αὐτοῦ μὴτ' ἄλλην τινὰ τιμὴν λαβεῖν, καὶ τὸν Ἀρμένιον τιμωρῆσασθαι τῆς τῶν Ῥωμαίων ἐπαγωγῆς ἐτε-  
λήσας, τὸν Πολέμωνα αὐτῷ προσέπεμψε καὶ φιλίαν καὶ συμμαχίαν αἰτῶν. οὕτω γὰρ πον ὑπερήσθη τῷ 2  
πράγματι ὥστε καὶ ἐκείνῳ σπείσασθαι καὶ τῷ Πολέμῳ μισθὸν τῆς κηρυκείας τὴν μικροτέραν Ἀρμενίαν μετὰ ταῦτα δοῦναι. τὸν δ' οὖν Ἀρμένιον πρότερον μὲν ἐς τὴν Αἴγυπτον ὡς καὶ φίλον, καὶ ὡς ἐνταῦθα αὐτὸν ἀπόνως περιλαβὼν κατεργάσεται, μετεπέμψατο· ἐπεὶ δ' ὑποτοπήσας τοῦτ' οὐχ ὑπήκουσεν, ἕτερόν τινα τρόπον ἐξαπατῆσαι ἐπεβούλευσε. φανερώς μὲν 3  
γὰρ οὐκ ὠριζετο αὐτῷ, μὴ καὶ πολεμωθείη· ὡς δ' ἐπὶ τοὺς Πάρθους καὶ τότε στρατεύσων, ἵνα ἀπαράσκευον αὐτὸν εὗρη, ἦρε μὲν ἐκ τῆς Αἰγύπτου, μα-  
θὼν δὲ καθ' ὁδὸν τὴν Ὀκταουίαν ἀπὸ τῆς Ῥώμης

ἀφικνεῖσθαι, οὐκέτι περαιτέρω προεχώρησεν ἀλλ'  
 4 ἀνεκομίσθη, καίτοι καὶ παρὰντίκα οἴκαδε αὐτῇ ἐπα-  
 νελθεῖν κελεύσας, καὶ μετὰ τοῦτο τὰ δῶρα τὰ πεμ-  
 φθέντα παρ' αὐτῆς, τὰ τε ἄλλα καὶ τοὺς στρατιώτας  
 οὓς παρὰ τοῦ ἀδελφοῦ ἐπ' αὐτὸ τοῦτο ἡτήκει, λαβών.

καὶ ὁ μὲν ἔτι καὶ μᾶλλον τῷ τε ἔρωτι καὶ τῇ  
 34 γοητείᾳ τῇ τῆς Κλεοπάτρας ἐδούλευε· Καῖσαρ δὲ  
 ἐν τούτῳ, ἐπειδὴ ὁ τε Σέξτος ἀπωλώλει καὶ τὰ ἐν  
 τῇ Λιβύῃ καταστάσεως ἔδειτο, ἦλθε μὲν ἐς τὴν Σι-  
 κελίαν ὥς καὶ ἐκεῖσε πλευσόμενος, ἐγχρονίσας δὲ  
 2 ἐνταῦθα ὑπὸ τοῦ χειμῶνος οὐκέτ' ἐπεραιώθη. οἱ τε  
 γὰρ Σαλασσοὶ καὶ οἱ Ταυρίσκοι Λιβυρνοὶ τε καὶ  
 Ἰάπυδες οὐδὲν μὲν οὐδὲ ἐκ τοῦ πρὶν μέτριον ἐς τοὺς  
 Ῥωμαίους ἔπρασσον, ἀλλὰ τὴν τε συντέλειαν τῶν  
 φόρων ἐξέλιπον καὶ ἐσβάλλοντες ἔστιν ὅτε ἐς τὰ ὁμο-  
 ροῦντά σφισιν ἐκακούργουν· τότε δὲ φανερώς πρὸς  
 3 τὴν ἀπουσίαν αὐτοῦ ἐπανέστησαν. δι' οὖν τοῦτ'  
 ἀναστρέψας τὰ τε ἄλλα ἐπ' αὐτοὺς παρεσκευάσατο,  
 καὶ ἐπειδὴ τινες τῶν ἀφεθέντων ὅτε ἐστασίασαν καὶ  
 μηδὲν λαβόντων στρατεύσασθαι αὐτοῖς ἡθέλησαν, ἐς  
 ἓν σφας στρατόπεδον κατεχώρισεν, ἵνα ἰδίᾳ καὶ καθ'  
 ἑαυτοὺς ὄντες μήτε προσδιαφθείρωσί τινα, καὶ ἄρα  
 νεωτερίσαι τι βουλευθῶσιν, ἐκδηλοὶ παραχορῆμα γέ-  
 4 νωνται. ὥς δ' οὐδὲν μᾶλλον ἐσωφρονίσθησαν, ὀλί-  
 γους ἐξ αὐτῶν τοὺς πρεσβυτάτους ἐς Γαλατίαν κλη-  
 ρουχήσοντας ἔπεμψε, νομίσας καὶ τοὺς ἄλλους ἐκ  
 τούτου καὶ ἐπελπίσειν καὶ καταστήσειν. ἐπεὶ δὲ καὶ  
 ὥς ἐθρασύνοντο, δίκῃ τινὰς αὐτῶν ἔδωκε. παροξυν-  
 θέντων τε ἐπὶ τούτῳ τῶν λοιπῶν συνεκάλεσέ τε αὐ-  
 τοὺς ὥς καὶ ἐπ' ἄλλο τι, καὶ περισχὼν τῷ στρατῷ  
 5 τὰ τε ὅπλα ἀφείλετο καὶ τῆς στρατείας ἔπαυσε. καὶ  
 οὕτω τὴν τε ἑαυτῶν ἀσθένειαν ἅμα καὶ τὸ τοῦ Καί-

σαρος φρόνημα μαθόντες ἀληθῶς τε μετεβάλλοντο καὶ πολλὰ αὐτὸν ἱκετεύσαντες ἀνεστρατεύσαντο. ὁ γὰρ Καῖσαρ στρατιωτῶν τε δεόμενος, καὶ φοβηθεὶς μὴ καὶ ὁ Ἀντώνιος αὐτοὺς σφετερίσῃται, συγγιγνώσκειν τέ σφισιν ἔφη καὶ χρησιμωτάτους πρὸς πάντα αὐτοὺς ἔσχε.

τοῦτο μὲν ὕστερον ἐγένετο, τότε δὲ τοὺς μὲν ἄλλους 35  
 ἑτέροις τισὶ καταστρέψασθαι προσέταξεν, αὐτὸς δὲ ἐπὶ τοὺς Ἰάπυδας ἐστράτευσεν. καὶ τοὺς μὲν ἐντὸς τῶν ὁρῶν, οὐ πᾶνυ πόρρω τῆς θαλάσσης, οἰκούντας ἀπονώτερον προσηγάγετο, τοὺς δὲ ἐπὶ τε τῶν ἄκρων καὶ ἐς τὰ ἐπὶ θάτερα αὐτῶν οὐκ ἀταλαιπώρως ἐχειρώσατο. τὸ 2  
 γὰρ Μέτουλον, τὴν μεγίστην σφῶν πόλιν, κρατυνᾶμενοι πολλὰς μὲν προσβολὰς τῶν Ῥωμαίων ἀπεκρούσαντο, πολλὰ δὲ μηχανήματα κατέφλεξαν, αὐτὸν τε ἐκείνον ἀπὸ πύργου τινὸς ξυλίνου ἐπιβῆναι τοῦ περιβόλου πειρώμενον κατέστρωσαν. καὶ τέλος, ὥς οὐ- 3  
 δὲν μᾶλλον ἀπανίστατο ἀλλὰ καὶ δυνάμεις προσμετεπέμπετο, συμβῆναί τε βούλεσθαι ἐπλάσαντο, καὶ φρουροὺς ἐς τὴν ἄκρην ἐσδεξάμενοι ἐκείνους τε τῆς νυκτὸς ἅπαντας ἐφθειραν καὶ τὰς οἰκίας ἐνέπρησαν, καὶ οἱ μὲν ἑαυτοὺς οἱ δὲ καὶ τὰς γυναῖκας τά τε παι- 4  
 δία προσapéκτειναν, ὥστε μὴδ' ὅτιοῦν ἀπ' αὐτῶν τῷ Καίσαρι περιγενέσθαι. οὐ γὰρ ὅτι ἐκείνοι, ἀλλὰ καὶ οἱ ζωγρηθέντες σφῶν ἐκούσιοι οὐ πολλῷ ὕστερον ἐφθάρησαν.

ἐπεὶ δ' οὖν οὗτοί τε ἀπωλώλεσαν καὶ οἱ ἄλλοι 36  
 κατεστράφατο μὴδὲν ἀξιόλογον πράξαντες, ἐπὶ Παννουίους ἐπεστράτευσεν, ἐγκλημα μὲν οὐδὲν αὐτοῖς ἐπιφέρων, οὐδὲ γὰρ οὐδ' ἡδίκητό τι ὑπ' αὐτῶν, ἵνα δὲ δὴ τοὺς στρατιώτας ἀσκή τε ἅμα καὶ ἐκ τῶν ἀλλοτριῶν τρέφῃ, πᾶν τὸ τῷ κρείττονι τοῖς ὅπλοις ἀρέ-

- 2 σκον δίκαιον ἐς τοὺς ἀσθενεστέρους ποιούμενος. οἱ δὲ δὴ Παννόιοι νέμονται μὲν πρὸς τῇ Δελματία, παρ' αὐτὸν τὸν Ἰστρον ἀπὸ Νωρικοῦ μέχρι τῆς Μυσίας τῆς ἐν τῇ Εὐρώπῃ, κακοβιώτατοι δὲ ἀνθρώπων ὄντες, οὔτε γὰρ γῆς οὔτε ἀέρων εὖ ἤκουσιν, οὐκ
- 3 ἔλαιον, οὐκ οἶνον, πλὴν ἐλαχίστου καὶ τούτου κακίστου, γεωργοῦσιν, ἅτε ἐν χειμῶνι πικροτάτῳ τὸ πλεῖστον διαιτώμενοι, ἀλλὰ τὰς τε κριθὰς καὶ τοὺς κέγχρους καὶ ἐσθίουσιν ὁμοίως καὶ πίνουνσιν, ἀνδρεότατοι δ' οὖν διὰ πάντων ὧν ἴσμεν νομίζονται· θυμικώτατοι γὰρ καὶ φονικώτατοι, οἷα μηδὲν ἄξιον
- 4 τοῦ καλῶς ξῆν ἔχοντες, εἰσί. ταῦτα δὲ οὐκ ἀκούσας οὐδ' ἀναγνοὺς μόνον, ἀλλὰ καὶ ἔργῳ μαθὼν ὥς γε καὶ ἄρξας αὐτῶν, οἶδα· μετὰ γὰρ τοι τὴν ἐν τῇ Ἀφρικῇ ἡγεμονίαν τῇ τε Δελματία, ἧς ποτε καὶ ὁ πατήρ μου χρόνον τινὰ ἥρξε, καὶ τῇ Παννονίᾳ τῇ ἄνω καλουμένῃ προσετάχθην, ὅθεν ἀκριβῶς πάντα
- 5 τὰ κατ' αὐτοὺς εἰδὼς γράφω. ὀνομάζονται δὲ οὕτως ὅτι τοὺς χιτῶνας τοὺς χειριδωτοὺς ἐξ ἱματίων τινῶν ἐς πάννους ἐπιχωρίως πως καὶ κατατέμνοντες καὶ προσαγορεύοντες συρράπτουσι. καὶ οἱ μὲν εἴτ' οὖν διὰ τοῦτο εἴτε καὶ δι' ἄλλο τι οὕτως ὠνομάδεται·
- 6 τῶν δὲ δὴ Ἑλλήνων τινὲς τάληθές ἀγνοήσαντες Παίονάς σφας προσεῖπον, ἀρχαίου μὲν πού τοῦ προσρήματος τούτου ὄντος, οὐ μέντοι καὶ ἐκεῖ, ἀλλ' ἐν τε τῇ Ῥοδόπῃ καὶ πρὸς αὐτῇ τῇ Μακεδονίᾳ τῇ νῦν μέχρι τῆς θαλάσσης. ὕφ' οὗπερ καὶ ἐγὼ ἐκείνους μὲν Παίονας τούτους δὲ Παννονίους, ὥσπερ πού καὶ αὐτοὶ ἑαυτοὺς καὶ Ῥωμαῖοί σφας καλοῦσι, προσαγορεύσω.
- 37 ἐπ' οὖν τούτους ὁ Καῖσαρ τότε στρατεύσας τὸ μὲν πρῶτον οὔτε τι ἐδήρου οὔτε τι ἥρπαξε, καίπερ



καὶ τὰς κώμας αὐτῶν τὰς ἐν τοῖς πεδίοις ἐκλιπόν-  
των· ἤλπιξε γὰρ ἐθέλοντάς αὐτοὺς ὑπάξουσθαι· ὥς  
δὲ καὶ προχωροῦντα αὐτὸν πρὸς Σισκίαν ἐλύπησαν,  
ὠργίσθη καὶ τὴν τε χώραν σφῶν ἔκαε καὶ πάνθ' ὅσα  
ἐδύνατο λείαν ἐποιεῖτο. πλησιάσαντος δὲ αὐτοῦ τῇ <sup>2</sup>  
πόλει οἱ ἐπιχώριοι παραντίκα μὲν ὑπὸ τῶν δυνατῶν  
ἀναπεισθέντες ὁμολόγησάν τε αὐτῷ καὶ ὁμήρους  
ἔδωκαν, μετὰ δὲ τοῦτο τὰς τε πύλας ἀπέκλεισαν καὶ  
ἐς πολιορκίαν κατέστησαν. εἶχον μὲν γὰρ καὶ τεῖχη  
ἰσχυρά, τὸ δ' ὅλον ποταμοῖς δύο ναυσιπόροις ἐθάρ-  
σουν. ὁ γὰρ Κόλοψ ὀνομαζόμενος παρ' αὐτὸν τὸν <sup>3</sup>  
περίβολον παραρρέων ἐς τὸν Σαοῦν ὀλίγον ἀπέ-  
χοντα αὐτοῦ ἐμβάλλει καὶ νῦν πᾶσαν τὴν πόλιν  
ἐγκεκύκλωται, Τιβερίου τάφρῳ τινὶ μεγάλῃ ἐς τοῦτο  
αὐτὸν καταστήσαντος, δι' ἧς ἐς τὸ ἀρχαῖον αὐθις  
ῥεῖθρον ἐπανερχεται. τότε δὲ τῇ μὲν τοῦ Κόλοπος <sup>4</sup>  
παρ' αὐτὰ τὰ τεῖχη παρεξιόντος, τῇ δὲ τοῦ Σαοῦ  
ὀλίγον ἄπωθεν παραρρέοντος διάκενόν τι κατελέ-  
λειπτο, ὃ καὶ σταυρώμασι καὶ ταφρεύμασιν ὠχύρωτο.  
ὁ οὖν Καῖσαρ πλοῖα παρὰ τῶν ταύτῃ συμμάχων <sup>5</sup>  
ποιηθέντα λαβὼν, καὶ διὰ τε τοῦ Ἰστρου ἐς τὸν  
Σαοῦν καὶ δι' ἐκείνου ἐς τὸν Κόλοπα αὐτὰ ἀγαγών,  
προσέβαλέ σφισι τῷ πεζῷ ἅμα καὶ ταῖς ναυσί, καὶ  
τινας καὶ ναυμαχίας ἐν αὐτῇ ἐποιήσατο. καὶ γὰρ οἱ <sup>6</sup>  
βάρβαροι μονόξυλα πλοῖα ἀντικατασκευάσαντες διε-  
κινδύνευον, καὶ ἐν τε τῷ ποταμῷ ἄλλους τε συχνούς  
καὶ τὸν Μηνᾶν τὸν τοῦ Σέξτου ἐξελεύθερον ἀπέκτει-  
ναν, καὶ ἐν τῇ γῇ ἰσχυρῶς αὐτὸν ἡμύνοντο, μέχρις  
οὗ τῶν συμμάχων τινὰς ἐνηδρεῦσθαί τε καὶ ἐφθάρ-  
θαι ἐπύθοντο· τότε γὰρ ἀθυμήσαντες ἐνέδωκαν. καὶ  
οὕτως ἀλόντων ἐκείνων καὶ τὸ ἄλλο Παννονικὸν  
ὁμολογία προσηγάγετο.

- 38 καὶ μετὰ ταῦτα ἐκεῖ μὲν Φούφιον Γέμινον σὺν  
 δυνάμει τινὶ κατέλιπεν, αὐτὸς δὲ ἐς τὴν Ῥώμην ἀνε-  
 κομίσθη, καὶ τὰ μὲν ἐπινίκια ψηφισθέντα οἱ ἀνεβά-  
 λετο, τῇ δ' Ὀκταουρία τῇ τε Λιουρία καὶ εἰκόνας καὶ  
 τὸ τὰ σφέτερα ἄνευ κυρίου τινὸς διοικεῖν, τό τε ἀδελφὸς  
 καὶ τὸ ἀνύβριστον ἐκ τοῦ ὁμοίου τοῖς δημάρχοις ἔχειν  
 2 ἔδωκεν. ὠρμημένον δὲ αὐτοῦ καὶ ἐς τὴν Βρεττα-  
 νίαν κατὰ τὸν τοῦ πατρὸς ξῆλον στρατεῦσαι, καὶ ἤδη  
 καὶ ἐς τὴν Γαλατίαν μετὰ τὸν χειμῶνα ἐν ᾧ ὃ τε  
 a. u. 720 Ἀντώνιος τὸ δεύτερον καὶ Λούκιος Λίβων ὑπάτευον  
 προκεχωρηκότος, τῶν τε νεοαλώτων τινὲς καὶ Δελ-  
 3 μάται σὺν αὐτοῖς ἐπανέστησαν. καὶ Παννονίους μὲν  
 ὁ Γέμινος, καίτοι τῆς Σισκίας ἐκπεσὼν, ὅμως μάχαις  
 ἀνεκτίσαστο, τοὺς τε Σαλασσοὺς καὶ τοὺς ἄλλους τοὺς  
 μετ' αὐτῶν νεωτερίσαντας ὁ Μεσσάλας ὁ Οὐαλέριος  
 ἐχειρώσατο· ἐπὶ δὲ δὴ τοὺς Δελμάτας πρότερος μὲν  
 ὁ Ἀγρόππας, ἔπειτα δὲ καὶ ὁ Καῖσαρ ἐπεστράτευσεν.  
 4 καὶ τοὺς μὲν πλείους σφῶν αὐτοὶ πολλὰ καὶ δεινὰ  
 παθόντες ὥστε καὶ τὸν Καῖσαρα τρωθῆναι καὶ τῶν  
 στρατιωτῶν τισι κριθῆναι ἀντὶ τοῦ σίτου δοθῆναι, καὶ  
 ἑτέρους τὴν τάξιν ἐκλιπόντας δεκατευθῆναι, κατεστρέ-  
 ψαντο, τοῖς δὲ δὴ λοιποῖς ὁ Ταῦρος ὁ Στατίλιος ἐπο-  
 λέμησεν.
- 39 Ἀντώνιος δὲ ἐν τούτῳ τῆς μὲν ἀρχῆς αὐθημερὸν  
 ἐξέστη, Λούκιον Σεμπρόνιον Ἀτρατῖνον ἀντικαταστή-  
 σας· ὅθεν εἰσὶν οἱ τοῦτον ἄλλ' οὐκ ἐκείνον ἐν τῇ  
 2 τῶν ὑπάτων ἀναριθμήσει ὀνομάζουσι· πρῶτων δ'  
 ὅπως ὅτι ἀπουνώτατα τὸν Ἀρμένιον τιμωρήσεται, τὴν  
 τε θυγατέρα αὐτοῦ ὡς καὶ τῷ Ἀλεξάνδρῳ τῷ υἱεῖ  
 συνοικίσων ἤτησε, Κύντόν τινα Δέλλιον παιδικά  
 ποτε ἑαυτοῦ γενόμενον πέμψας, καὶ πολλὰ τινα αὐ-  
 3 τῷ δώσειν ὑπέσχετο. καὶ τέλος ἔς τε τὴν Νικόπολιν

τὴν τοῦ Πομπηίου αἰφνίδιον ἅμα τῷ ἦρι ἦλθε,  
 κἀνταῦθα αὐτὸν ὥς καὶ συμβουλευσόντα καὶ συμ-  
 πράζοντά τινα κατὰ τῶν Πάρθων μετεπέμψατο.  
 ἐπειδὴ τε οὐκ ἀφίκετο τὴν ἐπιβουλήν ὑποπτεύσας,  
 τὸν τε Δέλλιον αὐτίς ἐς λόγους οἱ προσέπεμψε, καὶ  
 αὐτὸς οὐδὲν ἦττον σπουδῇ πρὸς τὰ Ἀρτάξατα ἤλασε.  
 καὶ οὕτως αὐτὸν ὁψέ ποτε, τὰ μὲν πείθων διὰ τῶν 4  
 ἐταίρων, τὰ δὲ καὶ διὰ τῶν στρατιωτῶν καταπλήσ-  
 σων, πάντα τε ἀπλῶς ὥς πρὸς φίλον καὶ γράφων καὶ  
 πράττων, ἐπηγάγετο ἐς τὸ στρατόπεδον ἐσελθεῖν.  
 κἀνταῦθα συλλαβὼν τὰ μὲν πρῶτα ἄδετόν τε εἶχε, 5  
 καὶ κατὰ τὰ φρούρια ἐν οἷς οἱ Θησαυροὶ ἦσαν πε-  
 ριῆγεν, εἴ πως ἀμαχί σφας λάβοι, σκηπτόμενος δι'  
 οὐδὲν ἄλλο αὐτὸν συνειληφέναι ἢ ἵνα τοὺς Ἀρμενίους  
 καὶ ἐπὶ τῇ σωτηρίᾳ καὶ ἐπὶ τῇ βασιλείᾳ αὐτοῦ δα-  
 σμολογήσῃ. ὥς δ' οὔτε οἱ χρυσοφύλακες προσεῖχον 6  
 αὐτῷ καὶ οἱ τὰ ὄπλα ἔχοντες Ἀρτάξην τὸν πρεσβύ-  
 τατον τῶν παίδων αὐτοῦ βασιλέα ἀνθείλοντο, ἔδησεν  
 αὐτὸν ἀργυραῖς ἀλύσεσιν· αἰσχροὺν γάρ, ὥς ἔοικεν,  
 ἦν βασιλέα αὐτὸν γεγονότα σιδηραῖς δεθῆναι. καὶ 40  
 τούτου τοὺς μὲν ἐθέλοντι τοὺς δὲ καὶ βία λαβὼν  
 πᾶσαν τὴν Ἀρμενίαν κατέσχευ· ὁ γὰρ Ἀρτάξης ἐπει-  
 δὴ συμβαλὼν οἱ ἡλαττοῦτο, πρὸς τὸν Πάρθον ἀπε-  
 χώρησε. πράξας δὲ ταῦτα, καὶ τῷ υἱεῖ τὴν τοῦ Μήδου 2  
 θυγατέρα, ὅπως ἔτι καὶ μᾶλλον αὐτὸν προσεταιρίζεται,  
 μνηστεύσας, τὰ τε στρατόπεδα ἐν τῇ Ἀρμενίᾳ κατέλιπε  
 καὶ ἐς τὴν Αἴγυπτον ἀνεκομίσθη, τὴν τε ἄλλην λείαν  
 πολλὴν καὶ τὸν Ἀρμένιον μετὰ τε τῆς γυναικὸς καὶ  
 μετὰ παίδων ἄγων. καὶ σφας σὺν τοῖς ἄλλοις αἰχμα- 3  
 λώτοις καὶ ἐν ἐπινικίοις τισὶν ἐς τὴν Ἀλεξάνδρειαν  
 προπέμψας αὐτὸς ἐφ' ἄρματος ἐσῆλασε, καὶ τὰ τε  
 ἄλλα πάντα τῇ Κλεοπάτρᾳ ἐχαρίσατο καὶ τὸν Ἀρμέ-

νιον μετὰ τῶν οἰκείων ἐν χρυσοῖς δεσμοῖς προσήγαγε. προεκάθητο δὲ ἐν μέσῳ τῷ πλήθει ἐπὶ τε βήματος  
 4 ἐπαργύρου καὶ ἐπὶ δίφρου ἐπιχρύσου. οἳ γε μὴν  
 βάρβαροι οὐθ' ἰκέτευσαν αὐτὴν οὔτε προσεκύνησαν,  
 καίτοι πολλὰ μὲν καὶ ἀναγκαζόμενοι, πολλὰ δὲ καὶ  
 ἐλπίσιν ἀναπειθόμενοι, ἀλλ' ὀνομαστί ἔπροσαγορεύ-  
 σαντες δόξαν μὲν φρονήματος ἔλαβον, κακουργίᾳ δὲ  
 πολλῇ διὰ τοῦτο συνέσχοντο.

- 41 μετὰ δὲ τοῦτο ὁ Ἀντώνιος τοὺς τε Ἀλεξανδρέας  
 εἰστίασε, καὶ τὴν Κλεοπάτραν τοὺς τε παῖδας αὐτῆς  
 ἐν ἐκκλησίᾳ παρεκαθίσατο, δημηγορήσας τέ τινα  
 ἐκείνην τε βασιλίδα βασιλέων καὶ τὸν Πτολεμαῖον,  
 ὃν Καισαρίωνα ἐπωνόμαζον, βασιλέα βασιλέων κα-  
 2 λείσθαι ἐκέλευσε. καὶ αὐτοῖς καὶ τὴν Αἴγυπτον τὴν  
 τε Κύπρον, ἄλλην διανομὴν τινα ποιησάμενος, ἔδωκε·  
 τοῦ τε γὰρ προτέρου Καίσαρος τὴν μὲν γυναῖκα τὸν  
 δὲ υἱὸν οὕτως γεγονέναι ἔλεγε, καὶ ἐς τὴν ἐκείνου  
 δὴ χάριν ταῦτα ποιεῖν ἐσκήπτετο, ὥπως τὸν Καίσαρα  
 τὸν Ὀκταονιανὸν ἐκ τούτου, ὅτι ποιητὸς ἀλλ' οὐ  
 3 γνήσιος αὐτοῦ παῖς ἦν, διαβάλλῃ. ἐκείνοις μὲν δὴ  
 ταῦτ' ἐνειμε, τοῖς δὲ δὴ αὐτοῦ παισὶ τοῖς ἐκ τῆς  
 Κλεοπάτρας οἱ γεγενοῖσι, Πτολεμαῖω μὲν τὴν τε Συ-  
 ρίαν καὶ τὰ ἐντὸς τοῦ Εὐφράτου μέχρι τοῦ Ἑλλησ-  
 πόντου πάντα, Κλεοπάτρᾳ δὲ τὴν Λιβύην τὴν περὶ  
 Κυρήνην, τῷ τε ἀδελφῷ αὐτῶν Ἀλεξάνδρῳ τὴν τε  
 Ἀρμενίαν καὶ τᾶλλα τὰ πέραν τοῦ Εὐφράτου μέχρις  
 Ἰνδῶν δώσειν ὑπέσχετο· καὶ γὰρ ἐκεῖνα ὥς ἔχων  
 4 ἤδη ἔχαριζετο. καὶ ταῦτα οὐκ ἐν τῇ Ἀλεξανδρείᾳ  
 μόνον εἶπεν, ἀλλὰ καὶ ἐς τὴν Ῥώμην, ἵνα καὶ παρ'  
 ἐκείνων τὸ κῦρος λάβῃ, ἐπέστειλεν. οὐ μέντοι καὶ  
 ἐν τῷ κοινῷ τι αὐτῶν ἀνεγνώσθη· ὅ τε γὰρ Δομίτιος  
 α. u. καὶ ὁ Σόσιος ὑπατεύοντες ἤδη τότε, καὶ ἐς τὰ μά-  
 722



λιστα αὐτῶ προσκειμένοι, οὐκ ἠθέλησαν, καίπερ τοῦ  
 Καίσαρος ἐγκειμένου σφίσιν, ἐς πάντας αὐτὰ ἐκφῆναι.  
 νικησάντων δὲ ἐν τούτῳ ἐκείνων, ἀντεπεκράτησεν 5  
 ὁ Καῖσαρ μηδὲν τῶν περὶ τοῦ Ἀρμενίου γραφέντων  
 δημοσιευθῆναι· τοῦτόν τε γὰρ ἡλέει ἅτε καὶ λάθρα  
 πρὸς αὐτὸν ἐπὶ τῷ Ἀντωνίῳ κεκοινολογημένος, καὶ  
 ἐκείνῳ τῶν νικητηρίων ἐφθόνηι. τοιαῦτα δ' οὖν ὁ 6  
 Ἀντώνιος πράττων ἐτόλμα τῇ βουλῇ γράφειν ὅτι τῆς  
 τε ἀρχῆς παύσασθαι καὶ ἐπ' ἐκείνῃ τῷ τε δήμῳ πάντα  
 τὰ πράγματα ποιήσασθαι ἐθέλει, οὐχ ὅτι τι καὶ πρά-  
 ξειν αὐτῶν ἐμελλεν, ἀλλ' ὅπως ταῖς παρ' αὐτοῦ ἐλ-  
 πίσι τὸν Καίσαρα ἤτοι ἀναγκάσωσιν, ἅτε καὶ παρόντα,  
 τῶν ὀπλῶν προαποστῆναι, ἢ καὶ ἀπειθήσαντα μισή-  
 σωσι.

τότε μὲν δὴ ταῦτά τε ἐγένετο, καὶ τὴν πανήγυριν 42  
 τὴν τῇ Ἀφροδίτῃ τῇ γενεθλίῳ τελουμένην οἱ ὕπατοι  
 ἐποίησαν· ἐν τε ταῖς ἀνοχαῖς αἵρετοὶ ὑπὸ τοῦ Καί-  
 σαρος πολίαρχοι, παῖδες, ἄνηβοι, ἐξ ἱππέων ἀλλ'  
 οὐκ ἐκ βουλευτῶν γεγονότες, ἤρξαν. καὶ τὴν στοὰν 2  
 τὴν Παύλου καλουμένην Αἰμίλιος Λέπιδος Παῦλος  
 ἰδίῳις τέλεσιν ἐξωκοδόμησε καὶ τῇ ὑπατείᾳ καθιέρω-  
 σεν· ὑπάτευσε γὰρ ἐν μέρει τοῦ ἔτους τούτου. ὃ τε  
 Ἀγρίππας τὸ ὕδωρ τὸ Μάρκιον ὠνομασμένον, ἐκλι-  
 πὸν φθορᾷ τῶν ὀχετῶν, καὶ ἀνεκτήσατο δαπάνῃ οἰ-  
 κείᾳ καὶ ἐπὶ πολλὰ τῆς πόλεως ἐπωχέτευσεν. οὗτοι μὲν 3  
 οὖν, καίπερ ἐξ ἰδίων χρημάτων φιλοτιμούμενοι, καὶ  
 ὑπεστελλόντο καὶ ἐμετρίαζον· ἄλλοι δὲ καὶ ἐλαχίστην  
 τινὰ ἀρχὴν ἔχοντες καὶ ἐπινίκια διεπράττοντό σφίσιν,  
 οἱ μὲν διὰ τοῦ Ἀντωνίου, οἱ δὲ διὰ τοῦ Καίσαρος, ψη-  
 φίζεσθαι, καὶ ἐπὶ τῇ προφάσει ταύτῃ χρυσίων πολὺ  
 παρὰ τῶν δήμων ἐς τοὺς στεφάνους ἐσέπραττον.

τῷ δ' ὑστέρῳ ἔτει ἀγορανόμος ὁ Ἀγρίππας ἐκὼν 43

a. u.  
721

ἐγένετο, καὶ πάντα μὲν τὰ οἰκοδομήματα τὰ κοινὰ  
 πᾶσας δὲ τὰς ὁδοὺς, μηδὲν ἐκ τοῦ δημοσίου λαβών,  
 ἐπεσκεύασε, τοὺς τε ὑπονόμους ἐξεκάθηρε, καὶ ἐς  
 2 τὸν Τίβεριν δι' αὐτῶν ὑπέπλευσε. καὶ τῷ ἵππο-  
 δρόμῳ σφαλλομένους τοὺς ἀνθρώπους περὶ τὸν τῶν  
 διαύλων ἀριθμὸν ὁρῶν τοὺς τε δελφῖνας καὶ τὰ  
 ῥοειδῇ δημιουργήματα κατεστήσατο, ὅπως δι' αὐτῶν  
 αἱ περίοδοι τῶν περιδρομῶν ἀναδεικνύονται. καὶ  
 3 προσέτι καὶ ἔλαιον καὶ ἄλλας πᾶσι διέδωκε, τὰ τε βα-  
 λανεῖα προῖκα δι' ἔτους καὶ τοῖς ἀνδράσι καὶ ταῖς  
 γυναιξὶ λουῖσθαι παρέσχε· καὶ τοὺς κουρέας ἐν ταῖς  
 πανηγύρεσιν, ἃς πολλὰς καὶ παντοδαπὰς ἐποίησεν  
 ὥστε καὶ τοὺς τῶν βουλευτῶν παῖδας τὴν Τροίαν  
 ἵππεῦσαι, ἐμισθώσατο, ἵνα μηδεὶς μηδὲν αὐτοῖς  
 4 ἀναλώσῃ. καὶ τέλος σύμβολά τέ τινα ἐς τὸ θέατρον  
 κατὰ κορυφὴν ἔρριψε, τῷ μὲν ἀργύριον τῷ δὲ  
 ἐσθῆτα τῷ δὲ ἄλλο τι φέροντα, καὶ ἄλλα πάμπολλα  
 ὦνια ἐς τὸ μέσον καταθεῖς διαρπάσαι σφίσιν ἐπέ-  
 5 τρεψεν. Ἀγρίππας μὲν δὴ ταῦτά τε ἐποίει, καὶ τοὺς  
 ἀστρολόγους τοὺς τε γόητας ἐκ τῆς πόλεως ἐξήλασεν·  
 ὑπὸ δὲ τὰς αὐτὰς ἡμέρας δόγμα ἐγένετο μηδένα τῶν  
 ἐς τὴν γερουσίαν τελούντων ἐπὶ ληστεία κρίνεσθαι,  
 καὶ οὕτως οἳ τε τότε ἐν τοιαύτῃ τινὶ αἰτίᾳ ὄντες  
 ἀφείθησαν, καὶ ἐς τὸ ἔπειτα ἄδειά τισι κακουργεῖν  
 6 ἐδόθη. ὁ δ' οὖν Καῖσαρ τὴν τε ὑπατείαν, ἥρξε γὰρ  
 μετὰ Λουκίου τοῦ Τούλλου δεύτερον, τῇ πρώτῃ εὐ-  
 θὺς ἡμέρᾳ κατὰ τὸν τοῦ Ἀντωνίου τρόπον ἀπεῖπε,  
 καὶ ἐς τὸ τῶν εὐπατριδῶν γένος ἐκ τοῦ πλήθους  
 7 τινὰς ψηφισαμένης τῆς βουλῆς ἐδήγαγεν. ἐπειδὴ τε  
 Λούκιός τις Ἀσέλλιος στρατηγῶν τὴν ἀρχὴν διὰ μα-  
 κρὰν ἀρρωστίαν ἀφεῖναι ἠθέλησε, τὸν υἱὸν αὐτοῦ  
 ἀνταπέδειξε· καὶ στρατηγοῦ ἑτέρου τῇ τελευταίᾳ

ἡμέρᾳ ἀποθανόντος ἄλλον ἐς τὰς περιλιπεῖς ὥρας ἐφείλετο. τοῦ τε Βόρχου τελευτήσαντος οὐδενὶ τὴν βασιλείαν αὐτοῦ ἔδωκεν, ἀλλ' ἐς τὰ τῶν Ῥωμαίων ἔδνη αὐτὴν ἐσέγραψεν. ἐπειδὴ τε οἱ Δελμάται παν- 8  
τελῶς ἐκεχεύοντο, τὰς τε στοὰς ἀπὸ τῶν λαφύρων αὐτῶν καὶ τὰς ἀποθήκας τῶν βιβλίων τὰς Ὀκταου-  
ανὰς ἐπὶ τῆς ἀδελφῆς αὐτοῦ κληθείσας κατεσκεύασεν.

Ἀντώνιος δὲ ἐν τούτῳ ἤλασε μὲν μέχρι τοῦ Ἀρά- 44  
ξου ὡς καὶ ἐπὶ τοὺς Πάρθους στρατεύσων, ἠρκέσθη  
δὲ τῇ πρὸς τὸν Μῆδον ὁμολογίᾳ· συμμαχήσειν τε  
γὰρ ἀλλήλοις, ὁ μὲν ἐπὶ τοὺς Πάρθους ὁ δὲ ἐπὶ τὸν  
Καίσαρα, συνέθεντο, καὶ ἐπὶ τούτῳ στρατιώτας τέ 2  
τινας ἀντέδοσάν σφισι, καὶ ὁ μὲν τῆς Ἀρμενίας τῆς  
νεοκτῆτου τινὰ ἔλαβεν, ὁ δὲ τὴν θυγατέρα αὐτοῦ  
Ἰωτάπην ὡς καὶ τῷ Ἀλεξάνδρῳ συνοικήσουσαν, καὶ  
τὰ σημεῖα τὰ στρατιωτικὰ τὰ ἐν τῇ τοῦ Στατιανοῦ  
μάχῃ ἀλόντα. καὶ τούτου ὁ μὲν Ἀντώνιος τῷ τε Πο- 3  
λέμῳ τὴν μικροτέραν Ἀρμενίαν, ὥσπερ εἶπον,  
χαρισάμενος, καὶ Λούκιον Κλονοῦιον ποιήσας τε ἅμα  
ὑπατον καὶ παύσας, συνῆν γὰρ αὐτῷ, ἐς τε τὴν Ἰω-  
νίαν καὶ ἐς τὴν Ἑλλάδα ἐπὶ τῷ τοῦ Καίσαρος πολέμῳ  
ᾧρησεν· ὃ τε Μῆδος τὰ μὲν πρῶτα συμμαχοῖς τοῖς 4  
Ῥωμαίοις χρῶμενος τοὺς τε Πάρθους καὶ τὸν Ἀρτά-  
ξην ἐπελθόντας οἱ ἐνίκησε, τοῦ δ' Ἀντωνίου τοὺς  
τε ἑαυτοῦ στρατιώτας μεταπέμψαντος καὶ προσέτι  
καὶ τοὺς ἐκείνου κατασχόντος ἀνθηττήθη τε καὶ  
ἐάλω, καὶ οὕτως ἡ Ἀρμενία μετὰ τῆς Μηδίας ἀπώ-  
λετο.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ Ν.

Ὁ δὲ δῆμος ὁ τῶν Ῥωμαίων τῆς μὲν δημοκρατίας ἀφήρητο, οὐ μέντοι καὶ ἐς μοναρχίαν ἀκριβῆ ἀπεκέκριτο, ἀλλ' ὃ τε Ἀντώνιος καὶ ὁ Καῖσαρ ἐξ ἴσου ἔτι τὰ πράγματα εἶχον, τὰ τε πλείω σφῶν διειληχότες, καὶ τὰ λοιπὰ τῷ μὲν λόγῳ κοινὰ νομίζοντες, τῷ δὲ ἔργῳ, ὥς που πλεονεκτῆσαί τι ἐκάτερος αὐτῶν

<sup>2</sup> ἐδύνατο, ιδιούμενοι. μετὰ δὲ δὴ τοῦτο, ὥς ὃ τε Σέξτος ἀπωλώλει καὶ ὁ Ἀρμένιος ἐαλώκει τὰ τε προσπολεμήσαντα τῷ Καίσαρι ἠσύχαζε καὶ ὁ Πάρθος οὐδὲν παρεκίνει, καὶ ἐκεῖνοι φανερώς ἐπ' ἀλλήλους ἐτράποντο καὶ ὁ δῆμος ἀκριβῶς ἐδουλώθη. αἰτίαι δὲ τοῦ πολέμου καὶ σκήψεις αἶδε αὐτοῖς ἐγένοντο.

<sup>3</sup> Ἀντώνιος μὲν Καίσαρι ἐπεκάλει ὅτι τόν τε Λέπιδον τῆς ἀρχῆς ἐπεπαύκει καὶ τὴν χώραν τὴν τε δύναμιν τὴν τε ἐκείνου καὶ τὴν τοῦ Σέξτου, κοινήν σφῶν ὀφείλουσαν εἶναι, ἐσφετέριστο· καὶ τούτων τε τὴν ἡμίσειαν ἀπῆτει, καὶ τῶν στρατιωτῶν οὓς ἐκ τῆς Ἰταλίας τῆς ἀμφοτέροις σφίσι προσηκούσης κατεί-

<sup>4</sup> λεκτο. Καῖσαρ δὲ ἐκείνῳ ὅτι ἄλλα τε καὶ τὴν Αἴγυπτον μὴ λαχὼν εἶχε, τόν τε Σέξτον ἀπεκτόνει, αὐτὸς γὰρ ἐκὼν πεφεῖσθαι αὐτοῦ ἔλεγε, καὶ τὸν Ἀρμένιον ἐξαπατήσας καὶ συλλαβὼν καὶ δῆσας πολλὴν τῷ δήμῳ

<sup>5</sup> κακοδοξίαν προσετέτριπτο· τὰ τε ἡμίσεα καὶ αὐτὸς



τῶν λαφύρων ἀπήτει, καὶ παρὰ πάντα ἐπέφερεν αὐτῷ τὴν τε Κλεοπάτραν καὶ τοὺς παῖδας οὓς ἐξ αὐτῆς ἀνήρητο, τὰ τε δωρηθέντα σφίσι, καὶ ἐν τοῖς μάλιστα ὅτι τὸν Καίσαρ ἔπωνόμαζεν οὕτω καὶ ἐς τὸ τοῦ Καίσαρος γένος ἦγε. ταῦτά τε οὖν ἀλλή-<sup>2</sup>λοις ἀντενεκάλουν καὶ πῃ καὶ ἀνταπελογοῦντο, τὰ μὲν ἰδίᾳ σφίσιν ἐπιστελλόντες, τὰ δὲ καὶ ἐν τῷ κοινῷ λέγων μὲν ὁ Καῖσαρ γράφων δὲ ὁ Ἀντώνιος· πρέσ-βεις τε ἐπὶ τῇ προφάσει ταύτῃ συνεχῶς ἀνταπέστελ-λον, ὅπως ὅτι μάλιστα τὰ τε ἐγκλήματα δικαιοτάτα ποιῆσθαι δόξωσι καὶ τὰ ἀλλήλων ἅμα κατασκοπῶσι· καὶ τούτῳ καὶ χρήματα ὥς καὶ ἐπ' ἄλλο τι ἡθροίζον,<sup>2</sup> καὶ τὴν λοιπὴν τοῦ πολέμου παρασκευὴν ὥς καὶ ἐφ' ἑτέρους τινὰς ἐποιοῦντο, μέχρις οὗ ὅτε Δομίτιος ὁ <sup>a. u. 722</sup> Γναῖος καὶ ὁ Σόσιος ὁ Γάιος, ἀμφοτέροι τῆς τοῦ Ἀντωνίου μερίδος ὄντες, ὑπάτευσαν. τότε γὰρ οὐδὲν ἔτ' ἐπεκρούσαντο, ἀλλ' ἀντικρὺς ἐπολεμώθησαν. ἐπράχθη δὲ ὧδε.

ὁ μὲν Δομίτιος οὐδὲν φανερώς, ὥς γε καὶ συμ-<sup>3</sup>φορῶν πολλῶν πεπειραμένος, ἐνεόχμωσεν· ὁ δὲ δὴ Σόσιος, οἷα κακῶν ἀπειρος ὢν, πολλὰ μὲν τὸν Ἀντώνιον ἐν αὐτῇ εὐθύς τῇ νουμηνίᾳ ἐπήνεσε, πολλὰ δὲ καὶ τὸν Καίσαρα κατέδραμε. καὶ παραχρῆμα ἐπ' αὐτῷ τι ἐχρημάτισεν, εἰ μὴ Νώνιος Βάλβος δημαρ-χῶν ἐκώλυσεν. ὁ γὰρ Καῖσαρ ὑποτοπήσας τὸ μέλλον<sup>4</sup> ὑπ' αὐτοῦ γενήσεσθαι, καὶ μήτε περιιδεῖν αὐτὸ μήτ' αὖ ἐναντιωθεὶς προκατάρχειν τοῦ πολέμου δόξαι ἐθέλησας, τότε μὲν οὔτε ἐς τὸ βουλευτήριον ἐσῆλθεν οὔθ' ὅλως ἐν τῇ πόλει διηγήθη, ἀλλὰ τινα αἰτίαν πλασάμενος ἐξεδήμησε, διὰ τε ταῦτα καὶ ἵνα κατὰ σχολὴν πρὸς τὰ ἀγγεληθέντα οἱ βουλευσάμενος τὸ δέον ἐκ πλείονος λογισμοῦ πράξῃ· ὕστερον δὲ ἐπα-<sup>5</sup>

νελθὼν τὴν τε γερουσίαν ἤθροισε, καὶ φρουρὰν τῶν  
 τε στρατιωτῶν καὶ τῶν φίλων ἐγχειρίδια κρούφα  
 ἔχοντων περιβαλόμενος, καὶ ἐν μέσῳ τῶν ὑπάτων  
 ἐπὶ δίφρου ἀρχικοῦ ἰσῆσας, πολλὰ μὲν αὐτόθεν ἐκ τῆς  
 6 ἑδρας καὶ μέτρια ὑπὲρ ἑαυτοῦ διελέχθη, πολλὰ δὲ  
 καὶ τοῦ Σοσίου τοῦ τε Ἀντωνίου κατηγορήσεν. ἐπει-  
 δὴ τε οὗτ' ἄλλος τις οὗτ' αὐτῶν τῶν ὑπάτων οὐδέ-  
 τερος φθέρξασθαι τι ἐτόλμησεν, ἐκέλευσέ σφας ἐν  
 ῥητῇ ἡμέρᾳ αὐθις συνελθεῖν ὥς καὶ διὰ γραμμάτων  
 τινῶν ἀδικοῦντα τὸν Ἀντώνιον ἐξελέγξων. οἱ οὖν  
 ὑπατοὶ μὴτ' ἀντειπεῖν αὐτῷ θαρσοῦντες μῆτε σιω-  
 πῆσαι ὑπομένοντες τῆς τε πόλεως λάθρα προεξεχώ-  
 ρησαν καὶ μετὰ τοῦτο πρὸς τὸν Ἀντώνιον ἀπῆλθον,  
 καὶ σφισι καὶ τῶν ἄλλων βουλευτῶν οὐκ ὀλίγοι  
 7 συνεφέσποντο. μαθὼν δὲ τοῦτο ὁ Καῖσαρ ἐκὼν τε  
 αὐτοὺς ἐκπεπομφέναι ἔφασκεν, ἵνα μὴ καὶ ὥς ἀδικῶν  
 τι ἐγκαταλελειφθαι ὑπ' αὐτῶν δοκῇ, καὶ ἐπιτρέπειν  
 καὶ τοῖς ἄλλοις τοῖς ἐθέλουσι πρὸς τὸν Ἀντώνιον  
 μετὰ ἀδείας ἀπαῖραι.

3 τοῦτο δ' οὖν τοιοῦτον ὑπ' ἐκείνων γενόμενον  
 ἀνεσῆκωσαν παρὰ τοῦ Ἀντωνίου αὐτὸν φυγόντες καὶ  
 πρὸς τὸν Καῖσαρα ἐλθόντες ἄλλοι τε καὶ ὁ Τίτιος  
 καὶ ὁ Πλάγκος, καίπερ ἀνὰ πρώτους τε ὑπ' αὐτοῦ  
 τιμώμενοι καὶ τὰ ἀπόρρητα αὐτοῦ πάντα εἰδότες.  
 2 ἐπειδὴ γὰρ ταῦτά τε οὕτως ὑπὸ τῶν ὑπάτων ἐπέ-  
 πρακτο, καὶ προσέτι καὶ ἐν τῇ ἀπουσίᾳ αὐτῶν ὁ Καῖ-  
 σαρ τὴν τε γερουσίαν συνήγαγε καὶ ἀνέγνω καὶ εἶπεν  
 ὅσα ἠθέλησε, καὶ αὐτὰ ὁ Ἀντώνιος ἀκούσας βουλὴν  
 τέ τινα ἐκ τῶν παρόντων ἤθροισε καὶ λεχθέντων ἐφ'  
 ἐκάτερα πολλῶν τὸν τε πόλεμον ἀνείλετο καὶ τὴν  
 τῆς Ὀκταουίας συνοίκησιν ἀπέιπε, προσκρούσαντές  
 11 αὐτῷ ἐκεῖνοι, ἣ καὶ τῇ Κλεοπάτρᾳ τι ἀχθεσθέντες,

ἡτομόλησαν. καὶ σφας ὁ Καῖσαρ ἀσμενέστατα δεξά- 3  
 μενος τὰ τε ἄλλα τὰ τοῦ Ἀντωνίου παρ' αὐτῶν πάντα,  
 καὶ ἃ ἔπραττε καὶ ἃ ἐνενόει, καὶ τὰ ἐν ταῖς διαθήκαις  
 αὐτοῦ γεγραμμένα τὸν τε ἔχοντα αὐτὰς ἔμαθε· καὶ γὰρ  
 σεσημασμένοι σφᾶς ἦσαν. καὶ κ' τούτου περιοργῆς ἔτι 4  
 καὶ μᾶλλον γενόμενος οὐκ ὤκνησεν οὐτ' ἀναζητῆσαι  
 αὐτὰς οὔτε λαβεῖν οὔτε ἐς τε τὸ βουλευτήριον καὶ μετὰ  
 τοῦτο καὶ ἐς ἐκκλησίαν ἐσκομίσαι καὶ ἀναγνῶναι.  
 τοιαῦτα γὰρ που ἐν αὐταῖς ἀνεγέγραπτο ὥστε μηδ'  
 αἰτίαν τινὰ παρ' αὐτῶν, καίτοι παρανομώτατον  
 πρᾶγμα ποιήσας, σχεῖν· τῷ τε γὰρ Καίσαρίωνι ὡς 5  
 καὶ ἐκ τοῦ Καίσαρος ὄντως γεγονότι ἐμεμαρτυρήκει,  
 καὶ τοῖς παισὶ τοῖς ἐκ τῆς Αἰγυπτίας οἱ τρεφομένοις  
 ὑπερόγκους δὴ τινὰς δωρεὰς ἐδεδῶκει, τό τε σῶμα  
 τὸ ἑαυτοῦ ἐν τε τῇ Ἀλεξανδρείᾳ καὶ σὺν ἐκείνῃ τα-  
 φῆναι ἐκεκελεύκει. δι' οὖν ταῦτα ἀγανακτήσαντες 4  
 ἐπίστευσαν ὅτι καὶ τᾶλλα τὰ θρυλούμενα ἀληθῆ εἶη,  
 τοῦτ' ἔστιν ὅτι, ἂν κρατήσῃ, τὴν τε πόλιν σφῶν τῇ  
 Κλεοπάτρᾳ χαριεῖται καὶ τὸ κράτος ἐς τὴν Αἰγυπτον  
 μεταθήσει. καὶ τοσαύτῃ γε ἐπὶ τούτοις ὀργῇ ἐχρή- 2  
 σαντο ὥστε πάντας, οὐχ ὅπως τοὺς διαφόρους αὐτῷ  
 ἢ καὶ ἐκ μέσου ἀμφοῖν ὄντας, ἀλλὰ καὶ τοὺς πάν-  
 τας φίλους, δεινῶς αὐτὸν αἰτιάσασθαι· τοῖς τε γὰρ ἀνα-  
 γνωσθεῖσιν ἐκπλαγέντες, καὶ πρὸς τὴν τοῦ Καίσαρος  
 ὑποψίαν ἀνταγωνιζόμενοι, τὰ αὐτὰ τοῖς ἄλλοις ἔλεγον.  
 καὶ τὴν τε ὑπατείαν αὐτόν, ἐς ἣν προεκεχειροτόνητο, 3  
 καὶ τὴν ἄλλην ἐξουσίαν πᾶσαν ἀφείλοντο· πολέμιόν  
 τε λόγῳ μὲν οὐκ ἀπέφηναν, φοβηθέντες τοὺς συνόν-  
 τας αὐτῷ, ὅτι καὶ ἐκείνους ἐν ἐχθρῶν μοίρᾳ, ἂν μὴ  
 προλείπωσιν αὐτόν, νομισθῆναι ἐχρῆν, ἔργῳ δὲ παν-  
 τὸς μᾶλλον ἀπέδειξαν. τοῖς μὲν γὰρ συνεξεταζομένοις 1  
 οἱ τὴν τε ἄδειαν καὶ ἐπαίνους, ἂν ἐγκαταλείπωσιν

αὐτόν, ἐψηφίσαντο, τῇ δὲ Κλεοπάτρᾳ τὸν πόλεμον  
 ἀντικρὺς ἐπήγγειλαν, καὶ τὰς τε χλαμύδας ὥς καὶ  
 5 ἐν χειρσὶν ὄντος αὐτοῦ μετημπίσχοντο, καὶ πρὸς τὸ  
 Ἐννεῖον ἐλθόντες πάντα τὰ προπολέμια κατὰ τὸ νο-  
 μιζόμενον, διὰ τοῦ Καίσαρος ὥς καὶ φητιαλίου, ἐποίη-  
 σαν. ἅπερ πού λόγῳ μὲν πρὸς τὴν Κλεοπάτραν,  
 5 ἔργῳ δὲ καὶ πρὸς τὸν Ἀντώνιον ἔτεινεν· οὕτω γάρ  
 πού αὐτὸν ἐδεδούλωτο ὥστε καὶ γυμνασιαρχῆσαι τοῖς  
 Ἀλεξανδρεῦσι πεῖσαι, βασιλὶς τε αὐτῇ καὶ δέσποινα  
 ὑπ' ἐκείνου καλεῖσθαι, στρατιώτας τε Ῥωμαίους ἐν  
 τῷ δορυφορικῷ ἔχειν, καὶ τὸ ὄνομα αὐτῆς πάντας  
 2 σφᾶς ταῖς ἀσπίσιν ἐπιγράφειν. ἔς τε τὴν ἀγορὰν μετ'  
 αὐτοῦ ἐσεφοίτα, καὶ τὰς πανηγύρεις οἱ συνδιετίθει,  
 τὰς τε δίκας συνεξήταξε, καὶ συνίππευε καὶ ἐν ταῖς  
 πόλεσιν, ἣ καὶ ἐκείνη μὲν ἐν δίφρῳ τινὶ ἐφέρετο, ὃ  
 δὲ Ἀντώνιος αὐτοποδὶ αὐτῇ μετὰ τῶν εὐνούχων  
 ἡκολούθει. καὶ τό τε στρατήγιον βασίλειον ὠνό-  
 3 μαξε, καὶ ἀκινάκην ἔστιν ὅτε παρεξώννυτο, ἐσθῆτί  
 τε ἔξω τῶν πατρίων ἐχρῆτο, καὶ ἐπὶ κλίνης ἐπιχρύ-  
 σου δίφρου τε ὁμοίου καὶ ἐν τῷ κοινῷ ἐωρᾶτο.  
 συνεγράφετό τε αὐτῇ καὶ συνεπλάττετο, αὐτὸς μὲν  
 Ὅσιρις καὶ Διόνυσος, ἐκείνη δὲ σελήνη τε καὶ Ἴσις  
 λέγοντες εἶναι. ἔξ οὗπερ καὶ τὰ μάλιστα ἔκφρων  
 1 ὑπ' αὐτῆς ἐκ μαργανείας τινὸς γεγονέναι ἔδοξεν. οὐ  
 γὰρ ὅτι ἐκείνου ἀλλὰ καὶ τοὺς ἄλλους τοὺς τι παρ'  
 αὐτῷ δυναμένους οὕτω καὶ ἐροήτευσσε καὶ κατέδθησεν  
 ὥστ' αὐτὴν καὶ τῶν Ῥωμαίων ἄρξιν ἐλπίσαι, τὴν  
 τε εὐχὴν τὴν μεγίστην, ὅποτε τι ὀμνύοι, ποιεῖσθαι  
 τὸ ἐν τῷ Καπιτωλίῳ δικάσαι.

6 τῇ μὲν οὖν Κλεοπάτρᾳ διὰ ταῦτα τὸν πόλεμον  
 ἐψηφίσαντο, τῷ δ' Ἀντωνίῳ οὐδὲν δῆθεν τοιοῦτον  
 ἐπήγγειλαν, εὖ γε εἰδότες ὅτι καὶ ἄλλως πολεμωθή-



σοιτο, οὐ γάρ που προδοὺς ἐκείνην τὰ τοῦ Καίσαρος πράξειν ἔμελλε, καὶ βουλόμενοι καὶ αὐτὸ τοῦτο προσεγκαλέσαι οἱ, ὅτι τὸν ὑπὲρ τῆς Αἰγυπτίας πόλεμον ἐκὼν κατὰ τῆς πατρίδος, μηδενὸς αὐτῷ δεινοῦ οἰκοθεν ἰδία συμβάντος, ἀνείλετο.

ἥ τε οὖν ἡλικία παρ' ἀμφοτέρων σπουδῇ συνή-<sup>2</sup>  
γετο καὶ χοήματα ἀπανταχόθεν συνελέγετο, τὰ τε ἐμπολέμια πάντα κατὰ τάχος ἡθροίζετο. καὶ ἐγένετο ἡ πᾶσα παρασκευὴ πολὺ τῶν πρὸ αὐτῆς μεγίστη. ἔθνη γὰρ τοσάδε ἐκατέρω τόνδε τὸν πόλεμον συνή-  
ρατο. Καίσαρι μὲν ἡ τε Ἰταλία, πάντας γὰρ καὶ τοὺς<sup>3</sup>  
ὑπὸ τοῦ Ἀντωνίου ἀποικισθέντας, τὰ μὲν ἐκφοβήσας ἅτε ὀλίγους ὄντας, τὰ δὲ καὶ εὐεργετήσας, προσετέ-  
θειτο· τὰ τε γὰρ ἄλλα καὶ τοὺς τὴν Βουωνίαν ἐποι-  
κοῦντας αὐτὸς αὐθις, ἵνα δὴ καὶ ὑφ' ἑαυτοῦ ἀπα-  
κίσθαι δοκῶσι, προσκατεστήσατο· ἡ τε οὖν Ἰταλία<sup>4</sup>  
καὶ ἡ Γαλατία τό τε Ἰβηρικὸν καὶ τὸ Ἰλλυρικόν, καὶ Αἰβυες οἱ τε ἐκ τοῦ πρὶν ῥωμαΐζοντες πλὴν τῶν περὶ  
τὴν Κυρήνην καὶ οἱ τοῦ Βογούου τοῦ τε Βόρχου  
γεγονότες, Σαρδῶ τε καὶ Σικελία καὶ αἱ ἄλλαι νῆσοι  
αἱ ταῖς εἰρημέναις ἡπείροις προσεχεῖς συνεμάχησαν,  
τῷ δ' Ἀντωνίῳ τὰ ἐν τῇ Ἀσίᾳ τῇ ἡπείρῳ τῶν Ῥω-<sup>5</sup>  
μαίων ἀκούοντα καὶ τὰ ἐν τῇ Θράκῃ, ἡ τε Ἑλλὰς  
καὶ ἡ Μακεδονία, καὶ Αἰγύπτιοι οἱ τε Κυρηναῖοι  
μετὰ τῶν περιχώρων, καὶ οἱ νησιῶται οἱ προσοικοῦν-  
τές σφισιν, οἱ τε βασιλεῖς καὶ οἱ δυνάσται πάντες  
ὥς εἰπεῖν οἱ τῇ τῶν Ῥωμαίων ἀρχῇ τῇ τότε ὑπ' ἐκεί-  
νου οὔσῃ γειτνιῶντες, οἱ μὲν αὐτοὶ οἱ δὲ δι' ἐτέρων.  
καὶ τοσαύτη γε προθυμία ἀμφοτέροις ὁμοίως ἐχρή-<sup>6</sup>  
σαντο ὥστε καὶ ἐνόρκους τὰς συμμαχίας σφῶν ἐκα-  
τέρω ποιήσασθαι.

οὗτοί τε οὖν οὕτως ἔρρωντο, καὶ ὁ Ἀντώνιος<sup>7</sup>

τοῦτο μὲν ἀντώμοσε τοῖς ἑαυτοῦ στρατιώταις ἀκη-  
 ρυκτὶ πολεμήσειν, τοῦτο δὲ ὑπέσχετο τὴν τε ἀρχὴν  
 ἐντὸς δύο μηνῶν μετὰ τὴν νίκην ἀφήσειν καὶ τὸ  
 πᾶν αὐτῆς κράτος τῇ τε γερουσίᾳ καὶ τῷ δήμῳ ἀπο-  
 2 δώσειν. μόλις τε δῆθ' ἐν τινες ἐπεισαν αὐτὸν ἔκτω  
 μηνὶ τοῦτο ποιῆσαι, ἵνα δὴ κατὰ σχολὴν τὰ πρά-  
 γματα καταστήσῃται. καὶ ὁ μὲν, εἰ καὶ τὰ μάλιστα  
 μὴ ἤμελλεν αὐτὸ πράξειν, ἀλλ' ὥς πάντῃ γε πάντως  
 κρατήσων ἐπηγγέλλετο. τά τε γὰρ ἑαυτοῦ πολὺ τοῖς  
 πλήθεσιν ἰσχυρότερα ἑώρα ὄντα, καὶ τὰ τῶν ἐναντίων  
 3 ἀσθενώσῃν δωροδοκίαις ἤλπιζε· χουσίον γὰρ ὥς  
 ἑκασταχόσε, καὶ οὐχ ἥκιστα ἔς τε τὴν ἄλλην Ἰταλίαν  
 καὶ ἔς τὴν Ῥώμην ἐσπέμπων διεκίνηει τε ὥς ἑκαστα  
 καὶ σφετερίζεσθαι ἐπειροᾶτο. ὅθεν περ καὶ ὁ Καῖσαρ  
 τά τε ἄλλα δι' ἀκριβεστέρας φυλακῆς ἐποιήσατο καὶ  
 χρήματα τοῖς στρατιώταις ἔδωκε.

8 τοιαύτης δ' οὖν τῆς τε ὁρμῆς καὶ τῆς παρασκευῆς  
 αὐτῶν οὔσης πολλὰ μὲν ὑπὸ τῶν ἀνθρώπων καὶ  
 ποικίλα ἐθρυλεῖτο, πολλὰ δὲ καὶ παρὰ τῶν θεῶν καὶ  
 ἐναργῇ προεδείκνυτο. πίσθηκός τε γὰρ ἔς τὸ Δημή-  
 τριον ἐν ἱερουργίᾳ τινὶ ἐσελθὼν πάντα τὰ ἐνδον  
 2 συνέχεε, καὶ βύας πρῶτον μὲν ἔς τὸν τῆς Ὀμονοίας  
 ναόν, ἔπειτα δὲ καὶ ἐπὶ τοὺς ἄλλους πάντας ὥς εἰ-  
 πεῖν τοὺς ἀγιωτάτους ἐπέπτετο, καὶ τέλος, ἐπειδὴ  
 πανταχόθεν ἀπηλαύνετο, ἐπὶ τε τοῦ ναοῦ τοῦ Γενίου  
 τοῦ δήμου ἰδρύθη καὶ οὔτε ἐάλω οὔτ' ἐξανέστη πλὴν  
 ὀψέ ποτε. ὅ τε ὁχὸς ὁ τοῦ Διὸς ἐν τῇ τῶν Ῥωμαίων  
 ἱπποδρομίᾳ συνετρίβη, καὶ λαμπὰς ἐπὶ πολλὰς ἡμέ-  
 ρας ὑπὲρ τῆς Ἑλληνικῆς θαλάσσης αἰωρηθεῖσα ἔς  
 3 τὸν αἰθέρα ἀνέδραμε. καὶ συχνὰ μὲν ὑπὸ χειμῶνος  
 ἐπόνησεν, ὥστε καὶ τρόπαιόν τι ἐν τῷ Ἀουεντίνῳ  
 ἑστὸς καὶ νίκης ἄγαλμα ἀπὸ τῆς τοῦ θεάτρον σκηνῆς

πεσεῖν, τὴν τε γέφυραν τὴν ξυλίνην πᾶσαν καταρ-  
 ραγῆναι· συχνὰ δὲ καὶ ὑπὸ πυρὸς ἐφθάρη, καὶ προσ-  
 ἔτι καὶ ἐκ τῆς Αἰτνῆς πλεῖστόν τε ἐρρύνῃ καὶ πόλεσι  
 καὶ χώραις ἐλυμῆματο. ταῦτ' οὖν οἱ Ῥωμαῖοι τὰ μὲν 4  
 ὁρῶντες τὰ δ' ἀκούοντες, ἀνεμιμνήσκοντο καὶ τὸ τοῦ  
 δράκοντος, ὅτι ἄρα καὶ ἐκεῖνος ἐς τὰ τότε παρόντα  
 σφίσι ἐσήμηνεν· ἐν γὰρ τῇ Τυρσηνίδι ὀλίγον πρὸ  
 τούτων πρότερον δράκων δικέφαλος, μέγας ὥστε καὶ  
 ἐς πέντε καὶ ὀγδοήκοντα πόδας ἐξικνεῖσθαι, αἰφνί-  
 διον ἀνεφάνη καὶ πολλὰ κακώσας ἐκεραυνώθη. ταῦτα 5  
 μὲν οὖν ἐπὶ πάντας αὐτοὺς ἔφερε· Ῥωμαῖοί τε γὰρ  
 τὸ προμαχόμενον ἀμφοτέρωθεν ὁμοίως ἦν, καὶ ἔμελ-  
 λον ἐν τε τῷ τότε παρόντι πολλοὶ ἐκατέρωθεν φθα-  
 ρήσεσθαι, καὶ ἔπειτα τοῦ κρατήσαντος πάντες οἱ  
 περιλειφθέντες γενήσεσθαι. τῷ δὲ δὴ Ἀντωνίῳ τὴν 6  
 μὲν ἦτταν οἱ παῖδες οἱ ἐν τῇ Ῥώμῃ ὄντες προεμαν-  
 τεύσαντο, δίχα γὰρ γενόμενοι μηδεὶνὸς κελεύσαντος,  
 καὶ οἱ μὲν Ἀντωνιέους οἱ δὲ Καισαρείους σφᾶς ἐπι-  
 καλέσαντες, συνέμιξαν ἀλλήλοις ἐπὶ δύο ἡμέρας, καὶ  
 ἡττήθησαν οἱ τὸ ἐκείνου ὄνομα φέροντες, τὸν δ'  
 ὀλεθρον εἰκὼν τις αὐτοῦ ἐν τῷ Ἀλβανῷ παρὰ τῷ  
 Διὶ ἀνακειμένη· λιθίνῃ γὰρ οὔσα αἷμα πολὺ ἀνήκε.

μετεώρων δ' οὖν πάντων ὁμοίως ἐπὶ τούτοις 9  
 ὄντων ἐν μὲν τῷ ἔτει ἐκείνῳ πλεον οὐδὲν ἐγένετο.  
 ὃ τε γὰρ Καῖσαρ τὰ ἐν τῇ Ἰταλίᾳ, ἄλλως τε καὶ ἐπει-  
 δὴ τὰ χρήματα παρὰ τοῦ Ἀντωνίου παρόντα ἥσθετο,  
 καθιστάμενος οὐκ ἡδυνήθη πρὸ τοῦ χειμῶνος ἀπαν-  
 τῆσαι· καὶ ἐκεῖνος ὥρμησε μὲν ὥς καὶ ἐν τῇ Ἰταλίᾳ 2  
 τὸν πόλεμον ἀδοκῆτοις σφίσι ποιησόμενος, ἐλθὼν δὲ  
 ἐς Κέρκυραν, καὶ πυθόμενος τὰς ναῦς τὰς πρόπλους  
 τὰς ἐς τὴν προσκοπὴν αὐτοῦ πεμφθείσας περὶ τὰ  
 Κεραύνια ὄρη ναυλοχεῖν, ὑπετόπησεν αὐτὸν τὸν Καί-

3 σαρα μετὰ παντὸς τοῦ ναυτικοῦ ἀφ᾽ ἔχθαι, καὶ οὐκ ἐτι  
 περαιτέρω προεχώρησεν, ἀλλ' ἐς τὴν Πελοπόννησον,  
 ἥδη γὰρ ἐκ μετοπώρου ἦν, ἀναπλεύσας αὐτὸς μὲν ἐν  
 Πάτραις παρεχέμασε, τοὺς δὲ δὴ στρατιώτας παν-  
 4 τυχόσσε διέπεμψεν, ἵνα τὰ τε χωρία φυλάττωσι καὶ  
 τῶν ἐπιτηδείων ῥᾶον εὐπορῶσι. κὰν τούτῳ ἦλθον  
 μὲν καὶ ἐθέλονται παρ' ἀμφοτέρων αὐτῶν πρὸς ἐκα-  
 τέρους καὶ βουλευταὶ καὶ ἄλλοι τινές, ἐάλω δὲ καὶ  
 κατάσκοπος ὑπὸ τοῦ Καίσαρος Λούκιος Μέσσιος· καὶ  
 αὐτὸν καίπερ τῶν ἐν τῇ Περουσίᾳ πρότερον ἀλόντων  
 ὄντα ἀφῆκε, πᾶσάν οἱ τὴν ἑαυτοῦ δύναμιν προεπι-  
 5 δεῖξας. τῷ τε Ἀντωνίῳ ἐπέστειλεν ὅπως ἢ ἀναχω-  
 ρήσῃ ἀπὸ τῆς θαλάσσης ἵππου δρόμον ἡμερήσιον καὶ  
 ἐφῇ οἱ ἀδεῶς προσπλευῖν ἐπὶ τῷ ἐντὸς πέντε ἡμε-  
 ρῶν συμμίξαι σφᾶς, ἢ αὐτὸς ἐπὶ τοῖς αὐτοῖς ἐς τὴν  
 6 Ἰταλίαν περαιωθῇ, οὐχ ὅτι τι γενήσεσθαι σφῶν ἐνό-  
 μιζεν, ὁ γοῦν Ἀντώνιος πολλά τε αὐτοῦ κατεγέλασε,  
 καὶ εἶπε "καὶ τίς ἡμῖν δικάσει, ἂν τι παρὰ τὰ συγκεί-  
 μενα πραχθῇ;" ἀλλ' ὅτι τοῖς τε ἑαυτοῦ στρατιώταις  
 θάρσος καὶ τοῖς ἐναντίοις ἐκπληξιν ἐμβαλεῖν ἐκ τού-  
 του προσεδόκησε.

10 μετὰ δὲ δὴ ταῦτα ἦσαν μὲν ὕπατοι ἐς τὸ ἐχόμε-  
 a. u. 723 νον ἔτος ὃ τε Καῖσαρ καὶ ὁ Ἀντώνιος προαποδεδειγ-  
 μένοι τότε ὅτε ἐς τὰ ὀκτὼ ἔτη τὰς ἀρχὰς ἐσάπαξ  
 προκατεστήσαντο, καὶ τό γε τελευταῖον ἐκείνο ἦν·  
 παραλυθέντος δὲ τοῦ Ἀντωνίου, ὥσπερ εἶπον, ὁ  
 Μεσδάλας ὁ Οὐαλέριος ὁ προγραφεῖς ποτε ὑπ' αὐτῶν  
 2 ὑπάτευσε μετὰ τοῦ Καίσαρος. κὰν τούτῳ ἄνθρωπός  
 τέ τις μανιώδης ἐς τὸ θέατρον ἐν πανηγύρει τινὶ  
 ἐσπηδήσας τὸν στέφανον τὸν τοῦ προτέρου Καίσαρος  
 ἀνείλετο καὶ περιέθετο, καὶ διεσπᾶσθη ὑπὸ τῶν πε-  
 ριεσθηκότων· καὶ λύκος τε ἐς τὸ Τυχαῖον ἐσπίπτων



συνελήφθη καὶ κατεσφάγη, κύων τε κύνα ἐν τῷ ἱπ- 3  
 ποδρόμῳ παρ' αὐτὴν τὴν ἄμιλλαν τῶν ἵππων κατειρ-  
 γάσατο καὶ κατέφαγε. καὶ πῦρ ἄλλα τε οὐκ ὀλίγα  
 καὶ αὐτοῦ τοῦ ἱπποδρόμου πολὺ τό τε Δημήτριον  
 καὶ ἕτερον ναὸν Ἑλπίδος ἔφθειρεν. ἔδοξαν μὲν γὰρ 4  
 οἱ ἐξελεύθεροι αὐτὸ πεποιημέναι· πᾶσι γὰρ τοῖς ἐν  
 τε τῇ Ἰταλίᾳ αὐτῶν οὔσι καὶ πέντε μυριάδων οὐσίαν  
 ἢ καὶ πλείω κεκτημένοις τὸ ὄργδοον αὐτῆς συντελέσαι  
 ἐκελεύσθη, καὶ τούτου καὶ ταραχαὶ καὶ φόνοι καὶ  
 ἐμπρησῆς ὑπ' αὐτῶν πολλὰ ἐγένοντο, καὶ οὐ πρότε-  
 ρόν γε κατέστησαν πρὶν ἢ τοῖς ὅπλοις καταδαμα-  
 σθῆναι. ἀφ' οὗπερ καὶ οἱ ἐλεύθεροι οἳ τι χωρίον ἐν 5  
 τῇ Ἰταλίᾳ κεκτημένοι φοβηθέντες ἡσύχασαν· καὶ γὰρ  
 ἐκείνοις τὸ τέταρτον τῆς ἐπετησίας προσόδου δοῦναι  
 προσετάχθη, μελλήσαντές τε ἐπὶ τούτῳ κινηθήσεσθαι  
 οὐδὲν ἔτι νεοχμῶσαι ἐτόλμησαν, ἀλλ' ἀμαχί καὶ ἄκον-  
 τες αὐτὸ συνεσήνεγκαν. ἔδοξε μὲν οὖν διὰ ταῦθ' 6  
 ὑπὸ τῶν ἀπελευθέρων τὸ πῦρ ἐξ ἐπιβουλῆς γεγονέ-  
 ναι, οὐ μέντοι ἀλλὰ καὶ αὐτὸ ἐς τὰ πάνυ τέρατα διὰ  
 τὸ τῶν καυθέντων πλῆθος ἐσεργράφη.

τοιούτων δὲ σημείων προφανέντων σφίσι οὗτ' 11  
 ἐφοβήθησαν οὔθ' ἥτιόν τι ἐπολέμησαν, ἀλλὰ τὸν μὲν  
 χειμῶνα κατασκοπαῖς τε χρώμενοι καὶ παραλυποῦντες  
 ἀλλήλους διετέλεσαν· ὁ γὰρ Καῖσαρ ἐξανήχθη μὲν  
 ἐκ τοῦ Βρεντεσίου καὶ ἐπλευσε μέχρι τῆς Κερκύρας  
 ὡς καὶ ἀπροσδοκῆτοίς τοῖς πρὸς τῷ Ἀκτίῳ ὁρμουσιν  
 ἐπιθησόμενος, χειμῶνι δὲ περιπεσὼν καὶ πονηθεὶς 2  
 ἀνεχώρησε· τοῦ δὲ δὴ ἦρος ὁ μὲν Ἀντώνιος οὐδαμῇ  
 ἐκινήθη, οἳ τε γὰρ τριηῖται, ἅτε καὶ σύμμικτοι ἐκ  
 παντοδαπῶν ἐθνῶν ὄντες καὶ πόρρω ἀπ' αὐτοῦ χει-  
 μάζοντες, οὔτε τινὰ ἄσκησιν ἐπεποίηντο καὶ νόσφι  
 αὐτομολίαις τε ἡλάττωντο· καὶ ὁ Ἀγρίππας τὴν τε 3

Μεθώνην ἐκ προσβολῆς λαβὼν καὶ τὸν Βογούαν ἐν  
 αὐτῇ κτείνας, τὰς τε κατάρσεις τῶν ὀλκάδων ἐπιτη-  
 ρῶν καὶ ἀποβάσεις ἄλλοτε ἄλλη τῆς Ἑλλάδος ποιού-  
 1 μενος, ἰσχυρῶς αὐτὸν ἐτάραττεν· ὁ δὲ δὴ Καῖσαρ  
 ἐπὶ τε τούτοις θαρσύνσας καὶ βουλευθεὶς ὅτι τάχιστα  
 τῇ τοῦ στρατεύματος ὁρμῇ λαμπρῶς ἡσκημένου χρή-  
 σασθαι, τὸν τε πόλεμον καὶ ἐν τῇ Ἑλλάδι, καὶ πρὸς  
 τοῖς ἐκείνου μᾶλλον ἢ ἐν τε τῇ Ἰταλίᾳ καὶ πρὸς τῇ  
 5 Ῥώμῃ ποιήσασθαι, πάντας μὲν τοὺς στρατιώτας ὧν  
 τι ὄφελος ἦν, πάντας δὲ τοὺς τι δυναμένους καὶ τῶν  
 βουλευτῶν καὶ τῶν ἱππέων ἐς τὸ Βρεντέσιον συν-  
 ἤγαγε, τοὺς μὲν ὅπως τι συμπράξωσιν αὐτῷ, τοὺς  
 δ' ὅπως μηδὲν μονωθέντες νεοχμώσωσι, τό τε μέγι-  
 στον ὅπως ἐνδείξεται τοῖς ἀνθρώποις ὅτι καὶ τὸ πλεῖ-  
 στον καὶ τὸ κράτιστον τῶν Ῥωμαίων ὁμογνωμονοῦν  
 6 ἔχοι. κἀντεῦθεν τακτόν τε τῶν οἰκετῶν ἀριθμὸν  
 πᾶσιν ἐπαγαγέσθαι καὶ τὴν τροφὴν αὐτοὺς ἐαν-  
 τοῖς, πλὴν τῶν στρατιωτῶν, ἐπικομίσασθαι κελεύσας,  
 12 ἀθρόα τῇ παρασκευῇ τὸν Ἰόνιον διέβαλεν. ἦγε δὲ  
 αὐτοὺς οὐκ ἐς τὴν Πελοπόννησον οὐδ' ἐπὶ τὸν Ἀν-  
 τώνιον, ἀλλὰ πρὸς τὸ Ἄκτιον, ἐν ᾧ τὸ πλεῖον αὐτῷ  
 τοῦ ναυτικοῦ ὥρμιε, εἴ πως σφας ἐθελοντὰς ἢ καὶ  
 ἄκοντας προπαραστήσαιο. καὶ διὰ τοῦτο τὸν τε  
 πεξὸν ὑπὸ τὰ ὄρη τὰ Κεραύνια ἐκβιβάσας ἐκεῖσε  
 2 ἐπεμψε, καὶ αὐτὸς ταῖς ναυσὶ τὴν Κέρκυραν ἐκλει-  
 φθεῖσαν ὑπὸ τῶν ἐμφρουρούντων λαβὼν ἐς τὸν λιμένα  
 τὸν γλυκὺν ὠνομασμένον κατέσχε· καλεῖται δὲ οὕτως  
 ὅτι πρὸς τοῦ ποταμοῦ τοῦ ἐς αὐτὸν ἐσβάλλοντος γλυκαί-  
 νεται· καὶ ναύσταθμόν τε ἐν αὐτῷ ἐποίησατο καὶ ἐκεῖ-  
 3 θεν ὁρμώμενος ἐπὶ τὸ Ἄκτιον ἐπέπλει. ὥς δ' οὐδεὶς οἱ  
 οὔτ' ἀντανήγετο οὔτ' ἐς λόγους ἦει, καίτοι δυοῖν αὐτοῦ  
 θάτερον ἢ πρὸς ὁμολογίαν σφᾶς ἢ πρὸς μάχην προκα-

λουμένου, τὴν μὲν γὰρ τῇ πίστει τὴν δὲ τῷ δέει οὐκ  
 ἐδέχοντο, κατέλαβε τὸ χωρίον τοῦτο ἐν ᾧ νῦν ἡ Νι-  
 κόπολις ἐστὶ, καὶ ἐν αὐτῷ ἐπὶ μετεώρου, ὅθεν ἐπὶ 4  
 πάντα ὁμοίως τῆς τε ἔξω τῆς πρὸς Πάξοις θαλάσσης  
 καὶ τῆς ἔσω τῆς Ἀμπρακικῆς τῆς τε ἐν τῷ μέσῳ αὐ-  
 τῶν, ἐν ᾧ οἱ λιμένες οἱ πρὸς τῇ Νικοπόλει εἰσὶν,  
 ἀποπτόν ἐστιν, ἰδρῦθη. καὶ αὐτό τε ἐκρατύνετο καὶ  
 τείχη ἀπ' αὐτοῦ ἐς τὸν λιμένα τὸν ἔξω τὸν Κόμαρον  
 καθῆκε, καὶ τούτου καὶ ἐφήδρευε καὶ ἐφώρμει τῷ 5  
 Ἀκτίῳ καὶ κατὰ γῆν καὶ κατὰ θάλασσαν. ἤδη μὲν  
 γὰρ ἤκουσα ὅτι καὶ τριήρεις ἐκ τῆς ἔξω θαλάσσης ἐς  
 τὸν κόλπον διὰ τοῦ τειχίσματος ὑπερήνεγκε, βύρσαις  
 νεοδάρτοις ἀντὶ ὀλκῶν ἐλαίῳ ἐπαληλιμμέναις χρησά-  
 μενος· ἔχω δ' οὐδὲν ἔργον τῶν νεῶν τούτων ἐν τῷ 6  
 κόλπῳ γενόμενον εἰπεῖν, καὶ διὰ τοῦτο οὐδὲ πιστεῦ-  
 σαι τῷ μυθολογήματι δύναμαι· οὐδὲ γὰρ οὐδὲ σμι-  
 κρὸν τὸ πρᾶγμα ἦν, διὰ χωρίου οὕτως ὀλίγου καὶ  
 ἀνωμάλου τριήρεις ἐπὶ βυρσῶν διαγαγεῖν. τοῦτο 7  
 μὲν οὖν οὕτω λέγεται γενέσθαι, τὸ δ' Ἀκτιὸν Ἀπόλ-  
 λωνος ἱερόν ἐστι, καὶ πρὸ τοῦ στόματος τοῦ πορθμοῦ  
 τοῦ κόλπου τοῦ Ἀμπρακικοῦ κατ' ἀντιπέρας τῶν πρὸς  
 τῇ Νικοπόλει λιμένων κεῖται. ὅ τε πορθμὸς ἴσος  
 ἐπὶ πολὺ διὰ στενοῦ τείνει, καὶ ἔστι καὶ αὐτὸς καὶ  
 τὰ πρὸ αὐτοῦ πάντα καὶ ἐνορμίσασθαι καὶ ἐνναυ-  
 λογήσασθαι. ταῦτ' οὖν προκατασχόντες οἱ Ἀντωνί- 8  
 εῖοι ἐπὶ τε τοῦ στόματος πύργους ἐκατέρωθεν ἐπω-  
 κοδόμησαν καὶ τὸ μέσον ναυσὶ διέλαβον, ὥστε σφίσι  
 καὶ τοὺς ἐκπλους καὶ τὰς ἀναχωρήσεις ἀσφαλεῖς  
 εἶναι· αὐτοὶ τε ἐπὶ θάτερα τοῦ πορθμοῦ κατὰ τὸ  
 ἱερόν, ἐν χωρίῳ ὁμαλῷ μὲν καὶ πλατεῖ, ἐμμαχέ-  
 σασθαι δὲ ἢ ἐνστρατοπεδεύσασθαι ἐπιτηδαιότερον,  
 ἐνηυλίζοντο· ἔξ οὐπερ οὐχ ἥκιστα τῇ νύκτι καὶ

ἐν τῷ χειμῶνι, καὶ ἐν τῷ θέρει πολὺ μᾶλλον, ἐπιέ-  
σθησαν.

- 13 ὁ δ' οὖν Ἀντώνιος ἐπειδὴ τάχιστα τὴν τοῦ Καί-  
σαρος ἄφιξιν ἐπύθετο, οὐκ ἐμέλλησεν ἀλλ' ἐς τὸ  
"Ἀκτιον μετὰ τῶν συνόντων οἱ ἡπείχθη. καὶ ἦλθε  
μὲν οὐ πολλῷ ὕστερον, οὐ μέντοι καὶ ἐς ἄγῶνα εὐ-  
2 θὺς κατέστη, καίτοι ἐκείνου τὸν τε πεζὸν πρὸ τοῦ  
στρατοπέδου σφῶν συνεχῶς προπαρατάσσοντος καὶ  
ταῖς ναυσὶ πολλάκις σφίσιν ἐπιπλέοντος, τὰς τε ὁλ-  
κάδας αὐτῶν κατάγοντος, ὅπως πρὶν πᾶσαν τὴν δύ-  
ναμιν αὐτῷ συνελθεῖν, μόνοις τοῖς τότε παροῦσιν οἱ  
3 συμμίξῃ· ἐκ γὰρ αὐτοῦ τούτου οὐκ ἡθέλησεν ἐς ἅπαν  
ἀναρροῦσαι, ἀλλὰ πείραις καὶ ἀκροβολισμοῖς ἐπὶ πολ-  
λὰς ἡμέρας ἐχρήσατο, μέχρις οὐ τὰ στρατεύματα  
συνελέξατο. τούτοις δέ, ἄλλως τε καὶ τοῦ Καίσαρος  
μηκέθ' ὁμοίως ἐγκειμένου, τὸν τε πορθμὸν ἐπιδιέβη  
4 καὶ οὐ πόρρω αὐτοῦ ἐστρατοπεδεύσατο, καὶ τούτου  
καὶ ἱππικὸν περὶ τὸν κόλπον περιπέμψας ἀμφοτέρω-  
θεν αὐτῷ προσήδρουνεν. ὁ οὖν Καῖσαρ αὐτὸς μὲν  
ἡσύχαζε καὶ οὐδένα ἐτι κίνδυνον αὐθαίρετον ἀνηρεῖ-  
το, ἐς δὲ δὴ τὴν Ἑλλάδα τὴν τε Μακεδονίαν ἐπεμψέ  
5 τινας, ὅπως τὸν Ἀντώνιον πρὸς ἐκεῖνα ἀπαγάγῃ. καὶ  
οἱ μὲν ταῦτ' ἔπραττον, Ἀγρίππας δὲ τότε μὲν τὴν τε  
Λευκάδα καὶ τὰ ἐν αὐτῇ σκάφη αἰφνιδίως ἐπεσπλεύ-  
σας ἔλαβε, καὶ Πάτρας εἰλε Κύντον Νασιδίον ναυ-  
μαχίᾳ νικήσας, ὕστερον δὲ καὶ τὴν Κόρινθον παρ-  
εστήσατο. ὥς οὖν ταῦτά τε συνέβη, καὶ ὁ Τίτιος ὁ  
Μάρκος ὁ τε Ταῦρος ὁ Στατίλιος τό τε ἱππικὸν τοῦ  
Ἀντωνίου ἐξαίφνης ἐπεκδρομόντες ἐκράτησαν καὶ  
Φιλάδελφον βασιλέα Παφλαγονίας προσεποιήσαντο,  
6 καὶ τούτῳ καὶ ὁ Διομήτιος ὁ Γναῖος ἀχθεσθεὶς τι τῇ  
Κλεοπάτρᾳ μετέστη, καὶ χορήσιμος μὲν οὐδὲν τῷ Καί-



σαρι ἐγένετο. νοσήσας γὰρ οὐκ ἐς μακρὰν ἐτελεύτη-  
 σεν, ἔδοξε δ' οὖν ὥς καὶ κατεγνωκῶς τῶν πραγμά-  
 των παρ' οἷς ἦν ἡντομοληκέναι, καὶ γὰρ καὶ ἄλλοι  
 αὐτὸν συχνοὶ ἐμιμήσαντο, οὐκ ἐθ' ὁμοίως ὁ Ἀντώνιος 7  
 ἐθάρσει, ἀλλ' ὑπετόπει τε πάντας καὶ ἀπέκτεινεν ἐκ  
 τούτου ἄλλους τε καὶ Ἰάμβλιχον Ἀραβίων τινῶν βα-  
 σιλέα βασανίσας, Κύντον τε Ποστούμιον βουλευτὴν  
 διασπάσασθαι τισιν ἐπιτρέψας. καὶ τέλος φοβηθεὶς 8  
 μὴ καὶ ὁ Δέλλιος ὁ Κύντος ὃς τε Ἀμύντας ὁ Γαλά-  
 τῃς, ἔτυχον δὲ ἐπὶ μισθοφόρους ἐς τε τὴν Μακεδο-  
 νίαν καὶ ἐς τὴν Θράκην πεπεμμένοι, τὰ τοῦ Καίσα-  
 ρος ἀνθέλωνται, ὥρμησε πρὸς αὐτοὺς ὥς καὶ ἐπικου-  
 ρήσων σφίσιν, ἂν τι πολέμιον προσπέσῃ. κὰν τούτῳ 14  
 ναυμαχία τις ἐγένετο. ὁ γὰρ Σόσιος Λουκίου Ἀρ-  
 ρουντίου ναυσὶν ὀλίγαις ἐφορμούντος σφίσιν ἐλπίσας  
 ἄξιόν τι λόγου πράξειν, ἂν πρὶν τὸν Ἀγρίππαν, ὃ  
 πᾶν τὸ ναυτικὸν ἐπετέτραπτο, ἐπελθεῖν, συμβάλλῃ  
 αὐτῷ, ἐξανήχθη τε ἐξαπιναίως ὑπὸ τὴν ἑω, ὁμίχλην 2  
 βαθεῖαν τηρήσας, ἵνα μὴ τὸ πλήθος σφῶν προῦδὼν  
 φύγῃ, καὶ παραχρῆμα τῇ πρώτῃ προσβολῇ τρεψάμε-  
 νος αὐτὸν ἐπεδίωξε μὲν, οὐχ εἶλε δέ· τοῦ γὰρ Ἀγρίπ-  
 που κατὰ τύχην ἀπαντήσαντός οἱ οὐ μόνον οὐδὲν τῆς  
 νίκης ἀπώνατο, ἀλλὰ καὶ προσδιεφθάρη μετὰ τε τοῦ  
 Ταρκονδιμότου καὶ μετ' ἄλλων πολλῶν.

ὁ οὖν Ἀντώνιος διὰ τε τοῦτο, καὶ ὅτι καὶ αὐτὸς 3  
 ἐπανελθὼν ἱππομαχία τινὶ πρὸς τῆς τοῦ Καίσαρος  
 προφυλακῆς ἡττήθη, οὐκ ἐτ' ἔγνω δίχα στρατοπεδεύε-  
 σθαι, ἀλλ' ἐκλιπὼν τῆς νυκτὸς τὸ πλησίον τῶν ἐναν-  
 τίων τάφρουμα ἀνεχώρησεν ἐπὶ θάτερα τοῦ πορθμοῦ,  
 ἔνθα αὐτῷ τὸ πλεόν τοῦ στρατοῦ ἡυλίζετο. καὶ ἐπει- 4  
 δὴ καὶ τὰ ἐπιτήδεια αὐτόν, ἅτε καὶ τῆς σιτοπομπίας  
 εἰργόμενον, ἐπιλείπειν ἤρχετο, διαγνώμην ἐποιήσατο

- πότερον κατὰ χώραν μέιναντες διακινδυνεύσωσιν ἢ  
 μεταστάντες ποι χρόνῳ τὸν πόλεμον διενέγκωσιν.
- 15 εἰπόντων δὲ ἄλλων ἄλλα ἐνίκησεν ἡ Κλεοπάτρα, τὰ  
 τε ἐπικαιρότατα τῶν χωρίων φρουραῖς παραδοθῆναι  
 καὶ τοὺς λοιποὺς ἐς τὴν Αἴγυπτον μεθ' ἑαυτῶν ἀπα-  
 ραι συμβουλεύσασα. ταύτην γὰρ τὴν γνώμην ἔσχεν,
- 2 ἐπειδὴ ὑπὸ σημείων ἐταράχθη. χελιδόνες τε γὰρ περὶ  
 τε τὴν σκηνὴν αὐτῆς καὶ ἐν τῇ νηὶ τῇ στρατηγίδι,  
 ἐφ' ἧς ἐπέπλει, ἐνεόττευσαν, καὶ γάλα αἱμὰ τε ἐκ  
 κηροῦ ἔρρῳη· τὰς τε εἰκόνας αὐτῶν, ἃς οἱ Ἀθηναῖοι  
 ἐν τῇ ἀκροπόλει τὸ τῶν θεῶν σχῆμα ἐχούσας ἔστη-
- 3 σαν, κεραννοὶ ἐς τὸ θέατρον κατήραξαν. ἔκ τε οὖν  
 τούτων καὶ ἐκ τῆς τοῦ στρατεύματος καὶ ἀθυμίας ἐπ'  
 αὐτοῖς καὶ ἀρρωστίας ἡ Κλεοπάτρα αὐτὴ τε ἔδαισε  
 καὶ τὸν Ἀντώνιον ἐξεφόβησεν. οὐ μέντοι καὶ κρύφα,  
 ἢ καὶ φανερώς ὥς καὶ φεύγοντες, ἐκπλεῦσαι, μὴ καὶ  
 ἐς δέος τοὺς συμμάχους ἐμβάλωσιν, ἠθέλησαν, ἀλλ'  
 ὥς ἐπὶ ναυμαχίαν παρασκευαζόμενοι, ἵνα ἅμα, ἂν τι
- 4 ἀντίσῃται, βιάσωνται τὸν ἔκπλουν. καὶ τούτου  
 πρῶτον μὲν τὰ ἄριστα τῶν σκαφῶν, ἐπειδὴ ἐλάττους  
 οἱ ναῦται ἔκ τε τῆς φθορᾶς καὶ ἐκ τῆς αὐτομολίας  
 ἐγεγόνεσαν, ἐπιλεξάμενοι τὰ λοιπὰ κατέπρησαν, ἔπει-  
 τα δὲ νύκτωρ πάντα τὰ τιμιώτατα λαθραίως ἐς αὐ-  
 τὰς ἐσεφόρησαν. ἐπειδὴ τε ἔτοιμα ἦν, συνεκάλεσεν  
 ὁ Ἀντώνιος τοὺς στρατιώτας καὶ εἶπε τοιάδε.
- 16 "Ὅσα μὲν ὑπ' ἐμοῦ προσῆκον ἦν ἐκπορισθῆναι  
 πρὸς τὸν πόλεμον, πάνθ' ἱκανῶς, ὧ ἄνδρες στρατιώ-  
 ται, προπαρασκευάσται. καὶ γὰρ πλῆθος πολὺ ὑμῶν  
 ἐστί, πᾶν ὅ,τι περ ἄνθος καὶ παρὰ τῶν ὑπηκόων καὶ  
 παρὰ τῶν συμμάχων ἐξειλεγμένον· καὶ παντὸς εἶδους  
 μάχης, ὅσα γε καὶ παρ' ἡμῖν νομίζεται, ἐπὶ τοσοῦτον  
 χειροτέχναι ἐστὲ ὥστε καὶ καθ' ἑαυτοὺς ἕκαστοι φο-

βεροὶ τοῖς ἀντιπάλοις εἶναι. ὁρᾶτε δέ που καὶ αὐτοὶ 2  
 ὅσον μὲν καὶ οἶον ναυτικὸν ἔχομεν, ὅσους δὲ καὶ  
 οἷους ὀπλίτας, ἱππέας, σφενδονήτας, πελταστές, το-  
 ξότας, ἱποτοξότας· ὧν τὰ μὲν πλείω οὐδ' ὑπάρχει  
 ἄρχῃν τοῖς ἐναντίοις, ὅσα δὲ κέκτηνται, πολὺ ἐλάτ-  
 τουνα καὶ ἀσθενέστερα τῶν ἡμετέρων ἐστὶ. καὶ μὴν 3  
 καὶ τὰ χρήματα ἐκείνοις μὲν ὀλίγα καὶ ταῦτα ἐκ συν-  
 τελείας βιαίου πεπορισμένα οὐτ' ἂν ἐπὶ πολὺ ἐξαρ-  
 κέσειεν ἄν, καὶ τοὺς συνεσεννηχοτάς αὐτὰ οἰκειοτέ-  
 ρους ἡμῖν ἢ τοῖς λαβοῦσι πεποίηκεν εἶναι, ὥστε μὴτ'  
 ἄλλως εὐνοϊκῶς σφας αὐτοῖς ἔχειν καὶ προσέτι καὶ  
 ἐκ τοῦ φανεροῦ στασιάζειν· ἡμῖν δὲ ἐκ περιουσίας  
 παρεσκευασμένα οὔτε λελύπηκέ τινα καὶ πάντας ἡμᾶς  
 ὠφελήσει. πρὸς δὲ τούτοις τοσούτοις τε καὶ τοιούτοις 17  
 οὓσιν ὥκνησα μὲν ἄλλως αὐτὸς περὶ ἑμαυτοῦ σεμνόν  
 τι εἰπεῖν· ἐπειδὴ δὲ καὶ τοῦθ' ἐν τῶν πρὸς τὸ τοῦ  
 πολέμου κράτος φερόντων ἐστὶ καὶ μέγιστόν γε παρὰ  
 πᾶσιν ἀνθρώποις εἶναι πεπίστευται, λέγω δὲ τὸ καὶ  
 στρατηγοῦ τινος ἀρίστου τοὺς καλῶς πολεμήσοντας  
 τυχεῖν, ἀναγκαιότατόν μοι τὸν περὶ ἑμαυτοῦ λόγον 2  
 αὐτῇ ἢ χρεῖα πεποίηκεν, ἵν' ἔτι μᾶλλον εἰδῇτε τοῦθ'  
 ὅτι αὐτοὶ τε τοιοῦτοί ἐστε οἷοι καὶ ἄνευ ἄρχοντος  
 ἀγαθοῦ νικᾶν, καὶ ἐγὼ τοιοῦτος οἷος καὶ μετὰ κακῶν  
 στρατιωτῶν κρατεῖν δύνασθαι. τὴν τε γὰρ ἡλικίαν 3  
 ταύτην ἄγω ἐν ἣ καὶ μάλιστα ἄνθρωποι καὶ τῷ σώ-  
 ματι καὶ τῇ διανοίᾳ ἀκμάζουσιν, καὶ μῆτε τῇ τῆς νεό-  
 τητος προπετεία μῆτε τῇ τοῦ γήρως ἐκλύσει κακύ-  
 νονται, ἀλλ' αὐτὸ τὸ μέσον ἐκατέρου ἔχοντες ἔρρων-  
 ται τὰ μάλιστα· καὶ προσέτι τοιαύτη μὲν φύσει τοι- 4  
 αύτη δὲ καὶ παιδείᾳ κέχρημαι ὥστε καὶ γινῶναι πάντα  
 τὰ προσήκοντα καὶ εἰπεῖν ὅῃστα δύνασθαι. τὴν τε  
 ἐμπειρίαν, ἥπερ που καὶ τοὺς ἀνοήτους καὶ τοὺς ἀπαι-

- δεύτους λόγου τινὸς ἀξιόους δοκεῖν εἶναι ποιεῖ, διὰ  
 πάντων μὲν τῶν πολιτικῶν πάντων δὲ τῶν στρατιω-  
 5 τικῶν προσείληφα· ἐκ τε γὰρ μειρακίου δεῦρο ἀεὶ ἐν  
 αὐτοῖς ἐξήτασμαι, καὶ πολλὰ μὲν ἤρχθην πολλὰ δὲ  
 ἤρξα, ἀφ' ὧν τοῦτο μὲν ὅσα τε καὶ οἷα χρὴ προστάσ-  
 σειν, τοῦτο δ' ὅσα καὶ οἷα χρὴ πειθαρχοῦντα πράτ-  
 6 τειν. μεμάθηκα, ἐφοβήθην, ἐθάρσυνα· ἐξ ὧν τοῦ  
 μὲν τὸ μὴ ῥαδίως τι δεδιέναι, τοῦ δὲ τὸ μὴ προχεί-  
 ρως ἀποτολμᾶν εἶθισμαι. εὐτύχησα, ἔπαισα· παρ'  
 ὧν τὸ μὴτ' ἀπογιννώσκειν τι μὴθ' ὑπερφρονεῖν ἔχω.
- 18 λέγω δὲ ταῦτα ἐν εἰδόσι, μάρτυρας ὑμᾶς τοὺς  
 ἀκούοντας αὐτῶν ποιούμενος, οὐχ ἵν' ἄλλως τι περὶ  
 ἑμαυτοῦ κομπάσαιμι, ἱκανὸν γάρ μοι πρὸς εὐκλειαν τὸ  
 συνειδὸς ὑμῶν ὑπάρχει, ἀλλ' ἵνα καὶ ἐκ τούτων κα-  
 ταμάθητε ὅσῳ βέλτιον τῶν ἐναντίων παρεσκευάσμε-
- 2 θα. ἐλαττούμενοι γὰρ ἡμῶν καὶ τῷ πλήθει τῶν τε  
 στρατιωτῶν ἅμα καὶ τῶν χρημάτων καὶ τῷ πολυειδεῖ  
 τῆς παρασκευῆς, οὐδενὶ τῶν πάντων τοσοῦτον ἐλλεί-  
 πουσιν ὅσον τῇ τε ἡλικίᾳ καὶ τῇ ἀπειρίᾳ τοῦ στρα-  
 τηγοῦντος αὐτῶν. περὶ οὗ τὰ μὲν ἄλλα οὐδὲν δέο-
- 3 μαι καθ' ἕκαστον ἀκριβῶς εἰπεῖν, κεφαλαιώσας δὲ  
 ἐρῶ τοῦτο ὃ καὶ ὑμεῖς ἐπίστασθε, ὅτι τε ἀρρωστότα-  
 τος τῷ σώματί ἐστι, καὶ ὅτι οὐδεμίαν πώποτε ἐπιφα-  
 νῇ μάχην οὔτε ἐν τῇ ἡπείρῳ οὔτε ἐν τῇ θαλάσῃ αὐ-  
 τὸς νενίκηκεν. ἀμέλει καὶ ἐν τοῖς Φιλίπποις ἐν τῷ  
 αὐτῷ ἀγῶνι ἐγὼ μὲν ἐκράτησα ἐκείνος δὲ ἡττήθη.
- 4 τοσοῦτον μὲν ἀλλήλων διαφέρομεν, τὰ δὲ δὴ πολ-  
 λὰ τῶν ἁμεινον παρεσκευασμένων καὶ αἱ νῆκαι γί-  
 γνονται. εἰ δ' οὖν τινα καὶ ἐκείνοι ἰσχὺν ἔχουσιν,  
 ἀλλ' ἐν τε τῷ ὀπλιτικῷ καὶ κατὰ τὴν γῆν εὗροισι' ἂν  
 αὐτὴν οὕσαν, ταῖς δὲ δὴ ναυσὶν οὐδ' ἀνταῖραι τὸ πα-
- 5 ράπαν ἡμῖν δυνήσονται. ὁρᾶτε γάρ που καὶ αὐτοὶ



καὶ τὸ μέγεθος καὶ τὸ πάχος τῶν ἡμετέρων σκαφῶν, ὥστε εἰ καὶ τὸν ἀριθμὸν ἰσοπαλεῖς αὐταῖς ἐκεῖναι ἦσαν, ἀλλ' ὑπὸ γε τούτων οὐδὲν ἂν οὔτε ταῖς ἐμβολαῖς οὔτε ταῖς προσβολαῖς ἐκακούργησαν· τὸ μὲν γὰρ ἢ παχύτης τῶν ξύλων, τὸ δὲ αὐτὸ τὸ ὕψος τῶν νεῶν, καὶ εἰ μηδεὶς ἀπ' αὐτῶν ἡμύνετο, πάντως ἂν ἐπέσχε. πού δ' ἡ καὶ τοξοτῶν καὶ σφενδονητῶν τοσοῦτων ἐπι- 5 πλεόντων, καὶ προσέτι καὶ ἀπὸ τῶν πύργων ἄνωθεν αὐτῶν ἐφικνουμένων, δυνήσεται τίς σφισι προσμῖξαι; εἰ δὲ δὴ καὶ πλησιάζειέ τις, πῶς μὲν ἂν οὐχ ὑπ' αὐτοῦ τοῦ πλήθους τῶν κωπῶν βαπτισθεῖη, πῶς δ' οὐκ ἂν ὑπὸ πάντων τῶν τε ἀπὸ τῶν καταστρωμάτων καὶ τῶν ἀπὸ τῶν πύργων βαλλόμενος καταποντωθεῖη; μὴ γάρ, ὅτι περὶ Σικελίαν Ἀργίππας ἐναυκράτησε, 19 παρὰ τοῦτο καὶ ἀρετὴν αὐτοὺς ναυτικὴν ἔχειν ἡγεῖσθε· οὔτε γὰρ πρὸς τὸν Σέξτον ἀλλὰ πρὸς τοὺς δούλους αὐτοῦ, οὔτε πρὸς ὁμοίαν ἡμῖν ἀντιπαρασκευὴν ἀλλὰ πρὸς πολὺ διάφορον ἡγωνίσαντο. εἰ τέ τις τὴν 2 εὐτυχίαν αὐτῶν ἐκείνην ἐν μεγάλῳ τιθεῖη, δίκαιός ἐστι καὶ τὴν ἥτταν τὴν αὐτοῦ τοῦ Καίσαρος, ἣν ὑπ' αὐτοῦ τοῦ Σέξτου ἐνικήθη, ἀντιλογίσασθαι· καὶ οὐτως οὐχ ὅπως ἴσα πρὸς ἴσα, ἀλλὰ καὶ πολὺ πλείω καὶ κρείττω πάντα τὰ ἡμέτερα τῶν ἐκείνοις ὑπαρχόντων εὐρήσει. τὸ δ' ὅλον, πόστην μὲν ἢ Σικελία 3 μερίδα τῆς ἄλλης ἀρχῆς, πόστην δὲ ἢ τοῦ Σέξτου δύναμις τῆς ἡμετέρας παρασκευῆς εἶχεν, ὥστε τινὰ εἰκότως ἂν τὰ τοῦ Καίσαρος, τὰ αὐτὰ ἐκεῖνα ὄντα καὶ μῆτε πλείω μῆτ' ἀμείνω γεγονότα, καταδεῖσαι μᾶλλον ἔξ ὧν ἡντύχησεν ἢ θαρσῆσαι ἔξ ὧν ἔπταισεν. ὅθεν πού καὶ ἐγὼ ταῦτα λογιζόμενος οὐκ ἠθέλησα τῷ 4 πεζῷ προαποκινδυνεύσαι, ἐν ᾧ δὴ δοκοῦσι τρόπον τινὰ ἰσχύειν, ἵνα μηδεὶς ὑμῶν πταίσματός τινος ἐν

ἐκείνῳ γενομένου ἀθυρήσῃ, ἀλλὰ ταῖς ναυσίν, αἷς  
 κράτιστοί τ' ἐσμέν καὶ παμπληθὲς αὐτῶν περιέσμεν,  
 ἴν' ἐν ταύταις κρατήσαντες καὶ τοῦ πεζοῦ σφῶν κα-  
 5 ταφρονήσωμεν. εὖ γὰρ δὴ τοῦτο ἴστε ὅτι πᾶσα ἡ  
 τοῦ πολέμου ῥοπή ἐντεῦθεν ἐκ τοῦ ναυτικοῦ ἀμφοτέ-  
 ροις ἡμῖν ἥρτηται· καὶν τούτῳ περιγενώμεθα, οὐδὲν  
 ἔτι δεινὸν οὐδ' ὑπὸ τῶν ἄλλων πεισόμεθα, ἀλλ'  
 ὥσπερ ἐν νησιδίῳ τινὶ αὐτούς, ἅτε πάντων τῶν πέ-  
 ριξ ἡμετέρων ὄντων, ἀπειληφότες ἀκονιτί, καὶν μη-  
 δὲν ἄλλῳ, τῷ γε λιμῷ χειρωσόμεθα.

- 20 καὶ μὴν ὅτι οὐχ ὑπὲρ μικρῶν οὐδ' ὑπὲρ φαύλων  
 τινῶν ἀγωνιούμεθα, ἀλλ' ὥστε προθυμηθέντες μὲν  
 τῶν μεγίστων τυχεῖν, ἀμελήσαντες δὲ τὰ δεινότατα  
 2 παθεῖν, οὐδὲ λόγου προσδεῖν ἡγοῦμαι. τί γὰρ οὐκ ἂν  
 ἡμᾶς, ἂν γε καὶ κρατήσωσιν, ἐργάσαιντο, πάντα μὲν  
 ὡς εἶπεῖν τοὺς μετὰ τοῦ Σέξτου τῶν ἐλλογίμων γε-  
 νομένους ἀπεκτονότες, πολλοὺς δὲ καὶ τῶν μετὰ τοῦ  
 3 Λεπίδου συναραμένων σφίσιν ἀπολωλεκότες; καὶ τί  
 λέγω ταῦτα, ὅποτε καὶ αὐτὸν τὸν Λέπιδον, μήτε τι  
 ἀδικήσαντα καὶ προσέτι καὶ συμμαχήσαντα αὐτοῖς,  
 τῆς τε ἡγεμονίας ἀπάσης παραλελύκασιν καὶ ὥσπερ  
 τινὰ αἰχμάλωτον ἐν φρουρᾷ ἔχουσι, καὶ τοὺς τε ἐξ-  
 ελευθέρους πάντας τοὺς ἐν τῇ Ἰταλίᾳ καὶ προσέτι  
 καὶ τοὺς ἄλλους τοὺς τὰ χωρία κεκτημένους ἡργυρο-  
 λογῆκασιν οὕτως ὥστε καὶ ἐς ὅπλα τινὰς αὐτῶν ἐλ-  
 4 θεῖν ἀναγκάσαι, καὶν τούτου συχνοὺς φθεῖραι; ἀλλ'  
 ἔστιν ὅπως φείδονται ἡμῶν οἱ τῶν συμμαχῶν μὴ πε-  
 φεισμένοι; ἀφ' ἑξόντων τῶν ἡμετέρων οἱ τὰ τῶν οἰκείων  
 δεδασμολογηκότες; φιλανθρωπεύονται τι νικῆσαν-  
 τες οἱ καὶ πρὶν κρατῆσαι τί πεποιηκότες; καὶ ἴνα γε  
 μὴ πάντα τὰ τῶν ἄλλων λέγων διατρέβω, ἐλλ' αὐτὰ  
 5 τὰ ἐς ἡμᾶς αὐτοῖς τετολημμένα καταλέξω, τίς μὲν

οὐκ οἶδεν ὅτι κοινωνὸς ἐγὼ καὶ συνάρχων τοῦ Καί-  
 σαρος ἀποδειχθεὶς, καὶ τὴν τε προστασίαν τῶν κοι-  
 νῶν ἐκ τοῦ ἴσου αὐτῷ λαβὼν καὶ τιμῶν καὶ ἀρχῶν  
 τῶν ὁμοίων τυχών, καὶ τοσοῦτον ἤδη χρόνον ἐν αὐ-  
 ταῖς ὧν, πάντων αὐτῶν, ὅσον ἐπ' ἐκείνῳ ἐστίν, ἀπε-  
 στέρημαι, καὶ ἰδιώτης μὲν ἐξ ἡγεμόνος ἄτιμος δὲ ἐξ  
 ὑπάτου γέγονα, οὐχ ὑπὸ τοῦ δήμου οὐδ' ὑπὸ τῆς 6  
 βουλῆς, πῶς γάρ, ὁπότε καὶ ἔφυγον ἄντικρυς ἐκ τῆς  
 πόλεως καὶ οἱ ὑπατοὶ καὶ ἄλλοι τινές, ἵνα μηδὲν τοι-  
 οὔτο ψηφίσωνται; ἀλλ' ὑπὸ τε αὐτοῦ ἐκείνου καὶ  
 ὑπὸ τῶν περὶ αὐτὸν ὄντων, οἵτινες οὐκ αἰσθάνονται  
 μόνον αὐτὸν ἐφ' ἑαυτοὺς πρώτους ἀσχοῦντες. ὁ 7  
 γὰρ τολμήσας τὰς διαθήκας μου ζῶντος, δύναμιν το-  
 σαύτην ἔχοντος, Ἀρμενίους νικῶντος, καὶ ζητῆσαι καὶ  
 βία τοὺς λαβόντας αὐτὰς ἀφελῆσθαι καὶ ἀνοῖξαι καὶ  
 δημοσίᾳ ἀναγνῶναι πῶς ἂν ἢ ὑμῶν ἢ ἄλλου τινὸς  
 φείσαιο; καὶ ὁ γε τοιοῦτος ἐς ἐμὲ τὸν φίλον, τὸν 8  
 ὁμοτράπεζον, τὸν συγγενῇ γεγρονῶς πῶς ἂν φιλάν-  
 θρωπόν τι πρὸς τοὺς ἄλλους, πρὸς οὓς οὐδὲν αὐτῷ  
 συμβόλαιόν ἐστι, ποιήσεις;

καὶ μὴν εἰ δεῖ τι τοῖς ἐψηφισμένοις ὑπ' αὐτοῦ 21  
 τεκμαίρεσθαι, ὑμῖν μὲν καὶ φανερῶς ἀπειλεῖ, πολε-  
 μίους γοῦν ἄντικρυς τοὺς πλείονας ὑμῶν πεποίηται,  
 ἐμοὶ δ' οὐδὲν αὐτῷ τοιοῦτον ἐπήγγελλε, καίτοι καὶ  
 πολεμῶν μοι καὶ πάντα οὐχ ὅπως τὰ τοῦ κεκρατηκό-  
 τος ἀλλὰ καὶ τὰ τοῦ πεφονευκότος με ἤδη ποιῶν.  
 ὥσθ' ὁπότε ἐμέ, ὃν μηδέπω καὶ νῦν πολέμιον ἔχειν 2  
 προσποιεῖται, τοιαῦτα δέδρακεν, ἥκιστα ἂν ὑμῶν ἀπό-  
 σχοιτο, οἷς καὶ αὐτὸς ἐκπεπολεμῶσθαι σαφῶς ὁμολο-  
 γεῖ. τί ποτ' οὖν αὐτῷ βούλεται τὸ τὰ μὲν ὅπλα πᾶ- 3  
 σιν ὁμοίως ἡμῖν ἐπιφέρειν, ἐν δὲ δὴ τῷ ψηφίσματι  
 τοῖς μὲν πολεμεῖν τοῖς δὲ μὴ φάσκειν; οὐ μὰ Δί'

οὐχ ἵνα διαφοροτόητά τινα ἐν ἡμῖν ἐργάσῃται, οὐδ'  
 ἵνα τοῖς μὲν ἄλλως τοῖς δὲ ἄλλως, ἂν γε καὶ κρατήσῃ,  
 χρήσῃται, ἀλλ' ἵνα ἡμᾶς στασιάσας συγκρούσῃ καὶ  
 4 κατὰ τοῦτ' ἀσθενεστεροὺς ποιήσῃ. οὐ γὰρ ἀγνοεῖ γε  
 ὅτι ὁμοφρονούντων μὲν ἡμῶν καὶ καθ' ἐν πάντα πρατ-  
 τόντων οὐδαμῇ οὐδαμῶς κρείττων ἂν γένοιτο, διενεχ-  
 θέντων δέ, καὶ τῶν μὲν ταῦτα τῶν δὲ ἐκείνα ἐλομέ-  
 νων, τάχα ἂν κρατήσῃ· καὶ διὰ τοῦτο τοῦτον ἡμῖν τὸν  
 22 τρόπον προσφέρεται. ὥσπερ οὖν καὶ ἐγὼ καὶ οἱ συν-  
 όντες μοι Ῥωμαῖοι τὸν τε κίνδυνον, καίπερ ἄδειάν  
 τινα τῶν ἐψηφισμένων ἕνεκα ἔχοντες, προορώμεθα  
 καὶ τὴν ἐπιβουλὴν αὐτοῦ συνίεμεν, καὶ οὔτε προΐε-  
 μεθα ὑμᾶς οὔτ' αὖ ἰδίᾳ τὸ συμφέρον ἡμῖν αὐτοῖς  
 2 προσκοποῦμεν, οὔτω που καὶ ὑμᾶς, οὓς οὐδ' αὐτὸς  
 ἀρνεῖται μὴ οὐκ ἐχθροὺς καὶ ἐχθίστους γε ἡρεῖσθαι,  
 χρὴ πάντα ταῦτ' ἐνθυμηθέντας, καὶ κοινοὺς μὲν τοὺς  
 κινδύνους κοινὰς δὲ καὶ τὰς ἐλπίδας ποιησαμένους,  
 καὶ συνάρασθαι τὰ πράγματα παντοίως καὶ συσπον-  
 δάσαι προθύμως, θέντας παρ' ἀλλήλα καὶ ἅ πεισό-  
 μεθα, ὥσπερ εἶπον, ἡττηθέντες, καὶ ὧν τειζόμεθα  
 3 κρατήσαντες. μέγα μὲν γὰρ καὶ τὸ μηδὲν μῆθ' ὑβριστι-  
 κὸν μῆτε πλεονεκτικὸν ἐλαττωθέντας πῇ ἡμᾶς παθεῖν,  
 μέγιστον δὲ τὸ νικῆσαντας πάνθ' ὅσα τις ἂν εὔξαιτο  
 πράξαι. αἰσχιστον δὲ τοσοῦτους καὶ τοιούτους ὄντας,  
 καὶ ὅπλα καὶ χρήματα καὶ ναῦς καὶ ἵππους ἔχοντας,  
 τὰ χεῖρονα ἀντὶ τῶν ἀμεινόνων ἐλέσθαι, καὶ παρὸν  
 καὶ ἐκείνοις τὴν ἐλευθερίαν παρασχεῖν, συνδουλεῦ-  
 4 σαι μᾶλλον αὐτοῖς ἐτελεῖν. τοσοῦτον γὰρ που δια-  
 φέρομεν ἀλλήλων ὥσθ' ὁ μὲν καὶ ὑμῶν μοναρχήσαι  
 ἐπιθυμεῖ, ἐγὼ δὲ καὶ ἐκείνους ἐλευθερῶσαι βούλομαι,  
 καθάπερ που καὶ τοῖς ὄρκοις πεπίστωμαι. ὥς οὖν  
 ὑπὲρ ἀμφοτέρων ὁμοίως ἀγωνιούμενοι, καὶ κοινὰ



τάραθὰ πᾶσι κατακτησόμενοι, σπουδάσωμεν, ὥς ἄνδρες στρατιῶται, ἐν τε τῷ παραχρῆμα κρατῆσαι καὶ διὰ παντὸς εὐδαιμονῆσαι.”

τοιαῦτά τινα ὁ Ἀντώνιος εἰπὼν πάντας μὲν τοὺς 23  
 πρώτους τῶν συνόντων οἱ ἐς τὰς ναῦς ἐσεβίβασε,  
 μὴ τι νεωτερίσωσι καθ’ ἑαυτοὺς γενόμενοι, ὥσπερ  
 ὃ τε Δέλλιος καὶ ἄλλοι τινὲς αὐτομολήσαντες, παμ-  
 πληθεῖς δὲ καὶ τοξότας καὶ σφενδονήτας καὶ ὀπίτας  
 ἐνεβίβασατο· ἐπειδὴ γὰρ τῷ τε μεγέθει τῶν τοῦ Καί- 2  
 σαρτος νεῶν καὶ τῷ πλήθει τῶν ἐπιβατῶν αὐτοῦ ὁ  
 Σέξτος οὐχ ἥκιστα ἥτιητο, τὰ τε σκάφη κατεσκεύασε  
 πολὺ τῶν ἐναντίων ὑπερέχοντα, τριήρεις μὲν γὰρ  
 ὀλίγας, τετρήρεις δὲ καὶ δεκῆρεις καὶ τὰ λοιπὰ τὰ  
 διὰ μέσου πάντα ἐξεποίησε, καὶ ἐπ’ αὐτὰ πύργους 3  
 τε ὑψηλοὺς ἐπικατεσκεύασε καὶ πλῆθος ἀνθρώπων  
 ἐπανεβίβασεν, ὥστε καθάπερ ἀπὸ τειχῶν αὐτοὺς μά-  
 χεσθαι. Καῖσαρ δὲ καθέωρα μὲν τὴν παρασκευὴν  
 αὐτῶν καὶ εὐτρεπίζετο, μαθὼν δὲ δὴ καὶ τὴν διά-  
 νοιάν σφον παρὰ τε ἄλλων καὶ παρὰ τοῦ Δελλίου  
 συνήγαγε καὶ αὐτὸς τὸ στράτευμα καὶ ἔλεξεν ὧδε.

“ὁρῶν, ὥς ἄνδρες στρατιῶται, καὶ ἐξ ὧν ἀκοῇ 24  
 μεμάθηκα καὶ ἐξ ὧν ἔργῳ πεπείραμαι, τὰ πλεῖστα  
 καὶ μέγιστα τῶν πολεμικῶν, μᾶλλον δὲ πάντων τῶν  
 ἐν ἀνθρώποις πραγμάτων, τοῖς τὰ τε δικαιοτέρα καὶ  
 τὰ εὐσεβέστερα καὶ φρονουῦσι καὶ πράττουσι κατορ-  
 θούμενα, τοῦτό που καὶ αὐτὸς οὐχ ἥκιστα ἐννοῶ καὶ  
 ὑμῖν παραινῶ προσκοπεῖν. καὶ γὰρ εἰ τὰ μάλιστα 2  
 καὶ πολλὴν καὶ μεγάλην ἰσχύν, ἀφ’ ἧς ἂν τις καὶ τὰ  
 ἥττον δίκαια προελόμενος κρατῆσειν ἐλπίσειεν, ἔχο-  
 μεν, ὅμως πολὺ μᾶλλον ἐπὶ τῇ τοῦ πολέμου ὑποθέσει ἢ  
 ἐπὶ ταύτῃ θαρσῶ. τὸ γὰρ τοι Ῥωμαίους τε ὄντας 3  
 καὶ τῆς πλείστης καὶ ἀρίστης τῆς οἰκουμένης ἄρχον-

τας καταφρονεῖσθαι καὶ καταπατεῖσθαι πρὸς γυναι-  
 κὸς Αἰγυπτίας ἀνάξιον μὲν τῶν πατέρων ἡμῶν τῶν  
 τὸν Πύρρον, τὸν Φίλιππον, τὸν Περσέα, τὸν Ἀντίο-  
 χον καθελόντων, τῶν τοὺς Νουμαντίνους, τοὺς Καρ-  
 4 χηδονίους, ἀναστησάντων, τῶν τοὺς Κίμβρους, τοὺς  
 Ἀμβρωνας κατακοψάντων, ἀνάξιον δὲ καὶ ἡμῶν  
 αὐτῶν τῶν τοὺς Γαλάτας κατεστραμμένων, τῶν  
 τοὺς Παννονίους κειρωμένων, τῶν μέχρι τοῦ Ἰστρου  
 προκχωρηκότων, τὸν Ῥῆνον διαβεβηκότων, ἐς Βρετ-  
 5 τανίαν πεπεραιωμένων. πῶς μὲν γὰρ οὐ μέγα ἂν  
 ἀλγήσειαν πάντες ἐκεῖνοι οἱ τὰ προειρημένα κατειρ-  
 γασμένοι, εἰ αἰσθοῖντο ἡμᾶς ὀλέθρῳ γυναικὶ ὑπο-  
 πετωκότας; πῶς δ' οὐκ ἂν ἡμεῖς μεγάλως ἀσχη-  
 μονήσαιμεν, εἰ πάντων ἀρετῇ πανταχοῦ περιόντες  
 6 ἔπειτα τὰς τούτων ὕβρεις πρῶτος φέροισιν, οἵτινες,  
 ὧς Ἡράκλεις, Ἀλεξανδρεῖς τε καὶ Αἰγύπτιοι ὄντες,  
 τί γὰρ ἂν ἄλλο τις αὐτοὺς χεῖρον ἢ ἀληθέστερον εἴ-  
 πεῖν ἔχοι; καὶ τὰ μὲν ἐρπετὰ καὶ τᾶλλα θηρία ὥσπερ  
 τινὰς θεοὺς θεραπεύοντες, τὰ δὲ σώματα τὰ σφέτερα  
 7 ἐς δόξαν ἀθανασίας ταριχεύοντες, καὶ θρασύνεσθαι  
 μὲν προπετέστατοι, ἀνδρίσασθαι δὲ ἀσθενέστατοι  
 ὄντες, καὶ τὸ μέγιστον γυναικὶ ἀντ' ἀνδρὸς δουλεύ-  
 οντες, ἐτόλμησαν τῶν τε ἡμετέρων ἀγαθῶν ἀντιποιή-  
 σασθαι καὶ δι' ἡμῶν αὐτὰ κατακτήσασθαι, ὥστε  
 σφίσιν ἐκουσίους ἡμᾶς τῆς ὑπαρχούσης ἡμῖν εὐδαι-  
 25 μονίας παραχωρῆσαι; τίς μὲν γὰρ οὐκ ἂν ὀδύραιτο  
 ὁρῶν στρατιώτας Ῥωμαίους δορυφοροῦντας τὴν βα-  
 σιλίδαν αὐτῶν; τίς δ' οὐκ ἂν στενάξειεν ἀκούων  
 ἱππέας καὶ βουλευτὰς Ῥωμαίων κολακεύοντας αὐτὴν  
 2 ὥσπερ εὐνούχους; τίς δ' οὐκ ἂν θρηνήσειε καὶ  
 ἀκούων καὶ ὁρῶν αὐτὸν τὸν Ἀντώνιον τὸν δις ὕπα-  
 τον, τὸν πολλάκις αὐτοκράτορα, τὸν τὴν προστασίαν

μετ' ἐμοῦ τῶν κοινῶν ἐπιτραπέντα, τὸν τοσαύτας  
 μὲν πόλεις τοσαῦτα δὲ στρατόπεδα ἐγχειρισθέντα,  
 νῦν πάντα μὲν τὰ πάτρια τοῦ βίου ἔθῃ ἐκλελοιπότα, 3  
 πάντα δὲ τ' ἀλλότρια καὶ βαρβαρικά ἐξηλωκότα, καὶ  
 ἡμῶν μὲν ἢ τῶν νόμων ἢ τῶν θεῶν τῶν προγονι-  
 κῶν μηδὲν προτιμῶντα, τὴν δ' ἄνθρωπον ἐκείνην  
 καθάπερ τινὰ Ἴσιν ἢ σελήνην προσκυνοῦντα, καὶ 4  
 τοὺς τε παῖδας αὐτῆς ἥλιον καὶ σελήνην ὀνομάζοντα,  
 καὶ τὸ τελευταῖον καὶ ἑαυτὸν Ὅσιον καὶ Διόνυσον  
 ἐπικεκληκότα, καὶ τούτων, καθάπερ πάσης μὲν τῆς γῆς  
 πάσης δὲ τῆς θαλάσσης κυριεύοντα, καὶ νήσους ὅλας  
 καὶ τῶν ἡπείρων τινὰς κεχαρισμένον; ἅπιστα μὲν εὖ 5  
 οἶδ' ὅτι καὶ θαυμαστὰ ταῦθ' ὑμῖν, ὧς ἄνδρες στρατιῶ-  
 ται, φαίνεται· διὰ τοῦτο δὲ δὴ μᾶλλον ἀγανακτεῖν  
 ὀφείλετε. εἰ γὰρ ἂν μὴδ' ἀκούσαντες πιστεύετε, ταῦτ'  
 ὄντως γίγνεται, καὶ ἐφ' οἷς οὐκ ἔστιν ὅστις οὐκ ἂν  
 ἀλγῇσειε μαθὼν, ταῦτ' ἐκεῖνος ποιεῖ τρυφῶν, πῶς  
 οὐκ ἂν εἰκότως ὑπεροργισθεῖητε;

καίτοι ἔγωγε καὶ τὸ κατ' ἀρχὰς οὕτω περὶ αὐτὸν 26  
 ἐσπούδασα ὥστ' αὐτῷ καὶ τῆς ἡμετέρας ἡγεμονίας  
 μεταδοῦναι καὶ τὴν ἑμᾶντοῦ ἀδελφὴν συνοικίσαι  
 καὶ στρατεύματα χαρίσασθαι· καὶ μετὰ τοῦθ' οὕτως  
 ἐπεικῶς, οὕτω φιλικῶς πρὸς αὐτὸν ἔσχον ὥστε μήθ' 2  
 ὅτι τὴν ἀδελφὴν μου ὕβρισε, μήθ' ὅτι τῶν γεννη-  
 θέντων οἱ ἐξ αὐτῆς τέκνων ἡμέλησε, μήθ' ὅτι τὴν  
 Αἰγυπτίαν αὐτῆς προετίμησε, μήθ' ὅτι τοῖς ἐκείνης  
 παισὶ πάνθ' ὥς εἰπεῖν τὰ ὑμέτερα ἐδωρήσατο, μήτε  
 δι' ἄλλο μηδὲν ἐθελῆσαι αὐτῷ πολεμῆσαι. αἴτιον 3  
 δὲ ὅτι πρῶτον μὲν ἐνόμιζον οὐ τὸν αὐτὸν δεῖν τρό-  
 πον πρὸς τε τὴν Κλεοπάτραν καὶ πρὸς τὸν Ἀντώνιον  
 προσφέρεσθαι· ἐκείνην μὲν γὰρ καὶ ὑπὸ τοῦ ἄλλο-  
 φύλου πολεμίαν εὐθὺς οἷς ἔπραττεν εἶναι, τοῦτον

δέ, ἅτε καὶ πολίτην, ἐνδέχεσθαι σωφρονισθῆναι.  
 4 ἔπειτα δὲ ἥλπιζον ὅτι εἰ καὶ μὴ ἐθελούσιος, ἀλλ'  
 ἄκων γε ἐκ τῶν ἐπ' ἐκείνη ψηφισθέντων μεταγνώ-  
 σεται. διὰ μὲν δὴ ταῦτα οὐδένα αὐτῷ πόλεμον ἐπήγ-  
 γειλα· ἐπειδὴ δὲ ὑπεριδὼν αὐτὰ καὶ καταφρονήσας  
 οὗτ' ἀφιέντων αὐτὸν ἡμῶν ἀφεσθῆναι οὗτ' ἐλεούντων  
 ἐλεηθῆναι βούλεται, ἀλλ' εἴτε ὥς ἀλόγιστος εἶθ' ὥς  
 5 μαινόμενος, καὶ γὰρ τοῦτ' ἐγὼ ἀκηκοὺς πεπίστευκα,  
 ὅτι ὑπ' ἐκείνης τῆς καταράτου μεμάργευται, τῆς μὲν  
 ἡμετέρας εὐεργεσίας καὶ τῆς παρ' ἡμῶν φιλανθρω-  
 πίας οὐδὲν προτιμᾷ, τῇ δὲ γυναικὶ δουλεύων τὸν τε  
 πόλεμον καὶ τοὺς κινδύνους τοὺς ὑπὲρ αὐτῆς αὐθαι-  
 ρέτους καὶ καθ' ἡμῶν καὶ κατὰ τῆς πατρίδος ἀναι-  
 ρεῖται, τί λοιπὸν ἄλλο πλὴν ἀμύνασθαι καὶ τοῦτον  
 27 μετὰ τῆς Κλεοπάτρας ἡμῖν προσήκει; μὴτ' οὖν Ῥω-  
 μαῖον εἶναί τις αὐτὸν νομιζέτω, ἀλλὰ τινα Αἰγύπτιον,  
 μὴτ' Ἀντώνιον ὀνομαζέτω, ἀλλὰ τινα Σαραπίωνα·  
 μὴ ὕπατον, μὴ αὐτοκράτορα γεγονέναι ποτὲ ἠγείσθω,  
 2 ἀλλὰ γυμνασίαρχον. ταῦτα γὰρ αὐτ' ἐκείνων αὐτὸς  
 ἐθελοντῆς ἀνθελέτο, καὶ πάντα τὰ πάτρια σεμνο-  
 λογήματα ἀπορρίψας εἰς τῶν ἀπὸ Κανώβου κυμβα-  
 λιστῶν γέγονε. μὴ μέντοι μηδὲ δείσῃ τις αὐτὸν  
 3 ὥς καὶ ῥοπὴν τῷ πολέμῳ παρῆχοντα. ἦν μὲν γὰρ  
 οὐδὲ ἐν τῷ πρὶν ἄξιός τις, ὥς που σαφῶς ἴστε οἱ  
 περὶ Μούτιναν αὐτοῦ κεκρατηκότες· εἰ δ' οὖν ποτε  
 καὶ ἐκ τῆς σὺν ἡμῖν στρατείας ἀρετὴν τινα ἔσχεν,  
 ἀλλ' εὖ ἴσθ' ὅτι νῦν πᾶσαν αὐτὴν ἐν τῇ τοῦ βίου  
 4 μεταβολῇ διέφθορεν. ἀδύνατον γὰρ ἐστὶ βασιλικῶς  
 τέ τινα τρυφῶντα καὶ γυναικείως θρυπτόμενον ἀν-  
 δρωδές τι φρονῆσαι καὶ πράξαι, διὰ τὸ πᾶσαν ἀνάγ-  
 κην εἶναι, οἷσις ἂν τις ἐπιτηδεύμασι συνῇ, τούτοις  
 5 αὐτὸν ἐξομοιοῦσθαι. τεκμήριον δέ, ἓνα πόλεμον ἐν



παντὶ τούτῳ τῷ χρόνῳ πεπολεμηκῶς καὶ μίαν στρα-  
 τείαν πεποιημένος παμπόλλους μὲν ἐν ταῖς μάχαις  
 πολίτας ἀπολώλεκεν, αἰσχιστα δὲ ἀπὸ τῶν Πραάσπων  
 ἀποκεχώρηκε, πλείστους δὲ καὶ ἐν τῇ φυγῇ προσ-  
 αποβέβληκεν. ὥστ' εἰ μὲν γελοίως πως ὀρχεῖσθαι 6  
 καὶ κορδακίζειν τινὰ ἡμῶν ἐχρῆν, πάντως ἂν ἔλαττον  
 αὐτοῦ ἠνέγκατο· ταῦτα γὰρ μεμελέτηκεν· ἐπειδὴ δὲ  
 ὅπλων καὶ μάχης δεῖ, τί τις ἂν αὐτοῦ φοβηθεῖ; τὴν  
 ἀκμὴν τοῦ σώματος; ἀλλὰ παρήβηκε καὶ ἐκτεθῆλυν-  
 ται. τὴν ῥώμην τῆς γνώμης; ἀλλὰ γυναικίζει καὶ  
 ἐκκεκιναιδίσταται. τὴν εὐσέβειαν τὴν πρὸς τοὺς θεοὺς 7  
 ἡμῶν; ἀλλὰ πολεμεῖ καὶ ἐκείνοις καὶ τῇ πατρίδι.  
 τὴν πιστότητα τὴν πρὸς τοὺς συμμάχους; καὶ τίς οὐκ  
 οἶδεν ὅπως τὸν Ἀρμένιον ἐξαπατήσας ἔδησε; τὴν  
 ἐπιείκειαν τὴν πρὸς τοὺς φίλους; καὶ τίς οὐχ ἑώρακε  
 τοὺς ὑπ' αὐτοῦ κακῶς ἀπολωλότας; τὴν εὐδοξίαν  
 τὴν παρὰ τοῖς στρατιώταις; καὶ τίς οὐχὶ καὶ ἐκείνων 8  
 αὐτοῦ κατέγνωκε; σημεῖον δὲ ὅτι συχνοὶ καθ' ἐκά-  
 στην ἡμέραν πρὸς ἡμᾶς μεθίστανται. νομίζω δὲ  
 ἔγωγε ὅτι καὶ πάντες οἱ πολῖται ἡμῶν τοῦτο ποιή-  
 σουσιν, ὥσπερ ποτὲ καὶ πρότερον, ὅτε ἐκ τοῦ Βρεν-  
 τεσίου πρὸς τὴν Γαλατίαν ἦει. μέχρι μὲν γὰρ πλου- 9  
 τήσαιν ἀκινδύνως ἤλπιζον, καὶ μάλα ἄσμενοί τινες  
 αὐτῷ συνῆσαν· μάχεσθαι δὲ δὴ πρὸς ἡμᾶς τοὺς  
 ὁμοφύλους ὑπὲρ τῶν μηδέν σφισι προσηκόντων,  
 ἄλλως τε καὶ ἐξὸν αὐτοῖς ἀδεῶς σὺν ἡμῖν καὶ σώζε-  
 σθαι καὶ εὐδαιμονεῖν, οὐκ ἐθέλησουσιν.

ἀλλ' ἐρεῖ τις ὅτι καὶ συμμάχους πολλοὺς καὶ 28  
 χρήματα πολλὰ ἔχει. οὐκοῦν ὅπως μὲν τοὺς τὴν  
 Ἀσίαν τὴν ἡπειρον οἰκοῦντας νικᾶν εἰώθαμεν, οἶδε  
 μὲν ὁ Σκιπίων ἐκεῖνος ὁ Ἀσιατικός, οἶδε δὲ καὶ ὁ  
 Σύλλας ὁ εὐτυχής, ὁ Λούκουλλος, ὁ Πομπήιος, ὁ Καῖ-

σαρ ὁ πατήρ ὁ ἐμός, ὑμεῖς αὐτοὶ οἱ τοὺς μετὰ τε  
 τοῦ Βρούτου καὶ τοῦ Κασσίου στρατευσαμένους  
 2 κερρατηκότες. τούτου δὲ δὴ οὕτως ἔχοντος, καὶ τὸν  
 πλοῦτόν σφων ὅσῳ πλείονα ἐτέρων νομίζετε εἶναι,  
 τοσοῦτῳ μᾶλλον σπουδάσατε σφετερίζασθαι· ὑπὲρ  
 γὰρ τῶν μεγίστων ἄθλων μεγίστους καὶ τοὺς ἀγῶνας  
 3 ἄξιόν ἐστι ποιεῖσθαι. καίτοι μείζον οὐδὲν ἂν ἄλλο  
 φήσαιμι ὑμῖν προκεῖσθαι τοῦ τὸ ἀξίωμα τὸ τῶν  
 προγόνων διασῶσαι, τοῦ τὸ φρόνημα τὸ οἰκεῖον φυ-  
 λάξαι, τοῦ τοὺς ἀφεστηκότες ἀφ' ἡμῶν τιμωρήσασθαι,  
 τοῦ τοῖς ὑβρίζοντας ὑμᾶς ἀμύνασθαι, τοῦ πάντων  
 ἀνθρώπων νικήσαντας ἄρχειν, τοῦ μηδεμίαν γυναικα  
 4 περιορᾶν μηδενὶ ἀνδρὶ παρισουμένην. ἢ πρὸς μὲν  
 Ταυρίσκους καὶ Ἰάπυδας καὶ Δελμάτας καὶ Παννο-  
 νίους προθυμότεα αὐτοὶ ὑμεῖς οἱ νῦν παρόντες  
 ὑπὲρ ὀλίγων τινῶν τειχῶν καὶ γῆς ἐρήμου πολλάκις  
 ἐμαχέσασθε, καὶ πάντας αὐτοὺς καίτοι πολεμικωτά-  
 τους ὁμολογουμένως ὄντας ἐχειρώσασθε, καὶ νῆ Δία  
 καὶ πρὸς Σέξτον ὑπὲρ Σικελίας μόνης καὶ πρὸς αὐ-  
 τὸν τοῦτον τὸν Ἀντώνιον ὑπὲρ Μουτίνης μόνης  
 ὁμοίως ἡγωνίσασθε, ὥστ' ἀμφοτέρων αὐτῶν κρατῇ-  
 5 σαι· πρὸς δὲ δὴ γυναικα παῶσι τοῖς ὑμετέροισι ἐπιβου-  
 λεύουσαν, καὶ πρὸς τὸν ἄνδρα αὐτῆς τὸν τὰ ὑμέτερα  
 τοῖς ἐκείνης παισὶ διαδεδωκότα, καὶ πρὸς τοὺς κα-  
 λοὺς αὐτῶν ἐταίρους καὶ τραπεζεῖς, οὓς καὶ αὐτοὶ  
 ἐκείνοι κοπρίας ἀποκαλοῦσιν, ἥτιόν τι προθυμηθή-  
 6 σεσθε; διὰ τί; διὰ τὸ πλῆθος αὐτῶν; ἀλλ' οὐδὲν  
 πλῆθος σωμάτων ἀρετῆς κρατεῖ. διὰ τὸ γένος; ἀλλ'  
 ἀχθοφορεῖν μᾶλλον ἢ πολεμεῖν μεμελετήκασι. διὰ  
 τὴν ἐμπειρίαν; ἀλλ' ἐρέττειν μᾶλλον ἢ ναυμαχεῖν  
 ἴσασιν. ἐγὼ μὲν καὶ αἰσχύνομαι ὅτι πρὸς τοιούτους  
 ἀνθρώπους ἀγωνίζεσθαι μέλλομεν, ὧν καὶ κρατήσαν-

τες οὐκ εὐδοκίμησομεν καὶ ἡττηθέντες ἀσχημονή-  
 σομεν. μὴ γάρ που τὸ μέγεθος τῶν σκαφῶν αὐ- 29  
 τῶν ἢ τὸ πάχος τῶν ξύλων ἀντίπαλον ταῖς ἀρεταῖς  
 ἡμῶν εἶναι νομίζετε. ποῖα μὲν γὰρ ναὺς αὐτῇ  
 καθ' ἑαυτὴν ἢ ἔτρωσέ τινα ἢ ἀπέκτεινε; πῶς  
 δ' οὐ καὶ ὑπ' αὐτοῦ τοῦ τε ὕψους καὶ τοῦ πάχους  
 καὶ δυσκινήτοτεραι ἔσονται τοῖς ἐλαύνουσιν αὐτάς  
 καὶ ἀπειθέστεραι τοῖς κυβερνῶσι; τί δ' ἂν ὄφελος 2  
 τοῖς ἅπ' αὐτῶν μαχομένοις γένοιτο μήτε διεκπλεῖν  
 μήτε περιπλεῖν, ἅπερ που ναυμαχίας ἔργα ἐστί, δυ-  
 ναμένοις; οὐ γάρ που πεζομαχεῖν ἡμῖν ἐν τῇ θαλάττῃ  
 μέλλουσιν, οὐδ' αὖ ὥσπερ ἐν τείχεσσι τισι κατακε-  
 κλειμένοι πολιορκηθῆναι παρεσκευάδαται, ἐπεὶ τοῦτό 3  
 γε καὶ πάνυ πρὸς ἡμῶν ἂν εἴη, λέγω δὲ τὸ πρὸς  
 ξύλινα παραφράγματα προσμῖξαι. ἂν τε γὰρ ἐν τῷ  
 αὐτῷ καθάπερ ἐμπεπηγυῖαι αἱ νῆες αὐτῶν μένωσιν,  
 ἐξέσται μὲν ἡμῖν τοῖς ἐμβόλοις αὐτάς ἀναρορηνύναι,  
 ἐξέσται δὲ καὶ μηχαναῖς πόρρωθεν τιτρώσκειν, ἐξέσται  
 δὲ καὶ πυρφόροις βέλεσι καταπιμπράναι· ἂν τε καὶ 4  
 κινήθῃναί πῃ τολμήσωσιν, οὗτ' ἂν διώκουσά τινα  
 καταλάβοιεν οὗτ' ἂν τραπεῖσαι ἐκφύγοιεν, ἀργόταται  
 μὲν ὑπὸ τῆς βαρύτητος ἐς τὸ δρᾶσά τι, ἐτοιμόταται  
 δὲ ὑπὸ τοῦ μεγέθους ἐς τὸ παθεῖν οὐσαι. καὶ τί δεῖ 30  
 πλείω λέγοντα περὶ αὐτῶν διατρίβειν, ὅποτε πολλά-  
 κισ ἤδη πειραθέντες σφῶν, καὶ περὶ Λευκάδα καὶ  
 ἐνταῦθα πρόην, οὐχ ὅσον οὐκ ἡλαττώθημεν αὐτῶν,  
 ἀλλὰ καὶ πανταχοῦ κρείττους ἐγενόμεθα; ὥστε μὴ  
 τοῖς ἑμοῖς λόγοις μᾶλλον ἢ τοῖς ὑμετέροις αὐτῶν  
 ἔργοις ἐπιρρωσθέντες ἐπιθυμήσατε παντὶ ἡδὴ τῷ  
 πολέμῳ τέλος ἐπιθεῖναι. εὖ γὰρ ἴστε τοῦθ' ὅτι ἂν 2  
 καὶ τήμερον αὐτοὺς νικήσωμεν, οὐδὲν ἔτι πρᾶγμα  
 ἔξομεν. ἄλλως τε γὰρ φύσει πάν τὸ ἀνθρώπειον,

ὅταν ἐν τοῖς πρώτοις ἀγῶσι σφαλῇ, καὶ πρὸς τὰ  
 λοιπὰ ἀθυμότερον γίγνεται· καὶ ἡμεῖς ἀναμφιλόγως  
 ἐν τῇ γῇ ἀμείνους αὐτῶν ἔσμεν, ὥστε καὶ ἀκεραίων  
 3 σφῶν ὄντων κρατῆσαι. καὶ ταῦθ' οὕτω καὶ αὐτοὶ  
 ἐκεῖνοι ἴσασιν ὥστε, οὐ γὰρ ἀποκρύψομαι ὑμᾶς ὅσα  
 ἀκήκοα, ἀθυμεῖν τε ἐπὶ τοῖς ἤδη γεγονόσι καὶ ἀπο-  
 γινώσκειν κατὰ χώραν μένοντας σωθήσεσθαι, καὶ  
 διὰ ταῦτα διαδραῖναι τέ πη ἐπιχειρεῖν, καὶ τὸν ἔκ-  
 4 ποιῆσθαι. καὶ τὰ γε ἄριστα καὶ τιμιώτατα τῶν  
 ὑπαρχόντων αὐτοῖς κτημάτων ἐς τὰς ναῦς ἐκτέθειν-  
 ται, ἵνα ἂν δυνηθῶσι, μετ' αὐτῶν διαφύγωσιν. ὥς  
 οὖν καὶ ὁμολογοῦντας αὐτοὺς ἀσθενεστέρους ἡμῶν  
 εἶναι, καὶ τὰ ἄθλα τῆς νίκης ἐν ταῖς ναυσὶ φέρον-  
 τας, μὴ περιδῶμεν ἄλλοσέ ποι πλεύσαντας, ἀλλὰ  
 αὐτοῦ ταύτῃ κρατήσαντες πάντα αὐτὰ ἀφελώμεθα.”

31 τοιαῦτα δὲ καὶ ὁ Καῖσαρ εἶπε. καὶ μετὰ τοῦτο  
 ἐβουλεύσατο μὲν παρεξεῖναι αὐτούς, ὅπως φεύγουσιν  
 σφισι κατὰ νότου ἐπίθῃται, αὐτὸς τε γὰρ ταχυναυ-  
 τῶν διὰ βραχέος σφᾶς αἰρήσειν ἤλπισε, καὶ ἐκείνων  
 ἐκδήλων ὅτι ἐκδραῖναι πη ἐπιχειροῦσι γενομένων  
 2 ἀμαχί τοὺς λοιποὺς ἐκ τούτου προσάξεσθαι προσεδό-  
 κησε, κωλυθεῖς δὲ ὑπὸ τοῦ Ἀγρίππου φοβηθέντος  
 μὴ ὑστερήσωσιν αὐτῶν ἰστίοις χρῆσεσθαι μελλόντων,  
 καὶ τι καὶ θαρσύνσας ὥς οὐ χαλεπῶς κρατήσων ὅτι  
 ὑετός τε ἐν τούτῳ λάβρος καὶ ξάλη πολλή ἐς τε τὸ  
 τοῦ Ἀντωνίου ναυτικὸν μόνον ἐσέπεσε καὶ πᾶν αὐτὸ  
 3 συνετάραξε, τούτου μὲν ἐπέσχε, παμπόλλους δὲ καὶ  
 αὐτὸς πεζοὺς ἐπὶ τὰς ναῦς ἐπιβιβάσας, καὶ πάντας  
 τοὺς ἐταίρους ἐς ὑπηρετικά ἐμβαλὼν, ὅπως ἐν τάχει  
 περιπλέοντες τοῖς τε ναυμαχοῦσι τὰ δέοντα παραινέ-  
 σωσι καὶ ἑαυτῷ τὰ προσήκοντα διαγγέλλωσι, τὸν ἔκ-



πλουν σφῶν ἐπειθήρει. καὶ αὐτῶν ἀναχθέντων τε 4  
 ὑπὸ σάλπιγγος, καὶ πυκναῖς ταῖς ναυσὶν ὀλίγον ἔξω  
 τῶν στενῶν παραταξαμένων καὶ μηδαμῇ προϊόντων  
 ὥρμησε μὲν ὥς καὶ ἐστῶσί σφισι προσμύζων ἢ καὶ  
 ἀναχωρηθεῖσαι σφας ποιήσων· ἐπεὶ δ' οὐτ' ἀντεξώρμη-  
 σαν οὐτ' ἀνέστρεψαν, ἀλλὰ κατὰ χώραν ἔμμενον καὶ  
 προσέει καὶ ἰσχυρῶς τῇ συντάξει ἐπεπύκνωνοντο, ἐν 5  
 ἀπόρῳ τε ἔσχετο, καὶ τὰς κώπας ἐς τὸ ὕδωρ τοῖς  
 ναύταις καθεῖναι κελεύσας ἀνέσχε χρόνον τινά, καὶ  
 μετὰ τοῦτο τὰ κέρατα ἐξαίφνης ἀμφοτέρω ἀπὸ ση-  
 μείου ἐπεξαγαγὼν ἐπέκαμψεν, ἐλπίσας μάλιστα μὲν  
 περιστοιχειῖσθαι σφας, εἰ δὲ μή, τὴν γοῦν τάξιν αὐ-  
 τῶν διαλύσειν. ὁ οὖν Ἀντώνιος φοβηθεὶς τὴν τε 6  
 ἐπίκαμψιν αὐτοῦ καὶ τὴν περισέχεσιν ἀντεπεξηγάγετο  
 ὅσον ἐδύνατο, καὶ ἐς χειρὰς οἱ καὶ ἄκων ἦλθε.  
 καὶ οὕτω συμπεσόντες ἐναυμάχησαν, πολλὰ μὲν πα- 32  
 ρακελεύσματα ἐν ἑαυτοῖς ἐκάτεροι καὶ τῆς τέχνης καὶ  
 τῆς προθυμίας ποιούμενοι, πολλὰ δὲ καὶ [κελεύματα]  
 παρὰ τῶν ἐκ τῆς ἡπείρου σφίσιν ἐπιβοώντων ἐσα-  
 κούοντες. ἡγωνίζοντο δὲ οὐχ ὁμοιοτρόπως, ἀλλ' οἱ 2  
 μὲν τοῦ Καίσαρος, ἅτε καὶ μικροτέρας καὶ ταχυτέρας  
 τὰς ναῦς ἔχοντες, ῥοθίῳ τε ἐχρῶντο καὶ ἐνέβαλλον  
 πεφραγμένοι πάντη τοῦ μὴ τιτρώσκεσθαι· καὶ εἰ μὲν  
 κατέδυσάν τινα, εἰ δὲ μή, ἀνεκρούοντο πρὶν ἐς χει-  
 ρας ἔλθειν, καὶ ἥτοι τοῖς αὐτοῖς αὐθις ἐξαίφνης 3  
 ἐνέβαλλον, ἢ τοὺς μὲν εἶων ἐπ' ἄλλους δὲ ἐτρέποντο,  
 καὶ τι καὶ τούτους ὥς διὰ βραχείας ἐργασάμενοι πρὸς  
 ἄλλους καὶ πάλιν μάλα ἄλλους ἐχώρουν, ὅπως ὥς  
 μάλιστα ἀπροσδοκῆτοις τισὶ προσφέρονται. οἷα γὰρ 4  
 φοβούμενοι μὲν τὴν ἐκ πολλοῦ αὐτῶν ἀλκὴν, φοβού-  
 μενοι δὲ καὶ τὴν ἐν χειρὶ μάχην, οὐτε ἐν τῷ πρόσ-  
 πλῳ οὐτε ἐν τῇ συμμύξει ἐνεχρόνιζον, ἀλλ' ὑποδρα-

μόντες αἰφνίδιον ὥστε τὴν τοξείαν σφῶν φθῆναι,  
καὶ τρώσαντές τινα ἢ καὶ συνταράξαντες μόνον ὥστε  
5 τὴν κάθεξιν ἐκφυγεῖν, ἀνεχώρουν ἔξω βέλους. οἱ δ'  
ἕτεροι τοὺς τε προσπλέοντάς σφισι πολλοῖς καὶ πυκνοῖς  
καὶ λίθοις καὶ τοξεύμασιν ἔβαλλον, καὶ ἐς τοὺς προσ-  
6 μινγύντας χεῖρας σιδηρᾶς ἐπερρίπτουν. καὶ εἰ μὲν  
ἐπιτύχοιεν αὐτῶν, κρείττους ἐγίνοντο, εἰ δ' ἀμάρ-  
τοιεν, τρωθέντων ἅν σφισι τῶν σκαφῶν ἔβαπτίζοντο,  
ἢ καὶ περὶ τὸ μὴ παθεῖν τοῦτο ἀποδιατρίβοντες εὐ-  
επιθετώτεροι ἄλλοις τισὶν ἐγίνοντο· δύο τε γὰρ  
ἢ καὶ τρεῖς ἅμα τῇ αὐτῇ νηὶ προσπίπτουσαι αἱ μὲν  
7 ἔδρων ὅσα ἐδύναντο, αἱ δὲ ἔπασχον. ἐπονοῦντο δὲ  
καὶ ἔκαμνον τοῖς μὲν οἷ τε κυβερνῆται καὶ οἱ ἐρέται  
μάλιστα, τοῖς δὲ οἱ ἐπιβάται· καὶ ἔρκεσαν οἱ μὲν  
ἵππευσι τοτὲ μὲν ἐπελαύνουσι τοτὲ δὲ ἐξαναχωροῦσι  
διὰ τὸ τοὺς τε ἐπίπλους καὶ τὰς ἀνακρούσεις ἐπ'  
αὐτοῖς εἶναι, οἱ δὲ ὀπλίταις τοὺς τε πλησιάζοντάς  
σφισι φυλασσομένοις καὶ κατέχειν αὐτοὺς ὅτι μάλιστα  
8 πειρωμένοις. καὶ τούτου ἐπλεονέκτουν τε ἀλλήλων,  
οἱ μὲν ἔς τε τοὺς ταρσοὺς τῶν νεῶν ὑποπίπτοντες  
καὶ τὰς κώπας συναράσσοντες, οἱ δὲ ἄνωθεν αὐτοὺς  
καὶ πέτραις καὶ μηχανήμασι βαπτίζοντες· καὶ ἡλατ-  
τοῦντο αὖ οἱ μὲν ὅτι τοὺς προσιόντας σφίσιν οὐδὲν  
κακουργεῖν ἐδύναντο, οἱ δὲ ὅτι, εἰ μὴ καὶ κατέδυσάν  
τινας ἐμβαλόντες, οὐκέτ' ἔξ ἴσου σφίσιν ἐν τῇ συν-  
έρξει ἡγωνίζοντο.

33 ἀγχωμαίου οὖν ἐπὶ πολὺ τῆς ναυμαχίας οὔσης  
καὶ μηδετέρων ὑπερέχειν πῃ δυναμένων τέλος τοιόνδε  
τι ἐγένετο. ἡ Κλεοπάτρα κατόπιν τῶν μαχομένων  
ἀποσαλεύουσα οὐκ ἠνεγκε τὴν πολλὴν καὶ ἄκριτον  
2 τοῦ ἀδήλου μέλλησιν, ἀλλ' ἀποκναισθεῖσα, ἀπὸ τε  
τοῦ γυναικείου καὶ ἀπὸ τοῦ Αἰγυπτίου, τῇ τε ἐπὶ

πολὺ μετεώρω ἀγωνία καὶ τῇ αἰὲ ἐφ' ἐκάτερα περι-  
 δεαί προσδοκία αὐτὴ τε ἐς φυγὴν ἐξαπιναίως ὤρμησε  
 καὶ τοῖς ἄλλοις τοῖς ὑπηκόοις σημεῖον ἤρε. καὶ  
 οὕτω τὰ τε ἱστία αὐτῶν εὐθὺς ἀραμένων καὶ ἐς τὸ  
 πρὸς ἀφέντων, ἀνέμου τινὸς κατὰ τύχην φοροῦ  
 ὄντος, νομίσας ὁ Ἀντώνιος οὐχ ὑπὸ τῆς Κλεο-  
 πέτρας ὑποῦς ἐκ παραγγέλσεως ἀλλ' ὑπὸ δέους ὥς  
 καὶ ἀλημέρους φεύγειν ἐφάρπετό σφισι. γενο- 4  
 μένου δὲ τούτου καὶ οἱ λοιποὶ στρατιῶται καὶ ἡθύ-  
 μησαν καὶ ἐταράχθησαν, καὶ προσαποδρᾶναι καὶ αὐ-  
 τοὶ τρόπον τινὰ ἐθελήσαντες οἱ μὲν τὰ ἱστία ἤγειρον,  
 οἱ δὲ τοὺς τε πύργους καὶ τὰ ἐπιπλα ἐς τὴν θάλασσαν  
 ἐρρίπτουν, ὅπως κουφίσαντες διαφύγωσι. καὶ αὐτοῖς 5  
 περὶ ταῦτα ἔχουσιν οἱ ἐναντίοι προσπεσόντες, τοὺς γὰρ  
 φεύγοντας, ἅτε καὶ ἄνευ ἱστιῶν ὄντες καὶ πρὸς τὴν  
 ναυμαχίαν μόνην παρεσκευασμένοι, οὐκ ἐπεδίωξαν,  
 πολλοὶ ἐκάστη νηὶ καὶ ἕκαθεν καὶ ἐν χρόῳ ἐμαχέ-  
 σαντο, ὥστε καὶ ποικιλώτατον καὶ ὀξύτατον ἀπ' ἀμφο-  
 τέρων ὁμοίως τὸν ἀγῶνα γενέσθαι. οἱ μὲν γὰρ τὰ 6  
 τε κάτω τῶν νεῶν πάντα πέριξ ἐκακούργουν καὶ τὰς  
 κόπας συνέθρανον τὰ τε πηδάλια ἀπήραττον, καὶ  
 ἐπαναβαίνοντες ἐπὶ τὰ καταστρώματα τοὺς μὲν κα-  
 τέσπων ἀντιλαμβανόμενοι τοὺς δὲ ἐώθουν, τοῖς δὲ  
 ἐμάχοντο, ἅτε καὶ ἰσοπληθεῖς αὐτοῖς ἤδη ὄντες· οἱ δὲ 7  
 τοῖς τε κοντοῖς σφας διεωθοῦντο, καὶ ταῖς ἀξίναῖς  
 ἐκοπτον, πέτρους τε καὶ ἄλλους τινὰς ὄγκους ἐπ'  
 αὐτὸ τοῦτο παρεσκευασμένους ἐπικατέβαλλον, καὶ  
 τοὺς τε ἀναβαίνοντας ἀπεκρούοντο καὶ τοῖς ἐς χεῖρας  
 ἰοῦσι συνεφέροντο. εἶκασεν ἄν τις ἰδὼν τὰ γιγνό- 8  
 μενα, ὥς μικρὰ μεγάλους ὁμοιωῖσαι, τείχεσί τισιν ἢ  
 καὶ νήσοις πολλαῖς καὶ πυκναῖς ἐκ θαλάσσης πολιορ-  
 κουμέναις. οὕτως οἱ μὲν ἐπιβῆναι τε τῶν σκαφῶν

ὥσπερ ἡπείρου καὶ ἐρύματός τινος ἐπειρῶντο, καὶ πάντα τὰ ἐς τοῦτο φέροντα σπουδῇ προσῆγον· οἱ δὲ ἀπεωθοῦντο αὐτούς, ὅ,τι ποτὲ ἐν τῷ τοιούτῳ φιλεῖ δρᾶσθαι μηχανώμενοι.

- 34 ἀντιπάλως οὖν αὐτῶν μαχομένων ὁ Καῖσαρ ἀπορήσας ὅ,τι πράξει, πῦρ ἐκ τοῦ στρατοπέδου μετατέμψατο. πρότερον μὲν γὰρ οὐκ ἠθέλησεν αὐτῷ. ὅπως τὰ χρήματα περιποιήσεται, χρήσασθαι· τότε δὲ ἰδὼν ὅτι ἀδύνατόν οἱ εἶη ἄλλως πως κρατῆσαι, ἐπ' ἐκείνο
- 2 ὥς καὶ μόνον σφίσιν ἐπικουρῆσον κατέφυγε. κἀνταῦθα ἄλλο αὖ εἶδος μάχης συνηνέχθη. οἱ μὲν γὰρ πολλαχῇ ἅμα προσπλέοντες τισι βέλη τε πυρφόρα ἐπ' αὐτούς ἐξετόξευον καὶ λαμπάδας ἐκ χειρὸς ἐπηκόντιζον καὶ τινες καὶ χυτρίδας ἀνθρώπων καὶ πίττης πλήρεις
- 3 πόρρωθεν μηχαναῖς ἐπερρίπτουν· οἱ δὲ ταῦτά τε ὥς ἕκαστα διεκροοῖοντο, καὶ ἐπειδὴ τινα αὐτῶν διεκπίπτουσα τῶν τε ξύλων ἤπτετο καὶ φλόγα αὐτίκα πολλήν, ἅτε ἐν νηί, ἤγειρε, τὸ μὲν πρῶτον τῷ ποτίμῳ ὕδατι ᾧ ἐπεφέροντο ἐχρῶντο, καὶ τινα κατέσβεσαν, ἐπεὶ δὲ
- 4 ἐκείνο καταναλώθη, ἤντλουν τὸ θαλάττιον. καὶ εἰ μὲν πολλῶν τε καὶ ἀνθρώπων αὐτῷ ἐχρῶντο, ἐπεὶ γὰρ πῶς τῇ βίᾳ τὸ πῦρ· ἀδύνατοι δὲ δὴ πανταχῇ τοῦτο ποιεῖν ὄντες, οὔτε γὰρ πολλὰ ἢ καὶ μεγάλα τὰ ἀντητήρια εἶχον, καὶ ἡμιδεῶς αὐτὰ ἕτε ταραττόμενοι ἀνέφερον, οὐκ ὅσον οὐκ ὠφελοῦντό τι, ἀλλὰ καὶ προσπαρώξυνον αὐτό· ἢ γὰρ ἅλην ἢ θαλαττίαν ἂν κατ'
- 5 ὀλίγον ἐπιχέηται φλογί, ἰσχυρῶς αὐτὴν ἐκκάει. ὥς οὖν καὶ ἐν τούτῳ ἥττους ἐγίνοντο, τὰ τε ἱμάτια αὐτῶν τὰ παχέα καὶ τοὺς νεκροὺς ἐπέβαλλον· καὶ χρόνον μὲν τινα ἐκολούσθη τε ὑπ' αὐτῶν τὸ πῦρ καὶ ἔδοξέ πη λωφᾶν, ἔπειτα δὲ ἄλλως τε καὶ τοῦ ἀνέμου σφοδρῶς ἐπισπέρξαντος ἐπὶ πλεῖον ἐξέλαμψεν, ἅτε



καὶ ὑπ' αὐτῶν ἐκείνων αὐξανόμενον. καὶ μέχρ' ἔτι μὲν 6  
μέρος τι νεὸς ἐκάετο, προσίσταντό τ' ἐπὶ τινες αὐτῶν  
καὶ ἐς αὐτὸ ἐσεπήδων, καὶ τὰ μὲν ἀπέκοπτον τὰ δὲ  
διεφόρουν· καὶ αὐτὰ οἱ μὲν ἐς τὴν θάλασσαν οἱ δὲ  
καὶ ἐπὶ τοὺς ἐναντίους ἐρρίπτουν, εἴ πως καὶ ἐκεί-  
νους τι λυμῆναιτο. καὶ ἕτεροι πρὸς τὸ αἰὲ ὑγίης 7  
αὐτῆς μεθιστάμενοι ταῖς τε χερσὶ ταῖς σιδηραῖς καὶ  
τοῖς δόρασι τοῖς μακροῖς τότε δὴ καὶ τὰ μάλιστα  
ἐχρῶντο, ὅπως τινὰ ἀντίπαλον ναῦν προσαρτήσαντες  
σφισι μάλιστα μὲν μετεκβῶσιν ἐς αὐτήν, εἴ δὲ μή,  
καὶ ἐκείνην συγκαταφλέξωσιν. ὥς δ' οὔτε τινὲς 35  
ἐπέλαζόν σφισιν, αὐτὸ τοῦτο φυλασσόμενοι, καὶ τὸ  
πῦρ τοὺς τε τοίχους πέριξ ἐπενέμετο καὶ ἐς τὸ ἔδα-  
φος κατήει, ἐνταῦθα τὰ δεινότατα αὐτοῖς ἐπεγένετο.  
οἱ μὲν γὰρ ὑπὸ τοῦ καπνοῦ, καὶ μάλιστα οἱ ναῦται, 2  
πρὶν καὶ πλησιάσαι σφίσι τὴν φλόγα ἐφθείροντο,  
οἱ δὲ καὶ ἐν αὐτῇ μέσῃ ὥσπερ ἐν καμίνοις ὠπτῶντο.  
ἄλλοι ὑπὸ τῶν ὀπλῶν πυρουμένων κατετήκοντο.  
ἄλλοι πρὶν τι τοιοῦτο παθεῖν, ἢ καὶ ἡμίκαυτοι, οἱ 3  
μὲν ἀπορριπτοῦντες τὰ ὄπλα ἐτιτρώσκοντο ὑπὸ τῶν  
πόρρωθεν βαλλόντων, οἱ δὲ ἐς τὴν θάλασσαν ἐκπη-  
δῶντες ἀπεπνίγοντο ἢ καὶ παιόμενοι ὑπὸ τῶν  
ἐναντίων ἐβαπτίζοντο ἢ καὶ ὑπὸ θηρίων ἐσπαράτ-  
τοντο. μόνοι τε ἀνεκτῶς, ὥς ἐν τοιούτοις παθήμα- 4  
σιν, ἀπήλλαξαν ὅσοι, πρὶν τινα αὐτῶν συνενεχθῆναι,  
οἱ μὲν ἀλλήλους οἱ δὲ καὶ αὐτοὺς ἀπέκτειναν· οὔτε  
γὰρ κολαστήριόν τι ὑπέμειναν καὶ νεκροὶ ὥσπερ ἐν  
πυρᾷ ταῖς ναυσὶ συγκατεκαύθησαν. ὁρῶντες δὲ 5  
ταῦτα οἱ Καϊσάρειοι πρότερον μὲν, ὥς ἔτι ἀμύνεσθαι  
τινες αὐτῶν ἐδύναντο, οὐ προσέμισγόν σφισιν· ἐπεὶ  
δὲ τὰ σκάφη τε τὸ πῦρ συνήρει, καὶ οἱ ἄνθρωποι  
οὐδὲ ἑαυτοῖς ἔτι βοηθῆσαι, μὴ ὅτι πολέμιόν τινα

λυπῆσαι τι ἐδύναντο, σπουδῇ τε προσέπλεον αὐτοῖς,  
 εἰ πως τὰ χρήματα περιποιήσαιντο, καὶ κατασβεν-  
 νύναι τὸ πῦρ, ὃ αὐτοὶ παρεσκέυσαν, ἐπειρῶντο.  
 6 καὶ τούτου συχνοὶ καὶ ἐκείνων καὶ ὑπὸ τῆς φλογὶ  
 καὶ ὑπὸ τῶν ἀρπαγῶν ἀπώλοντο.

---







26017

Dion Cassius

Historia romana; ed. by Dindorf.

Vol.2.

LGr

D592D

UNIVERSITY OF TORONTO  
LIBRARY

---

Do not  
remove  
the card  
from this  
Pocket.

---

Acme Library Card Pocket  
Under Pat. "Ref. Index File."  
Made by LIBRARY BUREAU

